
मेरक्री अव्देयेविच मेबकोव को रागोज़िन के 
सामने हाजिर हुए अभी एक महीना भी नहीं 
हुआ था और उसका मन अभी इस विचार का 
थोड़ा सा भी आदी नहीं होने पाया था कि 
उसके सिर पर नंगी तलवार लटक रही है, 
इतने में फिर से वित्त-विभाग से बुलावा आ 
गया। मेरक्री अव्देयेविच मानों सलीव पर 
चढ़ने चल दिया। 

किन्तु बुरी-वुरी आश्वंकाओं के विपरीत रागों- 
जिन उससे अच्छी तरह मिला। उसकी वातों 
में प्रोत्साहन का पुट था, हां, वातचीत लंबी 
खींचने की इच्छा उसमें न थी। पता चला कि 
बैंक में की गई जांच-पड़ताल से मेशकोव के 
अपनी पूंजी के बारे में वयान की पूरी तरह से 
पुष्टि हो गयी है। वह सचमुच ही सब कुछ 
खो बैठा था। अपने स्वभाव के विपरीत जिस 
भोलेपन से उसने “स्वतंत्रता ऋण ' के वायदों पर 
भरोसा कर लिया था ( और जिसका पहले उसे 
बेहद अफ़्तोस था), वही अब उसके लिए 
वरदान सिद्ध हो रहा था। वह कंगाल था 
और इसलिए निश्चित हो सकता था। मेश्कोव 
जब यह समझ गया कि खतरा टल गया है, 
तो उसके दिमाग में ख्याल आया: “ पहले 


जे 
है. 


कभी भी पैसे ने इन्सान को इस तरह नहीं वचाया है, जैसे कि अब 
खाली जेव वचा रही है। ऐसी मुंहफट बात कहने की तो उसकी 
हिम्मत नहीं हुई, सो उसने इसी विचार को अलंकृत करके पेश किया: 
“पहले जमाने में आदमी बुरे दिनों के लिए भला बचत कैसे न 
करता ? मैंने तो, प्योत्र पेत्रोविच, आप से कुछ छिपाया नहीं है और 
छिपाना चाहता, तो भी न छिपा सकता: आपको तो याद है 
में कैसे रहता था। खैर जो बीत गया, सो बीत गया। हां, वुरा मैंने 
किसी का नहीं किया। जो कुछ भी था मेरे पास मैंने दिन-रात मेहनत 
करके रत्ती-रत्ती जोड़ा था, और वह भी बस यही सोचते हुए 
कि बुढ़ापा आयेगा, तो क्‍या करूंगा। अब हालांकि मेरी एक टांग 
कब्र में लटक रही है, तो भी मन निश्चित है: सिर छिपाने को जगह 
मेरे पास रहने दी है, काम मभे दे दिया है, और अगर हाथ-पांव जवाब 
टेने लगें, तव भी सोवियत सत्ता सभी मेहनतकश नागरिकों की 
भांति मेरी देखरेख का इंतज़ाम कर देगी। और भला क्‍या चाहिए ?.. 
“अच्छा तो वात यहीं खत्म करते हैं, मेहनतकश नागरिक 
मेच्कोव , / रागोजिन ने कहा। वह मानो मेशकोव को समझने की 
कोशणिण करते हुए अपनी पैनी नज़रों से उसकी ओर देख रहा था, 
साथ ही बह अपना कौतृहल दिखाना भी नहीं चाहता था। शञ्ीघत्र ही 
उसने पूछा: “सोना आपके पास नहीं है, यह वात पक्की है?! 
“बिल्कुल नहीं है। 
“ अच्छा , आपका मामला साफ़ हो गया है। आप चैन से सहकारी 
दुकान में काम कर सकते हैं। सहकारी दुकान में ही हैं न आप ? 
हां, मेश्कोव सहकारी दुकान में ही काम करता था, और उसका 
ख्याल था कि वह रागोज़िन को सौ वार यह वता चुका है। उसने 
आभार प्रकट करते हुए सिर भूकाया। वह खुश था कि सलीव पर चढ़ना 
नहीं पड़ा और सारा मामला इतनी अच्छी तरह रफ़ा-दफ़ा हो 
गया, मगर जब वह बाहर निकला, तो उसके मन में विरोध को 
भावना उठ रही थी। इस आणच्वासन से कि वह चैन से नौकरी 
करता सरहे, यह नौकरी उसे और भी बुरी लगने लगी थी। 
रागोजिन ने मानो उस पर रहम करते हुए उसे यह नौकरी दान में 
दी थी। और यह रहम उसके लिए बोभ वन रहा था, क्‍योंकि हर 

नुक्कड़ के पीछे उसके लिए जो दस खतरे मुंह बाये खड़े थे , उनमें नौकरी 
ग्यारहवां खतरा बनकर जुड़ रही थी और यह खतरा भी सबसे भयानक 
था। 

अभी थोड़े दिन हुए कुछ लोग दुकान में आये थे। उन्होंने मेश्कोच 
को रुक्‍का दिखाकर ट्रेड यूनियनों के लिए कागज़ मांगा और पूरी गाड़ी 
लादकर आराम से चले गये। खाते में आर्डर दर्ज करते हुए मेब्कोव 
के मन में सहसा ऐसा संशय उठा कि उसके हाथ-पांव ठंडे हो गये 
और वह टेलीफ़ोन की ओर लपका। तब उसे पता चला कि किसी 
ट्रेड यूनियन ने माल नहीं मंगाया था और रुक्‍का फर्जी था। बदहवास 
सा वह भागा-भागा मिलीशिया गया। वहां जब तक रपट लिखी जाती रही, 
उसे यही लगता रहा कि अब वह यहां से नहीं निकल पायेगा, उसे सीधे 
जेल भेज दिया जायेगा। दुकान पर लौटकर उसने पाया कि खूफ़िया विभाग 
के एजेंट उसका इंतज़ार कर रहे हैं। इस नये डर से तो वह वेहोझ्न ही 
हो चला था। पर तभी पता चला कि एक सुखद संयोग ने उसे वचा 
लिया है। हुआ यह था कि शहर के वाहरी इलाके में इन एजेंटों ने 
माल से लदे छकड़े को एक घर के अहाते में घुसते देखा। इन्हें कुछ 
शक हुआ और उन्होंने छकड़े को रोक लिया। अब ये एजेंट मामले की गांठ 
खोलने यहां दुकान में आये थे। मेश्कोव की निर्दोपषता सहज ही सिद्ध हो 
गयी । 

इस खतरे से छटकारा पाने पर उसने गिरजे में प्रभु के प्रति कृतन्नता 
प्रकट. करते हुए पूजा की। परन्तु इससे उसे मन में व्याप्त भय 
से छुटकारा नहीं मिला। उसका तो यह विश्वास दृढ़ हो गया कि 
यह नौकरी ही उसे ले डूबेगी। अगर वह सुखद संयोग न हुआ होता , 
तो भला कौन इस बात पर विश्वास करता कि भूतपूर्व व्यापारी मेश्कोव 
माल की हेराफेरी में शामिल नहीं है? आखिर आजकल लोग 
जैसे सोचते थे, उसके हिसाब से तो भूतपूर्व स्वामी के नाते 
मेश्कीव के लिए धोखाधड़ी करना स्वाभाविक ही था। 

नहीं, वह चैन से नौकरी नहीं कर सकता था। अब उसके सिर 
पर जो नया खतरा मंडराता रहा था और जो रागोज़िन की दया से 
टल भी गया था, उससे छुटकारा पा लेने के बावजूद , उसके मन में 
गहरी व्यथा थी, जो उसे अंदर ही अंदर खाये जा रही थी। उसके 

पांव उसे जिधर जाना था, उधर नहीं, बल्कि दूसरी ही दिशा में 
लिये जा रहे थे। हां, वह इस वात का भी फ़ायदा उठा सकता था 
कि दुकान पर कोई उसका इंतज़ार नहीं कर रहा था, क्योंकि वह 
ऊपर से बुलावा आने पर गया था। 

मेब्कोव को सारी उम्र गई-गुज़री सड़कें-गलियां ही पसंद रही 
थीं। उसकी स्वर्गीय पत्नी वालेरिया इवानोव्ना कई बार यह सहती- 
सहती भुंभला उठती थी: “हे भगवान, क्‍या तुम हमेशा नावदान 
संघते चलते हो ?” पर उसने अपनी आदत नहीं वदली थी - घूमने 
निकलता, तो भी पिछवाड़े-पिछवाड़े ही चलता, उजाड़ जगहों में 
ही जाता। वह दिखावापसंद नहीं, वल्कि स्वभाव से घुन्ना ही था 
और उसे मानो यह डर रहता था कि बेवजह भीड़भाड़ वाली जगह में 
जाकर लोगों को यह याद न दिलाये कि वह धनी है। 

चहल-पहल भरी सड़क से मुड़कर उसने कुछ गलियां और निर्जन 
वुल्वार पार किया, जहां रोज-विलो जैसी धूसर भाड़ियां उग रही 
थीं। फिर वह दूर तक चले गये खड्ड के किनारे-किनारे चला, जो 
कूड़े और राख से आधा भरा हुआ था, आखिर उसे पार करके टीलों 
की पगडंडियों पर कन्रनरगाह की ओर बढ़ चला। खूब गर्मी पड़ 
रही थ्री और हवा में फैली धूल में से छतकर आती रोशनी कंपक॑- 
पाती सी लग रही थी, ज़मीन सूखे से पथरा रही थी। 

मेब्कोव ने वालेरिया इवानोव्ना की कब्र पर प्रार्थना पढ़ी और 
पुब्ते पर बैठ गया। वह यहां मन की शांति के लिए आया करता था - 
बसंत में बेलचा लेकर कब्र का ढृह ठीक-ठाक करने , सलीव को मजबूती 
से टिकाने और त्योहारों के दिन फाटक के पास लड़ती-भगड़ती 
भिखारिनों को भीख वांटने। सलीवों के बीच शोक-प्रार्थाा का एकल 
स्वर गूंज रहा था: “तब संत्रस्त हुआ आकाश और स्तव्ध धरती ... 
और वह मन ही मन दोहरा रहा था: सचमुच ही आकाजञ संत्रस्त 
हो उठा है! सचमृच ही सारी धरती स्तवब्ध है! क्या-क्या 
घट रहा है! क्‍या कुछ नहीं हो रहा! परमात्मा का शुक्र मनाओ, 
वालेरिया इवानोव्ना, कि उसने तुम्हारी आंखें मूंद दी हैं, और तुम्हें 
अब परमात्मा के भय के अलावा और कोई भय नहीं देखना होगा। 
उसने कंत्र के सामने खड़े होकर सिर भुकाया, उसका मन अब शांत 

हो गया था और चित्त में व्याप्त विनम्रता मानो उसे मनोबल प्रदान 
कर रही थी। कबन्नगाह से निकलकर वह आश्रम की ओर चल दिया। 

पुरुषों के मठ के ऐन पीछे टीले पर एक छोटा सा जंगल चला गया 
था। थोड़ी दूर पर उसमें बलूत वृक्षों से घिरा आश्रम था। चारदी- 
वारी के पीछे से पीले रंग में पुती नीची-नीची इमारतें और एक गिरजे 
का गुम्बद दीख पड़ते थे। इधर कुछ समय पहले इन इमारतों में एक 
अनाथालय खोल दिया गया था। यहां लड़के रहते थे, जिन्हें पहले 
बिगड़े हुए कहा जाता था और अब पिछड़े हुए या विकारग्रस्त। अतीत 
में जिस जंगल में शांति का राज था, वहां अब दिन चढ़े से सांझ 
ढले तक लड़कों का हो-हल्ला होता रहता था। क्रांति के बाद आश्रम 
के द्वारा एक वार जो खुले, तो फिर बंद नहीं हुए। हां, वलूत 
कुंज यहां घने थे और आश्रम काफ़ी बड़ा था, सो जीवन में पूर्ण 
परिवर्तन आ जाने पर भी यहां अब तक कुछ ऐसे स्थान थे, जहां 
एकान्त मिल सकता था। 

ऐसे ही एक छायादार कुंज में बिल्कुल अलग-थलग बनी छोटी 
सी इमारत में विशप का निवास था। यह विद्यप सामान्य पादरीगण 
से अलग ही प्रकृति के थे। यह तो नहीं कहा जा सकता कि वह अपने 
से वरिष्ठ पादरियों की अवहेलना करते हों, धार्मिक नियमों और 
रीति-रिवाजों की तो वात ही दूर रही। सभी नियमों का वह बड़ी 
श्रद्धा से पालन करते थे। अपने जैसे अन्य पादरियों से जिस बात में 
वह, भिन्न थे, वह था उनका रहन-सहन। वैसे अगर वह साधारण 
मठवासी होते तो ऐसे रहन-सहन पर सब केवल गहरा संतोष ही 
प्रकट करते। परन्तु उनके पद के लिए ऐसा रहन-सहन अमान्य था, 
जो एक साधारण मठवासी को तो आदर का पात्र बना सकता था, 
परन्तु जो विशप के उच्च पद की गरिमा के लिए अशोभनीय था। 

इस विरोधाभास के कारण ही विश्ञप की स्थिति विशिष्ट थी। 
वह बिल्कुल सादा जीवन व्यतीत करते थे, प्रायः भिखारी की ही 
भांति, मानों एक साधारणतम मठवासी से अधिक उनकी कोई आवश्य- 
कताएं ही न हों। उनके भक्त उनके लिए बहुत कुछ लाते थे, लेकिन 
वह बड़ी वेफ़िक्री से और निस्स्वार्थ भाव से सब कुछ बांट देते थे। 
उनकी इस कमज़ोरी का लाभ उठाने तरह-तरह के लोग वहां 


ही 


आते रहते थे, यहां तक कि पास के लड़के भी मौका-बेमौका मज़ा 
लेने चले आते थे। माया के प्रति उनकी इस उदासीनता से ही लोगों 
के मन में उनके लिए आदर भाव उठता था और उनके भक्तों की 
संख्या धीरे-धीरे, किन्तु निरन्तर बढ़ रही थी। एक सच्चे धर्मात्मा के 
रूप में उनकी ख्याति फैल रही थी। लोग अपने मन का बोभ हल्का 
करने , पश्चाताप करने उनके पास आते थे। बिशप की ख्याति की 
तुलना पुराने ज़माने के उन संतों की ख्याति से तो नहीं की जा सकती , 
जिनके दर्शन करने भुंड के भुंड भक्त आया करते थे। पर इस 
वात से कोई इन्कार नहीं कर सकता था कि उनका खूब नाम है और 
न ही इस वात से कि उनकी कीर्ति उनके सदाचार और धार्मि- 
कता पर लोगों के विश्वास पर आधारित है। लेकिन ठीक इसी वजह 
से चर्च के सत्ताधारी उनसे नाखुश थे और यहां तक कि उन्हें तरह-तरह 
से तंग करते थे। आर्कबिशप और उनके साथ-साथ धार्मिक परिषद 
के दूसरे सदस्य बिशप की सादगी को धूर्तता तथा उनकी नि- 
स्स्वार्थ भावना को पादरीगण की धन-लोलुपता पर चोट करने का 
प्रयास समझते थे, विशप की लोकप्रियता में वे अहं की तुष्टि और 
गालीनता के पीछे संत वनने का प्रलोभन देखते थे। संक्षेप में, विशप 
के भक्तों की दृष्टि में उनके जो सद्गुण थे, वही शत्रुओं की नज़रों में 
पाप थे। 

मेश्कोव ने जीवन में पहली बार चर्च की राय की अवहेलना 
करने की हिम्मत की। विशप की संगत में आते ही उसे उन पर 
ऐसी श्रद्धा हो गई कि जिन लोगों को विद्यप के पूर्णतः निष्पाप होने में 
कोई संदेह था, उनको वह बुरा-भला कहने ,लगा और विशप के 
गत्रुओं से तो उसे मरते दम तक के लिए नफ़रत हो गई। 

विनीत मन से मेड्कोव ने आश्रम में प्रवेश किया। .बड़े अरसे से 
उसके मन में एक विचार उठ रहा था और अब अंततः उसने एक अडिग 
संकल्प का रूप धारण कर लिया था। आश्रम की बाड़ के साथ-साथ 
चलते हुए मेब्कोव सोच रहा था कि अभी घंटा भर पहले वह कुमार्ग 
पर चलता हुआ शैतान के चाकर रागोज़िन के भट' में जा रहा था और 
उसे लगे रहा था कि मौत उसके सामने मुंह वाये खड़ी है, किन्तु अब 
वह सन्‍्मार्ग पर चलता हुआ प्रभु के सेवक के आश्रम में जा रहा 


पुल 
बार 


है, उसका हृदय निश्शंक है, उसके होंठ प्रभु का गुणगान कर रहे हूँ 
और कानों में वह मधुर नाद है, जो पवित्र आत्मा मे गुजायमान हांता 
| 

भद्दा सा चोगा पहने , घुंघराले वालों वाले बूढ़े सेवादार ने उसका 
स्वागत किया, वाहर की कोठरी लांघता हुआ वह उसे अंदर की 
कोठरी तक ले गया, वहां “परम पिता परमेब्वर , दयावान हों... 
कहते हुए उसने द्वार खटखटाया , खोलकर अंदर गया, क्षण भर में 
ही लौट आया और मेश्कोव से कहा कि धर्माचार्य ने अंदर बुलाया हैे। 

कोठरी के एक कोने में शीशे में जड़े देवचित्र रखे हुए थे और 
उनके आगे दीपक जल रहा था। उनके सामने खड़े होकर मेघज्कोव ने 
माथा, छाती और फिर कंधों को छूकर सलीव का निशान बनाया, 
कमर भूुकाकर हाथ की विचली उंगली से दरी का स्पर्ण किया और 
फिर विशप का आशीर्वाद लेने आगे बढ़ा। गोलाईदार कुर्सी में बैठे 
विशप थोड़ा आगे को भूके और अस्वस्थता के कारण उठ न सकने के 
लिए क्षमा मांगी। उनका चेहरा फूला-फूला सा था, जैसा हृदय रोगियों 
का होता है। उनकी दाढ़ी इतंनी कीनी थी कि उसमें भारी अण्डा- 
कार चेहरा उतना ही स्पष्ट दिखता था, जितना दाढ़ी साफ़ मुंडी 
होने पर दिखता। दाढ़ी के लंबे, सफ़ेद वाल हल्के गाजरी से रंग 
को त्वचा पर अलग-अलग चिपका दिये गये लगते थ्रे। जहां तक उनकी 
छोटी-छोटी आंखों में गति का प्रश्न है, उनमें ज़रा भी चंचलता न 
थी, किंतु उनकी प्राय: रंगहीन, जलीय पारदर्शिता से दृष्टि में एक 
स्थायी वेचैनी का आभास होता था। कोठरी की खिड़की छोटी सी 
ही थी, लेकिन कुंज में चिलचिलाती धुप थी , सो अंदर काफ़ी उजाला था| 

अपने स्वास्थ्य के वारे में प्रइन का विशप ने कोई उत्तर नहीं 
दिया, बस जोड़ों पर फूले हाथ धीरे से दोनों ओर को फैलाये और 
माला के फ़ीरोज़ी दाने जल्दी-जल्दी फेरने लगे। मेश्कोव पर लगी 
उनको दृष्टि मानो कह रही थी कि वह सीधे अपनी बात बताये, 
किस काम से आया है। 

_ एक निश्चय किया है, महाराज, वस आपका आशीर्वाद 
चाहिए। वर्षों से मन में कामना थी कि गहस्थी छोड़कर किसी मठ में 


चला जाऊ। अब निश्चय करने का समय आ गया है। आशीर्वाद 


दें, महाराज ! ” 
& 


मेश्कोव एक वार फिर नतमस्तक हुआ। 
अच्छी तरह सोच लिया है न? जल्दबाजी तो नहीं कर रहे?” 
विशप ने हौले से पूछा। 
नहीं, महाराज। साठ वरस का हो गया हूं। 

“सो तो देख रहा हूं। कोई-कोई पंद्रह वर्ष की आयु में ही संन्यास 
लेकर ऐसे लगता है कि जन्म से ही संन्यासी रहा हो, और 
कोई बुढ़ापे में भी मठ में “आता है, तो पराये घर में लगता है। ” 

“ मेरी तो मन से इच्छा है, महाराज। 

“बैठ जाओ, न। शांत हो जाओ। अगर निश्चय पक्का है, तो 
घवराने को क्‍या बात है। 

“निडमचय तो पक्‍का ही है, महाराज। दिन-रात वस एक ही 
चिंता है: कैसे आत्मा का उद्धार हो। 

“ परमात्मा तुम्हारी मदद करे! पर आत्मा का उद्धार तो कहीं 
भी हो सकता है। संसार से नाता तोड़कर मठ में रहने के बजाय 
संसार में रहकर आत्मा की चिंता करना अधिक श्रेयस्कर बताया 
गया है। 

“ सांसारिकता का बोर नहीं सहा जाता ... 

“ समभता हुूं। घृणा को दवा पाना आसान नहीं,” विशप ने 
सहानुभूति के साथ सिर हिलाया और फिर से थोड़ा आगे को भुककर 
अपनी दृष्टि मेश्कोव के चेहरे के पास ले गये और सहसा बड़े हौले से 
अपनी वात पूरी की: “जो है, उसे स्वीकार कर लो, बस इसी में 
उद्धार है। 

मेश्कोव ने गहरी सांस ली और धूप में बिजली के तपे तार जैसी 
इस दृष्टि से बचने की कोशिश करते हुए विनम्नतापूर्वक कहा : 

इतना आत्म-वल नहीं है, महाराज ! 
“तो अपनी दुर्बलता से विवश होकर यह निश्चय किया है? 
“ पापी हूं, महाराज ! 
“परमपिता की दुर्वलता नहीं, मन की दुढ़ता प्रिय है। 
विशप ने मानों निढाल होकर पीठ कुर्सी पर टेक ली, माला 
फेरनी बंद कर दी। उनकी उंगली सलीब वाले बड़े दाने पर टिकी 
हुई थी। सहसा उन्होंने सख्ती से पूछा: 


630 


। 


“ संसार से मन कड़वा हो गया , सो मठ में शरण लेना चाहते हो ? ” 

“नहीं ” , मेश्कोव ने दृढ़तापूर्वक कहा। “मन की कड़वाहट बस 
जल्दी करा रही है, महाराज। इच्छा तो जवानी से ही है। उन दिलों मैं 
दसरे कारिंदों के साथ मालिक के यहां रहता था। वे सब पुरातनपंथी 
थे, मुझे भी अपने पंथ की शिक्षा देने लगे। मैं तो उनके वहलावे मे 
आ ही चला था, पर तभी एक भले आदमी ने सलाह दी कि मैं ऐथंस 
पर्वत के संत जेरोम से परामर्श मांगं। उसका कहना मानकर मैंने 
चिट्ठी लिख दी, जवाब में उन्होंने मुझे हमारे आर्थोडोक्स पंथ का 
पालन करने का उपदेश दिया और साथ ही एक पुस्तक भी भेजी। 
तब से धार्मिक पुस्तकें पढ़ने लगा और मठवासी हो जाने की अभिलापा 
जागी। पर उन्हीं संत से परामर्श मिला कि मां के जीते ऐसा न करूं, 
हां बाद में अगर प्रभु को मंजूर हुआ तो अपनी मनोकामना पूरी कर 
लं। पर मां के जीते मेरा विवाह हो गया। वैसे , गहस्थ जीवन में भी 
प्रभु से सदा यही प्रार्थना करता रहा कि अगर मैं विधुर हो जाऊं, तो 
प्रभु मुझे जीवन के अंतिम दिन मठ में काटने का अवसर दें। अब मैं 
विधुर हूं, नाती की मेरे सिर पर ज़िम्मेवारी थी, सो जल्दी ही उसका 
सौतेला पिता आ रहा है। वस अब इस संसार में मेरा कोई बंधन नहीं । 

उसको बात सुनकर विशप थोड़ी देर चुप बैठे रहे, फिर वोले: 
हुं! फिर क्‍या है? दान कर दो अपना सब कुछ और चलो मेरे 
साथ 

दान करने को तो कुछ बचा ही नहीं, महाराज , / मेब्कोव के 
सारे बदन में मानों उत्साह की भुरभुरी दौड़ गई। “मेरे लिए जो 
एकमात्र मूल्यवान वस्तु बची थी- संतों की जीवनियां -वह मैं 
आपको सौंप चुका हूं और जो कुछ मेरे पास बचा है, उसे तो चाहे 
उठाकर घूरे पर फेंक दो।” 

उसने कोठरी की दीवारों पर नज़र दौड़ाई। विशप मुस्करा दिये। 
का क्या देख रहे हो? अपनी भेंट नहीं नज़र आती? मैंने उसे आगे 
भेंट कर दिया है। अभी कुछ दिन पहले एक देहात का पादरी आया था 
जीवन की कठिनाइयों का रोना रो रहा था, कोई पूजा-वजा करने ही 
नहीं आता , जनता की उदारता का स्रोत सूख गया है। परमात्मा को 
भुला बैठे हैं। मुझे उस पर तरस आ गया , वोला: “ले ये जीवनियां , 

ले जा, शायद ज़िले का कोई शौकीन खरीद ले। ” खुद तो पादरी ने 
जाने कव से संतों की जीवनियां नहीं पढ़ी होंगी। बिल्कुल विगड़ गया 
है, नाक बैंजनी हो रही है। जीवनियां भी वेचकर पी डालेगा। खैर, 
भगवान मालिक है उसका ! 

मेग्कोव ने धीरे से सिर हिलाया। 

“ क्यों, अफ़सोस हो रहा है?” चुभते से लहजे में बिशप ने पूछा। 

“ यह सोचकर मुझे खुशी होती थी, महाराज, कि पुस्तकें आपके 
पास हैं। 

“देखा, ” विशप ने अभी भी मुस्कराते हुए उलाहना दिया। 
“अपनी ही नहीं, दूसरों की चीज़ों का भी दुख है। अरे भई, जब 
भेंट कर दी, तो फिर क्‍या उसका ख्याल करना ?” 

“पापी हु, महाराज। 

“यह वात है! अच्छा तो कहां जाना चाहते हो, कौन से मठ में ? 
आजकल तो मठों का हाल भी कोई अच्छा नहीं है: हमारे संन्यासी 
भाई भी देखों मोर्चे के सिपाहियों जैसे एक दूसरे पर टूट पड़ेंगे... ' 

“ झ्वालीनस्क के पास एक मठ है, वहीं जाने की सोच रहा हुं, 
महाराज। आप सलाह दें... 

“ हां, जानता हंं यह मठ। सुंदर जगह है, शांत। पर वहां पुरातन- 
पंथी भी पास ही हैं। और वहां वाले तो हमारे संन्यासियों से तेज़ हैं। 
कही तुम्हें अपने पंथ में मिला लिया तो?” विश्ञप ने चुटकी ली। 

“महाराज, अपने आर्थोडोक्स पंथ की रक्षा करना जानता हूं: 
इसी आश्रम में कभी इन पुरातनियों का मुंह काला करना सीखा था। 

“अच्छा , यही सही , / विशप ने चैन की सांस लेते हुए कहा। प्रभु 
का वरदान, पा सके सो पाये ! जाओ , परमात्मा तुम्हारा साथ दे। 

मेह्कोव ने देवचित्र के सामने खड़े होकर प्रार्थना पढ़ी, फिर विशप 
के सामने घुटने टेके। उन्होंने हाथ वढ़ाकर मेश्कोव को चूमने दिया और 
उसे आशीर्वाद दिया। मेब्कोव चलने को हुआ , पर फिर थम गया , विशप 
के रुण , लटक से गये चेहरे पर प्रश्न भरी दृष्टि डाली और यह प्रतीक्षा 
करने लगा कि कब वह उसे बोलने का इशारा करें। 

“अब क्या परेशानी है?” उसके मन की बात समभते हुए विशप 
ने पूछा। 

“एक सवाल है, महाराज,  मेश्कोव ने दवे स्वर में कहा, 
“४ १३३५-इस संख्या का क्‍या अर्थ है? 

विशप की पारदर्शी आंखें देर तक एकदम निरुंचल रहीं, उनमें 
किसी तरह का ज़रा सा भी जो रंग था वह भी मानो धीरे-धीरे विलुप्त 
हो गया, फिर पलकें सिकुड़ते-सिकुड़ते मिच गईं, और फिर जब आंखें 
खलीं, तो उनकी अंगारों सी दहकती पुतलियों ने मानो मेशकोव को 
भूलस डाला। 

“कहां से आये ये विचार ?” 

मेश्कीव ने विश्वासपूर्वक पर साथ ही अत्यंत संकोच के साथ 
जवाब दिया: 

“एक पुस्तक पढ़ी थी, महाराज , जिसमें लोगों और साम्राज्यों के 
इतिहास को बाइविल से मिलाया गया है। इस ग्रंथ के अंत में भविष्यवाणी 
के शब्द दिये गये हैं: धन्य है वह, जो सन्न करता है और एक हज़ार 
तीन सौ पैंतीस दिन पूरे करता है। 

“किसने लिखा है यह ग्रंथ ? 

“ कोई विद्वान लगता है-वान वीनिंगेन नाम है। 

“ जर्मन-वर्मन है क्‍या? 

“ऐसा तो कुछ नहीं लिखा। वस यही लिखा है कि पुस्तक सेंसर 
द्वारा स्वीकृत है। 

“हां, कोई आश्चर्य की वात नहीं है, _ विशप तरसभरी आवाज़ में 
वोला। “सेंसर वाले तो अंधे थे, अनानवश समाजवाद की किताबें भी 
छापने देते थे। 

“पर , महाराज , इस पुस्तक में तो समाजवाद की बुराई की गई है। 

“तो क्‍या हुआ, रोम के कैथोलिक पोप भी समाजवाद की खूब 
बुराई करते हैं। 

“लेकिन, भहाराज , पुस्तक में तो पोषों को भी आड़े हाथों लिया 
गया है। 

इससे भी कोई बात नहीं बनती , क्योंकि समाजवादी भी पोपों 
को खूब जली-कटी सुनाते हैं। 

मेश्कोव ने यों हतप्रभ होकर सिर भुका लिया कि अब विशप 
पर ही यह निर्भर था कि वह या तो पथश्रष्ट को दण्ड दें या क्षमा कर 

दें। वह थोड़ी देर तक चुप रहे, जितना कि अपनी पूर्ण विजय की 
अनुभूति के लिए आवश्यक था, और फिर बड़े हौले से हंसकर दो-तीन 
बार अपने घुटनों पर माला से चोट की, मानो पीट रहे हों। 

“अरे, विदेसी शैतान की हमें क्या ज़रूरत जबकि हमारा अपना 
ही कम नहीं, बड़े खुश अंदाज़ में उन्होंने पूछा। 

फिर उनके चेहरे पर क्रोध का भाव आ गया। उन्होंने दाढ़ी का 
एक वाल चुटकी से पकड़ा और धीरे-धीरे उस पर उंगलियां फेरीं। 

“घर जाकर आग जलाना और अपने उस वान ... क्‍या नाम है 
उसका ?.. उस जर्मन विद्वान को फूंक डालना, ” कठोर स्वर में वह 
बोले। “ और वहुत अकलमंद मत बनो ; अपनी वुद्धि से सब कुछ समभने 
की कोशिश मत करो, क्‍योंकि बुद्धि तो तुम्हारी छोटी सी ही है। 
भविष्यवाणियां कोई अंकगणित नहीं हैं, परमात्मा का शब्द हैं। ज़रा 
सोचो तो: मनुष्य कुछ समझ सकता, इसके लिए प्रभु के मेमने को 
मनुष्य की भाषा में बोलना पड़ा। और हमारी यह भाषा क्‍या है?! 
हमारी बुद्धि की निर्वलता-यह है हमारी भाषा। परमात्मा कहता है 
“एक दिन” और हम समभते हैं चौवीस घंटे। सम्भव है परमात्मा के 
एक दिन में हमारे सभी पूर्वजों और सभी वंशजों का जीवन ऐसे 
समाता हो, जैसे वादाम के छिलके में गिरी ? अब समभ लो बाइविल 
की संख्याएं! समभने की नहीं, आस्था रखने की आवश्यकता है। 
निष्कपट मन से आस्था रखो। और यह याद रखो कि स्वयं हमारे 
शिक्षक ने अपने द्वितीय अवतरण के वारे में क्या कहा है: उस दिन 
और उस घड़ी का ज्ञान प्रभु के पुत्र को भी नहीं है, केवल परमपिता 
परमेब्वर ही जानता है। 

उन्होंने रकककर सांस ली, एक वार फिर वाल पर उंगलियां फेरीं 
और फिर नम्र स्वर में बात पूरी की: 

“अच्छा, जाओ अब। थक गया मैं। संन्यास लोगे तो अपने गुरू 
को इस सेंसर द्वारा स्वीकृत विधर्मी के अपने पाप के वारे में बताना। हो 
सकता है, वह तुम्हें कुछ प्रायश्चित करने को कहे। मैं तुम्हें क्षमा करता 
हूं, जाओ। तुम्हें अभी कठोर परीक्षा से गृज़रना है। जाओ अब ... 

मेहकीव को घर लौटते हुए ऐसा लग रहा था मानो वह अपने 
अरीर का वबोभ कहीं बहुत पीछे छोड़ आया हो। अतीत एक गहरी 

खाई से अलग हो गया था, और बुढ़ापे में, जवानी की भांति आनंदमय 
भविष्य सहज ही सम्भव प्रतीत हो रहा था। वेशक , अतीत से कब का 
कुछ न बचा था, सिवाय घिसे हुए जूतों के, परन्तु अगर वह अतीत 
किसी चमत्कारवश फिर से जी उठता, तो मेश्कोव उसे अपना न 
सकता। उसने भविष्य के लिए जिस आशीर्वाद की याचना की थी 
और जिसे अब पा लिया था, उसका तकाज़ा यह था कि वह बीते 
दिनों को याद तक न करे। उसे एक नया व्यक्ति बनना ही नहीं था , 
उसे प्रतीत हो रहा था कि वह वैसा नया व्यक्ति बन गया है - उसने यह 
निर्णायक कदम इतनी श्रद्धा के साथ उठाया था कि स्वयं ही भाव-विभोर 
हो उठा था। 

घर पहुंचते ही मेश्कोव को एक नया समाचार मिला। वैसे तो यह 
समाचार उसके लिए अप्रत्याशित नहीं था। साथ ही इससे उसकी 
मुक्ति का क्षण और निकट आता था, जो अब उसके जीवन का एकमात्र 
ध्येय थी। इस समाचार से वह अत्यंत प्रसन्न था, क्योंकि इससे उसके 
सब बंधन कट रहे थे, पर साथ ही इससे उसके मन में हल्की सी 
उदासी भी छा गई थीं, क्‍योंकि इसका अर्थ था कि वह अभी अपने 
निकट सम्वन्धियों को छोड़ भी न पाया था, उनसे यह कह तक न पाया 
था कि वह उन्हें छोड़कर जा रहा है और उन्हें न उसकी सलाह की, 
न उसकी हमदर्दी की जरा भी ज़रूरत रही थी। 

मेज़ पर इस्तरी किया मेजपोश विछा हुआ था, जिसे खास तौर 
पर इस मौके के लिए संदूक से निकाला गया था। चारों ओर सब कुछ 
इसी मेज़पोश की भांति सजल था और उमंग से वैसे ही फूला-फूला था , 
जैसे कलफ़ लगे मेज़पोश की उठ-उठ रही तहें। 

लीज़ा श्वेत वस्त्र पहने थी। उसका सिर मानों ऊंचा उठ गया था। 
उसका केश-परिधान फिर से हल्का-फुल्का हो गया था। पतली सी उंगली 
पर एक वार फिर अंगूठी रही थी-नई-नई पतली सी, ठीक वैसी 
ही जैसी अनातोली मिसख्राइलोविच की उंगली पर थी। लीज़ा सारी 
तैयारी कर चुकी थी-मेज़ के चारों ओर चार कुर्सियां उनकी प्रतीक्षा 
में रखी हुई थीं। वीत्या नारंगी रंग की नई रेशमी कमीज पहने था, 
कमीज इस्तरी की हुई थी और उस पर अभी कोई दाग नहीं लगा था। 
अनातोली मिख़ाइलोविच ओज्नोविशिन ने गर्मियों का हल्का कोट पहच 

रखा था, जिसके पीतल के बटनों पर शाही उकाब बने हुए थे - उन पर 
कपड़ा चढ़ा दिया गया था। 

मेश्कोव दरवाज़े पर प्रकट हुआ, तो तीनों चुप हो गये, जहां 
खड़े थे, वहीं खड़े रह गये। मेश्कोव ने भौंहें तानकर बेटी से पूछा: 

“ रजिस्टरी करा ली? 

“जी हां, करा ली। 

वह अपने कमरे में चला गया और क्षण भर बाद हथेली 
जितना बड़ा देवचित्र लेकर बाहर आया, जिसका तांबे का 
चौखटा हरा पड़ चुका था, देवचित्र लेकर उसने पहले लीज़ा 
को आशीर्वाद दिया, फिर ओज्नोविशिन को, और ऐसा करते हुए 
उसके मन में यह विचार उठा कि अब उसे एक ही वेटी से दूसरा दामाद 
मिल गया, और फिर उसने वीत्या के सिर पर हाथ फेरा। 

“ देखो, इन्हें अपना पिता समभना , ” मेइकोव ने कहा। “इनका 
कहना मानना, आदर करना। अब यही घर में सबसे बढ़कर होंगे, 
तुम्हारी मां से भी वढ़कर। समभे ? और मैं...” 

“ चलिये, बैठ जायें,  लीज़ा बोली। 

“ बैठने से पहले मैं चाहता हूं कि आप लोग मेरी बात सुन लें, 
ग़ने: शनै: पर आग्रहपूर्वक मेश्कोव ने कहा। “तुमने अपनी जिंदगी बदल 
ली है, और मैंने भी बदलने का फ़ैसला किया है। बहुत पहले मैंने एक 
संकल्प किया था, उसे पूरा करते हुए अब मैं अपने शेष दिन मठ में 
विताने जा रहा हूं। ईसा के वास्ते भूल-चूक माफ़ कर देना। 

उसने बेटी और ओज्नोविशिन के सामने सिर भुकाया। लीज़ा 
उसकी ओर ज़रा बढ़ी और असमंजस में अपने ऊंचे माथे पर हाथ फेरा। 

“पिता जी, आपने पहले तो कभी इसका ज़िक्र नहीं किया ... 

“ सोचते ज़्यादा हैं, बोलते कम हैं। और मुंह से वात निकालकर , 
बात बदलते नहीं। तुम्हारी ओर से मैं निश्चित हूं, तुमने भले आदमी 
से शादी की है। वीत्या के सिर पर भी हाथ है। अब मुझे अपनी 
आत्मा की भी चिंता करनी चाहिए। सोते-जागते वस यही एक सोच है। 

तीनों उसकी ओर देखते रहे थे और कुछ सकुचाते हुए, मानो 
किसी बात पर लज्जित से चुप खड़े थे। वीत्या ने पूछा : 

“नाना, अब तुम चोला पहन लोगे?” 


"वीत्या | लीजा बोली। 

मेशकोव ने उसांस रोकी। 

“मेरा कमरा आपको मिल जायेगा, उसने ओज्नोविशिन से कहा। 

ओज्नोविशिन ने अपनी स्त्रियों जैसी छोटी-छोटी हथेलियां रगड़ीं 
और भिभ्कते हुए कहा: 

“आप , वो... यह सव मत सोचिए। लीज़ा और मुझे कुछ खास 
नहीं चाहिए। 

“खास तो मैं कुछ दे ही नहीं सकता , / मेब्कोव ने कहा। “इसीलिए 
निश्चित होकर जा रहा हूं। अच्छा चलो , अब बाकी बातें वैठकर कर लेंगे। 

उसने मेज़ पर नज़र डाली। यहां पुरानी पोर्ट वाइन की स्थाह-हरी 
बोतल रखी थी और वोदका की मीना मिलमिला रही थी। ऐसी सजी 
हुई मेज़ उन्होंने जाने कब से नहीं देखी थी, खाने की भीनी-भीती 
महक उन्हें दावत दे रही थी। 

“वाह, भई, वाह! वह फुसफूसाया। “सो मैंने सोवियत व्याह 
भी देख लिया। 

उसने वाहर का दरवाज़ा कसकर बंद किया और सब बैठ गये। 
वह नाती और बेटी के बीच बैठा। 

“यह तो एक तरह से सगाई हुई, उसने कहा। “अब गिरजे में 
विवाह संस्कार कब होगा ? संस्कार के बिना दाम्पत्य जीवन सुखी नहीं 
हो सकता । जब तक मैं यहां हूं, यह काम भी कर लो।” 

“पर, पिता जी, ऐसे अचानक क्यों आप ?” लीज़ा ने पृछा। 
वह अभी भी अपने आपको दोषी अनुभव कर रही थी, हालांकि खुद 
भी नहीं जानती थी कि क्‍यों। 

मेश्कोव ने उसका कंधा छुआ, यह एहसास दिलाते हुए कि जो 
अवध्यम्भावी है उसे स्वीकार ले। 

“ अचानक नहीं, विटिया। आज ही मुझे अपने धर्मगुरु की अनुमति 
मिली है। सो वस ... उसने फिर से मेज़ पर नज़र डाली, मुस्कराया 
और नीची आवाज़ में बोला: “लाओ , थोडी डालो तो। बस , आखिरी 
वार यह पाप सही। फिर सदा के लिए खत्म। 

संवने आंखों के इशारे से एक दूसरे को प्रोत्साहन दिया और चुपचाप 
पी ली। वे यह भूल ही चुके थे कि कब ऐसी दावत हुई थी, सो पूर्णतः 

इसके रसास्वादन में लीन हो गये। वीत्या ने चटखारा भरा, उसने 
पहली आ वार पोर्ट वाइन चखी थी। 
कहां से ले आये यह सव ?” मेश्कोव ने विस्मय के स्वर में पूछा 

और ओज़्नोविशिन को प्रशंसा की दृष्टि से देखा। “वाह, जान आ गई। 
विल्कुल पहले जैसा स्वाद है, है नहीं ?.. अच्छा , आप तो वकील हैं 
एक वात वताइये। आजकल तो सबके लिए काम करना जरूरी है, 
तो फिर मैं क॑से नौकरी छोड़ें कि कोई परेशानी न हो?” 

“बीमार पड़ना होगा। 

“हां, वो तो मैंने सोचा था। पर कौन सी वीमारी पकड़ ? 

“ इसका जवाब तो डाक्टर दे सकता है, वकील नहीं। 

“पर अगर मैं अपनी ढलती उम्र में भी विल्कुल स्वस्थ हूं, तो ? 

“ आप ऐसे डाक्टर के पास जाइये , जो यह मानता है कि बिल्कुल 
स्वस्थ व्यक्ति होते ही नहीं। 

“जो सबको जन्म से ही रोगी समभता है? 

“जो यह मानता है कि आवश्यकता होने पर किसी को भी रोगी 
माना जा सकता है। 

“जो यह मानता है?” मेश्कोव ने आंख मारी और अंगूठे को 
तर्जनी से यों रगड़ा मानो नोट गिन रहा हो। 

“पविल्कुल, “ ओज़्नोविशिन ने भी उसी लहजे में हामी भरी और 
मीना की ओर हाथ बढ़ाया। 

मेडकीव को अचानक ही सरूर आ जाता था। वह क्रभी भी यह 
तय नहीं कर पाता था कि किस क्षण अपने पर नियंत्रण खो बैठता है। 
एक छलांग में वह रोज़मर्रा की ज़िंदगी से एक विशिष्ट संसार में जा 
पहंचता , जहां सभी रंग पारभासी होते, रंगीन कांच की भांति। और 

संसार उसे कुछ करने की अल्हड़ चुनौती देता। 

लीज़ा वचपन से ही परिचित लक्षणों से यह क्षण निर्धारित कर 
लेती थी: मेब्कोव के नथने फड़कने लगते थे, और वह उंगलियों के 
भटकों से अपनी दाढ़ी को इधर-उधर यों छिटकाने लगता था, मानो 
वह आहत हो और साथ ही रोप में भी। लीज़ा ने मीना परे हटा दी। 
मेब्कोव ने चुपचाप तिरछी नज़रों से बेटी की ओर देखा। फिर मानों 
अपनी सफ़ाई देते हुए बोला: 


/्र्ट 


“ अभी तो मैंने संन्यास नहीं लिया है, अभी लोभ , मोह का दास 
हूं। मठ में जाकर संसार के बंधनों से मुक्त हो जाऊगा, तब सच्ची 
मुक्ति का आनंद पाऊंगा। 

“ आपका कहना सही है, ओज्नोविशिन ने हामी भरी। “ सच्ची 
मुक्ति इसी में है कि इन्सान अपने आप से मुक्त होता है। 

“पर क्या यह सही है कि अपने आप से मुक्त होता है? मेब्कोव 
ने संशय प्रकट किया। 

“ मेरे ख्याल में सही है। क्योंकि धार्मिक व्यक्ति अपने आपको 
पूरी तरह प्रभु की इच्छा पर छोड़ देता है। 

“ ब्िल्कुल। इन्सान अपनी इच्छा अपने गुर की इच्छा के सुपुर्द कर 
देता है, और गुरु के रूप में परमात्मा की इच्छा को स्वीकार करता है। 
अतः यही कहना सही होगा कि इन्सान अपनी इच्छा से मुक्त होता 
है, न कि अपने आप से। अपने आप से तो हम मृत्यु के साथ मुक्त 
होंगे। अपने नश्वर दरीर से मुक्त होंगे। ' 

मेहकोव स्वयं अपने तर्ककौशल पर विमुग्ध हो रहा था, उसने वोदका 
की ओर हाथ वढ़ाया। पर लीजा ने पहल करके उसका जाम अधूरा भर 
दिया। उसने अपनी घनी भौंहें फैलाई और फिर सिकोडीं। 

“तुम क्‍या पिता पर हुक्म चलाना चाहती हो, उसने अपने 
आक्रोश को दवाते हुए कहा। 

पर तभी किसी ने दीवार पर दस्तक दी और दरवाज़े के बाहर कोई 
खांसा। यह दीवार बड़े कमरे को उस गलियारे से अलग करती थी, 
जो मकान के नये निवासियों के रास्ते के लिए बनाया गया था। दीवार 
बिल्कुल पतली सी थी, सो दस्तक की आवाज़ उनके वार्तालाप में धमाके 
को तरह गुंजी। लीज़ा ने दरवाज़ा थोड़ा सा खोला। 

वाहर गलियारे में बूढ़ा कारीगर मत्वेई खड़ा था, जो अब इसी घर 
के एक कमरे में रहता था। उसकी काम करने की छोटी सी ऐनक नाक पर 
खिसक आई थी और उसके ऊपर से नज़र ताक-भांक करने के लिए 
नहीं , बस यों ही कमरे में पड़ रही थी। वह धीमी आवाज में लीज़ा से 
कुछ कह रहा था। 

“पिता जी, कोई फ़हरिस्त-वहरिस्त बनाने आये हैं,” पिता की 
ओर सिर घुमाकर लीज़ा ने कहा। 

“ फ़हरिस्त ? कैसी फ़हरिस्त ? ” मेइ्कोव ने पूछा। गुस्से से भरकर उठते- 
उठते उसने वोदका का अधूरा जाम पूरा भरा और गटाक से पी लिया। 

बेटी को दरवाज़े से हटाते हुए उसने एक भटके से ठोड़ी के ऐन बीच से 
दाढ़ी को दो हिस्सों में छिटक दिया। 

“ कैसी फ़हरिस्त ?” एक बार फिर वह बोला। “ फ़हरिस्त बनाने 
को कुछ बचा भी है?” ; 

“ मकानों की फ़हरिस्त बना रहे हैं,  अलसाई आवाज़ में मत्वेई ने 
जवाब दिया। “जानना चाहते हैं कि रिहायशी क्षेत्रफल कितना है। 
मैंने कहा आपको कमरों की लम्बाई-चौड़ाई पता होगी। 

“ आपसे कहने को किसने कहा था ? 

“कहने की बात ही क्‍या है? वजाय इसके कि लोग फ़ीता लेकर 
नापते फिरें, आप बता दीजिये और बात खत्म। / 

“ क्यों न नापते फिरें? इस काम की ही तो उन्हें तनख्वाह मिलती 
है? नापने दो उन्हें। 

“ऐसे काम जल्दी हो जाता, नहीं तो उन्हें एक-एक कमरे का 
चक्कर लगाना पड़ेगा। 

“तो मैं क्या करूं? घर तो मेरा नहीं है। 

“ठीक है, ठीक है, मेरक्री अव्देयेविच , बूढ़ा हंस दिया, पर 
आपकी ही दावत में विघन पड़ेगा। 

“दा-वत ? ” मेश्कोव धीरे से बोला। कमरे में पड़ती बूढ़े की 
नज़र के सामने वह दीवार वन जाना चाहता था, जहां तक बन पड़ता 
था , पंजों के बल ऊपर उठ गया था। “'दा-वत? ” एक-एक अक्षर पर 
जोर देते हुए उसने फिर कहा। “अच्छा ! यह दिखा है तुम्हें यहां ! 
दावत ! इसीलिए दूसरों के दरवाज़े में ताक-भांक हो रही है! 

“ताकना क्या है, सारे घर में तो ठर्रें की वू फैल रही है, मत्वेई ने 
घिन के साथ सिर भटकाया। 

“ठर्रे की?” मेइकोब की ऊंची उठती आवाज़ में धमकी थी। 
“जी नहीं, श्रीमान, माफ़ करना ! 

“पिता जी!” लीज़ा ने उसे टोका। 

पर उसे मानों यही चाहिए था कि कोई उसे टोके। वह गला फाड़कर 
चिल्लाया : 


बम. 


सी 


“उर्स नहीं, साफ़ वबोदका है! जार के जमाने की वोदका * सुन 
लिया ? जा, अब दौड़के , कर दे रपट कि मेश्कोव तेरे ठरें की जगह 
जार की वोदका पीता है। जा, जा, दौड़के जा, कर दे रपट, बेहया 
बुड्ढा । 

“धत्‌ तेरे की, खुद तू बेहया बुड्ढा है! बूढ़ा घूम गया, उसने 
अटके से नाक से ऐनक उतारी और गलियारे में चल दिया। 

“जा, जा, दौड़के जा,” मेहकोव चिल्लाये जा रहा था। उसने 
दरवाज़े को धम से बंद कर दिया था और अब पंजों पर उचक-उचककर 
गुस्से में कमरे के एक कोने से दूसरे कोने तक का चक्कर काट रहा 
था। “जा, जा बता दे सबको कि मेश्कोव ने जार की मोहर वाली 
वोदका छिपा रखी है! मेश्कोव दावतें उड़ाता है! शादी के जशन 
मनाता है! और अपने फटीचर पड़ोसियों को, इन कंगालों को दो बूंद 
भी नहीं देता ! जा, जा, दौड़के जा, दौड़के ! ' 

बूढ़े ने जोर से दीवार पर ठोकर मारी और गलियारे में गरजा: 

“अरे क्‍यों आसमान सिर पर उठाता है! सबको पता है तेरी 
असलियत क्‍या है! 

मेश्कोव दीवार पर मुक्के मारने लगा: 

“तेरी यह मजाल! तू अपनी असलियत देख! तू पराये 
घर में घुस आया है! तू दूसरों के यहां ताक-झांक करता फिरता है! 
किसने मेरा सब कुछ लूटा है? किसने मुझे भखे-नंगों के वरावर कर 
दिया है? सब तेरे हथकंडे हैं, तुम सव चोर-उचक्कों के। सब कुछ 
छीन लिया, आखिरी रद्दी बांड तक! खुद ही अपनी “स्वतंत्रता ऋण ' 
छापे ठगों ने, खुद ही बेचे और खुद ही वापस ले लिये! अभी भी 
कमबख्तों का जी नहीं भरा।. घूमते-फिरते हैं, ताक-कांक करते हैं, 
और क्या फ़ीते से नापने को रह गया है, और क्या हथिया लें, क्‍या 
छीन लें! ठीक है, नोच लो मेहकोव को, वोटी-बोटी नोच लो! 
कलेजा चीर डालो मेइकोव का! तुम्हारा कोई भला नहीं होने का ! 
पराया धन किसी को नहीं फलता ! बन पाये तुम अमीर ! मालिक बनने 
चले हैं | ” 

वह दौड़के मेज़ तक गया, वोद्का का पूरा जाम भरा, गले में उंडेल 
लिया , मुंह खोले हवा खींचता खड़ा रहा और सहसा कुर्सी पर ढह गया। 


लीज़ा इस सारे वक्‍त खिड़की की ओर मुंह किये खड़ी थी। एक 
जमाना था जब पिता के यों चीखने-चिल्लाने पर वह भयभीत हो जाती 
थी। उसे लगता था कि क्रोध में आकर उसका बाप थप्पड़ मार सकता 
है, पीट सकता है, जान तक से मार डाल सकता है। अब उसे ज़रा 
भी डर नहीं लग रहा था। पिता पर रहम से उसका दिल दुख रहा था। 
पिता को बेबसी भी उसे तुच्छ लग रही थी और उस पर शर्म आ रही 
थी। उसे याद आया कि सपने में उसने पिता को किस रूप में देखा 
था - मरियल और दब्वू सा। उसे मदद करनी चाहिए थी, परन्तु पिता 
के प्रति पुरानी विरक्ति उसे ऐसा करने से रोक रही थी। वह इतना दुर्वल 
और दयनीय था और लीज़ा की अपनी श्रेष्ठता उसके लिए बोभिल 
पड़ रही थी, और वह पिता के लिए कुछ नहीं कर सकती थी। इस वक्‍त 
पिता पर तरस के साथ-साथ उसे भुंभलाहट भी हो रही थी, क्योंकि 
वह ओज़्नोविशिन के सामने शर्मिंदा थी। वाप ने जो बवेला खड़ा किया 
था, उससे उसके मन में टीस उठ रही थी, पर वह यह नहीं सोच 
रही थी कि वह क्‍यों चीख-चिल्ला रहा है। वह केवल अपने 
पति के बारे में सोच रही थी, जो इस दिन से उसके पारि- 
वारिक जीवन का एक अंग बननेवाला था और जो अब इस 
ख्वामखाह के शोर से, ऐसे भोंडे तौर पर इस घर का सदस्य 
वन रहा था। मुड़कर देखे विना ही, मानों अपनी पीठ से ही 
वह महसूस कर रही थी कि ओज्नोबिशिन किंकर्तव्यविमूढ़ सा खड़ा है। 

अचानक सन्नाटा छा जाने पर उसकी यह जड़ता खत्म हुई और 
सिर घुमाने पर उसने देखा कि उसका बाप कोहनियां मेज़ पर टिकाने 
की कोशिश कर रहा है और बुदवबुदा रहा है: 

“ मैंने इनका क्‍या विगाड़ा है? क्यों इन्होंने मुझे अपराधी वना दिया 
है? क्‍यों मेरे पीछे पड़े हुए हैं? क्यों मुझे यों नीचा दिखा रहे हैं ? 
क्या मेरा काम इनसे बुरा था? हर काम आदमी पेट भरने के लिए 
करता है। क्यों मेरे दाने पर इनकी भूखी नजरें हैं ? ' 

“ धीरज रखिये, ' ओज्नोविशिन ने बर्तनों को चुपके में बूढ़े को 
लड़खड़ाती कोहनियों से दूर करते हुए कहा। 

सहानुभूति पाकर मेब्कोव तुरंत ही पसीज गया, उसकी आंखें 
डवडबा आई और जुबान पर उसका बस और भी कम हो गया: 


कक. छा. 
बा वी 


“पाप हो गया, मुभसे ... पाप हो गया... प्रायश्चित करूंगा ... 
दिन-रात प्रभु की प्रार्थना करूंगा ... माफ़ कर दो मुझ किस्मत के मारे 
को ... मैं चला जाऊंगा ... तुम चैन से रहना ! पुराने ज़माने में जैसे 
बूढ़े उत्तर के जंगलों में चले जाते थे ... वैसे ही मैं भी ... बनवासी हो 
जाऊंगा ... हाय , वीत्या , तुझे कैसे छोड़ जाऊंगा ! मुझे माफ़ कर दो ... 
मरते दम तक प्रभ्‌ से तुम्हारे लिए प्रार्थना करूंगा... हे, प्रभु, क्षमा करो ... 

उसका सिर मेज़ के सिरे से जा ठकराया। 

लीज़ा ने वीत्या की ओर देखा। उन्होंने मेहकोव को उठाया और 
उसके कमरे में ले चले। वह ज़रा भी भारी नहीं था, ढुलमुल सा और 
अजीब ही छोटा सा। उन्होंने उसे विस्तर पर लिटा दिया। वह बार-बार 
वीत्या को पकड़ने की कोशिश कर रहा था, आखिर उसने नाती का 
गाल चूम लिया। वीत्या ने उसके जूते उतारे, हाथ भाड़े और गाल 
पोंछा। उसने नाना को कभी भी ऐसा नहीं देखा था और अब उसे 
पहली बार अपनी श्रेष्ठाता की अजीव सी, वोमिल अनुभूति हुई। 
उसने अपनी नारंगी आतलसी कमीज भटकी और उस पर नज़र 
दौड़ाई। कमीज़ पर सिलवबटें पड़ गई थीं, पर वह साफ़ थी। लीज़ा 
ने पिता को कम्वल ओढ़ा दिया और वे उसे अकेला छोड़कर बाहर 
आ ग्ये। 

ओज्नोविशिन हिचकिचाते हुए पत्नी के पास आया और उसके 
कंधों पर अपनी बांह रखी। वह उसकी ओर देखने का साहस नहीं जुटा 
पा रही थी। आखिर बोली: 

“ पिता जी पर नाराज़ मत होना ... वैसे तो वह अच्छे आदमी हैं। 
बस ... अपना हुक्म चलाने की आदत है... 

“ मैं कतई नाराज़ नहीं,” ओज्नोविशिन ने कहा। वह जल्दी से 
जल्दी पत्नी को दिलासा देना चाहता था। “जिस आदमी में अहं हो, 
उसी के लिए भुकना मुश्किल होता है, उसके लिए नहीं , जिसका कोई 
अहं ही नहीं। समभने की वात है। 

सहसा वह उससे दूर हो गई , गुस्से से एक गहरी उसांस भरी। 
अपनी इस खीज पर शर्मिंदगी से उसका चेहरा लाल हो गया: 

ओह, कैसा अहं ! वह तो बस अपने अलावा और किसी को 
सह ही नहीं सकते ! ” 

वह मेज के पास बैठ गई और देर तक वीत्या पर नज़रें टिकाये 
वैठी रही और फिर चैन की सांस ली: 
“शक है, हमें छोड़कर जा रहे हैं। 


की 


आंसुओं से भीगा चेहरा लिये अल्योशा लिलक की भाड़ियों में 
घास पर लेटा हुआ था। दोरोगोमीलोब के भाड़-मंखाड़ भरे वाग के 
हर कोने को वह अच्छी तरह जानता था, फिर भी हर वार वह यहां 
एक नयापन पाता था, जिससे उसका मन खुश हो उठता था। यहां वह 
बड़ों से वैसी वातचीत करता था, जिसके लिए और कहीं साहस नहीं 
जुटा पाता था। 

पान की शक्ल की सख्त पत्तियों के नुकीले सिरे उसके गालों को छू 
रहे थे। उसे लग रहा था कि पत्तियां इस तरह चूमकर उससे सहानुभूति 
दिखा रही हैं। यहां हर चीज़ में अपनापन था - जड़ों से फूटकर निकले 
नये अंकुर नन्हे वृक्षों से लगते थे, पतंगों के लाल परों पर काली- 
काली आंखों वाले बूढ़ों के से चेहरे बने लगते थे, मैलो की कच्ची , 
दृधिया फलियां उसे रात को पहनने की क़मीज़ के कपड़े के बटनों 
जैसी लगती थीं। 

पत्तियों की छाया में इस एकांत जगत से कहा जा सकता था- 
देखो, तुम अल्योशा का दर्द समभते हो, तुम्हें उससे सच्चा प्यार है, 
वैसे ही जैसे वह तुम्हें जी-जान से चाहता है। पर क्‍या पापा को अल्योशा 
से प्यार है? ज़रा भी नहीं! 

टू्सरी वार आर्सेनी रोमानोविच ने उसे वोल्गा पर ले चलने को 
कहा है। और दूसरी बार पापा ने मना कर दिया है। उसने सारी वंसियां 
देख-दाखकर तैयार कर रखी थीं। सारी जालियां ठीक-ठाक कर ली 
श्रीं। वीत्या नये कांटे भी ले आया था-विल्कुल छोटे-छोटे भी और 
ओल्गा अद्ामोव्ना की वालों की सुइयों जितने बड़े भी। सारी तैयारी हो 
चुकी थी। और फिर से पापा ने मना कर दिया! 

आर्सेनी रोमानोविच ने उसे कितना अच्छा तिरेंदा दिया था! 
साही का इतना लम्बा धारीदार कांटा ! एक धारी काली , एक सफ़ेद , 
एक काली, एक सफ़ेद । सारी वोल्गा पर किसी के पास ऐसा तिरेदा ते 


भ्ड 


मिले। हां, कांटे के एक सिरे पर छेद हो गया था। और अगर छेद में से 
कांटे में पानी भर गया , तो तिरेंदा ड्ब जायेगा। पर आर्सेनी रोमानोविच 
ने अटारी पर मधुमक्खियों के छत्ते का चौखटा ढूंढ़ लिया था और वह 
छेद में मोम भर देना चाहते थे। वैसे तो मोम पड़ा-पड़ा चकमक सा 
सख्त हो गया था। पर आर्सेनी रोमानोविच के पास स्पिरिट लैम्प है, 
उस पर मोम पिघलाया जा सकता है। हां, स्पिरिट अभी नहीं है, सो 
लैम्प जलता नहीं। पर मिट्टी के तेल से भी काम चलाया जा सकता है। 
अभी थोड़े दिन पहले ओल्गा अदामोव्ना कहीं से मिट्टी का तेल खरीद 
लाई थीं और अल्योशा को पता था कि उन्होंने उसे कहां छिपा रखा है। 

अल्योशा की सारी मुसीवतों की जड़ ओल्गा अदामोव्ना ही हैं। 
वही हर वक्‍त आर्सेनी रोमानोविच की चुगली करती रहती थीं : बुड़ा 
बेचारे अल्योशा को बिगाड़ डालेगा! ज़रूर उन्हें आर्सेनी रोमानो- 
विच से जलन होती होगी, तभी ऐसे कहती फिरती हैं! आखिर वह 
आर्सेनी रोमानोविच का मुकाबला थोड़े ही कर सकती हैं! उनका 
मुकावला कौन कर सकता है! मां को छोड़कर दुनिया में अगर सबसे 
प्यारा कोई है तो आर्सेनी रोमानोविच ही। यदि अल्योशा से कोई 
पूछे कि वह बड़ा होकर क्‍या बनना चाहता है, तो वह जवाब देगा: 
आर्सेनी रोमानोविच। 

वह सारे जीवन भर आर्सेनी रोमानोविच जैसा ही होना चाहता है, 
पर मन ही मन समभता भी है कि वह कभी ऐसा नहीं बन पायेगा। 
भला वह कभी हर चीज़ के वारे में इतना कुछ जान पायेगा, जितना 
आर्सेनी रोमानोविच जानते हैं? कहां से उसके पास ऐसा 
घर, ऐसा बाग और वे ढेर सारी चीज़ें आयेंगी, जिनसे 
गलियारा भरा हुआ है? और वह ठीहा? वह डूबतों को बचाने 
का चक्‍का ? भला अल्योशा के पीछे लड़के ऐसे भूंड बनाकर चला 
करेंगे? और क्‍या कभी उसे ऐसी नौकरी मिलेगी, जैसी आर्सेनी 
रोमानोविच की है? पापा को देखों न, उनकी तो कोई नौकरी है 
ही नहीं। मन तो उनका भी करता होगा। और आर्सेनी रोमानोविच 
की टोपी ? उनकी दाढ़ी ? अल्योशा भला कहां ऐसी दाढ़ी बढ़ा पायेगा ! 

नहीं, अल्योशा भली भांति समझता है कि वह कभी आर्सनी 
रोमानोविच नहीं वन पायेगा। वह तो वस दूसरे लड़कों की तरह उनके 

साथ रहना चाहता है। टीलों पर, नदी किनारे घूमना चाहता है। 
आज़ाद, निडर होकर और सदा, सदा ! 

अल्योशा के आंसू सूख गये थे। उसने चेहरा पोंछा और मैलो की 
बटनों जैसी फलियां तोड़कर वहीं बाग में खा लेने का फ़ैसला किया , 
ताकि कोई उसे देख न ले। नहीं तो सबको अल्योशा के पेट की चिंता 
होने लगेगी। अभी उस दिन ओलल्‍गा अदामोव्ना बाज़ार से मीठी, 
काली वेरियों का कसोरा खरीद लाई थीं। अल्योशा खाने बैठा ही था 
कि पापा ने कसोरा उठाकर कूड़े की बालटी में फेंक दिया । “देवी 
जी, अगली वार आप खट्टी वेरियां ले आना, उनसे जल्‍दी हैज़ा हो 
जायेगा ! ” गुस्से में उन्होंने कहा था। 

पापा यों भी हर बात से डरने लगे थे। कभी वह कहने लगते 
क्रि वे सब भूखों मर जायेंगे। या उदास होकर ठंडी सांस भरते : “ आस्या, 
यहां किसी को हमारी ज़रूरत नहीं है। या कभी ऐसी बात कहते , 
जो अल्योशा बिल्कुल ही न समझ पाता: “ अल्योशा तो शायद बुढ़ापे में 
कुछ देख ले, पर आस्या, हम तुम कुछ नहीं देख सकेंगे। 

“पापा, अगर तुम्हें ठीक दिखाई नहीं देगा, तो ओल्गा अदामोव्ना 
जैसी ऐनक खरीद लेना, ' तब अल्योशा ने कहा था। 

“वाह रे, मेरे बुद्ध, ” पापा ने जवाब में कहा था। 

ये सब बातें याद करते हुए अल्योशा ने आखिरी फलियां खा लीं 
और भुरमुट में से निकलकर पगडंडी पर आया। यहां उसने सिर उठाया 
और सहसा ऊपर गलियारे की खुली खिड़की में फ़ौजी को देखा, जो 
वाग की ओर पीठ किये खड़ा था। उसकी छोटे-छोटे बालों वाली 
गृही और एकदम सपाट पीठ देखकर वह तुरंत ही उसे पहचान गया और 
तुरंत ही सहम गया। 

हाथ भाड़कर वह घर की ओर भागा। उसका जूता उतर गया, 
दौड़ते-दौड़ते ही वह जूते के पिछल्‍ले को मलते हुए पंजा घुसाने की 
कोशिश कर रहा था। वह वेहद जल्‍दी में था। दिल की धड़कन उसके 
कानों में गूंज रही थी। 

गलियारे में पापा और मां जबिन्स्की से वात कर रहे थे। 

“जी, मैंने कहा न, मामला तय हो चुका है,  जूविन्स्की विनम्रता- 
पूर्वक कह रहा था। 

पर यह तो हमारी सारी ज़िंदगी का सवाल है, मां ने हौले से जवाब 
दिया और अपनी असाधारणतया बड़ी आंखों से ज़विन्स्की की ओर देखा। 

“मुझे अफ़सोस है। मैं समझता हूं, यह घोर असमभ्यता है। किन्तु 
मैं क्या कर सकता हूं? मोर्चो पर स्थिति ऐसी है कि क्षमा कीजिये 
दौतान जाने क्‍या से क्‍या हो जाये ! मैं तो आज्ञा का पालन कर रहा 
हूं। परसों मकान खाली हो जाना चाहिए। इसे फ़ौजी महकमे के नाम 
कर दिया गया है। आप कृपया नागरिक दोरोगोमीलोव से कह दीजिये 
कि यह निर्णय अंतिम है। 

ज़बिन्की ने एड़ियां वजाई, टोपी पहनी और सल्यूट मारा। 

अब फिर से, दूसरी बार अल्योशा ने सीढ़ियों पर उसके भारी 
बूटों की पटापट सुनी। 

पापा चुपचाप गलियारे में से कमरे में चले गये। अल्योशा चुपके 
से दरवाज़े के पास सरक गया और सांस रोके खड़ा हो गया। दौड़कर 
आने से अभी तक उसका दिल जोर-जोर से धड़क रहा था। अभी तक 
उसका डर दूर नहीं हुआ था। जबिन्स्की के शब्द -अंतिम निर्णय - 
घंटे की घनघनाहट की तरह धीरे-धीरे हवा में विलय नहीं हुए थे 
वल्कि उनकी गूंज बढ़ती जा रही थी, मानो कोई इंजन चला आ रहा 
हो। इंजन अब सड़क पर बढ़ रहा है। अब वह बाग में घुस आया है 
और पेड़ों को कुचल रहा है। वह घर में घुस आया है और गलियारे में 
आर्सनी रोमानोविच की इतनी अच्छी , प्यारी-प्यारी चीज़ें रौंद रहा है। 
अभी उसके भार से अल्योशा के पैरों तले फ़र्श ढह जायेगा। 

यह वात है!” खामोशी को चीरती पापा की तीखी आवाज़ 
आई। उन्होंने मुड़कर मां की ओर देखा और क्षण भर वाद चिल्लाये : 

“ ऐसे मत देखो अपनी इन कासनी आंखों से ! 

अल्योशा ने पहले कभी पापा को यों चिल्लाते नहीं सुना था। 

पापा ने तम्बाकू की डिविया उठाई, धम से पलंग पर बैठ गये 
और कांपती उंगलियों से सिगरेट बनाने लगे। मां उनके पास गईं, 
उनके सिर पर हौले से हाथ फेरा , जैसा अल्योशा को फुसलाने के लिए 
किया करती थीं। 

“निराश मत होओ , ” वह बोलीं। “मेरी बात मानो। अभी उस 
जल्लाद इज़्वेकोव के पास जाओ। उससे बात करो, हमारी हालत की 


तस्वीर खींचो। '' 

“ तस्वीर खींचों ! ” पापा ने मां की नकल उतारी। “अब तस्वीर 
खींचने का नहीं , हथौड़े मारने का वक्‍त है। फिर भी कोई नहीं सुनेगा ... 
मैं उस छोकरे के सामने जलील होऊं? हमारी हालत ! यह हालत नहीं 
है, यह अनर्थ है! समभी ?! हमारे लिए यह प्रलय है! कफ़न है! 
कब्र है! सूली है! मौत है! 

“ जलील होने का क्‍या मतलब ? मां बोलीं। “जब वारिश हो 
रही हो, तो तुम छाता खोलते हो। इसका मतलब यह नहीं कि तुम 
वारिश के सामने जलील हो रहे हो। 

पापा उछलकर खड़े हो गये , फिर क्षण भर खड़े रहकर शांत स्वर में 
बुदव॒दाये : 

“ मेरी टोपी कहां है?” 

उन्होंने वाल्टी में से चुल्लू भर पानी लेकर छिड़क दिया और 
गीला हाथ वालों पर फेरा, कंघी की, टाई ठीक की। फिर मां का 
हाथ पकड़कर देर तक अपने होंठ उस पर रखे रहे। 

“अच्छा, नाराज़ मत होना,  अस्फूट स्वर में उन्होंने कहा। 

गलियारे में बेटे पर उनकी नज़र पड़ी। अल्योशा दरवाज़े में से 
सरककर मां के पास जाना चाहता था। पर पापा ने उसे पकड़ लिया, 
छोटे बच्चे की तरह कोहनियों से उसे सिर के ऊपर उठा लिया, फिर 
थोड़ा नीचा करके माथा चूमा। अल्योशा का कलेजा बल्लियों उछलने 
लगा, उसने पूछा: 

“पापा, पापा, आप सचमुच आर्सेनी रोमानोविच को वह अंतिम 
निर्णय की वात नहीं बतायेंगे न? है, न?” 

पापा ने उसे फ़र्श पर खड़ा कर दिया। 

“जा, मां तुझे सब कुछ समझा देंगी... 

बाहर सड़क पर अलेक्सान्द्र ब्लादीमिरोविच पास्तुखोव को अजीव 
सा लग रहा था। लोगों की ओर उसका ध्यान आकर्षित नहीं हो रहा 
था, गर्मी भी उसे महसूस नहीं हो रही थी, यहां तक कि उसकी 
ब्राण-शक्ति भी मंद पड़ गई लगती थी। उसके लिए सब कुछ एक 
विचार में सीमित होकर रह गया था और यह विचार एक झूल की 
भांति मन में चुभ रहा था। उसने इसे “ मृत्यु दण्ड सुननेवाले व्यक्ति 
की अंतिम घड़ी ” की संज्रा दी। एक ओर एक यथार्थ था, जिसका 

महत्व सबसे बढ़कर था, दूसरी ओर, इस यथार्थ का कोई अर्थ ढूंढ़ 
पाने की उत्कट इच्छा थी-यही दो वातें एक साथ उसके दिमाग पर 
हावी थीं। यथार्थ यह था कि उसे मृत्यु दण्ड सुना दिया गया था। 
इस यथार्थ में कुछ अर्थ ढूंढ पाने के प्रयासों से उसके मस्तिष्क में 
अंतर्विरोध की लहरें रह-रहकर उठ रही थीं: कभी वह इस दण्ड को 
स्वीकार कर लेता और कभी उस पर भड़क उठता। 

गृहयुद्ध भी एक यथार्थ था। इस युद्ध के अलग-अलग ब्योरों पर 
विचार किये विना पास्तुखोव उन्हें अभिन्‍न समग्रता में देखता था, 
ठीक वैसे ही जैसे “मृत्यु शब्द में ही दण्डप्राप्त व्यक्ति जीवन से 
बिछडने के दसियों ब्योरे देखता है। 

वह नगर की ज्ञांत सड़कों पर चला जा रहा था, पर पास ही 
कहीं , गलियों-सड़कों के पार उसे निरंतर बढ़ते कोलाहल का आभास 
हो रहा था। लगता था मानो जुलाई का ज्वालामुखीय विस्फोट नगर को 
बेखवर शांति भंग करने वढ़ता चला आ रहा है। 

जुलाई में ब्रांगेल की काकेशियाई सेना वोल्गा के तट पर धीरे- 
धीरे कमीशिन नगर की ओर बढ़ती चली आ रही थी। एक महीने से 
भी कुछ पहले ही येकातेरीनोदार में दक्षिणी रूस की सेना के नाम 
जारी किये गये आदेश में देनीकिन ने कोल्चाक को रूस का सर्वोच्च शासक 
स्वीकार कर लिया था, और इसके उत्तर में सर्वोच्च शासक ने जनरल को 
“गहरे आभार ” का तार भेजा था। पूर्वी और दक्षिणी रूस की प्रतिक्रांतिकारी 
गक्तियों के इस प्रकार मिल जाने के शीघ्र ही वाद देनीकिन अधिकृत नगर 
त्सरीत्सिन पहुंचा। वहां अपनी फ़ौजों की परेड के वाद उसने एक नये आदेश 
पर हस्ताक्षर किये, जो आत्मविश्वास भरे इन आडम्बरपूर्ण शब्दों के साथ 
आरम्भ होता था: “रूस के हृदय - मास्कों -पर अधिकार करने के 
अंतिम लक्ष्य को ध्यान में रखते हुए हम आदेश देते हैं... ” 

इस आदेश में प्रत्येक बवेत जनरल के अलग-अलग कार्यभार विस्तार- 
पूर्वक निर्धारित किये गये थे। यह आदेश पढ़कर वेवस ही तोलस्तोय के 
युद्ध और शांति ' के जनरल प्फ़ूल की याद आती थी, रूसी जनरल की 
वेढव सिली वर्दी पहने उस जर्मन विद्वान की, जो रणक्षेत्र के मानचित्र 
का अध्ययन करते हुए सैद्धांतिक योजनाएं बनाने में ही निपुण था। 
इस आदेश के अनुसार ब्रांगेल को सरातोव - र॒तीश्चेवो - वलाशोव के 

मोर्चे पर निकलना था तथा पेंज़ा और नीज्नी नोवगोरोद से होते हुए 
मास्कों की ओर बढ़ना था। सिदोरिन को वोरोनेज - कोज़्लोब - 
र॒याज़ान की दिशा में तथा येलेत्स - कशीरा की दिशा में हमला करना 
था। माइ-मायेव्स्की को कूर्स्क -ओयोल -तूला होते हुए मास्को पर 
धावा वोलना था। दक्षिण में कीयेव और स्रेसोन, निकोलायेव और 
ओदेस्सा पर कब्जा करने का लक्ष्य रखा गया था। 

परन्तु उधर फ्रंजे ने वसीली चपायेव को उराल्स्क पर कब्जा करने 
का आदेश दिया था, और देनीकिन का “मास्को आदेश ' जारी किये 
जाने के एक दिन पहले ही चपायेव की फ़ौजें उरालस्क की ओर बढ़ने 
लगी थी। कज़्जाकों की हार हुई और पांच दिन बाद वे दक्षिण की ओर 
भाग चले। इसके और पांच दित वाद फ्रंज़े के आदेश के अनुसार निर्धा- 
रित तिथि को चपायेव ने उराल्स्क पर पड़े सफ़ेद गार्डों के घेरे को 
तोड़कर अपने रिसाले के साथ नगर में प्रवेश किया। इसके चौबीस 
घंटे बाद ही पूर्वी मोर्चे पर लाल सेना को एक और विजय प्राप्त हुई: 
ज़्लातोऊस्त नगर पर अधिकार कर लिया गया, जबकि उराल पर्वतों के 
पार खदेड़ दिये गये कोल्चाक के सफ़ेद गार्ड साइवेरिया में पीछे हटने लगे। 

रात्रि के अंधकार में जंगल में भटकता व्यक्ति यह जानता है कि 
कहीं प्रकाश है, खुला रास्ता है। परन्तु इस ज्ञान से उसकी यह अनुभूति 
टूर नहीं होती कि वह अंधकार में है और बाहर निकलने का कोई 
रास्ता नहीं है। पास्तुखोव को उराल्स्क की “ख़बर मालूम थी, 
ज़्लातोऊस्त के वारे में भी उसने सुना था। उसे यह भी पता चल गया था 
कि लाल गार्ड त्सरीत्सिन पर जवाबी हमला करने की तैयारी कर रहे हैं। 
किन्तु अपनी सभी इंद्रियों से उसे सरातोव के पास ही पास आते जा 
रहे मोर्चे की घुटन की ही अनुभूति हो रही थी। युद्ध ज्वार की भांति 
नगर पर चढ़ता चला आ रहा था, नगर के सिंह॒द्वार पर युद्ध की 
तृती बज रही थी, युद्ध पास्तुखोव पर टूट रहा था, पास्तुखोव पर, 
उसकी आस्या और अल्योशा पर , गिलास में सजाये उसके फूलों पर, 
उसकी हस्तलिपियों , उसके विचारों पर, भविष्य की उसकी आज्ाओं 
पर, उसके सारे जीवन पर। इतिहास ने, समय ने, कैलंडर ने, घड़ी 
की सूड्यों ने पास्तुखोव को युद्ध की सजा सुना दी; थी। मृत्यु दण्ड सुना 
दिया था। यह एक यथार्थ था। 

इस यथार्थ में भला कोई अर्थ कैसे ढूंढा जा सकता था? क्योंकर 
अलेक्सान्द्र पास्तुख़ोव उस युद्ध में जान गंवाये, जिसका उसने आह्वान 
नहीं किया था, जिसे वह नहीं चाहता था, जिससे वह दूर-दूर ही रहने 
की कोशिश करता आया था? आखिर दण्ड तो अपराध के लिए, 
दोष के लिए, उल्लंघन के लिए दिया जाता है। उसने जीवन की 
किस सीमा का उल्लंघन किया है ? उसका दोष क्या है ? वह क्रांतिकारी 
लाल पक्ष का नहीं है, इसलिए उसे प्रतिक्रांतिकारी सफ़ेद पक्ष का माना 
जायेगा। वह सफ़ेद पक्ष का नहीं है, इसलिए उसे लाल पक्ष का माना 
जायेगा। उसे इसीलिए सज़ा सुनाई गई है कि वह न लाल है, न सफ़ेद । 
पर क्‍या सारी दुनिया या लाल है, या सफ़ेद ? अगर पास्तुखोव पीला है तो ? 
मार डालो उसे! नीला है तो? तो भी मार डालो! पर पीले या नीले क्‍यों 
नहीं मारते, लाल और सफेद ही क्‍यों मारते हैं? वैसे तो हरे भी हैं, और वे भी 
मारते हैं। मज़े की वात यह है कि ये हरे भाई-बंधु कहलाते हैं - भाई- 
बंधु जो मारते हैं, हरे भाई, जंगल में छिपते-फिरते भगोड़े। उसी 
जंगल में जहां पास्तुखोव अंधकार में भटक गया है। वह भटक गया है, 
उसकी मृत्यु निश्चित है। यह एक यथार्थ है। और इस यथार्थ का 
कोई अर्थ नहीं समझा जा सकता। क्‍योंकि मृत्यु दण्ड पानेवाला दूसरों के 
लिए अपनी मृत्यु का महत्व तो समझ सकता है, लेकिन अपने लिए 
अपनी मृत्यु का महत्व नहीं समभ सकता : किसी कारण से इतिहास को , 
समय को , कैलंडर को / घड़ी की सूइयों को उसकी मृत्यु की आवश्यकता 
है, पर स्वयं उसे इस मृत्यु की कोई आवश्यकता नहीं है। उसके लिए , 
पास्तुखोव के लिए, जो मर जायेगा, मृत्यु में कोई अर्थ नहीं है। और 
उसका मस्तिष्क मृत्यु के इस विचार का विरोध करता है। 

परन्तु उसका मस्तिष्क सहसा मृत्यु को स्वीकार कर लेना चाहता है , 
हालांकि वह स्वयं यह नहीं चाहता। वह यह सोचता है: मनुष्य के लिए 
ऐतिहासिक परिस्थितियां ऐसा ही यथार्थ हैं, जैसा कि स्वयं उसकी 
प्रकृति। उसे अपना जीवन-काल बढ़ाने के लिए प्रकृति की शक्तियों से 
संघर्ष करने का अवसर प्राप्त है। परन्तु विजय अंततः प्रकृति की शक्तियों 
की ही होती है और उसकी मृत्यु। उसे यह अवसर प्राप्त है कि वह 
परिस्थितियों को देखते हुए अधिक सशक्त रुख अपनाये और अपना 
जीवन-काल बढ़ाने के लिए संघर्ष करे। परन्तु अगर वह यह पूर्वानुमान 

लगाने में असमर्थ है कि कौन सा रुख उसके जीवन की रक्षा करेगा , 
और वह असामयिक मृत्यु का शिकार हो जाता है, तो उसके लिए बस 
यही शेष रह जाता है कि वह इस बलि में कोई अर्थ ढूंढ़े। वलि की 
निरर्थकता में अर्थ ढूंढ़े। और वह यह अर्थ ढूंढ रहा है। अगर एक युवा , 
स्वस्थ , प्रतिभाशाली व्यक्ति , जैसा कि पास्तुखोव अपने आप को समभता 
है, व्यर्थ की ही वलि चढ़ जाता है, तो लोग उसकी मृत्यु की निरर्थकता 
समभ जायेंगे। लोग एक, दो, दस पास्तुखोबों को मार डालेंगे और 
सहसा यह पायेंगे कि उन्हें बेकार ही मारा। वे यह देखेंगे कि यह क्षति 
केवल निष्फल ही नहीं है, वल्कि इससे कोई लाभ नहीं , यह हानिकारक 
है। वे यह समभ जायेंगे, होश में आ जायेंगे और तब निरर्थक वलि 
सार्थक हो जायेगी। 

परन्तु यहां फिर से पास्तुखोव के विचारों का क्रम अपने प्रस्थान- 
विंदु पर आ पहुंचता है। यह सच है कि बलि सार्थक हो सकती है। 
किन्तु वलि का अर्थ उन लोगों के लिए ही है, जिनके लिए बलि दी 
गई है, उनके लिए नहीं जिन्होंने वलि दी है। जिसने “अपने भाई- 
बंधुओं के लिए ”' अपनी बलि दी, उसने कुछ नहीं पाया। पानेवाले 
भाई-वंधु हैं। कौन हैं ये भाई-बंधु ” किनकी खातिर पास्तुखोव का अंत 
होना चाहिए ? 

वह अपने मित्रों , अपने बंधुओं के बारे में सोचता है। कहां हैं वे ? 
आस्या ? अल्योशा ? अगर वह मर गया, तो उन्हें दुख भेलने पड़ेंगे। 
सेंट पीटर्सवर्ग के उसके मित्र ? वे धरती पर जाने कहां-कहां तितर- 
वितर हो गये हैं और उन्हें उससे कोई वास्ता नहीं है। थियेटरों के 
डायरेक्टर , अभिनेता मण्डलियां ? वे उसकी मृत्यु से कुछ सीखेंगे तो क्‍या , 
उन्हें वस॒ उसके मरने का अफ़सोस ही होगा। पास्तुखोव के मर-मिट 
जाने पर किसको लाभ होगा ? दो-तीन कलमघिस्सुओं को, जिनके 
मार्ग में पास्तुख़ोव की सफलता बाधक थी। वे मिलकर अखबार में उसकी 
मृत्यु सूचना छपवा देंगे और फिर तलवों से घड़ियालू आंसू पोंछते हुए 
इस खुशी से नाचेंगे कि अब पास्तुखोव का कोई भी नया नाटक नहीं 
छपेगा। तो क्या उन्हें नाचने-कूदने का अवसर देने के लिए ही उसे 
मरना चाहिए ? 

नहीं , पास्तुखोब के कोई मित्र नहीं हैं। गायद सारी विपदा यही है 

कि उसका कोई मित्र नहीं है? सम्भव है अगर उसके मित्र होते, तो 
वे यह निश्चय करने में उसकी मदद करते कि वह किधर जाये ? अगर 
इतिहास , समय , कैलंडर , घड़ी की सूइयां - सबने उसे मृत्यु दण्ड सुना 
दिया है, तो वह किस खातिर अपनी बलि दे ? पास्तुखोव को अपना मार्ग 
चुनना था, हां, हां, अपना मार्ग चुनना था! उसके सारे जीवन का , 
सारे अस्तित्व का सार एक ही बात में है और वह यह है कि पास्तुखोव 
अपना मार्ग चुन ले ! 

इस तरह मृत्यु दण्ड पानेवाले व्यक्ति की अनुभूति लिये पास्तुखोव 
इज़्वेकीव के यहां पहुंचा। उसे स्वागतकक्ष में रुकने को कहा गया। वह 
समभता था कि यहां उसका अनादर किया जा सकता है और वह इस 
अनादर के लिए तैयार था। उसके ठवन तक में यह भाव था कि वह 
सब कुछ सह लेगा। लेकिन यह उसकी गलतफ़्हमी थी: उसका अनादर 
करने का इरादा किसी का नहीं था। आधेक घंटे में इज़्वेकोव बेहद 
जल्दबाजी में बाहर निकला 

माफ़ करना, टेलीफ़ोन पर कुछ जरूरी बातें थीं। चलिये, अंदर 

चलिये। आपको एतराज न हो तो मैं खाना खा लूं ? 

आफ़िस के वगल में छोटे से कमरे में पहुंचकर इज्वेकोीव ने दो 
प्लेटों पर पड़ा हुआ कपड़ा उठाया। एक प्लेट में बाजरे का दलिया था 
और दूसरी पर एक सेब, जो अभी पूरी तरह पका नहीं था, और 
सवसे सस्ती डबलरोटी का एक टुकड़ा। 

“लीजिये, सेव खाइये , / इज्वेकोव ने कहा! 

“जी नहीं , धन्‍्यवाद। मुझे डर है मैं आपके काम में वाधा डालूंगा। 
वैसे मेरा काम छोटा सा ही है। 

नहीं, नहीं, विल्कुल नहीं, ” चम्मच से दलिया मुंह में डालते 
हुए इज्वेकीव ने उसकी वात काटी। “खा लीजिये सेव। हमारे सोवियत 
वाग़ों का है, रोकोतोव्का का। गये हैं कभी वहां ? 

“हां। बड़ी प्यारी जगह थी। 

अब भी है। 

आपने देखी है?” 

_ नहीं। मैं कल्पना कर सकता हूं। 

पास्तुख़ोव के मन में इस नौजवान के प्रति कौतृहल जागा, जो 

ठंडा दलिया ऐसे मज़े से खा रहा था, जैसे किसी बहुत ही नफ़ीस खाने से 
उसकी भूख जागी हो। वैसे उसकी यह भूख पास्तुखोव का कौतृहल नहीं 
जगा रही थी ( इन दिनों ज्ायद ही कोई ऐसा आदमी था, जो विना 
भूख के खाना खाता हो )। उसे तो इस बात से कौतूहल हो रहा था 
कि खाना खाते हुए भी उसझे चेहरे पर किसी चिंताजनक विचार की 
छाप वनी हुई थी, पर यह विचार प्रत्यक्षटः उसके खाने में ज़रा भी 
विध्न नहीं डाल रहा था। 

“ आजकल तो क्या बाग, क्‍या खलिहान सभी एक जैसे हैं।" 

“एक जैसे अच्छे, या एक जैसे बुरे? 

“यही बहुत है कि सव एक जैसे हैं। मेरे विचार में मानवजाति 
का सारा दुर्भाग्य इन समानता की शिक्षाओं के कारण ही हैं। जीवन का 
कोई सामान्य , सबके लिए एक जैसा रूप नहीं बनाया जा सकता, न 
ही मनुष्य के सुख का कोई एक जैसा रूप हो सकता है। 

इज्वेकोव ने होंठों पर जीभ फेरी और मानो पास्तुखोव को आंख मारी । 

“ बहुत जी हो रहा फ़लसफ़ा भाड़ने का, है न? चेखोव के नायकों 
की तरह। ठीक है, हो जाये। तो पहले एक भ्रम दूर करना चाहिए। 
सामान्य का अर्थ एक जैसा नहीं है। सामान्य का अर्थ है, जो सबका है, 
एक जैसा नहीं। यह जो सामान्य है वह विविधतापूर्ण होगा, लेकिन सबके 
लिए समान रूप से उपलब्ध होगा। हर कोई अपनी इच्छा के अनुसार 
काम चुनेगा, कोई बागवानी करेगा, कोई सर्जन बनेगा, कोई हल 
चलायेगा , कोई इंजन। परन्तु हर किसी के लिए सुख समान रूप से 
उपलब्ध होगा। 

“ अगर वह इस सुख से इन्कार नहीं कर देगा, तभी न, / पास्तुखोव 
बोला | 

“ इन्कार करने में कोई फ़ायदा नहीं होगा। 

“ किसी को फ़ायदा नहीं होगा, किसी को होगा। यह जो युद्ध 
चल रहा है, यह इसी बात का प्रमाण है। 

“ट्वां, जब तक कि बंटवारा चल रहा है। जिन लोगों से अतिरिक्त 
सम्यदा छीनी जा रही है, उनका फ़ायदा उन लोगों के सुख से इन्कार 
करने में ही है, जिन्हें यह अतिरिक्त सम्पदा दी जा रही है,  इज्वेकीव 
मुस्करा दिया। 


९१! 


८ 


पास्तुख़ोव को उसके चेहरे पर एक नये संतोप की भलक दिखाई 
दी - अपनी श्रेष्ठता का चंचलताभरा संतोष। इज़्वेकोव बड़े मज़े से वात 
कहता और ऊपर से दलिया खा लेता, मानों सहज ही ढूंढ़ लिये गये 
तकों के लिए अपने आपको मज़ाक में इनाम दे रहा हो। 

“ यह सब विचारों का खेल है,  पास्तुखोव ने कुछ रुखाई से कहा। 
“ जीवन की प्रेरक शक्ति तो भावनाएं हैं 

“और विचार भी ! ” इज्वेकोव ने चट से जवाब दिया। ' वल्कि 
विचार ही सर्वोपरि हैं, क्योंकि वे भावनाओं को संचालित करने का 
प्रयास करते हैं। 

“नहीं, यह ठीक नहीं है, पास्तुखोव ने कुछ भुंभलाते हुए 
विरोध किया। “पहले तो पीड़ा हुई, इशारा हुआ, चीख निकली, 
फिर ही शब्द उच्चारित हुआ। विचारों का जन्म भावनाओं से होता है, 
इसका उलट नहीं होता। जी हां, उलट नहीं होता। कटुता, घृणा , 
प्रेम सदा चेतना से अधिक सशक्त होते हैं। हम युद्ध नहीं चाहते , 
किन्तु उसके बिना काम नहीं चलता। 

हम निरर्थक युद्ध नहीं चाहते , अर्थात वह युद्ध , जो बुरे इरादों के 
लिए लड़ा जाये। 

“आप ऐसा युद्ध चाहते हैं, जो प्रेम से प्रेरित हो? ऐसा युद्ध 
जो अपने इरादों से, अपने उद्देश्य से भला युद्ध हो, क्‍यों? परन्तु 
इसका अर्थ यह है कि आप चेतना से आगे जो भावना है उसे उदात्त 
बनाना चाहते हैं, घुणा की भावना को सार से समृद्ध करना चाहते 
क्योंकि युद्ध घृणा से ही उत्पन्न होता है। और यह भावना उस विचार 
से अधिक प्रवल है, जिसे आप इससे आगे रखना चाहते हैं। युद्ध की 
बुराई उसके उद्देश्यों की भलाई से अधिक प्रवल है। 

इज्वेकोव ने खाली प्लेट एक ओर को सरका दी और सख्ती से 
पास्तुख़ोव की आंखों में आंखें गड़ाकर देखा। 

आप ' का यहां क्‍या मतलब है? कौन हैं ये?” उसने नीचे 
स्वर में पूछा। 

पास्तुखोव क्षण भर को चुप रहा , फिर कंधे विचकाकर जवाब दिया 

मेरा मतलब व्यक्तिगत तौर पर आप से नहीं है। परन्तु चंकि 


आपने हम ' कहा है ... मैं आम तौर पर वात कर रहा हूं 
्‌ 

“अपने आप को अलग रखने के लिए ?” 

क्या इसकी मनाही है? 

“यह आपका हक है। मैं तो सिर्फ़ यह जानना चाहता था कि 
हम बात कर रहे हैं, या हम और आप | प्रत्यक्षतः यहां दूसरा 
वाला मामला है। तब मैं केवल हम लोगों की बात करूंगा। जी 
हां, इस युद्ध में हम घृणा से प्रेरित हैं। परन्तु हमारी घृणा अंधी नहीं 
है। इसकी नज़र तेज़ है। यह है न्याय की नज़र। हम गरीबों की, 
अभागों की न्‍्यायोचित लड़ाई लड़ रहे हैं, मानवोचित जीवन के अधिकार 
के लिए लड़ रहे हैं। हम युद्ध नहीं चाहते, हम सबके लिए शांति चाहते हैं। पर 
हमारे खिलाफ़ हिंसा वरती गई है, हम पर युद्ध थोपा गया है। हमने इस चुनौ- 
ती को स्वीकार किया है। हम युद्ध के विरुद्ध लड़ रहे हैं। इसलिए हमारा युद्ध 
बुरे इरादों के लिए नहीं है, निरर्थक नहीं है। यह युद्ध, जैसा कि आपने 
कहा है, भला युद्ध है। इसका महान अर्थ है और उदात्त ध्येय। अगर हम 
हथियार डाल देंगे, तो हम अपराधी होंगे, क्‍योंकि हमें क्षमा नहीं किया 
जायेगा , हमें कुचल डाला जायेगा और अभागे और भी अधिक अभागे 
हो जायेंगे। “ 

पास्तुखोव ने इज़्वेकोव को रोकने के लिए हाथ उठाया। रास्ते में 
उसके मन में जो व्यथा उठी थी, वही फिर सहसा लौट आई थी, उसे 
दवाते हुए, हौले-हौले वह बोला : 

“आप जिन ध्येयों की चर्चा कर रहे हैं, उनकी महानता में मुभे 
कभी भी संदेह नहीं रहा है। मैं इतना भोला-भाला नहीं हुं और आखिर 
इतना हीन व्यक्ति भी नहीं हूं कि सार्थक संघर्ष से डरूं। परन्तु सच 
मानिये , मैं यह देखकर आतंकित हो उठता हूं कि भलाई के लिए संघर्ष 
में इन्सान को इतनी बुराई करनी पड़ती है! 

इज्वेकोीव ने चुपचाप सेव उठाया, सहज ही उसके दो टुकड़े कर 
दिये और मुस्कराते हुए आधा सेव पास्तुखोव की ओर बढ़ाया: 

“ चख देखिये... 

पास्तुखोव देर तक हिला-डुला नहीं, मन में गहरी दबी आशंका 
लिये वह हरे-सफ़ेद आधे सेव को देखता रहा, जिसको गूदे पर चू आई 
रस की बूंदें चमचमा रही थीं। 

“अच्छा , मैं खुद ही खा देखता हूं, / इज्वेकोव ने फिर से मुस्कराते 

हुए कहा और आधे सेब को दांतों से कच से दो टुकड़ों में काट लिया। 

बचपन से ही सुने हुए आदम-हव्वा के किस्से की ओर संकेत 
इतना प्रत्यक्ष था कि पास्तुखोव ने उस पर कुछ कहने की ज़रूरत नहीं 
समभी | वह टकटकी लगाये यह देख रहा था कि कैसे इज़्वेकोव सेव के 
साथ रोटी चबा रहा है। किरील के उभरे-उभरे जबड़े ज़ोर से चल रहे 
थे। लगता था वह खाने का आनंद लेने में प्री तरह मग्न है। पर उसकी 
नज़रों में किसी चिंताजनक और साथ ही स्वप्निल विचार की भूलक 
बनी हुई थी। सेव चबाते हुए वह बोला : 

“आप कहते हैं कि युद्ध से आतंकित हैं, लेकिन युद्ध से आपका 
अभिप्राय क्रांति है। कम से कम मुझे तो यही समझ में आता है। 

“ मेरा अभिप्राय मनुष्य द्वारा मनुष्य का विनाश किये जाने से है। 
और इस विनाश को क्‍या संज्ञा दी जाती है, इससे कोई फ़क पड़ता है 
क्या?” 

“आप युद्ध में नहीं लड़े हैं न?.. फ़ौज में एक अवधारणा है: 
' व्यययोग्य सामग्री । हमारी नैतिकता की यह अपेक्षा है कि हम क्रांति 
के हाथों में भी ऐसी व्यययोग्य सामग्री दें। क्यों नहीं ? अगर सेनाओं को 
सदा से यह अधिकार प्राप्त रहा है कि वे विजय के नाम पर, शत्रु से 
रक्षा के नाम पर विनाश करने के उद्देश्य से सम्पत्ति का, मानव जीवन का 
उपयोग कर सकती हैं, तो हम क्रांतिकारी को कैसे हर तरह की सम्पत्ति 
से, मानव जीवन के अधिकार से वंचित कर सकते हैं, जबकि उसका 
ध्येय. नये संसार का निर्माण करना है? सैनिक से खर्च किये गये 
गोला-वारूद के लिए, नष्ट किये गये घरों, सम्पत्ति और जीवनों के 
लिए कोई जवाबदेही नहीं की जाती, वशर्ते यह सब उसने विजय की 
खातिर किया हो। तो फिर क्रांतिकारी से यह क्‍यों पूछा जाता है कि 
कोई प्लेट क्‍यों टूटी, किसी का हाथ-पैर क्‍यों टूटा, भले ही यह क्षति 
प्रत्यक्षत: शत्रु की हो ? 

“बात तो तककसंगत है, पर निर्मम ”, पास्तुखोव ने कहा। 

और युद्ध ? वह विश्वयुद्ध, जिस पर आपने शायद तब तक 
कोई आपत्ति नहीं की होगी , जब तक कि वह क्रांति में नहीं बदल गया। 
वह निर्मम था, और तर्कहीन भी। ठीक है न?” 

किरील विजेता की भांति पास्तुखोव की ओर देख रहा था। 

भगवान जाने इस अप्रत्याशित शास्त्रार्थ में वे कहां से कहां पहुंच जायें ! - 
पास्तुम्तोव के मन में यह विचार आया, और उसने , जहां तक हो सका, 
अलसाये स्वर में यह दिखाते हुए कि विवाद करते थक गया है, कहा: 

“मनुप्य की प्रकृति ही ऐसी है कि वह हर वात की व्याख्या 
करना चाहता है। वह जो कुछ देखता है या उसके चारों ओर जो कुछ 
घटता है, जव तक वह उसकी व्याख्या नहीं कर लेता, तव तक उसे 
चैन नहीं पड़ता। और एक वार व्याख्या पा लेने पर वह कुछ भी स्वीकार 
करने को तत्पर हो जाता है। 

“ स्वीकार करने को नहीं वल्कि उसने जो सही व्याख्या पा ली है, 
उसकी रक्षा करने को तत्पर रहता है। 

वाप रे! इस वातूनी को तो वहस का चस्का लगता है! आखिर 
पास्तुखोव ऐसी कठिन घड़ी में यहां शास्त्रार्थ लड़ाने तो नहीं आया। 
उदास स्वर में वह बोला : 

“पर क्या... कया आप इसीलिए जान खतरे में डालकर ट्राम के 
पायदान पर लटकते जायेंगे कि किसी व्याख्या तक पहुंच जायें? क्‍या 
यह वेहतर नहीं होगा कि चैन से पैदल चला जाये ? 

“गधे पर चढ़के भी जा सकते हैं, इज़्वेकोव ने उसे छेड़ते हुए 
कहा। 

पास्तुखोव ने फिर से कंधे विचकाये : 

“मुझे लगता है आप व्याख्याओं के पीछे भागना चाहते हैं, रूस 
को समभना नहीं चाहते। 

“जी नहीं, मैं उन लोगों में से हू, जो रूस को समभना चाहते हैं, 
ताकि नया रूस बना सकें। उन लोगों में से नहीं, जो उसे समभना 
चाहते हैं ताकि पुराना रूस बनाये रख सकें। 

“पर एकवारगी ही सव कुछ पुराना ठुकरा देने में भी मुझे कोई 
खास समभदारी नहीं दिखती। और भी बहुत से लोग ऐसा ही सोचते हैं। 
मैं अकेला नहीं हूं। 

“मुझे पता है, आप अकेले नहीं हैं,  इज्वेकोव की हंसी फूटी। 
“पिछले महीने के आंकड़ों के अनुसार दो लाख लोग ऐसे हैं। अब 
शायद ज़्यादा ही होंगे। 


“ कैसे आंकड़े ? 

“ भगोड़ों को पकड़ने के केंद्रीय आयोग के। ' ( इज्वेकोव ने चेहरे पर 
फैल आई मुस्कान को हाथ से छिपा लिया। ) “ वैसे हो सकता है, इससे 
कहीं कम ही हों। कौन जाने आयोग आंकड़े वढ़ा-चढ़ाकर पेश करता हो 
यह दिखाने के लिए कि खाली नहीं बैठे हैं, खूब ज़ोर-शोर से पकड़ रहे हैं 
भगोडों को। 

थोड़ी देर तक पास्तुखोव कुछ नहीं बोला, मानों यह दिखाते हुए 
कि इज्वेकोव हद से बाहर जा रहा है, और फिर सहसा गम्भीर लहजे 
में, मानो मज़ाक दरकिनार करते हुए, ऐसा विचार व्यक्त किया , 
जिस पर इज्वेकोव को और भी ज़्यादा हंसी आई : 

“ आप बोल्शेविक हैंन ? तो फिर आपकी पार्टी के अंतिम निर्णय के 
अनुसार आपको ... कामरेड भगोड़ों के साथ काम करना चाहिए। 

“आपकी टिप्पणी में, जैसा कि कहते हैं... इज़्वेकोव कोई 
उपयुक्त शब्द ढूंढ रहा था, पर पा न सका और खिलखिलाकर हंस पड़ा । 

उसकी हंसी में मज़ा लेने का अंदाज़ इतना नहीं था, जितना चुनौती 
का, सो पास्तुखोव ने फ़ैसला किया कि हर तरह का मज़ाक नहीं चल 
सकता। बड़े रोब से खड़े होकर उसने अपना कोट भंटका। 

“ भगोड़ा वह होता है, जो शपथ भंग करे। मैंने कोई शपथ नहीं 
ली है। 

इज़्वेकोव भी खड़ा हो गया। अपनी सीधी भौंहें सिकोड़कर मिंची- 
मिंची आंखों से उसने पास्तुख़ोव को सिर से पैर तक नापा। 

“जव हहर में बाढ़ का खतरा हो, तो सभी नगरवासी बांध बनाने 
आते हैं, बिना कोई शपथ लिये। और जो न आये , दुवककर बैठा रहे, 
वह भगोड़ा होता है। 

पास्तुखोव ने रूमाल निकालकर होंठ पोंछे और बहुत ही अदब से 
पूछा : 

आपने खाना खा लिया ?” 

हां, चलिये आफ़िस में चलें,” इज्वेकोव ने जवाब दिया। 

आफ़िस में वह अपनी मेज़ के पास खड़ा हो गया यह दिखाते हुए 
कि वह जल्दी से जल्दी काम निपटा देना चाहता है। 

पता नहीं, हमारी इस दार्शनिक वहस के बाद आप मेरी मदद 
करना चाहेंगे कि नहीं , ' पास्तुखोव खिंचे-खिंचे लहजे में वोला। “हम 

बेघर हो गये हैं। जिस घर में हम रह रहे थे, उसे सेना विभाग अपने 
किसी आफ़िस के लिए ले रहा है। यह दोरोगोमीलोव का घर है। 
दोरोगोमीलोव का नाम सुना है आपने ? हां, उसे भी हमारे साथ निका- 
ला जा रहा है। 

“ दोरोगोमीलोव को ? 

“जी हां। हमें कल ही घर खाली करना है। कहां जायें? मेरी 
कुछ समझ में नहीं आता। मेहरबानी करके या त्तो उन लोगों को घर 
खाली करवाने से रोकिये , या फिर हमें रहने की कोई जगह दिलाइये। 

तव जो बातचीत हुई , उसके लिए वाकई किसी फ़लसफ़े की कोई 
ज़रूरत नहीं थी। चूंकि घर सैनिक अधिकारी ले रहे थे, इसलिए इणज्वे- 
कीव उन्हें रोक नहीं सकता था। और जहां तक नई रिहायश का सवाल 
था, तो नगर में स्थिति बहुत तंग थी, और पास्तुखोव को खुद ही 
कोई जगह ढूंढ़नी होगी। चौबीस घंटे में जगह ढूंढ़ पाना प्रत्यक्षतः असम्भव 
था, लेकिन इज्वेकोव को और कोई रास्ता नज़र नहीं आता था। 

“ माफ़ कीजिये ... / पास्तुखोव ने बुरा मानते हुए कहा , “पर अगर 
कल को लोग मेरे परिवार को जिप्सियों की तरह खुले आकाश तले 
अपने संदूकों , गट्टरों पर बैठे देखेंगे, तो नगर सोवियत के बारे में क्‍या 
सोचेंगे ? 

“यह नहीं हो सकता। आवास विभाग को आपको कोई न कोई 
रिहायण देनी होगी, भले ही अस्थाई तौर पर। 

“कहीं वैरक-बैरक में ?” पास्तुखोव ने पूछा और ज़रा सा आगे 
भुका , मानों जो सकारात्मक उत्तर पाने का उसे विश्वास था, उसके 
लिए आभार प्रदर्शित कर रहा हो। 

“हो सकता है, इज्वेकोीव ने भावहीन स्वर में उत्तर दिया। 
“ आपको फ्लैट दिलाने के लिए आवास विभाग नये घरों की ज़ब्ती तो कर 
नहीं सकता। 

पास्तुख़्ोव मानो स्वयं अपना ही स्मारक बना खड़ा था, वाहें 
लटकी हुई, मूर्तिवत्‌, सारी आकृति ही मानो फूलकर बढ़ गई हो! 
सहसा ठंडी सांस भरकर लड़खड़ाती आवाज़ में वह बोला: 

४“ भगवान जाने आप मुझे किधर धकेल रहे हैं! 

“ इसमें मुझे कोई दिलचस्पी नहीं है कि मैं आपको किधर धकेल 

रहा हूं,” इज़्वेकोव ने तुरंत ही उत्तर दिया। “आप उम्र में मुभसे बड़े 
हैं, अपने दिमाग से काम ले सकते हैं ... क्या बात है?” आफ़िस में 
दाखिल हुई कटे वालों वाली युवती से उसने पूछा। 

“ वहां मीटिंग में लोग आपका इंतज़ार कर रहे हैं। 

“हां, मेरा काम खत्म हो गया। अभी आता हूं। 

“अच्छा , नमस्ते , ” पास्तुखोव ने दवे स्वर में कहा और इज़्वेकोव 
से हाथ मिलाये बिना ही छोटे-छोटे कदम भरता कमरे से बाहर चला 
गया। 

जैसे ही उसके पीछे दरवाजा बंद हुआ, इज़्वेकोव ने फ़ौजी कमिसार 
से फ़ोन मिलाने को कहा। उधर सेक्रेटरी फ़ोन का हैंडिल घुमा रही थी , 
हुक ठकठका रही थी, टेलीफ़ोन आपरेटर को भिड़की सुना रही थी, 
इधर इज्वेकोव तेज-तेज़ चलता हुआ आफ़िस के चक्‍कर लगा रहा था। 
आखिर वह खुद टेलीफ़ोन आपरेटर से जूकभने लगा, फ़ोन मिलने पर 
उसने फ़ौजी कमिसार से कहा: 

“सुनो , तुम्हारी शिकायत आई है मेरे पास कि तुम एक भले 
आदमी को घर से निकाल रहे हो ... हां, हां, है एक भला आदमी ... 
आर्सेनी रोमानोविच दोरोगोमीलोव। चाहो तो रागोज़िन से पूछ लो 
उसके बारे में ... क्या , पहली बार सुन रहे हो ? लोगों को बेघर किया जा 
रहा है और तुम्हें पता तक नहीं ? मुभसे क्‍या पूछ रहे हो? मुझे 
तुमसे पूछना चाहिए - कौन आया था। तुम्हारे नाम से कोई घर खाली 
कराने आया था ... क्या , तुम्हें कोई जगह नहीं चाहिए ? अजीब बात है। 
भई, ज़रा पता लगा लो, क्‍या मामला है... हां, हां, जानता हूं, 
और भी ज़्यादा ज़रूरी काम हैं। तुम्हारा क्या ख्याल है, मेरे पास काम 
नहीं है? भई , जरा ठीक से जांच कर लो। आखिर यह अच्छी बात 
नहीं होगी। और हां, मुझे फ़ोन कर देना। 

किरील ने ज़ोर से अपनी जांघों पर हाथ मारे और खिड़की के 
पास चला गया। आखिर पास्तुखोव अपने मन से तो यह किस्सा घड़ 
नहीं सकता था! वह देखो, चला जा रहा है फ़ुटपाथ पर वैसे ही जैसे 
आफ़िस में से निकला था - भुंकलाया हुआ और अपनी भुंभलाहट दबाता 
हुआ। बस , लटकन में थोड़ा और रोबव आ गया था, सिर थोड़ा और 
ऊपर उठ गया था, और दायां हाथ कदमों की ताल पर बड़ी शान से 

और साथ ही सहज, स्वाभाविक रूप से भूल रहा था। नहीं, ऐसा 
आदमी कोई बेकार की बात नहीं कर सकता ! ऐसे आदमी को पूरा 
विब्वास होता है कि वह संसार में व्यर्थ ही प्रकट नहीं हुआ है। ऐसे 
आदमी के लिए लोग रास्ता छोड़ते हैं, क्योंकि कद्र जाननेवालों का 
आदर करते हैं। हां, जरूर कुछ गड़बड़ है. ... 

हां, यहां कुछ गड़बड़ थी। पास्तुख्तनोव गरिमामयी चाल से चला जा 
रहा था। परन्तु यह उसकी जन्मजात लटकन थी, अपनी विलक्षण 
प्रकृति में विध्वास के अनुरूप शोभनीय ढेंग से प्रथ्वी पर डग भरने की 
आदत थी। जबकि पास्तुख़ोव के अंतरतम में पहले के आत्म-विश्वास का 
नामोनिशान तक न रहा था। इस संसार ने उसका त्तिरस्कार किया था , 
उसे दृतकारा था। उसका आहत मन वार-वार एक ही बात कहता जा 
रहा था: चले जा रहे हो तुम रोबदार डग भरते, अपनी सुडौल, 

सुंदर देह लिये, तुम जो कभी आज़ाद थे। जान लो, हां अच्छी तरह 

जान लो-ये तुम्हारे अंतिम डग हैं! देख लो चाव से अपने आपको - 
कैसी सुडौल , हृप्ट-पुष्ट , गानदार काया है! लिये जाओ इसे अज्ञात में ! 
यह तुम्हारा अंतिम चाव है, तुम्हारी अंतिम घड़ी है! विदा ले लो, हर 
चीज़ से विदा ले लो जिसे तुम देख रहे हो! अपने आप से विदा 
ले लो, जीत्र ही तुम्हारा अस्तित्व मिट जायेगा। 

पास्तुखोव मनहूस शक्ल लिये घर लौटा, और आस्या समझ गई 
कि उनकी हार हुई है। उसने टोपी उतार फेंकी, भटके से कोट उतार 
डाला, धम से कुर्सी पर बैठ गया। वह पहले कभी भी इतना बोभिल 
नहीं दिम्वा था। 

“सो?” क्षमायाच्रक मुस्कान के साथ आस्या ने पूछा। 

“सांप मुझे ज्ञान का फल चखने का प्रलोभन दे रहा था, उसने 
कहा | 

आस्या अधिक वेचैनी से, पर साथ ही चंचलता से मुस्कराई। 

“तो क्या पाप हो गया ? 

“४ जाओ, चाय वना लाओं। ” 

उसने इतनी तेज चाय गिलास में उंडेली कि आस्या को डर लगा 
कहीं उसके दिल को कुछ हो न जाये। वह लेट गया और साभ घिरने 
तक छत की ओर ताकता लेटा रहा। 

फिर वह आस्या को बाहर बाग में ले गया। वे एक पहिये के आधे पड़े 
ठेले पर बैठ गये, जिसे अल्योशा बड़े शौक से चलाता था। वे धीरे- 
धीरे बातें करने लगे-दोनों के लिए ही ये बातें एकसमान स्पष्ट और 
महत्वपूर्ण थीं। मनों में निश्चय हो चुका था, पर दोनों बड़े धीरज से 
एक दूसरे को इस निश्चय की ओर ले जा रहे थे, उनके साथ जो 
कुछ घटा था- उस सब को एक वार फिर से याद करते, जांचते हुए। 

उनका बस चलता तो वे इस भाड़-भंखाड़ भरे वाग की नीरवता में 
ही बसे रहते, जहां पैरों तले बेलों से उलभी घास का कालीन विछा 
हुआ था, मैलो के पौधे बाड़ से सटे हुए थे और सिर के ऊपर पाप्लर के 
घने वृक्षों का सायवान वना हुआ था। वेशक, यह स्वर्ग की वाटिका 
नहीं थी, किंतु चूंकि उन्हें यहां से भगाया जा रहा था, इसलिए उन्हें इसे 
छोड़ते हुए दुख हो रहा था। कल तक जो फ़रारी थे, आज उन्हें भगाया 
जा रहा था। अब उनके लिए एक ही रास्ता था कि वे दूसरी ऐसी 
जगह ढूंढें, जहां उनके चैन में कोई विध्न न पड़ सके। वह वलाशोव 
ज़िला , जो इतना अभिलाषित था और पहुंच से बाहर , जिसकी खातिर 
उन्होंने पीटर्सवर्ग छोड़ा था, वही फिर से उनका एकमात्र ध्येय बन 
गया। बेशक , वहां अभी भी वह कोठी है, जहां अनास्तासिया गेर्मानोव्ना 
- आस्या - के मां-वाप अपने अंतिम दिन काट रहे थे, वहां उन्हें दो 
जून की रोटी भी मिल जायेगी और रहने को घर भी, वहां कोई उनके 
निजी जीवन में दखल नहीं दे सकेगा। उन्होंने तुरंत ही वहां चल देने 
का निश्चय किया। 

शाम को पास्तुखोव ने दोरोगोमीलोव को अपना निश्चय वताया। 

दोरोगोमीलोव पिछले हफ्ते भर से निरंतर उत्तेजित था। घटनाएं 
उसके अहं को मानो उकसा रही थीं। वह अपनी निष्क्रितता के लिए 
अपने आप को लानतें दे रहा था। नगर में बेचैनी बढ़ रही थी। हर 
कोई अपने-अपने ढंग से बढ़ते आ रहे खतरे का सामना करने की तैयारी 
कर रहा था। और वह अपने दफ़्तर में बैठा वही-खाते देखा करता था , 
जैसा कि सारी उम्र करता आया था। वह इस बात पर भुंभला रहा 
था कि ज़िंदगी के ढर्रे को बदलने में अक्षम था। बरसों से जिस घर में वह 
वसा हुआ था उसमें से निकाले जाने की सूचना पर सहसा उसके मन में 
कोई विरोध नहीं जागा, उल्टे एक दवी-दबी आशा ही थी कि शायद 

इससे ही उसे कोई महत्वपूर्ण कदम उठाने का साहस मिलेगा - हो 
सकता है, वह सेना में भरती हो जाये, या शायद मोर्चे पर ही जाये। 
हां विलकुल, वह अपने पुराने कोट की जगह फ़ौजी वर्दी पहन लेगा, 
पेटी कस लेगा, टाई उतार फेंकेगा, दाढ़ी मुंडवा लेगा और लम्बे-लम्बे 
वाल भी! मार्च तो वह अच्छी तरह से कर सकेगा, क्‍योंकि उसे 
पैदल चलने की खूब आदत थी। वैसे उसकी ज़िंदगी तो बीत ही गई है, 
पर अभी भी उसके शरीर में जो थोड़ी बहुत शक्ति बची है, उसे वह 
उदात्त ब्येय में लगायेगा। 

पास्तुखोव के यह बताने पर कि वह कल ही अपने परिवार को 
वलाशोव ले जा रहा है, दोरोगोमीलोव ने हैरान होकर पूछा : 

“यह आप क्या कह रहे हैं? वहां तो बिल्कुल पास ही लड़ाई 
चल रही है! बच्चे को लेकर ऐसी जगह कैसे जाया जा सकता है? 
वहां चारों ओर सफ़ेद गार्ड हैं! 

“ हमारे जो हालात हैं, उसमें कोई फ़र्क नहीं पड़ता, कौन है- 
सफ़ेद या लाल। मुझे ऐसे हालात में डाल जो दिया गया है। हमें रहने 
की घर तो चाहिए,  पास्तुखोव ने मानो हेकड़ी दिखाते हुए जवाब 
दिया। 

दोरोगोमीलोव ने इस पर एक शब्द भी नहीं कहा। वस एक भटका 
सा खाकर पीछे हट गये और फिर शिष्टता दिखाने का कोई प्रयास तक 
न करते हुए अंधिग्रारें गलियारे में से होकर अपने कमरे में चले गये। 

अल्योशा ने यह छोटी सी बातचीत सुनी थी। वह यह देखकर स्तब्ध 
रह गया कि कैसे आर्सेनी रोमानोविच उसके पापा से मुंह मोड़कर चले 
गये थे। दोरोंगोमीलोव के चेहरे पर उसने पहले कभी भी ऐसी भर्त्सना 
नहीं देखी थी। बड़ी मुश्किल से वह सोया और सारी रात उसे डरावने 
सपने आते रहे - कभी वह घंटाघर से, कभी पहाड़ से, कभी जहाज के 
मस्तूल से उफनते समुद्र में गिरता रहा। पसीने से तरवतर बह जाग 
जाता। उसे सुनाई देता कि मां और ओल्गा अदामोव्ना फ़र्ण पर अखबार 
में चीनी के बर्तन लपेट रही हैं, पापा भारी सांस लेते हुए अटैचियों की 
चरमराती पेटियां कस रहे हैं। 

जिस दिन पहली वार अल्योंशा ने वीत्या और पाब्लिक को सचमुच 
लड़ते देखा था, तभी से वह उनका आदर करने लगा था। उसे लगता 

था कि वे दोनों उससे कहीं बढ़कर हैं और इसलिए उनके प्रति उसके मन 
में श्रद्धामिश्रित भय का भाव था। और उनसे वह सदा सच बोलता था। 
सो, अगले दिन दोपहर को जब वे दोनों आर्सेनी रोमानोविच से मिलने 
आये , तो अल्योशा उन्हें सब कुछ बताने को तैयार हो गया। पर जब 
वह उनके साथ बाहर बगीचे में पहुंचा, तो उसे यह भास हुआ कि उन्हें 
पहले ही सब कुछ पता चल गया है। उसे लगा वह शर्म से गड़ा जा 
रहा है। 
है ० को आर्सेनी रोमानोविच के कमरे में वीत्या और पाव्लिक से 
हुई पहली मुलाकात खूब अच्छी तरह याद थी, लेकिन आज उनकी 
नज़रों में उस दिन से भी अधिक वेगानापन था। पाब्लिक ने तो निचला 
होंठ यों आगे की निकाल रखा था, मानो थूकने जा रहा हो। वीत्या 
सीटी बजा रहा था, अल्योशा यह धुन नहीं जानता था और इसलिए 
उसे लग रहा था कि वीत्या उसे चिढ़ाने के लिए ही ऐसा कर रहा है। 
आखिर वीत्या को मानो अल्योशा पर तरस आ गया, उसने तिर- 
स्कारपूर्वक पूछा : 

क्यों, भाग लिये ? 

“हम मां के घर जा रहे हैं। वहां फ़ार्म में नाता-नानी रहते हैं, 
अल्योशा ने जतन से समभाया। 

“हां, हां, कहे जाओ। पहले क्‍यों नहीं गये थे ? अब जब यहां 
गृत्थमगुत्था होनेवाला है... 

“ कैसा गुत्थमगुत्था ? ' अल्योशा ने पूछा। 

बह ८ 

ये लोग सफ़ेद गार्डिये हैं,” पाब्लिक ने हिकारत से कहा। 

“ नहीं, हम सफ़ेद गार्डों के साथ नहीं हैं,” अल्योशा ने हौले से 
कहा । 

तो फिर तुम लाल गार्डों के खिलाफ़ क्‍यों हो?” वीत्या ने पूछा। 

. हम लाल गाड्डों के खिलाफ़ नहीं हैं,” अल्योशा ने विरोध किया , 
और उसकी एक आंख आंसू से चमकने लगी। 

तीनों चुपचाप खड़े थे, एक दूसरे की ओर नहीं देख रहे थे। 
तुम नाराज़ हो ?” अल्योशा ने सकुचाते हुए पूछा और वीत्या के 
थोड़ा पास खिसक गया। 


है 


“ हमें क्‍या ज़रूरत पड़ी है!” पाब्लिक ने जवाब दिया। 

/ नाराज़ क्‍या होना ?” वीत्या ने हामी भरी। “तू तो छोटा है, 
जहां कहेंगे, जाना पड़ेगा। 

“यह सब पापा कर रहे हैं, अल्योशा सहसा चिल्लाया। वह 
वीत्या का आभारी था कि उसने उसकी स्थिति समझ ली है। “मुझे 
तो आर्सेनी रोमानोविच को छोड़कर जाते दुख हो रहा है ... और तुम्हें 
छोड़ते भी, ” उसने जोड़ा और उसका चेहरा गुलाबी हो गया। 

“ गरीब ज़्यादा अच्छे होते हैं,  पाब्लिक ने कहा। “ मेरा वाप तेरे 
से गरीब है, पर ज़्यादा अच्छा है। बस धत्ती है। 

“ धत्ती का क्या मतलब ?” अल्योशा ने पूछा। 

“बस जब हत्थे से उखड़ जाता है, तो चढ़ जाता है।” 

“पीटता है? 

“पीटता नहीं, पीता है! वाह रे भोंदू... 

वे थोड़ी देर और खड़े रहे, फिर पाव्लिक ने दीत्या को बुलाया: 

“चल चलें, यहां क्या करना है?!” 

अल्योशा से विदा लिये विना ही वे चले गये और वह पिछली सीढ़ी 
के पास अकेला खड़ा रह गया। खुले दरवाज़े में से ऊपर से शोर आ रहा 
था। वहां भारी सामान गलियारे में निकाला जा रहा था। 

अल्योशा को विह्लल कर रहे इस शोर के वीच कदमों की आहट 
सुनाई दी और आर्सेनी रोमानोविच दरवाज़े में प्रकट हुए- बिना टोपी 
के , कोट के बटन खुले हुए, लंबे वाल उलभे हुए। वह तेज़-तेज चलते 
हुए अल्योशा के पास से गुज़र गये , वाहर का फाटक खोलने ही लगे थे , 
पर फिर लौट आये। 

अल्योशा का सिर पकड़कर उन्होंने कसकर उसे अपने पेट से तीन 
बार लगाया और फिर अपनी दाढ़ी के उलभे हुए ठंडे-ठंडे वालों से 
उसका चेहरा ढांप दिया। आलिंगनों और चुम्बनों का यह अवोध्य 
और प्रचण्ड उदगार क्षण भर तक ही जारी रहा और फिर अल्योशा से 
अलग होकर आर्सेनी रोमानोविच फाटक की ओर दौड़ गये। 

जब अल्योशा के कानों में फाटक के बंद होने की आवाज़ आई 
और उसने देखा कि वह अकेला रह गया हैं, एकदम अकेला ! - उसने 
म॒द्रियों से आंखें भींच लीं और सिसकियां भरते हुए सीढ़ियां चढ़ने लगा। 

उसके साथ क्‍या घटा है- यह वात वह इतनी स्पष्टतया समझ रहा था 
कि आप से आप ही वह ऐसे नये, अभी हाल ही तक अनजाने शब्द पा 
रहा था, जो उसके मन की पीड़ा को व्यक्त कर रहे थे। उसे लग रहा 
था कि सिसकियां भरते हुए वह ये विचित्र, निराशा भरे 
ग़ब्द उच्चारित कर रहा है। पर वह केवल रो ही रहा था। 
मां और पापा के साथ, ओल्गा अदामोब्ना के साथ वह भी अभागा 
था, सबने उनसे मुंह मोड़ लिया था और वे न जाने कहां भाग रहे थे ! 
सव उसे हीन दृष्टि से देखते थे, क्योंकि उसके पापा गरीबों से बुरे थे , 
क्योंकि वह स्वयं पाव्लिक और वीत्या के मुकाबले तुच्छ था, दब्बू था ' 
वस एक आर्सेनी रोमानोविच ही थे, जिन्हें उस पर तरस आता था, 
उससे प्यार था, पर वह भी उसे बचा नहीं सकते थे, और सदा के 
लिए छोड़कर चले गये। 

अल्योशा ऊपर , गर्मियों के रसोईघर में गया और अंगीठी के पास 
खड़ा हो गया। उसने आंखों से मुद्रियां हटाई और ठीक वैसे ही जैसे 
पहली वार इस घर में आने पर हुआ था, अपनी आंखों के सामने उसे 
डूबतों को बचाने का चक्‍का दिखा। 

वहीं , पुरानी जगह पर यह शानदार चीज़ रखी हुई थी। इस चकक्‍के 
के साथ अल्योशा के मन में क्या-क्या उम्मीदें बंधी हुई थीं! क्या-क्या 
सपने थे, जो पूरे नहीं हुए - कैसे वह दोस्तों के साथ मछली पकड़ने 
जायेगा, दूर वोल्गा के बड़े पाट के तट पर, रेत पर घूमेगा, डांड 
चलायेगा , या फिर पालों वाली नाव पर पाल तानेगा, नदी पर गुज़रते 
स्टीमरों से उठनेवाली लहरों में वे सब तैरेंगे, और हां अलाव जलायेंगे- 
ढेर सारे अलाव ! आर्सनी रोमानोविच वच्चों को लेकर जब नाव पर 
जाते थे, तो इस चक्‍के को अपने सच्चे साथी की भांति जरूर साथ 
रखते थे। और अब अल्योशा आर्सेनी रोमानोविच के इस सच्चे साथी से 
विदा ले रहा था, मानो ये उसकी खोई हुई आज्ञाएं ही थीं। उसे लग 
रहा था कि वह स्वयं भी खो गया है, और संसार में कोई ऐसी शक्ति 
नहीं, जो उसे बचा सके। 

उसने कार्क के चक्‍के की रंगीन देह को सहलाया, इस देह से 
लिपटी रस्सियों को पकड़ा और फिर अपना आंसुओं से भीगा गाल 
उससे सटा लिया। 

गलियारे में मां की आवाज़ गंजी: 

“ अल्योशा कहां है? हमारा अल्योशा कहां है?" 

उसने आंखें और गाल पोंछकर सुखा लिये और रुखाई से जवाब दिया : 

“यहां हूं... चिललाइये मत ! 

सूरज डूबने से पहले ही पास्तुखोव परिवार सामान से लदे ठेलों के 
पीछे-पीछे स्टेशन पर पहुंच गया। दोरोगोमीलोव उन्हें छोड़ने नहीं आया 
था। अल्योशा ने सुना ओल्गा अदामोव्ना मां से कह रही थी: “छोड़ने न 
आता, पर चलने से पहले नमस्ते तो कह सकता था... इतनी भी 
सभ्यता नहीं ! ” मां के चेहरे पर हल्की सी मुस्कान दौड़ गई , मानो वह 
विचारमग्न हों और बह बोली: “वह सख्ती से फ़ैसला करता है। 

पास्तुखोव बातचीत में हिस्सा नहीं ले रहा था। वह स्टेशन के चौक 
के दृष्य से अभिभूत था-यहां जीवन के साक्षात दर्शन हो रहे थे, 
असंख्य रूपों में उफनता जीवन। वैसे ही जैसे वसंत में हुआ था, एक 
वार फिर उसका परिवार असहाय सा स्टेशन के सामने खड़ा था, 
फ़जूल के सामान के ढेर से बंधा हुआ, जिसे मानव-बाढ़ से बचाने की 
ज़रूरत थी। पर इन कुछ महीनों में कैसे आश्चर्यजनक परिवर्तन आ गये थे ! 

सबसे पहले तो लोगों की संख्या कहीं अधिक थी। उनका एक अनंत 
समूह यहां जमा था तथा लोगों के छोटे-बड़े भुंड इस समूह को भंवरों 
और धाराओं की भांति चीरते आ-जा रहे थे। कई धाराएं स्टेशन के 
दरवाजों में अंदर को बहती जा रही थीं, दूसरी धाराएं सामने से 
टकरातीं और लोग गुच्छों में, किशमिश की तरह दबे हुए, प्रायः 
कुचल हुए शरीर लिये बाहर निकलते। 

दूसरी जिस बात की ओर पास्तुखोबव का ध्यान गया-वह थी 
सणस्त्र लाल सैनिकों की संख्या। वे भी इस जनसमूह में निरंतर गतिमान 
थे, कहीं दलों में और कहीं अलग-अलग। जहां-तहां लोगों के सिरों के 
ऊपर स्थाह-रूपहली संगीनें चमचमा रही थीं। सैनिक अपनी पसीने से 
भीगी , काली पीठों से ओवरकोट उतारकर उन्हें वांहों पर डाले लिये 
जा रहे थे, मानो घोड़ों पर चढ़ाने के लिए साज़ उठाये लिये जा रहे 
हों, और उनके ये भारी ओवरकोट पसीने से तरवतर भीड़ में अजीब , 
बेतुके से लग रहे थे, साथ ही एक विचित्र सी याद दिलाते थे कि कभी 
कड़ाके की सर्दी भी होती है। 


द्र्थ 


यारा चौक बोरिये-विस्तरों पर बैठे शरणार्थियों की वाड़ से घिरा 
हुआ था। ऊंची-नीची आवाज़ों की गूंज छाई हुई थी, और कोई भी 
अलग आवाज़ चाहे वह कितनी भी तेज़ क्‍यों न होती, इस गूंज पर 
हावी नहीं हो सकती, उसे दवा नहीं सकती थी-न ही पास कहीं 
टीन की केतली की खड़खड़, न किसी बच्चे की चीख , न ही स्टेशन को 
छत के ऊपर से लहरों की तरह वढ़ती आती इंजन की सीटी। यह शोर 
अभेय्य था, ठोस था, और लगता था कि यहां असंख्य स्व॒रों, असंख्य 
सिरों की इस विविधता की एकता से अलग , इससे स्वतंत्र कोई विचार 
भी उत्पन्न नहीं हो सकता। 

सहसा ख्यालों में डूबे पास्तुखोव के सामने एकदम नई वर्दी पहने 
फ़ौजी प्रकट हुआ। उसका चेहरा धूप में थीड़ा संवलाया हुआ था, 
वह दुबला-पतला था और मानो अभी-अभी नहाकर आया था। ढोड़ी 
का गुल मुस्कान से फैल रहा था। जवानी की उत्सुकताभरी नज़रों से वह 
पास्तुखोव की ओर देखे जा रहा था, यह प्रतीक्षा करते हुए कि उसका 
जवाब क्या होगा। 

वह ज़्यादा लंबी चुप्पी सह नहीं सका और भोले अंदाज़ में बोला: 

“ आप मुझे कभी नहीं पहचान पायेंगे! मैंने तब दाढ़ी बढ़ा रखी 
थी। 

“दाढ़ी, / पास्तुखोव ने दोहराया। 

“ आपने हमें तब रिबन दिखाया था, / सहसा अल्योशा कह उठा। 

“हां, हां, फ़ौजी खुश हो गया। “ दीबिच हूं मैं, दीविच। 

“ है भगवान , आप ही तो हैं!” आस्या बोली। “आप तो एकदम 
खिल उठे हैं! 

“ कहां ! बस ठीक हो गया हूं। कितने बरसों में पहली वार महसूस 
कर रहा हूं कि स्वस्थ हूं। और आप ? .. कहां चल दिये फिर से ? अभी 
तक पहुंचे नहीं अपने ठिकाने पर ? 

“ देखता हूं आप अपने ठिकाने पर पहुंच गये, / धीरे-धीरे सरकती 
अपनी नज़र को दीबिच की टोपी के लाल सितारे पर टिकाकर पास्तुखोव 
बोला । 

हां,” दीविच पहले की ही भांति मुस्कराये जा रहा था, “फिर 
से फौज में आ गया। नई टुकड़ियां बना रहा हूं। ' 

“ क्लर्को का काम है?” पास्तुखोव ने जानना चाहा। “कमांडरी 
तो वे तुम्हें सौंपेंगे नहीं?” 

दीविच पर इन चुटकियों का कोई असर नहीं पड़ रहा था। वह बड़े 
उत्साह से बातें कर रहा था, यह छिपाने का ज़रा भी प्रयत्न नहीं कर 
रहा था कि इन लोगों से मिलकर वह कितना खुश है। 

“कमांडरी क्या करनी। आजकल नई टुकड़ी बनाना दुश्मन को खदेड़ने से 
ज़्यादा मुश्किल है। ऐसी गड़वड़ी मची हुई है - पूछिये मत! .. अभी थोड़े दिन 
पहले में आपको याद कर रहा था। पता है क्‍यों? याद है वह सिपाही, जो 
र॒तीब्चेवो में हमें गिरफ्तार करने लगा था ? 

“ चिट्टेवाला ? 

“हां, हां। एक आंखवाला , दूसरी आंख उसकी गोले की किरच से 
खराब हो गई है। इपात इपात्येव। 

“तो?” 

“वह मेरी टुकड़ी में भरती होने आया था। र॒तीश्चेवों की बात 
याद करके हम खूब हंसे। मेने उससे कहा, देख तू क्या करना चाहता 
था: भला आदमी क्रांति के लिए काम करता रहा है, और तू उसे 
हवालात में खींच ले चला था ... मैं जब अस्पताल में था, तो आपके 
बारे में अखबार में पढ़ा था, _ दीविच ने आदर भाव से कहा। 

“हुं,” पास्तुखोव ज़रा रोबीले अंदाज़ में वोला। उसने दीविच की 
पेटी के वकलस को अपनी दो उंगलियों के वीच दबा लिया। “एक बात 
बताइये । क्या आप यह नहीं समभते कि आप ऐसे मामले में फंस गये हैं 
जिसका अंत बुरा होगा ?” 

दीविच ने धीरे से अपनी टोपी पीछे को खिसकाई । 

“मामले में?” उसने पूछा। “यह मामला हमारा इतिहास बनायेगा। * 

“ पर आप इस इतिहास के शिकार होंगे! / पास्तुखोव ने तीखे स्वर में 
कहा और दीविच को ज़रा परे को धकेलते हुए उसका वकलस छोड़ 
दिया | 

“हो सकता है, दीविच ने गम्भीरता से सहमति प्रकट की, 
पर तभी आंखें मींचकर , मानो नीचे से पास्तुखोव के चेहरे का निशाना 
लगाते हुए चुनौती भरी चालाकी के स्वर में पूछा: और अगर न 
हुआ, तो ? 

“अगर न हुए?” पास्तुखोव क्षण भर को रुका, अगर न हुए, 
तो इसका मतलब है, मैं बेवकूफ़ हूं। 

दीविच हंस पड़ा: 

“अगर आप यही चाहते हैं... 

आस्या ने खतरे की अपनी तीज अनुभूति से यह समझ लिया कि 
उसे हस्तक्षेप करना चाहिये। उसने अपना सद्भावना की कांति से दमकता 
चेहरा दीविच की ओर मोड़ा , जिसे पहली भेंट से ही यह दमक याद थी: 

“ इस वक्‍त आप क्‍या कर रहे हैं? 

“ नये रंगरूटों की एक पैदल कम्पनी लेकर यहां आया हूं। उसे 
उवेक तक ले जाना है और वहां स्टीमर पर विठाना है। मोर्चा बिल्कुल 
पास ही है। कल सफ़ेद गार्डों ने कमीशिन आ 
आपने ? | 

पास्तुखोब ने तुरंत पत्नी की ओर 
चंचल मुस्कान में छिपा ली: 8 

“तो यह स्टेशन आपके लिए पं 
गाड़ी पर बिठा दीजिये ! 

“आप जा कहां रहे हैं?” 

“ बहीं-घर। 

“घर !” दीविच हंस दिया। “यह तो वो कैहेस्पेल्डटटन 6. व 
सचमुच वलाशोबव जा रहे हैं? कोई आसान काम 
कोशिश कर देखता हूं।” 

वह भीड़ में गायव हो गया और बहुत देर तक नहीं लौटा। अंधेरा 
हो चला था जब उसने आकर बताया कि उसने स्टेशन के कमांडेंट से 
वात की है, वह कहता है कि पास्तुखोव खुद उससे आकर मिले। 
दीविच ने जल्दी-जल्दी उनसे विदा ली, उसकी कम्पनी गाड़ी में बैठ 
चुकी थी। 

इस क्षण अगर पास्तुखोबव को कोई यह बताता कि उसे दस दिन 
और दस रात मालगाड़ी के डिब्बे में कछुए को रफ़्तार से सफ़र करना 
होगा , न जाने कितने स्टेशनों और जंक्शनों पर रात-दिन खड़ा रहना होगा , 
और फिर भी वह वहां नहीं पहुंच पायेगा, जहां जाना चाहता है, 
तो वह शायद अपने परिवार के साथ यहीं स्टेशन के पार कहीं , मठ वाले 

मोहल्ले में या उससे आगे इंग्म्नोव खड्ड में कहीं पेड़ों की छाया में डेरा 
डाल लेता। पर उसने मन कड़ा करके गाड़ी में जगह पा ली और चल 
दिया , जैसे कोई जीर्ण-शीर्ण बेड़े पर अनजान सागर में सफ़र पर निकले। 

एक वार फिर वह र्तीश्चेवों पहुंच गया। यहां सारा स्टेशन गाड़ियों 
के डिब्बों, घोड़ों, सैनिकों की मैदानी रसोइयों , घोड़ों के लिए चारे, 
भूखे मवेशियों , टूटी-फूटी मोदरगाड़ियों और लोगों से, अनगिनत लोगों 
से खचाखच भरा हुआ था। एक बार फिर उसने कमांडेंटों , अफ़सरों और 
कंमिसारों के चक्‍कर लगाये, उनसे मिन्‍नतें कीं, मांग की कि उसे 
बलाशोव की गाड़ी पर बिठा दें। वह दुबला और खस्ताहाल हो गया 
था। आस्या के चेहरे की रंगत जाती रही थी और उसकी मुस्कान फीकी 
पड़ गई थी। अल्योशा ओल्गा अदामोब्ना के घुटनों पर सिर टिकाये 
सोता या ऊंबता रहता था। चारों ओर धूल से सब कुछ मटमैला था 
और भूलसी स्तेपियों की उमस फैली हुई थी। 

एक दिन सुबह जागने पर पास्तुखोव परिवार ने पाया कि उनकी 
गाड़ी पूरी रफ़्तार से दौड़ती जा रही है। मुझूये से काले चीड़ के पेड़ों के 
वीच जहां कहीं-कहीं भोज वृक्ष भी उग रहे, घड़घड़ाती और खड़खड़ाती 
गाड़ी ढलान पर चली जा रही थी। उनके डिब्बे को अनजान गाड़ी से 
कैसे जोड़ दिया गया, वे कहां जा रहे हैं और कब से - किसी को कुछ 
पता नहीं था। आखिर एक छोटे से स्टेशन पर उन्हें पता चला कि उनका डिब्बा 
एक खाली गाड़ी से जोड़ दिया गया है, जिसे कोज़्लोव ले जाया जा रहा है। 

“ भाड़ में जाये सब , ” पास्तुखोव बोला, “मेरी तो कुछ समभ में 
नहीं आता। क्‍या फ़र्क पड़ता है? कोज़्लोब तो कोज़्लोब ही सही ... 

आस्या के चेहरे पर निराशा देखकर उसने जहां तक बन पड़ा 
गांत स्वर में कहा: 

“यह तो बेहतर ही है। कोज्लोव से हम जल्दी वलाशोव पहुंच 
जायेंगे - उधर से होकर ... क्या नाम उस जगह का... ग्रयाज़ी ... 

उसने ओल्गा अदामोब्ना की ओर देखा और सहसा आपे से बाहर 
होकर चिल्लाया : 

“ग्रह आंखें रगड़ना बंद कीजिये, देवी जी! आप ऐतिहासिक युग 
में रह रही हैं! और आपको हर वात के लिए तैयार रहना चाहिए... 
भाद में जाये यह सब! 

जुलाई के आरम्भ में रूसी कम्युनिस्ट पार्टी ( बोल्शेविक ) की 
केन्द्रीय समिति का पार्टी संगठनों के नाम पत्र प्रकाशित हुआ। इसका 
शीर्षक था: 'देनीकिन के खिलाफ़ लड़ाई में सारा जोर लगा दो! ' 
यह पत्र लेनिन ने लिखा था और इन इाब्दों के साथ शुरू होता था: 

“ साथियो ! समाजवादी क्रांति के लिए यह घड़ी सबसे नाजुक 
घड़ियों में से है और शायद यही सबसे नाजुक घड़ी है... 

इस पत्र में कोल्वाक और देनीकिन को सोवियत जनतंत्र के प्रमुख 
और एकमात्र खतरनाक शत्रु माना गया। साथ ही यह भी कहा गया था 
कि केवल एंटेंट की मदद ही उन्हें मज़बूत बनाती है। और इस क्षण 
को संकट का क्षण स्वीकार करने के साथ-साथ पत्र में यह भी घोषित 
किया गया था कि सभी शत्रुओं पर विजय पा ही ली गई मानी जानी 
चाहिए: “हम एक शत्रु को छोड़कर शेष सभी शत्रुओं को परास्त कर 
चुके हैं: वह शत्रु है एंटेंट - ब्रिटेन , फ्रांस तथा अमरीका का सर्वशक्तिमान 
साम्राज्यवादी पूंजीपति वर्ग। लेकिन हमने इस शत्रु के भी एक हाथ को , 
अर्थात्‌ कोल्चाक को , पहले ही तोड़ दिया है ; हमें अब केवल उसके दूसरे 
हाथ से, अर्थात्‌ देनीकिन से, खतरा है। 

जनतंत्र पर उठे और अभी तक तोड़े न गये इस हाथ का सामना 
करने के लिए लेनिन ने पार्टी का आद्धान किया था कि वह सभी 
कार्यलियों के काम को युद्ध की स्थिति के अनुसार पुनगर्ठित करे। 
उन्होंने यह सुझाया था कि बिना किसी हिचकिचाहट के कुछ समय 
के लिए उस सारे काम को बंद कर दिया जाये, जो युद्ध की दृष्टि से 
नितांत आवश्यक नहीं है। उन्होंने लिखा था: “पेनत्रोग्राद के बाहर के 
मोर्चचाले इलाके में और उस विस्तृत मोर्चेवाले इलाके में, जो इतनी 
तेजी के साथ और खतरनाक ढंग से उक्रइना में तथा दक्षिण में बढ़ता 
जा रहा है, हर चीज़ को युद्ध की दृष्टि से संगठित किया जाना चाहिये 
और हमें अपने सारे काम , सारे प्रयासों तथा सारे विचारों को युद्ध 


* जर्मनी, आस्ट्रो-हंगरी और इटली के विरुद्ध १६०७ में गठित 
ब्रिटेन , फ्रांस और ज़ारशाही रूस का साम्राज्यवादी आक्रमक गुट । - सं ० 

और केवल युद्ध के अधीन कर देना चाहिये। अन्यथा देनीकिन के धावे 
को परास्त करना असम्भव हो जायेगा। यह बात साफ़ है। इस बात 
को बिल्कुल साफ़ तौर पर समझ लिया जाना चाहिये और पूरी तरह 
इसपर अमल किया जाना चाहिये। 

यह पत्र ऐसे विश्वास से ओत-प्रोत था, जो हीरे की कनी जैसा 
अनम्य और तीक्ष्ण था। सारे देश में इस पर ऐसी प्रतिक्रिया हुई, 
जैसे पहाड़ों में निरंतर बढ़ती जाती प्रतिध्वनि। यद्यपि इसमें सारे 
देश के, सारी क्रांति के भविष्य की चर्चा थी, तो भी इसकी प्रत्येक 
पंक्ति किसी विशेप स्थान, किसी विशेष तथ्य, किसी अलग, 
विथिष्ट स्थिति पर चोट करती लगती थी। उदाहरणतः: , जो लोग इन 
दिनों सरातोव की घटनाओं से सम्बन्धित थे उनके लिए यह बिल्कुल 
स्पप्ट था, कि पत्र में जिस विशिष्ट स्थान से अभिप्राय है, वह सरातोव 
ही है, विथिष्ट तथ्य सरातोब के, वोल्गा के निचले इलाके के सामाजिक 
तथ्य ही हैं; विजेप स्थिति, जिसे सारे रूस की स्थिति से अलग 
करके देखा गया है, सरातोव के पास के मोर्चे की स्थिति ही है। 
दूसरे गब्दों में, सरातोव में क्रांति के समर्थकों की नज़रों में यह पत्र आम तौर 
पर सारे जनतंत्र को, और खास तौर पर सरातोव को सम्बोधित था। 

रागोजिन ने एक बार दफ्तर में यह पत्र पढ़ा और दूसरी वार 
घर पर मिट्टी के तेल के लैम्प की रोशनी में पेंसिल हाथ में लेकर पढ़ा 
और दो पंक्तियों में यह अर्जी लिखी कि उसे वित्त-विभाग से हटाकर 
किसी सैनिक कार्य पर लगाया जाये। 

उसे प्रदेश की पार्टी समिति में बुलाया गया। समिति के ब्यूरों के 
एक सदस्य ने उसे यह सूचना दी कि फ़िलहाल उसे वित्त-विभाग से 
सेवानिवृत्त नही किया जा सकता, क्‍योंकि रागोजिन के प्रयासों से 
वित्त-विभाग का काम अब कहीं थोड़ा ढंग से चलने लगा था, और 
उसके चले जाने से काम पर बुरा असर पड़ेगा। रागोजिन इन आप- 
त्तियों को सुनने के लिए तैयार था, उसके विचार में गे स्वाभाविक ही 
शीं। उसने जेब में से लेनिन का पत्र निकाला, जिस पर पेंसिल से 
तरह-तरह के निशान लगे हुए थे। “गैर-फ़ौजी काम में कमी शीर्षक 
खण्ड में उसने पेंसिल के गाढ़े निशान लगा पैरा ढूंढा और उसे ऊंचे- 
ऊंच पढ़ने लगा: 

“ “उदाहरण के लिए, सर्वोच्च राष्ट्रीय भर्थ-परिषद के वैज्ञानिक- 
तकनीकी विभाग को ले लीजिये। यह एक अत्यंत उपयोगी संस्था है, 
एक ऐसी संस्था , जो समाजवाद के पूरे निर्माण के लिए, हमारी समस्त 
वैज्ञानिक तथा तकनीकी शक्तियों का उचित हिसाव रखने तथा वितरण 
करने के लिए नितांत आवश्यक है। परंतु क्‍या यह ऐसी संस्था है, 
जिसके बिना काम ही न चल सकता हो? हरगिज़ नहीं। इसमें ऐसे 
लोगों को लगा देना इस समय सरासर अपराध होगा, जो सेना में 
या प्रत्यक्ष रूप से सेना के लिए तात्कालिक तथा सर्वथा अपरिहार्य 
कम्युनिस्ट काम में लगाये जा सकते हैं और लगाये जाने चाहिए। 

“ ठहरो-ठहरो जरा,  रागोज़िन के विपक्षी ने उसे रोका। “ तुम 
सोचते हो, हमने यह सब पढ़ा नहीं, इस पर विचार नहीं किया है ? 

“पढ़ा तो होगा, पर तुम और दो-चार लाइनें तो सुनो। केन्द्रीय शासन 
में और प्रदेशों में इस प्रकार की अनेक संस्थाएं तथा संस्थाओं के विभाग हैं। 
समाजवाद को पूरी तरह स्थापित करने के अपने प्रयासों में हम फ़ौरन 
इस प्रकार की संस्थाएं स्थापित करना आरंभ कर देने के अतिरिक्त 
और कुछ कर ही नहीं सकते थे। परंतु यदि देनीकिन के जवर्दस्त 
हमले के सामने हम अपनी पांतों को इस ढंग से पुनर्गठित करने में 
असफल रहे कि हर उस काम को, जो सर्वथा अपरिहार्य नहीं है, 
स्थगित कर दें या उसमें छंटनी कर दें, तो हम मूर्ख या अपराधी 
होंगे। 

“तो तुम्हारा क्‍या ख्याल है कि वित्त-विभाग बंद किया जा 
सकता है? 

/ वित्त-विभाग में मुझे कम किया जा सकता है। 

अगर यह मुमकिन होता तो हम तुम्हें वहां बिठाते ही नहीं। ” 

उस वक्‍त यह ठीक था, उस वक्त, ” रागोज़िन ने अर्थपूर्ण 
लहजे में कहा और अपनी उंगली भी सिर के ऊपर उठाई। “ तुमने 
देखा ही है, हम विज्ञान और तकनीक के खिलाफ़ तो नहीं हैं न? 
विल्कुल खिलाफ़ नहीं हैं। पर अव इसका वक्‍त नहीं है। ठीक समभा 
न मैं? इसका वक्‍त नहीं है... वित्त का काम कोई दूसरा भी संभाल 
सकता है। इसके बारे में भी साफ़-साफ़ कहा गया है। यह देखो।” 

उसने फिर से तह किया पत्र खोला, उसमें दूसरा निश्ञान लगा 

स्थान ढूंढ़ा और उंगलियों से चुटकी वनाकर पंक्तियों पर फेरते हुए पढ़ने लगा: 

४. हम कुछ समय के लिए इस वात का खतरा मोल ले सकते 
हैं कि ऐसी अनेक संस्थाओं को (या संस्थाओं के विभागों को), 
जिनमें जबर्दस्त छंटनी कर दी गयी हो, एक भी कम्यनिस्ट के बिना 
छोड़ दे, उन्हें प्री तरह पंजीवादी कार्यकर्ताओं के हाथों में छोड़ दें।' ” 

हां, हां, आगे पढ़ो,  व्यूरों के सदस्य ने रागोजिन को रुकते 
देखकर कहा और उसके हाथ से पत्र खींचने लगा। “आगे क्‍या कहा 
गया है? 'यह कोई बहुत बड़ा खतरा नहीं है, क्योंकि इनमें केवल 
उन्हीं संस्थाओं का सवाल है, जो सर्वथा अपरिहार्य नहीं हैं ... समझे ? 
और तुम्हारा विभाग नितांत आवश्यक है। 

“ मैंने भी पढ़ना सीखा है,  रागोजिन उठ खड़ा हुआ और मेज 
का चक्‍कर लगाकर ब्यूरो के साथी से सटकर खड़ा हो गया। पहले 
की ही भांति वह कागज़ पर चुटकी चला रहा था, पर अब पढ़ नहीं 
रहा था, बल्कि पत्र में जो लिखा था, उसे आग्रहपूर्वक और सख्ती 
से अपने शब्दों में कह रहा था: “सवाल क्‍या है? सवाल यह है कि 
अगर हम विभाग को कम्युनिस्टों के विना छोड़कर उसका काम दस 
में से नौ हिस्सा कम कर दें, तो क्‍या हम मारे जायेंगे ” इस सवाल का 
जवाब देने की ज़िम्मेदारी किस पर है? हर विभाग के अध्यक्ष पर या 
पार्टी इकाई पर। मैं विभाग का अध्यक्ष हूं कि नहीं ? क्‍या मैं खुद इस 
सवाल का जवाब दे सकता हूं? या फिर पार्टी इकाई को मेरे बदल 
इसका जवाब देना है? 

“तुम्हारे बदले इसका जवाब दिया जा चका है, ब्यूरो के 
कामरेड ने भुंभलाकर कहा और उस पर अपना भार डाल रहे रागो 
जिन को पीछे हटाया। “और जवाब भी पार्टी इकाई ने नहीं, प्रदेश 
समिति के ब्यूरो ने दिया है। तुम पार्टी के आह्वान का उत्तर देना 
चाहते हो ” शरीक से दो। जो लोग सेना के लिए , युद्ध के लिए काम कर 
रहे हैं, उनको ज़्यादा पैसा दों, और उनके खर्चे में कटौती करो, 
जिनका काम अभी युद्ध के लिए खास लाभदायक नहीं है। देखो न वहां 
जातोन में, जहां हमारे जंगी जहाज़ों की मरम्मत होती है, खरादियों 
की कमी है। उनके खर्चे का खाता बढ़ा दो, तो ज्यायद उन्हें खरादी 
भी मिल जायें। 

रागोज़िन वेढ़ब मुद्रा में खड़ा रह गया, मानो अचानक पीड़ा ने 
उसे आ धरा हो। 

“ मुझे क्‍यों नहीं बताया कि जातोन में खरादियों की ज़रूरत है? 
मैं भी तो फ़िटर हूं। 

“फिर अपनी ले बैठे ! यहां लोगों को खराद से हटाकर जिम्मे- 
वारी के ओहदों पर लगाया जा रहा है, और एक तुम हो कि अपनी 
ज़िम्मेदारी छोडफर खराद पर जाना चाहते हो 

“ नहीं, भई , मेरा मतलब यह नहीं था। रेलवे डिपो में अभी भी 
कुछ पुराने लोग होंगे, जो शायद मुझे अभी तक भूले न हौं- मैंने 
कितने साल वहां फ़िटर का काम किया है। उन्हें ज़ातोत में काम पर 
लगाया जा सकता है। सौंपते हो मुझे यह काम ? 

“सौंपने का क्या है? जाओ करो। बस अपनी बुनियादी ज़िम्मे- 
दारी को मत भूलना। 

रागोज़िन ने हौले से आंख मारी: 

“ मैं ज़िम्मेदारी थोड़ी कम कर लंगा। दस में से नौ हिस्सा तो 
नहीं, हां आठ हिस्सा। 

“यह मज़ाक का वक्‍त नहीं है। 

“अच्छा, अच्छा ! ” दरवाज़े पर पहुंच गये रागोज़िन ने हंसते 
हुए जवाब दिया। “अच्छा, सिर्फ़ सात, सात हिस्सा, ज़्यादा नहीं ... 
कसम से! 

इस तरह पहले वह रेलवे डिपो में पहुंचा - वर्कशॉप के धुएं भरे 
शेड तले, जहां टूटे हुए काले शीझ्षों में से आती हवा सीटियां बजा 
रही थीं, और फिर जातोन में, खुले आसमान तले, जहां रिपिदे 
लगने की ठकाठक और रेतियों तथा आरियों का शोर गूंज रहा था। 

डिपो में दो ही ऐसे खरादी मिले, जिन्हें पुराने दिनों की याद थी 
और उन्होंने दिल खोलकर पुराने दोस्त से गपशप की, पर उनमें से 
एक ही ज़ातोन में काम करने पर राज़ी हुआ ( * श्रमदान के तौर पर 
जैसा कि उसने कहा ) , क्‍योंकि रेलवे डिपो में ही इतना काम था कि 
दम लेने की फ़ूर्सत नहीं थी। पर हां दोनों ने यह वायदा किया कि वे 
जवान मजदूरों में से कुछ को जातोन में मदद करने के लिए मना लेंगे। 

जातोन में रागोजिन ने सबसे पहले वहां के संगठन को आर्थिक 

सहायता दी। संगठन छोटा सा ही था और युद्ध के कारण उसके सम्मुख 
प्रस्तुत कार्यभारों को निभाना उसके लिए मुश्किल हो रहा था। फिर 
जहाज़ों का चक्कर लगाते हुए रागोज़िन एक टगबवोट पर पहुंचा, 
जिसके अड़वाल की लोहे की परतों के टांके खोले जा रहे थे। वहां 
वह मजदूरों की मदद करने लगा, और फिर शाम तक घन चलाता 
रहा। इसके बाद रोज़ सुबह घंटे भर को जातोन आने पर वह अवश्य 
अपनी इस “ चहेती ” टगबोट पर पहुंच जाता, और यहां उसने एक 
वार फिर उन सव औज़ारों से काम किया, जो कभी उसके हाथ पर 
खूब अच्छी तरह चढ़े हुए थे। प्रबंधक शीघ्र ही इस वात के आदी हो 
गये कि रागोजिन जातोन के काम की देखभाल करता हैं, और उसे 
पता भी न चला कब उसकी जवाबदेही हो गई : जहाज़ों की मरम्मत 
इतनी धीरे क्‍यों हो रही है? उसने वस अपनी मूंछों पर ताव दिया: 

“वाह रे बुद्ू, ओखली में सिर दे डाला! ” 

त्सरीत्सिन पर शत्रुओं का कब्जा होने के तुरन्त वाद ही पूर्वी 
मोर्चे पर कोल्चाक के विरुद्ध सफलतापूर्वक काम करते रहे नदी बेड़े 
के जहाज़ों को कामा नदी से वोल्गा के निचले भाग में बुला लिया 
गया। ऐसा उन्हीं दिनों हुआ जब लाल सेना ने पेर्म को मुक्त कराया। 

जहाज दक्षिण में सैनिक कार्रवाई के क्षेत्र में पहुंचे और उन्होंने 
वोल्गा के तटों पर लड़ रही फ़ौजों की अपने तोपख़ाने से मदद की, 
पर इन टुकड़ियों के साथ ही उन्हें पहले कमीशिन तक और फिर और 
ऊपर को कोई सौ मील तक पीछे हटना पड़ा। इस समय तक दसियों 
जहाजों का बेड़ा सैनिक कार्रवाइयों में भाग ले रहा था, ये जहाज़ नदी 
में कई मील के फ़ासले पर फैले हुए थे, उनके पास लगभग सौ तोपें 
थीं। पीछे हटने के बाद जहाज़ों की एक टुकड़ी को फिर से बत्रु के 
चंडावल में भेजा गया, इस उद्देब्य से कि वे ब्रांगेल की पिछली कतारों 
को तवाह् करें। इस अभियान में जहाज़ों के नौसैनिकों की कई छोटी- 
छोटी टुकड़ियां किनारे पर उतारी गई, जिन्होंने सफ़ेद सेना की टुक- 
डियों में भगदद मचा दी। जहाज़ों ने अचानक ही कमीशिन पर और 
नगर के सामने वोल्गा के दूसरे तट पर स्थित निकोलायेव्स्काया मुहल्ले 
पर गोलावारी की, ताकि सरातोव के पास बढ़ते आ रहे देनीकिन के 
मोर्चे को रोका जा सके। 

इस अभियान में गम्भीर क्षति भी पहुंची। दुश्मन नदी बेड़े पर 
हवाई जहाज़ों से जोरदार बमबारी करता रहा था। कुछ जहाजों को 
मरम्मत के लिए जाना पड़ा। कई दूसरे जहाज़ों की भी मरम्मत हो 
रही थी, या उन्हें फ़ौजी काम के लिए तैयार किया जा रहा था। इन 
जहाज़ों को वोल्गा नौसैनिक बेड़े की उत्तरी टुकड़ी में शामिल होना था , 
जिसे सरातोव की शत्रुओं से रक्षा करनी थी। नगर अब समुद्री बंदर- 
गाह सा लगने लगा था, जहां गोदियों में जंगी जहाज़ खड़े थे, सड़कों 
पर काले सागर और वाल्टिक सागर के वेड़ों के नौसैनिक दिखाई देते 
थे। नगर की सारी दिनचर्या में ही नौसैनिक पुट आ गया था, जिससे 
वोल्गा की शांतिमय जहाज़रानी अभी हाल ही तक पूर्णतः: अपरिचित थी। 

मंद गति वाली टगबोंटें, जो सदा से बजरों के कारवां खींचती 
आई थीं, और स्वयं वजरे भी जिनके सुक्कान-खम्भे पर खेवैयों के 
रंगविरंगे कपड़े टंगे होते थे, जल्दी-जल्दी आग उगलते किलों में बदले 
जा रहे थे। टगबोटें गनबोटें वन रही थीं और बजरों से नौसैनिकों को 
हमलों के लिए तट पर उतारने या पैदल सैनिकों को धावे के समय नदी 
पार कराने के काम के लिए तैयार किया जा रहा था। कई गनबोटों 
पर बड़े-बड़े हथियार लगे थे-सवसे मज़बूत वोटों पर दो चार इंच 
की तोपें, दो तीन इंच की विमानभेदी तोपें, चार मशीनगनें लगी थीं , 
उन पर वायरलैस सेट और दूरमापी भी रखा गया था। 

गनवोट का रूप धरकर टगवोट अपना सीधा-सादा स्वरूप खो 
बैठती। उस पर लाल नौसैनिक वेड़े का झंडा फहराता। अब यहां 
मल्लाहों की नहीं नौसैनिकों की शब्दावली चलती: वह किनारे नहीं 
लगती , लंगर डालती। धीमे-धीमे तय करते फ़ासले को वह किलोमी- 
टरों में नहीं नापती : अब इसे मीलों में नापा जाता। उसे देखकर कोई 
चाव से यह नहीं कहता: “वाह, क्‍या शानदार चाल है! ” नहीं, 
अब कहा जाता: वह बारह समुद्री मील प्रति घंटे की रफ्तार से बढ़ 
रही है । डेक पर अब कप्तान नहीं कमांडर खड़ा होता। और बोट के 
पुराने कर्ता-धर्ता मल्‍लाहों का भी नाम अब नौसैनिक होता। 

वोल्गा के पोतों पर वस एक ही आदमी था, जिसका स्थान कोई 
नौसैनिक नहीं ले सकता था। और यह आदमी मज़े में इन सब नई 
वातों को देखते हुए मन ही मन सोचता: किये जाओ जो मर्जी। मेरे 

विना तो तुम्हारा यह समुद्री किला पलक भपकते ही ज़मीन पकड़ 
लेगा, वोल्गा-मैया के मर्म को तो में ही जानता हूं कि कहां छिछला 
पानी है, कहां पाट में चाकी है, कहां उसमें ओंड़े कुंड हैं और कहां दो 
धाराओं की टक्‍कर से सिल पड़ती है। यह आदमी वोल्गा के तट पर 
ही जन्मा जहाजरान था, जो जंगी जहाज़ों को उथले जल में कठित 
यात्रा पर ले जा सकता था। वैसे तो स्वयं गनबोटें भी अपने सारे 
परिवर्तनों के वावजूद असल में टगबोटें ही रहती थीं, जो पानी पर 
छपछप पैडल मारती चलती थीं और कभी नहीं भूलती थीं कि उनका 
डुबाव दो फूट से कम ही है और इंजन की क्षमता मुश्किल से पच्चीस 
अव्ब शक्ति। 

ऐसी ही एक छोटी सी टगवोट से रागोजिन को लगाव हो गया 
था। वोट का नाम था “जोखिमी ।4 रागोजिन को यह नाम पसंद आया। 
वालंटियर मल्लाहों ने इसे वख्तरवंद किया था, पर जब नौसैनिक 
'जोखिमी ' को जंगी बेड़े में शामिल करने आये, तो वे दंग रह गये। 
डेक की रेलिंगों के साथ-साथ छत बनाने के मामूली टीन से चौड़ा 
अडवाल बना दिया गया था और उसके बीच की खाली जगह ओकम 
से भर दी गई थी। कहीं-कहीं अड़वाल में छेद छोड़ दिये गये थे, जिनमें 
से मणीनगनें और बंदूकें चलाई जा सकती थीं। गलही और दवूसा 
खले थे, यहां मैदानों में काम आनेवाली पहियेदार तीन इंच की दो 
तोपें रखी हुई थीं। तोपों को डेक से बांधा नहीं गया था। 

“अरे भाइयो, अगर तुमने अपने इस दुर्ग से गोले दागे, तो ओकम 
तो जल उठेगा और अडवाल भी नदी में जा गिरेगा। नहीं भाइयों, 
यह “जोखिमी' के लिए भी बहुत जोखिम का काम है। चलो, फिर 
से इसे ठीक करें, / नौसैनिकों ने कहा। 

अड़वाल हटाकर फिर से सारा काम करने का आदेश दिया गया। 
रागोजिन जब पहली बार वहां पहुंचा था, तो तोड़ने का काम पूरे 
जोरों पर चल रहा था। लोगों का यह जोश देखकर वह भी काम में 
लग गया। मैकेनिक और मल्लाह , कोयला भोंकू और हम्माल , जिन्होंने 
अपनी गैरफ़ौजी, वोल्गाई समझ से जनतंत्र की रक्षा के लिए यह दुर्ग 
बनाया था, अब उसे बेरहमी से तोड़ रहे थे और फिर से दिन-रात लगा- 
कर उसे नौसैनिकों की फ़ौजी समझ के अनुसार बनाने जा रहे थे। 

रागोजिन को लगा कि सारी उम्र वह ऐसा ही काम करना चाहता 
रहा है- जिसमें खून-पसीना बहे, थकावट से चूर होकर आदमी ढह 
जाये , ऐसा काम, जो मज़दूरों द्वारा पा ली गई और शत्रु द्वारा खतरे 
में डाली गई सच्चाई की रक्षा के उच्च ध्येय से प्रेरित हो। पर वह यह 
भी नहीं भूल सकता था कि वित्त-विभाग के कमिसार के दायित्व से 
उसे मुक्त नहीं किया गया है और उसने इस दायित्व को दस में से न 
नौ और न सात ही, बल्कि सिर्फ़ कही दो हिस्सा ही, जैसे कि वह 
कहता था “बस इत्ता सा”, ही कम किया है। और घंटा-आघ्र घंटा 
यहां काम करके ज़ातोन के फाटक से बाहर निकलता, जहां वंदूक 
उठाये नौसैनिक पहरा दे रहा होता, वह पसीने से पर होता, जंग 
और तेल से उसके हाथ पीले पड़े होते, पर वह थकावट से चूर न 
होता, बल्कि वदन में मीठी थकन होती, और उसे इस वात पर ज़रा 
भी खीभ न होती कि उसे फिर से वे ढेरों कागज़ देखने होंगे, जिनमें 
प्रायः कोई शब्द न होता, बस आंकड़े ही आंकड़े होते और असंख्य 
शून्य लगे होते। 

परन्तु एक बार जब वह फाटक से बाहर निकला और अपनी 
खस्‍्ताहाल बग्धी पर, जो सारी गर्मियां उसकी अच्छी सेवा करती रही 
थी, चढ़ने लगा, तो सहसा उसे कुछ कमी महसूस हुई, मानो कोई 
ज़रूरी चीज़ कही भूल आया हो और यह याद न कर पा रहा हो कि 
क्या भूला है, मानो अभी-अभी उसके हाथों में कुछ था, पर अब हाथ 
खाली थे। 

कुछ छोकरे सड़क के किनारे छोटे से नाले के पास खेल रहे थे। 
सवसे बड़े ने ईट के टुकड़े पर ठोकर मारी और उसे नाले में फेंक 
दिया , उसके बाद सबने अपने-अपने मतलब का पत्थर ढूंढ़ते हुए यही 
किया। सबसे छोटे को इससे संतोप नहीं हुआ, उसने दोनों हाथों से 
भारी ईंट पकड़ी और खूब ज़ोर लगाकर उसे नाले में फेंक दिया। 
साथियों में .से कोई भी उसकी ओर ध्यान नहीं दे रहा था, और वह 
उनका आदर पाने की पूरी कोशिश करता लगता था। 

यह ननन्‍हा पहलवान किसी वात में उसे पाव्लिक पाराबुकिन जैसा 
लगा। 

_ क्यों भई ... ” रागोज़िन ने कोचवान से पूछा, “अगर हम उस 

पहाड़ी वाली सड़क पर चल दे तो ?.. सिम्बीर्स्क की सड़क पर पहुंच 
जायेंगे न? 

कोचवान को इसमें कोई एतराज़ न था। और सहसा रागोज़िन ने 
उसे उधर गाड़ी ले चलने को कहा। 

अपने बेटे को खोजने का इरादा उसके मन में सदा रहा था। पर 
वह एक भोंके की तरह मन में उठता था-कभी दिल में टीस उठती 
और कभी फिर मन ज्ञांत हो जाता। यही कोई महीना भर पहले 
रागोज़िन अचानक आश्रम में चला गया था, इस आशा से कि शायद 
लड़के का कोई अता-पता चल जाये। यह विचार उसे बेचैन किये 
रहता था कि उसका बेटा शायद सुधारगृह में हो। और हो भी कहां 
सकता है ? जेल में पैदा हुआ, अनाथालय में पला होगा, कैसी शिक्षा 
मिली होगी ? वेशक, आवारा घूमता रहा होगा, विगड़ गया होगा, 
हो सकता हैं, चोरी भी करता हो। नहीं किनारे , स्टेशन पर और 
वाज़ारों में कितने ऐसे अभागे घूमते-फिरते हैं। 

आश्रम के अनाथालय में न किसी बच्चे और न ही किसी शिक्षक 
को रागोजिन नाम के लड़के का कुछ पता था। एक शिक्षक, जो यहां 
दूसरों से ज़्यादा अरसे से काम कर रहा था, कुछ याद करने लगा कि 
जब वह यहां लगा ही था, उन दिनों एक लड़के को किसी अपराध के 
लिए गुस्योल्का सुधारगृह में भेजा गया था और उसका नाम पता नहीं 
रेमेज़ोव था या रागोजिन। अनाथालय में कोई कागज़ात नहीं बचे थे, 
पुराने शिक्षक चले गये थे, पहले के बच्चों में से भी कोई नहीं रहा 
था, यहां निरंतर सव कुछ बदलता रहता था। वाल संस्थाओं के लिए 
उत्तरदायी संगठनों में इस बात के लिए खींचातानी चलती रहती थी 
कि बच्चों की शिक्षा का, उनके लालन-पालन का अधिकार किसे 
ज़्यादा था, क्योंकि इस काम में एक साथ हो शिक्षा, स्वास्थ्य, न्याय 
और सामाजिक कल्याण के जन कमिसारियत लगे हुए थे। ऐसे पेचीदा 
हालात में घने जंगल की भांति बालक का खो जाना कोई बड़ी वात न 
थी, खास तौर पर जबकि यह भी पता नहीं था कि बालक है भी 
कि नहीं। 

अनाथालय से वाहर निकलते हुए आश्रम के उपवन में रागोजिन 
ने फले से चेहरे वाले मठवासी को देखा, जो छड़ी का सहारा लिये 

और जमीन में आंखें गड़ाये घूम रहा था। शिक्षक से रागोज़िन को 
पता चला कि यह अनाथालय का पड़ोसी है-विशप, और उससने' 
खिसियाते हुए सोचा: विशप तो यहां सही-सलामत है, और उधर 
बच्चों की संस्थाओं की गुत्थी में उलभकर शैतान भी मुंह के वल 
गिरेगा। आखिर ये विशप-विशप तो अतीत की बातें हैं न? बिलकुल । 
और बच्चे भविष्य हैं? सही वात। वस तो सोचो बैठकर ... 

प्रिस्तान्नोये गांव की उजाड़ सी सड़क पर हिचकोले खाते हुए 
रागोजिन वे सब बातें याद कर रहा था, जो उसने कभी गुस्योल्का के 
बारे में सुनी थीं। एक जमाना था जब यह नाम सुनकर ही लोग कांप 
उठते थे। गुस्योल्का अल्पायु अपराधियों को सख्त सज़ाएं देने के लिए 
मशहूर था। अगर किसी ढीठ बच्चे को डराना होता, तो उसे गुस्यो- 
ल्‍का भेज देने की धमकी दी जाती और अगर किसी के बारे में यह कहा 
जाता कि वह गुस्योल्का से आया है, तो बच्चों से ज़्यादा बड़े डर जाते। 

शीघ्र ही कुछ मनहूस सी पक्की इमारतें नज़र आई। उनके चारों 
ओर फैले मैदान में इक्के-दुक्‍्के पेड़ उग रहे थे और मैदान बाड़ से 
घिरा हुआ था। दूरी पर वोल्गा चमक रही थी। दायें तट पर धूप 
में कूलसी पहाड़ियां गेरुए-पीले रंग की लग रही थीं। 

सड़क पर बढ़ते हुए वे वागों और क्यारियों तक जा पहुंचे। क्या- 
रियों में ताज़ी हरियाली छाई हुई थी। वाग में पेड़ों को पानी दिया 
जा रहा था। स्लेटी रंग के कपड़े पहने किशोर लड़के-लडकियां सेव के 
पेड़ों तले गुड़ाई कर रहे थे। लड़के-लड़कियां जानदार लगते थे, थोडी 
दूर पर उनके हंसने की आवाज़ आ रही थी। लगता था कि बीते 
दिनों में गुस्योल्का के चारों ओर शहादत की जो ज्योति थी, वह अब 
फीकी पड़ गई थी। 

डायरेक्टर कहीं गया हुआ था, सो रागोज़िन को वाग में ही लड़की 
सी लगनेवाली अध्यापिका से वात करनी पड़ी। बड़े सहज भाव से युव- 
ती ने कहा कि उसे स्कूल के सब मामलों की उत्तनी ही जानकारी हैं, 
जितनी डायरेक्टर को, क्योंकि वह खुद गुस्योल्का में सुधरी त् और 
अब दूसरों को सुधार रही है। 
मु _ अच्छा सुधार हो रहा है? ” रागोज़िन ने अविश्वास के लहजे 

पूछा । 


ध्दे 


“और नहीं तो क्या? 

रागोज़िन नाम के लड़के के वारे में उसने ज़रा भी सोचे विना 
तुरंत यों जवाब दिया कि रागोजिन ने उसके शब्दों पर ज़रा भी विश्वास 
नहीं किया। 

“हां, था ऐसा लड़का। पर वह वसंत में भाग गया। ” 

“/ कैसे भाग गया ? ” 

“ कैसे यहां से भागते हैं? मुझे अच्छी तरह तो वह याद नहीं - 
वह वर्कशाप में था, बागवानी में नहीं। ' 

“कितनी उम्र थी उसकी ? 

“यही कोई चौदह साल। 

“हां, ज़रूर गप हांक रही है,  रागोज़िन ने मन ही मन फ़ैसला 
किया और दफ्तर जाने का रास्ता पूछा। उसने रास्ता दिखाया - पहले 
सीधा जाइये, फिर उधर दाई ओर की उस इमारत की ओर। पर जब 

वह कुछ कदम दूर चला गया, तो पीछे से चिल्लाई : 

“ वहां कोई नहीं है। आज सब आलू खोदने गये हैं। 

वह खाली हाथ लौट गया। प्रत्यक्षतः, वह गलत रास्ते पर चल 
निकला था, यहां कोई और ही था। उसे बिलकुल दूसरे ढंग से खोजना 
चाहिए था-नीचे से नहीं, जहां हज़ारों वच्चे खाड़ी में तैरते पौनों 
की तरह एक जैसे थे, वल्कि ऊपर से, जहां से कोई रोशनी रहस्यमयी 
गहराई को बवींध सकती थी और एकमात्र आवश्यक मछली को प्रकाश 
में ला सकती थी। आखिर कहीं तो यह रोशनी होनी चाहिए! अभिले- 
खागारों में, पुराने रजिस्टरों में कहीं तो एक निश्चित तिथि और 
निश्चित क्रमांक पर उस उपेक्षित, पर प्यारे बच्चे का ज़िक्र होगा, 
जो प्योत्र पेत्नोविच और उसकी पत्नी कक्‍्साना का सगा बेटा था। 

रागोज़िन काम पर पहुंचा, तो उसका मन उचाट था और उसे 
काफ़ी देर भी हो चुकी थी। बहुत से लोग उसका इंतज़ार कर रहे 
थे। एक अजीव जोड़ा भंगड़ा-वगड़ा करके अपनी वारी से पहले ही 
उसके कमरे में घुस आया। 

“ कामरेड रागोजिन ! यह आपके यहां क्‍या हो रहा है?  आ- 
गंतुक चिल्लाया। 

“हद हो गई ! उसकी साथिन भी उसी लहजे में वबोली। 


व 


सीधे कटे काले स्थाह बालों वाला हब्शी सा लगता विद्याः 
पनामा टोपी और सुनहरी बटतों वाली सुरमई जैकट पहने था। रागें 
जिन के कहे विना ही वह मेज़ के पास रखी कुर्सी पर बैठ गया , जर्वाः 
अमेजोन रणवांकुरी सी लगती उसकी साथिन खड़ी रही। किशोरी दं 
से चेहरे और आकृति के बावजूद वह बड़े रोव से पेश आ रही थी 

मसला यह था कि पांच दिन से वित्त-विभाग में उनकी अजी 
पड़ी हुई थी, जिसमें स्कूलों के उपविभाग की ओर से प्रदर्शनी आयोजित 
करने के लिए तुरंत आवश्यक पैसों की मांग की गई थी। 

“आपके ख्याल में पांच दिन बहुत ज़्यादा हैं? ” रागोजिन ने 
रुखाई से पूछा। 

“हुद है! / लड़की बड़वड़ाई। 

“फौरी मांग है! तो भी पांच दिन हो गये! हफ़्ता हो चला 
है! ” विद्यार्थी गुस्सा हो रहा था। “हमारा काम पूरा हो चला है, 
और आप उसे ठप्प करने पर उतारू हैं! 

“ नहीं, मुझे लगता है, अभी ठप्प नहीं हुआ,  रागोज़िन कुटिल 
मुस्कात के साथ बोला। 

“क्या मतलब ?.. थोड़े से पैसों के पीछे ! / विद्यार्थी की साथिन 
ने मानो घिन के साथ कहा, जबकि विद्यार्थी ने अपनी टोपी उतारी 
और अपने कलाकारों के से बाल भटके। 

“स्कूलों के उपविभाग ने हमें प्रदर्शनी के आयोजकों के नाते 
आवश्यक राशि पाने भेजा है। प्रदर्शी लग चुकी है, पर हम उसे 
खोल नहीं सकते, हमारे पास कैटलाग और निमंत्रण पत्र छपवाने के 
लिए पैसे नहीं हैं। 

“ये हमारे पैसे हैं, आपके नहीं। आप तो वस खज़ांची हैं," 
फिर से युवती बोली, खजांची शब्द उसने ऐसी घिन के साथ कहा, 
मानो वह कोई कीड़ा हो। 

हम बच्चों के चित्रों और मूर्तियों की नगर प्रदर्शनी खोल रहे 
हैं, विद्यार्थी हठधर्मी से अपनी बात कहे जा रहा था, “ताकि पहली 
वार श्रम विद्यालयों की उपलब्धियां दिखा सकें और दूसरे कार्यों की ... 

तो खोल लो त,” रागोज़िन ने उसे टोका, “मेरा इससे क्‍या 
वास्ता है? 

“अच्छा जी, आपका कोई वास्ता ही नहीं? तो फिर कहां हैं 
हमारे पैसे, जो आपने गैरकानूनी ढंग से रोक रखे हैं? युवती ने 
गुस्से से कहा। 

रागोजिन ने होंठ भीचकर जवाब दिया: 

“४ इस काम के लिए अभी पैसे नही मिल सकते और मेरे पास अब 
वात करने का वक्‍त भी नहीं है। नमस्ते। 

“सुनिये तो! ठीक है हम कैटलाग नहीं छापेंगे, पर निमंत्रण- 
पत्र ही छपवाने दीजिये! /” सहसा विद्यार्थी मिन्‍त करने लगा और 
उसका चेहरा भी अब हव्शी जैसा नहीं रहा। 

“ अख़बार में निमंत्रण छाप दीजिये। 

“पर ... पर हमारे पास इसके लिए भी पैसे नहीं हैं! 

रागोजिन हंस पड़ा। 

“में क्‍या करूं, प्यारे कामरेडो!' आप भी समभने की कोशिश 
कीजिये न कि आजकल तुम्हारे इन बचकाना कामों से ज़्यादा ज़रूरी 
काम हैं। 

“ बचकाना काम? ” स्तव्ध युवती चीखी और उसने अपनी 
छोटी-छोटी मुद्धियां उठाकर मेज के सिरे पर रखीं। “आप यहां अपने 
बही-खातों में ऐसे मगन हैं कि आपको यह खबर ही नहीं कि दुनिया में 
क्या हो रहा है! आप जिंदगी से कट गये हैं, सच्चे नौकरशाह की तरह। 

रागोज़िन की आंखें फैल गई। यह चिड़िया क्या चीं-चीं कर रही 
है? दूनिया में क्या हो रहा है, इसे ज़्यादा पता है? रागोज़िन नौकर- 
णाह है? नहीं, उसकी कल्पना में नौकरशाह की तस्वीर कुछ और 
रही है-ऐसा थोड़ा गोल-मटोल सा, या फिर कम से कम सोने का 
दांत तो हो। 

“४ आपको तो बस इन्कार करना ही आता है, युवती रुकने में 
ही नहीं आ रही थी। “आप क्रांतिकारी पहलकदमियों में बाधा डालते 
हैं! हम श्रम पर आधारित सकल बना रहे हैं, जनतंत्र के लिए नये 
नागरिक शिक्षित कर रहे हैं! आप आकर देखें तो हमारी प्रदर्शनी , 
बजाय इसके कि... 

“ देखंगा, देखूंगा,  रागोजिन ने फिर से उसे टोका। “ देखूंगा 
किन कामों में तुम लोग पैसा उड़ाते हो। 

उसे सचमुच ही गुस्सा आ गया था और उसने एक तरह से इन 
जवानों को निकाल बाहर किया। 

परन्तु इस भेंट की याद में जवानी की एक उमंग थी, और कुछ 
दिन बाद निमंत्रणपत्र पाकर उसे खुशी हुई। निमंत्रणपत्र जल रंगों से 
बनाया गया था, लाल और हरी लालटेनों से सजे कागज पर बढ़े 
जतन से ये शब्द अंकित थे, जिनके पीछे उसे बाल स्वर सुनाई दिया: 
“४ प्रिय कामरेड , हमारी प्रदर्शनी के उद्घाटन में आइये, और हमारे 
चित्र तथा मूर्तियां देखिये। 

“छुपे निमंत्रणपत्रों से कितना सुंदर है! और कितनी होशियारी 
से बनाया गया है! ' हंसते हुए उसने कहा। 

उसने फ़ैसला किया कि जरूर थोड़ी देर को यह देखते जायेगा कि 
ये नन्हे अक्लमंद क्या दिखा रहे हैं। “नहीं तो, भई, कहीं सचमुच 
ही जिंदगी से कट जाऊंगा, ” वह फिर से हंस दिया और तिमंत्रणपत्र 
को उसने संभालकर जेब में रख लिया। 


है 


प्रदर्शनी नगर के केंद्र में स्थित हॉल में लगी, और उसके उद्घाटन 
से पहले ही निश्चित क्षेत्रों में उसकी काफ़ी चर्चा रही। नगर में कला 
की अपनी परम्पराएं थीं- इसे प्रांतीय नगरों में सबसे पुराने अपने 
रादिर्वेव संग्रहालय और कला विद्यालय पर गर्व था। यहां के कलाकार 
यूरोपीय कलाकृतियों के आधार पर शिक्षित हुए थे-संग्रहालय में 
वर्बीजोन और वोगोल्यूबोव शैली के चित्र थे। परन्तु क्रांति पूर्व के 
वर्षों में यहां के कला-जीवन में तरह-तरह की अतिवादी प्रवृत्तियों का 
बवबंडर आया था, और नवीनतम प्रयोगवादियों द्वारा बिछाये गये 
दस्तरखान में वोरीसोव-मुसातोव के चटकीले रंग कुछ ज्यादा ही चटपटे 
लगते थे। यहां परमवादियों (सुप्रीमिस्टों ) के चित्र भी थे, जिनकी 
प्रमुखतया दो रंगों-लाल और काले में बनी ज्यामितीय आकृतियों 
की पहेलियां देखकर सरातोव वाले चकरा जाते थे। 

बाल-प्रदर्शनी पर चर्चा इन चित्रकारों के दायरे में ही चल 
रही थी, जो खास बड़ा नहीं था। गर्मागर्भ बहसों के दो 


दा 

विपय थे। पहला विषय कला की शिक्षा की विधि का था। इस नई 
विधि के अनुसार शिक्षक पृष्ठभूमि में चला जाता था, जबकि शिक्षार्थी 
अग्रभूमि में आता था। बच्चों को इस बात की पूरी आज़ादी थी कि वे 
संसार को जिस तरह देखते-समभते हैं, वैसे ही उसे अपने साधनों से 
व्यक्त करें। कल्पना की उड़ान को बहुत महत्व दिया जाता था। पुराने 
प्रेप्ठ चित्रों की नकलें करना, उनके आधार पर चित्र बनाना यह सब 
निपिद्ध था, माडल से चित्र उतारना आवश्यक नहीं था। दूसरा विषय 
था कला का ध्येय। क्‍या कला का ध्येय अभिरुचि विकसित करना है? 
किस दिशा में यह अभिरुचि विकसित की जानी चाहिए ? या फिर 
सारी वात यह है कि दर्शक कलाकृति को किस ह॒ंद तक समभ पाता 
है? जो लोग सौंदर्यवोध-शिक्षात्मक ध्येय का समर्थन करते थे, वे 
विभिन्न प्रवृत्तियों के अपने पुराने मंगड़े में फंस जाते थे। क्‍या सौंदर्य 
दशाब्वत है? कला के विकास का क्‍या अर्थ है? फ़ीडियस या रोदेन ? 
“कला जगत ” या भविष्यवादी? जो लोग यह कहते थे कि कला 
ऐसी होनी चाहिए जिसे सब समभ सकें, उन्हें ये विवादी हीन दृष्टि 
से देखते थे: “ समभ सकें ' का क्‍या मतलब है? -वे पूछते। समभने 
की ही वात है, तो ढपेरेद्दीमनिकी '* शैली के चित्र ही नहीं, ब्रोकर 
एण्ड कं० के साबुन के रैपर भी समझ में आते हैं। आप नई पीढ़ी को 
(कस दिशा में ले जायेंगे ? 

अंततः ये मुद्ठी भर दार्शनिक उद्घाटन के समय उन लोगों की 
भीड़ में खो गये, जो केवल कौतृहलवश यहां चले आये थे, यह देखने 
कि स्कूलों में कया हो रहा है, और क्‍या सचमुच वच्चे रोचक चित्र 
बना सकते हैं। 

रागोजिन यह देखकर हैरान हुआ कि काफ़ी लोग जमा हुए हैं। 
हां, अधिकांग लोग उसकी भांति ही दो मिनट को आये थे- किसी के 
पास इन कामों के लिए समय नहीं था, युद्ध नगर के द्वार पर दस्तक 
दे रहा था, और यहां बढ़े लोग गुड़े-गुड़ियां खेल रहे थे। लेकिन रागो- 
जिन इससे भी अधिक चकित तब हुआ , जब वह उजले हॉल में घुसा 


* रूमी यथार्थवादी चित्रकार, जो प्रदर्शनियों का आयोजन कर 
कला का प्रचार करते थ।-सं० 

और आंखों में दीवारों पर टंगे चित्रों के रंग-विरंगे धब्बे चौंधने लगे- 
उसकी आंखों के लिए यह एक विचित्र अनुभूति थी। 

वह चित्र देखने लगा। पहली नजरों में ये आम तस्‍वीरों जैसे ही 
थे। जिनके अपने बच्चे हैं, वे ऐसी तस्वीरें अच्छी तरह जानते हैं। 
चिमनियों वाले घर, उनके पास बाड़ें, पेड़, कुत्ते, घोड़ा-गाड़ियां , 
सूरज, हिम के फायों जैसे तारे। टमाटरी लाल रंग के भंडे उठाये 
काले-काले छोटे-छोटे लोग। लड़ाई : तोप आग उगल रही है, सारे चित्र 
पर बैंगती धुआं छाया हुआ है। फिर से लड़ाई: बिना सींगों की सफ़ेद 
बकरियों पर रिसाला दौड़ा जा रहा है। एक बार फिर लड़ाई : फ़ीरोज़ी 
रंग की घास पर मरा हुआ सैनिक पड़ा है और उसके बगल में पत्र , 
जिस पर बहुत ही छोटे-छोटे अक्षरों में लिखा है: “तुम्हारा वेटा वो- 
लोद्या ... 

रागोज़िन को हर चित्र में व्यक्त विचार देखने की आदत थी। 
यहां कुछ और ही वात थी, जो उसे आकर्षित कर रही थी। सहसा 
दो मिलते-जुलते चित्रों को देखकर वह समभा गया कि यह “ कुछ 
और ” क्या है। उसने नींवू के रंग का ऊंट देखा, जो हल्के गुलावी, 
पानी मिली अंगूरी के रंग के रेगिस्तान में खड़ा था। इस चित्र में अजीव 
उदासी थी, रेगिस्तान की सारी निराशा, ऊंट का सारा अकेलापन 
इस पीले-गुलावी रंग के मेल में समा गया था। पास ही टंगे चित्र में 
अरबी नस्ल का 'लंबी गर्दन वाला, खूनी लाल रंग का घोड़ा कत्थई 
चट्टान पर चढ़ रहा था। घोड़ा एकदम सीधी चट्टान पर चढ़ रहा था, 
परन्तु उसके रंग में ऐसी शक्ति थी कि इस वात में कोई संदेह नहीं 
था कि वह आकाश पर भी चढ़ जायेगा। यह रंग, जिसे नन्हे चित्रकार 
ने प्रकाश में परिवर्तित कर दिया था, मन को उत्तेजित करता था। 

रागोज़िन इन वेजोड़ चित्रों के पास गया और उनके निचले दायें 
कोनों पर बना बड़ा सा हस्ताक्षर पढ़ा: इवान रागोज़िन। 

वह खड़ा-खड़ा ऊंट और घोड़े को देख रहा था और वार-वार 
हस्ताक्षर को पढ़ रहा था, और उसे लग रहा था कि उसके हाथ-पांव 
सुन्न होते जा रहे हैं और वह 'अपनी जगह से हिल नहीं सकता। उसके 
दिल में भय उत्पन्न हुआ: उसे यह विश्वास कैसे हो गया कि क्साना 
ने वेटा ही जन्मा था? क्‍यों उसने यह मान लिया था कि उसे बेटे 

को ढूंढना है? हो सकता है अगर वह बेटी को ढूंढता तो कब का पा 
चुका होता ? 

लेकिन उसकी आंखें, जो तनाव से नम हो गई थीं, ऊंट और 
घोड़े तले बने हस्ताक्षरों के अलावा और कुछ नहीं देखना चाहती थी। 
चारों ओर सव कुछ लाल-कत्थई , पीला-गुलाबी हो गया, और इस 
हर्पमय प्रकाश-रंग में अनम्य स्पष्टता के साथ एक नाम लिखा हुआ 
था - इवान रागोजिन। उसका बेटा जिंदा था! वह पास ही रह रहा 
था। वह दीवार से रंगों में सना अपना हाथ उसकी ओर बढ़ा रहा था। 

वह होनहार लड़का था, हो सकता है मेधावी हो ! बेशक , रागोजिन 
और क्साना का वेटा होनहार नहीं तो और कैसा हो सकता था ? 

भीड़ को चीरकर तेज़ी से बढ़ते किरील इज़््वेकोव ने रागोजिन 
को कोहनी दवाई और ज़ोर से पूछा: 

“कमाल हे, है न? 

“हां, रागोजिन ने यों यंत्रवत उत्तर दिया कि उसे स्वयं अपनी 
आवाज़ दूर में आती लगी। 

फिर उसने दोरोगोमीलोव को देखा, जो लड़कों के भुंड के बीच 
सख्त कफ़ वाला अपना हाथ भुला रहा था। लड़कों में उसे पाव्लिक का 
लाल से वालों वाला सिर दिखा। रागोजिन ने अपनी जड़ता तोड़ते 
हुए उसका हाथ पकड़ लिया और उसे चित्रों के पास खींच लाया। 

“देखो तो। अच्छा लगता ' 

“हूं, पाव्लिक बोला, “पर घोड़ा सचमुच का नहीं है। मुझे 
पता है ये किसने बनाये हैं। रंगैये-कंगाल ने। 

“ कैसा कंगाल ? ” रागोजिन को यह बुरा लगा। “तुम्हें कैसे 
पता है? 

“ हम वहां किनारे पर साथ घूमा करते थ्रे। सब लड़के उसे रंगैया- 
कंगाल कद्ठते हैं। बह हर वक्‍त रंगता रहता है। उसने हमें अपनी 
तस्वीरें दिखाई थी। इससे भी अच्छे घोड़े उसने बनाये हैं। 

“इधर आओ जरा,  रागोजिन ने दृढ़तापूर्वक कहा और लड़के 
को चित्रों के पास धकेला, “पढ़ो, क्‍या लिखा है। 

पाब्लिक ने हस्ताक्षर पढ़ा और प्रश्नसूचक दृष्टि से रागोजिन की 
ओर देखा। 

“वही, जो आपका है,” वह हैरात-परेशान सा बोला। 

“बही है यह / 

“ज्ञाम का क्‍या है? नाम तो चाहे कोई सा भी लिख दे। पर 
बनाया रंगैया-कंगाल ने ही है, मुझे पता है। 

“तुम्हें इस लड़के को मेरे पास लाना होगा। वायदा करते हो ? 

“कहां से लाऊंगा मैं उसे ? वह तो अनाथालय का है। 

“ क्ौन से अनाथालय का ? “ 

“मुझे क्‍या पता ? उसने बताया थोड़े ही था। 

“पर तुम नदी किनारे उससे मिलोगे तो ? कहां तुम लोग मिला 
करते हो? वायदा करो कि लाओआओगे उसे! 

इसी क्षण एक बूढ़ा पाब्लिक के आगे आ बड़ा हुआ। वह रेतीले 
पीले रंग के मोटे रेशमी कपडे का मला-दला कोट पहने था। वह उत्सुक- 
तापूर्वक मुस्कराया : 

“क्षमा कीजिये, कामरेड रागोजिन। क्या आप प्रदर्शनी के बारे 
में अपने विचार बताने की कृपा करेंगे ? समाचारपत्र के लिए। में यूम 
नाम से लिखता हूं। शायद कभी पढ़ा हो आपने ? ” 

“हां, हां,” अत्यंत गम्भीरतापूर्वक रागोज़िन वोला। “लिख 
लीजिये कि एक विख्यात कला मर्मज्ञ के नाते मेरा यह विचार है कि 
यह प्रदर्शनी नवीनतम चित्रकला के विकास में एक युगांतरकारी चरण 
है। ” 

मेत्सलीव का नोटबुक वाला हाथ नीचे लटक गया। उसकी गंजी 
खोपड़ी की पीली चमड़ी धीरे-धीरे तनी भौंहों की ओर रेंगने लगी। 

“आप तो इस पर अच्छा लेख लिख लेंगे। अब तो वह ... तीज 
सामाजिक दृष्टि वाले पत्रकार हैं न। अभी कुछ दिन पहले आप ही का 
वह लेख छपा था न  नकक्‍्काशी आरी कहां खरीदें? ' ” 

मेत्सालोव का मुंह और भी अधिक खुल गया, पर उसकी नजरों 
में कोध और अपमान था। 

या नहीं, मुझे गलतफ़हमी हो रही है! ” रागोज़िन बोला , 
और फिर मेर्त्सालोव से सटकर उसने अपना गुस्सा उगला: “ आपने 
ही वह बकवास छापी थी न कि पास्तुखोब क्रांतिकारी पर्चे बांटता रहा 
था। छापी थी न? पर आपको पता है कि पास्तुखोव सफ़ेद गार्डों 


के पास भाग गया है?” नहीं ? आपको अखबार से निकाल वाहर करना 
चाहिए! आप... 

अपनी वात पूरी किये विना ही वह तेज़ी से मुड़ा और मानों 
तुरंत ही मेत्सालोव को भूल गया। 

वह भीड़ में पाब्लिक को ढूंढ़ना चाहता था, पर उसे वह अमेज़ोन 
रणबांकुरी सी लगती युवती दिखाई दी, जो पैसों के लिए उससे भगड़ी 
थी। प्योत्र पेतच्रोविच ने उसे इवान रागोज़िन के चित्रों के पास आने 
को कहा। 

यह किसका कमाल हे? ” 

“क्यों? अच्छे हैं न? ” युवती ने उल्लासमय स्वर में कहा और 
अपना मिर यों पीछे को कटका, मानों कह रही हो देखा, किसकी 
जीत हुई ? 

“टहां, हां! पर आप यह बता सकती हैं कि इस रंगसाज़ को मैं 
कहां ढूंढ सकता हुं? 

“मुझे बड़ी खुणी है कि आप अच्छे-बुरे चित्रों में भेद कर सकते 
हैं। देख रहे हैं कैसी भव्य सरलता है इस रेखा में ? ” उसने अपनी 
छोटी सी मुद्री घोड़े के अयाल, पीठ और पूंछ पर फेरी। “यह लोक 
चित्रों से अधिक श्रेप्ठ है, क्योंकि इसमें लोक चित्र से अधिक सामान्यी- 
करण और स्पप्टता है। आप समभते हैं न कि हम यहां ऐसी कला 
का आदि स्रोत देख रहे हैं, जो विभिन्न प्रभावों से दूषित नहीं हुई है! 

“में सब समभता हं,  रागोजिन अधीर हो रहा था, सिवाय 
एक वात के: आप मेरे सवाल का जवाब क्‍यों नहीं देतीं ? चित्र तो 
आपने खूब अच्छी तरह टांगे हैँ, पर ये बनाये किसने हैं, इससे आपको 
कोई वास्ता नहीं है। ' 

“ इस दीवार पर अनाथालयों के बचक्ष्चों के चित्र हैं। अगर आप 
चाहते हैं, तो मैं पूछताछ कर देखूंगी कि आपको जो चित्र पसंद आये 
हैं, उन्हें वनानेवाला कहां है। 

“ट्वां, हां, इन्हीं चित्रों का! यही चित्रकार ! ज़रूर चाहता 
हैं, प्यारी कामरेद ! और जितनी जल्दी हो सके! 

उसने जोर से युवती का हाथ हिलाया। पहली बार वह मुस्करायी। 

'“ और दह्मारे पैसों का क्या होगा ? 

“ चैसों का कुछ नहीं होगा , ' रागोज़िन भी मुस्करा दिया। .' अब 
आपको पैसों की क्या जरूरत है? सारा काम तो हो गया। और बहुत 
अच्छा हुआ है। 

यही वाक्य दोहराता हुआ वह जल्दी-जल्दी वाहर निकलने लगा, 
अब न लोगों और न चित्रों की ओर ही उसका ध्यान जा रहा था। 

इस क्षण से उसके लिए जीवन में सब कुछ थम गया था, एक ही 
प्रदन मानो दीवार बनकर सामने खड़ा हो गया: क्‍या बेटा मिल गया 
है या नहीं ? 

तीसरे दिन जातोन से लौटते हुए उसने नगर सोवियत की इमारत 
के वाहर दो लड़कों को खड़े देखा। बाड़ से सटे वे सूरजमुखी के वीज 
खा रहे थे। वह फ़ौरन ही पाव्लिक को पहचान गया और फ़ौरन ही 
समभ गया कि उसके साथ कौन है। 

“हम कितनी देर से आपकी राह देख रहे हैं और आप आ ही 
नहीं रहे थे,” पाव्लिक ने उसे उलाहना दिया। 

“चलो, अंदर चलें, ” प्योत्र पेत्रोविच ने कहा और ज़्यादा जल्दी 
कदम न बढ़ाने का जतन करते हुए चलने लगा। क्‍ 

अपना कमरा अंदर से बंद करके वह एक कोने से दूसरे कोने में 
गया, उसे समभ में नहीं आ रहा था कि कैसे करना ठोक होगा: 
लड़कों को अपने पास विठा ले या उन्हें खड़ा रहने दे और खुद बैठा 
रहे, या फिर वे बैठ जायें और वह कमरे में चक्‍कर लगाता रहे। 
“धत्‌ तेरे की! क्‍या फ़र्क पड़ता है इससे, चलते-चलते ही उसने 
सोचा , और सहसा उसे यह अहसास हुआ कि वह उस लड़के की ओर 
देखने का साहस नहीं जुटा पा रहा है, जिसे पाव्लिक लाया है। तब 
तुरंत उनके सामने खड़े होकर उसने प्यार से मुस्कराने की कोशिश 
की। पाव्लिक बेफ़िक्र सा इधर-उधर देख रहा था। दूसरा लड़का 
बिल्कुल अविचलित खड़ा था। पयाल के रंग के उसके बाल 
अस्त-व्यस्त थे, माथा ऊंचा, भौंहों के सिरे तेजी से ऊपर को उठे 
हुए, भूरी आंखें गोल और थोड़ी उभरी हुई सी। लंबी-लंबी टांगों 
और लम्बी सी बांहों वाला दुबला-पतला लड़का कोहनियां बाहर को 
निकाले खड़ा था, मानो हमले का सामना करने को तैयार हो। 

वो ... तुम्हारी ही तस्‍वीरें देखी थीं मैंने ? ” रागोज़िन ने पूछा , 

साथ ही उसे यह अहसास हुआ कि वह जिस तरह वात करना चाहता 
था, नहीं कर रहा। 

“पता नहीं। 

लड़के की आवाज़ में धृष्टतापूर्ण आत्मविश्वास था। 

“वो ऐसी ... लाल-लाल घोड़ा भी था वहां। 

“अरे हां, तेरा ही घोड़ा था, पाब्लिक ने कहा। “डरता 
क्यों है? प्योत्र पेत्रोविच को तस्‍वीरें पसंद आई हैं। 

“में क्‍यों डरने लगा। 

“मैं काटता नहीं हूं, ” रागोजिन मानो खुशामद करते हुए बोला। 
“ मुझे सचमुच पसंद आई हैं। ऐसे शोख रंग हैं... अच्छी हैं ... तुम्हा- 
रा नाम क्‍या है? 

“ इवान। 

“ इवान रागोजिन, है न? और उम्र कितनी है? दसवां लगने- 
वाला है, है न? 

“हो सकता है, ज़्यादा ही हो। 

“ज़्यादा ही होगी,  पाब्लिक ने हामी भरी। “मुझे ग्यारहवां 
लगनेवाला है, और यह तो मेरे से ज़्यादा ताकतवर है। 

“अच्छा ? ” प्योत्र पेत्रोविच ने मानो राहत की सांस ली। “ दि- 
खाओ तो। 

उसने हौले से लड़के के सूखे से, पतले-पतले डौले छुए और उसकी 
उंगलियां अनचाहे ही वहां टिकी रह गई, जब तक कि लड़का अपनी 
बांह छड़ाकर एक कदम पीछे नहीं हट गया। 

“ वान्या , “ रागोज़िन धीरे-धीरे बोला, “वो... तेरा बाप है? 

“कोई तो रहा होगा, मेरे ख्याल में, लड़के ने बड़ों की तरह 
व्यंग्यपूर्वक मुस्कराते हुए जवाब दिया। 


हि डे /7) 


हूं, मेरा भी यहीं ख्याल है,” रागोज़िन सकपकाकर पीछे 
हट गया और उसने फिर से कमरे का तकक्‍कर लगाया। 
“मां याद नहीं है? ” चलते-चलते उसने पूृछा। 
“बह तो बाप को याद होगी, / वान्या ने और भी अधिक तीखा 
जवाब दिया। 
बढ रागोजिन की ओर बगल किये खड़ा था। उसका सिर और भी 

ऊपर उठा हुआ था तथा कोहनियां अधिक फैली हुई थीं। प्रत्यक्षतः 
वह मां-बाप के बारे में सवाल पूछे जाने का आदी था, इसलिए उसके 
पास सब जवाब तैयार थे। लड़के के ऐसे कठोर जवाब सुनकर रागोज़िन 
भौचक्का रह गया। और फिर उसे गुस्सा आने लगा कि वह अपने 
आप पर नियंत्रण नहीं रख सकता। उसने गुस्से से लड़के की ओर नज़र 
उठाकर देखा। नज़र उठाते ही उसे वान्या के चेहरे के पार्र्व में हवहू 
क्साना की नकल दिखी -वैसी ही तीखी, ज़रा सी ऊपर को उठी हुई 
नाक और वैसी ही गोल, थोड़ी उभरी-उभरी सी आंख। उसकी जवान 
पर वड़ी देर से जो शब्द था-बेटे ! मेरे बेटे ! - वह निकलते-निकलते 
रह गया, उसने अपने आप को रोक लिया। 

“आपने मुझे किसलिए बुलाया था? 

“ मैं तुमसे मिलना चाहता था, अच्छी तरह जान-पहचान करना 
चाहता था ...  प्योत्र पेत्रोविच ने कहा और लड़के की बदरंग सलेटी 
कमीज , पेटी की जगह वंधी डोरी और घिसे हुए जूतों पर नज़र डा- 
ली। 

आप तस्वीरें खरीदते हैं क्या?” वान्या ने अचानक पूछा। 

क्या मतलब ? 

' मैंने सोचा, आप ... वो, जो प्रदर्शनी में तस्वीरें हैं, खरीदना 
चाहते हैं। 

तुम बेच रहे हो? ” रागोज़िन ने अब मुस्कराते हुए पूछा। 

नकदी काम आयेगी। ” 

क्या काम आयेगी ? तुम तो वालघर में रहते हो, न? ” 
न _ जब जहां अच्छा रहे। आजकल गर्मियों में हर जगह अच्छा 
|”! 

. और रोटी कहां मिलती है? ” 

मिलती है।” वान्या ने कंधे विचकाये। “मैं कोई नमकखोर 
नहीं हूं जो रोटी मिला करे! ” 

_ वोल्गा पर हमेशा पेट भरा जा सकता है,” पाब्लिक ने नदी 
तट के पुराने जानकार के अंदाज़ में कहा। 


_ नौसैनिकों के यहां या और जहां मौका लगे, ” वान्या ने अपनी 
ओर से जोडा। 


है. 


“तेरा तो गुस्योल्का में भी मौका लगा है? ” प्योत्र पेत्नोविच ने 
अचानक सख्ती से पूछा। 

वान्या ने मुंह वना लिया। 

“बोलता क्‍यों नहीं? गया था गुस्योल्का ? ' 

“गया था। तो क्‍या हुआ ? ऐसे ही भूठमूठ मेरा नाम लगा दिया 
कि मैंने वालघर के स्‍्लीपर वाज़ार में बेच दिये, और बस मुकदमा 
चलाने लगे! पर वो तो एक चोट्ठे ने मार लिये थे ... मैं वस चुगल- 
खोरी नहीं करना चाहता था। 

ठीक है, जो हो गया, सो हो गया। अब तू कहां रह रहा है? " 

वान्या ने छाती पर हाथ वांध लिये, धीरे-धीरे मुड़कर दरवाजे 

की ओर देखा, मानों सवालों से तंग आ गया हो, फिर अनमना सा 
बोला : 

“मुझे वापस आश्रम में भेज रहे हैं। कागज़ात भी वहां भेज 
दिये। 

“ठीक, ठीक, / रागोज़िन जल्दी-जल्दी बोला, “ अच्छी वात है... 
में तुझे कहना चाहता था, अगर तू मेरे साथ रहे तो? मैं अकेला हूं, 
इकट्रे हमारी अच्छी बनेगी। तू स्कूल जायेगा ... चित्रकारी सीखेगा ... 

वान्या चुप खड़ा था। पाव्लिक ने आंखें सिकोड़कर रागोज़िन को 
ओर देखा और हौले से सीटी वजाई। 

“ आहा ... मुझे कुछ पता है! 

“ कुछ पता-वता नहीं, ' रागोजिन मानो चिल्ला ही पड़ा। “मैं 
काम की वात कर रहा हूं! 

उसने वान्या की ओर कदम बढ़ाया, अपनी चौड़ी हथेलियां उसके 
कंधों पर रखीं। 

आज थाम को यहां आ जाना, ठीक है? या चाहों तो सीधे 
घर चल आना, समभ गया ! 

उसने उसे अपना पता समभाया। ऐसा करते हुए वह लड़के की 
आंखों में कांकने की कोशिश कर रहा था, पर वह नज़रें चुरा रहा 
था। पाब्लिक शककी नज़रों से वान्या की ओर देख रहा था, मानों इर 
रहा कहो कि वह बहलावे में आ जायेगा, या उनके किसी आपसी समभौीते 
को तोड़ देगा। 


“अच्छा, तो पक्‍की बात रही: शाम को तुम मेरे यहां आ 
जाओगे , / रागोज़िन हठपूर्वक दोहराता जा रहा था। 

“सोचने की बात है,” पाव्लिक बोला, मानो कोई सौदा कर 

रहा हो। 

रागोजिन ने मज़ाक में उसे धमकाया : 

“ मैं तेरा सोचना कर दूंगा! 

पर सहसा वह वान्या का सीधा प्रइन सुनकर सकपका गया: 

“प्र आप यह क्‍यों चाहते हैं कि मैं आपके साथ रहूं ? 

प्योत्र पेत्रोविच को एकदम समझ में ही नहीं आया कि क्‍या कहे , 
और उसने मन में उठती पीड़ा को छिपाते हुए ज्ञोर से वान्या की पीठ 
थपथपाई : 

“ज़्यादा जानेगा, तो बाल जल्दी सफ़ेद हो जायेंगे। शाम को 
आना , मैं सब कुछ बता दूंगा। अच्छा , अब बहुत हुआ। जाओ अब। 

उसने लड़कों के पीछे दरवाज़ा भिड़ाया, पर तुरंत ही खोलकर 
वान्या को आवाज़ दी। 

“यह ले, ले ले, ” अपनी जेबें टटोलते हुए और फिर मड़े-तुड़े 
नोट वान्या की मुद्ठी में ठंसते हुए वह जल्दी-जल्दी वोला, ले ले। 
खाने को कुछ खरीद लेना। और हां, जरूर आना! सुना तूने? 

वह चौकन्‍्ना सा दरवाज़े के पास खड़ा था, मानो गलियारों और 
सीढ़ियों के शोर में खो गई बच्चों के कदमों की आहट सुन सकता 
हो। पर वह बस यह अनुमान लगा रहा था कि कव बच्चे बाहर पहुंच 
जायेंगे, और फिर पल भर भी खोये विना वह दौड़ा-दौ+, नीचे गया, 
उछलकर अपनी फ़िटन में बैठ गया और सारे रास्ते, जो खत्म ही 
होने में नहीं आ रहा था, कोचवान को कहता रहा: “जल्दी करो 
भई , जल्दी ! ” 

आश्रम में पहुंचकर रागोज़िन ने इवान रागोज़िन के कागजात 
निकलवाये। फ़ाइल में शिक्षकों की रिपोर्टे थीं, डाक्टरी और शिक्षा 
आयोगों के निष्कर्ष थे, इवान रागोजिन द्वारा बालघर के सस्‍लीपर 
बाज़ार में बेचे जाने के मामले में नावालिगों के सामाजिक-न्यायिक 
विभाग का फ़ैसला तथा और कई दस्तावेज़ थे। रागोज़िन ने जल्दी- 
जल्दी उन्हें पलटा और आखिर जव उसे ज़ार के राज-चिह्न और गृह 

मत्रालय की मोहर बाला पीला सा पड़ गया कागज मिला , तो वह उन 
सबको तुरंत ही भूल गया। 

डशागोजिन की दणष्टि ने इस दस्तावेज़ में एकमात्र , निर्णायक शब्द 
दुँंढ॒ लिया, पर इस क्षण वह यह नहीं कह सकता था कि यह शब्द 
क्या है। वह उठा, खड़े-खडे यह दस्तावेज पढ़ना चाहता था, पर फिर 
में तैठ गया। दोनों हाथों में मिर थामकर एक-एक पंक्ति पढ़ने लगा। 

जल के कार्यालय ने अपना मोहर लगा कागज़ अनाथालय सड़क 
पर स्थित अनाथालय के नाम लिखा था, इसके साथ एक बालक को 
सरकारी खर्चे पर पालने-पोसने के लिए भेजा जा रहा था। आगे यह 
कटा गया था कि बच्चे की मां सरातोंव नगर की क्सेनिया रागोजिना 
है, जो हिरासत में थी, और प्रमव के समय मर गई; बच्चे का 
पिता , मा के कहने के अनुसार , उसका पति, किसान का बेटा प्योत्र 
पेत्रोविच रागोजिन है, जिसपर राजकीय अपराध का आरोप है, पर 
जिसे पकड़ा नहीं जा सका है। वालक के बारे में कहा गया था कि जेल 
के गिरजे में उसका बपतिस्मा हुआ है और उसका नाम इवान रखा गया है। 

इवान नाम का बच्चा रागोजिन की नज़रों के सामने ऊंचे ललाट , 
गोल आंखों वाले लड़के के रूप में खड़ा था, और वह अपनी उंगलियों 
पर मानों अभी भी उसकी वांह की नरम मांसपेशियों का स्पर्ण अनुभव 
कर रहा था। 

“मं इस लड़के को पालने के लिए ले रहा हूं,  रागोज़िन ने 
उस खुवती से कहा. जो उसे फ़ाइल उलटते-पलटते देख रही थी। 

“ बच्च को संरक्षण के लिए देने से पहले हमें सामाजिक-न्यायिक 
विभाग की अनुमति मिलनी चाहिए, ” युवती ने जवाब दिया। 

“ मसरक्षण का क्या मतलब ? 

“ आप बच्चे को गोद लेना चाद्नते हैं? 

“में उसका बाप हूं, शागोजिन ने खुझी से प्रायः चिल्लाते हुए 
कहा और तनकर खड़ा हो गया। 

“ टुससे कोई फ़र्क नहीं पदता। अगर आप... ” 

“मुझ भी इससे कोई फ़र्क नहीं पड़ता कि आप मुझे संरक्षक 
कहते है. या अभिभावक या कुछ और। लड़के को पाने के लिए मुझे 
क्या करना चाहिए ? ' 


“आप जन शिक्षा विभाग में जाइये। वहां सामाजिक-न्‍्यायिक 
विभाग है... 

“ अरे बावा , क्‍या है वहां ! ” रागोजिन मानो मस्ती में चिल्लाया। 
“ बच्चा तो आपके पास नहीं है, है क्या? बच्चा तो मेरे पास है ! 
समभी आप कि नहीं? मैंने उसे ढूंढ लिया है, समझी ?! बेटे को 
ढूंढ लिया है! वाह रे! 

उसने खुशी की लहर में लड़की की बांह थपथपाई और दौड़ा- 
दौड़ा फ़िटन पर जा चढ़ा। 

वह घर गया, मकान मालकिन को पैसे देकर शाम का खाना 
बना देने को कहा और काम पर चला गया। बाकी सारा दिन उसे 
यही लगता रहा कि उसने कोई काम अधूरा छोड़ दिया है: वार-बार 
वह यह याद करता कि सब कुछ खरीदने को कह आया था न, यह 
पूछताछ करता रहा कि दफ्तर के भोजनालय से कुछ खाने का सामान 
पाया जा सकता है कि नहीं, और सांझभ घिरने से पहले ही घर चला 
गया। 

वान्या नहीं आ रहा था। प्योत्र पेत्रोविच ने बड़े ध्यान से खाने 
को सब चीज़ें देखीं, अपनी पसंद से मेज़ पर वर्तन लगाये, कपडों की 
टोकरी में से चादर, लिहाफ़ वगैरह निकाले, मालकिन की मदद से 
एक और गद्दा कमरे में घसीट लाया। फिर वह मेज़ के पास बैठ गया , 
सोचने लगा कि और क्‍या किया जा सकता है। उठकर वार-बार 
खिड़की के पास जाता, कई वार बाहर सड़क पर भी गया। सारी 
रात उसे नींद नहीं आई, अपने आप को कोसता रहा कि लड़के को 
क्यों जाने दिया, जवकि उसे तभी घर ला सकता था। 

अगले दिन सुबह पहली बार वह जातोन नहीं गया। वह समभ 
गया कि उसने पाव्लिक का पता न पूछकर गलती की है, अब फिर से 
वान्या को कैसे ढूंढे ”? हां, दोरोगोमीलोव की मदद से यह गलती 
सुधारी जा सकती है। रागोज़िन को अपने आप पर हैरानी हुई: पहले 
क्‍यों उसे यह ख्याल नहीं आया कि वान्या को ढूंढ़ने में आर्सेनी रोमानो- 
विच से अच्छा मददगार और कोई नहीं हो सकता। 

पिता-पुत्र की कहानी सुनकर दोरोगोमीलोव गदगद हो गया। वह 
प्रदर्शनी में देखे असाधारण चित्र और रंगैये-कंगाल के बारे में अपने 

नन्हे दोस्तों से सुनी बातें याद करने लगा, और कहने लगा कि वह भी 
इस लड़के को ढूंढ़ना चाहता था और तुरंत ही इसके लिए सब कुछ 
करेगा । 

सचमुच ही दोपहर के खाने के वक्‍त जब रागोज़िन यह पता लगाने 
के लिए घर गया कि वान्या आया था या नहीं, तो मालकिन ने उसे 
खुशखबरी सुनाई -घंटा भर पहले लड़का आया था, मालकिन ने उसे 
खाना खिलाया और फिर वह सो गया। 

प्योत्र पेत्रोविच ने दरवाज़ा थोड़ा सा खोला और हौले से अपने 
कमरे के अंदर सरक गया। वह दवे पांव खिड़की के दासे तक गया 
और वहां बैठ गया। 

वान्या कमरे के वीचोंवीच फ़र्श पर विछे गद्टे पर लेटा हुआ था। 
प्योत्न पेश्नरोविच बड़े ध्यान से उसे देख रहा था। लड़के के नंगे पांबों 
पर मक्खियां रेंग रही थीं, पर वह गाढ़ी नींद सो रहा था। धूल से 
- काले तलवों पर चीरों, खरोंचों के निशान दिख रहे थे। पैरों की 
उंगलियों के सिरे चपटे से थे। सहसा रागोजिन को यह ख्याल आया 
कि ये चपटी उंगलियां और चपटा सा तलवा उसके अपने पैरों जैसे 
ही हैं। वह वान्या के पास खिसक गया और उसके हाथ देखने लगा। 
उंगलियों की गांठों पर हड्डियां चौड़ी थीं, नाखून छोटे-छोटे थे और 
सिरों पर फैले हुए। ये ह॒वहू प्योत्र पेत्रोविच के हाथ थे, उनकी छोटी 
नकल | कैसी अजीब बात थी कि प्रक्नृति पृथ्वी पर एक वार वन गई 
आक्ृतियों को किन्‍्हीं कारणों से दोहराती रहती है। चेहरे से वान्या 
क्साना पर गया था। बंद आंखों से यह समानता और भी अधिक 
स्पप्टतया उभरती थी। क्‍्साना को जब वह चैन से सोते हुए देखा 
करता था, तो उसका चेहरा भी ऐसा ही कोमल और कुछ विचारमग्न 
सा होता था। 

प्योत्र पेत्रोविच्र को प्यास लगी। बह वाल्टी के पास गया, अनजाने 
मं मगर का खटका हुआ, उसने भट से मुड़कर देखा: नहीं, वान्या 
पहल की ही भांति चैन से सो रहा था। रागोजिन ने उसे चादर ओढ़ा 
दी, तौलिये से हवा की ताकि मक्खियां कमरे में से निकल जायें और 
खिड़की पर कम्बल से पर्दा कर दिया। 

वान्या जब जागेगा, तो वह उससे बातें कैसे शुरू करेगा? वह 


कहेगा : तू मेरा बेटा है। बेटा बाप से पूछेगा: पहले तुम कहां थे: 
बाप को उसे यह बताना होगा कि कैसे पुलिस उसके पीछे लगी हुई 
थी, कैसे उसकी मां मर गई। बेटा कहेगा, तुम अपनी जान बचा रहे 
थे, पर मां को क्‍यों नहीं बचाया? मैं अपने को नहीं, उस महान 
ध्येय को बचाता रहा जिसकी मैं सेवा करता था और आज भी कर 
रहा हूं। लेकिन तुम्हें मालूम था कि मेरा जन्म होनेवाला है, तो फिर 
मुझे क्‍यों नहीं ढूंढ़ा”? इससे महान ध्येय में बाधा पड़ सकती थी - बाप 
कहेगा। मतलब तुम्हें यह महान ध्येय मुझ से ज़्यादा प्यारा है-वेटा 
पूछेगा - तुम्हें मेरी क्या ज़रूरत है? तुम वेटे को नहीं जानते थे और 
जी रहे थे। मैं बाप को नहीं जानता था और जी रहा था। तुम्हें 
मेरी क्या जरूरत है ? 

हां, सोचना चाहिए कि वातचीत कैसे की जाये, सोचना चाहिए। 
सबसे बड़ा खतरा इस बात का है कि वह बेटे को सहज ही डराकर 
अपने से दूर कर सकता है। अपने आप को अनाथ समभनेवाले बच्चे 
के लिए वाप क्‍या है? उसकी आज़ादी में बाधा, निरीक्षक की सत्ता, 
बड़ों के नियम -इस सब का कड़वा घूंट तो वान्या पहले ही पी चुका 
था, और अब एक अनजान , गंजा सा आदमी , जो शायद वान्या को 
अप्रिय लगता हो, उसे अपना बेटा कहेगा। नहीं, पिता को उसके मन 
में ऐसी भावनाएं जगानी होंगी, जो कोई शिक्षक नहीं जगा सकता। 
पिता को उसके लिए जीवन का आदर्श और जीवन की उमंग होना 
चाहिए। 

रागोजिन चुपके से कमरे से बाहर निकल आया। उसने सोचा, 
जब तक बेटा सो रहा है, वह उसके लिए रंग और ड्राइंग की कापी 
खरीद लाये। उसने मालकिन से कहा कि अगर लड़का जाग जाये, 
तो उसे जाने न दे। 

पास की दुकान में उसे न रंग मिले, न कापियां । रागोजिन शहर 
के केंद्र में चला गया। वह जल्‍दी में था। उसके मस्तिष्क में उठता 
हर विचार एकदम नया था और उसके विचार उससे भी ज़्यादा जल्दी 
में लगते थे। उसने यह पाया कि पहले कभी भी उसने बच्चों की 
शिक्षा-दीक्षा के बारे में नहीं सोचा है। नहीं, वह शिक्षा के बारे में 
सोचता तो रहा है, पर अन्य कई विषयों की भांति ही। यह और बहुत 

से प्रझनो मे से शक था, जो अमर्त रूप से कमोबेश सफलता के साथ 
हल किये जाते थे। अब रागोजिन को कोई सिद्धांत नहीं गढ़ना था 
बल्कि बर्ताव की योजना तैयार करनी थी-पिता के नाते अपना बर्ताव 
तय करना था। बच्च को पिता का वर्ताव, उसका चाल-चलन देखना 
चाहिए, ताकि वह यह जान सके कि जीवन में उसका अपना चाल- 
चलन कंसा होना चाहिए। बेशक , बच्चे की शिक्षा का दायित्व समाज 
पर हे। वच्चा हर हालत में समाज के व्यवहार का अनुकरण करेगा। 
अनृकरणीय समाज के निर्माण के लिए तो समय चाहिए। लेकिन रागो- 
जिन बेटे को यह तो नहीं कह सकता ठहर जा बेटे, हम अनकरणीय 
उदाहरण बना ले, तव तुभे पता चल जायेगा कि कैसा व्यवहार करना 
चाहिए।। अभी तो हम तेरे भविष्य के लिए संघर्ष कर रहे हैं, सो 
अभी हमारे पास तेरे लिए समय नहीं है, जैसे ही हम जीत जायेंगे , 
हम तेरी ओर ध्यान देने लगेगे। इसका मतलब तो यही कहना होगा: 
बदना बंद कर दो। नहीं, नहीं, बच्चे को जरा भी देर किये विना वह 
सब मिलना चाहिए, जिसकी उसके विकास के लिए आवशच्यकता है। 

रागोज़िन दसरी दुकान में गया और बहां उसे पता चला कि रंग 
तो घायद ही कहीं मिले, क्योकि आजकल रंगों से कहीं ज़्यादा ज़रूरी 
चीजो की कमी है, और रही कापियां , तो उनके लिए तीसरी दुकान 
मे जाना चाहिए - वहा अभी कुछ दिन पहले, लगता है, विक रहो थीं। 

वाहर आकर वह वुरंत ही यह याद नहीं कर पाया कि उसके 
विचारों का ताता कहा टूटा था। हां, वह यह सोच रहा था कि सबसे 
पहले शिक्षा के ध्येय स्पप्टतः निर्धारित होने चाहिए। उदाहरण के 
लिए , हम चाहते है कि सोवियत नागरिक चाहे वह कही भी हो, 
अपनी मातृभूमि का मान बनाये रखे। सो हमें हर दिन उसमें यह मान 
की भावना विकसित करनी चाहिए, बचपन से ही यह भावना उसके 
चरित्र का अभिन्न अग बन जानी चाहिए और रोजमर्रा की छोटी: 
छोटी बातों से इस पर चोट नहीं आनी चाहिए। या फिर हम लाल 
सेना का यह्र आह्वान करते है कि उसमें साधारण सैनिक और कमांडर 
के बीच भाईचारा हो, युद्ध में वे परस्थर दायित्व और निष्ठा बनाये 
रखे। प्रत्यक्षत' , स्कूल में ही भाईचारे की यह भावना पाली जानी 
चाहिए , परिवार में मैत्री भावना होनी चाहिए, दैनंदित जीवन में - 

दूसरों का ध्यान रखने, विनम्रता और शिष्टता की भावना होनी चा- 
हिए। ठहरो, ठहरो ! - रागोजीन ने स्वयं को टोका। शिष्टता ! पर 
इस शब्द में से तो पुरानी धारणाओं की व्‌ आती है। आम तौर पर 
दोस्ती ? धर्म के रूप में दोस्ती ? ये कैसी धारणाएं हैं? दूसरी ओर , 
अगर दोस्ती मौके की हो, किसी इरादे से, किसी खास हित में हो, 
तो क्‍या बच्चे में आत्मा का यह महान गुण विकसित किया जा सकता 
है? नहीं, इससे पहले कि बेटा अपने दोस्त बना ले, उसे इस वात को 
समभ लेना चाहिए। उसे इसका फ़ैसला अभी कर लेना चाहिए, जब 
तक कि वान्या जागा नहीं है। हो सकता है वह जाग गया हो ? जल्दी 
करनी चाहिए। उसे बेटे के हर सवाल के लिए तैयार रहना चाहिए। 
उसके बारे में और उसकी तरफ़ से सोचना चाहिए। हां, हां, उसे 
यही करना है। 

तीसरी दुकान में भी न रंग थे, न कापियां। “ कैसी कापियां ? 
कहां से आयेंगी कापियां ? आजकल तो स्कूल में छट्ठियां हैं,  रागो- 
जिन को उल्टे ये सवाल सुनने पड़े। 

पर उसने यह सपने में तो नहीं देखा था कि वाल चित्रों की 
प्रदर्शनी में रंगों से भरे कागज़ दीवार पर टंगे हुए हैं ? प्रदर्शनी पास ही 
थी, सो रागोज़िन ने वहां जाने का फ़ैसला किया। 

वहां उसे अपने परिचित मिले - हव्शी जैसा विद्यार्थी और गर्वीली 
युवती। वे किसी बात पर वहस कर रहे थे, पर रागोज़िन को देखकर 
दोनों उसकी ओर मुड़े। उसने उन्हें अपनी मुसीवत वताई। उन्होंने 
जवाब दिया कि वह वेकार ही परेशान हो रहा है, क्‍योंकि सब कुछ 
ठीक-ठाक है: रंग और कापियां बच्चों को स्कूलों और बालघरों में 
मिलते हैं और वहां उन्हें इन चीज़ों की कोई तंगी नहीं है। 

पर यह इंतजाम तो कोई बहुत ठीक नहीं लगता, ” रागोज़िन 
ने आपत्ति की। “घर के काम का क्‍या होगा? ” 

हमारे वच्चों के लिए 'घर' जैसी कोई धारणा नहीं रहनी 
चाहिए , ” विद्यार्थी ने कहा। 
कस घर पर काम देना-यह पुरानी शिक्षा पद्धति है,” युवती 

। 


इन सब बातों पर तो लंबी बहस की ज़रूरत है। अभी आप 


मुझे बस इतना वता दीजिये कि मैं अपने बेटे के लिए रंग कहां खरीद 
सकता हूं? 

“हम बेचने का काम नहीं करते, ' युवती भड़क उठी। 

“ हम बच्चों में निजी सम्पत्ति की भावना मिटाने की कोशिश कर 
रहे हैं, हम इस वात के विरुद्ध हैं कि बच्चों को घर पर नवाबज़ादों 
की तरह उपहार दिये जायें, / विद्यार्थी ने कहा। 

“सुनो, ” तेज़ी से दरवाज़े की ओर मुड़ते हुए रागोजिन ने जवाब 
दिया, (या तो आप लोग जरूरत से ज़्यादा पढ़ गये हैं, या आपने 
कुछ भी नहीं सीखा है! 

वह जल्दी-जल्दी अपने लंवे-लंबे डगों से सड़कें नापता जा रहा 
था। वान्या गायद जाग गया होगा। अभी रागोज़िन उसे देखेगा। इस 
बात में कोई संदेह नहीं कि वान्या जैसे बच्चे के लिए आज़ादी की 
भावना ही उसकी चेतना का मर्म स्थल है। उसे यह नहीं जाहिर होने 
देना चाहिए कि वाप उसकी आज़ादी पर कोई अंकुश लगाना चाहता 
है। उसे नन्हे हृदय के कपाटों को भटके से खोलना नहीं चाहिए, 
ज़्यादा सवाल नहीं पूछने चाहिए कि वान्या क्‍या करता है, कैसे रहता 
है। नहीं, पहले उसे विश्वासपूर्वक अपने जीवन में लाना चाहिए, उसे 
अपने काम के बारे में , अपने संघर्ष और भविप्य की योजना के वारे 
में बताना चाहिए। 

सहसा रागोज़िन के कदम ढीले पड़ गये। शुरूआत बुरी नहीं है ' 
देखो तों, आज जातोन भी नहीं गया, दफ़्तर का काम भी छोड़ रखा 
है, और छोटी-मोटी चीज़ों के पीछे शहर का चक्‍कर लगा रहा है। 
वह वान्या को क्‍या कहेगा ? बेटा, आज मैंने अपने काम से छुट्टी मार 
ली है। तुझे पाकर मैं इतना खुश हूं कि मुझे काम की सुध ही नहीं। 
इसका मतलब अगर बहुत बड़ी खुशी हो, तो काम पर लात मारी 
जा सकती है? - बेटा पूछेगा। 

प्योत्न पेत्रोवित्र इस विचार से इतना शर्मिंदा हुआ मानों सचमुच 


ही वान्या ने यह वात कहीं हो। पर आज का दिन तो अपवाद है- 
बह सोच रहा था-सारी जिंदगी में पहली वार ! वह काम की कसर 
खूब अच्छी तरह पूरी कर लेगा। काम तो रागोज़िन के लिए पहले की 


ही तरह स्ोपनि है। 


हु 

वह मोड़ मुड़ा, सोचा, काम पर कहता जाये कि और एकाधघ 
घंटे तक बाहर रहेगा। 

दरवाज़े के पास ही उसके आगे-आगे चल रहा आदमी , जो रागो- 
जिन को ज़रा वेढब सा लग रहा था, अचानक गिर पड़ा। 
उसे उठने में मुश्किल हो रही थी, रागोजिन ने उसकी मदद की। 

“ धन्यवाद । कोई खास बात नहीं। तरवृज़ के छिलके पर पैर 
फिसल गया, वह रहा छिलका। 

“ चोट लगी क्या ? 

“नहीं, कोई खास नहीं। ज़रा कोहनी पर,” उस आदमी ने 
अपना सफ़ेद कोट भाड़ते हुए कहा। 

उसने कृतज्ञतापूर्वक रागोज़िन की ओर देखा और सहसा पीछे 
हट गया। 

“कैसा संयोग है! मैं आपसे मिलने ही जा रहा था। नमस्ते, 
कामरेड रागोजिन । 

रागीज़िन ओज़्नोविशिन को पहचान गया। 

“क्‍या काम है? माफ़ कीजिए, मैं वहुत व्यस्त हूं। 

“निजी मामला है। ज़्यादा समय नहीं लूंगा। चाहें, तो यहीं 

एक ओर को हटकर बता देता हूं।" 

“आपका अपना काम है? 

“जी नहीं, आपका,  ओज्नोविशिन ने कहा। 

“मेरा? ” 

वे दरवाज़े से परे हट गये और धीरे-धीरे वाड़ के पास चलने लगे। 

“ज़रा जल्‍दी से बता दीजिये। 

बस , छोटी सी बात है। मैं आपका बहुत आभारी हूं कि आपने 
तब मेरी ओर ध्यान देकर मेरे बारे में भ्रम दूर कर दिया और मुभे 
नाजुक स्थिति से उबवारा। 

आप भूत्तपूर्व अभियोकता हैं न? ” 

ओज़्नोविशिन मुस्कराया : 

अगर ऐसा होता, तो अब मैं आपसे बातें न कर रहा होता ... 
मेरा मतलब यहां सड़क पर। मैं सचमुच आपका क्तज्ञ हूं कि आपने इतने 
धीरज से मामले की जांच की और मेरे अतीत के बारे में संदेह दूर कर दिये। ” 


“अच्छा, मेरा काम कया है? ' 

“ आपने तब साफ़-साफ़ तो नहीं कहा था, परन्तु मैं समझ गया 
कि आपके लिए यह जानना बहुत महत्वपूर्ण है कि आपकी पत्नी का 
क्या हुआ, यही नहीं, यह जानना कि क्‍या उनके वच्चा हुआ था या 
नहीं और वह जीवित है कि नहीं। 

“/ हुं-हुँ,, रागोजिन ने थमते हुए कहा। 

“तब मैंने अपनी सेवाएं प्रस्तुत करने की हिम्मत नहीं की थी, 
परन्तु मन ही मन शपथ ली थी कि एड़ी-चोटी का जोर लगाकर आपकी 
सेवा का यत्न करूंगा। 

“तो?” 

“काफ़ी खोज-बीन के बाद मैंने एक दस्तावेज ढूंढ़ा है, जिससे 
कुछ परिस्थितियों पर प्रकाश पड़ता है, हैं तो वे दुखद, पर साथ ही 
हमें इससे कुछ आगा भी मिलती है। यह दस्तावेज़ अब पाया जा सकता 
है, आप चाहें तो ले सकते हैं। ' 

“कहां से? 

“ अभिलेखागार से। 

“है क्‍या उसमें? 

“ दुर्भाग्यवण , उसमें इस वात की पुष्टि की गई है कि जेल में 
आपकी पत्नी का देहांत हुआ। वह स्थान भी इंगित है, जहां उन्हें दफ़- 
नाया गया है। 

“अच्छा ? ' 

“जी हां। परन्तु साथ ही दस्तावेज में यह भी उल्लिखित है कि 
उनकी मृत्यु प्रसव के समय हुई, इस प्रकार, आपका ... कम से कम 
यह मान सकते हें कि बच्चा हुआ था। 

“अच्छा, यह वात हैं,  रागोजिन बोला। 

“जो भी हो। यह वात मैं दावे के साथ कह सकता हूं कि आपके 
बच्चे का सुराग मैंने पा लिया है। 

“सच ? और इस सुराग से क्‍या पता चलता है? 

“ इसके लिए निश्चित प्रयास करने की आवश्यकता है, और यदि 
मुझे आपका समर्थन मिले, तो मैं सहर्ण ऐसा करूंगा। 

“ किस बात में समर्थन ? 

“और आगे खोज करने में। 

“और अगर मैंने आपकी मदद की, तो आप अवश्य ही वच्चे 
का पता लगा लेंगे ? 

“ निस्संदेह ! ” ओज्नोविशिन बड़े उत्साह से बोला। “यह तो 
मेरे लिए बड़े सम्मान की बात होगी ! मैं जेल के अभिलेखागार से , 
बच्चे के जन्म के वर्ष से प्रारम्भ करूंगा। 

“और अगर मैं आपको यह बता दूं कि आपका सुराग आपको 
मेरे क्वार्टर पर ले आयेगा ? / 

“ कैसे क्वार्टर में? 

“जहां मैं अपने बेटे के साथ रहा हूं। 

“ बेटे के साथ ... आपने उसे ढूंढ़ लिया ... 

ओज्नोविशिन मानों डर ही गया। उसके चेहरे का रंग उड़ गया, 
उसने हाथ थोड़ा ऊपर को उठाये, हौले से चोट लगी कोहनी सहलाई , 
पर तुरंत ही सारा धड़ रागोज़िन की ओर बढ़ाकर उसके मुंह पर राहत 
की सांस ली: 

“बधाई हो, मेरी हार्दिक बधाई ! क्‍या सच ? बेटा आपके पास 
है? वही बेटा ... 

यह वात है, रागोज्िन ने उसे टोक दिया। “पर यह तो 
बताइये कि आप मेरे लिए इतनी कोशिश क्‍यों कर रहे हैं? 

जी, क्या... केवल आपके लिए कुछ करने की इच्छा से ही। 
आपका अहसान चुकाना चाहता था।” 

मेरा आप पर कोई अहसान नहीं है। 

 मुभे आपकी सेवा करके खुशी होती। 

यह कोई आसान काम नहीं। मैं किसी की सेवाएं स्वीकार 
नहीं करता । ” 

रागोज़िन ने हाथ उठाकर कनपटी पर रखा, सिर भूकाया और 
(रवाज़े की ओर चल दिया। चलते-चलते वह मुड़ा और हंसकर बोला : 

' फिसल गये ... तरबूज़ के छिलके पर ! ” 

वह सीढ़ियां चढ़ ही रहा था कि उसके विभाग के एक आदमी ने 

से रोका: 

आप समिति में गये हैं? आपका बुलावा आया था। 

ऊपर , अपने कमरे में जाने के बजाय वह गलियारों में से होता 
हुआ पहली मंजिल के एक सिरे की ओर चल दिया। 

ब्यूरो के उस सदस्य ने, जिससे रागोज़िन लेनिन के पत्र की 
व्याख्या पर बहस करता रहा था, सिर हिलाकर उसका स्वागत किया 
और कह्दटा : 

“लो भई, तुम्हारी मनोकामना पूरी हो गई। तुम्हें फ़ौजी काम 
पर भेजने का फ़ैसला हुआ है। वोल्गा बेड़े में स्क्‍वैड़न कमिसार नियुक्त 
किया गया है। जहाज़ों पर जो स्थिति है उससे तो तुम थोड़े-बहुत 
वाकिफ़ ही हो। 

“थोड़ा-वबहुत वाकिफ़ हूं, कुर्सी पर बैठते हुए रागोज़िन ने 
जवाब दिया। “मुझे कब जाना होगा ? 

“ फौजी कमिसार को फ़ोन कर लो। स्क्वैड्नन का कमिसार वीमार 
पड़ गया है, तुम उसकी जगह लोगे। रवानगी शायद कल है। 

“कल ? 

रागोजिन कुछ देर तक खामोश रहा और फिर दूसरी ओर को 
देखने लगा। 

“ मेरे विभाग का क्‍या होगा ? ” 

“तुम्हें चिंता किस वात की है? अपने डिप्टी को सारा काम 
सौंप जाना। 

“कुछ घंटों में ही? ” 

“पता नहीं | हो सकता है कुछ मिनटों में। सफ़ेद गार्ड लेस्नोई 

करामिश के पास पहुंच गये हैं। 

“अच्छा, तो ... / रागोज़िन ने धीरे-धीरे उठते हुए कहा। 

“तुम कुछ नाखुभ से लग रहे हो? 

“नहीं ती। 

“तो ठीक है... सही सलामत लौटना ... 

उन्होंने हाथ मिलाये। 

रागोजिन ने फ़ौजी कमिसार को फ़ोन किया, पता चला कि उसे 
तुरंत ही कागजात लेने के लिए उसके पास जाना चाहिए। फिर फ़िटन 
मंगाई और कोचवान से घर चलने को कहा। 

अपने कमर में जाते हुए उसने जानवूभकर जोर से दरवाज़ा 

ला था, वह उतरा हुआ था, सिर्फ़ एक कील पर टंगा हुआ था। 
ग खाली था, चादर फ़र्श पर पड़ी हुई थी। 

. रागोज़िन मालकिन की ओर मुड़ा। वह भी हैरान-परेशान थी। 
न्‍ने वान्या के उठने की आवाज़ सुनी थी-कैसे लड़के ने उठकर 
ती पिया था; वह उसके लिए चाय बनाना चाहती थी, पर जब 
(र भांककर देखा, तो वहां कोई नहीं था। पता नहीं वह दरवाज़े 
से बाहर गया था या खिड़की में से कृद गया था। उसे बस यही 
' है कि कहीं कोई चीज़ खो तो नहीं गई ? 

रागोज़िन ने भर्त्सना की दृष्टि से उसे देखा, पर फिर अनचाहे 
कमरे में नज़र दौड़ा ली-कि सब कुछ अपनी जगह पर तो है ? 
[| कुछ सही-सलामत था। 

क्षण भर को वह कमरे में खड़ा रहा। कमरा उसे अजीव सा 
[-सूना और वेगाना लग रहा था, मानो वह कभी भी यहां अकेला 
रहा हो। वह समझा गया कि उसका सारा व्यवहार गलत था: 
ली भेंट में ही उसे वान्या को सच्चाई वता देनी चाहिए थी। क्‍या 
का यह भांप गया है कि उसे बाप मिल गया है? अब आगे उसके 
थ क्‍या होगा ? क्‍या सब कुछ ऐसे ही खत्म हो जायेगा ? रागोंजिन 
मली-दली चादर को जतन से तह किया और अपने विस्तर पर सिर- 
त्रे तले रख दिया। 

“ मुझे शायद वहुत जल्दी ही कहीं जाना पड़ेगा, / विचलित मन 
उसने मालकिन से कहा, थोड़े दिनों के लिए। आप एक काम 
गी: अगर यह लड़का आया, तो आप उसे भगाना नहीं, यहीं 
रा लेना। मेरे कमरे में। वह इस लायक है। मैं आपको सारा खर्चा 
दूंगा, इस ओर से आप चिंता न करें। अच्छा, मैं चलता हुं। 

वह लपककर बाहर आया और कोचवान से कहा कि फ़िटन 
डा ले चले, इतनी तेज़ जितनी उसने पहले कभी नहीं चलाई । 

फ़ौजी कमिसार के यहां उसे वोल्गा बेड़े की उत्तरी स्क्‍्वैड़न के 
क्वार्टर जाने की चिट्ठी मिली। वहां उसे यह आदेश मिला कि 
ले दिन सुबह छह बजे वह गनवोट “अक्तूबर” पर हाज़िर हो, 
' रेतियों के पार लंगर डाले खड़ी है। 

सारी शाम और सारी रात वह वित्त-विभाग का काम सौंपता 
रहा और वहां से सीधे वोल्गा तट को चला गया। इस क्षण से यह 
नौकरी उसके लिए अतीत की वात हो गई थी और अब इसके बारे 
में सोचने की उसे कोई ज़रूरत नहीं थी, ठीक वैसे ही जैसे कि उसने 
इससे पहले के अपने सभी कामों और नौकरियों को छोड़ने पर उनके 
बारे में कुछ नहीं सोचा था। 

फ़ौजी नाव उसे वोल्गा के बड़े पाट पर ले गई। वह ' अक्तूबर 
के डेक पर चढ़ गया, जहां ड्यूटी के अफ़सर ने उसका स्वागत किया। 
घंटे भर बाद स्क्वैड़न कमांडर के साथ वह चार जहाज़ों का निरीक्षण 
करने निकला, जो टापुओं के बालुई तटों के समानांतर एक कतार 
में खड़े थे। सबसे आखिर में थी गनबोट 'जोखिमी । उसकी चिमनी 
छोटी कर दी गई थी, अड़वाल नीचा ही था और उस पर पानी जैसे 
हरे-मटमैले रंग का रोगन किया गया था। टगवोट बड़ी जुभारू लग रही 
थी। उसके दल मे प्रायः सभी नौसैनिक ही थे, पर कुछ वोल्गा के 
पुराने नाविक भी थे, जिनके साथ रागोज़िन ने ज़ातोन में काम किया 
था। जाने-पहचाने जहाज पर जाने-पहचान लोगों की इस मुलाकात 
से न केवल रागोजिन खुश हुआ, वल्कि मल्लाहों ने भी उसे “अपने 
आदमी के तौर पर स्वीकार कर लिया: सभी जहाज़ों पर यह खबर 
फैल गई कि स्क्वैड्रन में ऐसा जहाज भी है, जिसे वख्तरवंद करने में 
कमिसार ने हिस्सा लिया था, और वह कमिसार हर तरह के औज़ार 
से काम करना जानता है। 

दोपहर को डेक केबिन में स्कवैड्रन स्टाफ़ की बैठक शुरू हुई, 
और प्योत्र पेत्रोविच रागोजिन ने जीवन में पहली बार यह देखा कि 
फ़ौजी नक्या कैसे पढ़ते हैं, और उसने खुद हल्की सी परकार हाथ में 
ली। फिर जहाजों के कमिसारों ने उसे रिपोर्ट पेश की। 

दिन ढले थकावट से एकदम चूर रागोजिन डेक पर निकला। 
जहाज पर आये उसे बारह घंटे से ऊपर हो चले थे, पर अब कहीं जाकर 
उसने वोल्गा देखी। 

नदी एकदम सपराद और गुलाबी थी, बाई ओर चरागाह वाले 
तट के पास बह गूलावी रंग धीरे-धीरे सुनहरे रंग में बदलता जा रहा 
था, और उससे भी आगे इस पिघले सोने के ऊपर कारवां के ऊंटों 

के सिरों और कोहानों जैसे लगते पोक्रोव्स्क के ऊचे-तीचे कोठार धूप 
में पीले-पीले दिखाई दे रहे थे। 

सहसा रागोज़िन के स्मृति पट पर गुलाबी रेगिस्तान और पीला 
ऊंट स्पष्टतः उभर आये - वह चित्र जिसने उसे इतना उद्देलित किया 
था। “तो सचमुच ही ऐसा होता है, उसने सोचा, ऐसे रंग, 
ऐसा सूनापन और -नहीं, क्या यह मुमकिन है? - ऐसी निराशा 
भी। ” सहसा उसे अपने दिल की धड़कन सुनाई दी। आराम करना 
चाहिए था: दो रातें वह सोया नहीं था। मानव मस्तिष्क की एकसाथ 
ही कई चित्र देखने की अवोध क्षमता के फलस्वरूप गुलाबी-पीले रंग 
में व्यक्त हुई बेटे की याद के साथ-साथ उसे एक और दृश्य याद आ 
रहा था: रेत के पीलेपत और पानी की गुलाबी सतह में रागोज़िन को 
एक बार फिर सूर्यास्त की वह घड़ी उभरती लगी, जब वे मछली 
पकड़ने बैठे हुए थे और उसने टापू की ओर तेज़ी से बढ़ती आ रही 
मोटरवोट देखी थी। अब फिर से उसे वही मोटरवोट साफ़-साफ़ दिखाई 
दे रहीं थी, उसने ज़ोर से आंखें रगड़ीं, यह सोचते हुए कि थकावट 
के कारण उसे दृष्टि-श्रम होने लगा है। लेकिन आंखें खोलने पर उसे 
मोटरवोट और भी अधिक स्पष्टतया दिखाई दी, जो मानों दोहरे 
फाल से सुनहरी लहरों को जोतती चली आ रही थी। 

यह क्‍या, मोटरबोट आ रही है?” उसने ड्यूटी पर खड़े 
मल्लाह से पूछा। 

“जी हां, कामरेड कमिसार। ” 

मोटरबोंट तेज़ी से पास आती जा रही थी, वह आकार में बड़ी 
होती जा रही थी और उसका शोर भी बढ़ता जा रहा था। फूर्ती से 
चक्कर लगाकर वह बहाव के विपरीत अक्तूबर ' के साथ आ लगी। 
गनवोट से सीढ़ी नीचे उतारी गई और रागोज़िन ने आखिर उस आदमी 
को देख लिया, जो फटाफट ऊपर चढ़ रहा था। 

“किरील ! ” वह चिललाया और नीचे दौड़ चला। 

निचले डेक पर इंजन की कोठरी के पास वे मिले। तेल और 
गैसोलिन की गंध से भरे तंग गलियारे गले मिले। रागोज़िन 
किरील को अपनी केबिन में ले चला। वहां उन्होंने एक दूसरे की 
आंखों में आंखें डालकर देखा और खजशी से हंस दिये। रागोज़िन की 


नींद रफ़्वक्कर हो गई। मा 


“ग्रह क्या ले आये ? ” उसने पूछा। 

किरोील सरकंडे की टोकरी लिये खड़ा था। ऐसी टोकरियां लेकर 
औरतें बाज़ार जाती हैं। वह सकुचाते हुए बोला : 

“मां ने कुछ बनाया है। मैंने उन्हें कल बताया था कि तुम जा 
रहे हो। 

“तुम तो जैसे मरीज़ से मिलने आये हो,  रागोज़िन ने कहा। 

“ कैसा मरीज ? 

किरील ने टोकरी में टटोलकर नीचे से बोतल निकाली, और 
वे फिर हंस पड़े। अखवार पर लाल, खस्ते रूसी समोसे रखकर और 
गिलासों में शराब उंडेलकर वे तंग चारपाई पर कंधे से कधा सटाकर 
बैठ गये। एक दूसरे की ओर देखकर उन्होंने सिर हिलाया और चुपचाप 
पहला जाम पी लिया। समोसे खाते हुए वे खुली खिड़की में से जल- 
दर्पण में उठती सूर्यास्त की लपटों को देखते रहे। यहां से वाहर का 
पानी सिर से ऊपर लगता था और उसका बहाव असली बहाव से सौ 
गुना तेज । 

“आज रवानगी है? ' किरील ने पूछा। 

“आधी रात को। 

“मैं जल्दी कर रहा था, सोच रहा था कहीं पहुंचने में देर न 
हो जाये। 

“ तुम उन लोगों में से नहीं हो जिन्हें देर होती है,  रागोजिन ने 
कहा और किरील के घुटने पर हाथ रख दिया। 

“पर देखो न, तुम तो कभी फ़ौज में रहे नहीं, फिर भी मुभसे 
आगे निकल गये। 

“ जल्दबाजी मत करो। तुम्हारा वक्‍त भी आ जायेगा। तुम्हें सबसे 
जरूरी काम के लिए संभाल हुए हैं। 

“ सबसे जरूरी काम क्‍या है? हर घड़ी अपने काम की चिंता ही 
सबसे जरूरी है। 

“मो तो ठीक है। सवसे ज़रूरी क्राम और कम ज़रूरी काम भी। 
सवसे जरूरी काम तुरंत ही किया जाना चाहिए, मामूली काम... 
टाला जा सकता है। 


कर 

रागोज़िन ने गहरी सोच में यह वात कही , और किरील ने ध्यान 
से उसकी ओर देखा। 

“क्या बात है? 

रागोजिन उछलकर खड़ा हो गया, घर की आदत के अनुसार 
अंगड़ाई ली, पर केबिन नीची थी, सो उसकी मुद्दियां छत से टकराई। 

“धत्‌ तेरे की! ” वह बोला, फिर से किरील के घुटने पर हाथ 
रखकर उसे दवाया। “एक काम है मेरा, माफ़ करना, हो सकता 
है... अभी टाल देना चाहिए ... पर ... मैं तुम्हें पहले बता नहीं सका। 
बात यह है कि मुझे मेरा बेटा मिल गया है। 

किरील और भी अधिक आदच्चर्य से उसकी ओर देख रहा था। 

“हां, बेटा। मेरा और क्सेनिया अफ़ानास्थेब्ना का। वह तब वहां 
जेल में पैदा हुआ था। मुझे अभी थोड़े दिन पहले पता चला है। 

कटी है बह 

“वह ... बात यह है कि मैंने उसे खोज तो लिया है, पर पूरी 
तरह नहीं ... उसे ढूंढ़ना पड़ेगा। पर इसमें कोई मुश्किल नहीं हे ' 
( रागोजिन जल्दी-जल्दी कहने लगा और अपना सारा वदन उसने 
किरील की ओर मोड़ लिया।) अगर तुम तैयार हो... में उसका 
इंतज़ाम नहीं कर सका। वक्‍त नहीं था। समझ रहे हो न? मेंने उसे 
पाया ही था, कि बस यह ... 

“ठीक तरह से वताओ न, बात का सिर-पैर ही समभ में नहीं 
आता। 

तुम्हें याद है वह पाव्लिक पारावुकिन ? उसी का दोस्त है। 
तुम पाव्लिक से कह देना कि वह ... या नहीं, इससे अच्छा दोरोगोमी- 
लोव से कहना कि तुम इवान रागोज़िन को ढूंढ़ रहे हो। समझ गये ? 
वह सब काम कर देगा। तुम तो जानते ही हो सब लड़के उसकी जेब में हैं। 
तुम बस उसे कह देता, किसी से कहलवा देना ... ठीक है? है न?” 

किरील ने रागोज़िन को कभी ऐसी हालत में नहीं देखा था- 
प्योत्र पेत्नरोविच के चेहरे में कुछ इतना विरोधाभास भरा भाव था, 
उसमें मर मिटने के दृढ़ निश्चय के साथ क्षमापूर्ण अनुनय-विनय का 
ऐसा अस्वाभाविक मेल भलक रहा था कि किरील अब उसकी ओर 
देख नहीं सकता था। 


किरील ने रागोजिन का सिर भूकाकर अपने कंधे से लगा लिया 
और भावपूर्ण तथा दुढ़ स्वर में बोला: 

“मैं सब समझ गया और सब कुछ कर दूंगा। तुम परेशान मत 
होओ। मैं लड़के को ढूंढ़ लूंगा और उसे अपने पास रखूंगा। मेरा मतलब 
मां के और अपने पास। और उसकी ज़िम्मेवारी मेरे ऊपर होगी। 
मेरा मतलब मां और मेरे पर। ठीक है? और तुम यह भूल जाओ कि 
यह मामूली काम है, वकवास है यह। मैं इस काम को इतना ही 
जरूरी मानता हूं, जितना हमारा दूसरा काम ज़रूरी है, जिसे निभाने 
तुम आज आधी रात को जा रहे हो। और तुम चैन से यह काम करने 
जाओ। अपने बेटे के लिए भी और अपने ध्येय के लिए भी अब तुम्हें 
लड़ना है। और राजी-खुशी लौटना ! ” 

वे थोड़ी देर और बैठे रहे, शांत होकर कुछ चातें कीं और जब 
भूटपुटा हो गया, तो उन्होंने विदाई का जाम पिया। 

इंजन की कोठरी के पास तंग गलियारे में से सीढ़ी की ओर जाते 
हुए उनका एक भीमकाय नौसैनिक से सामना हुआ। वह रागोज़िन 
से ऊंचे कद का था और छाती उसकी इतनी बड़ी थी कि जब वह 
दीवार से सटकर खड़ा हो गया, तो भी गलियारे में से गुजरने का 
रास्ता मुश्किल से वन पाया। उसके पास से जैसे-तैसे निकलते हुए 
किरील ने सिर उठाकर उसके चेहरे की ओर देखा, जो छत से लटकते 
विजली के लैम्प के पास ही था। लैम्प की नारंगी रोशनी में किरील 
को उसके उभरे हुए कलले, उसका असाधारण माथा और नाक के 
इर्द-गिर्द छोटे-छोटे तिलों जैसी विंदियां दिखाई दीं। नौसैनिक मुस्करा 
दिया और उसकी यह थांत मुस्कान देखकर किरील को ख्याल आया 
कि उसने पहले भी कही यह चेहरा देखा है। तत्क्षण उसे अर्खागेल्स्क 
नगर का वह मल्लाह याद हो आया, जिससे वह अस्पताल में मिला 
था, जब दीविच को देखने गया था, और वह भी मुस्करा दिया: 

“ कामजेड स्वाब्नोब ? ' 

“ क्रामरेद इज्वेकीव , आप क्‍या हमारे साथ चल रहे हैं? / नौसै- 
निक ने अपनी भारी आवाज़ में पूछा। 

“नहीं, में इनसे मिलने आया था। मेरे दोस्त, कामरेड रागो- 
जिन, तुम्हारे कमिसार होंगे। इनका ख्याल रखना। 


4 


“जुरूर 

“ देखो , इनका जिम्मा तुम पर होगा , / किरील ने हंसते हुए कहा। 

“हां, हां, हम पर भरोसा रखिये। 

“ठीक , /” किरील ने जवाव दिया, उसे याद आया कि अस्पताल 
में भी मल्‍लाह ने यही वात कही थी और यह कि वहां से चलते हुए 
उसे ऐसा लगा था मानो अभी-अभी सफलतापूर्वक इम्तहान देकर आया 
हो। 

“ठीक हो गये? 

“भूल भी गया, कहां दर्द हुआ था। 

किरील ने मुस्कराकर नौसैनिक से हाथ मिलाया। 

प्योत्र पेत्रोविच से विदा होकर वह मोटरबोट पर उतर गया, 
ऊपर देखकर चिल्लाया: “जीत कर लौटना ! ', पर मोटर के शोर 
में उसे जवाव सुनाई नहीं दिया। 

रागोजिन काफ़ी देर तक नाव की गलही पर लगी बत्ती को दूर 
होते देखता रहा। काफ़ी अंधेरा हो गया था, और पानी कत्थई-काला 
लग रहा था। उसकी सतह पर गनवोटों की जांत वत्तियां भलक रही 
थीं। गनवोटें निव्चल खड़ी थीं। यहां नदी पर अगस्त की शाम की 
ठंडक महसूस हो रही थी। आधी रात होने में दो घंटे से कुछ अधिक 
समय वाको था। थोड़ा सो लेना चाहिए था। रागोज़िन अपनी केबिन 
में लौट गया। 


२२ 

वसंत और गर्मियों के दौरान देनीकिन की सेनाओं के हमलों से 
लाल सेना के लिए बहुत गम्भीर स्थिति बन गई थी। ऐसी परिस्थि- 
तियों में दक्षिणी मोर्चे की कमान ने सेनाध्यक्ष के निर्देशों के अनुसार 
जवाबी हमले की योजना तैयार की। इस योजना का प्रमुख विचार 
यह था कि दक्षिणी मोर्चे के बायें पक्ष की सेनाएं दोन स्तेपी को पार 
करते हुए त्सरीत्सिन से नोवोरोस्सीइस्क की दिशा में सफ़ेद गार्डों 
पर गहरी चोट करें। इस उद्देश्य से दो सेनाओं को मिलाकर प्रहारक 
सैन्य-दल वनाया गया, जिसे त्सरीत्सिन पर प्रहार करने और वहां से 

आगे वढ़कर दोन पार करने का प्रमुख कार्यभार सौंपा गया। इसके 
पास वाले सैन्य-दल को , जो प्रमुख दल से पश्चिम की ओर था , सहायता 
के तौर पर कुप्यान्क और ख़ा्कोव पर हमला करना था। इन अभि- 
यानों के लिए लाल सेना के पास देनीकिन की सेनाओं से कहीं अधिक 
पैदल सैनिक, तोपें और मशीनगनें थीं, किन्तु रिसाले की संख्या पहले 
की ही भांति सफ़ेद गार्डों के पास अधिक थी। 

अक्तूवर-नवम्वर में शुरू हुई जिन कार्रवाइयों से देनीकिन की 
किस्मत का फ़ैसला हुआ था, उनसे यह पता चला था कि प्रमुख कमान 
और दक्षिणी मोर्चे की कमान ने गर्मियों में दोन पार करके नोवोरो- 
स्सीइस्क पर हमला करने की जो योजना वनाई थी, वह अगस्त में 
इसे क्रियान्वित करने के पहले प्रयास के बाद ही अपना महत्व खो 
बैठी थी। 

लाल सेनाओं की इस योजना को विफल करने के उद्देश्य से 
देनीकिन ने पहले ही धावा वोल दिया। उसने प्रायः एक साथ ही दो 
कार्राइयां कीं। ये कार्रवाइयां उसने प्रतिक्रांतिकारी शक्तियों के पुराने 
और वफ़ादार चाकरों - कज्ज़ाकों के जनरल मामोन्तोव तथा वालं- 
टियरों के जनरल कुतैपोव को सौंँपीं। 

मामोन्तोव की कमान में लगभग छह हज़ार घुड़सवार , वहुत सी 
तोपें, वख््तरवंद मोटरगाडियां और प्रायः तीन हज़ार पैदल सिपाही भी 
थे। इस चौथी दोन कैँवेलरी कोर ने अगस्त में नोवोखोपेस्क के पास 
सोवियत मोर्चा तोड़ दिया। देनीकिन ने लाल सेना के दक्षिणी मोर्चे 
के पीछे , चंडावल में तोड़-फोड़ करने के उद्देश्य से इस कोर के सम्मुख 
आरम्भ में कोज्लोव जंक्शन पर कब्जा करने का कार्यभार रखा। परन्तु 
बाद में उसने यह कार्यभार वदल दिया और कोर को वोरोनेज की ओर 
बढ़ने को कहा, ताकि वह नोवोख्रोपेर्स्क से उत्तर-पश्चिम को ओर 
स्थित लाल सेना के लीस्कीन सैन्य-दल को छिलन्न-भिन्न कर दे। मामो- 
न्‍तोव ने देनीकिन के आदेश का पालन नहीं किया और मोर्चा भेदकर 
अपनी कोर को सीधे उत्तर की ओर, तम्बोब की दिगया में ले गया। 
देनीकिन ने मामोनन्‍्तोव को पश्चिम की ओर मोड़ने के प्रयास किये पर 
ये प्रयास विफल रहे। मोर्चे पर केंद्रित लाल सेना की णक्ति से वह 
दिन पर दिन दूर होता जा रहा था, मोर्चे के पीछे के क्षेत्रों में तेज़ी 

से घुसता जा रहा था और अपने मार्च के आठवें दिन उसने तम्बोब 
पर कब्जा कर लिया। 

जुलाई में लेनिन का लिखा पत्र जिन लोगों ने पढ़ा था, वे दोन 
कज्ज़ाकों की इस आकस्मिक और खतरनाक चढ़ाई के पहले दिनों से 
ही यह देखकर विस्मित हुए कि लेनिन के शब्दों में कैसी अचूक सच्चाई 
थी। मामोन्‍्तोव द्वारा मोर्चा भेदने के ठीक एक महीना पहले लेनिन ने 
लिखा था: “और हां, देनीकिन की सेना की एक विशेषता यह है 
कि उसमें अफ़सरों तथा कज़्ज़ाकों की भरमार है। यह एक ऐसा तत्व 
है, जिसके पीछे जनता की कोई शक्ति नहीं है, इसलिए बहुत अधिक 
संभावना इस बात की है कि यह बहुत तेज़ी से हमले करने पर , दुस्साह- 
सिकता पर , सब कुछ की वाज़ी लगाने पर उतर आये ताकि बौखलाहट 
फैला सके और केवल तवाही की खातिर तबाही मचा सके। 

किरील इज़्वेकोव भी यह देखकर विस्मित था कि लेनिन के शब्दों 
में घटनाओं का कितना ठोस पूर्वानुमान था। उसे लग रहा था कि 
उसके साथियों को और स्वयं उसे भी एक तरह से चौथी दोन कैवेलरी 
कोर की ही चढ़ाई की सीधे-सीघे चेतावनी दी गई थी और यह उनका 
अक्षम्य अपराध है कि उन्होंने इस चेतावनी की ओर कोई ध्यान नहीं 
दिया। किरील का मन कहता था कि न उसके साथी और न वह स्वयं 
ही इस वात की कोई सफ़ाई पेश कर सकते हैं कि मामोन्तोव का 
हमला उनके लिए इतना अप्रत्याशित था, कि वे उसके लिए विल्कुल 
तैयार न थे: आखिर वे इसकी उम्मीद तो नहीं कर सकते थे कि उन्हें 
पहले से ही वह तिथि और स्थान बता दिया जाता, जहां मोर्चा भेदा 
जायेगा। उसी पत्र में ही तो लेनिन ने असाधारण सतर्कता बरतने का 
आह्वान किया था: “ऐसे शत्रु के खिलाफ़ लड़ने के लिए उच्चतम कोटि 
के सैनिक अनुशासन तथा सैनिक सतर्कता की आवश्यकता है। अचक्के 
में पकड़े जाने या हतप्रभ हो जाने का मतलब सब कुछ खो 
देना है।" 

अपने काम को मन ही मन परखते हुए किरील यह पा रहा था 
कि जिस पद पर वह था वहां उससे जो कुछ हो सकता था वह उसने 
किया था। लेकिन वह सोच रहा था कि उसे इससे कहीं अधिक करना 
चाहिए था, और यह कि उसने ही दूसरों के साथ “मौका खो दिया ” 

है और उस मुसीबत का कारण बना है, जो मामोन्तोव की चढ़ाई 
से मोर्चे तथा चंडावल पर आई है। 

रागोजिन के मोर्चे पर चले जाने के वाद किरील का यह विश्वास 
दिन पर दिन बढ़ता गया था कि उसके लिए भी और उनके ध्येय के 
लिए भी यही बेहतर होगा कि वह लाल सेना में हों। यह वात उसे 
दिन-रात बेचैन किये रहती थी। सफ़ेद गार्डो द्वारा मोर्चा भेदने की 
नई खबर के वाद तो यह वेचैनी बौखलाहट वन गई। 

कुतेपोव की कमान में पहली वालंटियर कोर ने दक्षिणी मोर्चे के 
केंद्रीय भाग में दो सोवियत सेनाओं के संधि स्थल पर हमला करके 
मोर्चा भेद दिया और एक सेना को कूर्स्क की दिशा में तथा दूसरी को 
वोरोज्वया की ओर पीछे हटने पर विवश किया। इसका नतीजा यह था 
कि जिन सैनिकों को कुप्यान्स्क पर लाल सेना के सहायक हमले में भाग 
लेना था, उनका एक भाग अब ऐसा करने में असमर्थ था। 

इस सब के बावजूद मामोन्‍्तोव द्वारा मोर्चा भेदने के पांच दिन 
बाद और कुृतेपोब द्वारा मोर्चा भेदने के तीन दिन वाद, अगस्त के 
मध्य में लाल सेना की प्रमुख कमान और दक्षिणी मोर्चे की कमान ने 
इन घटनाओं से पहले तैयार की गई अपनी योजना के ही अनुसार 
देनीकिन के विरुद्ध अपना अभियान आरम्भ किया। 

अधिकांग सोवियत कर्मियों की ही भांति ( जिनमें सैनिक भी थे ) 
इज्वेकोव को यह पता नहीं था कि दक्षिणी मोर्चे की नई परिस्थितियों 
को देखते हुए इस अभियान को छेड़ने का समय निकल चुका था। 
उल्दे , उसे यह जानकर बहुत खुशी हुई कि लाल सेना ने दक्षिण में 
सक्रिय कार्रवाई आरम्भ कर दी है, और उसे यह वात एक शुभ लक्षण 
तथा लाल सेना की जक्ति का प्रमाण लगी कि सफ़ेद गार्डों की जवाबी 
कार्रवाइयों के वावजूद हमला किया गया है और उसकी शुरूआत सफल 
हुई है। उसे बस इस बात पर ही थोड़ी परेयानी हो रही थी कि मामो- 
नतोव के रिसाले को पछाड़ने का काम प्रमुख प्रह्मारक सैन्य-दल की 
कमान को सौंपा गया था और उसने इस काम के लिए दो राइफ़ल 
डिविजने भेजी थी: इससे तो बोल्गा के निचले इलाकों तथा दोन की 
ओर लाल सेना के प्रहार की णक््ति कम हुए बिना नहीं रह सकती 
श्री। और वह बड़ी बेचैनी के साथ मामोस्तोब के रिसाले के हमले की 

खबरें देख रहा था, जो अब तम्बोव के इलाके में खेतों और लोगों को 
रौंद रहा था। 

मोर्चे से कोई नया समाचार पाते ही किरील सारा काम छोड़ 
देता और स्कूली नक्शों से लेकर खेती के वड़े नक्शों तक में से जो भी 
नक्शा हाथ लगता उसे खोलकर सेनाओं की गतिविधियों का ठीक-ठीक 
पता लगाने और आगे की कार्रवाइयों का अनुमान लगाने की कोशिश 
करता। आरम्भ में ज्यों-ज्यों लाल सेना को सफलता मिलती गई, 
त्यों-त्यों उसके मन में रागोज़िन से ईर्ष्या बढ़ती गई। 

एक दिन शाम को आनोच्का ने उसे ऐसे ही नक्शा देखने में मगन 
पाया! वह दरवाज़े पर दस्तक दिये बिना ही उसके दफ्तर के कमरे 
में चली आई थी और अब असमंजस में खड़ी थी, क्‍योंकि किरील ने 
उसे अपनी सेक्रेटरी समझा और सिर उठाये बिना ही पूछा-क्या 
वात है? उसके वढ़ गये वाल भौंहों पर गिरे हुए थे, लैम्प-शेड की 
परछाई में वे सदा से अधिक काले लग रहे थे, कसे हुए होंठों और 
ठोडी पर लैम्प की तेज़ रोशनी पड़ रही थी और साफ़ दीखता था कि 
उसने दाढ़ी नहीं बनाई है। 

“क्यों, क्‍या वात है? ” उसने ऊंची आवाज़ में फिर से पृछा 
और नक्शों से नज़र हटाई। 

तुरत्त ही वह मेज़ के पीछे से निकलकर आनोच्का के पास दौड़ 
आया, उसका हाथ पकड़ लिया और अभिवादन करने के पश्चात 
बदली हुई, मिभेक भरी आवाज़ में पूछा: 

आप यहां कैसे आ पहुंचीं ? 

बाहर मुभे कहा गया था कि अंदर जा सकती हूं ... नहीं आना 
चाहिए था क्या? 

“क्यों नहीं, क्‍यों नहीं! मेरा मतलब यह नहीं। मैं यह नहीं 
समझता कि आप कहां से प्रकट हो गईं। मुझे आपकी प्रतीक्षा थी... 
मेरा मतलब मैं मिलना चाहता था। एक काम है... बहुत ज़रूरी ... ” 

वह आम तौर पर इतनी जल्दी-जल्दी नहीं बोलता था। उसका 
ध्यान इस बात की ओर भी गया कि वह ठीक से बोल नहीं पा रहा 
है। उसने मुड़कर आखिरी सहारे की तरह नकक्‍्शों की ओर देखा और 
फिर से आतनोच्का का हाथ पकड़कर उसे मेज़ की ओर खींचा। 

“रोज़ सोचता था कि आज वात करूंगा, पर वक्‍त ही नहीं 
मिलता। कितना अच्छा हुआ कि आप आ गई। हां, यह देखिये, क्‍या 
हो रहा है। 

बायें हाथ से वह उसे पकड़े हुए था और दायां हाथ उसने सारी 
मेज़ पर फैले नक्शे के ऊपर बढाया। 

“यह रही वोल्गा। देखा ? हमारा वेड़ा अब यहां है। वस और 
एक दिन में कमीशिन हमारे हाथों में होगा। समभी ? ब्रांगेल पीछे 
हट रहा है। इधर से हमारा रिसाला जोर डाल रहा है ( उसने पश्चिम 
की ओर इशारा किया और आनोच्का के कंधे पर भूुकते हुए उसे 
वाई ओर को धकेला। ) वुद्योत्नी की कैवेलरी कोर। सुना है उसका 
नाम ? नहीं? यह देखिये, यह कोर किधर बढ़ रही है। सुतूलोव के 
दोन कज़्जाक रिसाले से जूभकने। अगर हमने उसे हरा दिया, तो. ... ” 

उसने आनोच्का को और आगे धकेला और वह सहसा परे हट 
गई। किरील ने उसकी ओर नज़र उठाकर देखा और धीरे से कहा: 
“तब बहुत अच्छा होगा। 

वह आनोच्का को केवल वही बातें बता रहा था, जिनसे उसका 
मन उत्तेजित हो रहा था, आगञशा बंधती थी, पर मन में दबी चिंता 
पर वह चप्पी साधे हुए था, नक्शे में उत्तर को ओर आंख नहीं उठा 
रहा था, ताकि कहीं आनोच्का भी ऐसा न कर बैठे। वोल्गा की उत्सा- 
हवर्क्क्क घटनाओं के बारे में बताते हुए अनचाहे ही वह सरातोव से 
उत्तर-पश्चिम की ओर हो रही घटनाओं के खतरे के बारे में सोचता 
जा रहा था। वहां तम्बोब प्रदेश में मामोन्‍्तोव के घुड़वार इस दिन 
तक कोज़्लोव पर कब्जा कर चुके थे और मास्को का सीधा रास्ता 
कट गया था, अब पेंज़ा का चक्‍कर लगाकर ही राजधानी तक पहुंचा 
जा सकता था। उसने निश्चय किया कि वह हर हालत में आनोच्का 
का ध्यान इन दुखद घटनाओं की ओर नहीं जाने देगा , उसे पूरा विश्वास 
था कि वह केवल इन घटनाओं को ही आनोच्का से छिपा रहा 
है, इनके अलावा और कुछ भी नहीं। वह कभी यह स्वीकार न करता 
कि आनोच्का को यों अप्रत्याशित ही इतना निकट पाकर उसके मन में 
जो उदगार उठ रहे हैं, उन्हें छिपाने की भी चिंता उसे कम नहीं है। 

अपने नकक्‍्ये उलट-पलटकर उनमें से एक छोटा नकक्‍्या निकालकर 


उसने ऊपर रखा और फिर से आनोच्का के पास आ गया। 

“यह तो मैंने कमीशिन -त्सरीत्सिन की दिशा दिखाई थी। अब 
इससे पश्चिम की ओर देखिये। यहां हमारा दूसरा सैन्य-दल है। देख 
रही हैं, पांच दिन पहले मोर्चा कहां था? अब देखिये हम कहां घुस 
गये हैं। यह रही लाल लाइन। है न बढ़िया बात ? अगर आगे भी 
ऐसे ही चलता रहा, तो हफ़्ते भर बाद हम कुप्यान्स्क में होंगे। यह 
देखिये। 

वह आनोच्का को मेज पर ज़रा भुकाना चाहता था, पर वह 
बोली : 

“ मुझे अच्छी तरह दिख रहा है। पर यह क्‍या वात है- कमीशिन 
में हम एक दिन बाद होंगे, और कुप्यान्स्क में हफ्ते भर बाद ? कमी- 
शिन तो अभी इतनी दूर है, और कुप्यान्स्क विल्कुल पास ही। 

“हुं,” एक ओर को हटते हुए किरील बोला, “हां, यह तो 
काफ़ो बुरी बात है। पर सवसे बड़ी कठिनाई यह है कि ... नक्शे अलग- 
अलग माप के हैं। ( उसने अपने ऊपरी होंठ को छआ। ) “ छोटे नक्शे 
पर दूर की जगह भी पास लगती है। 

“तो फिर छोटे नकक्‍्शों से ही लड़ाई लड़नी चाहिए, ' आनोच्का 
मुस्करा दी। 

किरील हंस पड़ा। आनोच्का: ने गम्भीरता से और साथ ही कुछ 
चंचलता से पूछा : 

आप कह रहे थे कि मुभसे मिलना चाहते थे। रणनीति समभाने 
के लिए क्या? ” 

“ नहीं , नहीं, रणनीति के बिना ही। 

यह कैसे हो सकता है, आप तो रणनीतिज्ञ हैं न? ” 

मैं कमज़ोर रणनीतिज्ञ हूं। नहीं तो मैं छोटे नक्शों से लड़ाई 
लड़ता ... कम से कम आप से? ” 

आप मुझ से लड़ना चाहते हैं? 

नहीं, आप से नहीं, आपके लिए। ” 

वह फिर से मुस्कराई। उसकी इस मुस्कान में न चंचलता थी, 
न अठखेली , परन्तु उस स्त्री का विजयपूर्ण संतोष था, जो इस बात 
का आनन्द ले रही हो कि मज़ाक-मज़ाक में ही उसने पुरुष का सारा 

व्यान अपनी ओर आव कर लिया। पर तभी लगा, उसने अपने 
आप को टोका और वातचीत में हल्के से नखरे का जो पुट आ गया 
था, उसे वदलते हुए कहा : 

“ आपको सचमुच मुभसे काम है? मैं भी ज़रूरी काम से आई 


हूं।. 
“ मुझे आपके भाई से वात करनी है। 
“पाव्लिक से? 

उसके दोस्त इवान रागोजिन के बारे में। आपको याद है वह 
रागोज़िन , जिसके पास आप तव पैसों के लिए गई थीं... त्स्वेतुखिन 
के साथ ? उसका एक वेटा हैं... 

“अरे !.. आनोच्का ने मानों घबराते हुए उसकी वात काटी। 
“कैसा अजीब संयोग है! मैं भी पाउ्लिक के सिलसिले में आपसे 
वात करने आई हुं। वह गायब है। 

गायव है” 
परसों सबह घर से निकला था और फिर नहीं लौटा। 
आपने ढूंढा है कही ? 

“पिता जी ने मिलीशिया में रिपोर्ट की है, वबोल्गा पर जिस 
किसी से पूछ सकते थे पूछा है... 

“ आायद दोरोगोमीलोव को कुछ पता हो? 

“ आर्सेनी रोमानोविच ने पाब्लिक के सभी दोस्तों से पूछा है, 
पर कुछ पता नहीं चला ... कोई अता-पता नहीं। है भगवान : 

“हां, हां, आपके दिमाग में तो तरह-तरह की वातें आ रही 
होंगी: मारा गया, या और पता नहीं क्‍या हो गया,  किरील ने 
आनोच्का को ढाढ़्स बंधाने के लिए जानवृभकर रूखे अंदाज़ में कहा। 
“ वह तो बस मोर्चे पर भाग गया है। धमकी दे तो रहा था कि भाग 
जायेगा। 

“ पृर० मझे इससे क्‍या तसल्ली? छोटा सा तो है, जरूर उसे 
कुस्ठ न कुछ हो जायेगा। 

“आप क्या सोचती हैं कि ऐसे लड़ाकों को सचमुच मोर्चे पर 
जाने दिया जाता है? 

“ पर वह अगर भाग गया है, तो? 


आनोच्का ने कुर्सी की पीठ का सहारा लिया और उसकी सुकोमल 
देह सहसा कुर्सी पर ढह गई। 

“ सुनिये आनोच्का , ” किरील कहने लगा, पर आनोच्का ने उसे 
बीलने नहीं दिया। 

“मुझे पता है कि कसूर मेरा है, मेरा ही! मां के होते कभी 
ऐसा न होता! वह पाव्लिक को इतना प्यार करती थीं! और मैंने 
उसे बिल्कुल अकेला छोड़ रखा है। वह तो अभी बच्चा ही है, बिल्कुल 
बच्चा | 

उसने अपनी कोहनी के मोड़ में मुंह छिपा लिया, उसका हाथ 
कुर्सी की पीठ पर ही था। 

“आप खूद अभी बच्ची हैं,” उसके पास आते हुए किरील ने 
कहा । 

इससे वह मानों पसीज गई , रुआंसी सी होकर वह सुवकी सेकते 
हुए बड़बड़ायी: 

“ मैं आपको रिहर्सल पर बुलाना चाहती थी, हमारी ड्रेस रिहर्सल 
होनेवाली है, पर अब मुझे पता है, मेरे से कुछ न होगा, कुछ न 
होगा ! 

किरील और अधिक सख्ती से वोला, इस डर से कि कहीं आनोच्का 
रोन पड़े 

“ बेकार की बातें मत करिये। रिहर्सल ही तो है; ऐसी कौन सी 
बड़ी वात है! वन जायेंगी आप लुईज़ा, या और क्या वनना है आप- 
को ? और मैं आकर तालियां वजाऊंगा। क्‍या रखा है लुईजा बनने में ! 
मेरा मतलब है-- आपकी इस लुईज़ा का पार्ट कोई मुश्किल नहीं है। 
और रहा पाब्लिक ... मुझे एक लड़के को ढूंढना था, अब दो को 
ढूँढूँंगा। मुझे यकीन है मिलीशिया वाले उसे घसीट लायेंगे। वह कोई 
पहला ऐसा सूरमा नहीं है। 

आनोच्का ने सिर ऊपर उठाया। 

पहला ऐसा सूरमा नहीं है! थोड़ी धुनाई हो जाये बस उस- 
की ! _” किरील की भारी आवार्ज़ की काफ़ी अच्छी नकल उतारते 
हुए आनोच्का ने कहा.,, और किरील ने ग्रम्भीरता बनाये रखने के 
लिए मुंह मोड़ लिया। 


“कल सुबह ही मैं मिलीशिया को इस काम में लगा दूंगा, सब 
कुछ करूंगा, पहले से मृदु स्वर में उसने कहा। 
“सच ?  आनोच्का ने मानों खुश होते हुए पूछा। “आपके 
ख्याल में मैं सचमुच ही अपना पार्ट अच्छी तरह अदा कर लूंगी? ” 
किरील को बातचीत में ऐसा मोड़ आने की आशा नहीं थी। 
“ अगर अभी तक अदा करती आई हैं... 
आपको कैसे पता है कि मैं लुईज़ा का पार्ट कर रही हुं? " 
मां से पूछा था। 
अच्छा , तो आखिर आप मुझे भूले नहीं थे? 
हां, भूला नहीं था। 
“ इसीलिए दो महीने तक नहीं मिले? 
दो महीने ? नामुमकिन है! 
सात हफ्ते और तीन दिना। 
“आप गिनती रही हैं?” किरील और भी अधिक हैरान हुआ। 
“और आप गिनती भूल बैठे? 
उसने विवशता दिखाते हुए कागज़ों और नक्‍शों की ओर इशारा 
किया । 
“हां, में समझती हूं,  आनोच्का बोली।  फ़्रसत नहीं थी ... 
उसकी भौंहें धीरे-धीरे ऊपर उठ गई, और उसकी इस अनचाही 
गति में इतनी निराशा थी कि किरील से कुछ कहते नहीं बना। 
“अच्छा, अब चलना चाहिए। धन्यवाद। पाब्लिक की बड़ी 
चिंता है मुझे ! 
“में आपको छोड़ने चलूंगा। 
“नहीं, नहीं, आप कैसे ?..” आनोच्का ने कहा और ठीक 
क्रिरील की तरह ही हाथ घुमाते हुए मेज़ की ओर इशारा किया। 
“ठहरिये, ठहरिये, वह बोला, इधर-उधर देखता हुआ वह 
अपनी टोपी डूंढ रहा था, पर पा नहीं रहा था। “मैं आपके साथ 
घमना चाहता हें, उस दिन जैसे हीं। 
“४ और फिर दो महीने के लिए गायब हो जाना ? ” 
“तब तो जरूर ही जाना चाहिए। चलिये चलें। 
उसे टोपी नहीं मिली और वह नंगे सिर ही बाहर आ गया। 

शीतल अंधकार ने उन्हें अपने आलिंगन में समेट लिया -सांभ 
ढले अब शरद ऋतु के आने का आभास होने लगा था और इससे 
संध्याओं की मोहकता में उदासी का पुट आ गया था। हवा में ताज़गी 
और खुनकी थी। सीधी सड़क पर स्टीमर के भोंपू को लंबी आवाज़ 
मानो आह्वात करती चली आ रही थी। 

किरील ने आनोच्का की वांह में वांह डाली। दूसरी वार उसने 
यह कोमल हाथ पकड़ा था, जिसकी एक-एक हड्डी का आभास होता 
था। उसे यह ख्याल आया कि शायद अक्सर यह हाथ सहारा ढूंढता 
होगा और थकावट से गिर जाता होगा। परन्तु हाथ के नुकीले मोड़ों 
में उसे हठधर्मी का अहसास हुआ। 

“ आपको ठंड लग रही होगी ... टोपी के विना ? ” 

“आप यह तो नहीं पूछना चाहती थीं, किरील ने कहा। 

क्यों, आप ऐसा क्यों सोचते हैं? ' आनोच्का ने तुरंत उसकी 
बात काटी, पर आगे नहीं वबोली। उसके उत्तर की प्रतीक्षा में वह कुछ 
कदम चली। “ पता नहीं क्‍यों मझे आप से वात करने का कोई बहाना 
ढूंढना पड़ता है, उसे कुछ न कहते देखकर वह आगे बोली। “ शायद 
इसलिए कि आप सदसे महत्वपर्ण विषय पर वात नहीं करना चाहते। 
ठहरिये , ठहरिये ! मुझे पता है, आप जरूर अभी पूछेंगे: सबसे महत्व- 
पूर्ण क्‍या है? हे न? 

हौले से हंसकर किरील ने पूछा 

हां, सचमुच सवसे महत्वपूर्ण क्या है? इस वक्‍त तो शायद 
पाव्लिक को ढूंढना ही सबसे महत्वपूर्ण है, है न? ” 

“ वेशक , ” बहुत ही जल्दी से आनोच्का ने हामी भरी | “पर तब , 
कार में आपने अपनी बात पूरी नहीं की थी, याद है?.. आप को 
इस वात का बिल्कुल अफ़सोस नहीं कि आप लीज़ा से जुदा हो गये ? ” 

अच्छा, तो यह है सबसे महत्वपूर्ण विषय! .. मुझे बीती वातें 
याद करना पसंद नहीं है। 

उसने दूसरी वार शादी कर ली है। अभी हाल ही में। आपके 
सरातोव लौटने के वाद। आपने सुना है? यह अतीत नहीं, वर्तमान है।” 


पर यह ऐसा वर्तमान है, जिसका मुभसे कोई वास्ता नहीं होना 
चाहिए 

“ नहीं होना चाहिए ? या सचमुच नहीं है? '' 

“आप इस मामले में ही वाल की खाल उतार रही हैं या सदा 
ऐसा करती हैं? 

“सदा ! / निर्ममता से उसने पुष्टि की। 

किरील फिर से हंस दिया, पर मानो अनिच्छापूर्वक, और काफ़ी 
देर तक चप रहा। 

चूंकि आपको इस मामले में इतनी दिलचस्पी है, तो इसे सदा 
के लिए खत्म किया जाये,  दवी-दवी आवाज़ में वह बोला, “ मैंने 
सचमुच लीज़ा को याद करना छोड़ दिया है। पहले इसके लिए अपने 
को विवश करता था और फिर यह आदत ही हो गई। 

तो इसका मतलब है आपको अभी भी लीज़ा से प्यार है? 
आनोच्का ने अधीरता से पूछा और हाथ को भटका दिया, मानों उसे 
छड़ाना चाहती हो, पर तुरंत ही इरादा वदल दिया। 

“क्यों, यह मतलब कैसे हुआ ? वह लीज़ा जिससे मुझभे कभी, 
याद भी नहीं कितने साल पहले, प्यार था, हो सकता है, वह लीज़ा 
कभी थी ही नहीं। 

“पर यह तो विल्कुल वेमतलब बात हुई,  आनोच्का ने कुछ 

आहत से स्वर में कहा, और इस बार उसकी उंगलियों से अपना हाथ 
छुड़ा लिया। 

“ वेमतलव क्‍यों ? वे हमारे यौवन के दिन थे, हमारे सपने थे। 

“बमतलव ही तो है। अगर तब प्यार था, तो अब भी है। और 
अगर नहीं, तो इसका मतलब है आपका कोई भरोसा नहीं। 

“ट्रां, यही वात है! मेरा कोई भरोसा नहीं। 

किरील को इस वात में बड़ा मज़ा आया और वह ज़ोर से हंसने 
लगा। आनोच्का ने सहसा अपना हाथ उसकी हथेली में रख दिया, 
मानों हटाया ही न हो, और वे आगे चल दिये। अब वे कुछ 
वोल रहे थ्रे, उनके कान बस एक दूसरे पर ही लगे हुए थे, हालांकि 
पैसों तले सडक पर रेत की सरसर के अलावा और कुछ नहीं सुनाई 
दे रहा था। 

जब वे आनोच्का के घर तक पहुंच, तो उसने गेट पर ही किरील 
को विदा कर देना चाहा, पर वह बोला कि उसे आंगन में दरवाज़े 

तक पहुंचायेगा। आनोच्का रोशन खिड़की पर दस्तक देने गई और 
सहसा चिल्ला उठी: 

“हे भगवान! देखिये तो! 

किरील उसके पास गया। 

चारपाई पर पाव्लिक बैठा हुआ था। धुंधली रोशनी में भी उसके 
गालों पर आंसुओं से बने धव्वे दिखाई दे रहे थे - रोते-रोते उसने गंदे 
चेहरे पर आंसू पोंछे थे। उसके लाल से वाल किसी चिड़िया के लड़ाई 
में नुचे परों की तरह खड़े थे। वह जल्दी-जल्दी रस्सी का टुकड़ा उंगली 
पर लपेटता और फिर भटके से उसे उतार देता। 

उसके सामने मेज के पीछे पाराब॒ुकिन विराजमान था -नालायक 
बेटे को डांट पिलाते बाप की साक्षात मूर्ति बना। वह उंगलियों से मेज 
पर पटापट कर रहा था और बेटे की ओर क्रोध भरी नजरें फेंक रहा था। 

दरवाज़ा खोलकर उसने आनोच्का को अंदर आने दिया और 
इज्वेकीव की ओर ध्यान दिये बिना ही तुरंत बोलने लगा। 

“आ गया नवाबज़ादा, आ गया! भूख खाला जी का घर नहीं। 
यह बाप ही है, जो इस निकम्मे का पेट भरता है। समझ में नहीं 
आता , नालायक गया किस पर है? मां इसकी इतनी मेहनती थी, 
सूअर के बच्चे को नहलाती, धुलाती रहती थी। और बहन इतनी 
समभदार लड़की है, कल को मां वरावर होगी। वाप ... वाप भी क्‍या ? ” 

पारावुकिन ने तिरछी नज़र से वेटी और उसके साथी की ओर 
देखा, तनके खड़ा हो गया, तेजी से हाथ उठाकर अपने अस्त-व्यस्त 
वालों और दाढ़ी पर फेरा, इसी क्षण यह दिखा कि चाहते हुए भी वह 
सीधा नहीं खड़ा रह पा रहा है। 

बाप भी कोई बवेहया नहीं है, सारी उम्र घरवालों के लिए 
दुब के घूंट पीता रहा है ... ” 

ठहरिये भी न पिता जी,” आनोच्का बोली। “कहां गायब 
रहा था तू, पाब्लिक ? 

जव से वह अंदर आई थी, एकटक भाई की ओर देख रही थी। 
उसको नजरों में ऐसा प्यार, विह्ललता और सच्चे मन से उठता उला- 


हना था कि पाव्लिक ने सिर नीचा कर लिया था और रस्सी लपेटना 
बंद कर दिया था। 

“ ठहरना क्या! मैंने इससे सब उगलवा लिया है,” पाराबुकिन 
ने कहा और अपनी मांसल हथेली खोलकर बड़े गर्व से हिलाई। “बता 
दिय्रे इसने मुर्के अपने सब जहाजी सपने। कहता है फ़ौजी वेड़े में जहाज़ी 
बनना चाहता था। बना दिया है मैंने इसे जहाज़ी ! ” 

आनोच्का पाब्लिक की ओर लपकी, उसे अपनी छाती से लगा 
लिया। राहत की सांस लेकर उसने अपना मुंह वहन की छाती में छिपा 
लिया। वह थर्थराया और फिर ज्ञांत हों गया, उसकी उंगलियां 
फिर से रस्सी लपेटन लगीं। 

“जहाज़ के खाव में जा छिपा, उवेक तक पहुंच गया, वहां 
खलासियों ने डुमों के साथ इसे भी वाहर निकाल लिया। मैंने पूछा 
क्यों गया था? कहता है, समुद्री लड़ाई देखना चाहता था। कौन 
से समुद्र में या भील में? कहता है-यह फ़ौजी राज है! ' 

“ कैसे तुमने ऐसी हरकत की, पाब्लिक ? ” आनोच्का ने पाब्लिक 
के बिखरे वालों पर हाथ फेरते हुए कहा। वह अभी भी उत्तेजित थी। 

“आखिर में कहता हैं कि मैंने क्रांति के लिए अपनी जान न्योछावर 
करने का फ़ैसला किया है। देखों तो इस लड़ाके को! क्‍या करोगे 
भला इसका ? 

“मैंने कया कहा था?” इज्वेकोव बोला। समय की पुकार 
हरैं। बच्चे इसे हम बड़ों से ज़्यादा अच्छी तरह सुनते हैं-मोर्चे पर 
चलो ! मोर्चे पर! 

किसी अजनवी की आवाज़ सुनकर पाब्लिक ने वहन की 
छाती से सिर हटाया, तेजी से उस ओर देखा और तुरंत ही 
किरील को पहचान लिया । अचानक ही मिले इस समर्थन से 
उसका हौसला बढ़ा और उसने शिकायत और चुनौती भरी नजर 
बाप की ओर फेंकी। 

“ में अकेला होता तो कोई बात भी थी। यह तो सव उस वान्या 
>ंगैये-केगाल की करनी है। खुद तो वह मोटरस्बोट में सीधे बेड़े पर 
चला गया होगा. पर मुझे कह गया: लू किसी जहाज पर जैसे-तैसे 
उवेक पहुंच जा। वहां वेद्रा औजल लेने आयेगा, वहीं में तुझे ले लूंगा। 
में दो दिन तक राह देखता रहा, पर वेड्ा तो उबेक आनेवाला ही 
नहीं था। क्या जरूरत है उन्हें उवेक आने की ! | 


“ च-च-च ! कैसा साथी मिला तुझे, ज़रा भी भरोसेमंद नहीं ! 
इज़्वेकोव ने गम्भीरतापूर्वक कहा। “कौन है यह वान्या ? रागोजिन 
तो नहीं ? 

“ और कौन ? उसके तो मज़े हैं। उसे सब नौसैनिक जानते हैं: 

“तुझे क्या अपने किये का ज़रा भी अफ़सोस नहीं ?” आनोच्का 
भाई से परे हट गई। 

पाव्लिक ने फिर से सिर भुका लिया: बहन की वेदना ही उसके 
लिए सबसे बड़ा उलाहना थी। 

इतनी आसानी से ही एक भगोड़ा मिल गया था, और मानो 
ओस पर दूसरे के पदचिक्नल उभर आये थे। किरोल खुश हो सकता 
था। उसने चलने की सोची, पर तभी पाराबुकिन ने, जिसे रोवबीले 
बाप की भूमिका से वंचित कर दिया गया था, अकड़ते हुए पूछा: 

“माफ़ कीजिये, आप मेरी वेटी के साथ थियेटर में काम करते 
हैं, या कोई और हैं? 

“यह वेरा निकान्द्रोब्ना के बेटे हैं, आनोच्का बोली, * आप 
जानते तो हैं इन्हें। 

पाराव॒ुकिन फ़ौरन सातवें आसमान से ज़मीन पर आ गिरा, 
उसने अपना वोरे सरीखा कुर्ता भकटककर ठीक किया और बड़े अदव 
से बोला: 

“आपके ऊंचे ओहदे से ही आपको ज़्यादा जानता हुं, क्योंकि 
तकरीवन हर फ़रमान पर आपके दस्तखत देखता हूं। और फिर आपका 
मातहत हुं-पुरानी चीज़ों के महकमे में काम करता हुं। 

“हां, अरसे से आपका यह महकमा देखने की सोच रहा हुं, 
किरील ने कहा। “क्‍या हो रहा है आपके यहां ? सुना है आप लोग 
किताबें तबाह करते हैं?” 

 इजाज़त के बिना एक पन्ना भी नहीं! जैसा हुक्म है, विल्कुल 
वैसा ही करते हैं। मजहबी किताबों या ज़ारशाही कानूनों की रद्दी 
ज़रूर फाड़ते हैं। या फिर वो सरमायेदारों की छपाई - शेयर कम्पनियों 
को रपटे या इश्तहार वगैरा।” 

और वो भूगोल की किताब के लिफ़ाफ़े नहीं बनाये थे क्‍या?” 
पाब्लिक वाप को डंक मारने का मौका पाकर तुरंत बोल उठा। 

“सूप रह, वे! वड़ा आया है समभनेवाला। जुगराफ़िये की 
नहीं इतिहास की किताव थी। क्योंकि यह पुराना इतिहास है, जो 
अब नहीं होगा। यह इतिहास रह हो गया हैं। तू क्या सोचता है हमारे 
महकमे में किसी को किताबों का कुछ इल्म नहीं ? सव छांटना जानते 
हैं: काम की कितावें-सव एक तरफ़, जो काम की नहीं-वे रही 
में। किताबों की जिल्दें-पतावों के लिए, छपे हुए पन्ने-लिफ़ाफ़ों 
के लिए, साफ़ कागज लिखने के लिए 

जरूर आऊंगा आपका महकमा देखने। वड़ी दिलचस्पी हो रही 
है मुर्के इसमें,  किरील ने कहा। 

“ हमारे यहां बड़े-बड़े जानकार लोग आते हैं, और कोई इसे 
अपनी तौहीन नहीं समभता। पूरी की पूरी लैबरेरियां बना ले जाते 
हैं हमारी किताबों से। 

“हां, हां, में भी देखंगा ., किरील ने मस्कराते हुए पाव्लिक 
की ओर हाथ बढ़ाया। “अच्छा तो, सूरमा! वक्‍त आयेगा, तो 
भी लड़ लेंगे, हमारे जीवन में अभी जाने कितने युद्ध आयेंगे। पर 
अभी आनोच्का को सताना नहीं, ठीक है?” 

पाव्लिक किरील से हाथ मिलाते हुए भझ्रिफिक रहा था, फिर 
उसने धीरे से हाथ ऊपर उठाया, पर कोहनी वगल से सटाई रखी, 
और सिर घुमा लिया। 

आनोच्का अपने अतिथि को छोड़ने वाहर आई। वह अब शांत 
हो गई थी। किरील जब पाब्लिक से वात कर रहा था, उस बीच 
उसने अपने कटे वाल संवार लिये थे। 

बाहर के खुले दरवाज़े के पास अंधकार में क्षण भर को वे रुके , 
तो आनोचछ्का ने चंचल स्वर में प्ुछा: “अब कब तक? 

“ कल तक। ठीक ह्ै-कल मिले?” किरोल ने कहा। उसे यह याद 
हो आया कि पिछली बार वह कितने दिनों तक आनोच्का से मिलना 
टालता रहा था और अब उसने यह गलती न दोहराने का फ़ैसला किया। 

एक बार फिर वह यह देखकर विस्मित थ्रा कि उसका छोटा 
सा हाथ क्रितना कोमल है, और सहसा वह इस हाथ पर, जैसा दुनिया 
में कोई दूसरा न था, कुक गया, और दो बार जल्दी-जल्दी ब्रढ़व 
से चुम्बन लिये। 

“अरे यह क्या!” आनोच्का चीखी, ड्योढ़ी में हट गई और 
फिर दरवाज़े के पीछे से सहसा इतना और जोड़ा: “' कितने चुभते हैं ! ' 

वह तुरंत ही छोटे-छोटे , पर दृढ़ कदम भरता वहां से चल दिया। 
वह इस वात पर स्तब्ध था और साथ ही खुश भी कि उसने आनोच्का 
का हाथ चूमा है। पहले कभी वह कल्पना भी नहीं कर सकता था 
कि किसी स्त्री का हाथ चूमेगा : उसके लिए यह या तो अभिजात 
वर्ग का कृत्रिम शिष्टाचार या ऐसी तुच्छतापूर्ण, दासीय हरकत थी, 
जिसे वे लोग करते थे, जो इज़्वेकोव से जमीन-आसमान की तरह 
दूर थे। स्टेशन, आदि पर कहीं जब किरील किसी को ऐसा करते 
देखता , तो उसे घिन होती, और पहले कभी उसे यह सोचकर ही 
अपने आप पर हंसी आती कि वह स्त्री के लिए अपमानजनक और 
पुरुष के लिए मानमर्दक इस रस्म की नकल करेगा। अब जवकि स्त्री 
अंधविश्वासों और हीनता के सभी बंधनों से मुक्त हो रही थी, हाथ 
का चूमना उसे विशेषत: असंगत लगता था। नहीं, अगर कोई हाथ 
चूमने की इस रस्म को पुरुष शॉर्य के प्रतीक के रूप में बनाये रखने 
का समर्थन करता है, तो फिर इसमें भी स्त्री का समानाधिकार हो, 
और वह भी पुरुष के प्रति लगाव व्यक्त करने के लिए अपने होंठों 
से उसके हाथ का स्पर्श करे। नहीं , नहीं, किरील हाथ चूमने के विलकुल 
खिलाफ़ है। वह तो केवल इसलिए खुशी से ओत-प्रोत हो रहा है कि 
उसने आनोच्का का हाथ चूमा है-अनोखी युवती का इतना प्यारा- 
प्यारा हाथ !* उसका यह चुम्वन छबीलों की भोंडी रस्म से सर्वथा 
भिन्न है। उसने आनोच्का का हाथ नहीं चूमा है, वल्कि उसके उस 
आकर्षण को, जो उसके हाथ में घनीभूत है, उसने आनोच्का को चूमा 
था, स्वयं आनोच्का को | -क्या उसकी देह का हर अंग-चेहरा , 
गर्दन, मुंह या हाथ, सभी एकसमान ही इस योग्य नहीं कि उन्हें 
चूमा जाये? कल वह आनोच्का को यह बतायेगा कि उसके लिए 
आनोच्का की देह का हर अंश एकसमान है, कल ही, हां कल ही- 
कितनी अच्छी वात है कि कल ही वह बता सकेगा ! 

वह उसी रास्ते से वापस जा रहा था, जिस पर थोड़ी देर पहले 
वे दोनों चल रहे थे, और हर कदम के साथ उसमें आनोच्का की 
समीपता की अनुभूति फिर से जाग रही थी, अंधेरी सड़कों पर पैरों 

तले रेत की सरसराहट इसे सजीव बना रही थी। वे जब इकट्ठे जा 
रहे थे, तव भी रेत ऐसे ही सरसरा रही थी। आनोच्का के पैरों तले 
ऐसी ही सरसराहट हो रही थी। वह अस्पष्ट से मंद स्वर में कुछ 
गुनगुना रहा था। उसे सुर की पहचान नहीं थी, लेकिन जब वह अपने 
लिए गाता था, तो उसे यह अच्छा लगता था और उसे लगता था 
कि उसमें संगीत की अनुभूति है। उसकी गुनगुनाहट का एक ही अर्थ 
था-कल , कल। चुम्वन के बारे में अपने विचारों के उत्तर में वह 
कह रहा था-कल, कल। हां, कल ही, कल ही। 

अपने कमरे में उसने कुछ साथियों को बैठे पाया। कुछ खिड़कियों 
के दासों पर बैठे सिगरेट पी रहे थे, कुछ वे नक्शे देख रहे थे, जो 
किरील ने आनोच्का को दिखाये थे। वह सव को जानता था और 
तुरन्त ही समभ गया कि किसी अप्रत्याशित घटना के कारण वे यहां 
जमा हुए हैं। 

“ कहां गायब थे इतनी देर से?” एक साथी ने पूछा। 

“कहीं नहीं। यों ही ज़रा वाहर निकला था, देख तो रहे हो, 
टोपी पहने विना गया था, उसने कहा और सदा की भांति चलने 
की कोशिश करते हुए अपनी मेज तक गया और उस पर नज़र दौड़ाई। 

उसकी नज़र तुरंत ही कलमदान के पीछे रखे तार पर पढड़ी। 
जब तक वह तार पढ़ता रहा, कोई कुछ नहीं बोला। उसका मुंह 
भिंच गया और लगा वह बूढ़ा हो गया है। उसने तार की दोहरा 
किया और धीरे से कुर्सी में बैठ गया। 

“वबैठो नहीं, उससे कहा गया। “अध्यक्ष हमारा इंतज़ार कर 
रहे हैं, उन्होंने मीटिंग बुलाई है। 

“अच्छा | चलो चलें, ' उसने ऐसे विश्वास के साथ कहा कि सब तुरन्त 
उसके पीछे चलेंगे ही, मानो स्वयं उसने ही यह मीटिंग बुलाई हों, और 
जल्दी-जल्दी अपने कमरे में होता हुआ अगले कमरे में चला गया। 

अगले दिन के अंत में ही कहीं किरील को आनोच्का को रुक्‍का 
भेजने का वक्त मिला, जिसमें उसने लिखा था कि वह दो-एक दिन 
वाद ही उससे मिल सकेगा। जब वह दो-एक दिन लिख रहा था, 


श्र्श्र्य 


तो उसे विश्वास नहीं था कि ऐसा ही होगा, पर वह और कुछ नहीं 
लिख सकता था। हां, उसने आगे यह भी लिख दिया कि आलनोच्का 
से मिलने का उसका बहुत मन है। उसका ख्याल था कि इतना 
लिख देने पर और कुछ समभाये विना ही उसका पर्चाताप हो 
जायेगा । 

दो दिन तो क्‍या, दो घंटे वाद क्या होनेवाला है, इसका भी 
अनुमान नहीं लगाया जा सकता था। सारी रात उनकी मीटिंग चलती 
रही थी, टेलीफ़ोतो और तार लगातार काम कर रहे थे: नगर के 
लिए उत्तर की ओर से नग्रे बलवे का खतरा पैदा हो गया था तथा 
इससे मास्को के साथ पेंज़ा होते हुए अंतिम रेल सम्पर्क टूट जा सकता 
था। 

दोन कज़्जाकों की लाल डिविजन के कमांडर, भूतपूर्व कज्जाक 
कर्नल मिरोनोव ने पेंजा प्रदेश के सरान्स्क नगर में कंवेलरी कोर गठित 
करने के पश्चात क्रांतिकारी सैनिक परिषद की सत्ता मानने से इन्कार 
कर दिया था। इससे पहले ही वह डिविजन के राजनीतिक विभाग 
को नज़रंदाज़ करने लगा था और अपनी मनमर्जी से कज्जाकों और 
किसानों को जमा करके यह कहते हुए कि वह कांति की रक्षा कर 
रहा है, उन्हें बोल्शेविकों और सोवियतों के विरुद्ध उकसाता रहा 
था। क्रांतिकारी सैनिक परिषद की ओर से जब उसे पेंजा बुलाया 
गया, तो इसके जवाब में उसने अपनी टुकड़ियों को हथियारों से लैस 
कर दिया और यह अल्टीमेटम भेजा कि उसे वेरोक-्टोक मोर्चे पर 
जाने दिया जाये । उसका लक्ष्य यह था कि जैसे भी हो देनीकिन से 
जा मिले। मामोन्तोव इस समय अपने हमले में सबसे उत्तरी बिंदु 
तक पहुंच चुका था और इससे बलवे के लिए अनुकूल परिस्थितियां 
बन गई थीं। ऐसी हालत में मिरोनोव अगर लाल सेना के चंडावल 
में उत्तर से दक्षिण की ओर बढ़ता आता, तो इससे मामोन्तोव को 
वहुत मदद मिलती। यह गद्दार मसरुनो जैसा ही दुस्साहसपर्ण काम 
था जो वसंत में ही सफ़ेद गार्डों से जा मिला था। 

नगर सोवियत के सभी कर्मियों को गिरफ्तार करके और जेल 
में बंद करके मिरोनोव अपनी कज्ज़ाक टुकड़ियों के साथ सरान्स्क से 
पेंजा की ओर चला। रास्ते में उसने अपने एजेंटों को गांवों में भेजा 

ताकि वे किसानों को बगावत के लिए उकसायें। मकार्येव्स्कोये बस्ती 
में वह तकरीबन एक दिन के लिए रुका रहा, और इससे सोवियत 
कमान को उसे मोर्चे के निकटवर्ती क्षेत्र में पहुंचने से रोकने तथा चंडावल 
में ही उसका अंत कर देने के लिए अपने सैनिक जमा करने का अवसर 
मिल गया। 

पेंजा प्रदेश में घेरेबंदी की स्थिति की घोषणा कर दी गई। सैनिक 
परिपद ने सारी सत्ता अपने हाथों में ले ली, और ज़िलों में क्रांतिकारी 
समितियां गठित की गई। गांवों के कम्युनिस्ट कुल्हाड़ियां और जेलियां 
लिये शहरों में जमा होने लगे, ताकि संगठित होकर विश्वासघाती 
डिविज़न का सामना कर सकें। टोह लेने का इंतज़ाम किया गया, 
हथियारों की मरम्मत के लिए वर्कणशापें खोली गई। घोड़ों और जीनों 
की फ़हरिस्त बनाई जाने लगी। पेंज़ा में मजदूर रेजीमेंट के लिए वालंटि- 
यरों के नाम लिखें गये। प्रदेश के दूर-दराज़ के भागों में भी बोल्शेविकों 
की लामबंदी हुई और सैकड़ों लोगों ने हथियार संभाले। 

सरान्स्क से चलने के चार दिन बाद मिरोनोव की कुछ टुकड़ियों 
ने सूरा नदी पार करने की कोशिश की, जहां मणशीनगनों से गोलियों 
की बौछार ने उनका स्वागत किया और उनमें भगदड़ मच गई। इसके 
तीन दिन बाद मिरोनोव के लगभग एक हज़ार सिपाहियों ने हथियार 
डाल दिये और अपने प्रतिनिधियों द्वारा यह कहलवाया कि वे फिर 
से लाल सेना में लौटना चाहते हैं। 

मिरोनोव णेप बगावतियों के साथ दक्षिणी मोर्चे की ओर बढ़ता 
रहा। पेंजा से उन्हें परे खदेड दिया गया था और वे उधर से बचते 
हुए सरातोब प्रदेश के उत्तरी जिलों से होते हुए बलाणोव की ओर बढ़ 
रहे थे। मिरोनोव की शक्ति दिन पर दिन कम पड़ती जा रही थी, 
मामोन्तोव के हमले के मुकाबले उसका वलवा बेदम था, बह सावधानी 
बरतता हुआ बढ़ रहा था, शहरों में घुसने का साहस नहीं कर पाता 
था। कुछ मुठभेड़ों की वजह से और कुछ लड़ने से वचने के लिए कज्जाकों 
के छोटे-छोटे गिरोह उससे अलग होते जाते थे, जंगलों में छिप जाते 
और गांवों , बस्तियों में चले जाते थे। जिस इलाके से मिरोनोव गुजरा 
था, उस सारे इलाके में इन गिरोहों ने आतंक फैला रखा था। स्वयं 
मिरोनोव को उसके पांच सौ लोगों के साथ लाल अयख्यवारोही सैनिकों 

ने बलाशोव जिले में घेरकर गिरफ्तार कर लिया। यह उसके विश्वास- 
घात के तीन हफ्ते बाद सितम्बर के मध्य में हुआ। 

बलवे के पहले दिनों में यह कल्पना करता असम्भव ही था कि 
वलवा कितना फैलेगा और कब खत्म होगा। इस बलवे से सरातोव 
को केवल इसीलिए खतरा नहीं था कि पेंजा के हाथ से निकल जाने 
पर मास्को के साथ रेल सम्पर्क बिल्कुल खत्म हो जाता ( उन दिनों 
मास्को का सीधा रास्ता भी कटा हुआ था, क्योंकि मामोन्तोब ने 
कोज्लोव पर कब्जा कर लिया था ), बल्कि इसलिए भी कि सरातोवब 
प्रदेश के उत्तरी जिले वलवे की परिधि में थे। इन निकटवर्ती उत्तरी 
क्षेत्रों में वबलवे की आग भड़क सकती थी, जबकि दक्षिण में देनीकिन 
के मोर्चे की ज्वालाएं पहले से धधक रही थीं। यह वलवा किसी भी 
क्षण पेंजा की घटना के साथ-साथ सरातोव की घटना वन सकता था। 

दक्षिणी मोर्चे पर लाल सेना के अभियान में अभी-अभी कुछ जान 
आने लगी थी। जिस दिन मिरोनोव का वबलवा भड़का, उसी दिन 
वोल्गा वेड़े के नौसैनिकों ने कमीशिन के सामने वाले तट पर निकोलाये- 
व्स्काया महल्ले में प्रवेश किया था और अगले दिन पैदल सिपाहियों 
ने कमीशिन जीत लिया था। इसलिए मिरोनोव के दुस्साहस की खबर 
सुनकर किरील को और भी अधिक क्रोध आया। मामोन्तोव के हमले 
से भी वह इतना स्तम्भित नहीं हुआ था, जितना उत्तर में अचानक 
ही उठे इस खतरे से। विपदाओं से लगातार संत्रस्त सरातोव किरील 
को किसी ऐसे रोगी जैसा लग रहा था, जो एक रोग से पूरी तरह 
ठीक न होने पाता कि उसे दूसरा रोग आ धरता । पहले “खंदकों 
के दिन ” हुए, जब सारे नगरवासी खंदकें खोदने निकले थे, फिर 
मोर्चा सप्ताहों” की घोषणा हुई, जिनमें अनगिनत लामवंदियां 
हुई। संकट में संकट उठ रहे थे। 

इस सब के वावजूद उन्हें वहां से नई शक्ति पानी थी, जहां 
लगता था अब कोई शक्ति नहीं रही। 

नगर का गैरिज़न पहले ब्रांगेल का सामना करने में और फिर 
जवाबी हमला करने में ही इतना कमज़ोर हो गया था कि मिरोनोव 


के खिलाफ़ लड़ने के लिए मुश्किल से कुछ छोटी ट्कड़ियां ही दे सकता 
था। 

ऐसी एक टकड़ी ख्वालीन्सक जिले को भेजी जा रही थी। फ़ौजी 
कमिसार के अद्दों में वह “शायद बुरी नहीं थी ”। इसमें कोई डेढ़ 
सौ वालंटियर और नये रंगरूट थे जिनकी एक कम्पनी बनाई गई थी। 
अब यह सवाल हल करना था कि इसका कमांडर किसे बनाया जाये: 
मिरोनोव के विव्वासघात से जारशाही फ़ौज के अफ़सरों को लाल 
सेना में सैनिक विशेषज्ञों के रूप में स्वीकार करने के प्रश्न पर फिर 
से विवाद उठ खड़ा हुआ था। नया कमांडर किसे नियुक्त लिया जाये 
इस प्र्न पर विचार करते हुए फ़ौजी कमिसार ने दीविच का नाम 
लिया , जिसने नई टुकड़ियां गठित करने में बहुत अच्छा काम किया 
था, पर लाल सेना में ज़्यादा अरसे से नहीं था और लड़ाई में अभी 
परखा नहीं गया था। 

“खैर, में आपको क्‍या बता रहा हुं, अंत में फ़ौजी कमिसार 
ने दीविच्र की सिफ़ारिश कामरेड इज़्वेकोव ने की है, वही 
बताये। 

किसी ने मज़ाक में कहा कि अगर इज़्वेकोव ने सिफ़ारिश की 
हैं, तो उसे ही अपनी सिफ़ारिश परखने दो: उसे दीविच का कमिसार 
बना दो! यह बात गायद यों मज़ाक में ही उड़ जाती, पर इस वक्‍त 
सबके दिमाग में यह प्रह्न था कि कहां से ऐसा दढ़निव्चयी व्यक्ति 
ढंढा जाये, जिसे कम्पनी कमिसार का ही नहीं, वल्कि उससे ज़्यादा 
बड़ा जिम्मा सौंपा जा सके, यहां तक कि उसे आवश्यकता पड़ने पर 
क्रांतिकारी समिति बनाने का भी अधिकार सौंपा जा सके। इस छोटे 
पद पर इज़्वेकोव की नियुक्ति से बड़ी समस्या हल होती थी, सो यह 
मजाक सटीक वचैठा। 

किरील ने संक्षेप में कहा: 

“द्वीविच को मैंने जर्मनों से लड़ते देखा है। वह साहसी कमांडर 
है, कोई भांसापट्री करनेवाला आदमी नहीं है। हमारे ध्येय पर सोच- 
विचार करके , उसे स्वीकार करके ही वह लाल सेना में भरती हआ 
है, सफ़ेद गाहों के पास नहीं गया। मैं उसकी ज़िम्मेवारी लेता हं। 

इसके वाद यह सवाल नहीं उठाया गया कि दीबिच पर विश्वास 
किया जाये या नहीं, - इसलिए नहीं कि ऐसा कोई नहीं थ्रा जो भूतपूर्व 
अफ़सर के गड़े मुर्दा न उखाइना चाहता हो, वल्कि इसलिए कि तुरंत 

ही इज़्वेकोव की बात चल पड़ी। उसे तुरंत ही कमिसार नियुक्त कर 
दिया गया, और अब सवकी नज़रों में उस पर न केवल दीविच या 
कम्पनी का उत्तरदायित्व था, वल्कि मानो उन सब घटनाओं का भी 
जो ख्वालीन्स्क जिले में हो सकती थीं। 

घंटे भर बाद वसीली दनीलोविच दीविच कम्पनी कमांडर की 
हैसियत से इज्वेकोव के पास आया, आगामी अभियान की तैयारी 
के सिलसिले में बातचीत करने। 

“ज़रा देखो तो, आदमी अपनी जगह पर हो तो क्‍या से क्‍या 
हो जाता है, किरील ने उसका स्वागत किया, चेहरा निखर आया 
है! हम दोनों फिर से एक ही टुकड़ी में आ गये ! 

“हां, पर आपको तरक्की मिली है, और मैं पुराने ओहदे तक 
भी नहीं पहुंच पाया, दीविच बोला। 

“अफ़सोस हो रहा है? आपको तो खुश होना चाहिए, मौका 
खुद आपके हाथ में आ रहा है: हफ्ता बीतते न बीतते अपने घर में 
होंगे, ख्वालीन्स्क में। 

“और सो भी कितने सम्मान के साथ ”, दीविच मुस्कराया , 
“ हथियार उठाये ! पर कहीं अपने घर को भी लड़कर न जीतना पडे। ” 

“तो क्‍या हुआ? जीत लेंगे!” किरील ने कहा। “यह लीजिये 
पेंसिल, वैठिये। 

उसने वोल्गा का नक्शा खोला और सहसा उसकी आंखों के सामने 
यह दृश्य सजीव हो उठा: कैसे आनोच्का इस नक्शे पर भूकी हुई 
थी, नक्शे पर चलती किरील की उंगली पर नज़रें टिकाये, और 
कैसे वह दक्षिण में हो रही कार्राइयों की ओर उसका ध्यान ले जाने 
को कोशिश कर रहा था, ताकि वह उत्तर की ओर नज़रें न उठाये। 
अब उसने नक्शे के दक्षिणी भाग को नीचे मोड़ दिया। 

पर उनकी बातचीत नक्शे से नहीं शुरू हुईै। दीविच ने यह बताया 
कि जिस कम्पनी को “शायद बुरी नहीं ” बताया गया था, वह असलि- 
यत में क्या थी। नये रंगरूट मोटी-मोटी ट्रेनिंग भी नहीं पा सके थे, 
पुराने सैनिक कम्पनी में आधे से कम थे। लोगों के पास ढंग की वर्दी , 
जूते, बंदूकें नहीं थीं। वे वर्दियों , हथियारों, गोला-बारूद, रसद , 
ग्रदि की फ़हरिस्त बनाने लगे। आखिर में यह हिसाव लगाया कि सा 


सामान जमा करने के लिए कितना समय चाहिए, तो पता चला कि 
कम से कम तीन दिन। तत्र किरील बोला: 

“ग्रह तो कुछ बात नहीं बनती। हमें इसे आधा करना 
होगा। ' 

“ क्या मतलब ? ' 

" यह कि परसों सुबह हम कूच कर सकें। 

“मैं तो अभी कूच करने को तैयार हुं, पर कैसे ? जंगल में डंडे 
काटने के लिए भी वक्‍त चाहिए और यहां तो गोदामों का एक-एक 
क्रोना छानना होंगा। 

“ जल्दी-जल्दी छानना होगा। 

“ हमने तो पहले ही मिनटों तक का हिसाव लगाया है। 

“अब सेकडों में हिसाव लगाना पड़ेगा! 

“ कहना आसान है। में यह पहली कम्पनी नहीं तैयार कर रहा। 

“ हमारी कम्पनी खास है। 

“तो इसे और भी अच्छी तरह लैस करना चाहिए। 

किरील ने अपनी सिकुडी भौंहों तले से दीविच की ओर देखा। 

“ देखिये, वसीली दनीलोविच। हमे यह मान लेना चाहिए कि 
लड़ाई शुरू हो गई है, और लड़ाई में तो हम में मतभेद नहीं हो सकता , 
ठीक है न? 

“यह मतभेद नहीं, सीधा-साधा अंकगणित है। 

“तो सीधे अंकगणित से काम नहीं चलेगा। हमें खास अंकगणित 
से हिसाव लगाना होगा। सबसे मुण्किल काम का ज़िम्मा मैं लेता 
हूं। आपके ख्याल में कौन सी चीजें पाना सबसे मुश्किल है? 

“ दो मणशीनगनें चाहिए? और संचार साधन? पर आजकल 
तार कहीं इूँढे नहीं मिलता। 

“ठीक है। मैं कोशिय करूंगा। संचार साधन मेरे जिम्मे रहे। 
और कुछ न हुआ तो यह टेलीफ़ोन ही यहां से काट लूंगा, / किरील 
ने सहसा जाने क्यों अपने टेलीफ़ोन पर हाथ मारते हुए कहा। 

“ एक टेलीफ़ान से संचार थोड़े ही बनेगा,  दीवबिन ने आपत्ति 


)) 


की। 
“ जितनी जरूरत होंगी डुूंढ लेंगे। और क्‍या चाहिये? 


उन्होंने अपनी फ़हरिस्तें दुबारा देखीं, उन पर निशान लगाये, 
सारा काम आपस में बांदा और फिर नक्शा देखने लगे। 

कम्पनी को सड़क से वोल्स्क तक और वहां से ख्वालीन्सक जाना 
था। यह कुल सौ मील का फ़ासला था। दीविच के हिसाव 
से पड़ावों समेत इसमें कुल पांच दिन लगने थे। अच्छे स्टीमर पर वे 
एक दिन में ही पहुंच सकते थे। पर स्टीमर सब दक्षिणी अभियान 
में लगे हुए थे, संयोग से ही कोई मिल जाता , तो मिल जाता। इज़्वेकोव 
ने रेलगाड़ी पर वोलसमक तक जाने का सुकाव रखा ( इससे फ़ासला 
दुगना पड़ता, पर समय कम लगता ) और वहां से ख्वालीन्स्क तक 
मार्च करते हुए जाने का। इस तरह वे तीन दिन में ख्वालीन्स्क पहुंच 
सकते थे। 

“अगर इंजन दगा न दे गया तो,  दीविच ने कहा, “ भाष तो 
लकड़ियां जलाकर बनाते हैं। 

“कोई बात नहीं, ज़रूरत पड़ने पर लकड़ियां काट लेंगे,  इज्वे- 
कोव बोला । 

“और अगर मिरोनोव पेंज़ा से दक्षिण को न वढ़ आया और 
उसने कहीं पेत्रोब्सक के पास हमारा रास्ता न काट दिया, तो! 

“ हमें भेजा किसलिए जा रहा है? जहां दुश्मन टकरा गया, वहीं 
उससे लडेंगे। 

हमें ख़्वालीनस्क भेजा जा रहा है। पेत्रोव्स्क में दूसरों को भेजा 
जायेगा। हमें अपना काम पूरा करना चाहिए। 

हमारा काम है मिरोनोव की ठांगें तोड़ना, किस स्टेशन पर 
हम उसकी टांगें तोड़ेंगे, इससे कोई फ़र्क नहीं पड़ता। ” 

आप ख्वाहमखाह ऐसा सोच रहे हैं। कौन किस प्र लड़ाई थोपता 
है, कौन लड़ाई का समय और स्थान चुनता है, इससे बहुत फ़र्क 
पड़ता है। हमारा वास्ता रिसाले से है, और वह कच कर चका है। 
और हम तीसरे दिन कहीं कच के लिए तैयार होंगे। उनके लिए हमारी 
कार्रवाई का पहले से ही अंदाज़ा लगा लेना आसान होगा। ” 

तीसरे दिन नहीं, वल्कि डेढ़ दिन बाद, ” किरील ने उसकी 
वात ठीक की। “और अगर हम कम्पनी को रेल से भेजेंगे, तो उनकी 
गतिविधि का अंदाज़ा लगाने में पहल हमारी रहेगी। ” 


“मुझे कोई आपत्ति नहीं है। दो या तीन दिन में स्थिति क्‍या 
होगी, यह तो किसी को भी पता नहीं,  दीविच ने बहुत ही धीमे 
से कहा और चप हो गया। 

सहसा उसका चेहरा पीला पड़ गया और वह उत्तेजित स्वर में 
बोला : 

“ आपने मतभेद की वात छेड़ी है। आइये, अभी फ़ैसला कर लें। 
आपको मुझ पर भरोसा है या नहीं? अगर नहीं, तो वक्‍त मत गंवाइये - 
आपको दूसरा कमांडर चाहिए। 

“मुझे आप पर भरोसा है, किरील ने शांत स्वर में कहा। 

“पूरा ? 

“पूरा। 

' धन्‍्यवाद । एक सवाल और है। कमान हम दोनों में से किसके 
हाथो मे होगी ? 

“ आपके। 

“ में यह नहीं पूछ रहा कि सैनिकों को हमले में कौन ले जायेगा 
बल्कि यह कि लड़ाई कैसे लड़ी जाये, यह कौन निर्धारित करेगा - आप 
या में? 

“ हम दोनों मिलकर। 

“ इसका मतलब है कि आप जो फैसला करेंगे, वह मुभे स्वीकार 
करना होगा, यही न? 

“ नहीं । इसका मतलब है कि हम दोनों एक दूसरे की वात को 
समभने की कोशिश करेंगे और सहमति ढूंढेगे। और मेँ यह चाहंगा 
कि आप भी मुझ पर उतना ही भरोसा रखें, जितना आप अपने लिए 
चाहते हैं। 

और अगर मतभेद हुए तो? 

दीविच अधीरता से जलती आंखों से किरील की ओर देख रहा 
था, उसका चेहरा अभी भी पीला था। किरील को यह याद आया 
कि इस कमरे में पहली बार उसने दीविच को किस हालत में देखा 
था - बीमार, किस्मत की चोटों से बेहाल और इन चोटों से बिलकुल 
ही टूट ने जाने के लिए अपने निष्यकत घरीर के अंतिम बल से जूकता 
ठ्रआ । 

“आप लाल सेना में हैं, इसके नियम और कायदे आपसे छिपे 
नहीं हैं,” उसने जवाब दिया। “पर मुझे उम्मीद नहीं कि हमारे 
बीच कोई मतभेद हो। पहली वात, मैं जानता हूं कि आपका सैनिक 
ज्ञान मुभसे अधिक है और मैं उसका सहारा लूंगा। दूसरे, हमारे 
ध्येय तो एक ही हैं। 

उसके पास खिसककर किरील ने स्नेहपूर्ण स्वर में इतना और 
जोड़ा : 

“विश्वास मानिये मैं कभी भी आपके गर्व पर चोट नहीं आने 
दूंगा। 

दीविच का चेहरा सुर्ख हो गया और उसने हाथ भटका। 

“नहीं, नहीं, मैंने यह वात इसलिए नहीं छेड़ी थी... वस सदा 
के लिए सब स्पष्ट हो जाये... और फिर यह सवाल न उठे... और 
आप यह जान लें कि मैं अपनी जान को वाज्ी लगा रहा हूं। 

“बाजी ?” किरील चिल्लाया। “पर क्‍यों? हम कोई जुआरी 
नहीं। आपकी जान तो बड़े-बड़े काम करने के लिए है। 

“ में समझता हूं, सव समभता हूं!” दीविच भी वैसे ही जोश 
में वोला। “ मैं चाहता था कि आप यह जान लें कि मैं सदा अपने 
विश्वास , अपनी धारणाओं के अनसार काम करूंगा, अपने गर्व की 
संतुष्टि या किसी और कारण से कदापि नहीं ... इसलिए अगर कभी 
हमारा मतभेद हो, तो... 

पर क्‍यों, क्योंकर हमारा मतभेद हो?” किरील ने कहा और 
उठकर दीविच के बिल्कुल पास आ खड़ा हुआ। “चलिये, हम कदम 
मिलाकर चलें। 

“चलिये, / दीविच ने दोहराया, “कदम मिलाकर चलें।” 

वे मुस्करा रहे थे। उनके हृदयों में एक दूसरे के प्रति स्नेह की 
नई भावता उमड़ रही थी और वे हर अच्छी नई भावना की भांति 
इस पर खुश हो रहे थे। 

मैंने एक वात और सोची है,” किरील बोला। “अगर रसद 
जमा करने में अचानक कहीं देर हो गई, तो आप रेलगाड़ी पर चले 
जाना, मैं सारा काम पूरा कर लूंगा और कार में वोल्स्क पहुंच जाऊंगा । 

कार कहां से आयेगी ? 

“यह ज़िम्मा भी मेरा रहा। 

“ओह , आपके जैसा सप्लाई एजेंट पाकर तो सारा काम फटाफट 
हो जायेगा ! दीबिच हंसा। 

जब वह जा रहा था, तो इज़्वेकीव ने उसे क्षण भर को रोका। 

“में पूछना चाहता था, यह जूबिन्स्की कैसा आदमी है, आप 
जानते हैं उसे ? फ़ौजी कमिसार हमें उसे संचार के लिए दे रहा है।'' 

“पुराने जमाने में रेजीमेंट का एडिकांग था। बड़ा बनता है। 
पर हुक्म ठीक वजाता है-कम से कम चंडावल में। 

“ फौजी कमिसार कद्दता है वह पक्‍की दीवार जैसा भरोसेमंद है।'' 

“ उसके ख्याल में हम दीवार पीछे छिपने जा रहे हैं?” दीविच 
ने चुटकी ली। 

“तो फिर लें उसे या नही? 

“लोगों की कमी है। मेरे ख्याल में ले लेना चाहिए। 

इस क्षण से अभियान को जोरदार तैयारियां होने लगीं। दो रातों 
तक नींद की सोचने तक की फ़ुरसत नहीं थी, और उनके बीच का 
दिन भी रात जैसा था, सब कुछ जैसे सपने में हो रहा था, जिसमें 
देर हो जाने के डर से आदमी जल्‍ल्दी-जल्दी चीज़ें समेटता जाता है, 
समेटता जाता है, और समेटने को वाकी बची चीज़ें बढ़ती ही जाती 
हैं, मानो कोई घटा का सवाल कर रहा हो और जिस संख्या में से 
घटाया जा रहा हैं, वह वढ़ती ही जा रही हो। 

जूबिन्सकी उम्दा नस्ल के काले घोड़े पर अंग्रेज़ी जीन कसे शहर 
में इधर-उधर घोड़ा दौड़ाता नज़र आता था। वह पैदायशी एडिकांग 
था, उसे हुक्म सुनना पसंद था और उन्हें जिस बारीकी से, जितने 
उत्साह से वह पूरा करता था, वह अक्सर निष्ठुरता की हद तक पहुंच 
जाता था। जिस किसी पर वह चीख-चिल्ला सकता था, उस पर चीखता- 
चिललाता था, जिस किसी को गिरफ्तार कर सकता था, उसे गिरफ्तार 
कर लेता था, अपने से बड़े अधिकारियों के नाम पर यों काम करता 
था कि मानों वे सब, जिनके वह अधीन था, स्वयं उसके अधीन थे 
या उसके लंगोटिया यार थे। वांके-छवीलों जैसा तलवार का पटका 
बांधे और कल्हे पर चरमराता होल्स्टर लटकाये वह अपने घोड़े जितना 
ही आलीयान लगता था। क्षण भर को भी अपने अनगिनत कामों 

को रोके बिना वह हर वक्‍त तस्वीर जैसी अपनी आक्ृति को संवारता- 
निखारता रहता था: लोगों से वातें करते हुए नाखून साफ़ करता ; 
घोड़े पर खूब तेज़ दौड़ते हुए अपनी टोपी उतारकर अपने चिकने- 
चुपड़े बाल ठीक करता ; कागज़ों पर दस्तखत करते हुए खाली हाथ 
से अपनी वर्दी के बटन या अपनी सज्जा और वबकलस टटोल-टटोलकर 
देखता रहता। हर वक्‍त, उठते-बैठते, चलते-फिरते वह कभी अपने 
कपड़ों को साफ़ करता, कभी कुछ ठीक करता, कभी कुछ भझटकता , 
मानों परेड की तैयारी कर रहा हो। 

“हां तो, नौजवान, उम्र में उससे कम से कम डयोढ़े बड़े 
क्वाटरमास्टर सार्जेट से वह कहता, “अगर दोपहर ऐन एक बजे 
गोदाम से मुझे पचास फ़ील्ड किट न मिले, तो आप ठीक अड़तालीस 
घंटे के लिए जेल में बंद होंगे! यह बात इतनी ही पक्‍की है, जितनी 
यह कि हम सोवियत राज में रह रहे हैं। 

अपनी धमकियां पूरी करने में उसे मज़ा आता था। लोग यह 
जानते थे, सो वह अपना काम करवा लेता था। निश्चित परिस्थितियों 
में ऐसा व्यक्ति निस्संदेह उपयोगी हो सकता था। 

कम्पनी के कूच करने से पहले की श्ञाम को इज्वेकोव ने मां से 
मिलकर उससे विदाई लेने का निश्चय किया। उसने ड्राइवर को उस 
रास्ते से चलने को कहा, जहां पारावुकिन परिवार रहता था। वह 
उस रास्ते को देख भर लेना चाहता था, जिस पर वह अभी उस 
दिन आनोच्का के हाथ में हाथ डाले चला था। 

कार के आगे-आगे सफ़ेद प्रकाश-पुंज दौड़ रहा था, और इस 
प्रकाश में सड़क की ऊवड़-खावड़ लीकें हवा में उठती लहरों सी लग 
रही थीं। मकानों के सामने वनी क्‍्यारियों पर कार की रोशनी पूर्णिमा 
को चांदनी की तरह पड़ रही थी। पेड़ जल्दी-जल्दी अपना स्थान बदलते 
प्रतीत होते थे। किरील मुहल्लों को पहचान नहीं रहा था, वस उनका 
अनुमान ही लगा पा रहा था। सहसा उसने ड्राइवर की कोहनी छुई 
और कहा: “उठहरो ”। 

क्षण भर को वह असमंजस में रहा और फिर कार का दरवाज़ा 
खोलकर नीचे उतर गया। 

“ ज़रा रुकना। मैं अभी आया। 


कार की तेज़ रोशनी के वाद अहाते में घृष्प अंधेरा लग रहा 
था, आनोच्का के साथ जब वह आया था तब भी ऐसा ही अंधेरा 
था और उस दिन की ही भांति आज भी तुरंत ही उसे अहाते में रोशन 
खिड़की दिखाई दे गई। खिड़की के पास जाने से पहले उसे ख्याल 
आया कि यह अच्छी वात नहीं, कि उसे ऐसा नहीं करना चाहिए। 
परन्तु उस दिन उसे यहां जो अनुभूति हुई थी, एक वार फिर उन्ही 
क्षणों की अनुभूति पा लेने की उसकी कामना इतनी प्रवल थी कि 
उसके कदम धीरे-धीरे खिड़ी की ओर बढ़ गये और वह छोटे से 
पर्दे के ऊपर से अंदर भांकने लगा। 

आनोच्का कमरे में अकेली ही थी। यह छोटा सा कमरा किरील 
को उस कमरे से कहीं बड़ा लगा, जो उसके स्मृति-पटल पर स्पष्टतया 
अंकित था। 

आनोच्का चारपाई के पास खड़ी थी। लैम्प की टिमटिमाती रोशनी 
में उसके चेहरे का पीलापन कभी कम हो जाता, कभी बढ़ जाता, 
मानो रह-रहकर उसके गालों पर खून चढ़ आता हों और फिर उतर 
जाता हो। उसके होंठ कांप रहे थे। वह कुछ बुदब॒ुदा रही थी। उसकी 
लंबी गर्दन और भी अधिक नाजुक लग रही थी। हंसली के ऊपर 
उभरी नस ऐसे खिंची हुई थ्री, जैसे कोई गायक अपनी क्षमता के 
सबसे ऊंचे सुर में गाने की कोशिश कर रहा हो। लगता था कि वह 
बड़े जतन से चीख दवाये हुए है और किसी भी क्षण उसके मुंह से 
यह चीख निकल सकती है 

वह सचमुच ही चीखी। उसने एक भटके से हाथ पसार दिये 
और यो दौड़ चली, मानो कोई याचना में फैले उसके हाथों से उसे 
बेरहमी से खींच रहा हो, और दौड़ते-दौड़ते ही घुटनों के वल गिर 
पड़ी । 

वह छोटी सी गोल मेज़ के सामने घुटनों पर गिरी थीं। मेज 
पर जालीदार मेजपोण विछा हुआ था और बक्से में बंद सिलाई की 
मशीन रखी हुई थी। उसने बक्से को ओर वाहें फैलाई, हाथ जोड़कर 
अनुनय करने लगी। उसके आहत मन से पीड़ा के शब्द एक के बाद 
एक वबेनहाशा निकल रहे थे। प्रत्यक्षः, वह वावली हो उठी श्री, 
उसकी बेदना और नहीं देखी जाती थी। 

किरील ने खिड़की का पतला सा चौखटा कसकर पकड़ लिया, 
मानो अभी उसे उखाड़कर अंदर कूद पड़ेगा। पर तभी आनोच्का को 
विचित्र गति ने उसे रोका: आनोच्का ने खिड़की को ओर मुंह मोड़ा , 
कमरे की रिक्‍तता में नज़रें गड़ाकर कुछ देखती रही, अपने छोटे 
कटे वालों में उंगलियां डालकर लड़कों की त्तरह बाल ठीक किये और 
फिर से मेज की ओर मुंह मोड़ लिया। 

तत्क्षण ही उसने हाथों से चेहरा ढांप लिया, फिर दुबारा से 
हाथ फैलाये , अनवूभ तेजी से उठ खड़ी हुई और दुख से मारे व्यक्ति 
की तरह वंधे-बंधे कदमों से खिड़की की ओर चल दी। बालिकाओं 
जैसे उसके कंधे दृुख के बोक से भुक गये थे, अपलक आंखों में भय 
की जड़ता थी। किरील कभी कल्पना भी नहीं कर सकता था 
कि आनोच्का की आंखें इतनी बड़ी और इतनी भयावह हो सकती 
हैं। 

वह चलती ही जा रही थी, मानो इस कोठरी जैसे कमरे का 
कोई आर-पार ही न हो, उसकी निद्शक्त , कांपती उंगलियां मानों 
खिड़की की ओर खिंचती जा रही थीं। वह रोशनी से परे हट गया। 
उसने देखा कि पर्दा हिला: आनोच्का ने अपनी उंगलियों के सिरों से 
उसे छुआ था। उसके कराहने की आवाज़ आई: “मत जाओ! मत 
जाओ! कहां जा रहे हो? पिता जी ! मां! इस मुसीबत की घड़ी 
में यह हमें छोड़े जा रहे हैं... 

किरील ने जोर से माथे पर हाथ फेरा। 

है भगवान ! यह तो अभिनय कर रही है। शायद अपनी लुईज़ा 
के पार्ट की रिहर्सल कर रही है!” 

वरवस ही उसकी हंसी फूटी और उसने जोर से दरवाज़ा भड़भड़ाया। 

तुरंत ही अंदर से आवाज़ आई: 

 पाब्लिक, तू है?” ु 

मैं हूं, मैं!” बह चिल्लाया। 

आनोच्का ने चुपचाप दरवाज़ा खोलकर उसे अंदर आने दिया। 
किरील ने आनोच्का के गालों को गुलाबी होते देखा और उसका रोम- 


रोम इस खुशी से सिहर उठा कि उसके आने पर आनोच्का यों लजा 
उठी है। 


॥ 


“ कितने अच्छे हैं आप, आ ही गये, / आनोच्का ने मानो उसकी 
खणी की पुष्टि की। 

“मुझे आना ही था।' 

“ आपका रुक्‍का मिला, तो मैं समझ गई थी कि आप नहीं आयेंगे। 
क्या वात हैं, वड़े खुश नज़र आ रहे हैं? 

“खुश ?  किरील ने हंसते हुए पूछा। 

वह हंसते हुए अंदर आया था और अब तक उसके होंठों पर 
मुस्कान वनी हुईं थी। 

“बस, यह समभिये कि मैं वैसी सूरत नहीं बनाना चाहता, 
जैसी लोग विदा होते समय बनाते हैं। ' 
“विदा होते समय ?” आनोच्का ने चिंतित स्वर में पूछा। 
“ घबराइये नहीं । कोई खास वात नहीं है। एक काम से जा 


। 


खत 


॥ 


रहा हूं। 
[3 मार्च पर मन 
“नहीं। यों ही। एक छोटा सा अभियान है।' 


क्र 
र् 


उस मिरोनोव के खिलाफ़ ? 

उसके मुंह से यह वात सुनकर वह हैरान रह गया और उसने 
कुछ जवाब नहीं दिया। 

“आप भी कैसे मित्र हैं, जो मुभसे भेद रखते हैं? 

“कंस भेद ? 

“अगर आप को मुझ पर भरोसा है, तो मुभसे कुछ छिपाना 
नहीं चाहिए। 

आनोच्का ने वच्चों की तरह शिकायत करते हुए यह वात कहीं, 
किरील से कुछ कहते ने बना, और बह परे हट गया, पर तुरंत ही 
उसके पास लौट आया और कोहनी से ऊपर उसकी बांह पकड़ ली। 
तब बह परे हट गई और जालीदार मेजपोश वाली उस मेज के पास 
बैठ गई , जिसके सामने किरील ने उसे घुटनों के वल बैठे देखा था। 
“ मो आप हमारी रिहर्सल देखने नहीं आयेंगे, बह उदास सी 
बोली । 

“ मेने आपको स्हिर्सल करते देख लिया है। 

आनोचक्का की भौंहें तन गई। 


५ 


“अभी-अभी , ” फिर से मुस्कराते हुए किरील ने इतता और 
कहा | 

“मज़ाक कर रहे हैं! 

“बिलकुल नहीं। कहें, तो आपके शब्द दोहरा दूं।' 

उसने आनोच्का की कराह की नकल करने की असफल कोशिगण 
की: “मत जाओ! मत जाओ! कहां जा रहे हो?” 

आनोच्का ने भट से हाथों से चेहरा ढांप लिया और चीखी: 

“आप चोरी-चोरी खिडकी में से देख रहे थे! 

किरील उसकी इस चीख से डर गया और जड़वत खड़ा रहा। 
आनोच्का ने मेज़ पर सिर भूका लिया। 

“आप कैसे ऐसा कर सकते हैं! वह बड़वड़ाई। 

“ सच मानिये, मैं बस पल भर को ही भ्रांका था, / वह असमंजस 
में बोला। 

आनोच्का ने पीठ सीधी कर ली और फिर से वैसे ही निश्चिंतता- 
पूर्वक, मानो लड़कों के से अंदाज़ में अपने बाल ठीक किये। 

“अच्छी बात है। रिहर्सल आपने देख ली है, तो नाटक के पहले 
शो में तो आना। आप तव तक लौट आयेंगे न? कहां जा रहे हैं ? 
मैंने ठीक अनुमान लगाया है न? आप किस हैसियत में जा रहे हैं?” 

ने जाने क्‍यों उसने जवाब में कह डाला: 

“मैं क्रांतिकारी समिति का अध्यक्ष हूंगा। सुना है आपने यह क्‍या 
होता है? 

आनोच्का ने पलकें थोड़ी भुकाकर बड़े ध्यान से उसकी ओर देखा 
और पूछा: 

आपको सत्ता से ही सबसे अधिक प्रेम है?” 

और सत्ता से प्रेम सबसे वड़ा पाप है म?” किरील मुस्करा 


।ए 


नहीं, यह पाप नहीं है, बच्च्ते ... सत्ता मानवजाति के हित 


हमारी सोवियत सत्ता तो मानवजाति के हित में है। इस बात 
से आप सहमत हैं?" 


अर 5 /) 
हां। . 


“तो फिर मुझे सत्ता से प्रेम हो सकता है?" 

“बेशक । पर में यह नहीं पूछ रही थी... आप समझे नहीं। 
मैंने पूछा था- आपको सत्ता सबसे बढ़कर प्यारी है?” 

पहले तो वह सख्ती से उसकी ओर देख रहा था, परन्तु फिर 
मानो प्रकाश किरणों से तपकर यह सख्ती पिघल गई और उसके 
चहरे पर भोलेपन का भाव आ गया, जैसा विरले ही कभी होता 
था। मस्तिप्क में कौंधे किसी विचार से नहीं, वल्कि मन की हलचल 
से वह यह समभा गया कि इस वक्‍त आनोच्का के लिए वातचीत का 
विपय बिल्कुल मानी नहीं रखता, शब्दों के पीछे जिन भावनाओं का 
हल्का सा आभास होता था, वे ही उसके हृदय तक पहुंच रही थीं। 

“नहीं, वह भी अब अपनी भावनाओं के आवेग में पूरी तरह 
बहता हुआ बोला, में आपको वात समझ गया। 

आनोच्का ने जल्दी से मुंह मोड़ लिया और फिर इससे भी अधिक 
जल्दी से उसकी ओर वापस मुड़ी - उसका चेहरा दमक रहा था और 
उस पर संशय की कोई छाया न थी। किरील ने उसकी ओर कदम 
बढ़ाकर सहज भाव से उसे अपनी सशक्त वाहों में भर लिया। पल 
भर को वे निःश्चल रहे। फिर आतनोच्का ने दृढ़तापूर्वक उसे परे हटा 
दिया, और उसे मानों कहीं दूर से आती उसकी आवाज़ सुनाई दी: 

“जव आप लौटेंगे... जब लौटेंगे... अभी नहीं... 

इस भेंट में पहली वार किरील ने उसे मुस्कराते देखा, सदा 
की ही भांति उसकी मुस्कान चंचलता भरी थी, पर साथ ही सहसा 
उसमें उदासी घुल गई प्रतीत होती थी। 

“सच में, में आपसे भी वही वात कह सकती हूं, जो आपने 
खिड़की में से सुनी थी: “मत जाओ! मत जाओ!.. ” 

वह स्वयं उसके पास चली आई, उसकी अब तक फैली वांहों 
में सिमट गई, और उसे आनोच्का के चेहरे की गर्माहह और अनजानी 
गंध का आभास हुआ। 

थोड़ी देर बाद वह उसे बाहर छोड़ने आई। ड्राइवर ने गाड़ी 
स्टार्ट की। संध्या की नीरबता में इंजन का और गूंजा, इस धमाके 
में आगामी बेचैनी की चेतावनी श्री। आनोच्का के होंठ किरील के 
कान से छुए और उसने कहा: 


/््जच 


“पहले शो में मैं आपकी राह देखूंगी। 

वह सहसा पूछ बैठा: 

“ त्स्वेतुखिन ने यही नाटक क्‍यों चुना ! 

“क्यों क्या? यह तो हर कोई समझ लेगा, कैसे गरीब लोग 
अमीरों के अत्याचारों का शिकार होते थे।” 

“अरे हां!” मज़ाकिया अंदाज़ में उसने कहा, पर सहसा छात्र 
को प्रोत्साहन देते शिक्षक की भांति बोला: “ बिल्कुल ठीक, हर कोई 
समभ लेगा। 

विदा होते हुए किरील ने उसकी उंगलियां दबाई। 

कार में जाते हुए यह विचार उसका पीछा नहीं छोड़ रहा था: 
मैं तो जा रहा हूं और आनोच्का यहां त्स्वेतुख़निन के साथ रह जायेगी। 
एक बार फिर वह मन ही मन इस व्यक्ति पर भुंकेला रहा था, 
और फिर से अपने आप को यह समझा रहा था कि भुंकभलाने का 
कोई कारण नहीं है। सबसे अधिक उसे यह बात चुभ रही थी कि 
जीवन में एक वार फिर वैसा ही मौका आया था, जिसमें त्स्वेतुखिन 
उससे श्रेष्ठ स्थिति में था। यह यहीं रहेगा, और किरील को जाना 
होगा, हालांकि किरील जी-जान से जीना चाहता था, सचमुच जी-जान 
से, क्योंकि उसका हृदय इस विचार से प्रदीप्त हो उठा था कि वह 
प्यार करता है और कोई उससे प्यार करता है! पर क्या यह वक्‍की 
त्व्वेतुख्निन इसीलिए इस दुनिया में आया है कि किरील के जीवन के 
सबसे सुखद क्षणों पर अपनी मनहूस छाया डाले-। 

“ नहीं, कभी नहीं! हर्गिज्ञ नहीं ! ” 

“ क्या कहा आपने ? ' ड्राइवर ने पूछा। 

: पूछ रहा हूं गाड़ी चलाते कितना अरसा हुआ ? 

“ क्यों ? क्‍या ठीक नहीं चलाता ?” 

“नहीं, ठीक ही चलाते हो... इंजन की अच्छी समझ है? 

बहुत अच्छी तो नहीं कह सकता | हां, काम चला लेता न हु 

"हुंहुं। “ द 

किरील घर पहुंचा तो बेरा निकान्द्रोव्वा घर पर नहीं थी। बह 
किसी सभा में भाग लेने गई हुई थी, जल्दी ही लौटनेवाली थी! 

किरील ने अपना सामान बांध लेने का निश्चय किया। बड़ी देर 

तक वह अपना अर्टची ढूंढ़ता रहा, आखिर मां के पलंग के नीचे वह 
मिला। किसील जल्दी-जल्दी उसमें से चीज़ें निकालने लगा, पर फिर 
उसके हाथ धीरे चलने लगे और आखिर उन चीज़ों पर आकर वह 
बिल्कुल ही रक गया, जो उसकी कल्पना को अतीत में ले गई। 

नीले कागज़ पर, जिसका रग उड़ चुका था, नदी के स्टीमर 
की अनुप्रस्थ और अनुलम्ब काटों का सफ़ेद रेखाओं में बना आरेख 
सम्भालकर रखा हुआ था , प्रजेवाल्की और तोलस्तोय के छवि-चित्र 
श्र ये दो विद्वान कितने भिन्‍त और कितने समान थे, एक ने अपने 
मस्तिप्क की नजरों से प्रथ्वी की गहराइयों को टटोला था और दूसरे 
ने मानव-आत्मा की गहराइयों को। ये कागज़ उसे उसके कंणोर्य के 
जगत में ले गये। उसे याद आया कीसे वह तव अपनी कल्पना में भांति 
भांति की नौकाए और जहाज़ बनाया करता था और उन पर भविष्य 
के अज्ञात देशो की यात्राएं किया करता था। उसे यह भी याद आया 
कि कैसे उसने वास्तविक जीवन में इन देशों का मार्ग ढंढने की कोशिश 
की और कंसे पहले कदम उठाते ही उसका रास्ता रोक दिया गया 
था। उसे घर की तलाशी याद आई और वह पुलिसवाला, जिसने 
प्रजवाल्मकी का छवि-चित्र दीवार से उखाड़कर फ़र्ण पर फेंक डाला 
था। उसे यह याद आया कि गिरफ्तारी की वह जाम लीजा के साथ 
अंतिम भेंट की थाम थी। वह जानता था कि उस शाम से सारा रास्ता, 
कल्पना से वास्तविकता तक का सारा मार्ग उसने पूरी तरह अपनी 
इच्छा के अनसार ही तय किया है तथा वह नहीं चाहता कि किसी 
और रास्ते पर चला होता, तो भी यह सोचकर उसका मन दुख रहा 
था कि जीवन में इतने अधिक समय तक और इतनी अधिक वार उसने 
अपने आपको बिल्केल अकेला पाया हैं। 

अटैची के तले पर उसे एक लिफ़ाफ़ा मिला। इसमे पुराने फ़ोटो रखे 
हुए थे। उसने अपने बचपन का फ़ोटो देखा, इसमें वह डेढ़ साल से 
ज्यादा का न रहा होगा, बह लेस के कालर बाला लंबा फ्राक पहने 
था। यह झायद उसके जीवन की पहली याद थी- कीसे काली दाढ़ी 
वाले आदमी ने उसे सूखी तोरी की दम वाला घोड़ा दिया, “कुन्‍्कू 
कहां और काली चादर तले छिप गया, फिर चादर लले से निकलकर 
उसने घोद्ा प्लीन लिया था और किरील जोर-जोर से रोने लगा था, 

खिलौना देना ही नहीं चाहता था। फ़ोटो में किरील वह घोड़ा कसकर 
पकड़े बैठा था, और उसके चेहरे पर मासूमी भरे गुस्से का भाव था। 

सहसा किरील को सीढ़ियों पर कदमों की आहट सुनाई दी। 
वह जल्‍दी से दूसरे कमरे में चला गया। यहां खड़े होकर ही उसे यह 
आभास हुआ कि उसकी सांस जोर-ज़ोर से चल रही है। 

चित्त शांत हो गया, तो वह उस कमरे में लौटा, जहां अटैची 
में से चीज़ें निकाल रहा था। 

वेरा निकान्द्रोव्या मेज पर निकाल रखी चीज़ों के पास निशुचल 
खड़ी थी। वह मां के पास गया और चुपके से उसके कंधों पर हाथ 
रखा। बड़ी देर तक वे दोनों कुछ नहीं बोले, उनकी नज़रें चीज़ों 
के इस बेतरतीव ढेर पर लगी हुई थीं, जो मानो उनके मौन वार्तालाप 
में भाग ले रही थीं। फिर किरील ने मां की ठंडी और कुछ नम सी 
कनपटी चूमी। 

“बताते क्‍यों नहीं कव जा रहे हो?” मुश्किल से बोलते हुए 
वेरा निकान्द्रोब्ना ने पूछा। 

“आज रात को। ठीक वक्‍त अभी पता नहीं।' 

मां उसे एक ओर को, खिड़की के पास ले गई। उसके कठ से 
स्वर नहीं निकल पा रहे थे, वह फुसफुसाई : 

“बैठ जाओ ... थोडी देर बैठो मेरे पास... 

गहरा सन्नाटा छाया हुआ था और कमरे में पुरानी चीज़ों की 
गंध फैली हुई थी। मेज़ पर एकसार जलते लैम्प से गर्माहट का अहसास 
होता था। फ़र्नीचर पर कहीं-कहीं पड़ती उसकी भूलक भी मानो गर्माहट 
लिये थी और सारे कमरे में घर का सुखद , शांत वातावरण बना रही 
थी। | 

मां और वेटा ऐसे ही कुछ क्षण तक चुपचाप बैठे रहे। फिर वेरा 
निकान्द्रोव्या ने किरील का सामान वंधवाया और वे दोनों वाहर आ 
गये। यहां विदा होते समय वेरा निकान्द्रोव्गा ने कहा कि वह कब से 
इस घड़ी की प्रतीक्षा कर रही थी, लेकिन फिर भी इसके लिए तैयार 
नहीं थी। किरील उसके कहे बिना ही यह देख रहा था। इसलिए वह 
जाने की जल्दी कर रहा था, ताकि मां के संयम पर अधिक ज़ोर 
न पड़े। वेरा निकान्द्रोब्ना दूर जाती कार की वत्तियां देखती रही और 

जब वे नजरों से ओकल हो गई, तब भी वह देर तक घने अंधकार 
में मूत्वित खड़ी रहीं। 

पौ फटने पर किरील इज्वेकोबव ने अपनी कम्पनी को रवाना किया। 
दीविच की कमान में सिपाही रेलगाड़ी पर जा रहे थे। जैसा कि पहले 
से तय्र हो चुका था किरील को दिन में कार पर जाना था और वोल्स्क 
में कम्पनी से मिलना था। उसे अपने साथ दवाइयां, दरबवीनें और 
रस्विल्बर की गोलियां ले जानी थ्री-वे सब चीज़ें, जो तैयारी के 
थोड़े से समय में वे अभी तक पा नहीं सके थे। उसके साथ जूबिन्स्की 
और एक बोल्येविक वालंटियर , जिसे किरील अपना सहायक बनाना 
चाहता था, जा रहे थे। 

चलने से थोड़ी देर पहले जूविन्स्की ने रपट दी कि सब कुछ 
तैयार है, पर कार नखने दिखा रही है, सो नौसिखिये ड्राइवर के 
साथ जाना जोखिम का काम है। 

अनाडी हाथों में 'मर्सीडिज देना खतरनाक है। कहीं बीच 

रास्ते में कार खराब हो गई तो? 

“तो क्या किया जाये?” किरील ने पूछा। 

“ अगर आप कोशिश करें, तो आपको ऐसा ड्राइवर मिल सकता 
हैं, जो अच्छा मंकैेनिक भी हो। 

“ है गसा आदमी ? 

“हां, है। आपके गैराज का मैकेनिक शुब्निकोवब। ड्राइवर भी 
बहुत बढ़िया है। एक जमाने में कारों की दौड़ों में हिस्सा लेता था। 

कुछ जवाब देने से पहले किरोल बड़ी देर तक चुप रहा। उसे 
बीती शाम को ड्राइवर के साथ हुई बातचीत याद हो आई: ऐसे आदमी 
के साथ जाना, जो खुद यह स्वीकार करता है कि उसे इंजन का बहुत 
अच्छा ज्ञान नहीं है, वो भी सैर पर नहीं, मोर्चे पर जाना, बेवकूफ़ी 
ही होगी। पर शुब्निकोव के नाम से किरील के मन में विरोध और 
नफ़रत की भावना उठ रही थी। उसने तीखी नज़रों से जूबिन्स्की 
की ओर देखा। बह आदेश की प्रतीक्षा में सावधान खड़ा था, और 
उसकी आंखों से सेवा करने की नतत्पयरता का भाव फूटा पढ़े रहा था। 

टोक है, में अनी फ़ोन किये देता हं,  किरील ने कहा और 

मन ही मन सोचा: “ भाइ में जाये शुब्निकोव - जरूरी है तो क्या करूं ? 

आधे घंटे बाद टाइपिस्ट को यह आदेश लिखवा दिया गया कि 
वीक्तोर सेम्योनोविच शुब्तिकोव को कामरेड इज्वेकोव का ड्राइवर- 
मैकेनिक नियुक्त किया जाता हहै। 

लीज़ा से शादी के बाद शुब्निकोव की जिंदगी जिस तरह चली, 
उसमें बहुत से अमूल्य तथ्य पाये जा सकते हैं। मिसाल के तौर पर 
पत्रकार मेर्सालोव उसे ऐसा व्यक्ति मानता था, जिसकी तसवीर 
क्रांति की पूर्ववेला में री आचार-व्यवहार के वृत्तांत में पेश को जानी 
चाहिए। और छोटे-मोटे पत्रकारों में मेत्सालोव ऐसा आदमी माना 
जाता था, जो इन वृत्तांतों में बहुत कुछ जोड़ सकता है, जिनकी रूसी 
साहित्य में अभी काफ़ी कमी है। परन्तु शुब्निकोव के जीवन का संक्षिप्त 
विवरण ही एक पूरा अध्याय ले लेगा। यहां इस व्यक्ति के कार्यकलापों 
के एक दो पहलुओं का उल्लेख ही पर्याप्त होगा। यह व्यक्ति उन बहुत 
बड़े तो नहीं, पर खासे तेज़ कारोबारियों में से था, जो अब या तो 
लुप्त हो गये थे, या जिन्होंने अपना रूप बदल लिया था। 

वह नगर में सबसे पहले कार खरीदनेवालों में से था। वग्घी 
की शक्ल की कार घोड़ों को डराती थी, छोकरे उसे देखकर खुशी 
से सीटियां वजाते और उसके पीछे भागते थे। निठलले छोकरे रबड़ 
के काले गोले वाले भोंपू की तीखी आवाज़ की नकल उतारते थे। 
यह भोंपू बॉडी के बाहर ब्रेक और गियर के लीवरों के साथ लगा 
हुआ था, जो रेलवे की कैंचियों जैसे लगते थे। जब अधिक आरामदेह 
कारे आईं, तो शुब्निकोव ने नई कार खरीद ली और पुरानी को 
टैक्सी बना दिया। 

'उद्धारक जार” के स्मारक के निकट रबड़ के टायरों वाली 
_ तूफ़ानी ” घोड़ागाड़ियों के अड्डे के पास ही यह “बिना घोड़े की 
वग्धी ” घंटों तक रोमांच के प्यासे ग्राहकों का इंतज़ार करती खड़ी 
रहती थी। घोड़ागाड़ियों के कोचवानों को अभी यह अहसास नहीं 
था कि आंतरिक दहन इंजन का निष्ठुर युग उनके पेशे का सफ़ाया 
करनेवाला है और वे खड़े टैक्सी ड्राइवर पर हंसा करते थे, जो अपनी 

गाड़ी पर किराग्रे की पढ़ी लटकाया करता था। वे अलग से भंंड बनाये 
स्मारक के उस ओर खड़े रहते थे, जहां जार के घोषणापत्र * के शब्दों 
“ प्रभु का आभार प्रकट करो, ईसा के भक्‍त रूसी लोगो... ' के 
प्रतीक कांस्य किसान की ऊंची सी मर्ति थी। टैक्सी ड्राइवर अपनी 
किराये की पट्टी के साथ स्मारक के दूसरी ओर न्याय देवी की मर्ति 
के पास अकड़ से भरा अकेला खड़ा रहता था। यह मूर्ति इस मामले 
में न्याय का प्रतीक कम थी, इतिहास की निष्पक्षता का अधिक, 
और अपनी आंखों पर पट्टी बांघे दो युगों के इस मुकाबले को देखना 
नहीं चाहती श्री। जीत कोचवानों की हुईं। वीक्तोर शुब्निकोव ने प्रत्यक्षतः 
अपने स्वभावगत उतावलेपन के कारण अल्पविकसित मणीन के आकर्षण 
का अतिमूल्यांकन किया था। ट्रामो के साथ दौड़ लगाने के शौकीनों 
को “तूफ़ानी ” घोडागाड़ियों में ही ज़्यादा मज़ा आता था, सो टैक्सी 

का कारोबार ठप्प हो गया। 

विव्वयुद्ध के दौरान शुव्निकोव घर में ही बैठा रहा। भरती आयोग 
ने उसे मिरगी के मरीज के नाते छूट दे दी। मिरगी के दौरे उसे सचमुच 
ही पड़ते थे, पर तभी जब वह चाहता था और उतनी ही देर के 
लिए , जितनी देर वह लीज़ा को सताना चाहता था या बुआ दार्या 
अन्तोनोव्ना के मन में रहम जगाना चाहता था। फ़ौजी क्‍लकों और 
डाक्टरों के साथ उसने मेल-मिलाप बढ़ा लिया और रसद अधिकारियों 
के साथ दोस्ती गांठ ली। 

लड़ाई के दुसरे साल में दार्या अन्तोनोव्ना चल वसी और उसकी 
सारी दौलत वीकतोर को विरासत में मिल गई। अब उस पर बिल्कुल 
ही कोई लगाम ने रही। वह पहले से भी ज़्यादा गुलछरें उड़ाने लगा 
और अपनी बनावटी डाह से लीज़ा को विल्कुल ही चैन नहीं लेने 
देता था। जैसा कि बिगड़े स्वार्थी जीवों के साथ प्रायः होता है, वह 
किसी भी बहाने लीज़ा से सचमुच ही डाह खाने लगता था, इस हद 
तक कि रोने-कलपने लगता। 

आखिर लीज़ा उसे छोड़कर चली गई। शुब्निकोब ने तुरंत ही 


* 2८६५ में भूदास प्रथा समाप्त करने के लिए जारी किया गया 
जार का ब्रोपणापत्र | -सं० 

न्याय की शरण ली। वह मुंसिफ़ों और वकीलों से यारी करने लगा , 
और उसके मामले का फ़ैसला हो ही चला था, उसे आशा थी कि किसी 
भी दिन उसकी पत्नी और बेटे को उसके घर वापस लाया जायेगा 
और पति के मान को जो वह्टा लगा है, उसके लिए उसे हरजाना 
मिलेगा। परन्तु तभी फ़रवरी क्रांति हुई, मामला ढीला पड़ गया, 
और फिर अक्तूवर क्रांति के साथ तो पुरातन गृहस्थी ढांचे को वहाल 
करने पर उसका खर्चा वेकार हो गया। 

यह बात नहीं कि बुआ की मौत के वाद शुबव्निकोव केवल गुलछरें 
उड़ाने और अपनी पारिवारिक यातनाओं में ही मशगूल रहा हो। 
इसके विपरीत उसके उद्यमी स्वभाव को पूरी छूट मिल गई थी और 
वह बड़े-बड़े कामों में हाथ डालने लगा था। वह मास्को से शानदार 
मर्सीडिज-वेंज़ कार ले आया, जिसे देखकर न केवल आटा मिलों के 
अमीर मालिक, वल्कि सरकारी अधिकारी भी चकरा गये-वे अभी 
तक घोड़ागाड़ियों पर, या बहुत हुआ तो लड़ाई के पहले के माडलों 
की कारों पर ही चला करते थे। फिर उसने घुड़साल वनवाई , अपना 
पुराना सवारी घोड़ा बेच दिया और दौड़ के घोड़ों का जोड़ा खरीद 
लिया, जिनमें से एक ने तुरंत ही घुड़दौड़ में पहला पुरस्कार जीत 
लिया। उसने डाक टिकटों और सिक्‍कों के अपने संग्रह तथा पाल नौका 
वेच दी और नई मोटरबोट खरीद ली। हरे टापू पर पिकनिक के 
समय उसने एक कम्पनी में साभेदार होने का फ़ैसला कर लिया, 
जो कपड़ा मिल बनाना चाहती थी। चेहरे पर अथाह गम्भीरता लिये 
वह इस भावी मिश्रित पूंजी कम्पनी की सभाओं में भाग लेता। 

पर एक दिन कहीं दावत उड़ाते हुए मास्को के 'सुबह तड़के 
नामक अखबार के एक रंगीले स्तम्भ लेखक से उसकी वहस हो गई 
और उसने शर्त लगाई कि वह सस्ता अखबार निकालेगा और दो महीनों 
में ही सभी प्रतिद्वंद्वियों को पछाड़ डालेगा। और फिर वह जी-जान 
से इस काम में लग गया। 

उसने लाल-लाल नाकों वाले पियक्कड़ पत्रकारों का एक दल जमा 
किया, जिन्हें वोल्गा के घाटों, बैरकों, वाज़ारों और रैन-बसेरों की ज़िंदगी 
की खूब अच्छी जानकारी थी। स्तम्भ लेखक ने यह हिसाव लगाया कि उसके 
लिए शर्त हारना ही वेहतर होगा और वह शुव्निकोव के अखबार के लिए 

धारावाहिक जासूसी उपन्यास लिखने लगा। ओरेख्ोवो-जूयेवों का कुख्यात 
डाकू वसीली चूर्किन अखबार का भाड़े का हीरो बन गया। उसके बारे 
में प्रचलित किस्से, चुटकले, गाने जमा करके अखबार में छापे जाते, 
चूकित के किस्सों पर बने विभिन्‍त्र लोक-नाटकों और कठपुतली तमाजओों 
के वारे में छद्म वैज्ञानिक लेख तक छापा गया। 

स्वयं वीक्‍्तोर में कोई साहित्यिक रुकान नहीं था, और न ही 
अपने ज्ञान की डीग हांकने का उसका कोई इरादा था। उसके लिए 
फ़ेमोपील और फ़िलीपीन में कोई फ़र्क नहीं था, और वह यह कभी 
भूलता नहीं था। हां, वह अखबार की दिश्या निर्धारित करता था, 
इस दिशा का नाम उसने  राजनीतिसेवचोवाद ' रखा था और उसका 
अपना आदर्श वाक्य था: ' लोगों को चटपटा मसाला पसंद है । इसलिए 
उसके अखबार में छरेवाज़ी, दिवालों, आगज़नी, तलाकों, ट्रामों 
के पटरी से उतरने आदि घटनाओं को खूब नमक-मिर्च लगाकर पेश 
किया जाता था। अखबार के लिए थियेटर का कोई अस्तित्व नहीं 
था, लेकिन अभिनेत्रियों के निजी जीवन की तस्वीरें उसमें हमेशा 
उतारी जाती थीं। वहुत शीघ्र ही सरकस के पहलवानों और फ़िल्मों 
की सफलता वीक्‍क्तोर के अखबार पर निर्भर करने लगी। पाठकों के 
लिए सस्ता यह अखबार मानव कौतूृूहल से पैसा कमानेवालों के लिए 
बडा कीमती हो गया। 

अक्सर वीक्तोर अपने कर्मचारियों की तनख्वाह के बदले ' वोल्गा 
स्टेशन में बोदका की दावत दिया करता था। नदी तट पर वने इस 
भठियारखाने में ऐसी काव्य-प्रेरणा जागती थी कि ग्राहकों के मजे के लिए 
छुटभैये जलोंक होम्स के किस्से यहां पर ही धड़ल्ले से गढ़े जाते थे। 
प्रकाशक की कल्पना भी साहित्य के मजदूरों के साथ इस काम में 
पूरा भाग लेती थी। कलम के ये कारनामे देखकर तो शायद शुब्निकोव 
से कम घमंदी कोई व्यक्ति भी इस बात का कायल हो जाता कि 
बड़े से बड़े काम करनेवाले भी इन्सान ही होते हैं, कोई खुदा नहों। 
और जब वह तरंग में आ जाता, तो यह कसमें खाने लगता कि उपन्यास 
और कविताएं सिर्फ़ इसलिए नहीं लिखता कि उसके पास वक्‍त नहीं 
हैं। एक बार जब किसी ने साहित्य देवता अपोलो के मान की रक्षा 
करने की कोशिश की तो शुब्निकोत ते अपनी एकमात्र कविता लिखकर 


टन 


सवको चकित कर दिया। कविता उसने ऊवीकोन ' उपनाम से लिखी 
और उसकी पहली पंक्तियां इस प्रकार थीं: 


उड़ चली मेरी आत्मा 
पृथ्वी के बंधन तोड़ , 
अंतरिक्ष में विचरती 
मन के दाह को पीछे छोड़। 


परन्तु शीघ्र ही शुब्निकोव का यह जोश ठंडा पड़ गया और उसने 
वड़े मौके पर अखबार बेच दिया। इसका एक कारण यह था कि मुनाफ़ा 
कम हो गया था (जक्रांति से पहले विज्ञापन कम मिलने लगे थे), 
और एक यह भी था कि शहर में एक नया नारा गूंज रहा था, जिससे 
शुब्तिकोव को अपने अनिष्ट का अस्पष्ट सा पूर्वाभास हो रहा था और 
जिसने बाद में अंतरिक्ष में विचरते खिलाड़ी पत्रकारों को ज़मीन पर 
ला पटका। यह नारा था: “सारी सत्ता सोवियतों को हो ! 

इस सत्ता की स्थापना के साथ शुव्तिकोव की सारी सम्पत्ति राज्य 
द्वारा हस्तगत कर ली गई। एक एक करके वीक्तोर को उसके बैंक- 
खातों, उसकी दुकानों, घोड़ों, मकानों और मर्सीडिज़-वेंज़ कार से 
वंचित कर दिया गया। सबसे ज़्यादा अफ़्सोस उसे कार का था। 
जब कार लेने आये, तो वह दो चार आंसू भी टपकानेवाला था, 
पर तभी पता चला कि नौसिखिया ड्राइवर इंजन स्टार्ट नहीं कर पा 
रहा है। तव भूतपूर्व स्वामी ने इस नौसिखिये को विरस्कार से देखा 
और क्रोध से तिलमिलाते हुए कार में जा बैठा और फर्राटे से चलाते 
हुए उसे नई जगह पर ले जा खड़ा किया। अपनी प्यारी कार से जुदा 
होते हुए उसने उसका शीशा चूमा। 

इस क्षण से वह चुपके-चुपके कार पर नज़र रखने लगा। उसे 
हमेशा पता होता था कि कौन कार इस्तेमाल कर रहा है, और अगर 
कभी सड़क पर कार को देख लेता, तो मानो बुत सा वना देर तक 
उसे जाते देखता रहता। कार के ड्राइवरों से उसने दोस्ती कर ली 
थी और उन्हें सलाह-मशविरा देता रहता था कि उसे कैसे ठीक-ठाक 
रखें। एक दिन यह जानकर उसे भारी सदमा पहुंचा कि मर्सीडिज 
की एक ट्रक से टक्कर हो गई। उसे कार की मरम्मत के लिए बुलाया 


१२७ 


गया और उसने इस काम में अपना हुनर दिखाया। क्रांति के कोई 
साल भर बाद उसे नगर सोवियत के गैराज में नौकरी पर लगा लिया गया 
और जीत्र ही वह वहां सबसे काबिल मिस्त्री के रूप में मशहर हो गया। 

गब्निकोव में अब पहले की शान का नामोनिशान न रहा था। 
उसके पास छंलों के कुछ कपड़े बचे हुए थे, लेकिन वह मजदूरों का 
ओवरआल ही पहनता था। अपनी तावदार मूंछें उसने अब कूंची जैसी 
वना लीं, और अकसर तेल में सने हाथ मेज पर रखकर कहता कि 
हम भी काम करने के आदी है। 

मेरकूरी अब्देयेविच अपने भूतपूर्व दामाद को देखकर हैरान होता - 
कितनी जल्दी वह वक्‍त के मुताबिक वदल गया था। जब तक शुब्निकोव 
को यह उम्मीद थी कि लीज़ा लौट आयेगी, तब तक वह अक्सर खिलौने- 
विलौने लेकर बेटे से मिलने जाया करता था और चुपके-चुपके उसे 
मा के खिलाफ़ भड़काता था। तलाक के बाद उसने यह तमाशा छोड़ 
दिया और मन ही मन खथ था कि क्रांति आने पर वह परिवार के 
बंधनों से मुक्त था। पर ससुर से मिलने वह जाया करता था। उसके 
लिए वीक्तोर के मन में क्ृतज्ञता थी, क्योंकि मेश्कोब ने बाप के नाते 
लीजा को क्षमा तो कर दिया था, पर फिर भी यही मानता था कि 
वीक्तोर का दोप कम है। यद्यपि शुब्निकोव मेश्कोव के विचारों से 
सहमत नहीं था, परन्तु उसे उस पर भरोसा था और सिर्फ़ उसके 
साथ ही वह जी खोलकर वातें करता था। वे दोनों एक दूसरे को सीख 
देने की कोशिय करते थ्र, लेकिन मेब्कोब जहां नतमस्तक होकर सब 
कुछ स्वीकार करने में ही मुक्ति समझता था, वहीं शुब्निकोब हार 
मानने को तैयार नहीं था, उसे पूरा विब्वास था कि इतिहास का 
यह सबक जल्दी ही खत्म हो जाग्रेगा और लोगों को एक बार फिर 
से समाज में अपना उचित स्थान मिल जायेगा। 

“आप को तो कटनीति ज़रा नहीं आती, बह कहता, / आप 
यह नहीं समभते कि आज हवा का रुख किधर है। जब तक वे ऊपर 
हैं, उनकी हां में हां मिलानी चाहिए। ज़्यादा देर तो यह चलेगा 
नहीं। सोचने दो उन्हें कि हम उनकी वृद्धिमत्ता की बाहवाही कर रहे 
है। और आगे जो होगा देख लेंगे। 


ढ़ 


“अर नहीं, बेटा. यह्र हमाने पापों की सज़ा है,  मेच्कोत 

आपत्ति करता। “प्रभु का धीरज चुक गया है। और तुम कहते हो - 
आज हवा का रुख है! तुम्हारा क्या ख्याल है कि आज भगवान ने 
सज़ा देने का फ़ैसला किया और कल माफ़ कर देगा? नहीं, तुम 
यह सजा कवूल करो, पच्चाताप करो, मेहनत करो, रोटी का अपना 
टुकड़ा पाने के लिए खून-पसीना बहाकर काम करो। तब, हो सकता 
है, कृपासिंधु परमेश्वर को तुम पर दया आ जाये। 

“काम करना भी कोई नई वात है क्या? आपने सारी उम्र 
मेहनत की, काम किया, और मिला क्‍या? मेहनत तो बस आत्म- 
रक्षा का साधन है। और वैज्ञानिक दृष्टिकोण तो यह है कि मेहनत 
करने में कोई दिमाग-विमाग नहीं लगता, मेहनत तो वस मजबूरी 
ही है। और कोई उच्च विचार उसमें नहीं है। ' 

“तुम क्‍या उनसे ज़्यादा चालाक वनना चाहते हो? हमने शुरू 
में जितना समझा था, वे उसे बहुत ज़्यादा चालाक हैं। 

“ऐसी क्या चालाकी है उनमें ? मुझे तो कुछ दीखती नहीं। 

“उनकी चालाकी यह है कि उन्होंने तेरी गाड़ी छीनकर तुझे 
ही उसमें जोत दिया, और अब तू उन्हें ढो रहा है। 

“मैं उन्हें ज़्यादा देर नहीं ढोऊंगा। 

“अरे लाला, वे तुझे ज़्यादा देर तक नहीं जोते रखेंगे -- जब तक 
तू ढह नहीं जाता, बस तभी तक जुता हुआ है। 

कभी-कभी यह वहस भगड़े में बदल जाती, पर शुब्निकोव 
थोड़े दिन वाद फिर से ससुर के पास चला आता और उससे 
बहस छेड़ता। 

मठ में जाने से पहले मेश्कोव ने एक बार फिर शुब्निकोव के 
सामने मन का गुवार निकाला, और इस बार उसे यह पक्‍का विश्वास 
हो गया कि उसका नया दामाद अनातोली मिखाइलोविच ओज़्नोविशिन । 
पुराने दामाद से कहीं अधिक समभदार है। ओज्नोविशिन भी मेइकोव 
की भांति वर्तमान स्थिति को प्रभु के कोप का परिणाम बताता था, 
जवकि शुव्निकोव कहता था कि परमपिता का काम हमारी जिंदगी 
में गड़बड़ी पैदा करना है, और हमारा काम है अपनी समभ से जहां 
तक वन्त पाये अपनी परवाह करना। 

मैं कभी यह नहीं मान सकता कि आप को भगवान की सज़ा पसंद 

हैं। और अगर आपको पसंद नहीं तो आप इसे नतमस्तक होकर स्वीकार 
कैसे कर सकते हैं? यह सब पाखण्ड है। 

“तोबवा, तोबा, वीक्‍्तोर, तुम भगवान की बुराई करते हो!” 
विदा होते हुए मेबच्कोव ने कहा। “अब मैं खुश ही हूं कि लीज़ा ने 
वेटे को तुम्हारे पास नहीं रहने दिया। तुम तो उसे नास्तिक बना 
डालते। बचकर रहना, कहीं तुम्हें अपनी जान के ही लाले न पड़ 
जायें। 

“जान देनी ही पड़ी, तो सस्ते में नहीं दूंगा। 

“सस्ता या महंगा, तुम्हें इससे क्या फ़र्क पड़ता है? तुम तो 
रहाोगे नहीं। 

“ देख लेंगे, कौन रहेगा... ' 

ड्राइवर बनकर ख्वालीन्सकक जाने की खबर शुब्निकोव के लिए 

वज्रपात के समान थी। अभी उसे यह पता चला ही था कि किसलिए 
उसे जाना पड़ रहा है, तभी कार की बैटरी बैठ गई। मर्सीडिज़् उसकी 
चहेती थी, पर इतनी नहीं कि उसे बचाये रखने के लिए वह मिरोनोव 
का वबलवा कुचलने जाये। 

सरातोब में शुव्निकोव को सब अच्छी तरह जानते थे, सो उसके 
लिए नगर से बाहर होना अधिक निरापद था। लेकिन यह वात शांति 
के दिनों के लिए सच थी, जब चारों ओर स्थिति एक जैसी होती। 
पर अब मोर्चे और चंडावल को तुलना करने पर सारी वात ही बदल 
जाती थीं। .,सरातोव में ज़्यादा से ज़्यादा कोई बीकतोर की अमीरी 
याद कर सकता था, या उसका अखबार, या उसकी एय्याणी, जबकि 
मोर्चे पर गोलियों को लोगों की जीवनियों से कोई वास्ता नहीं होता - 
गोलियां चाहे गृहयुद्ध में चलें या किसी और युद्ध में, गोलियां ही है। 

फ़ौज के रसद अधिकारियों के साथ रात-रात भर मौज मारते 
के दिनों में जूबिन्सकी की शुब्निकोब से दोस्ती हुई थरी। इस वक्‍त 
मोर्चे की सम्भावनाओं के बारे में उसके विचार शुब्निकोव से बिल्कुल 
भिन्‍न थे। 

“ बद्ध मत बनो ,  वीक्‍तोर को इरते देखकर उसने कहा।  समभ- 
दार लोग संत अपनी बविसात समेट रहे हैं। यहां का खेल खत्म हो 
रहा है, इस पर वाजी लगाने में कोई तुक नहीं। अगर सफ़ेद गाई 

सरातोव में आ धमके तो वे सिर्फ़ इतना ही पूछेंगे: 'सोवियतों की 
नौकरी की थी?” और बस छट्ठी। पढ़े-लिखे आदमी के लिए और 
भी ज़्यादा मुसीबत है: कहेंगे तुम तो समभते थे कि क्‍या कर रहे 
हो। और मोर्चे पर संकट की घड़ी आई तो वहां खेत भी हैं, जंगल 
भी, कहीं किसी किसान का घर भी होगा, अपनी खंदक भी और 
दृश्मन की भी... जहां चाहो, जा सकते हो। 

“ मोर्चे में कोई आंख-मिचौनी तो खेली नहीं जाती। वहां गोलियां 
चलाते हैं। 

“तो क्‍या हुआ? तुम भी वुद्ध मत बनो। चलाओ ... अपनी 
मर्सीडिज़ , / जूविन्स्की हंस दिया और फिर अपने कफ़ पर चिपका 
एक रोयां भाड़कर हुक्म सा देते हुए बोला: “खैर, कार बिल्कुल 
ठीक हालत में तैयार होनी चाहिए 

वीक्तोर समझ गया कि उसकी हालत वाल्टी में गिर पड़ी चुहिया 
जैसी है, और वह यह उम्मीद नहीं कर सकता कि कोई बाहर निकलने 
में उसकी मदद करेगा। उल्टे, ऐसे मौके पर अधिकारी कुछ नहीं 
सुनेंगें, सख्ती ही बरतेंगे। इसलिए शुब्तिकोव ने ठीक समय पर गाड़ी 
पेश कर दी, बड़े जतन से सामान बंधवाने में मदद की और जब 
इज्वेकोव वहां आया , तो जूविन्स्की की ही भांति ठसक से उसे सल्यूट 
मारा। 

किरील ने कार का चक्कर लगाया। 

“सब ठीक है? 

 पैट्रोल की टंकी भरी हुई है और एक कनस्तर भी साथ में 
है। दो टायर भी ले लिये हैं। इंजन इतनी अच्छी हालत में नहीं, 
वहुत घिस गया है, पर खैर, भगवान राखा है... 

पिछले एक वर्ष में वीक्‍्तोर ने चेहरे पर सदा ऐसी मुस्कान बनाये 
रखने का अभ्यास कर लिया था, जिसमें एक साथ ही साफ़ दिल 
सादगी का और चापलूसी का भाव व्यक्त होता था। 

किरील ने एकटक उसकी ओर देखते हुए कहा: 

कार की ज़िम्मेवारी आपके सिर पर है, न कि भगवान पर ... ” 

' बेशक। वो तो वस यों वात की वात में कहा था। 

जूविन्सकी ने किरील को आगे की सीट पर बैठने को कहा, पर 
वह वालंटियर के साथ पिछली सीट पर बैठा। घड़ी देखकर उसने चलने 
का आदेश दिया। 

गाड़ी में सफ़र करते हुए घटनाओं को समभने, शांत दृष्टि से 
उन्हें समग्र रूप में देख पाने का पर्याप्त समय होता है। रास्ते के दोनों 
ओर फैला विस्तार ही चिंतन-मनन की प्रेरणा देता है। 

सरातोव के बाहर फैला विस्तार उदासी भरा है और कही-कही 
तो इसकी एकरसता मनहूस लगने लगती है। उपनगर में पंद्रह-बीस 
साल पुराने पेड़ों के कुंज पार करते ही आगे बूचे टीले ही टीले नज़र 
आते थे, जिनके बीच-बीच में गहरे ख्ट थे। कई-कई मील वाद कहीं 
किसी बस्ती के पास पॉप्लर और बेद के पेड़ों के छोटे-छोटे भुरमुट 
दिखाई दे जाते। रास्ते के दोनों ओर भोज वृक्ष लगाने चाहिए और 
निचाइयों में बलूत व चीड़ के पेड़, ताकि ज़मीन की यह लाल-पीली 
नग्नता ढकी जा सके। अगर स्तेषियों की भुलसती गर्मी के बजाय 
हवाएं जंगलों की नमी खेतों में लाग्रें, तो वे कैसे हरे-भरे हो उठें! 
कैसे खड्टों में चण्मे चमक उठेगे, भोर को ओस भमभिलमिलायेगी और 
छोटी-छोटी नदियां कैसे कलकल करती बहेंगी!' किरील की आंगों 
के सामने फैले इस निर्जल विस्तार का यह सदियों पुराना सपना था। 
बचपन से ही किरील अपने इलाके की इस प्यास को अनुभव करता आया 
था, इस असीम पठार पर फैले घने वनों की कल्पना करता आया 
था। अब यह याद करते हुए कि बचपन में वह इन भावी वनों की 
कल्पना किस रूप में करता था, किरील हैरान हो रहा था। तव उसकी 
कल्पना उसे उप्णकटिबंधीय वृक्षों के अनोखे उद्यानों में ले जाती थी, 
जो मानो धरती के ऊपर हवा में लटकते होते और उनके शिखर धरती 
को शीतल छाया प्रदान करते होते। ये अजीवोगरीब उद्यान उसकी 
कल्पना में एक छलांग में ही बन जाते थे - उसकी कल्पना वूची स्तेषी 
को देखकर उदड्ान भरती और सीधे बेलों के विचित्र गुंथन पर जा 
पहुंचती। स्वप्नदस्टा को इस बात से कोई वास्ता नहीं था कि यह 
परिवर्तन कैसे हआ। सहसा स्तेषियों में वन-उद्यान उग आते। थे उद्यान 
और वन कंसे बने - इसमें उसकी कोई दिलचस्पी नहीं थ्री। कल्पना 
तो पर्के फल का मज़ा चखती है, किसने फल का पौधा उगाया, उसे 

सींचा - इससे उसे क्‍या लेना-देना। फल तोड़ो, लो और खाओ, फ 
मीठा है, सुगंधित है, भले ही यह दूर भविष्य का फल हो; मनहू 
चिकनी मिट्टी पर उगते नागदौन के भंखाड़ों से तो वितृष्णा ही हो 
है। अब किरील को उसके बाल-मस्तिष्क की अभिभूत करनेवाः 
उष्णकटिबंधीय सजाबंट शैल स्तरों की अध्मिभूत वनस्पतियों जैः 
लग रही थी। इस समय वह उस बात में मग्न था, जिसका वचए 
में कल्पना के लिए कोई अस्तित्व नहीं था। वह परिवर्तनों के व 
में सोच रहा था-यह कि स्तेपषियों को हरा-भरा कैसे बनाया जाई 
कैसे उनकी प्यास बुझाई जाये ? निचराइयों में कैसे पेड़ उगाये ज 
और टीलों पर कैसे ? कौन सी ऐसी किसमें हैं, जो स्तेपी की शुष्व 
गर्म हवाएं सह सकती हैं? जिले में सिंचाई का कितना लम्बा-चौ 
जाल विछाता होगा, ताकि इस वृक्षदहीन धरती पर जंगल उगने लगें 
कैसे गांवों, वस्तियों को संगठित करके धरती के कायाकल्प के के 
में लगाया जा सकता है? क्‍या एक करोड़ पेड़ों की देखभाल के हि 
दस हज़ार लोग काफ़ी होंगे ? एक करोड़ पेड़ बहुत हैं या कम ? किः 
समय वाद जंगल मनुष्य से पानी नहीं मांगेगे, और खुद आर्द्रता ' 
स्लोत बन जायेंगे? नहीं, यह धरती के कायाकल्प की कल्पना न 
थी, इसे तो विचार भी नहीं कहा जा सकता , यह तो समस्या के ह 
की खोज थी, कच्चा हिसाव-किताब था। भविष्य के निर्माण का स्व 
अब निर्माण कार्य बन रहा था, और स्वप्नदृष्टा निर्माता। “पर पि 
भी, फिर भी!” किरील के मस्तिष्क में सहसा घने बलूत वन 
आते और दूर कहीं, वनों की नीलिमा के पीछे से धरती के ऊ 
वचपन के अनोखे वन उठे दिखते। 

और रास्ता दायें, बाग्रें घ्मता, ऊपर-नीचे बल खाता बढ़ 
जा रहा था, उसे न लोगों की ऊब से कोई वास्ता था, न उन 
विचारों से। कहीं पीले-पगीले और कहीं खड़िया के रंग के गोल टी 
धरती के उदर पर उभर आये फफोलों जैसे लगते थे। खेतों में कट 
हो चुकी थी, और गांवों के पास ही कहीं-कहीं बदरंग से गांज दिख 
दे रहे थे। 

जूविन्स्की धीरे-धीरे पीछे को मुड़ा, मानों इस असमंजस में - 
इतनी लम्बी चुप्पी भंग की जा सकती है या नहीं। 


“ कामरेड इज़्वेकोव, में पूछना चाहता था कि मुझे क्‍या कहकर 
पुकारा जायेगा ? 
किरील को अपने विचारों के क्रम को यों तोड़ा जाना बुरा लगा, 
वह चुपचाप जूविन्स्की के लंबे चेहरे को देखता रहा, जो पीछे मूड़े 
होने के कारण वक्राकार लग रहा था। कौन है यह आदमी ? किस 
कारण से इसने वही मार्ग चुना है, जो इज़्वेकोव ने चुना था ? किसने 
उन्हें इस रास्ते पर मिलाया है - सामान्य मित्रों ने या सामान्य अत्रुओं ने ? 
“आपके नाम से बुलाया जायेगा, ' अंततः किरील ने जवाब 
दिया और हाोले से हंसा। 
सो तो मैं समझता हूं! जूविन्स्की ने ठहाका मारा। “मेरा 
मतलब था मेरा ओहदा क्या होगा ? 
“ आपके ख्याल में आपका ओहदा क्‍या है? आपका काम क्‍या 
होगा ? 
मैं तो यह समभता हुं,  जूविन्सकी ने पूरे विश्वास से कहा 
तथा थोद्ा और घमकर, सीट की पीठ पर कोहनी रखकर आराम 
से बैठ गया, “मैं आपका एडिकांग हूंगा। रिपोर्ट लिखा करूंगा। 
“ कैसी रिपोर्ट ? 
“ब्रुद्ध का वर्णन। सैनिक कार्रवाइयों की डायरी। आप कमांडर 
के नाते... 
“मैं कमांडर नहीं हूं... 
“में समझता हं। पर साफ़-साफ़ कहें, तो असली कमांडर के 
नाते आप आम आदेश देंगे, कमांडर सैनिकों को लड़ाई में ले जायेगा , 
और मैं आपको रिपोर्ट पेश करूँगा। 
किरील देर तक हंसता रहा - कार के हिचकोलों से डोलता हुआ ; 
फिर उसने जूविन्स्की की आंखों में आंखें डालकर ऐसे सख्ती से देखा 
कि उसने कोहनी हटा ली और तनकर सीधा बैठ गया। 
“आप वे काम करेंगे, जिसका आदेश हमारे कमांडर कामरेंड 
दीवबिच देंगे, या में द्रंगा। 
जूबिन्मकी का विश्वास मानो कम हो गया था, पर ठसक नहीं। 
वह बोला : 
' ब्रेशक , आदेशों का पालन करना मेरा कर्तव्य है... पर मैं 

चाहता था कि आप यह बता दें कि मेरे काम के दायरे में क्या कुछ 
आता है, ताकि मुझे पता रहे। पुराने ज़माने में रेजीमेंट का एडिकांग 
मिसाल के तौर पर , संचार का काम संभालता था ; उसके अधीन होते 
थे - अरदली , टोही, टेलीफ़ोत आपरेटर ... 

“बस यही काम मैं भी आपको दूंगा, उसकी बात काटते हुए 
इज़्वेकोव ने कहा, और फिर से जूबिन्स्की को घूरकर देखा, “ सिवाय 
टोहियों के ... 

फिर से वे देर तक चुप रहे। कार की डोलायमान गति से रपकी 
आ रही थी, पर ऊवड़-खाबड़ जगहों पर लगते धचकों की वजह से 
आंख लग भी नहीं पा रही थी। शुव्निकोव कभी-कभी वड़बड़ाता , 
पर कार खूब अच्छी तरह चला रहा था। जूबिन्स्की फिर से पीछे 
मुड़ा । 

“ आपने तो कामरेड इज्वेकोव, कमाल कर दिया। इतनी जल्‍दी 
कम्पनी तैयार करके भेज दी। कहीं कोई जिच नहीं आई, कुछ नहीं 
हुआ। ऐसे काम संगठित करना भी हुनर है। किसी-किसी में ही यह 
पाया जाता है। 

इज्वेकोव ने कोई जवाब नहीं दिया। 

“आपके हाथों में तो पूरी सेना की कमान होनी चाहिए, 
जूविन्की कहे जा रहा था। “सच मानिये ! शहर में लोग समभ ही 
नही पा रहे थे: इतने ऊंचे ओहदे पर थे और अचानक आपको एक 
मामूली सी कम्पनी सौंप दी... 

“क्या मेरे लिए रंज हो रहा है?" 

“नहीं, सो तो नहीं, पर हैरान हैं। मेरे विचार में यह प्रतिभा 
का अपव्यय है। बड़े लोगों को बड़े काम सौंपने चाहिए। ज़रा देखिये 
न विश्व क्रांति में कैसी सफलता हो रही है। वहां है असली अखाड़ा 
हमारे इस पिछवाड़े में तो यह कौए हंकाना ही है। ” 

बड़ा दिलचस्प विचार है,” इच््त्ेकाव बोला। “आपका क्‍या 
रणनीति पर भी अपना अलग दृष्टिकोण है?” 

मैं यह सोचता हूं,” अत्यंत गम्भीर भाव से जूविन्स्की बोला , 
“ मैं यह सोचता हूं कि उतक्रइनी प्रतिक्रांतिकारियों के विरुद्ध सारी 
शक्ति केन्द्रित करना ज़्यादा सही होता, उनका सफ़ाया करके सारा 

मोर्चा पश्चिम की ओर मोड़ना चाहिए। और वहां हम विश्व क्रांति 
से जा मिलेंगे। 

“ बड़ी दिलचस्प वात है, इज्वेकोव ने फिर से कहा। “इधर 
देनीकिन और कोल्चाक की ओर से पीठ मोड़ लें, ताकि वे आपस 
में मिल जायें और हमारी पीठ में छरा घोंप दें। यही सोचते हैं आप ? 

“ ब्रेशक , पूर्व की ओर पीठ मोड़ने से हमें कुछ नुक्सान जरूर 
होगा। पर अब हम जो पश्चिम की ओर पीठ मोड रहे हैं, यह हमें 
और भी ज्यादा महंगा पड़ेगा: मौका हाथ से निकल जायेगा और 
फिर यह वक्‍त लौटकर नहीं आयेगा। विश्व क्रांति का उबाल ठंडा 
पड जायेगा। 

बाह , आपके पास तो पूरी योजना है। वैसे यह काफ़ी प्रचलित 
: दूर के ढोल सुहावने 

जूबिन्स्की ने आपत्ति करनी चाहीं, पर इसी क्षण कार को ज़ोर 
भेटका लगा और वह सड़क के किनारे की ओर बढ़ चली,, ब्रेकों 
ची-चीं के साथ आखिर वह रूक गई। 

“ पंक्चर हो गया!  शुब्निकोव ने भुंभलाकर कहा और भकटके 
दरवाजा खोल दिया। 

सत्र लोग कार से उतरने लगे। 

वे नदी के ऊंचे कगार पर खड़े थे। कगार कहीं-कहीं कट गया 
था और धीरे-धीरे सरकता हुआ नदी तक चला गया था, कही-कहीं 
बह नुकील टीलों जैसा लगता था, जो मानो ऊंघते हुए पहरा दे 

थे। सूर्य अस्ताचल को जा रहा था। टीलों को परछाइयों से आस-पास 
के स्थान जद और णशोकग्रस्त प्रतीत होते थे। हवा ज़रा भी नहीं चल 
उही थी। दूर कही उड़ता गुलू क्रंदन कर रहा था। 

असली ड्राइवर की भांति, ज्यादा मोच-विचार में पड़े बिना शुब्नि- 
कोव पढट़िया बदलने लगा। इज्वेकीब को यह देखकर अच्छा लगा कि 
बढ़ जरा भी बौखलाये बिना , सथे हाथों से काम कर रहा है। जूबिन्स्की 
बढ़े जतन से अपनी पेटियां खोल-खोलकर कस रहा था। किरील का 
सहायक वालंटियर, जो सारे रास्ते एक शब्द भी नहीं बोला था, 
शक्कों नजरों से जबिन्की को देख रहा था। 

क्रिरील ने कगार के सिने पर टहलकदमी करते हार कुछेक बार 

घडी देखी! वे आधे से ज़्यादा रास्ता पार कर चुके थे, पर इस पंक्चर 
की वजह से किये-कराये पर पानी फिर रहा था। धीरे-धीरे किरील 
को इस बात पर भुंभलाहट हो रही थी कि शुब्निकोव यों पहिये 
से लगा हुआ है। किरील को यह लगने लगा था कि ऐसे सघे-सघ्े 
काम करने के वहाने वह जानवृभकर देर कर रहा है, इतनी देर 
से उससे हवा ही नहीं भरी जा रही थी। 

“ज़रा जल्‍दी करो! चलो वारी-बारी से हवा भरें,  किरील 
ने कहा। 

“क्यों नहीं ? ” जूबिन्स्की ने हामी भरी और बड़े जतन से अपना 
पटका खोलने लगा। 

उसकी इन मंद-मंद गतियों को देखते हुए किरील के मन में इस 
बने-ठने बांके के प्रति घिन उठ रही थी। 

“सो आप कौए हंकाना नहीं चाहते ?” उसने जूविन्स्की से पूछा। 

“मैं अपनी वात नहीं कर रहा था। मेरा तो काम बस हुक्म 
बजा लाना है, और मेरा ओहदा ही ऐसा है कि मैं अपनी ओर से 
कोई पहलकदमी नहीं कर सकता। 

“यह बात तो नहीं। पहलकदमी दिखाने में आप कम नहीं। 
वो दोरोगोमीलोव का घर खाली कराने की क्‍या सोची थी 
आपने ? 

“ अच्छा-आ ! आप तक शिकायत पहुंच गई ? यह काम तो मुझे 
फ़ौजी कमिसार ने सुझाया था। हमारे पास लामवंदी के लिए 
जगह कम पड़ रही है। मैंने सारा शहर छान मारा। और 
दोरोगोमीलोव का घर तो सरकारी घर है। बड़ी अच्छी जगह 
पर है। ु 

आपके लिए अच्छी जगह है?” 

“मेरे लिए नहीं, पर...! 

आपका अपना बंदोवस्त अच्छा है?” 

“रिहायश का? बहुत ही बेकार!” 

और आपको दोरोगोमीलोव का घर पसंद आ गया?” 

“मेरी समझ में नहीं आता कि मैं लाल सेना का अधिकारी 
क्यों किसी कोठरी में रहूं... ” 

“ जबकि दोरोगोमीलोव के पास खासा अच्छा घर है,  किरील 
ने उसको बात पूरी की। 

“में घर अपने लिए तो नहीं ले रहा। यह सब चुगलखोरों की 
बातें है। हां, मुझे उम्मीद थी कि फ़ौजी कमिसार लामवबंदी केंद्र में 
मुझे एक कमरा लेने देंगे। 
“ आपने कमिसार को अपनी यह योजना बताई थी? 

जबिन्सी ने कंधे बिचका दिये। उसने जैकट उतार ली थी, 
उसे उलठाकर तह किया और सइक के किनारे करीने से रखी अपनी 
पेटियों और होल्स्टर के ऊपर रख दिया। कार के पास जाकर उसने 
शुब्तनिकोव से पम्प ले लिया, उसकी हत्थी ऊपर खींचकर कोहनियां 
फैलाये मक गया और किरील से कहा: 

“ क्रामरेड इज्वेकोव , आप मुझे अच्छी तरह नहीं जानते । जूबिन्स्की 
रपट देने से पहले काम पूरा करता है। अगर मैं आपको अभी यह 
बताऊं कि ड्राइवर हवा भर रहा है, तो इसमें क्‍या तुक होगी ? जब 
सत्र तैयार हो जायेगा, तो में रपट दूंगा: कामरेड कमिसार, गाड़ी 
ठीक हो गई, आगे चल सकते हैं! 

वह जोर-जोर से पम्प चलाने लगा। 

इसके बाद और घंटा भर तक कार ठीक चलती रही, पर फिर 
अनानक इंजन में कुछ गड़बड़ी होने लगी। अब शुब्निकोव को इंजन 
देखना पढ़ा ( स्पार्क ठीक नहीं आ रहा था ) और एक बार फिर से 
सत्य कार से उतर गये। 

सड़क के दोनों ओर गांव के घरों के सामने उगते पेड़-पौधों की 
कतारें चली गई थीं। सांभ के भाूटपुटे में लोग अपने घरों के बाहर 
आराम कर रहे थे। शीघ्र ही लड़कों का कुंड कार के पास जमा हो 
गया । 

जबिन्म्की ऊबता हुआ थोड़ी दूर खड़े किसानों के पास चला गया। 
जब बढ़ लौटा तो काफ़ी उत्तेजित लगे रहा था, सदा से अधिक जतन 
से बन-संबर रहा था। 

“कोई खबर सुनी ?” इज्वेकोब ने पृछा। 

“मंत्र वासी खबरें हैं, कामरेडइ कमिसार। सोच रहा था थोड़ा 
दघ मिल जाये, पर पैसे नहीं लेते, दूध के बदले नमक मांगते हैं। 

ओफ़, जल्दी से वोल्स्क पहुंचें! क्‍यों, शुब्निकोव , ठीक हुआ इंजन 
कि नहीं अभी। 

वीक्तोर बड़बड़ाया कि चलने से पहले अगर इंजन को ओवरहाल 
करने का वक्‍त मिल जाता तो यों बार-बार रुकना न पड़ता, कि 
अब सारे कोंटेक्ट देखने पड़ेंगे। 

“ऐसे चलाने से तो मर्सीडिज् का भट्ठटा बैठ जायेगा! 

खैर , इंजन स्टार्ट हो गया और सब अपनी-अपनी जगह जा बैठे। 
कोई कुछ नहीं बोल रहा था। वे पूरब की ओर बढ़ रहे थे, जहां 
अंधेरा छा गया था। अकसर रास्ते में छोटे-छोटे जंगल आ रहे थे, 
कुछ काफ़ी घने थे। कार की हेडलाइट जला दी गईं। सहसा सारा 
संसार रोशनी की सफ़ेद पट्टी तक सीमित हो गया, जिसमें सामने 
से तार के खम्भे धीरे-धीरे बढ़ते आते थे और फिर भट से अंधेरे 
में खो जाते थे। 

वे नगर के पास पहुंच रहे थे, स्टेशन की बत्तियां दिखाई देने 
लगी थीं, तभी फिर से इंजन वंद हो गया। शुब्निकोव के मुंह से 
गाली निकली। हेडलाइट बुभाते ही कार अंधेरे में डूब गई। शुव्निकोव 
हुड॒ उठाकर इंजन देखने लगा, जूविन्स्की टार्च से रोशनी कर 
रहा था। 

किरील मन में उफनते क्रोध को दवाते हुए सड़क के किनारे 
आगे-पीछे चल रहा था, कभी वह हाथ छाती पर बांध लेता और 
कभी पीठ पीछे ले जाता। सहसा वह थम गया। 

इंजन के ऊपर भूके शुव्निकोव और जूबिन्स्की के चेहरों पर टार्च 
की रोशनी पड़ रही थी। जूबिन्स्की पलकें भूुकाये गुस्से में शुव्निकोव 
से कुछ कह रहा था, जो प्रत्यक्षतटः उसकी बातों से खुश नहीं- था और 
संक्षिप्त से उत्तर दे रहा था। बिल्कुल साफ़ था कि वे इंजन ठीक 
करने में नहीं लगे हुए हैं। किरील को जूबिन्स्की के नथुने विचित्र 
लगे-वे इतने उभरे हुए थे, मानो बाहर को निकल पड़ रहे 
हों। 

किरील ने वालंटियर को बुलाया, उसे चुपके से कहा कि वह 
दूर न जाये, और खुद जूविन्स्की के पास चला गया। 

_ जब तक यहां इंजन ठीक नहीं होता, क्‍यों न हम यह पता 

लगा लें कि कम्पनी की रेलगाड़ी कहां है। जाइये, जाकर स्टेशन 
से पूछताछ कर आइये। 
“ जैमा हक्‍म , कामरेंड कमिसार 
“टार्च मुझे दे दीजिये। मैं ड्राइवर को रोशनी दिखाता रहूंगा। 
“पर में अनजान रास्ते पर अंधेरे में कैसे जाऊंगा ? 

“क्रोई वात नहीं। स्टेशन की वत्तियां तो नज़र आ ही 
ही 0. 

जूबिन्सकी चुपचाप चला गया। 

किरील इजन के पास गया। 

“क्या हो रहा है आखिर यहां ? 

“क्रुछ समझ में नहीं आता, शुब्निकोव हताथ स्वर में 
बोला । 

“ क्रोशिश करो समभने की, ' किरोल ने कहा। 

“ स्पार्क प्लग ठीक लगता है, पर स्पार्क नहीं आ रहा। घिसे- 
पुराने इजन से बढ़कर कोई मुसीवत नहीं। कभी-कभी ऐसी पहेली 
बुभा डालते हैं कि थैतान तक न बूकभ सके ! ” 

“जग पकड़ो तो, ' किरील ने टार्च शुब्निकोव को थमाई और 
खद मैग्नेटोी पर भुका। 

“मैग्नेटो ठीक है! बुव्निकोब ने जल्दी से कहा और टार्च की 
रोशनी एक ओर को हटा दी। 

“ इधर पास रोशनी करो,” किरील ने हुक्म दिया। 

वह इडिस्ट्रीव्यूटर का ढकना खोलने लगा। 

“ग्रहा देखने को कुछ नहीं है, मैं देख चुका हूं,  शुब्निकोव 
ने जोर से कहा और अपना हाथ भी ढकने की ओर बढ़ाया। 

किरील ने उसका हाथ्र परे धकेल दिया और चाबी लेकर ढिवरी 
खोलने लगा। शुब्निकोव ने टार्च बुझा दी। उसी क्षण उसे अपनी उंगलि- 
यो पर मजबूत पकड़ महसूस हुई: वालंटियर ने पीछे से हाथ बढ़ाकर 
उससे दार्च छीन ली। टार्च फिर से जल उठी। किरील ने निश्चित 
होकर िवरी खोलकर ढकना उतारा और शुब्निकोव की ओर देखा: 
रोदर गायब था। 

बालंटियर ने श॒ब्निकोब के चेहरे पर रोशनी डाली: उसका निचला 


होंठ फड़फड़ा रहा था, मानो वह कुछ कहना चाह रहा हो, पर कह 
नपा रहा हो। 

“रोटर किसने निकाला ?” इज्वेकोव ने पूछा। 

“मैं क्या... अपना ही दुश्मन हुं?” सहसा फटी-फटी आवाज़ 
में शुब्निकोव बोला। 

“अपने तो दुश्मन नहीं हो। 

“मुझे खुद कुछ समझ में नहीं आता, ” शुब्निकोब ने खांसते 
और मुस्कराने की कोशिश करते हुए कहा। 

“मैं खूब समभता हुं, किरील ने कहा। “रिवाल्वर है?" 

" तहीं। ” 

किरील ने उसकी जेबें टटोलीं। 

“गाड़ी में बैठो... नहीं, ड्राइर की सीट पर नहीं! 
पीछे वैठो ! 

शुब्निकोव कुछ कहे-सुने बिना कार में जा बैठा। जब तक वह 
कार में चढ़ रहा था और बैठ रहा था, टार्च की रोशनी उसके पीछे- 
पीछे चल रही थी, फिर टार्च बुझ गई। कार के एक ओर इज्वेकोव 
और दूसरी ओर उसका सहायक वालंटियर खड़े हो गये। 

बड़ी देर तक कोई कुछ नहीं बोला। एक निशाचर पंछी उनके 
सिरों के ऊपर उड़ता निकल गया। उसके पंखों की फड़फड़ाहट से 
आह जैसा स्वर हुआ और फिर दो बार उसकी कर्कश चीख सुनाई 
दी। मैदानों में टिट्टों का समवेत स्वर जोरों से गूंज उठा। शीतल 
पवच के साथ गर्म ईटों की गंध आ रही थी। स्टेशन से इंजन की उदासी 
भरी सीटी की आवाज़ आई। स्टेशन की बत्तियां अब ज्यादा साफ़ 
दिखने लगी थीं। किरील धीरे-धीरे बोला: 

सोचा नहीं था कि मुझे भी इंजनों के बारे में कुछ पता है, 
है न? 

“क्यों नहीं सोचा था!” शुब्लिकोव ने मानो राहत के साथ 
का । मुझे अच्छी तरह याद है कि आपने तकनीकी शिक्षा पाई 

है 
“अच्छा ! तो फिर किस भरोसे थे?” 
 इमान कसम, मुझे कुछ समभ में नहीं आ रहा! ” 

“ मतलब, रोटर जूबिन्स्की ने निकाला है? क्‍या बातें हो रही 
थी उससे ? 

“कोई बात नहीं हो रही थी। वह मुभे डांट रहा था कि मैं 
गडवड़ी का पता नहीं लगा पा रहा। कह रहा था कि मैंने कामरेड 
इज्वेकोव से तुम्हारी सिफ़ारिश की थी और तुम निरे भोंदू निकले। 

फिर से चुप्पी छा गई, और रात मानो अधिक गहरा गई। 

“ वाकई किसी को बिल्कुल भोंदू समभकर ही रोटर निकाला 
जा सकता है,  शुब्निकोव वोला। 

किरील ने कोई जवाब नहीं दिया। 

“ आप खामखवाह मुझ पर शक कर रहे हैं, मुझे अपनी इज्जत 
प्यारी हैं,, उलाहना के स्वर में शुब्निकोव ने कहा। “आप तो वस 
मुभसे खार खाये हुए हैं। निजी मामले को लेकर। 

“ क्या वकवास कर रहे हो !” किरील ने कहा। 

“मैंने भी सोचा था बकवास है, बेकार की बात है। सब कुछ 
कब का भुलाया जा चुका है। पर लगता है ऐसा नहीं है। 

“क्या ऐसा नहीं है? 

“आप जुब्निकोव को माफ़ नहीं कर सकते कि उसने आपका 
रास्ता काटा था। कब की बात है, कितना वक्‍त गुज़र चुका है। 
पर लगता है आप भूलनेवालों में नहीं हैं। 

“बंद करों यह वकवास । 

“मैं तो कव का उस सुख को तिलांजलि दे बैठा हूं, जिसके लिए 
कच्ची जवानी में हमारी टक्कर हुई थी। मैं येलिज़ावेता मेरकूर्येव्ना 
को छोड़ चुका हूं, कामरेड इज्वेकोव। अब मुभसे बदला लेने में क्या 
तुक हैं! कौन जाने, येलिज़ावेता मेरक्रयेब्ना के साथ अपने दुर्भाग्य 
से मैंने आपको बहुत वड़ी निराशा से बचा लिया हो। 

“बहुत हुआ! चुप हो जाओ!” किरील गुस्से से खौलते हुए 
चिल्लाया | 

सारा समय चुप रहा वालंटियर गुर्राया: 

“अब ओ! चूप होता है कि नहीं! 

कम से कम आधा घंटा बीता होगा, जब सड़क पर फ़ौजियों 


की तरह मार्च करते आदमी की परछाईं का आभास हुआ। ज्यों-ज्यों 
बह पास आता जा रहा था, उसकी आक्ृति स्पष्ट होती जा रही 
थी - उसका कोट कमर से तीचे घंटी की शक्ल में फैला हुआ था, 
पतलून जांघों पर दो हंसियों के फालों और पिंडलियों पर हंसियों 
की मूठों जैसी लगती थी। 

किरील ने जूबिन्स्की को कार के विल्कुल पास आने दिया और 
तब हेडलाइट जला दी। जूबिन्स्की की आंखें चौंधियाईं, भौंहों के ऊपर 
हाथ रखते हुए वह बोला: 

“मैं हूं, कामरेड कमिसार, मैं! 

“क्या पता चला?” इज्वेकोव ने पूछा। 

“ सैनिक गाड़ी कोई वीस मिनट में पहुंचनेवाली है। कार ठीक 
हो गई ? 

“ धन्यवाद, . किरील ने कहा। “अपनी पिस्तौल उतारिये। 

“क्या मतलब ? 

“कहा न, पिस्तौल इधर दीजिये। 

“ मज़ाक कर रहे हैं क्या, कामरेड इज्वेकोब ? ' 

जूविन्स्की ने रोशनी से परे हटते हुए एक ओर को कदम बढ़ाया। 
किरील ने जेव में से अपना रिवाल्वर निकाल लिया। 

“ उतारिये पिस्तौल | 

जूविन्की सदा की भांति बहुत बनते हुए, धीरे-धीरे भारी 
भरकम होल्स्टर खोलने लगा। चमड़े का चौड़ा पटका चरमरा 
रहा था। 

क्या आप यह बताने की क्रपा करेंगे कि आखिर हुआ 
क्या है?” चुनौती के स्वर में और साथ ही मटकते हुए अंदाज 
में उसने पूछा। 
हि जैसे ही उसने होल्स्टर खोला, किरील ने उसकी पिस्तौल झपट 

। 

यह आप बतायेंगे कि क्‍या हुआ है। जब मैं आपसे 
पछगा ... 

गिरफ्तार व्यक्तियों को कार सड़क के किनारे धकेल देने का हुक्म 
हुआ। उसे कुछ देर के लिए यहां अंधेरे में ही छोड़ना पड़ रहा था। 

फिर वे दो जोड़ियों में चल दिये- इज़्वेकोव और उसका सहायक 
पीछे-पीछे चल रहे थे। सहायक की बंदक आगे चल रहे जोड़े की 
ओर सधी हुई थी। 
वे अभी स्टेशन से काफ़ी दूर थे, जब घड़घड़ाती हुई गाड़ी गुज़री। 
डिब्बों की संख्या से किरील पहचान गया कि यह दीविच की कम्पनी 
की गाड़ी है। ये लोग जब स्टेशन पर पहुंचे , तो सैनिक गाड़ी से सामान 
उतारने में व्यस्त थे। 
दीविच इज्वेकोव को देखकर इतना खुश हुआ, मानो वे पिछली 
नहीं, वरन कव के विछडे हुए हों। अचानक एक दसरे को देखकर 
गले मिलने लगे। 
कम्पनी में सव ठीक-ठाक है। आप लोगों का सफ़र 
कंसा रहा? " 
अपनी कार से पहले पहुंच गये। 
“क्यों? कुछ खराबी हो गई, क्‍या? 
“हां, मामूली सी। वैसे तो हम उस पक्‍की दीवार से जा टकराये। 
याद है?” किरील ने मुस्कराते हुए कहा। 
“ पक्की दीवार ?” दीबिच की तुरन्त समभ में नहीं आया, पर 
फिर उसकी आंखें फैल गई: “ जूविन्स्की ? 
“हां। ज़रा दो घोड़े भेज देना, मर्सीडिज़ स्टेशन पर ले आयें। 
अभी तो उसे स्टेशन के पहरेदारों के हवाले छोड़ना होगा। 
किरील ने दीविच को सारी बात वताई और अंत में कहा कि 
उन्हें क॑ंदियों को अपने मुकाम तक साथ ले जाना होगा, और वहां 
पहुंचकर मामले की जांच-पड़ताल करनी होगी। 
“लो, यहीं सैनिकों से हाथ धोना पड़ गया , सारी बात सुनकर 
दीविच ने कहा। 
हमें नहीं, हमारे छत्रु को हाथ धोना पड़ा है,  किरील ने 
उसकी बात को सही करते हुए कहा। 
“ हमारे टोही सफल रहे, दीविच्र प्रोत्साहन भरी नज़रों से 
इज्वकोव की ओर देखकर मुस्कराया। 
“नहीं, टोही धोखा खा गये, / किरील भी मुस्कराया, “ खुणकि- 
स्मती से हमने गलती वक्‍त रहते ठीक कर ली। 


चुवह 
वे 


7) 


8 


2५८ 


“ मुभसे गलती हुई। मुझे आपसे कह देना चाहिए था कि जूविन्स्की 
को साथ न लें। 

“ गलती मेरी है, जल्दवाज़ी में रहा,  किरील ने गम्भीरतापूर्वक 
कहा। “आगे से ज़्यादा चौकस रहूंगा। चलिये अब काम करें। पौ 
फटने से पहले ही हमें कूच करना होगा। 

ख्वालीन्सक तक अब उन्हें एक दिन से भी कम मार्च करना था, 
तभी सुबह तड़के दीविच के टोहियों की भेंट लाल सेना के एक गश्ती 
दल से हुई, और उससे पता चला कि पास ही के कस्वे रेप्योव्का पर 
किसी गिरोह ने कब्जा कर लिया है। यह गहती दल गिरोह को कुचलने 
के लिए ख्वालीनसक से भेजी गई छोटी सी फ़ौजी टुकड़ी का 
भाग था। 

ऐसे बलवे प्रायः होते थे। इनके पीछे थीं प्रतिक्रांतिकारी पार्टियां , 
जो अमीर किसानों के बूते पर चलती थीं और जिन्हें किसानों के 
समर्थन की आशा थी। कहीं-कही तो ये बलवे कस्वे अथवा तहसील 
तक ही सीमित होते थे और कभी जिला या प्रदेश तक में फैल 
जाते थे। 

उस साल वसंत के आरम्भ में वोल्गा के विचले मैदान में सिम्बीर्स्क 
और समारा प्रदेशों के पास-पास के ज़िलों में बलवा काफ़ी फैल गया 
था। इसे चपानी बलवा कहा जाता था। ( किसानों का कोट, जिसे 
कुछ इलाकों में अज़्याम या अर्म्याक कहा जाता है, वोल्गा के मैदानों 
में चपान कहलाता है। इसके वारे में एक चुटकुला मशहूर है: हम 
धोड़ागाड़ी पर सैर करने गये थे? - “ गये थे। ” “ मैंने चपान पहना 


हुआ था ? “- हां, पहना हुआ था। ” “मैंने चपान उतारा था ?  - 
“हां, उतारा था। “गाड़ी पर रखा था? ”- “हां, रखा था। 
तो कहां है वह? - क्या?” “चपान ! ”- “कैसा चपान?” 
अरे, हम घोड़ागाड़ी पर गये थे कि नहीं ? ' - “ गये थे।” “ मैंने 
चपान पहना हुआ था! - पहना हुआ था... और इस तरह, 


वार-वार वही बात चलती रहती है।) चपानियों के पीछे दक्षिणपंथी 
और वामपंथी समाजवादी-क्रांतिकारी पार्टियां थीं, जिन्होंने रूसी सो- 


वियत संघात्मक समाजवादी जनतंत्र के संविधान की रक्षा के नाम 
पर “ सोवियतों को कम्युनिस्टों के चंगुल से छुड़ाने ” का नारा दिया 
था। अपनी हरकतों को और अधिक गूढ़ बनाने के लिए वे किसानों 
में ऐसे भंडे बांदते थे, जिन पर उकसावे भरे नारे लिखे होते थे: 
“ बोल्गेविक जिंदाबाद ! कम्युनिस्ट मुर्दाबाद ! ” इसके अलावा विद्रोही 
कुूलक अपने प्रचार में रूसी आर्थोडोक्स धर्म की रक्षा का नारा भी 
लगाते थे। स्ताव्रोपोल नगर के चपानी कमांडेंट दोलीनिन ने किसानों 
के नाम अपना आह्वान इन शब्दों से आरम्भ किया था: “समय आ 
गया है, सव आर्थोडोक्स रूसी जाग उठे हैं, और इन शब्दों में 
खत्म किया: “उठो, विद्रोह करो, भगवान हमारे साथ है। भगवान , 
देवचित्रों और दूसरी धार्मिक वातों के लिए संघर्ष चपानियों के बलवे 
में बहुत बड़ा सम्बल था, उसी दोलीनिन ने अपनी एक घोषणा में 
कहा था: ' सभी नागरिकों को यह आदेश दिया जाता है कि वे सरकारी 
कार्यालयों में घुसते ही टोपी उतारें, क्योंकि यह हर ईसाई का पहला 
कर्तव्य हैं।  चपानी बलवा भड़कने के एक सप्ताह बाद ही स्थानीय 
सेनाओं ने इसे दवा दिया। परन्तु इसकी प्रतिध्वनि काफ़ी देर तक वोल्गा 
तट के स्तेपी वाले और वन-प्रांतों के दूर-दराज़ के गांवों में गुंजती रही। 
भगवान के नाम पर यह चपानी लूटपाट रूसी प्रतिक्रांति का ही 
एक अंग थी। गृहयुद्ध के दिनों में वोल्गा के मैदानों, उक्रघना और मध्य 
रूस के तम्बोबव प्रांत में किसानों को प्रतिक्रांतिकारी खेमे में ले आने 
की भरसक कोशिशों के बावजूद रूसी प्रतिक्रांति एक संयुक्त शक्ति 
नहीं वन पाई। कई वलवे काफ़ी लंबे और खतरनाक थे, इनमें बहुत 
खून-खराबा हुआ, परन्तु ये निर्णायक संघर्ष का रूप धारण नहीं कर 
पाये। भविष्य की बागडोर लाल सेना अपने हाथों में संभाले हुए थी, 
और इमके सबसे शक्तिशाली जत्र थे सफ़ेद गार्ड , जिनकी अपनी सेनाएं 
थी। कलकों के विद्रोह मोर्चों की घटनाओं के अनरूप ही भड़कते और 
ठंदे पड़ते थे, इनकी आग सुलगाती रहती थी और अक्सर यह युद्ध 
के बंदर से उड़कर दूर-दराज़ के गांवों में जा गिरी चिनगारी के 
समान ही थे। 
- दीबिच के टोही जब रेप्योव्का में दृष्मन के होने की खबर लाय, 
तो तुरंत ही ख्वालीन्क से वलवे को कुचलने आई टुकड़ी के साथ 

सम्पर्क स्थापित किया गया। इस टुकड़ी का संचालन फ़ौजी कमिसार 
और ज़िला सोवियत की कार्यकारिणी समिति का एक सदस्य कर रहे 
थे, जिन्हें सरातोव से आ रही कम्पनी के वारे में पता था। टुकड़ी 
और कम्पनी के कमांडरों की मुलाकात रेप्योव्का से दक्षिण में स्थित एक टीले 
पर हुई, जहां से आस-पास का सारा स्थान अच्छी तरह दिखाई देता था। 

रेप्योव्का कस्बा घाटी में स्थित था, उत्तर और दक्षिण में ढलुवां 
टीलों से घिरा हुआ। कस्बे में घने बगीचे थे, जो पश्चिम में जंगल 
में जा मिले थे। पूर्व में वोल्गा तट के ऊंचे कगारों वाले टीले थे। 
इस घाटी के आर-पार वडी सड़क चली गई थी, उत्तरी और दक्षिणी 
टीलों से उतरती कच्ची सड़क इस बड़ी सड़क से जा मिली थी 
यह कच्ची सड़क वगीचों में खो जाती थी और आगे चलकर कस्चे 
की बड़ी गली के रूप में दिखाई देती थी, जो रेप्योव्का को दो हिस्सों 
में वांटती थी। दूरवीन में कस्वे के बीचोंबीच बाज़ार का चौक दिखाई 
देता था, जहां तहसील का कार्यालय , सराय , स्कूल, अनाज का गोदाम 
और नीले गुम्बदों वाला गिरजाघर था। 

टीलों से घिरी इस निचाई में विद्रोहियों की स्थिति अत्यंत असुविधा- 
जनक लगती थी। हां, एक ही बात का उन्हें फ़ायदा था कि कस्चे 
में घने बगीचे थे और जंगल पास ही था। विद्रोहियों की तादाद के 
बारे में आस-पास के गांव वाले तरह-तरह की अटकलें लगा रहे थे: 
कोई कहता वहां पचास लोग हैं, कोई कहता सौ। यह भी ठीक-ठीक 
नहीं कहा जा सकता था कि गिरोह किसका हैं। कोई कहता कि ये 
भगोड़े फ़ौजी हैं, कोई कहता मिरोनोव के सिपाही हैं, और कुछ लोगों 
का कहना था कि यह रेप्योव्का के ही कुलक थे , जिन्होंने अपना अतिरिक्त 
अनाज सरकार को देने से इन्कार कर दिया था। शायद सच्चाई किसी 
न किसी हद तक इन सब बातों में ही थी, हालांकि मिरोनोव के 
बलवे के वारे में कोई खबर नहीं मिली थी, सिवाय ख़्वालीन्स्क की 
उड़ी की बताई इस अफ़वाह के कि मिरोनोव को सूरा नदी पर हरा 
दिया गया है और उसके रिसाले के सिपाही इधर-उधर भाग रहे हैं' 

यह फ़ैसला किया गया कि कम्पनी और टुकड़ी मिलकर दीविच 
की कमान में कार्रवाई करेंगी। साथ ही क्रांतिकारी सैनिक समिति 
गठित करने का निश्चय किया गया, जिसमें इज्वेकीव , ख्वालीन्स्क 

का फ़ौजी कमिसार और कार्यकारिणी का सदस्य -ये तीन लोग होंगे। 
दीविच घुड़सवारों को लेकर तुरंत ही मोर्चा चुनने निकल पड़ा। उधर 
क्रांतिकारी समिति फ़ौरी मामलों पर गौर करने लगी, जो सदा की 
भांति जमा हो गये थे। 

सबसे पहले इज्वेकोव ने ड्राइवर शुब्निकोव और जारशाही सेना 
के भूतपूर्व अफ़सर जूबिन्स्की द्वारा तोड़-फोड़ का मामला पेश किया। 
यह मामला सैनिक ट्रिव्यूनल के अधिकार क्षेत्र में आता था। विद्रोह 
की स्थिति में ऐसे ट्रिब्यूनल का दायित्व क्रांतिकारी सैनिक समिति 
पर पड़ता था और समिति ने माना कि मामले की तुरंत ही जांच- 
पड़ताल करनी चाहिए। 

दसियों मोर्चों के वीच सहसा वन गये इस एक और मोर्चे के 
सत्ता निकाय ने एक किसान की भोंपड़ी में स्थान ग्रहण किया, जिसकी 
खिड़कियों में से वोल्गा तट के लहरदार सूर्यस्नात टीले दिखाई दे रहे थे। 

जूविन्स्की को जब भोंपड़ी में लाया गया , तो काफ़ी देर तक सन्नाटा 
छाया रहा। पैदल मार्च के दौरान जूविन्स्की का चेहरा मुरभा गया 
था। उसकी वर्दी धूल से सनी थी, तो भी लगता था, मानो थोड़ी 
देर पहले इस्तरी की गई हो। उसके सुडौल शरीर पर वर्दी एकदम 
फ़िट थी। उसका चमड़े का चौड़ा पटका और होल्सस्‍्टर गायव थे और 
टोपी पर लाल सितारा भी नहीं चमक रहा था। वह टकटकी लगाये 
इज़्वेकोव॒ को देख रहा था। 

किरील बोला: 

“ आपको क्रांतिकारी सैनिक समिति के सामने पेश किया गया 
है, जो सोवियत सत्ता के विरुद्ध अपराध करने के लिए आप पर मुकदमा 
चलायेगी। अपना पूरा नाम और सामाजिक मूल बताइये। 

जूविन्स्क्री ने विना किसी ज़िच के यह आदेश पूरा किया और अंत 
में भूकृटि तानकर अपनी अधीनता दर्शाते हुए पूछा: 

“क्या मुर्के यह जानने की इजाजत है कि मुझ पर क्‍या आरोप 
लगाया गया है?” 

“/ आप पर जानवूभकर तोड़-फोड़ करने का अभियोग है। लाल 
सेना को क्षति पहुंचाने के उद्देव्य से आपने अपनी कम्पनी की कार 
जानवूककर खराब कर दी। 

“ कैसे ? ” जूबविन्सकी ने आइचर्य प्रकट किया। 

“ अदालत को यह वताइये कि आपने कार खराब करने के लिए 
क्या किया 

“जो काम मैंने किया नहीं उसके बारे में कैसे वता सकता हूं?” 

“मैन्नेटो में से रोटर निकालने में आपका क्‍या उद्देश्य था?” 

“मैं पहली वार सुन रहा हूं कि रोटर नाम को कोई चीज़ होती 
है। कहां होती है यह ? हो सकता है ड्राइवर के पास बैठे हुए मेरा 
पांव कहीं लग गया हो? मुझे कारों के बारे में कुछ प्रता नहीं है, 
मुभे तो घोड़ों की पहचान है।' 

“जवाब दीजिये: कार क्‍यों खराव की?” फ़ौजी कमिसार ने 
अधीरता से पूछा। 

“मैं इसका जवाब नहीं दे सकता, क्योंकि कार खराब करना 
वहशियत है! मुझे पैदल चलने के वजाय कार पर सवारी करना 
ज़्यादा पसंद है। 

इज्वेकोव ने आग्रहपूर्वक कहा: 

“ इस वक्‍त हम मोर्चे पर हैं। आप सैनिक हैं और अच्छी समभते 
हैं कि क्या हो रहा है। युद्ध में जांच-पड़ताल के लिए अधिक समय 
नहीं होता। संक्षेप में उत्तर दीजिये: आखिरी वार जब शुब्तिकोब 
इंजन में खराबी के वहाने कार रोककर इंजन देख रहा था, तो आप 
उससे फुसफूसाकर क्‍या बात कर रहे थे?” 

“मैं जोर से यह नहीं कहना चाहता था कि वह गधा है। मैं 
उससे कह रहा था कि अगर वह इंजन की गड़बड़ी का पता नहीं 
लगा पायेगा, तो उसके लिए अच्छा नहीं होगा । मैं आपके सामने 
शर्मिंदा हूं, कामरेड कमिसार ... ” 

मैं आपका कामरेड नहीं हूं।” 

हां, मैं समभता हूं, इस वक्‍त आपको न्यायाधीश कहना चाहिए 
शायद ? मैं शुब्निकोव से कह रहा था कि मैं कामरेड इज़्वेकोव के 
सम्मुख उसके लिए ,जवावदेह हूं, क्‍योंकि मैंने उसकी सिफ़ारिश की 
थी। 

आपने किस इरादे से शुब्निकोव की सिफ़ारिश की थी?” 

वह बढ़िया मैकेनिक माना जाता है। मैंने सोचा था कि यह 

वात सही है। और फिर मुझे यह उम्मीद थीं कि शुब्निकोव अपनी 
गाड़ी को ठीक तरह देखभाल करेगा। वह उसे विगड़ता न देख सकेगा ! ” 

जूविन्की ने कंधे उचकाये और उसके होंठ एक सिरे से ज़रा 
खिंच गये। किरील ने सतर्क नजरों से उसकी ओर देखा। 

“अपनी कार का क्‍या मतलब ?” 

“क्रांति से पहले मर्सीडिज़ उसकी थीं। 

“आपने पहले मुझे यह क्‍यों नहीं बताया था? 

समिति के दोनों दूसरे सदस्यों ने एक साथ ही इज्वेकोव की ओर 
सिर घुमाया। वह पेंसिल उठाकर घुमाने लगा, कभी उसका एक 
सिरा, मेज़ पर ठकठकाता, कभी दूसरा। 

“दो दिन तक मैं काठी से उतरा तक नहीं,  जूविन्स्की ने जवाब 
दिया। “ ज़्यादा सोचने-विचारने का समय नहीं था। मुझे उम्मीद 
थी कि शुब्निकोव हमें मुसीबत में नहीं डालेगा, पर हुआ ... 

“क्या हुआ ?” फ़ौजी कमिसार ने पूछा। 

इस नई सूचना से इज्वेकोव परेशानी में पड़ गया था। वह पेंसिल 
से मेज़ पर ठकठक करता जा रहा था। अब यह वात उसके ही खिलाफ़ 
जा रही थी कि उसने शुव्निकोव को इस अभियान में अपने साथ 
लिया। उसे शुब्निकोव के बारे में पूरी जानकारी हासिल करनी चाहिए 
थी ; उसे निजी तौर पर शुब्निकोव पसंद नहीं था, केवल इसलिए 
ही उसे ठुकराने की कोणिश नहीं करनी चाहिए थी। यह सच है कि 
समय कम था, लेकिन यह पूछने के लिए कि कार से उसका क्‍या 
सम्बन्ध है, ज़्यादा समय नहीं चाहिए था। अब जांच-पड़ताल मुश्किल 
हो रही थी। पर हो सकता है उलट बात हो? क्‍या इससे मामला 
आसमान नहीं होता ? जांच-पड़ताल करनेवाले का कर्तव्य क्‍या है? 
स्वयं तर्क-वितर्क करके किसी निष्कर्ष पर पहुंचना ? अभियुक्तों को 
यह समभाना कि मामले के क्या-क्या परिणाम हो सकते हैं? किरील 
ने और चाहे जो कुछ किया हो, जांच-पड़ताल के काम के लिए अपने 
को कभी तैयार नहीं किया था। और अब वह जांच-पड़ताल कर रहा 
था और साथ ही उसे न्याय भी करना था। पहले तो ये दायित्व अलग- 
अलग लोगों के होते थे। पर जायद देखने में ही ऐसा लगता था? 
न्यायाधीय भी तो जांच-पड़ताल करता है, और मामले को समझकर 

फैसला सुनाता है। किरील को जांच-पड़ताल करनी थी, न्याय करना 
था और फ़ैसला सुताना था। यह क्रांति के सम्मुख उसका उत्तरदायित्व 
था। यह पूछताछ नहीं थी, पहले ज़माने जैसी जांच-पड़ताल नहीं 
थी, जारशाही कानूनों के अनुसार न्यायिक कार्रवाई नहीं थी। यह 
क्रांति का न्याय था। और किरील कोई जांच-पड़ताल अधिकारी या 
जन-अभियोक्‍ता नहीं था। वह क्रांतिकारी था। उसे कानून के अक्षरश: 
पालन की चिंता नहीं करनी थी, बल्कि उन हितों की, जिनके लिए 
वह काम कर रहा था, क्रांति के हितों की। सो, यह शुव्निकोव और 
जूबिन्स्की द्वारा तोड़-फोड़ का मामला था... 

सहसा उसने उत्तेजना में चलते अपने हाथ को रोका। वह पेंसिल 
पकड़े हुए था और उसके बारीक घड़े सिक्‍के को देख रहा था, सिक्‍के 
से उसकी उंगलियों के सिरे काले पड़ गये थे। वह हौले से मुस्कराया। 

“तो हुआ क्‍या?” फ़ौजी कमिसार के बाद उसने भी पूछा 
और रूमाल निकालकर अपनी उंगलियां पोंछने लगा। 

“हुआ क्या... लगता है, गलती हो गई ... ' जूविन्स्की ने भी 
हौले से मुस्कराते हुए कहा। 

“ गलती नहीं, अपंसध हुआ है, इज्वेकोव ने सख्ती से कहा। 

“ अगर अपराध हुआ है, तो मुभसे नहीं। 

“किससे ? साफ़-साफ़ बोलिये। 

“सुझे नहीं पता। चर्चा मेरी और शुब्लिकोव की है। मैंने कोई 
अपराध नहीं किया है। 

“तो आप शु|व्निकोव पर आरोप लगा रहे हैं?" 

उस पर आरोप लगाने के लिए मेरे पास कोई कारण नहीं है। 

“क्‍या आप उसे काफ़ी अरसे से जानते हैं?” 

“ किसी जमाने में उसे घुड़दौड़ का ज्ञौक था, मुझे भी। फिर 
वह कारों में दिलचस्पी लेने लगा, कभी-कभार ही हमारी मुलाकात 
हो जाती थी। वह खिलाड़ी है।” 

“ खिलाड़ी है!” कार्यकारिणी का सदस्य चिललाया और तिरछी 
नज़र से इज़्वेकोव की ओर देखा, मानो उसे किसी बात पर खेद हो 
और साथ ही उसने कुछ अनुमान लगा लिया हो। 

यह तो सोचा भी नहीं जा सकता कि शुब्निकोव ने कार जान- 

वृभककर खराब की हों। यह तो वैसे ही होगा, जैसे मैं अपने घोड़े 
के चारे में कांच्र के टुकड़े डाल दूं। 

“पर फिर भी उसने कार खराब कर ही दी, की कि नहीं?” 
इज्वेकोव ने पूछा। 

“ हो सकता है, उसने अपनी कार बचाने की सोची हों,  जूबि 
न्मकी ने मानों वात की वात में कहा, “शायद डर रहा होगा कि 
मोर्चे पर कार वेकार हो जायेगी। 

“ठीक , “ फ़ौजी कमिसार पहले से भी अधिक अधीरता से बोला , 
“सो आपका यह वयान है कि कार इसलिए खराब की गई, ताकि 
वह मोर्चे पर काम न आ सके। 

जूबित्स्की ने अपनी शानदार वर्दी के पैड लगे कंधे ऊपर उठाये। 

“अगर मुझे इस वात पर रतक्ती भर भी विश्वास होता, तो मैं 
खुद उसी वक्‍त जुब्निकोव को गोली से उड़ा देता! 

“मेरे ख्याल में मामला साफ़ है, फौजी कमिसार ने कहा। 

समिति के सदस्यों ने एक दूसरे की ओर देखा, और किरील ने 
जूविन्की को ले जान का आदेश दिया। 

शब्निकोव से पूछताछ के समय वातावरण दूसरा ही था। स्वयं 
अभियुक्त के व्यवहार से ही वातावरण में यह परिवर्तन आया था। 
वीक्तोर झुब्निकोव भयभीत था। वह मुड़-मुड़कर गार्डों की ओर देखता , 
मानो डर रहा हो कि अभी कुछ हो जायेगा, खुद अपनी ही वात 
काटता और वाक्य अधूरे छोड़ देता। लगता था वह यह तय नहीं 
कर पा रहा कि किस लहजे में बोले। शक बात वह खूब अच्छी तरह 
समझ रहा था ( और उसकी आंखों में छाये भय से यह स्पष्ट था ) 
कि सवाल उसकी जिंदगी का है, और यहां पलक भपकते ही उसकी 
जीवन की लौ दियासलाई की भांति बुझाई जा सकती है। अपना 
नाम , उम्र वगैरह बताते हुए वह सहसा थम गया और विल्कुल हैरान- 
परेशान सा पूछने लगा: ह 

“ ग्रह क्‍या राह-गास्ते 
शहर में होती है, कायदे 
तके नहीं हें! 

उसे समझाया गया कि वह सेना में है, किन्तु उसने आपत्ति की: 


न्‍श्ज 

भी कोई अदालत होती है? अदालत 
मताबिक। आपके पास तो कलम-दवात 


५० 
चक्की 


में 
के 


“नहीं, बिल्कुल नहीं! मुझे छूट मिली हुई है, मिर्गी की वजह 
से। मैं मिरगी का मरीज हुं। मेरे पास छूट का कार्ड है। यह देखिये। 

अंदर की जेव में से उसने ढेर सारे, नये-पुराने कागज़ निकाले 
और उन्हें मेज़ पर बिखेरकर कार्ड ढूंढने लगा, जो उसे मिल ही नहीं 
रहा था, उसकी उंगलियां उसके बस में नहीं थीं। 

कार्यकारिणी के सदस्य ने कागज़ समेटकर शुब्निकोव की दे दिये 
और कहा: 

“मैं अभियुक्त से एक सवाल पूछना चाहता हूं, वैसे इस मामले 
से उसका कोई सम्बन्ध नहीं है। यों ही मुझे दिलचस्पी है, क्योंकि 
मैं भी खेलों का शौकीन हूं। शुब्तिकोव, यह बताइये , जूविन्स्की यहां 
डींग हांक रहा था कि सरातोव में कारों की दौड़ में उसकी टक्कर 
का कोई दूसरा नहीं है, क्‍या यह वात सच है? 

“ म्रूठ |” हाथ भटकता हुआ शुब्निकोव चिल्लाया। “सब भूठ 
बोलता है वह ! कभी गाड़ी चलाई त्तक नहीं उसने ! कैसा खिलाड़ी 
है वह! घोडों की भी तो उसे कोई पहचान नहीं! हमेशा चोरी- 
चोरी यह पता लगाया करता था कि मैं कौन से घोड़े पर बाज़ी लगा 
रहा हूं। सरातोव में पूछ देखिये ... मैंने कहा न सही मुकदमा तो 
शहर में ही हो सकता है। वहां गवाह हैं। वे बता देंगे हमारे यहां 
कौन कारों की दौड़ में सबसे बढ़कर है!” 

“कौन है?” कार्यकारिणी के सदस्य ने पूछा। 

“गवाह वतायेंगे कौन है! शुब्निकोव है, और कौन! ” 

मतलब जूविन्स्की को कारों के वारे में कुछ पता नहीं है? 

“उसे अगर कुछ पता है तो दर्जियों के बारे में !” शुब्निकोव 
घिन से चिल्लाया, पर फिर सहसा उसने जीभ काट ली, इज़्वेकीव 
की ओर टकटकी लगाकर देखा और धीरे से बोला: “आजकल कारों 
तक सबकी पहुंच हो गई है। कोई बड़ी बात नहीं कि सीख लिया 
हो। 

इज्वेकोव की ओर धुंधली नज़रों से देखते हुए उसने खीसें निपोरीं : 

“ऐसा भी होता है कि आदमी ने गाड़ी कभी चलाई नहीं, पर 
इंजन के बारे में जानता है। हो सकता है जूविन्स्की भी ऐसा ही हो... 
वह मेरे लिए एक पहेली है।” 

“ आप अपनी मर्सीडिज़ पर ही कारों की दौड़ों में हिस्सा लेते 
शरे?” कार्यकारिणी के सदस्य ने पूछा। 
शुब्निकोव ने मुडकर दरवाज़े की ओर देखा और कुछ देर सोचता रहा। 
“ अलग-अलग मार्क की कारों पर। 
“जो मर्सीडिज़ आपने खराब की, वह पहले आप ही की थी?” 
मैंने कार खराब नहीं की। मैं क्‍यों खराब करता ? और अगर 
आप मसचमच खिलाडी हैं, तो आपको पता होना चाहिए कि कार 


का मार्का मर्सीडिज-बेंज़ हे, मर्सीडिज़ नहीं। 
सवाल का जवाब दीजिये मर्सीडिज़ आपकी है?” इज़्वेकोव 
न पूछा। 

“मेरी नहीं, सोवियत की है,  शुब्तिकोव फिर से चिल्लाने 
लगा। “ जूबिन्स्की ने चुगली खाई है क्‍या ? हां, थी मेरी, और तब 
घड़ी की तरह चलती थी। 

“और फिर आपने उसे खराब कर दिया?” 

“मैंने, मैंने! सब कुछ में ही तो करता हूं! मेरे बिना सरातोव 
नगर सोवियत का गैराज कब्रिस्तान होता। मैं अकेला सारा मरम्मत 
का काम करता हूं, और आप मेरा नाम लगाते हैं-मैं कार खराब 
करता हूं। मैं सोवियत गाड़ियों की देखभाल करता हुं। सोवियत गाड़ियां 
निजी गाड़ियों से चार गुना जल्दी खराब होती हैं। ये सरकारी आंकड़े हैं, 
अगर आपको पता नहीं। मैने कामरेड कमिसार से चलते वक्‍त कहा भी था 
कि इंजन की हालत खस्ता है। किसने उसकी यह हालत की ? मैंने की 
क्या ? में सोवियत गाड़ियों की देखभाल के लिए गैराज में काम करने 
लगा। मंग तो यह देखकर कलेजा मुंह को आता है कि कैसे सोवियत 
गाड़ियां ... 

“बस कीजिये, ' इज्वकोव ने उसे टोका। “ज़विन्स्की ने यह 
कहा है कि आपने रोटर निकाल दिया था ताकि कार मार्च में काम 
न आ सके। 

“ जूबिन्सकी झूठा है! आप देखते नहीं, वह्द निरा वक्‍की है?” 
जल्दी हथेली से मंह पींछते हार शब्निकोव चिल्लाया । “उसे इंजन 
के बारे में कुछ पता नहीं, ऊपर से कहता है कि मैंने कुछ कर दिया। 
के बोलता है वह 

“चंकि जूबिन्स्की को इंजन के वारे में कुछ पता नहीं, सो वह 
रोटर नहीं निकाल सकता था, ' इज्वेकोव ने अपनी बात जारी रखी। 
“ मतलव उसका यह कहना सही है कि आपने यह काम किया। क्‍या 
आप अपना अपराध स्वीकार करते हैं? 

शुव्तिकोव ने इधर-उधर नज़र दौड़ाई, क्षण भर को जड़वत हो 
गया , फिर जल्दी-जल्दी हाथ से होंठ पोंछने लगा, मानों थूक की वजह 
से वह वोल न पा रहा हो। उसकी आंखें धुंधली पड़ गई। 

“अगर आप खुद नहीं बताना चाहते कि आपने ऐसा क्‍यों किया , 
तो फिर हमें जूविन्सकी की बात पर भरोसा करना होगा। उसका कहना 
है कि आप अपनी भूतपूर्व सम्पत्ति को बचाना चाहते थे, इसलिए 
इंजन खराब कर दिया। अब जवाब दीजिये: क्‍या आप फ़ौज छोड़कर 
भागना चाहते थे? 

“ठीक है,  शुव्निकोव ने हौले से कहा और सिर भरूटका। “' ठीक 
है। जूविन्ककी ने मुझे मरवाने के लिए भूठ बोला। वह सोचता है 
कि मैं व्यापारी तबके का हूं, इसलिए मेरी वात पर विश्वास नहीं करेंगे। 
वह भी कोई मज़दूर घर का पला नहीं है। ठीक है। 

“साफ़-साफ़ बोलिये। 

में साफ़ बोल रहा हूं, शुव्निकोव ने अधिक ऊंचे, परन्तु 
अभी भी अस्फूट स्वर में कहा। “शपथ से कह रहा हूं। समझ लीजिये 
बाइवल की शपथ खाकर। और आप सब लिख लीजिये, पेंसिल 
से ही सही, लिख लीजिये। ” 

उसने कमीज के कालर का बटन खोला। उसके होंठों पर गाढ़ी 
थूक के दो बिंदु उभर आये। वह जोर-ज़ोर से सांस ले रहा था और 
जल्दी-जल्दी बोल रहा था। ु 

 जूबिन्सककी भागकर सफ़ेद गाड़ों से जा मिलना चाहता था। 
में नहीं चाहता था। वह मुझे डरा-धमका रहा था, कहता था कि 
मेरी खोपड़ी में गोली दाग देगा, और किसी को पता तक न चलेगा। 
कहता था कि कार पर एक रात में सफ़ेद गार्डों तक पहुंचा जा सकता 
है. 

_केब कहा था उसने यह सब ? ” इचज़्वेकोव ने पूछा। 


्््५क 


आखिरी वार जब हम रुके थे, तब। गांव में उसे यह खबर 

मिली कि सफ़ेद गार्ड पेंज़ा में पहुंच गये हैं। किसान उनका इंतज़ार 
कर रहे थे। जव हम गांव के पास रुके थे तब उन्होंने उसे बताया 
था। और यह भी कि वे सरातोव की ओर बढ़ रहे हैं। किसान कहते 
थे बोल्शेविकों के दिन चुक गये। 

“ कौन बढ़ रहा है सरातोव की ओर ? 

“सफ़ेद गार्ड। मिरोनोव और उसके सिपाही। उसने मुझे ठीक 
तरह से कुछ नहीं बताया। जल्दी कर रहा था। कहता था, अब सोचने 
का वक्‍त नही है। वस यही है सारी वात। सारा दोष उसका है, जूबविन्स्की 
का। वस , अब आप जो चाहे कर लीजिये। ” 

शुव्निकोव ने खूब जोर से उसांस छोड़ी। 

“ और उसने आपको रोटर निकालने का हुक्म दिया ? 

“ उसने कहा: निकाल दो कोई पुर्जा-वुर्जा। 

“ और आपने रोटर निकाल दिया?” 

“ कामरेडो ! / शुव्निकोव चिल्लाया। “कामरेड इज्वेकोव ! आप 
यह कैसे कह सकते हैं कि रोटर मैंने निकाला? मुभे तो मौत की 
धमकी दी गई थी! मुझे यह आज़ादी तो नहीं थी कि निकालूं या न 
निकालू। 

“आप को मुझे समय रहते इस विश्वासघात के बारे में बता 
देने की तो पूरी आजादी थी, किरील ने कहा। “जूविन्सकी जब 
स्टेशन पर चला गया था, तव तो आपको उससे कोई खतरा नहीं था। 

“पर जूविन्स्की अपनी जेव में रोटर जो ले गया था!” हताग 
जशुब्निकोव चीखा। 

क्षण भर को सव चुप रहे। 

“ लेकिन आपने मुझे धोखा दिया और जूविन्स्की का अपराध 
छिपाया , / किरील ने कहा। 

शुव्निकोव नीचे को भुका, मानों घुटनों के बल गिरने लगा हो। 

“हां, यह मेरा कसूर है। मैं डर रहा था। मैंने सोचा भी नहीं 
था कि आप मेरी बात पर विश्वास करेंगे। सोच रहा था कि हमारे 
निजी सम्बन्धों को देखते हुए आप मुभे माफ़ नहीं करेंगे। 

“ कैसे सम्बन्ध ? किरील ने रुखाई से कहा और उसका चेहरा 
पीला पड़ने लगा। 


समिति के दोनों दूसरे सदस्यों ने एक वार फिर उसे घूरकर देखा। 

“अब मैं यहां तो वो सब बता नहीं सकता,  शुब्तिकोव चेहरे 
पर भोली-भाली मुस्कान लाते हुए बुदबुदाया। 

“और जो हो सो हो, निर्लज्ज भी हो। इज्वेकोव से रहा न 
गया। “क्या यह स्वीकार करते हो कि सरातोव में ही जूबिन्स्की के 
साथ सफ़ेद गार्डों से जा मिलने की योजना बनाई थी ? 

शुब्निकोव ने हाथ आगे बढ़ा दिये , मानो हमले से बचाव कर रहा 
है और क्षण भर तक इसी मुद्रा में रहा। 

“नहीं, नहीं। कोई योजना नहीं थी! यहां मैंने जो वताया है, 
वह बिल्कुल सच है, सोलह आने सच ' मैं हालात का शिकार हुआ 
हूं। धमकी में आकर मैंने यह काम किया, बस। खुद कभी भी ऐसा 
न करता। मैं अपनी बात का पक्का हूं। सोवियतों की नौकरी स्वीकार 
की है, तो ईमान से कर रहा हुं। 

फ़ौजी कमिसार ने खिन्‍न स्वर में कहा : 

“मेरे विचार में मामला साफ़ है। अभियुक्त ने जान-बूककर कार खराव 
की और उसने यह स्वीकार कर लिया है कि ऐसा अपने हाथों ही किया। 

“क्या मतलब अपने हाथों ? मुझसे जवरदस्ती ऐसा करवाया गया ! 
मैंने खुद यह नहीं किया। मैं तो धमकी का शिकार हूं। आप मुझे 
जूबिन्स्की के बरावर कैसे रख सकते हैं ? मैंने ऐसा क्‍या जुर्म किया है?” 

आपको फ़ैसले से यह पता चल जायेगा कि किस जुर्म की सज़ा 
दी जा रही है,  किरील ने कहा और गार्ड की ओर देखा: “ले 
जाओ इसे। “ 

“ फ़ैसले से कैसे ?” मेज़ पर गिरते हुए रुंधे गले से शुब्निकोव 
चिल्लाया। “ फ़ैसला सुना दिया, तो फिर जानने को क्‍या रह जायेगा ? 
में अभी जानना चाहता हूं। ताकि साफ़ हो जाये कि दोष किसका है। 
अगर आप मुझे अपराधी करार दे रहे हैं, तो मैं अभी जूविन्स्की को 
यहां पेश करने की मांग करता हूं।” 

मेरे ख्याल में इसकी कोई जरूरत नहीं है न?” किरील ने 
समिति के दूसरे सदस्यों से कहा। 

ज़रूरत नहीं है?” शुब्निकोव सहसा पागलों की तरह चीखा। 
हां, हां, शुब्निकोव को जीने की क्‍या ज़रूरत है? आपके लिए तो 

शुव्निकोव की जिंदगी की कभी कोई जरूरत नहीं रही। लीज़ा के लिए 


मुझे माफ़ नहीं कर सकते ! अब मैं आपके हत्थे चढ़ गया हुं न? बदला 


बन 


लेना चाहते हैं न? 

“ज्ुप हो जाओ! ” किरील ने शांत, दृढ़ स्वर में उसकी चीख- 
पुकार को काटते हुए कहा। 

“हां, हां, मेरा मुंह वंद करोगे! देख नहीं सकते न मुंभे ! नहीं, 
तुम्हारी यह चाल नहीं चलेगी ! 

गुव्निकोव ने भेटके से कमीज का कालर फाड़ डाला। उसके होंठ 
फड़फड़ा रहे थे, नज़र भटक रही थी। सहसा उसने आंखें चढ़ा लीं, 
वह एकदम पीला पड़ गया और चीख मारकर धड़ाम से सीधा फर्श 
पर गिर पड़ा। उसका बदन ऐंठने लगा, सिर पीछे को लटक गया, 
सांस प्रायः रक गई, वस रह-रहकर वह कराह उठता। उसकी जेब 
में से कागज़ निकलकर फ़र्ण पर विखर गये। 

सव खड़े हो गये और चुपचाप उसकी ओर देखते रहे। फ़ौजी 
कमिसार ने इतमीनान से कागज़ में तम्बाकू लपेटकर सिगरेट वनाई , 
उसे सुलगाया और कण लेने लगा, बीच-बीच में तिरछी नज़र से 
शुब्निकोव के विकृत चेहरे की ओर देखता जाता। 

“शायद इसे वाहर ताजी हवा में ले जाना चाहिये ?” व्यथित 
इज्वेकोव ने पूछा। 

किसी ने जवाब नहीं दिया, और दो मिनट तक सव चुपचाप 
खड़े यह दौरा देखते रहे। फिर फ़ौजी कमिसार ने शांत स्वर में, पर 
कुछ घिन के साथ कहा: 

“बहुत देखे हैं मैंने ऐसे। इससे भी ज़्यादा अच्छी तरह तमाणा 
करनेवाले हैं - डाक्टरों तक को पता नहीं चल पाता। 

वह खिड़की के पास चला गया, सिर थोड़ा पीछे को घुमाया 
और घ्रुआं छोड़ते हुए बोला: 

“ उठो, शुब्निकोव । मामला साफ़ है। 

लेकिन शुब्तिकोव और भी जोर से हाथ-पैर फेंकने लगा। 

“जल जाओ इसे इयोढ़ी में, ” इज्वेकोव ने हक्‍म दिया। गार्ड ने 
चौखट पर अपनी बंदूक टिकाई और जबुब्निकोव की बगलों में हाथ 
इलकर उसे कमरे से बाहर घसीट ले गया। 

इसके बाद विचार-विमर्श आरम्भ हुआ। समिति के तीनों सदस्य 
इस वात पर सहमत थे कि शुब्निकोव का दोष सिद्ध हो गया है- उसी 
ने तोड-फोड की असल कार्रवाई अपने हाथों की थी। जहां तक जूबिन्स्की 
का सवाल था, तो अपराध में उसके हिस्सा लेने के बारे में इज्वेकोव 
का यह परोक्ष सबूत ही था कि तोड़-फोड़ की कार्रवाई जिस वक्‍त हुई , 
उस वक्‍त जूबिन्स्की शुव्निकोव से बात कर रहा था। और शुब्तिकोव 
ने, हो सकता है, अपना दोष कम करने के लिए ही जूबिन्स्की के 
खिलाफ़ गवाही दी हो। यह भी सम्भव था कि चूंकि जूबिन्स्की ने 
शुब्निकोव का भेद खोल दिया था, इसलिए उससे वदला लेने के इरादे 
से शुब्तिकोव ने उस पर भूठा आरोप लगाया हो। यद्यपि जूविन्स्की के 
दोषी होने में किसी को कोई संदेह नहीं था, तो भी उसके खिलाफ़ 
सबूत काफ़ी नहीं थे, और साथ ही उन्हें यह भी ख्याल आया कि ऐसे 
व्यक्ति ने और भी जाने क्या-क्या अपराध किये हों। अगर वे जल्दबाजी 
में मामले का फ़ैसला कर देंगे, तो इन अपराधों का पता न लग सकेगा। 
इसलिये यह निश्चय किया गया कि जूविन्सकी का मामला अलग रखा 
जाये और अगर अनुकूल परिस्थिति हो, तो कैदी को सरातोव पहुंचवा 
दिया जाये। 

इस विचार-विमर्श में कोई मतभेद उत्पन्न नहीं हुआ , परन्तु जब 
सजा तय करने का सवाल आया, तो इज्वेकीव ने सहसा यह कहा कि 
शेष दोनों सदस्य शुव्निकोव को जो भी सज़ा देने का सुझाव रखेंगे, 
उसे वह स्वीकार करेगा , लेकिन स्वयं फ़ैसले पर हस्ताक्षर नहीं करेगा। 

किरील इस वात के लिए तैयार था कि उसके साथी हैरान होंगे। 
लेकिन जब वे यह सुनकर एकदम चुप रहे तो उसने नज़रें झुका लीं 
और उनकी भांति ही जड़वत खड़ा रहा। फिर इससे पहले कि वे उससे 
कुछ पूछते, मन मारकर उसने इतना और कहा: 

“निजी कारणों से मुझे इन्कार करना पड़ रहा है। 

लेकिन इन शब्दों से तनावपूर्ण खामोशी भंग होने के वजाय और 
गहरी हो गई। 

आप दोनों ने शुव्निकोव को यह कहते सुना है कि मैं उससे 
तिजी मामले पर बदला ले रहा हूं। मैं नहीं चाहता कि आपके या और 
किसी के भी मन में कभी यह संदेह उठे कि बात ऐसी ही है। 

“पर तुमने मुकदमे में हिस्सा तो लिया था,” आखिर फ़ौजी 
कमिसार बोला। 

“हां, में यह सोच ही नहीं सकता था कि न्याय करने के मेरे 
अधिकार पर संदेह किया जायेगा। अभियुक्त ने तो अदालत की निष्पक्षता 
को चुनौती दी है। 

“/ हुं, ” कार्यकारिणी का सदस्य हंस दिया। “तुम्हें इस चुनौती से 
क्या ? प्रतिक्रांतिकारी तो सारी क्रांति को ही चुनौती देते हैं। 

“मुझे इस वात की चिंता नहीं कि सफ़ेद गार्ड हमारे अधिकार को 
मानते हैं या नहीं। लेकिन क्रांतिकारी को इस संदेह से परे होना चाहिए 
कि वह भले ही परोक्ष रूप से अपने निजी स्वार्थ के लिए कुछ करता है। 

“ तुम्हारा क्या कोई इश्क-विश्क का झगड़ा है?” फ़ौजी कमिसार 
ने सपाट सवाल किया। 

किरील के सांवले चेहरे का जब रंग उड़ता था, वह एकदम 
पीला पड़ जाता था, और अब तो मानों उसमें हरा सा पुट आ गया। 
उसके आंखें दहक उठीं। 

“हां, यही वात है, एक-एक अक्षर पर जोर देते हुए उसने 
कहा । 

“बीवी भगा ले गया क्‍या? लीज़ा का नाम ले रहा था। 

“यह फ़िजूल बात है। 

“तुम क्‍या मौत की सज़ा के खिलाफ़ हो?” कार्यकारिणी के 
सदस्य ने ज़ोर से कहा। 

किरील खिड़की के पास चला गया। दोनों साथियों ने उसकी 
ओर सिर घुमाया और सबने देखा कि बाहर गार्ड शुब्निकोव को गली 
के पार लिये जा रहा था। वह फूर्ती से कदम भर रहा था। 

“वह देखो, जिसकी तुम वकालत कर रहे हो, वह भला-चंगा 
चला जा रहा है!” फ़ौजी कमिसार ने कहा। 

किरील तेज़ी से उसकी ओर घूम गया। 

“मैं उसकी रक्षा नहीं कर रहा - उसके लांछनों से हम सब की 
रक्षा कर रहा हू! ' 

“तुम अपने हाथ नहीं रंगना चाहते ? 

“ यह कोई गंदा काम है क्या ? पर वह कमीना अपनी उल्टी-सीथधी 


१७० 


बातों से इस पर लांछन लगाना चाहता है। और मुझे कोई हक नहीं 
कि मैं ऐसा होने दूं। | 

“मतलब, तुम कनन्‍्नी काट रहे हो, कार्यकारिणी के सदस्य 
ने कुछ चुभते हुए से अंदाज़ में कहा। ' उसके भड़कावे में आ रहे हो। 

किरील दरवाज़े की ओर बढ़ गया और उसकी मूठ पकड़कर रुका। 

“ अगर आप चाहते हैं, तो पार्टी मेरे इस व्यवहार पर गौर कर 
सकती है... क्‍या मैं मौत की सज़ा के खिलाफ़ हूं? नहीं। मेरे ख्याल 
में और कोई सजा नहीं दी जा सकती। पर शुव्निकोव को सजा देने 
के फ़ैसले पर हस्ताक्षर मैं नहीं करूंगा। 

उसने ठोकर मारकर दरवाज़ा खोला और बाहर चला गया। 

इधर-उधर देखने पर उसे ओसारे पर बैठे अरदली के अलावा 
कम्पनी का कोई आदमी नज़र नहीं आया -अहाता, गली, गांव के 
बाहर के टीले सब कुछ सूना था। उसने गली पार की, दो-तीन घर 
आगे बढ़कर उसने अपने आप को एक बाग के सामने पाया, जिसकी 
बाड़ टूटी हुई थी। वह वाग में घुस गया। 

बाग उजड़ा हुआ था। गड्ढों में कंटीला काड-कंखाड़ उग आया 
था, और उनके बीच सेब के पेड़ों के ठूंठ दिखाई दे रहे थे, जो कभी 
फलों से लदी टहनियों के बोझ से तड़क गये थे ; पेड़ों की कतारों के 
वीच वेरियों को कांटेदार भाड़ियां थीं, जिन पर छोटे-छोटे सफ़ेद फूलों 
वाली वेलें चढ़ी हुई थीं। 

किरील एक ट्टे हुए सेव के साल-दो साल बड़े पेड़ के सामने रुक 
गया। छाती तक ऊंचे टूटे हुए तने से एक बड़ी टहनी निकली हुई 
थी, जो बिल्कुल आदमी की वांह की तरह बगल से ऊपर को उठी 
हुई थी, और उस पर खूब सारी पत्तियां उग रही थीं। तने के एक भाग 
पर छाल विल्कुल उतरी हुई थी, नीचे की सूखी लकड़ी उभरी हुई 
थी, दूसरे. भाग पर छाल ने अपने सिरे अंदर को मोड़ लिये थे, मानो 
तने के अभी तक हरे-भरे भाग को अच्छी तरह छिपाये रखने का भरसक 
जतन कर रही हो। 

किरील ने गांठदार तने पर हाथ रखा। उसे लग रहा था कि 
उजड़े वाग से मन पर पड़ रही छापों पर ही उसका सारा ध्यान केंद्रित 
है। लेकित इन छापों के पीछे विचारों का मंथन निरंतर जारी था। 

वह सोच रहा था कि कहीं क्षणिक दुर्बलता का शिकार तो नहीं हुआ , 
हो सकता है उसके साथियों का कहना ठीक हो कि उसने अपना कर्तव्य 
निभाने से कन्‍नी काटी है। उसे भी तो अपने इस वर्ताव के लिए किसी 
के सम्मुख जवाब देना होगा। कोई उसका भी न्याय करेगा, जैसे आज 
वह शुव्निकोव का न्याय कर रहा था। 
उसके स्म्ृति-पटल पर आनोच्का की उस पर लगी नज़र आश्चर्यजनक 
स्पप्टता के साथ उभर आई। वेशक , वह शायद यह कहेगी नहीं, पर 
सोचेगी ज़रूर कि किरील को लीज़ा के पति से निजी तौर पर घृणा 
थी। गायद कभी लीज़ा से ही मुलाकात हो जाये। और वह भी शायद 
किरील को कहेगी तो नही, पर मन ही मन सोचेगी : यही मेरे बेटे के 
'बाप की मौत का कारण वना था। किरील की मां भी शायद चुप 
- -रहेगी, पर नज़रें चुरा लेगी और सोचेगी: अच्छा होता अगर किरील 
ने ऐसी अफ़वाहें फैलने का मौका न दिया होता कि वह अपने निजी 
कारणों से प्रेरित होकर कुछ कर सकता था। और क्‍या उसके साथ 
जिन साथियों ने शुब्निकोव के मामले की जांच-पड़ताल को थी, उन्हें 
कुछ ऐसा याद नहीं रह जायेगा कि इस मामले से इज्वेकोव का कोई 
अंतरंग मसला भी जुड़ा हुआ था? इश्क की वात, जैसा कि फ़ौजी 
कमिसार ने कहा था, यानी ऐसी वात जो दूसरों की नज़रों में नहीं 
आनी चाहिये , छिपी होनी चाहिए, कोई गुप्त बात। 
पर क्या उसका फ़ैसले पर हस्ताक्षर न करना दिखावे के अलावा 
कुछ मानी भी रखता है? शुब्निकोव के अपराध से ही उसकी सज़ा 
तय हो गई है। किरील का यह अडिग विश्वास है कि शुब्निकोव के 
लिए मौत की सज़ा सही है। इस बात से सचमुच कुछ फ़र्क पड़ता 
है कि नहीं कि वह हस्ताक्षर नहीं करेगा? हां, बहुत फ़र्क पड़ता है। 
फ़र्क यह पड़ता है कि सज़ा के फैसले पर हस्ताक्षर करने से इन्कार करके 
किरील इस लांछन को भूठा साबित कर देता है कि शुव्निकोब उसका 
शिकार है। इस तरह उस भूठ का पर्दाफ़ाश होता है, जो क्रांति के 
सेनानी पर, यानी स्वयं क्रांति पर चोट करना चाहता है। नहीं, नहीं, 
किरील ने सही फैसला किया हैं ! 
सहसा एक नये विचार से वह स्तव्ध हो गया: अगर शुब्निकोव 
जिंदा बच गया, तो ? यह भी तो हो सकता है कि उसे मौत की सज़ा 

न सुनाई जाये ? क्‍या तब शुब्निकोव खुश नहीं होगा कि उसके उकसावे 
का तीर निशाने पर बैठा ? 

किरील ने टूटा तना कसकर मुद्वी में भींच लिया। तने के स्पर्श 
की अनुभूति ने उसे इस संसार में लौटाया। उसने फिर से लहलहाती 
टहनी देखी। यह देखकर बहुत अजीब लगता था कि कैसे टूटा हुआ 
तना जीवन की इतनी तीत्र लालसा से यह टहनी आकाश को ओर बढ़ा 
रहा था। वृक्ष का अंत निश्चित था, परन्तु उतनी ही अधिक उत्कट 
कामना के साथ वह अपने अस्तित्व का पल्‍ला पकड़े हुए था और उसकी 
कुरूप छाल का अंतिम टुकड़ा असम्भव सी प्रतीत होती शक्ति के साथ 
एकमात्र हरी-भरी टहनी को पोस रहा था। क्‍या यह टहनी बची रहेगी ? 
नहीं। और कुछ समय तक वह पेड़ का शेष रस चूसती हुईं नई कोंपलें 
देती रहेगी, जब तक कि तना बिल्कुल सूख नहीं जाता, लकड़ी का 
टुकड़ा नहीं बन जाता। फिर उसकी मुरभाई पत्तियां भड़ जायेंगी और 
वह कभी हरी-भरी नहीं होगी। ऐसे मृतप्राय बाग में अगर फिर से 
प्राण फूंकने ही हैं, तो सबसे पहले पुराने टूंठों और खुत्थियों को उखाड़ 
फेंकना होगा, जमीन को नये सिरे से जोतना होगा। 

किरील के मुंह से निकला: 

“नहीं, नहीं, मौत की सज़ा ही सुनाई जायेगी ... 

सहसा उसे गोली चलने की आवाज़ सुनाई दी। 

उसने इधर-उधर नज़र दौड़ाई। बाग के पासवाले अहाते के पिछ- 
वाड़ों में उसे कोठार दिखाई दिया, उसके सामने बंदूक उठाये खड़ा 
सैनिक हड़वड़ाकर कोठार के दरवाज़े की ओर लपका और कुंडा खोलने 
लगा। उसी क्षण किरील को ख्याल आया कि कैदियों को कोठार में 
रखा गया है -शुब्तिकोव को गार्ड इसी दिशा में ले गया था। किरील 
मदद करने दौड़ा। 

यह लट्टों की बनी मज़बूत इमारत थी, जिसमें छत के पास भरोखे 
बने हुए थे। ऐसे छोटे-छोटे, सुधड़ कोठार किसान मवेशियों के छप्पर 
के पास ही या अहाते के पिछवाड़े में बनाते हैं, और इनमें अनाज 
रखते हैं। 

उस दिन सुबह ही जूबिन्स्की और शुब्तिकोव को यहां रखा गया 
था, और तब गिरफ्तारी के बाद पहली वार उन्हें खुलकर वातें करने 

का मौका मिला था। वोल्स्क से यहां तक मार्च करते समय और पड़ावों 
के वक्‍त भी उनके आस-पास काफ़ी लोग होते थे! 

जवाबतलबी से पहले शुरू में तो वे खिसियाये-खिसियाये से वातचीत 
कर रहे थे। शुव्निकोव जूविन्स्की से कह रहा था कि उसकी जल्दबाजी 
ने सारा काम विगाड़ा है, और जूबिन्स्की उसे दोषी ठहरा रहा था, 
क्योंकि उसने बहुत ही भोंडे ढंग से इंजन खराब किया था, जैसे कि 
उसके अलावा किसी को इंजन के वारे में कुछ पता ही न हो। पर यह 
समभते हुए कि एक दूसरे को उलाहना देकर वे अपनी दुखद स्थिति 
को बदल नहीं सकते, दोनों शांत हो गये और मिलकर सोचने लगे 
कि कैसे भाग निकलने की कोशिश की जाये। वे इस निष्कर्ष पर पहुंचे 
कि उन्हें उस क्षण का इंतज़ार करना चाहिए जब कम्पनी काम में 
लगेगी, और अभी जब तक शांति है, खामख्वाह अपनी किस्मत आजमाने 
में कोई तुक नहीं। फिर वातचीत में कुछ शायराना पुट आ गया। 
शव्निकोव पुराने सुनहरे दिनों को याद करने लगा। बखार में मिले 
गेहूं के कुछ दाने चवाते हुए वह बड़े जोश में कह रहा था: 

“ इस कमबख्त आपसी लड़ाई ने कितनी मेधाएं डबो दी हैं! 

मुभे ही लो! कंसी मेधा है! ओह, कैसी मेधा है! पर इससे होता 

क्या है जबकि हमारे इन ऐतिहासिक दिनों में सारी मेधा इसी काम 
| लगती है कि क॑से जेल से बचा जाये ? 

“फिर भी बच नहीं पाये, / जूविन्सककी ने आग में थी डाला। 

तो कसूर किसका है ? तुम्हारी ही मेहरवानी है! 

फिर से वे भगड़ने लगे। 

अचानक एक गार्ड आया और जूबिन्स्की को न जाने कहां ले गया। 
वह वस शुव्निकोव के कान में इतना कह पाया: “कुछ भी हो मानता 
नहीं |! लौटने पर उसने बताया कि क्रांतिकारी समिति मकदमा चला 
रही है, और यह कि वह हर वात से इन्कार करता रहा है। / संभलके 
रहना , उसने शुब्निकोब को सावधान किया। 

जवाबतलबी के बाद उन्हें न यह डर था कि उन्हें सतर्क रहना 
चाहि! और न ही यह आजा कि वे अभी भी एक दूसरे के काम आ 
सकते हैं। वे अपनी हताशा को गालियां वककर दवाने की कोशिश कर 
रहे थे। अगर वे गाली-गलौज न करते, तो भय से थरथर कांपते। 

अपने भय को उन्होंने क्रोध का रूप दे दिया। शुब्निकोव बार-बार यह 
कहे जा रहा था कि जूबिन्स्की ने उसके साथ दगा की है। 

“क्या रट लगा रखी है? मैंने सच वात कही थी कि मुभे कारों 
के बारे में कुछ पता नहीं। और कुछ नहीं कहा मैंने। 

“नहीं, तूने कूठ बोला कि तू कारों की दौड़ में सवसे बढ़कर है ! 
और अगर तू सचमुच ऐसा है, तो इसका मतलब तूने ही गाड़ी खराब 
की। 

“ उन्होंने तुझे उल्लू बनाया है, वेवकूफ़ ! 

“ बहका मत मुझे ! रोटर कौन जेब में ले गया था ! 

“मुझे क्या पता तूने अपनी जेबों में क्या ठूंस रखा है। 

“पर मुझे पता है कि तूने अपनी जेब में कया रखा था! और यह 
भी जान ले कि इज़्वेकोव को भी यह पता है 

“तू क्‍या उगल आया ?” सहसा जूविन्स्की ने विनम्र बनते हुए 
पूछा । 

“ तेरा क्या ख्याल है मैं तेरी खातिर अपनी जान दे दूंगा ? बुद्ध मिल 
गया न तुझे , यह ले, चख ले ! 

“तो क्या मैं तेरी खातिर जान दूंगा? 

“तू अपने किये का फल पायेगा 

“अच्छा, श्रीमान जी, आपने अभी मेरी जेबें अच्छी तरह नहीं 
देखी हैं। 

बच नहीं पायेगा ! जैसे तूने मुभे डुबोया, वैसे ही मैंने भी ! 
देखो तो, डुबोने चला था! साले मैं तुझे खुद पहले डुबो दूंगा। अब 
सब पता चल गया है कि मैंने तेरी धमकी में आकर ऐसा किया। और 
तू गदह्दार है। 

“ तू सोचता है मेरी जान की कीमत पर अपनी जान बचा लेगा ? ” 
जूबिन्सकी ने कहा। “" तो जा फिर जहन्नुम में, कुत्ते ! 

कोठार के धुंधलके में शुब्निकोव ने देखा कि जूविन्स्की ने कोट 
के अंदर हाथ डाला और तुरन्त ही वाहर निकाल लिया। शुब्निकोव 
वस मुंह ही खोल पाया। 

एक ही वार में जूबिन्स्की ने बड़ी सहजता से उसे मार डाला 
और भरोखे से आ रही रोशनी की ओर दो नपे-तुले क़दम वढ़ाये। 

अपनी वर्दी पर नज़र डालकर उसने वायें हाथ से धूल भाड़ी , रिवाल्वर 
वाला दायां हाथ छाती तक उठाया और यह प्रतीक्षा करने लगा कि 
कव दरवाज़ा खुलता है: वाहर सिपाही कुंडा खोलने में लगा हुआ था। 

कोठार में जैसे ही तेज़ रोशनी हुई, जूविन्स्की ने गोली दाग दी, 
पर उसी क्षण सैनिक ने बंदूक का कुंदा उसकी छाती पर मारकर उसे 
गिरा दिया और धर दवोचा। 

तभी किरील दौड़ा आया और जूविन्स्की के ऐंठे हाथ में से ठंडा, 
चपटा रिवाल्वर छीनने लगा। एक बार और गोली चली , फिर रिवाल्वर 
इज़्वेकोव के हाथ में आ गया। जूविन्स्की को औंधा कर दिया गया और 
उसके हाथ पीठ पीछे मरोड़ दिये गये। सैनिक ने किरील से कहा कि 
कोठार के बाहर ताज़ी उतारी छाल की पट्टियां रखी हुई हैं। लिंडन 
की छाल की लंबी पट्टी से जूविन्स्की के हाथ वांध दिये। 

शुव्निकोव चित पड़ा हुआ था, उसकी टांगें फैली हुई थीं। सिर 
में हुआ घातक घाव प्राय: रकतहीन था। 

प्रहही सैनिक का कंधा गोली से छिल गया थ्रा, उसको कमीज 
का बाज लाल हो गया था। किरील फ़र्ण पर गिरी वट्ूक उठाना चाहता 
था, पर सैनिक ने उसे परे हटा दिया। 

“/ इसकी इजाजत नहीं है। कामरेड कमिसार, आप कह दीजिए 
कि मेरी जगह किसी और को भेज दें। तब तक मैं अपनी चौकी से 
नहीं हट सकता। 

किरील अकेला जूबिन्सकी को भोंपड़ी में ले गया। 

अब जाकर उन्हें यह ख्याल आया कि कैँंदियों की अच्छी तरह 
तलाशी नहीं ली गई थी: जूबिन्स्करी के वर्दी के कोट में अंदर वगल 
में जेव थी, जिसमें उसने रिवाल्वर छिपा रखा था। इस घटना की 
छानवीन में पंद्रह मिनट से ज़्यादा नहीं लगे। क्रांतिकारी समिति ने यह 
पाया कि मोर्चे पर जूविन्स्क्री को गिरफ़्तार रखना खतरनाक है। उसके 
अपराधों को देखते हुए उसे गोली से उड़ा देने की सज़ा सुनाई गई। 

कम्पनी के क्लर्क से स्याही ली गई, पर कलम में मैल फंसी हुई 
थी। किरील ने बड़े जतन से उसे साफ़ किया। 

उसने सबसे पहले अपनी सुस्पप्ट लिखाई में सज़ा के फ़ैसले पर 
हस्ताक्षर किये। 

अगले दिन सुबह इज़्वेकोव और दीविच घोड़ों पर सवार होकर 
यह देखने निकले कि कम्पनी और टुकड़ी कहां-कहां तैनात हैं। 

दीबिच ने यहां के भूभाग का लाभ उठाते हुए दुश्मन को चारों 
ओर से घेरने की योजना बनाई थी और क्रांतिकारी समिति ने उसे 
स्वीकार कर लिया था। ख़्वालीन्स्क की टुकड़ी अपनी उसी जगह पर 
ही रही थी, जहां कम्पनी के यहां पहुंचने के समय वह थी, हां, वह 
उत्तरी टीले की ढलान पर थोड़ी नीचे उतर आयी थी, ताकि घने 
भोज वृक्षों वाले कब्रिस्तान की आड़ ले सके। प्रमुख स्थानों पर कम्पनी 
के सिपाही तैनात किये गये थे। उसकी कुछ पलटनें रेप्योज्का से पूर्व 
की ओर बड़ी सड़क के पीछे तैनात थीं और उन्हें सीधे हमला करना 
था। शेष पलटनें दक्षिणी टीले पर फैली हुईं थीं। यहां काफ़ो भाड़ियां 
उग रही थीं, जो पश्चिम में जंगल से जा मिलती थीं। 

पहाड़ी पर फैले इस जंगल में अगल-बगल से पहुंचना कठिन था, 
क्योंकि जंगल वहुत घना था और उसमें पगडंडियां नहीं थीं। जंगल 
का एकमात्र रास्ता सीधे रेप्योग्का से जाता था और वह विद्रोहियों 
के हाथों में था। सुबह पौ फटने के समय टोहियों ने दुश्मन को इस 
सड़क पर जाते देखा था: गिरोह बगीचों से होता हुआ पीछे हट गया 
था और जंगल के किनारे ऊंचाई पर डट गया था, रेप्योव्का में दुश्मन 
आड़ के तौर पर थोड़े से लोग ही रहने दिये थे। 

इस तरह यह पता चला कि एक तो पश्चिम में प्राकृतिक बाधा 
के कारण गिरोह को चारों ओर से घेरा नहीं जा सकता , दूसरे , दुश्मन 
या तो जंगल में टक्कर लेना चाहता है या जंगल के अंदर तितर-वितर 
हो जाना चाहता है। इसलिए इज़्वेकोव ने यह सुभाव दिया कि अगल- 
वगल की टुकड़ियां अधिक मज़बूत कर दी जायें, ताकि जंगल में दुश्मन 
का पीछा किया जा सके। दीविच इस सुभाव से सहमत था और वह 
बड़ी सड़क के पार पूर्वी लाइन से कुछ पलटनों को वहां से हटाने चला गया। 

किरील दक्षिणी टीले पर ही रह गया, घोड़े से उतरकर वह 
भुरमुटों से होता हुआ यहां तैनात सैनिकों की लाइन के बगल-वगल 
चलने लगा। 

सुबह के अलावों का धुआं उड़ गया था और सैनिक कहीं अकेले 
और कही तीन-तीन चार-चार की टोलियों में बैठे अपने-अपने कामों 
में लगे हुए थे। किरील यह देखकर हैरान हुआ कि ये दल कितने छोटे- 
छोटे लग रहे थे और दुश्मन को खदेड़ने के लिए उन्होंने जो लाइन 
बनाई थीं, उसमें सैनिकों की कड़ियां कितनी विरली थीं। कम्पनी 
जब सड़क पर मार्च कर रही थी तो वह खासी बड़ी लगती थी। 

कुछ भाडियों के पीछे से बुभते अलाव की गर्माहट का आभास 
हुआ, और उसी क्षण किरील को चहकती आवाज़ सुनाई दी: 

“मेरे पास एक कुत्ता था-पूरा अकल का खज़ाना। मैं उसके 
साथ खरगोशों का शिकार करने जाता था। 

“ठहर , ठहर , कौन से पत्ते से काट रहा है? - रोबदार आवाज़ 
सुनाई दी। 

“ तुमप से, और किससे ?” 

“बहका मत ! तुरुपष हुकुम है, चिड़ी नहीं। 

“अच्छा, हुकुम है!” चहकते सिपाही ने कहा। 
वजाओ। हमारे पास हुकुम नहीं है ! 

किरील ने आगे कदम बढ़ाया और पत्तियों के पीछे उसे अलाव 
से थोड़ी दूर दो सिपाही पलथी मारे बैठे दिखे। वे “भोंदू ' खेल खेल 
रहे थे, खंदक खोदने का वेलचा उनके लिए मेज़ का काम दे रहा था। 
वह फ़ौरन ही दोनो को पहचान गया। 

वोल्स्क से मार्च के पहले दिन ही किरील का ध्यान उन दोनों 
की ओर गया था, और दीविच ने उसे इन अलग-अलग उम्र के सिपा- 
हियों के बारे में बताया था, जिनमें हमउम्रों से भी ज़्यादा गहरी दोस्ती 
थी। , 

इपार्त इपात्येव और नीकोन कर्नाऊख्ोब विश्व युद्ध के दिनों में 
एक ही कम्पनी में थे और एक ही लड़ाई में दोनों घायल हुए। इपात 
को अस्थताल से पहले छुट्टी मिल गई और बह फिर से मोर्चे पर पहुंच 
गया। नीकीन अक्तूबर क्रांति के समय मास्को में था, उसने गांव 
लौटने से पहले कुछ पैसे कमाने को सोची और फेरी लगाने लगा। 
बेचारा दिन-रात फेरी लगाता रहता, पर पैसे फिर भी हाथ न आते, 
वह चीजों के दाम इतनी जल्दी नहीं बढ़ा पाता था, जितनी जल्दी 

नोटों की कीमत घट रही थी। फिर भी वह शहर में दिन काटे जा रहा 
था। एक दिन सुखारेव्का बाज़ार में गइती दल ने घेरा डाला और 
नीकोन भी आवारागर्दी के लिए पकड़ा गया। इस गरश्ती दल में इपात 
भी था, पुरानी दोस्ती के नाते उसने नीकोन को छुड़वा दिया। श्षीघ्र 
ही इपात को चेक कोर के खिलाफ़ लड़ने भेज दिया गया, वहां उसकी 
आंख को चोट पहुंची थी, इलाज के लिए वह मास्को आया, फ़ौज 
से उसे सेवामुक्त कर दिया गया और नीकोन ने उसे अपने पास ठहराया। 
इसके बाद से वे कभी जुदा नहीं हुए। 

दोनों सरातोव प्रदेश के थे, पर अलग-अलग ज़िलों के। इपात 
के गांव पर सफ़ेद गार्डो का कब्जा था और नीकोन के गांव में सोवियत 
सत्ता स्थापित हो चुकी थी। सरातोव पहुंचने पर इपात को पता चला 
कि वह घर नहीं जा सकता और उसने नीकोन को इस बात पर राजी 
कर लिया कि वे लाल सेना में भरती हो जायें। नीकोन मन मारकर 
ही तैयार हुआ-घुमक्कड़ जिंदगी से वह आज़िज़् आ गया था और 
जल्दी से जल्दी घर लौटना चाहता था। पर इपात कायल कराने के 
लिए इतना आतुर रहता था कि नीकोन सदा न-न करते हुए भी उसकी 
बात मान जाया. करता था। 

मार्च के दौरान इपात और नीकोन को देखते हुए किरील ने दीबिच 
को यह याद दिलाया कि तोलस्तोय ने सैनिकों को कुछ लाक्षणिक किस्मों 
में विभाजित किया था और इस विभाजन से वह कभी बहुत प्रभावित 
हुआ था। किरील और दीबिच ने नीकोन को आज्ञाकारी किस्म का 
माना और इपात को नेतृत्वकारी किस्म का। परन्तु रूसी सैनिकों के 
पुराने लक्षणों के साथ-साथ नीकोन और इपात दोनों में ही प्रत्यक्षतः 
कुछ नये लक्षण भी आ गये थे। नीकोन जोड़-तोड़कर स्वप्न देखता 
था और जैसी परिस्थितियां होतीं , उन्हें स्वीकार कर लेता ताकि अपना 
स्वप्त बनाये रखे और किसी न किसी दिन उसे साकार कर ले। इपात 
में अपने युग के विशिष्ट नेतृत्वकारी लक्षण थे-वह क्रांतिकारी था, 
पक्का लाल गार्डी, जिसका आदर्श मज़दूर सैनिक था। उसने लड़ते 
हुए कार्पेथीय पर्वत पार किये, ओर्शा तक पीछे हटा, उक्रइना को 
जर्मनों से मुक्त करने में .भाग लिया और विद्रोही चेकों का पीछा 
किया - वह युद्ध को पूरी गहराई में समभने को उतावला था और 

उसे ऐसी बाधा समभता था, जिस पर उसे भुंभलाहट होती थी, 
पर जिसे पार करना लाज़िमी था। 

पत्तियों के पीछे से उन्हें ताश खेलते देखकर किरील को याद आया 
कि दीविच ने रतीब्चेवों में इपात से पहली मलाकात का क्‍या किस्सा 
सुनाया था, साथ ही उसे पास्तुखोव के वारे में हुई बातचीत भी याद 
हो आई। 

“वह भी ख्वालीन्समक का है,  दीविच ने पास्तुखोव के बारे में 
कहा था। 

“पर उसने ख्वालीन्सक तो नहीं जाना चाहा, ' किरील ने कहा 
था। “इपात ने उसकी असलियत समभ ली थी। पता है, पास्तुखोव 
सरातोव से सफ़ेद गार्डों के पास भाग गया ? 

“ मभे पता है, वह चला गया 

दीविच ने अपनी वात पूरी किये बिना उदासी भरी उसांस छोड़ी थी 

पत्नी उसकी कितनी सुंदर है! घर लौटकर मैं भी अपने लिए 
आस्या ढूंढ लूंगा ... 

उसने लजाते हुए तिरछी नज़रों से इज़्वेकोव की ओर देखा था 
और फिर घोड़े को पीछे मोड़कर दौड़ा ले गया था-पीछे छूट रही 
गरसद की घोडागाड़ियों को जल्दी चलने को कहने। 

इस बीच हाथ नचा-नचाकर बेलचे पर पत्ते फेंकते हुए खिलाड़ी 
बातें किये जा रहे थे। 

“इत्ता रईस था वो, भाई मेरे,” चुटकी में दवाये पत्तों को 
पंख की तरह खोलते हुए इपात कह रहा था, “इत्ता रईस कि हम्माम 
में जाकर ब्रीयर से नहाता था। हूं... 

अरे, क्‍्य बेगम से वादणाह को काटे है ? 

नहीं भई, यह तो गुलाम को काटा है... और एक वार तो 
त्योहार के दिन रम से नहाया ... पी है कभी रम ? नहीं ? अरे स्पिरिट 
से तिगुनी तेज होती है... समझा ? सो भेजा नौकर को, जा हम्माम 
में र्म ले आ... ले, फिर तू भोंदूं का भोंद ! कल का मिलाके सात 
बार भोंद वन गया। 

“कल की गिनो, तो तू भी खास अकलमंद नहीं, 
कहा और पत्त फेंकेर ज़मीन पर कोहनी टेक ली। 

नीकोन ने 


“ और मैं साफ़ हिसाब कर रहा हूं। सात बार तू भोंदू रहा। 
कमज़ोर है तेरी समझ , जभी तो मास्को में तेरा दिवाला निकेल गया 
था। 

“अरे, तो तेरी समझ कौन सी बहुत बड़ी है! 

इपात ने टांगें सीधी कीं, पीठ के वल लेट गया और आसमान 
की ओर ताकते हुए बोला : 

“मेरी समझ में तो बस दो ही वातें हैं। पहली वात कैसे चोखा 
शिकार हो। दूसरी -कैसे दुनिया को बदलके ठीक किया जाये। 

“हां, हां, तू ही बदलेगा” 

“हम बदलेंगे। 

“वो कैसे ? ' 

“वो ऐसे। जो कुछ बंटता नहीं-वह सब का हो। अब जैसे 
घोड़ा है, घोड़े को बांटा नहीं जा सकता, सो वो तेरा भी हो, और 
मेरा भी, और किसी दूसरे का भी। ताकि हर कोई उससे खेत जोते , 
काम ले। यही समझ की बात है। 

“तेरे पास घोड़ा है ? 

“नहीं है। ” 

“तभी तो, नीकोन ने आहत स्वर में कहा और खुद भी लेट 
गया। थोड़ी देर सोचकर उसने पूछा: 

“और जो चीज़ वांटी जा सकती है?” 

“ बह सबको बरावर-वरावर मिले। 

नीकोन फिर चुप हो गया। 

“मैंने शहर में देखा है यह सव, ” उसके दिमाग में मानो कोई 
नया विचार आया, “सब समभता हूं कहां से यह हवा चली है। 
सब काट-छांट दो, यह काठ दो, वो बांट दो ! 

“ तू ज़िंदा कैसे बच गया ? ” सहसा इपात ने गुस्से में पूछा। 

“ चौकस रहा, इसीलिए बच गया। चौकस न रहता, तो बस 
दो मिनट में काम तमाम हो जाता ! शहर में तो गांव वालों का कचूमर 
निकाला जाता है।” 

अरे, गांव वाले शहर के विना क्‍या करेंगे?” 

“और शहर वाले गांव के विना ?” 

“ फाल के लिए लोहा चाहिए ? लोहार शहर गया और ले आया। 
पा के लिए दांते चाहिए? फिर जहर जाओ। पहिये पर हाल चढ़ाना 
हैं” चलो शहर। 

“ग्रह तो व्योपार की बात है। पर पहिया कौन चलायेगा ? यही 
हैं असल वात '  नीकोन ने चालाकी से कहा। 

“गांव वालों से रजामंदी है-वस मिलकर, हाथ में हाथ डालके 
पहिया चलाया और लो पूरा पहिया घूम गया ! 

“हुं, मिलकर !  नीकोन ने व्यंग्यपूर्ण स्वर में कहा। “घर में 
था तो मरद का राज होता है या औरत का। कहता है मिलकर ! 

किरील ने भाड़ियों के पीछे से निकलकर उन्हें नमस्ते की। दोनों 
उठकर बैठ गये। इपात ने खुश होते हुए कहा : 

“ कामरेड कमिसार। 

“आइये, बैठिये,  नीकोन ने सकुचाते हुए कहा और ज़मीन 
पर विछे अपने ओवरकोट का दामन खींचकर ताश छिपाने की कोशिश 
करने लगा। 

“ हमारी वहस हो रही है,  इपात जोश से बताने लगा। 

“छोड़ भी न, नीकोन ने हाथ भटका, “बड़ी ज़रूरत है हमारी 
वबक-वक की ! 

“तू ठहर भी। चूंकि आजकल सर्वहारा और ग्रामीण गरीबों में 
सहवंध है, इपात फर्राटे से उस भाषा में बोलने लगा, जो उसके 
विचार में कमिसार से बातचीत के लिए अधिक उपयुक्त थी, “तो 
नीकोन को संदेह हो रहा है कि शासन की वागडोर किसके हाथ में 
होगी ? यह कहता है कि घर में या तो मरद का राज होगा, या 
औरत का, मिलकर काम नहीं हो सकता। 

“एक पुरानी कहावत है, किरील ने जवाब दिया। “पनचक्की 
पानी से ही चलती है, पानी से ही टूटती है। 

“ इसका क्‍या मतलब ?  नीकोन ने भिभकते हुए पूछा। 

“यही तो मतलब है! इपात तुरंत ही खुशी से चिल्लाया। 
“जनता है न... वही सारा काम चलाती है। पर तुम उसे ठीक तरह 
से पहिये की ओर बवदढ़ाओं। गलत दिया में वढ़ा दिया, तो बस सारा 
बांध ही वह जायेगा। 

“त्‌ क्‍यों बीच में टांग अड़ाता है? कामरेड कमिसार को समभाने 
दे 

“इपात ठीक कहता है, किरील ने कहा। ठीक दिशा में 
ले जाने के लिए ऐसी शक्ति होनी चाहिए, जिसमें ऐसा करने की बुद्धि 
हो। ऐसी शक्ति मज़दूरों के हाथ में है। 

“ देखा ?” मानो अपनी जीत पर खुश होते हुए इपात फिर से 
बीच में बोल उठा। “इन सफ़ेद गार्डों को ही लो। ये किसानों से 
मदद मांगने जाते हैं, पर राज ज़मींदारों का कराना चाहते हैं। लोगों 
को गलत दिशा में ले जाते हैं, इसीलिए उनकी सारी वाज़ी उल्टी 
पड़ रही है। 

वह गर्व से इज़्वेकोव की ओर देखने लगा, उसके प्रोत्साहन की 
प्रतीक्षा में। किरील ने सिर हिलाया। तब प्रोत्साहन पाकर उसने 
विश्वासपात्र बन गये व्यक्ति की भांति एक व्यक्तिगत प्रइन पूछा: 

“आप तो पढ़े-लिखे लगते हैं। हमें यह कौतृहल हो रहा है कि 
आप जो मेहनतकशों की क्रांति में भाग लेने लगे, इसके पीछे आपका 
कोई खास इरादा था, या कि यों ही ?” 

किरील जवाब नहीं दे पाया। 

निचाई में बंदूक से गोली दागी गई और जंगल में उसकी आवाज़ 
कई बार प्रतिध्वनित हुई। फिर रेप्योव्का के वाहरी भाग से टीलों 
पर और बड़ी सड़क पर तेज़ी से गोलियां दागी गई। एक गोली पास 
ही सन्‍न से पत्तियों को चीरती हुई निकल गई। 

नीकोन उछलकर खड़ा हो गया , एक कदम पीछे हटा, पर फिर 
रुककर बोला : 

 कामरेड कमिसार , आप पेड़ के पीछे हो जाइये। यहां खड़े हैं, 
तो दूर से दिखाई देता है। 

इपात ने हौले से ओवरकोंट का दामन समेटा , घास पर पड़े पत्ते 
उठाये और मुड़े-तुड़े पत्तों की जितनी अच्छी गट्टी बन सकती थी, 
बनाकर जेब में रख ली और ऊपर से बटन बंद कर दिया। 

हमारी लाइन का पता लगाना चाहते हैं,” सहसा वह बड़े- 
बूढ़ों के से अंदाज़ में बोला। “और ऊपर से धोखा भी दे रहे हैं, 
जैसे कि गांव में जमे हुए हैं और खुद वहां पर हैं। ” 

उसने अंगूठा घुमाकर जंगल के किनारे को ओर इश्यारा किया। 

“ नुम्हारी ओर की कमान खुद कम्पनी कमांडर के हाथ में है,” 
किरील ने कहा. ' मेरी जगह उधर बड़ी सड़क के पार है। आज हमें 
इस गिरोह का सफ़ाया कर ही देना है। 

“ आप जब कहेंगे, तभी सफ़ाया कर देंगे, 
अपनी चहकती आवाज में कहा। 

वह किरील को घोड़े तक छोड़ने गया, आगे वढ़कर रकाब पकड़ 
ली और घोड़े पर बैठने में किरील की मदद की। 

रास्ते में किरील को दीविच मिला, वह बड़ी सडक से सैनिकों 
के एक दल को इधर ला रहा था। दीविच उमंग में दर से ही चिल्लाया : 

“ दुब्मन परेशान हो रहे है !' खामोशी नहीं सही जा रही उनसे। 
कोई बात नहीं, अभी वोलेंगे हम 

पल भर को थरमकर किरील और दीविच ने अपनी घड़ी मिलाई , 

दोनों 

इपात ने फिर से 


फिर कमांडर ने हाथ आगे बढ़ाया, कमिसार ने उसकी खुली हथेली 


पर जोर से हाथ मारा और मुस्कराते हुए दोनों अपने-अपने रास्ते 
पर बढ़ गये। 

रात को ही सुरमई बादल घिरने लगे थे और अब सारे आसमान 
पर छा गये थे। बूदाबांदी होने लगी थी। हवा विल्कुल नहीं चल रही 
थी और भीनी-भीनी बारिश के कारण छक्षितिज से क्षतिज तक कुहासा 
सा छा गया था, इससे चारों ओर का दृश्य देखते-देखते ही बदलने 
लगा था। हवा में ताज़ंगी आ गई थी और सड़क के पुझ्ते की आड़ 
में लेटे सैनिक बारिश से बचने के लिए अपने ओवरकोंट खोलने लगे थे। 

किरील ने अपनी लाइन का चक्कर लगाया और फिर वीचोंबवीच 
जगह चुनकर लेट गया। वह वार-वार घड़ी देख रहा था, और जितना 
अधिक वह घड़ी देखता, सुझ्यां उतनी ही धीरे-धीरे बढ़ती लगतीं। 

हमला उत्तरी टीले के सैनिकों को आरम्भ करना था। ख़्वालीन्स्क 
की टुकड़ी को रेपख्योब्का से जंगल को जानेवाला रास्ता काटने का काम 
सौपा गया था, उसके बाद उन्हें वगीचों से होते हुए पश्चिम को जंगल 
की ओर बढ़ना था। उसी क्षण बड़ी सड़क के पार से रेप्योब्का पर 
सीध हमला किय्रा जाना था, ताकि बहां पर विद्रोहियों की आइ को 
नस्ट किया जा सकें। इस अभियान का तीसरा, निर्णायक काम वायें 

पारर्व के सैनिकों को सौंपा गया था, जिन्हें दक्षिण की ओर से दुश्मन 
के बड़े दल के चंडावल में निकलना था। 

किरील को सारी योजना इतनी स्पष्ट लग रही थी, और उसने 
चारों ओर के भूभाग को इतने गौर से देख लिया था, उसमें अपनी 
सारी कार्रवाइयों की इतनीं अच्छी तरह कल्पना कर ली थी कि उसे 
विश्वास था कि सारी कार्रवाई ठीक योजना के अनुसार ही हो सकती 
है, और किसी तरह नहीं। 

ज्यों-ज्यों दायें पार्श्व की टुकड़ी द्वारा हमले का क्षण निकट आता 
जा रहा था, त्यों-त्यों किरील की बेचैनी बढ़ती जा रही थी। बारिश 
के कारण टीले धुंधले पड़ गये थे और जंगल तो कुहासे के आवरण 
के पीछे छिप ही गया था। बाइनोकुलर से कब्रगाह के स्याह से पड़ 
गये भोज वृक्षों को मुश्किल से देखते हुए किरील यह महसूस कर रहा 
था कि उसे हिले-डले बिना लेटे रहने और सैनिकों पर अपनी बेचैनी 
प्रकट न होने देने के लिए अधिकाधिक यत्न करना पड़ रहा है। 

इज्वेकोव को पास ही जानी-पहचानी आवाज़ सुनाई दी। 

“ कमिसार कहां है? 

उठे विना वह बगल पर मुड़ गया। 

इपात एक बंदूक कंधे पर लटकाये और दूसरी हाथ में उठाये अपने 
आगे-आगे निरस्त्र नीकोन को धकेलता ला रहा था। 

/ आपके पास लाया हुं, कामरेड कमिसार , / सड़क के पास रुककर 
उसने ऊंची आवाज़ में कहा। वह नीकोन की वांह पकड़े हुए था। 

तुम अपनी चौकी छोड़कर कैसे चले आये ?” इज़्वेकोव ने जल्दी 
से पूछा, वह इस अग्रत्याशित दृश्य को तुरंत ही समझ नहीं पाया और 
इन दोनों सैनिकों को इस हालत में देखकर उसे आश्चर्य हो रहा था। 

इपात की उभरी हुई, पथरायी सी आंखों में दुस्साहसपूर्ण संकल्प 
भेलक रहा था। उसके चेहरे का रंग उड़ा हुआ था और उसका सिर 
कालर में से निकली नंगी, पतली गर्दन पर ऊंचा उठा हुआ था। 

 कामरेड कमांडर ने भगोड़े कर्नाखखोव को आपके पास लाने 
का हुक्म दिया है, आप इसका फ़ैसला करें। ” 

क्‍या कहा ? भगोड़ा ? ” 

छोड़ भी , ” ज़मीन में आंखें गड़ाये नीकोन बड़बड़ाया। 

इजाज़त हो तो वताऊं ?' 

“ जल्दी करो! 

“ कामरेड कमिसार, मुझे इसकी बातों पर अरसे से संदेह हो 
रहा था। यहां पास ही के जिले में इसका गांव है, कामरेड कमिसार। ” 

सीधी बात करो। 

में सीधे ही वता रहा हंं। सो यह कह रहा था कि देख, सारी 
लड़ाई लड़ आया, ज़िंदा बच गया और अब यहां घर की दहलीज़ 
पर आकर जान देनी पड़ रही है। कहता था, हर आदमी की कोई 
न कोई निग्यानी बच रहती है। कहता है, कोई बेंच बना जाता है, 
कोई नदी किनारे पैड़ियां। और कहता है, तेरी क्या निशानी बचेगी - 
सड़ी हुई लाश ? 

पर किया क्‍या है इसने ?” अधीरता से घड़ी देखते हुए इज़्वेकोव 
ने पूछा। 

' मैंने सोचा आंख तो मेरी एक ही है, पर तुझे मैं आर-पार देख 
रहा हूं। मैंने पूछा, तू धावा बोलने तो चलेगा कि नहीं ? कहता है 
तू खुद जा। और मुझे गाली भी दी इसने। कहता है मैं तो अपने गांव 
जाऊंगा। अच्छा वच्च , यह वात है, मैंने सोचा। भट से इसकी बंदक 
भपट ली, और वोला: नहीं, भगोड़े कुत्ते, तू अपने गांव नहीं जायेगा 
तू गोली खाने जायेगा। गोली खाने ! और वस सीधा कमांडर के पास 
ले गया। कमांडर ने मुझे हुक्म दिया: जाओ, कमिसार के पास ले 
जाओ, जो वे कहेंगे, वही होगा। उड़ा देना चाहिए इसे गोली से 
कामरेड कमिसार , जाये भाड़ में।  निर्ममता से इपात ने अपनी बात 
खत्म की। 

“ठोक है-और क्या वात है?” किरील ने कहा और मुड़कर 

पहले सडक के पार नज़र डाली फिर घड़ी देखी। 

“आहा ! सुना तूने ”” इपात ने नीकोन की ओर कदम बढ़ाकर 
कहा । 

“ तुम क्या लड़ाई से पहले अपने साथियों से दगा करने चले हो ? 
किरील ने पूछा । 

“ग्रे सव इसकी मनगढ़ंत बातें हैं, कामरेड कमिसार , / नीकोन ने 
गिड़गिद्धाते हार कहा। “बड़ा गरम मिजाज है यह। 


/चट 


“ मनगढ़ंत बातें ?” इपात गुस्से में चिल्लाया। “नदी पर पैड़ियां 
भी मैंने अपने मन से गढ़ी हैं ? हे 

“यह तो कब से मुभे धमका रहा था कि शिकायत कर दूंगा। 
मेरी बातें इसे पसन्द नहीं आती थीं। ठीक है, बहस होती थी, पर 
वो तो यों ही बातें करते थे हम, वकत बिताने को, जैसे ताश खेल 

नीकोन परेशान सा खड़ा था, नये बूट पहने आदमी को तरह 
पांव बदल रहा था, बस कभी-कभी नीची भूुकी नज़रें उठाकर उलाहने 
से इपात की ओर देख लेता। 

“तो क्‍या तुम धावा बोलने नहीं जाओगे , कर्नाऊखोव ? ” इज्वेकोव 
ने पूछा। 

“ जाऊंगा क्‍यों नहीं, कामरेड कमिसार यही तो हमारा काम 
है। मैं भी कोई इपात से बुरा सैनिक तो रहा नहीं। 

किरील कुछ कहना चाहता था, प्र तभी मशीनगन की प्रश्नसूचक 
तड़ातड़ भीगी-भीगी हवा को चीरती आई और फिर बंदूकें चलने लगीं। 
गोलियां दाईं ओर से दागी जा रही थीं- इतना तो किरील भांप गया। 
पर वह यह नहीं समझ पा रहा था कि वे किस दिशा में दागी जा रही 
हैं। उसने गहरी सांस खींची और तुरंत ही सांस छोड़ नहीं पाया। 
एक गहरी टीस से मानो उसके हृदय की धड़कन रुक गई, और इस 
क्षण उसने जो कुछ देखा उस सबमें असाधारण स्पष्टता और एक विशिष्ट 
सार्थकता थी। 

तू लड़ किसके लिए रहा है, बताया था न मैंने तुके ?” इपात 
ने नरम पड़ते हुए पर अभी भी तिरस्कार के पुट के साथ पूछा। “ अपने 
लिये लड़ रहा है। हम नये मानव की सृष्टि करेंगे। समझाया था न 
मैंने तुझे ? 

किरील ने सिर घुमाया। वह मानो एक दूसरी ही दुनिया से इन 
सैनिकों को देख रहा था, उसने कानों में पड़े अंतिम, अनवृभ शब्द 
दोहराये और सहसा उनका अर्थ समझ लिया: हम नये मानव की सृष्टि 
करेंगे। वह पुश्ते पर से उतर आया। 

अगर तुमने लड़ाई में बहादुरी दिखाई , तो तुम्हें माफ़ कर दूंगा। 
अगर नहीं तो दोष तुम्हारा ही होगा। ” 

उसने इपात के कंधे पर हाथ रखा। 

“बंदक दे दो ढसे। और इस पर नज़र रखना। तुम्हारे ज़िम्मे 
सौंप रहा हूं इसे। अब जाओ दौड़कर अपनी-अपनी जगह। 

“खूब नज़र रखूंगा मैं! / इपात ने चहकते हर्षमय स्वर में कहा। 

कंधे पर लटकी बंदूक को कोहनी से दबाये वे सैनिकों की लाइन 
के पीछे छोटे-छोटे कदमों से तेज़-तेज दौड़ते चले गये। पर किरील उन्हें 
नहीं देख रहा था। 

बाइनोकुलर में कब्रिस्तान पहले की ही भांति जड़वत दिखाई दे 
रहा था, मगर वह मानो छोटे-छोटे सुस्पष्ट भागों में विभाजित हो 
गया था, जिन पर किरील नज़रें गड़ाये हुए था। वह अभी भी यह 
पता लगाने की कोशिग कर रहा था कि गोलियों का निशाना किधर 
है- कस्वे की ओर या जंगल की ओर ? पर उसे कुछ पता नहीं चल 
पा रहा था, खास तौर पर जब जवाब में रेप्योव्का से इधर-उधर से 
गोलियां चलने लगीं, और फिर बारिश के आवरण के पीछे जंगल में 
छिपा गिरोह मिलकर गोलियां चलाने लगा। 

किरील ने वाइनोकुलर कस्वे की ओर घुमाया। उसी क्षण, पल 
भर को थम गई गोलीबारी के बीच उसे अजीब सी चीखें सुनाई दीं, 
और सड़क तथा रेप्योव्का के बीच फैले खेत पर उड़ते कौओं के भुंड 
दिखाई दिये। कौए कस्वे के ऊपर मंडरा रहे थे, वे गिरजे के नीले 
गुम्बदों से दूर उड़ते और फिर वही लौट आते। उनकी अजीब चीन-चीं 
और कांब-कांव मशीनगन और बंदूकों की तड़ातड़ और धांय-धांय में 
अधिकाधिक जोर से घुलती-मिलती जा रही थी। 

इसके वाद जो कुछ हुआ, वह किरील को उस योजना का हर 
तरह से उल्लंघन लगा, जिसकी कल्पना वह इतनी स्पष्टता से कर रहा 
था और जिसे बिल्कुल सही-सही पूरा करने का वह हर वक्‍त जतन 
कर रहा था। 

ख्वालीन्कक की टुकड़ी गोलीवारी शुरू करने के बाद निर्धारित 
समय से पहले ही धावा बोलने वढ़ चली। किरील को भोज वृक्षों की 
पृष्ठभूमि पर कब्रिस्तान में भागती छोटी-छोटी आक्ृतियां दिखाई दीं, 
जो ढलान से उतरकर वबगीचों की हरियाली में खोती जा रही थीं। 
योजना के अनुसार इसी क्षण बड़ी सड़क की ओर से हमला आरम्भ 

होना चाहिए था। किन्तु यह क्षण किरील के अनुमान से पहले ही 
आ गया था, और यह सोचते हुए कि अब सब कुछ वैसे नहीं हो रहा 
जैसे होना चाहिए था, उसने रिवाल्वर सिर के ऊपर उठाया और उसे 
हिलाते हुए , अपने दायें-बायें नज़र घुमाते हुए चिल्लाया: “बढ़ चलो ! 
अपनी आवाज़ उसे बिल्कुल वैसी नहीं लगी, जैसी वह सुनना चाहता 
था। सडक पर चढ़कर किरील ने उसे पार किया और नीचे उतर गया। 
पीछे मुड़कर देखने पर उसे सड़क पर दौड़ते सैनिक भीमकाय लगे, 
उनके खले ओवरकोट फटीचर से लगते थे। किरील फिर से चिल्लाया : 
“बढ़ चलो, मेरे पीछे ! ' 

रिवाल्वर सिर के ऊपर उठाये वह खेत में दौड़ने लगा। उसके 
कान इर्द-गिर्द की आवाज़ों पर लगे हुए थे। पीछे से और अगल-वगल 
से भारी कदमों की चाप आ रही थी और ऊपर अभी तक मंडरा 
रहे कौए कांव-कांव कर रहे थे। उसे अपने शरीर का कोई अहसास 
नहीं था, हालांकि पांव रह-रहकर जुते खेत की लीकों और ढेलों से 
टकरा रहे थे। वह वार-वार कुछ चिल्ला रहा था। 

वे आधा खेत पार कर चुके थे, जब रेप्योग्का के कुछ कोठारों 
के पीछे से उन पर गोलियां चलाई गई। किरील ने दौड़ते-दौड़ते ही 
नज़र घुमाई। उसके बाई ओर से दूसरा सैनिक सहसा ठिठक गया, 
मानो दौड़ते हुए अदृश्य बाधा से टकरा गया हो, उसका पूरा धड़ पीछे 
को घूम गया और वह चारों खाने चित गिर पड़ा। 

“लेटो !” किरील हाथ नीचे को हिलाकर चिल्लाया और गिर 
पड़ा। 'कोठारों पर फ़ायर करो!” 

वह अभी पूरा आदेश दे भी नहीं पाया था और सभी सैनिक 
अभी लेटे भी नहीं थे कि इधर से भी जवाब में बंदूकें चलने लगीं। 
किरील ने रिवाल्वर की सारी गोलियां एक कोठार पर दाग दीं और 
फिर से गोलियां भरीं। 

उसके पास वाला सैनिक - भारी-भरकम , घनी मुूंछें और टोपी 
उल्टी पहनी हुई - बोला : 

सन पर गोली चलाइये। देखा , पौधे हिल रहे हैं ! 

उसने दूसरी ओर सिर घुमाया और श्ञांत स्वर में चिल्लाया , जैसे 
मिलकर काम करते हुए कोई चिल्लाता है: 


“सन पर नज़र रखो, भाइयों ! वगीचों पर ! 

उसकी तेज नज़र पर किरील को आहचर्य हआ: वह सन के काले 
से भाइ तुरंत ही नहीं देख पाया, जो कहीं-कहीं कोठारों जितने ऊंचे 
थ। पर सैनिकों ने नियाना देख लिया था और उधर गोलियां वरसा 
ग्हे थे। 

अचानक किरील को एक आदमी दिखा, जो एक घर के पीछे से 
निकलकर गली के पार भागा। एक शिकारी की शिकार हाथ से न 
जाने देने की उत्कट इच्छा के साथ, जैसी उसके मन में पहली वार 
जागी थी, किरील ने उसका निशाना साधा, पर वह पलक भमपकते 
ही ओभल हो गया। उसके पीछे-पीछे वैसे ही दी आदमी गली के पार 
भागे , फिर कई और। मुच्छड़ सैनिक बंदूक का घोड़ा चढ़ाते हुए निराशा 
मिले स्वर में बोला : 

" भाग रहे हैं दम दवाकर। 

किरील उछलकर खड़ा हो गया और उसकी देखा-देखी दूसरे सैनिक 
भी। सैनिक उससे आगे निकलकर वगीचों तक पहुंच गये, और बंढूकें 
वाड़ के पार रखते हुए और खुद फांदकर या चरमराती बाड़ पर चढ़कर 
उसे पार करते हुए बगीचों की क्‍्यारियों में उगी वंदगोभी रौंदते दौड़ 

चल । सैनिक छितरी कतार में बढ़ते आये थे, पर अब कोठारों के बीच 

की संकरी गलियों में बढ़ने लगे। गोलियां लगातार चल रही थीं और 
बीच-बीच में सैनिक विना किसी आदेश के ही 'हुर्रा चिल्ला उठते थे। 
इस एक अब्द में ही अत्रु के प्रति सारी घृणा और अपना सारा जोश 
वे उंदेल देते। 

किरील भी सबके साथ दौड़ रहा था, सवकी भांति ही चिल्ला 
रहा था और गोलियां चला रहा था। उसे कस्वे की सड़क पर बंढूके 
उठाये अंधाधंध भागते कुछ लोग नज़र आये, उसके मन ने कहा कि वे 
दुग्मन हें, पर उनपर बार नहीं कर सका, क्योंकि रिवाल्वर में गोलियां 
भर रहा था। इस सड़क की ओर जाते हुए रास्ते में दो और लोग 
दिखे, जो जमीन पर आधे पड़े हुए थे। वह उन्हें फांदकर बढ़ गया। 

उसे बस इतना याद था कि उसे सैनिकों को वाज़ार के चौक में 
ले जाना है, और वहां कस्बे के बीच में जो कोई भी विरोध करता 
हो उसे मार देना या गिरफ्तार कर लेना है। 

पर जब वह चौक पर पहुंचा, तो सामने से भी छितरी-छितरी 
गोलियां चल रही थीं। उसने जल्दी से मुड़कर नज़र दौड़ाई, अपने 
सैनिकों के छिपने के लिए जगह ढुंढी। उसी क्षण चौक के दूसरी ओर 
से, तहसील कार्यालय की लकड़ी की टूटी इमारत और गिरजे के 
पीछे से ख्वालीन्स्क की टुकड़ी के सैनिक भी उसके सैनिकों की भांति 
' हुर्रा' चिल्लाते हुए प्रकट हुए। 

यह तो योजना का ऐसा उल्लंघन था, जिसे किरील कतई समझ 
नहीं पा रहा था। इस टुकड़ी को रेप्योव्का और जंगल के वीच का 
रास्ता काटना था और कस्बे में घुसे बिना शत्रु के प्रमुख दल की ओर 
बढ़ना था। 

किरील ख्वालीन्स्क के सैनिकों की ओर दौड़ा यह पता लगाने के 
लिए कि क्‍या हो रहा है। पर वे उसकी ओर कोई ध्यान दिये बिना 
चौक में दौड़े जा रहे थे, दौड़ते-दौड़ते ही बंदकों में गोलियां भर रहे 
थे और चिल्ला रहे थे। वह उनमें से आखिरी सैनिक को पकड़ना 
चाहता था, उसकी ओर रिवाल्वर हिलाने लगा। तहसील कार्यालय 
के पास वह उसके पास पहुंच ही गया था, पर तभी ठिठककर रह गया। 

सड़क पर, कीचड़ भरी लीकों के बीचोंबीच देह पड़ी हुई थी। 
यह एक युवती की देह थी, उसकी वांहें फैली हुई थीं, उसकी बैंगनी 
पोशाक फटी हुई थी, वारिश से भीगकर शरीर से चिपक गई थी। 
उसकी खोपड़ी माथे से गुही तक चिरी_ हुई थी, एक ओर को छिटकी 
सुनहरे वालों की चोटी लीक में कीचड़ में धंसी पड़ी थी। चेहरे का 
ऊपरी भाग - माथे का बच गया हिस्सा , मुंदी आंखें , वांसा - सब कीचड़ 
और जमे हुए खून से काला पड़ा हुआ था। पर सुघड़ नथुनों से नीचे - 
मोतियों की लड़ी जैसे दांतों के ऊपर उठा उसका कोमल होंठ, ठोड़ी 
और सुंदर गर्दन-यह सब साफ़ था और इसमें ऐसी कोमलता थी, 
मानो युवती सो रही हो और किसी भी क्षण सोते-सोते उसांस छोडेगी। 

किरील फटी-फटी , जड़ आंखों से यह लाश देख रहा था। उसकी 
ठोड़ी और गर्दन में, जहां बारिश की वूंदें चमक रही थीं, अनवूभ 
स्पष्टता के साथ उसे आनोच्का की ठोडी और गर्दन दिखीं, जैसी वे 
उस क्षण होती थीं, जब वह कुछ बात सुनने के लिए अपना सिर ज़रा 
सा पीछे को हटा लेती थी। 

गिरजे के पीछे से उड़ते आये कौओं के भंड की चीं-चीं और कांव- 
कांव उसके कानों से टकराई और उसका रोम-रोम सिहर उठा। 

चौक खाली पड़ा था। दोनों टुकड़ियों के सैनिक मिलकर कस्वे 
की सड़क पर दौड़े जा रहें थे, जिसके दोनों ओर घर एक दूसरे से 
काफ़ी दूर-दूर थे। 

अभी तक जो कुछ घट रहा था उसकी तुलना किरील मस्तिष्क में 
निर्धारित उन कार्राइयों से कर रहा था, जिनके लिए उसने अपने 
को तैयार किया था। अब उसके मन में बस एक ही इच्छा थी कि वह 
उन सबका खात्मा करता जाये, जो कीचड़ भरी सड़क पर पड़ी उस 
युवती की मृत्यु के लिए उत्तरदायी थे। वह बड़ी तेजी से अपने सैनिकों 
के पीछे दौड़ चला। 

अब यह स्पष्ट हो गया था कि रेप्योव्का में आड़ देने के लिए 
रह गये वलवाई दक्षिणी टीले की ओर भागे हैं, इस उम्मीद में कि 
बहां भाडियों में तितर-बितर हो जायेंगे। ढलान पर अलग-अलग वबलवाई 
दिखाई देने लगे, जो पीछे मुड़-मुड़कर गोलियां चला रहे थे और छिपने 
को दौड़ रहे थे। लेकिन उनका पीछा निर्ममता से किया जा रहा था। 

कस्वे के वाहर एक कच्चे रास्ते पर पहुंचकर किरील ने देखा 
कैसे विना कमरबंद के खुली कमीज़ पहने तथा नंगे सिर वाले एक 
लुटेरे ने बंदूक फेंक दी और हाथ ऊपर उठाये , पर उसी क्षण ढह गया। 
उसके बाद दूसरे भी हाथ ऊपर उठाने लगे, लेकिन सैनिक गोलियां 
चलाते जा रहे थे-और किरील भी गोलियां दाग रहा था, यह देखे 
विना कि जिन पर वह गोलियां दाग रहा है, वे हथियार डाल रहे हैं 
या बंदके चला रहे हैं। 

इस बीच जंगल की ओर से भी लड़ाई की आवाज़ आने लगी - 
कभी लगातार और कभी रूक-रूककर , गोलीवारी की दूरी से यह समभा 
जा सकता था कि दीविच के सैनिकों ने भी वहां धावा बोल दिया है। 

लगातार दौड़ने के वाद अब कहीं किरील रुका और जब उसकी 
सांस में सांस आई, तो उसने हथियार डाल रहे लोगों को बंदी बनाने 
का आदेश दिया। पहले दो बंदियों को उसके पास लाया गया। उनकी 
आतकित और गिड़गिड़ाती नज़रों से उसकी नजर टकराई और उसने 
तुरंत ही मुंह फेर लिया। 

“मिरोनोव के हो ?” उसने पूछा, अपने गुस्से से भिंचे दांतों को 
वह खोल न पा रहा था। 

“नहीं, नहीं ! भगोड़े हैं! दोनों ने एक साथ हंड़वड़ी में जवाब 
दिया, मानो विजेता को यह आश्वासन दिला देने की जल्‍दी में हों कि 
उनका गिरोह बिल्कुल घटिया दरजे का है। 

“ कितनी बंढूकें हैं ? 

“सौ से थोड़ी ही कम हैं। 

/ सशीनगन ? 

“ एक है - ' मक्सीम । 

बंदियों के लिए गार्ड नियुक्त करके किरील ने सब सैनिकों को 
जमा होने और लाइन बनाने का आदेश दिया। अलग से लाइन में 
खड़े हो गये ख्वालीन्स्क के सैनिकों की संख्या देखकर कुछ पूछे बिना ही 
वह समभ गया कि टुकड़ी में से इस छोटे से दल को रेप्योव्का पर 
कव्ज़ा करने में मदद के लिए भेजा गया है। उनमें कोई हताहत नहीं 
हुआ था। किरील के सैनिकों में से सात नहीं थे। चिकित्सा सहायक ने 
रपट दी कि उसने चार मामूली घायल सैनिकों की मरहमपट्टी को है, 
और उनके नाम वताये। फिर खेत रहे सैनिकों के नाम गिनाये जाने लगे , 
किरील को एक नाम कुछ अजीव सा लगा: पोर्तुगालोव । 

“ कौन था यह पोत्तुगालोव ? ” 

“ मुंछों वाला। अकेला वही ऐसी मूंछों वाला था। 

“ अच्छे डील-डौल वाला ?” इज़्वेकोव ने पूछा और तुरन्त ही 
उसे अपने वगल का वह सैनिक याद हो आया , जो इतने श्ञांत स्वर में 
चिललाया था कि सन पर निशाना लगायें। 

किरील के मुंह से करारी गाली निकली और उसने उस ओर 
मुक्का दिखाया जिधर से गोलियां चलने की आवाज़ आ रही थी। 

हमारा काम अभी खत्म नहीं हुआ है, सैनिकों को सम्बोधित 
करते हुए वह चिल्लाया। “चलो, अपने कामरेडों का बदला लेने ! ” 

उसने सैनिकों को अपने पीछे चलने का आदेश दिया। 

चुपचाप , बेमेल कदमों से वे कस्वे से गुजरने लगे। सभी अहातों 
के फाटक बंद थे और अहातों के अंदर घरों की खिड़कियों में जीवन का 
कोई चिह्न नहीं दिख रहा था। यद्यपि वे जंगल के पास पहुंचते जा रहे 

थे, वहां कम पड़ती गोलीवारी मानो दूर होती जा रही थी और काफ़ी 
छितरी-छितरी थी। बगीचों के वाहर उन्हें एक संदेशवाहक सैनिक मिला , 
जिसे दीविच ने कस्चे की स्थिति का पता लेने भेजा था। किरील उससे 
वात करने ही लगा था कि जंगल के रास्ते पर घोड़े की टाप सुनाई 
दी और मोड के पीछे से दीविच प्रकट हुआ। 

लडाई के दौरान किरील ने यह पहला दमकता, हर्पमय चेहरा 
देखा था। 

“क्या हमारी मदद को आ रहे है? कैसा रहा आपके यहां ? 
कर दिया सफ़ाया ? बधाई हो, घोड़े को रोकते हुए एक सांस में ही 
बह कह गया। “हताहत हैं? धत्‌ तेरे की! बंदी हैं? कितने ? मेरे 
सैनिक इन हरामखोरों को जंगल में पकड़ रहे हैं। अच्छा मज़ा चखाया 
हमने इन्हें! सरदार का काम तमाम कर दिया। मशीनगन छीन ली। 

सव कुछ ठीक वैसे ही हुआ , जैसे हमने सोच रखा था 
दीविच की ओर देखते हुए, जो उसे जवाब देने का मौका ही 
नहीं दे रहा था, किरील भी सहसा यह समभा गया कि सब कुछ 


बिल्कुल योजना के अनुसार ही हुआ था। अब कहीं जाकर उसे यह 
समझ में आया कि जो कुछ हुआ था, वह योजना का उल्लंघन कतई 
नहीं था, वल्कि उसकी असीम बेचैनी थी और यह उत्कट इच्छा कि 
योजना का जरा सा भी उल्लंघन न हो। 

“ आप पैदल क्‍यों है? घोड़ा कहां है? दीविच सवाल पूछे जा 
रहा था। 

“वाह भई, घोड़े पर सवार होकर मैं खेत में सैनिकों को धावा 
बोलने ले जाता ! 

“अरे हरां। मेरा तों सिर फिर गया है!” दीबिच हंस पड़ा। 
“ आपने अपनी क्या गत बना ली है! रेंगते आये ?” 

किरील ने पहली वार अपने कपड़ों पर नज़र डाली। छाती और 
पेट , घुटने और टांगें-सब कीचड़ में सने हुए थे, हाथों पर खरोंचों 
से खून निकल रहा था। उसे याद नहीं था कि कब खरोंच आई, और 
उसे ज़रा भी दर्द महसूस नहीं हो रहा था। 

उन्हें रास्ते से हटना पद़ा: जंगल से वंदियों को लाया जा रहा था। 
एक बार फिर किरील की नज़र इन नजरों से टकराई , जिनमें गिड़गिड़ा- 

हट के साथ मौत का भय मिला हुआ था। चिथड़ों में लिपटे इन लोगों 
में, जो कभी सैनिक थे, अब सैनिकों के लक्षणों की शायद कोई हल्की 
सी भलक ही रह गई थी, और कुछ नहीं। पांव घसीटते , कंगालों- के 
जुलूस से वे चले जा रहे थे। तभी उनके बगल में ही एक और दृष्टि 
उसकी नज़र से टकराई - हर्षमय , चुनौती भरी दृष्टि। वह उसे पहचान 
गया। 

इपात इपात्येव दूसरे लाल सैनिकों के साथ इन भगोड़ों को बंदी 
बनाकर ले जा रहा था। 

“ कामरेड कमिसार , इजाज़त हो तो रपट दूं, चाल धीमी किये 
बिना ही इपात चिल्लाया। “' नीकोन कर्नाऊखोव कंधे से कंधा मिलाकर 
लड़ा , सच्चे लाल सैनिक की भांति! 

“ज़िंदा है? 

“ज़िंदा है, कामरेड कमिसार। 

“अच्छा, बड़ी अच्छी बात है। कह देना उससे-बड़ी अच्छी 
बात है ! 

किरील दीविच की ओर देखकर मुस्कराया, और वे एक दूसरे की 
बात समभ गये। 

“ नवदीक्षित ! ” दीबिच ने भी मुस्कराते हुए कहा। 

उन्होंने आगे की कार्रवाई तय की और दीबिच घोड़ा दौड़ा ले 
गया ... 
तीसरे दिन रेप्योव्का में बलवे का शिकार हुए लोगों को दफ़नाया 
गया। कस्वा छोड़ने से पहले गिरोह ने कस्बे के कुलकों के साथ मिलकर 
बंधकों की हत्या कर दी थी। तीन लोगों को उन्होंने बंधक बना रखा 
था - तहसील सोवियत के अध्यक्ष , नगर से आये खाद्य विभाग के 
कमिसार तथा स्कूल की अध्यापिका को, जिसकी लाश हमले के दौरान 
किरील ने सड़क पर पड़ी देखी थी। उनके साथ ही युद्ध में खेत रहे 
लाल सैनिकों को भी दफ़नाया गया। 

लकड़ी के तख्तों से, जिन पर रंदा भी नहीं फेरा गया था, पेटियों 
जैसे बने आठ ताबूत गिरजे के अलिंद पर रखे गये थे-यही यहां 
सबसे ऊंची जगह थी, जिसे सव देख सकते थे। आस-पास के गांवों 
से बहुत सारे लोग आये थे और स्वयं रेप्योव्का के लोग भी इस बलवे 

के बाद होथ में आने लगे थे -सभी अहातों से लोग निकलकर चौक 
में जमा हा, फसफूसाते वच्च्चों की टोलियां भीड़ में कौतृहलवश इधर- 
उधर घूस रही थी। 

हवा बहते तेज चल रही थी, वारिश कभी थम जाती, कभी 
फिर होने लगती। खले तावतों के ऊपर भूकाया हुआ लाल भंडा जोर- 
जोर से फडफडा रहा था। भोज वृक्षों से और अलिंद पर सजावट के 
तौर पर रखी गई चीड़ की टहनियों की गंध से शरद ऋतु की निकटता 
का आभास हो रहा था। किसान लड़कियों ने पुराने अखबारों और 
लिफ़ाफ़ो के पीले कागज़ से वेलबूटे बनाकर तावूतों को सजा दिया था। 

किरील काफ़ी देर तक मृत युवती की ऊपर को उठी कोमल ठोड़ी 
को देखता रहा। यवती का चेहरा अपनी ओर आकर्षित कर रहा था ; 
उनसे नजरे हटाने के लिए उसे मुंह मोड़ना पडा। मुंह मोड़कर उसने 
आसनान की ओर आखे उठाई। सुरमई घटाएं काफ़ी नीची थी, उन्होंने 
मानो आसमान को आस-पास के टीलों पर टिका दिया था। कस्बा 

विद्याल कड़ाहे की तली पर पडा लगता था, जिसमें से उमड़ता-घ॒ुमड़ता 

घुआ उठ रहा था। 

किरील को सभा आरम्भ करनी थी। उसने एक बार फिर ताबतों 
पर नज़र दौडाई। हवा पोर्तगालोव की मंछें हिला रही थी, सैनिक का 
थांत चेहरा मानो मुस्कराना चाहता था। 

किरील के मह से पहला छब्द “साथियों ” निकलते ही सव लोग 
निस्तब्ध हो गये। परन्तु उसने यह महसूस किया कि इस निस्तव्धता के 
बावजूद लोग उसकी आवाज़ नहीं सुत पा रहे है। जीवन में पहली वार 
अपनी आवाज़ पर उसका बस न रहा था। सहसा उसका गला रुूंध आया। 

फिर ताबूतो को कंधों पर उठाया गया और सब लोग चौक के 
दूसरे सिरे की ओर चल दिये, जहां एक साभी कब्र खोदी गई थी। 
तीन बार बंदके दाग कर सलामी दी गई, और एक बार फिर कौए, 
जो हाल ही के अपने डर को भूल चुके थे, फिर से चीखने लगे। जंगल 
से गडगड़ाती प्रतिब्बनि आई। लोगों ने फिर से सिर ढक लिये। 

घंटे भर बाद ख्वालीन्सक के सैनिक कतारवद्ध बंदियों की लेकर 
कस्तरे से गूजरे। घोड़ों पर सवार इज़्वेकोव और दीविच उन्हें अपने पास 
से जाते देखते रहे। 


हट 


बंदियों में कुछ जान आ गई थी। उनको चाल-ढाल में अब सर 
तरैनिकों वाली वह बात आ गई थी, जिससे वे कुछ-कुछ उन्हें ले 
'हे लाल सैनिकों जैसे ही लगने लगे थे। उनके कदमों से लगता था 
ग्रे विल्‍्कुल पस्त थे, पर मौत का डर अब उनमें नहीं रहा था। 

उनमें लाल सैनिकों सी जो समानता आ गई थी, वह किः 
गे बुरी लगी, बंदियों के चेहरों से उसे पहले की ही भांति घिन 
'ही थी और मन में दबा-दबा गुस्सा उठ रहा था। भौंहें सिकोड़ 
उसने वंदियों को रेप्योग्का के बाहर निकलकर कच्चे रास्ते से 
हुए शहर की सड़क की ओर जाते देखा। फिर उसने घोड़ा मोड़ा < 
रीविच से कुछ कहे बिना ही चल दिया। अभी रेप्योव्का के कुल 
7र मुकदमा चलाकर उनका निवबटारा भी करना था। 


रश्ड 


उस धपहले दिन, जब इज्वेकोव और दीविच ने बड़ी सड़क 
उत्तर की ओर प्रस्थान किया, वर्षास्नात ग्रामीण प्रदेश अत्यंत रमण 
प्रतीत हो रहा था। 

शरद ऋतु ने चारों ओर अपने झोख लाल-पीले रंग छिटका ' 
थे, परन्तु अभी ग्रीष्म के मटमैले हरे रंग का ही प्रभुत्व था। पि' 
कुछ दिनों की वर्षा से घास में फिर से वैसी ही ताज़ी हरियाली आ 
थी , जैसी मई में होती है। चटकीली हरी घास के मैदानों पर मे 
वृक्ष के पीले पत्ते उभरे-उभरे लगते थे। बर्डचैरी के वृक्षों पर इक 
दुक्‍्की सिंदूरी पत्तियां बूंदों सी लटकी धूप में मझ्िलमिला रही * 
बगीचों की जुती हुई ज़मीन जामुनी सी थी और उसके धुंधले रंग 
वगल में बंदगोभियों की फूली-फूली क्यारियां सीपियों सी चमक : 
थीं। 

लेकिन चढ़ाई चढ़कर किरील ने काठी में बैठे-वैठे ही पीछे 
नज़र दौड़ाई, तो वहां ऐसा अंतहीन विस्तार पाया कि उसमें : 
का यह सारा छुटपुट खेल खो गया । 

बाई ओर वोल्गा तट के कहीं बचे और कहीं हरे-भरे टीले 
तक चले गये थे, इन्हीं टीलों से वोल्स्क तक फैली खड़िया की पहाडि 


आरम्भ होती थीं, जिन्हें देवीच्यी ( कुमारी ) पहाड़ियां कहा जाता 
था। इनके पीछे कहीं-कही वोल्गा कलक रही थीं। दाई ओर जंगल का 
आइडा-तिरछा किनारा था। ऊंच मैदान पर जंगल जितनी दूर जाता जा 
रहा था. उतना ही अधिक बीहड़ और रहस्यमय लगता था। नीचे, 
वड़ी सइक से थोड़ा हटकर वगीचों का हरा दुशाला ओडढ़े रेप्योव्का था। 

नयनाभिराम टीलों और जंगलों के बीच वसे इस छोटे से कस्चे को 
प्रभाव की शुश्र किरण पार रही थीं और वहां ऐसी शांति व्याप्त थी 
कि मील भर दूर मुर्गे की बांग सुनाई देती थी। इस दिव्य रमणीयता 
को किरील ने जो देखा, तो वस देखता ही रह गया। उसे यह कल्पना- 
तीत प्रतीत हुआ कि इस कस्बे में, जिसकी सृष्टि ही मानो चिर शांति 
के लिए हुई थी, अभी-अभी ऐसी भयावह रकक्‍त-वृष्टि हुई थी, जिसकी 
चपेट मे जो आया वही मसंत्रस्त हो उठा था, और स्वयं किरील को 
भी इस रकक्‍त-वृष्टि में नहाना पड़ा था। 

लगाम हीली छोड़े वह काठी पर निःचल बैठा था। उसके सामने 
फला विस्तार इतना असीम था और पिछले तीन दिनों में जिन घटनाओं 
में वह भाग लेता रहा था, उनका महत्व इतना अपार था कि इनके 
सम्मख उसे अपना अस्तित्व धूल के एक कण सा लग रहा था। इस क्षण 
उसे इस बात की स्पष्ट चेतना थी कि रूस में गहयद्ध की जो ज्वाला 
धधक रही है, उसमें ख़्वालीन्कक के पास घटी यह घटना विस्मृति के 
गर्भ में ही समा जायेगी, कि जन-स्मृति में वह वैसे ही खो जायेगी, 
जैसे संसार के मानचित्र पर रेप्योव्का कस्वा। परन्तु वह यह भी स्पष्ट- 
तेया समझ रहा थ्रा कि यह घटना , जिसे विस्मृति के गर्भ में समाना 
वदा है, उन सहस्रों घटनाओं का सहस्रवां अभिन्न भाग है, जिनसे 
मिलकर इतिहास बनता है। यों सोचते हुए वह यह भी अनुभव कर रहा 
था कि अधिकांश लोगों के लिए रेप्योब्का की जो घटना एक मामूली 
सी घटना है, वही उसके लिए सद्सत्नों गुता अधिक महत्वपूर्ण है, स्वयं 
इतिहास का साक्षात रूप है, और वह इस घटना के महत्व की पूरी 
गहराई को समझने में असमर्थ है, वैसे ही जैसे कि वह यहां टीले की 
ऊंचाई से उसके सामने फैले अंतहीन विस्तार को एक नज़र में नहीं 
देखे सकता। उसे वस्वस एक पुरानी कहावत याद हो आई: युद्ध की 
बातें सुनना और है, युद्ध देखना और। 


१ जु जज 


धीरे-धीरे उसने रेप्योगव्का की ओर से आंखें मोड़ लीं। दीविच 
घोड़े पर उसके पास आ रहा था। 

“ कैसी शांति है ! ' किरील ने उससे कहा इस चेष्टा में कि रेप्योव्का 
में उसने जो कुछ देखा था, उसकी ओर से ध्यान वंट जाये , लेकिन उसके 
विचार उसी में उलभे हुए थे। 

“ अनुपम दृश्य है! और हर कदम के साथ मैं घर के पास पहुंचता 
जा रहा हूं,  दीबिच ने उल्लासमय स्वर में कहा और खुद भी घोड़ा 
थाम पीछे नज़र दौड़ाई। 

सड़क पर कुछ सैनिक कमर भूुकाये, घुटनों पर ज़ोर देते हुए 
टूटी कतार में चढ़ाई चढ़ रहे थे। यह एक छोटी सी टुकडी थी - लगभग 
पंद्रह सैनिक | अब यह ठीक-ठीक पता चल गया था कि ज़िले में कोई 
संगठित मोर्चा नहीं बना है, पर सूरा नदी पर मिरोनोव की हार के 
बाद उसकी रेजीमेंट के सिपाहियों के छोटे-छोटे दल वोल्गा तक पहुंचने 
की कोशिश कर रहे थे और रास्ते में गांवों पर हमले बोल रहे थे, 
किसानों को डरा-धमकाकर और छल-कपट से विद्रोह के लिए भड़का 
रहे थे। इसलिए दीविच की कम्पनी को कुछ टुकड़ियों में बांदा गया था 
और इन टुकड़ियों को आस-पास के इलाके में इन लुटेरों का सफ़ाया 
करने का काम सौंपा गया था। इसके बाद कम्पनी को ख्वालीन्स्क में 
जमा होना था। इज़्वेकोव और दीविच की कमान में मार्च कर रही 
यह प्रमुख टुकड़ी भी ख़्वालीन्स्क की ओर बढ़ रही थी। 

रेप्योग्का से कोई तीन मील दूर जाकर टुकड़ी बड़ी सड़क से गांव 
की सड़क पर मुड़ गई। यहां रास्ते में कई खड्ड थे, जिनमें भाड़ियां 
और छोटे-छोटे पेड़ों के फुरमुट थे। रास्ता जहां जंगल से होकर गुज़रता 
था वहां बलूत वृक्षों की ज़मीन से बाहर उभरी जड़ों ने उसे ऊबड़- 
खाबड़ बना दिया था, जिससे वहां चलने में कठिनाई होती थी। 

रात काटने के लिए जब पड़ाव डाला गया , तो कुछ सैनिक थकावट 
के मारे खाने का इंतज़ार किये बिना ही सो गये। इपात और नीकोन 
अलाव जला रहे थे। जिस गांव के पास पड़ाव था, वहां के लड़के पहले 
तो दूर से, और फिर हिम्मत करके अधिकाधिक पास आते हुए देख 
रहे थे कि यहां क्या हो रहा है। सबसे अधिक कौतृहल उन्हें बंदूकों 
के कोत से हो रहा था। 


९६६ 


किरील सिर तले हाथ रखे घास पर लेटा हुआ था। वलूत की 
मटमली टहनियों और चीड़ की चोटियों से संध्याकालीन आकाश पर 
तीरो का जाल विछा लगता था। निचाई की नम हवा में खुमियों 
की गध थी। 

सहसा इपात ने चौंककर अलाव जलाना छोड़ दिया। 

“सुना ? ' 

किरील ने कान लगाया, पर गांव में लौटी गायों के रंभाने के 
अलावा उसे और कोई आवाज़ नही सुनाई दी। इपात ने आंख मारी: 

“अभी बोलता है। 

वह खड़ा हो गया। मुंह पर हाथ रखकर वह अत्यंत ऊंचे स्वर 
में हुआने लगा। धीरे-धीरे स्वर नीचा आता जा रहा था और उतना 
ही अधिक गहराता जा रहा था, साथ ही अत्यंत अस्वाभाविक ढंग से 
मानो अपने आप में समाता जा रहा था जैसे कि पेट में निगला जा 
रहा हो, और अंत में यह स्वर लोमहर्पषक दहाड़ में बदल गया। ऐसी 
आवाज़ निकालने के जतन में इपात का चेहरा लाल सुर्ख हो गया, 
आंखों में खून उतर आया, उनके ढेले बाहर को निकले पड़ रहे थे 
और पुतलियो से मानों चिनगारियां फूट रही थीं। के करने जैसी घिनौनी 
आवाज़ के साथ उसने यह दहाड़ बंद की। 

सो रहे सैनिक उछल खड़े हुए और गालियां देने लगे, दूसरे हंसने 
लगे। एक लड़का बड़े उत्साह से चिल्लाया : 

“ अरे, बाप रे! सचमुच भेड़िया बोल पड़ा 

इपात ने उंगली हिलाकर उसे धमकाया और फिर अपने साथियों 
को चुप रहने का इशारा किया। 

क्षण भर वाद जंगल में कही दूर से हुआने की आवाज़ आई, 
जो ठीक उतने ही ऊंचे स्वर से आरम्भ हुई, जितने ऊचे स्वर में इपात 
बोला था। और उसी भांति जंगल में दहाड़ गूंजी, जो और भी अधिक 
धिनौनी आवाज़ में बंद हुई, मानों जानवर ने अपनी अंतड़ियां ही 
उगल दी हों। 

“बूढ़ी बोली हे, एक लड़के ने पुरान जानकार के अंदाज में 
कहा । 


“लगता है, बहुत हैं यहां भेड़िये ?” किरील ने पूछा। 

“कोई गिनती नहीं ! सोते के पास पूरा भोल है। 

“दूर है सोता ?” इपात ने बड़ी उत्सुकता से पूछा। 

वह कभी किरील की ओर देखता, कभी लड़कों की ओर, फिर 
उधर जंगल की ओर जहां मानो अभी भी भेड़िये की आवाज़ गूंजती 
लग रही थी, और उसके बाद फिर से लड़कों और किरील की ओर। 
अलाव जलाना तो वह भूल ही गया था, और उसके चेहरे पर एक 
साथ ही एकाग्रता और अन्यमनस्कता के परस्परविरोधी भाव आ गये 
थे। पुराने जानकार लड़के ने जवाब दिया: 

“पास ही है। जंगल के अंदर जाते ही थोड़ी दूर पर वेरियों 
के भाड़ हैं, उन्हें पार करते ही सोता है, सारे मैदान में फैला हुआ 
है। वस वहीं भेड़िये का भट है। 

“ कामरेड कमिसार, इजाजत हो, तो कल सुबह ही हंकवा लगा 
दें,  इंपात ने उतावली से कहा। “पूरा भोल मार लेंगे। इस साल 
के पिल्‍ले तो बड़े हो गये होंगे। हो सकता है पिछले साल के भी मां के 
पीछे फिरते हों। मैं लड़कपन से ही भेड़ियों का शिकार करता आया 
हू 

यह प्रस्ताव सुनते ही सब सैनिक जोश में आ गये। सव एकसाथ 
यह कहने लगे कि भेड़िये के पूरे भोल को मारना तो बायें हाथ का 
खेल है, वस अच्छी तरह यह सोच लेना चाहिए कि शिकारियों को 
कहां-कहां खड़ा किया जाये और ज़्यादा से ज़्यादा हंकवैयों को जमा 
कर लेना चाहिए। पता चला कि अकेला इपात ही नहीं, और भी 
कई लोग भेड़ियों का शिकार करते रहे हैं, कुछ ऐसे भी थे जो साफ़ 
डींग हांक रहे थे, सो तुरन्त ही वहस छिड़ गई और भेड़ियों के शिकार 
के किस्से सुनाये जाने लगे। 

“क्यों, बहुत सारी भेड़ें मारी गईं तुम्हारे गांव की ?” किरील 
ने फिर से लड़कों से पूछा। 

 अरे-ए, पूछो मत! भेड़ें, वत्तखें तो क्या! बसंत से जव ढोरों 
को चरने के लिए छोड़ने लगे, तो कमबख्तों ने गैया ही मार डाली। 
बाद में बस सींग और दो खुर मिले। हड्डियां तक भी ले गये। ” 

तो मार क्‍यों नहीं डालते ? ” 


' डंडों से मारें क्या ? 

“क्या गांव में बंदूकें नही हैं?” दीविच ने भोलेपन से पूछा और 
किरील की ओर देखा , जो हौले से हंस पड़ा था। 

“थी। पर बसंत में सब ले गये, छरेवाली बंदकें भी, राइफ़िलें 
भी। चपानी बलवे के बाद। 

“ तुम्हारे यहां क्या चपान थे ?” 

“नहीं, हम तो सोवियत हैं, कई लड़कों ने एकसाथ कहा। 

“ हमारे यहां चपान नहीं, अज़्याम हैं, जानकार लड़के ने कहा, 
और उसके सब दोस्त इस मज़ाक पर मुस्करा दिये। 

“ सच , कामरेड कमिसार , सुबह घेरा डालने की इजाजत दे दी- 
जिये,  इपात ने फिर से अधीरता से कहा। “मैं हुआं-हुआं करके 
पता लगा आऊंगा कि उनकी मांद कहां है। 

दीविच की ओर देखने पर किरील ने पाया कि कमांडर भी शिकार 
म॑ किस्मत आज़माना चाहता है, सैनिकों की भांति वह भी कमिसार 
की सहमति की प्रतीक्षा में प्रव्नभरी नज़रों से उसकी ओर देख “रहा था। 

नहीं , अभी हमें शिकार की वात भुलानी होगी, किरील ऐसे 
बोला ताकि सब सुन सकें। “हमारे सिर पर ऐसा काम है, जिसे टाला 
नहीं जा सकता। शिकार करने लगे तो देर हो जायेगी। लड़ाई खत्म 
कर लें, फिर जी भरके शिकार करेंगे। 

“ओफपफ़ोी ! ” इपात ने हाथ भेटका और जल्दी से एक ओर को 
जाते हए अपनी चहकती आवाज में बोला: “घड़ी भर में सफ़ाया कर 
देते सवका ! सीधा-सादा काम है। न कहीं भंडियां-वंडियां लगानी हैं, 
न आड़ में बैठकर भालू की वाट जोहनी है। 

काफ़ी देर तक पड़ाव में इपात की चहकती आवाज़ और सैनिकों 
के अफ़सोस भरे स्वर गंजते रहे। वे शिकार का मज़ा पाने को इस 
सम्भावना से उत्तेजित थे और उन्हें लग रहा था कि यह विरला मौका 
व्यर्थ ही खोया जा रहा है। 

रात चैन से ही बीती। सिर्फ़ दो वार सन्‍नाटे को चीरती घिनौनी 
आवाज़ आई, जो ज्ञाम की आवाज़ से भी अधिक भयावह थीं। तब 
किरील की आंख खुली थी और अंधेरे में उसने एक सैनिक को सिर 
उठाते देखा था, जो गायद वे्चन था, सो नहीं पा रहा था। 


ब्क कर०्- 
ीी 


सुबह की हाजिरी से पहले किरील का ध्यान फ़ौरन इस वात 
की ओर गया कि इपात गायब है। पर तभी एक के बाद एक दो संदेश- 
वाहक सैनिक अपनी-अपनी टुकड़ी की रपट लाये। आस-पास के इलाके 
में कहीं भी दृश्मन नहीं था, गांवों में अमन-चैन था और टुकड़ियां 
बेरोकटोक आगे बढ़ रही थीं। 

रपट सुनकर इज्वेकोव और दीबिच अपने सैनिकों के पास गये , 
और तभी इपात दौड़ता हुआ उनके पास आया। उसका हुलिया देखने 
लायक था: टोपी कान पर खिसक आई थी, पेटी का वकलस बगल 
में सरक गया था, कालर के दोनों वटन गायब थे और साफ़ दिख रहा 
था कि उसके बूटों में पानी भर गया है। 

“यहीं वगल में ही है। ये जो भोज के पेड़ हैं न, बस इनके पीछे 
बेरियों के भाड़ हैं, आगे बलूत के भुरमुट हैं और उनके पीछे तर 
ज़मीन पर चीड़ उग रहे हैं, शुरू में थोड़े-थोड़े, आगे घने हैं। वस 
वहीं है भट ... 

“ ठहरो-ठहरो। हाजिरी में मौजूद थे?” किरील ने उसे टोका। 

“बिल्कुल। जब मेरा नाम ले रहे थे, बस तभी आ पहुंचा, 
इपात ने अपने कसूर के अहसास से और साथ ही चालाकी से मुस्कराते 
हुए जवाब दिया। 

“ बड़े तेज़ हो। तुम्हें पड़ाव से जाने की इजाजत किसने दी थी ? 

“पर, कामरेड कमिसार, मैं गया कहां था? पास ही तो, वो 
तो बस यही समभो कि सुबह जंगल हो आया। 

“ ठोक है। लेकिन अगली वार ... 

“पर ऐसा बढ़िया मौका है! सारा भोल हमारी मुद्ी में है। 
हाथ से निकल गया, तो बड़ा अफ़सोस होगा। कामरेड कमिसार , 
हा 

इपात किरील की ओर अनुनय भरी नज़रों से देख रहा था, वह 
कुछ करने को मरा जा रहा था। 

किरील ने कभी भेड़ियों का शिकार नहीं किया था। हां, जब 
वह उत्तर में निर्वासित था, तो वहां शरद के ऐसे ही गुलाबी दिनों में 
कई वार किसानों के साथ ओलोनेत्स प्रदेश के जंगलों में गया था। 
सुनहरे जंगलों की उन सैरों की यादें बड़ी मधुर थीं, जब वह दांतों में 

सीटी दवाये पीं-पीं करता और जवाब में पंख फड़फड़ाती जंगली मुर्गियां 
चहक उठती। किरील ने जंगल की ओर नज़र दौड़ाई। आसमान पर 
बादल छाये हुए थे, लेकिन हवा नहीं चल रही थी, और भोज वक्षों 
की कोमल भूलती टहनियों के पीले पड़ गये सिरे सोने जैसे चमक रहे थे। 

“ बहां क्‍या दलदल है? उसने पूछा। 

“ नहीं, नहीं, कैसा दलदल,  इपात चट से बोला। वह ताड़ 
गया था कि बात वन रही हे। ' दलदल कैसा! बस ज़रा पसीजी 
ज़मीन है ! 

* “ पसीजी जमीन पर तुम घुटनों तक गीले कैसे हो आये ? 

“ घुटनाडुवान रूसियों के लिए डुवान नहीं है,  दीविच मुस्कराया। 

“मैं कोई डूबा थोड़े ही! वस जरा पांव उलटा पड़ गया था। 
वहां सोता फैला हुआ है, गड्ढों में पानी भरा हुआ है, मैंने देखा नहीं, 
वस उसमें पांव पड़ गया। 

“ तुम्हारे इन भेड़ियों की वजह से देर हो जायेगी हमें,  किरील 
ने ऊपर से नाराजगी दिखाते हुए कहा और दीविच की ओर नज़र 
घुमाई। 

“नहीं, हम पीछे नहीं छूटनेवाले,  दीविच ने विज्वासपूर्वक 
कहा। “हमारा रास्ता सबसे सीधा है। सभी टुकड़ियों से पहले ख्वा- 
लीन्सक्र पहुंच जायेगे। 

“ अच्छा जाओ, करो इंतज़ाम ,  किरील ने इपात की ओर हाथ 
हिलाया , पर साथ ही उसे चेता भी दिया। “हां, देखो, सारे काम 
में दो घंटे से ज़्यादा न लगें। ; 

“आप वेफ़िक्र रहिये, अभी चुटकी बजाते काम होता है! 
इपात की वाछें खिल गई। कभी टोपी उतारता, कभी उसे सिर पर 
कसता , वह पास ही खड़े सैनिकों की ओर लपका। 

पर हंकावे का इंतज़ाम करना इतना आसान नहीं था। कोई भी 
सिपाही हांकना नहीं चाहता था, सभी चाहते थे कि उन्हें शिकारियों 
की कतार में खड़ा किया जाये। 

गांव के किसान भी अड़ गये। एक किसान से कहा गया कि, 
भले आदमी , अगर तेरी गाय को भेड़ियों ने मार डाला, तो तेरा ही 
नुक्सान होगा , इस पर उसने इतमीनान से थूका और फिर जवाब दिया: 

“मेरी गाय को तो मार चुके हैं। 

सौदेवाजी होने लगी कि कौन जाये। 

“ जिसके पास ज़्यादा ढोर हैं, वही जाये, गरीब किसान कह 
रहे थे। 

“कैसे भोंद हो,  इपात चिल्ला रहा था। “कुलक का एकाध 
ढोर-डंगर कम भी हो गया, तो उसे कोई फ़र्क नहीं पड़ता , पर जिसके 
पास एक ही गाय है, उसके लिए क्‍या बचेगा ? 

“खाते-पीते घरों से ही काम के लिए पहले बुलाने का हुकुम है, 
वही हांकने भी पहले जायें। 

किसी ने कहा कि पुराने जमाने में हंकवैयों को शराव दी जाती 
थी। इस पर सैनिक बौखला उठे: वे खुद बड़े शौक से पी लेंगे, और 
सच पूछो तो किसानों को उन्हें शराब पिलानी चाहिए, क्‍योंकि वे 
उन्हें भेडियों से निजात दिलायेंगे। किसानों के यहां घर की बनी शराब 
के पीपे भरे पड़े होंगे ! 

वस लड़के ही थे, जो सब के सब हंकावा लगाने को उतावले 
हो रहे थे, पर यहां भी कहा-सुनी और यहां तक कि रोने-धोने के 
विना काम नहीं चला क्योंकि कुछ लड़कों को तो शिकारी ले चलने 
को तैयार थे, पर कुछ को छोटी उम्र की वजह से मना कर रहे थे। 

आखिर दोनों दल तैयार हो गये-हाथों में डंडे उठाये लगभग 
तीस हंकवैये और चौदह शिकारी। इपात गम्भीरता से उन्हें समभाने 
लगा : 

“हां तो, काम ऐसे होगा ... 

सबने ध्यान से उसकी वात सुनी। उसने शिकारियों को उनकी 
चौकियों पर खड़ा करने का ज़िम्मा लिया, और नीकोन को हांकने 
का काम सौंपा। 

भोज वृक्षों का भुरमुट पार करके दोनों दल अलग-अलग हो गये। 
शिकारी बाई ओर को चले, हंकवैये दाईं ओर को। सब एक दूसरे 
के पीछे ज़रा भी खटका न करने की कोशिश करते हुए चल रहे थे। 

किरील इपात के पीछे-पीछे चल रहा था। बेरियों के भाड़ के पास 
पहुंचकर किसी-किसी ने भुककर बेरियां तोड़नी चाहीं। पर इपात ने 
पीछे मुड़कर गुस्से में मुकका दिखाया। अब वे बलूत के छोटे पेड़ों के 

बीच से गुजर रहे थे, उनके आगे कमर तक ऊंचे चीड़ के पेड़ थे। 
बड़ी सावधानी से उनकी टहनियां हटाकर उनके बीच से वे बढ़ने लगे। 
फिर तर ज़मीन आ गई, बूटों से छपछप होने लगी। इपात वार-वार 
पीछे मुड़ता और घूरता, उसके निः्शब्द हिलते होंठों से यह स्पष्ट 
था कि वह ज़रा सी भी आहट करनेवालों को क्‍या चुनी-चुनी वातें 
कह रहा हें। 

एक वक्षहीत स्थल पर, जहां केवल सरपत उग रहे थे, इपात 
सहसा रुक गया, उंगली के इशारे से उसने किरील को अपने पास 
बुलाया और घास के बीच रुके गेरुए पानी के दर्पण दिखाये। 

“ पिल्लों ने पानी पीने के लिए कुडयां खोदी हैं, उसने किरील के 
कान में कहा। “ किनारों पर नाखनों के निशान देख रहे हैं? 

अपनी लंबी गर्दन पर सिर को एक ओर को भुकाये थोड़ी देर 
तक बह सन्‍नाटे में कान लगाये रहा। 

“अभी आवाज़ लगाते हैं, देखते हैं कहां हैं, वह फुसफसाया। 

एक वार फिर पिछली ज्ञाम की ही भांति उसने मुंह पर हथेली 
रखी और हुआने लगा। धीरे-धीरे यह अतुलनीय आवाज़ जंगल के पेड़ों 
और भाड़ियों के बीच के रिक्त स्थान भरने लगी, अंततः पूरे जंगल 
में फंलंकर बिखर गई, पेड़ों की ऊंची चोटियों के ऊपर विलीन हो गई। 
देर तक इस मनहस आवाज़ का कोई जवाब नहीं आया। फिर प्रतिध्वनि 
की भांति जंगल में दूर कहीं जानवर हुआने लगा और उसकी घिनौनी 
लंबी आवाज़ आसमान को उठने लगी। यह मादा की आवाज़ थी। 

लेकिन अजीब बात थी - शिकारियों के हिसाव से आवाज़ जिधर 
से आनी चाहिए थी, आई उससे उलटी दिशा से: मादा शिकारियों की 
पीठ पीछे थी, हंकवैयों के घेरे से बाहर। इपात तनकर खड़ा हो गया, 
गौर से सुनने लगा, और यह अनुमान लगाने लगा कि मामला सुधारा 
जा सकता है कि नहीं, पर तरनत ही समझ गया कि अगर मादा अपने 
साथ बच्चों को भी ले गई है, तो फिर कुछ वात नहीं वन सकती। 

सहसा सामने से जवान भेड़ियों के कुत्तों की तरह भौंकने को सी 
आवाज़ आई , जो मानो मां को जवाब देने में एक दूसरे से होड़ लगा 
ग्क्ने थे। 

“यहीं हैं! इपात प्रायः खलकर बोल पड़ा। 


अपनी खुशी छिपाना उसके बस के बाहर था, उसके चेहरे पर 
भंट से रंग चढ़ आया और वह जल्दी-जल्दी अपने साथियों को ओर 
सिर हिलाने लगा कि सब ठीक होगा। 

जवान भेड़िये हुआते हुए जोर-जोर से भौंक रहे थे, और तेज़ी 
से शिकारियों की ओर आ रहे थे, सो कई लोग वरवबस कंधे से बंदूक 
उतारकर उनका निशाना लगाने को तैयार हो गये। 

“शिकार पाने जा रहे हैं: मां शिकार लाई है, 
फूसाते हुए समभाया। 

तभी किरील ने बंदूक का घोड़ा चढ़ाया। लोहे के टकराने की 
खटक ज़्यादा ऊंची नहीं थी, लेकिन जंगल की प्राकृतिक ध्वनियों के 
लिए इतनी अस्वाभाविक थी कि भेड़िये एकाएक चुप हो गये। 

इपात ने गुस्से से लाल-पीले होते हुए दोषी की ओर देखा। किरील 
हतप्रभ मुंह खोले खड़ा था, और उसके माथे पर पसीने की बूंदें चमक 
रही थीं। क्षण भर को लगा कि इपात की समझ में नहीं आ रहा कि 
क्या करे। फिर उसने अपने को कावू में पा लिया और जल्‍्दी-जल्दी , 
परन्तु अत्यंत सतकंता के साथ शिकारियों को चौकियों पर खड़ा करने 
लगा। 

शिकारी भाड़-भंखाड़ भरी दो पुरानी पगडंडियों पर एक कतार 
में खड़े थे, जहां पगडंडियां मिलती थीं, वहां इपात ने किरील को 
खड़ा किया और उसके पास ही दीविच को। यह अचूक जगह थी: 
पिल्लों के पंजों के निशानों से पता चलता था कि वे हमेशा इधर से 
आते-जाते थे। 

किरील चीड़ के एक छोटे से पेड़ के पीछे छिपा खड़ा था। उसकी 
भवरीली टहनियों में उसने भरोखा पा लिया था, जहां से अपने हिस्से 
को देख सकता था। इस भांके में से वह सामने कहीं-कहीं उग रहे 
बलूतों के मोटे तनों, बेरियों की भाड़ियों और खम्भों की भांति गुल्लों 
के ऊपर उठते सुनहरे चीड़ों को देख रहा था। फ़र वृक्ष यहां प्राय: 
नहीं थे, पर एक फ़र वक्ष, जो आदम-कद से बड़ा नहीं था, सड़ी 
हुई खुत्थी के पास गिरा पड़ा था, न जाने क्‍यों किरील का ध्यान इसपर 
लगा रहा। 

उसकी भेंप मिट गई थी, फिर भी कभी-कभी उसे इपात की 


) 


इपात ने फुस- 

गुस्से भरी नज़र याद हो आती और मन इस अप्रिय विचार से परेशान 
हो उठता कि अगर कहीं हंकावा विफल रहा तो सारा दोप उसी पर 
मा जायेगा, क्योंकि उसी ने घोड़ा चढाकर खटका किया था। 

बह बंदक हाथ में उठाये-उठाये थक गया, सो उसे नीचे सरका 
दिया। अभी तक सन्नाटा किसी भी तरह भंग नहीं हुआ था। पीली- 
पीली चित्तियों वाली एक चिड़िया ने पास ही के चीड़ के तने पर बेल 
की भांति चढ़ते हुए उसका निरीक्षण किया। वह चहकी और गिरे पढ़े 
फर वृक्ष पर आ बैठी, और फिर जंगल के अंदर को उड़ गई। उसके 
पीछे ऐसे ही फूर्तीलि पछियों का पूरा कुंड का उड़ चला-न जाने कहां 
से वे निकल आये थे। किरील को भीग गये पांवों में ठंड लगने लगी 
थी , उसने इधर-उधर नजर दौड़ाई कि कहीं बैठने की जगह है या नहीं। 
सहसा दूर कही दागी गईं गोली ने सन्‍नाटे को चीर दिया। गोली 


छूटन की आवाज मानो दो आवाज़ों में बंट गई-आह और सीटी 


मे, आह एक के वाद दूसरे पेड़ से टकराती दौड्ध चली, जबकि सीटी 
की आवाज मीधी आसमान में उड़ गई। 

फिर धीरे-धीरे मानो जंगल की गहराई में समाती हुई और फिर 
उसके शिखरों को उठती हुई चीखें आने लगी, जो मानव कंठ से निकली 
नहीं लगती थीं। आर्म्भ में इसमें लड़कों की चिल्ल-पों और किसानों 
की जोरदार लो-हो, लो-हो सुनी जा सकती थीं। पर चीखें, सीटियां , 
तनों पर इंडों की ठकाठक -मसब्र आवाज़ें बड़ी तेज़ी से एक कर्णभेदी 
घोर में मिलती जा रही थी। 

सभी हंकवैये एकसाथ शिकारियों की ओर बढ़ चले। 

एक गोली मानो सकेत के तौर पर छूटी, तुरन्त ही किरील ने 
अपनी बंदूक उठा ली, अपने क्रांके पर कुक गया और आंखें गड़ाकर 
सहसा मानों नई उग आई कभ्राड़ियों को देखने लगा। एक-एक टहनी , 
एक-एक पत्ती असाधारणतया स्पष्ट हो गई। पेड़-पौधों की स्तव्ध निश्चल- 
ता का हवा को चीरते कोलाहल से मानो कोई मेल ही नहीं बैठ 
रहा था। लगता था जैसे गक साथ ही सारा जंगल उदखाड़ा जा रहा 
हो . और जमीन में से खीची जा रहीं जड़ें और खुद ज़मीन भी कराह 


री बे हा ;ि बड़ 
उढी है, चीख-पुकार रही हैं। 


शिक्रानियों की कतार में एक गोली चली। 


कराह क्षण भर को क्षीण पड़ गई, पर तुरन्त ही और भी अधिक 
तीखी हो गई। किरील महसूस कर रहा था कि उसकी एक-एक मांस- 
पेशी तन गई है। यकायक उसका सारा शरीर सुन्त हो गया: दाई 
ओर को जहां से गोली चलने की आवाज़ आई थी, धड़ाधड़ गोलियां 
चलने लगीं। 

लगता था मानो बच्चे चौड़े पत्तों पर कोड़े मार रहे हों। हर चोट 
मानो किरील को सटकार जाती। वह बंदूक के कुन्दे को कंधे में ज्ोर 
से गड़ाये जा रहा था और आंखें फाड़-फाड़कर सामने देखे जा रहा था, 
पलकें भपकाते हुए भी डर रहा था, जिससे आंखों में भर आये पानी 
से पलकों में जलन हो रही थी। 

तभी गिरे हुए फ़र वृक्ष के पीछे, जिसकी ओर पहले ही किरील 
का ध्यान गया था, पेड़ की चोटी के ऐन तले सफ़ेद सा धब्बा दिखा। 
सहसा मानो किरील बहरा हो गया। पल भर में ही न हंकवैयों का 
कोलाहल रहा, न बंदूकों की ठायं-ठायं -सारा संसार इस धब्बे में 
सीमित होकर रह गया। 

बड़े से माथे के दोनों ओर छोटे-छोटे कानों वाला थूथन काली 
लाख सी चमकती आंखों से पगडंडी की ओर देख रहा था। ऊंचे उठे 
कंधों में सिर को दबाये भेडिया संभल-संभलकर वढ़ रहा था। 

अचानक उसने छलांग भरी, उसका लचकोला शरीर फ़र वृक्ष के 
ऊपर फैल गया, मानो भेड़िये ने अपने शरीर को वृक्ष के पार उंडेल 
दिया । 

किरील ने निशाना इस क्षण से पहले ही साध लिया था, पर 
उंगली ने लिवलिवी छलांग लगने के क्षण पर ही दबाई। बंदूक की ठाय॑ 
के साथ ही भेड़िये का चीत्कार गूंजा। छलांग भरते हुए ही उसने पिछली 
टांग की ओर सिर फेंका, मानो अपना पीछा करनेवाले को काट रहा 
हो। फिर वह गिर पड़ा। दो बार उसने अपने पुद्ठे पर दांत मारे और 
उसकी घरघराती सांस के साथ वाल उड़े। अगली टांगें जल्दी-जल्दी 
चलाते हुए और घायल पुद्दे को घसीटते हुए वह किरील से वाईं ओर 
को रेंगने लगा। कभी-कभी वह पिल्‍ले की भांति किकिया उठता। 

किरील देख रहा था कि घायल भेडिया हाथ से निकल सकता 
है, और दूसरी बार गोली दागने को तैयार था। लेकिन जब तक भेड़िया 

पगईंडी पार कर रहा था, गोली चलाना खतरे से खाली न था, क्‍योंकि 
बिल्कुल पास ही कहीं दीविच अपने स्थान पर खड़ा था। इस क्षणिक 
हिचकिचाहट का लाभ उठाकर भेडिया शिकारियों की लाइन पार 
कर गया, घेरे से वाहर निकल गया। वह भाड़ियों में छिप गया। 

गोली दागने के तुरन्त बाद ही किरील की सभी इन्द्रियां फिर से 
सक्रिय हो उठीं। अब गोलियां नहीं चल रही थीं, हंकवैयों का होहल्ला 
भी कम हो रहा था। अपनी चौकी छोड़कर वह भेड़िये के पीछे लपका। 
पत्तियों के पीछे उसे भेड़िया दिखाई दिया और उसकी गुर्राहट सुनाई 
दी। भेड़िया अगली टांगें सामने फैलाये बैठा था। उसकी पीठ के काले 
बाल खड़े हुए थे। उसकी लटकती जामुनी जीभ और मुंह पर रोयें 
चिपके हुए थे। 

तभी कहीं गोली चली और किरील ने भी निशाना साधे विना 
ही गोली दाग दी। भेड़िये का सिर रुका और वह मानो पसर गया। 

खेल खत्म हो गया था, पर किरील हिले-डुले बिना खड़ा था। 

अपनी चौकी छोड़कर किरील ने नियमों का उल्लंघन किया था। 
दीविच घायल भेड़िये को देख सकता था और उसके पास जाते किरील 
से अनजान गोली चला सकता था। यह काफ़ी बड़ा खतरा था। इसे 
तुरंत ही गोली दागकर टाला जा सकता था, हालांकि जल्दी करने 
की कोई ज़रूरत नहीं थी, क्योंकि भेड़िया बैठ गया था और उसमें 
इतना दम नहीं रहा था कि दूर निकल जाता। साथ ही किरील के 
गोली चलाने से दूसरे भेड़िये , जो शायद अन्य चौकियों पर आ निकलते , 
डरकर भाग जा सकते थे। पर इस खतरे के साथ-साथ कि दीविच 
किरील को देखे बिना गोली चला सकता है, किरील के मन में यह डर 
भी उठा था कि कोई और भेड़िये का काम तमाम कर सकता है और 
तब शिकार उसका होगा। किरील को गोली छोड़नी ही थी ' 

अब जबकि भेड़िया मारा जा चुका था, किरील विजली की तरह 
दिमाग में कौंधे इन सब विचारों की बारीकी में जा रहा था। और 
अब कहीं जाकर सहसा वह यह समझा था कि इन सब विचारों के 
अलावा उसने इस अचेतन डर से भी गोली चलाई थीं कि घायल जानवर 
खूख्वार हो उठा है। और यह मानते ही कि उसे इस बात का डर रहा 
था, वह थर्मिदा ही उठा, और उसे लगा वह पसीने से तर हो गया हैं 

“क्यों? कर दिया काम तमाम ? ” उसे दीविच की आवाज सुनाई दी। 

इस आवाज़ में इतना हर्षमय गर्व था, कि सहसा किरील आशंकित 
हो उठा: घायल जानवर को दीबिच ने ही नहीं मारा ? दीबिच ने 
ही तो पहले गोली चलाई थी! 

“ आपके हाथ लगा ?” जवाब देने के बजाय उसने पूछा; वह 
अभी तक ज्यों का त्यों खड़ा था। 

“ ज़रूर !  दीविच ने वैसे ही सगर्व कहा, और किरील को पास 
ही भाड़ी की खड़खड़ सुनाई दी। 

तब वह अपने शिकार की ओर दौड़ पड़ा। उसकां कलेजा बल्लियों 
उछल रहा था। भेड़िये का कान पकड़कर उसने उसका धड़ी भर का 
सिर उठाया और ज़मीन पर दे फेका। 

“उफ़, शैतान की औलाद !  किरील फूला न समा रहा था। 
कभी वह भेड़िये के नरम, खाली पेट पर ठोकर मारता और कभी 
उसकी गरदन के सख्त बालों पर हाथ फेरता। 

भाड़ियों के पीछे से दीविच प्रकट हुआ -फूर्तीला, चेहरा खिला 
हुआ। भेड़िये की पिछली टांग उठाकर उसने उसे उलटा-पलटा। 

“पुद्दे में लगी गोली ? और मैंने अपने को एक वार में ही ढेर 
कर दिया -कंधे में मारा। सुना था आपने ? ” 

“पर मेरे साथ हुआ यह,  किरील झट से बोला और बड़े 
जोश से विस्तारपूर्वक यह बताने लगा कि कैसे जिस क्षण उसने गोली 
दागी , ठीक उसी क्षण भेडिये ने भी छलांग भरी, कैसे भेड़िया निकले 
जा रहा था और उसे दूसरी गोली से उसका काम तमाम करना पड़ा। 
बस यह नहीं बताया कि उसने बैठे हुए भेड़िये पर गोली चलाई थी। 

उनकी आवाजें सुनकर कुछ हंकवैये उधर आ गये और कौतूहलवश 
शिकार को घेरकर खड़े हो गये। उनमें से एक के गाल पर खरोंच आ 
गई थी और कमीज का वाज़ू फट गया था। उसने गाल पर उंगली 
फेरी और खून दिखाते हुए बोला : द 

“ मुई टहनियों ने छील मारा। खाली शराब से आपको छूट्ठी ना 
मिलेगी। 

 खश होना चाहिए कि इन शैतानों का सफ़ाया कर दिया, 
किरील ने हंसकर कहा और भेड़िये को जोर से ठोकर मारी। 

“किसी को खुशी मिले, किसी को कुछ और,” बाज़ के फटे 
सिरों को सटाते हुए हंकवैये ने कहा और फिर आंखें भींचकर किरील 
की ओर देखा: “ भेड़िया तो हाथ से निकल चला था न? लैन से 
टूर जाके मारा 

“हाथ से कहां निकला ?” किरील ने गसस्‍से से उसे टोका और 
फिर से सारी वात बताने लगा। उसका जोश ठंडा नहीं पड़ रहा था, 
वल्कि बढ़ता ही जा रहा था। 

हंकवैयों ने चीड का छोटा सा पेड़ तोड़ा, उसकी टहनियां साफ़ 
करके लंबा डंडा वनाया और उसे भेड़िये की बंधी हुई टांगों के बीच 
डालकर कंधों पर उठा लिया। किरील उनके पीछे-पीछे चला। विजेता 
की भांति वह भेड़िये की ज़मीन से टकराती काली नाक को देखे जा रहा 
था और जंगल में से आते जा रहे हंकवैयों को अपने शानदार पहले 
वार की कहानी खूब चुस्कियां लेकर सुनाता जा रहा था, पर दूसरे 
वार के बारे में चुप्पी साधे था। 

शिकारियों ने कुल चार दी साला भेड़िये मारे थे। उनका ढेर 
लगा दिया गया। भेड़िये हवह एक दूसरे जैसे थे, जैसे कि जुड़वें ही 
हो सकते हैं। उनकी खाल प्रायः जाड़ों के रंग की हो चुकी थी - पीली- 
सुरमई सी, पीठ और पंजों पर काले-काले चिकत्ते, पेट और बगलों 
पर सफ़ेद रोयें। उनकी आंखें कसकर मंदी हुई थीं, मानों संसार छोड़ते 
हुए चारों के चारों उसे न देखने की कोशिश करते रहे हों। 

. ढेर के इर्द-गिर्द घेरा बनाकर खड़े शिकारियों और हुंकवैयों ने 
जब यह पता लगा लिया कि किसने कैसे अपना शिकार मारा, तभी 
किसी ने व्यंग्यपूर्ण स्वर में कहा: 

“ इपात का क्‍या हुआ ? वह क्या खाली हाथ है? 

इधर-उधर देखा: इपात का कहीं पता न था। वे उसे पुकारने 
लगे, पर कोई जवाब नहीं मिला। तव यह वहस होने लगी कि इपात 
खद कहां खड़ा हआ था। किसी को ढंग से कुछ पता न था, क्योंकि 
वहीं सव भिकारियों को उनकी चौकियों पर खड़ा करता रहा था, 
और खुद कहां खड़ा हुआ था, किसी ने यह जानने की कोशिश न को 
थी। जिस शिकारी को उसने सबसे वाद में चौकी पर खड़ा किया था, 
उसे भी यह बाद नहीं श्रा कि इपात किघधर गया था: लगता था दाई 

ओर को गया था, पर हो सकता है वाई ओर गया हो। यह वहस भी 
छिडी कि जब हंकवैये बढ़ने लगे, तो शिकारियों की कतार में सवसे 
पहले गोली किसने चलाई थी। हर कोई कह रहा था कि पहले किसी 
और ने गोली चलाई थी। 

“पर आप लोग यों अंधाधुंध गोलियां क्‍यों चलाने लगे ?” दीविच 
ते पूछा। इतनी गोलियां वेकार कर दीं-पूरी पलटन के लड़ने के 
लिए काफ़ी होतीं । वाह रे, शिकारियो ! 

“हमने सोचा, कामरेड कमांडर, कि कोई वचकर न निकलने 
पाये , सो बस दबादव गोलियां चलाने लगे। 

तभी भयभीत नीकोन आगे आया, और बोला कि उसके ख्याल 
में सबसे पहले गोली इपात ने ही चलाई थी। 

“ मेरे इशारे के वाद जब हम हांकने लगे, तो थोड़ी देर बाद ही 
मैंने ठायं की आवाज़ सुनी, साथ ही जैसे सीटी सी वजी। मैंने सोचा 
इपात ही है, उसी की बंदूक यों सीटी छोड़ती है। परले रोज़ वह मुभसे 
कह भी रहा था कि बंदूक का गला बैठा हुआ है , नाली में वाल है। उसने गोली 
चलाई, और फिर सब लगे गोलियां छोडने। इपात उधर सिरे पर था। 

इस सारी बातचीत से किरील इतना चिंतित हो उठा कि उसके 
मन में न विजय को भावना का, न निशाना चूकते-चूकते बचने को 
भेंप और न ही अपने क्षणिक भय पर लज्जा का ही नामोनिशान 
रह गया। अब मानो पहली वार वह पूरी तरह से यह समभा कि 
वही सारे शिकार के लिए और इपात के साथ जो कुछ भी हो उसके 
लिए भी उत्तरदायी है, वल्कि अकेले इपात के लिए ही नहीं , दीविच 
से लेकर गांव के छोकरों तक के लिए , जो मज़ा लेने की खातिर हंकवैयों 
के साथ हो लिये थे, सबके लिए वही उत्तरदायी था। 

कुछ सैनिकों को सारी लाइन देखने के लिए भेजकर , जहां शिकारी 
खड़े थे, किरील ने नीकोन को अपने साथ लिया और उधर चला, 
जहां उनके खयाल में इपात खड़ा हुआ था। उन्होंने वे सारी भाड़ियां- 
वाड़ियां छान मारी, जहां शिकारी छिप सकता था, उन्होंने आवाज़ें 
लगाई, दूर से आती साथियों की आवाज़ों को कान लगाकर सुनते 
रहे , और आखिर वापस लौट आये। दूसरे सब लोग भी लौट आये 
थे - इपात कहीं नहीं मिला था। 


5, 


हकवैयों ने शिकार कंधों पर उठाये और सब लोग उनके पीछे 
हो लिये। 

रास्ते में किरील ने दीविच से कहा : 

“क्या यह ममकिन है कि अनजाने में इपात को गोली लग गई 
हो ? वह तो पुराना शिकारी है। नहीं, ऐसा नहीं हो सकता ! 

मुझे कुछ और ही ख्याल आ रहा है,  दीविच ने जवाब दिया। 
“ कही इपात हमें गांव में तो नहीं मिलेगा ? 

किरील भौचक्करा सा रुक गया। 

“ कही इपात णअर्म के मारे तो नहीं भाग गया ? कहता था लड़कपन 
से भेड़ियों का शिकार करता आया है, उसी ने सबको शिकार के लिए 
तेयार किया, और शिकार उसी के हाथों से निकल गया ! 

“ नहीं, यह तो कुछ वात नहीं बनती,  किरील ने पूरे निश्चय 
से कहा, पर फिर भी सोचने लगा, और ज्यों-ज्यों वे पड़ाव के पास 
पहुंचते जा रहे थे, त्यों-त्यों उसके मन में यह आज्ञा बढ़ रही थी कि 
दथायद दीविच की वात ही सही हो। 

परन्तु गाव पहुंचकर निराशा उनके हाथ लगी: इपात नहीं लौटा 
था। जीघत्र ही यह खबर फैल गई कि सैनिकों ने भेड़ियों के भोल को 
मार डाला है, और साथ ही किसानों को एक शिकारी के लापता होने 
की बात भी पता चली। इपात को ढूंढे बिना वे कूच नहीं कर सकते 
श्रे, सो किरील ने दीविच से सलाह-मशविरा करके फिर से कुछ सैनिकों 
को जंगल में भेजा। 

दोपहर हो चली थी। किरील दिन के खाने की प्रतीक्षा में खुली 
खिड़की के पास बैठा था। छप्पर तले पड़े भेड़ियों के पास शरारतें 
कर रहे लड़कों की आवाज़ें आ रही थीं, और जानवरों की गंध पाकर 
कुत्ते वेनहाशा भौंक रहे थे। घरद के गुलाबी दिनों में जैसा कि प्राय: 
होता है, सुवह से आसमान पर छाये बादल दोपहर होते न होते छंट 
गये और सुहावनी ध्रूप निकल आई, जिससे धरती पर कोई छाया नहीं 
पद रही थी। 

उसी क्षण किरील को जंगल से निकलकर गांव की ओर आते 
तीन पथिक दिखे। तीनों अगल-वगल धीरे-धीरे चले आ रहे थे। एक के 
हाथ में पोटली थ्री, वाकी दो कंधों पर भोले उठाये थे। जब वे कुछ 

पास आ गये , तो यह दिखाई देने लगा कि उनके पीछे एक और आदमी 
है, जो इन तीनों की पीठ पीछे छिपा हुआ है। फिर यह भी दिखने 
लगा कि पोटली उठाये आदमी अपने खाली हाथ से छाती से कुछ दवाये 
हुए है और उसे इसमें कठिनाई हो रही है, क्योंकि वह एक ओर को 
भुका-भूका चल रहा है। 

गांव के पास ही एक गड्ढे से बचकर निकलते हुए तीनों अलग- 
अलग हुए, और किरील ने देखा कि उनके कोई पांच कदम पीछे 
चलता चौथा आदमी बंदूक ताने हुए है। किरील उछलकर खड़ा हुआ 
और धड़ खिड़की से वाहर निकाला - चौथा आदमी इपात था। 

बंदियों पर अपनी पीली आंख गड़ाये इपात भारी कदम उठाता 
चल रहा था और उसकी बंदूक कदमों की ताल पर हिल रही थी। 

किरील घर के अलिंद पर आ खड़ा हुआ। किसान और सैनिक 
अहाते के खुले फाटक के पास जमा हो गये और चुपचाप नवागंतुकों 
की प्रतीक्षा करने लगे। लड़के एक दूसरे को धकेलते गली से अहाते 
में दौड़ आये। 

इपात तीनों को अहाते में ले आया और फिर फ़ौजी ढंग से आगे 
वढ़कर उसने बंदूक नीची की। उसकी खुली कमीज़ में से पसीने से 
गीली छाती नज़र आ रही थी, जो उसके संवलाये ताम्रवण चेहरे की 
तुलना में बिल्कुल सफ़ेद लग रही थी। सारे अहाते में उसकी रपट 
गूंजी। 

“ कामरेड कमिसार ! कुल गिनती तीन आदमी मैंने जंगल में 
गिरफ्तार किये हैं। एक भागने की कोशिश में मेरी गोली से घायल 
हुआ है। 

दो बंदी अधेड़ उम्र के थे। उनके दढ़ियल चेहरे उतरे हुए थे 
और वे काफ़ी थके-मांदे लगते थे, रुकते ही उन्होंने अपने कंधों का 
वबोफा उतारा-एक ने किरमिच का भोला और दूसरे ने रस्सी से 
वंधी गठरी। तीसरे ने भी अपनी पोटली नीचे रखी, वह मुश्किल से 
भुका था और फिर तुरन्त ही उसने खून से रंगे कपड़े में लिपटी वांह 
पकड़ ली थी। इस घायल हाथ को थोड़ा ऊपर उठाकर उसने दूसरे 
हाथ से अपनी टोपी उतारी, पसीने से तर एकदम गंजे सिर पर हाथ 
फेरा और नाक पर खिसक आई ऐनक ठीक की। 

जैसे ही उसने टोपी उतारी और अलिंद पर खड़े कमिसार को 
देखने के लिए ऐनक के पीछे नज़र ऊपर उठाई , तत्क्षण किरील की 
भौंहें तने गई, और उसने ठटिठककर चौखट पर कंधा टिका लिया। 

गंजा आदमी लोहे के पतले फ्रेम वाली अपनी ऐनक के पीछे से 
उसकी ओर देखता जा रहा था, उसके चेहरे में कोई परिवर्तन नहीं 
आया था, वस उसने फिर से अपनी घायल बांह को स्वस्थ हाथ पर 
टिका लिया था। 

“ इनके लिए पहरा तैनात कर दो,  किरील ने धीरे से आदेश 
दिया। “और तलाशी लो। 


सर्प 


इपात ने इज्वेकोव को जो घटना सुनाई वह इस प्रकार थी। 

शिकारियों की कतार में अंतिम चौकी पर खड़ा होकर इपात उस 
ओर ब्यान देने लगा, जिधर से पिल्लों के भौंकने के जवाब में मादा 
भेडिय्रे की आवाज आई थी। उसका अनुमान था कि मां वच्चों की 
आवाज़ सुनकर आयेगी, और यह वात सही निकली। जिस तरह पिल्‍्लों 
का भौंकना सहसा बंद हुआ था, उससे मां को कुछ शक हो गया था 
और वह बड़ी सतर्कता से दुबक-दुवबककर भट की ओर बढ़ रही थी, 
पर शिकारियों की लाइन के पास आ निकली। जैसे ही हंकवैयों का 
हल्ला हुआ, वह पीछे लपकी और उसी वक्‍त इपात ने उसे देख लिया 
और गोली दाग दी। इस उम्मीद में कि वह बूढ़े भेड़िये को मार पायेगा , 
उसने घेरे की परवाह न करके अपनी चौकी छोड़ दी। जिस ओर उसने 
गोली छोड़ी श्री, वहां काड़ी पर उसे खून के निशान दिखे और वह 
घायल भेड़िग्रे के पीछे दौड़ा। चौकी से दूर जाते हुए खून के निशान 
कम होते जा रहे थे और आखिर विल्कुल गायव हो गये। लेकिन इपात 
हेठपूर्वक भेड़िये को ढूंढ़ता जा रहा था। हंकवैयों के हो-हल्ले के वाद जंगल 
थांत हो चुका था, पर वह बीहड़ जंगल में बढ़ता जा रहा था। आखिर 
हेजल की भाड़ियों के घने भुरमुट में उसे एक धव्या सा दिखा, जिसे 
भडिया समझकर वह गोली दागने ही लगा था। पर यह धब्बवा भोला 
निकला , जिसके पास ही गठरी और पोटली रखी हुई थीं, और उनके 

पीछे लोग खुद गठरी से बने छिपे बैठे थे। इपात ने उन्हें बाहर निकलने 
और अपना-अपना सामान उठाने को कहा। बंदूक कसकर पकड़के 
वह उन्हें जंगल में ले चला, उनकी सारी आपत्तियों का एक ही, 
सदियों से परखा हुआ जवाब देता जाता: “वहां पहुंचकर सब पता 
चल जायेगा ! ” जब तक उसने यह हिसाव लगाया कि किस दिशा में 
जाना चाहिए, काफ़ी समय बीत गया। जब वे जंगल में एक खटड्ड के 
पास से गुजर रहे थे, तो एक आदमी उसमें कूदा। इपात ने गोली 
चलाई , जो उसकी कलई पर लगी, और फिर से गोली चलाने की 
धमकी देकर उसे खड्ड में से निकलने पर विवश किया। उसने भगोड़े 
को गठरी में से वनियात निकालकर हाथ पर पट्टी बांधने दी, और 
फिर गांव तक आते हुए सारे रास्ते कोई गड़बड़ी नहीं हुई - सूरज 
निकल आने से इपात को पता चल गया था कि किधर जाना चाहिए। 

कैदियों को कोठार में बंद करने से पहले किरील ने उनसे यह 
पूछने को कहा कि वे कहां से आ रहे हैं और किधर जा रहे हैं। उन्होंने 
जवाब दिया कि तीनों ख्वालीन्स्क नगर से वोल्गा के पार जा रहे 
हैं। इपात से यह सुनकर किरील ने कैदियों को वापस ख्वालीन्स्क ले 
जाने का फ़ैसला किया, पर पहले यह पता लगाने की सोची कि वे 
इस यात्रा पर निकले क्‍्यों। उसने इन तीनों आदमियों में से सबसे 
पहले उस आदमी को उसके पास लाने का आदेश दिया, जो यह कहे 
कि वह ख्वालीन्सक का पुराना निवासी है। दीविच को अपने मन की 
बात वताये बिना उसने कमांडर को वहां उपस्थित रहने को कहा। 

धीर-गम्भीर से लगते दढियल व्यक्ति को अंदर लाया गया, खासे 
फटीचर कोट के नीचे वह मफ़्लर डाले था। उसने किरील को बताया 
कि वह ख़्वालीन्स्क का ही रहनेवाला है, वोल्गा के पार मालीय इर्गीज़ 
में उसके रिश्तेदार रहते हैं, और वह उन्हीं के पास जा रहा है। यह 
पूछने पर कि वे लोग जंगल में क्‍यों छिपे हुए थे, उसने जवाब दिया 
कि तीनों हो-हल्ले और गोलियां चलने से डर गये थे, सोचा कि जब 
तक सब शांत नहीं हो जाता, तब तक छिपकर बैठे रहें, और जंगल 
से इसलिए जा रहे थे कि उधर से रास्ता छोटा पड़ता है। किरील ने 
यह जानना चाहा कि उसके हमसफ़र कौन हैं और बूढ़ा उन्हें कब से 

जानता है। इस पर उसने कहा कि वे ख़्वालीन्स्क में नये लोग हैं, 

पर वह उन्हें जानता है, और उनमें से एक उसका किरायेदार है। 
जो घायल हैं वह ?” किरील ने पूछा। 
नहीं, घायल आदमी को बूढ़ा खास अच्छी तरह नहीं जानता था। 
उसका कुलनाम बोदकिन है, ख्वालीन्सक में कोई दो साल पहले आ 
वसा है, वैसे पेंज़ा का रहनेवाला है, उसके पास अपना वाग है, जो 
उसने यहां आकर खरीदा था। 
“ मतलव क्रांति के बाद ख्वालीन्स्क में आ बसा ? ” 
“हां, लगता तो यही है। हो सकता है लड़ाई के दिनों में आया 
हो। 
अच्छा , आप तो अपने रिश्तेदारों के यहां जा रहे थे पर आपके 
साथियों के भी क्‍या वहां कोई सम्बन्धी हैं?” 
बूढ़े के शब्दों में उनका साथ संयोगवण ही हो गया था: वह और 
उसका किरायेदार इर्गीज़ जा रहे थे, क्‍योंकि वहां आस-पास लड़ाई 
नही हो रही थी, और वोदकिन इस उम्मीद में उनके साथ हो लिया था 
कि वोल्गा पार से मधुमक्खियों के दो-तीन छत्ते ले आयेगा - उस ओर 
की मधुमक्खियां मशहूर थीं। वोद॒किन को वह जानता इसलिए था कि 
7? उसके पास ऐनक का फ्रेम वदलवाने आया था ([ बूढ़ा ऐसे छोटे-मोटे 
काम किया करता था )। 
“ पहले उसकी ऐनक सुनहरी थी ?” किरील ने पूछा। 
“जहां तक मुझे याद है फ्रेम सोने का था। 
“ आपका किरायेदार कौन हे ? 
बढ़े का किरायेदार आर्थोडोक्स ईसाई धर्म का अनुयायी था, जो सेरा- 
फ़ीम मठ में मठवासी होने आया था, पर अभी उसे वहां जगह नहीं मिली 
श्री। मठ में जगह की कमी थी, लोग बहुत आ रहे थे, और मठ छोटा 
सा था। इस आदमी का कुलनाम था - मेब्कोव | 
“ मरातोव का रहनेवाला है? 
“जी हां। 
“ नाम क्‍या मेरकरी अब्देयेविच है? 
दीविच बड़े ध्यान से वातचीत सन रहा था, और इस क्षण उसके 
लिए यह कहना कठिन था कि कौन अधिक आशण्चर्यचकित है -यह 
सवाल सुनकर बूढ़ा या सकारात्मक उत्तर पाकर इज़्वेकोब । 

किरील जड़वत बैठा था, मानो उसके विचार कहीं दूर भटक 
गये थे और अब उसके सामने जो था, उस पर उन्हें लाने के लिए 
उसे बहुत जतन करना पड़ रहा था। फिर उसने बूढ़े को ले जाने का 
आदेश दिया और दीबिच से कहा: 

“ मैंने सोचा था इस तिकड़ी में मेरा एक पुराना परिचित होगा, 
पर निकल दो आये हैं। अजीव बात है। 

“ क्या अजीब नाम है, मेरकूरी ? 

“ पुराने रूसी नाम मेरकूल का ही दूसरा रूप है... अच्छा, देखते 
हैं,, और किरील फिर से अपने विचारों में डूब गया। 

वोदकिन को अंदर लाया गया। अपना घायल हाथ छाती से सटाये 
वह डगमगा रहा था, उसका धड़ आगे-पीछे भूल रहा था। 

“क्या मैं डाक्टर को हाथ दिखा सकता हूं? घाव परेशान कर 
रहा है, बेंच पर बैठते हुए उसने कहा। 

किरील बड़ी देर तक गौर से उसे देखता रहा। इस आदमी की 
उम्र पचास-साठ के बीच थी। उसका सिर विचित्र था-दोनों ओर 
से दवा हुआ, माथा आगे को निकला हुआ, और गुद्दी पर, जो हबह 
माथे जैसी थी, गुमठे जैसा उभार। पीली सी वरौनियों के वक्रों के बीच 
जड़ी उसकी आंखों में एकाग्रता और असंतोष था। 

“ चिकित्सा सहायक पट्टी बांध देगा, ” काफ़ी देर चुप रहने के 
बाद किरील ने जवाब दिया। आपको जब पकड़ा गया, तो भागे 
क्‍यों थे? ' 

“ मैंने सोचा बदमाशों के हाथ पड़ गया हूं।” 

“तो डरकर भागे थे?” 

“हां। सुना है किसी मिरोनोव के सिपाही पास के जिले से इधर 
आकर लूट-पाट कर रहे हैं। 

जब चारों ओर ऐसा खौफ़ फैला हुआ है, तो आपने सफ़र पर 
निकलने की हिम्मत कैसे की ? ” 

ज़रूरत थी इसलिए। उस ओर कुछ छत्ते मिलने की उम्मीद 
थी। मैं मधुमक्खियां पालता हूं।” 

अच्छा , मधुमक्खियां पालते हैं ? बहुत दिनों से ? ” 

नहीं , ज़्यादा दिन नहीं हुए। बुढ़ापे में कुछ तो करना चाहिए। 

“पहले क्या करते थे?” 

“ नरोब्चात में पैरवी करता था। 

हुं, तो अदालत में थे? 

“ दीवानी मामलों की पैरवी करता था। 

“ सिर्फ़ दीवानी मामलों की ? ” थोड़ी देर रुककर किरील ने जानना 
चाहा | 

“ मिर्फ़ दीवानी मामलों की। 

“ आपके पास कोई दस्तावेज़ है? 

“ आपको दिया नहीं गया? अभी तलाशी के वक्‍त सिपाहियों 
ले लिया था। 

“ पासपोर्ट ? 

“जी हां, पासपोर्ट । 

“क्या लिखा है उसमें ? 

“ आप खुद देख लेते। कोई खास वात नहीं। जन्म पेंज़ा में हुआ। 
रिहायण - नरोब्चात , पेशा - अर्जीनवीस। जब मुझे पासपोर्ट मिला 
था, तो मैं अर्जीनवीस था, सो यही लिखा हुआ है। 

“ मतलब ख़्वालीन्स्क से पहले नरोव्चात में रहते थे ? ' 

/ लगभग सारी उम्र वहीं रहा हूं। 

“ सरातोंव में नहीं रहे ? 

“नहीं सरातोव तो नहीं गया। सिम्बीर्स्क, समारा जाना पड़ा 
था। हां, पेंजा में रहा। एक बार मास्को भी गया था। त्रेत्याकोव 
गैलरी देखी थी। चित्रकला का शौक है। 

“ कुलनाम क्‍या है आपका ? 

“ वोदकिन । इबान इवानोविच बोदुकिन। 

“एक ही कुलनाम है? 

* क्‍या मतलब ?” वह द्ेरान हुआ। 

“मेरा मतलब है, कुछ लोगों के दोहरे कुलनाम होते हैं। एक 
ही व्यक्ति के दो-दो कुलनाम। 

“द्वां, हां! होते हैं। ख्वालीन्सक का ही एक है, आधा कुलनाम 
मेर जैसा ही है उसका -पेत्रोव-वोदकिन। सुना है आपने ? मणहूर 
चित्रकार हे। 

“देखा , / किरील थोड़ा उठ गया, “कितनी अच्छी मिसाल दी 
आधा नहीं , तकरीबन पूरा ही मिलता है। 

“ मिलता कैसे है ? वोदकिन ने आहत स्वर में कहा। 

“ उसका दूसरा कुलनाम भी 'प से शुरू होता है! ' 

किरील अपने स्वर में विजय का भाव मुश्किल से दबा पा रहा 
था। वोदकिन ने दायां हाथ सूखे खून से सख्त पड़ गई पट्टी पर रखा 
और फिर से उसका धड़ आगे-पीछे भूलने लगा। 

“दर्द हो रहा है?” उसकी उंगलियों को गौर से देखते हुए किरील 
ने पूछा। 

दीबिच बेचैन सा खिड़की की ओर मुड़ गया। 

“हां, वोदकिन ने धीरज से उत्तर दिया, पर तुरन्त ही और 
अधिक आहत स्वर में बोला: “मेरी समझ में नहीं आता, कामरेड 
कमिसार , आप जानना क्‍या चाहते हैं। सोवियत नागरिकों के साथ 
ऐसा बर्ताव नहीं किया जाता। पता नहीं किस वात के लिए गिरफ्तार कर 
लिया, और ऊपर से डाक्टरी मदद भी नहीं दे रहे। यह कानून के खिलाफ़ है। ' 

“हां-हां, कानून आप खूब जानते हैं!” किरील चिल्ला उठा। 
“ घबराइये नहीं, आपकी मरहमपट्टी कर दी जायेगी। और कानून 
का भी पालन होगा, पर उस कानून का नहीं, जिसका पालन आप करते थे। 

“यह मेरे लिए कोई उलाहना नहीं है। मेरी कोई खास हस्ती 
नहीं थी, तो भी जो सच्चे थे उनकी रक्षा को मैं सदा तत्पर रहता था। 

“हां, रक्षा करना आप ख़ूब जानते थे, किरील ने हामी भरी, 
उसकी आंखें अभी भी बोद॒किन के हाथ पर लगी हुई थीं। “तब तो 
आपकी पकड़ कहीं अधिक मज़बूत .थी। आप तब नाखून बढ़ाया करते 
थे न, खूब पालिश हुए नाखून?” 

वोद्कित ने धड़ भुलाना बंद कर दिया और सिर हिलाया। 

आप मुभे कोई दूसरा आदमी जाहिर करना चाहते हैं। या शायद 
सचमुच ही मुझे कोई और आदमी समझ बैठे हैं ? 

“ नहीं, बिल्कुल नहीं। मैं आपको वही समभ रहा हूं, जो आप 
असलियत में हैं। 

वोदकिन ने मुस्कराते हुए और मानो कुछ सोचते हुए अपनी मैली 
उंगलियों पर नज़र डाली। 

“ आजकल तो देहातियों की तरह सब काम खुद ही करने पड़ते 
है। पहले तो हाथ साफ़ होते थे। 

“ खैर साफ़-वाफ़ तो खास कभी नहीं रहे। 

“पता नहीं, क्या कहना चाहते हैं आप ... 

“हां, वैसे पहले आपकी हर बात में नफ़ासत थी। ऐनक सुनहरी 
थी। 

“ सुनहरी ऐनक मेरे पास कभी नहीं थी। 

“यह कैसे हो सकता है! जब आपने छोटे से शहर ख्वालीन्स्क में 
बसने की सोची, तो आपको सब कुछ बदलना पड़ा-कपड़ों से लेकर 
पासपोर्ट तक। पर नई ऐनक खरीदने की फ़ुरसत नहीं मिली। शायद 
जल्दी में थे। और यह जो फ्रेम अब आपका है-यह ख़्वालीन्स्क का 
है। हां, ऐनक तो देर-सवेर बदली जा सकती है, पर सिर तो नहीं 
बदला जा सकता। यही तो मुसीबत है। 

घाव की भूलकर वोदकिन ने हैरत दिखाने के लिए दोनों हाथ 
उठाये , पर तुरन्त ही पट्टी वाला हाथ छाती पर दवा लिया। 

“लगता है कामरेड कमिसार, आप सचमुच मेरी बावत गलत- 
फ़हमी में है। ' 

स्ट्ल को ठोकर मारकर किरील उठ खड़ा हुआ, भिंचे दांतों में 
से उसने हवा खींची, मानो अभी चीख पड़ेगा। पर चीखने के वजाय 
वह बिल्कुल साफ़-साफ़, और पहले से भी अधिक श्ञांत स्वर में वोला: 

“ हमारी जीवनियां आपस में अच्छी तरह गुंथी हैं, हालांकि देखा 
जाये तो उनमें ... कोई समानता नहीं है। आपने मेरी जीवनी की 
भूमिका लिखने की कोशिश की थी, और अब मैं आपकी जीवनी का 
उपसंहार लिखूंगा। वह क्षण भर को चुप रहा और फिर मानो एक-एक 
अक्षर टाइप करता हुआ बोला: “ राजनीतिक पुलिस के लेफ्टिनेंट कर्नल 
पोलोतेन्त्सेव । 

है भगवान, कसी भयंकर गलती है,” वोदकिन बुदबुदाया 
और अपने स्वस्थ हाथ से उसने चेहरा ढांप लिया। 

दीविच सारा समय कप्टदायी तनाव में बैठा किसी अप्रत्याशित 
अंत की प्रतीक्षा करता रहा था। अब उसने जोर से उसांस छोड़ी और 
किरोल की ओर हाथ बढ़ाये। 


री 
सर यहीं. परी 


“ कोई गलती नहीं है,  इज्वेकोव ने उससे कहा, उसका चेहरा 
पीला पड़ गया था और उसके स्वर में अजीब निश्चिंतता थी। “इस 
आदमी को बनना खूब आता है। पूरा ऐक्टर है। मैं इसे अच्छी तरह 
जानता हूं: इसी ने कभी मुझे ओलोनेत्स प्रदेश भेजा था। 

“अगर आपको यकीन है कि यह वही आदमी है, तो... मुझे 
आप पर हैरानी होती है, दीबिच जल्दी-जल्दी बोला। “ क्‍यों आप 
यह तमाशा कर रहे हैं? कोई मज़ा आ रहा है क्‍या इसमें ? 

“नहीं, मज़ा तो क्‍या आना है, किरील हौले से हंस दिया। 
“उल्टे घिन होती है... पर सच मानो, जब यह सोचता हूं कि ये 
साहब लोग अभी थोड़े दिन पहले तक क्या कुछ करते रहे हैं, और 
अब भी कहीं-कहीं कर रहे हैं तो ... वाकई मज़ा भी आने लग सकता 

। 

पोलोतेन्त्सेव ने चेहरे से हाथ हटाया। चेहरे का भाव ज़रा भी 
नहीं बदला था, वस हल्की पीली सी भौंहें ऐेतक के ऊपर उठ गई 
थीं। वह अपनी निराशा भरी आवाज़ में मानो मिश्री घोलते हुए बोला: 

आपको यह भयानक गलती मेरे लिए बहुत महंगी पड़ सकती 
है। में यह भली भांति समझता हूं, और यही कारण है कि मेरे लिए 
हिम्मत बनाये रखना और भी अधिक ज़रूरी है, भले ही यह असम्भव 
प्रतीत होता हो। परन्तु यदि आप सचमुच मुझे... राजनीतिक पुलिस का 
अफ़सर समभ रहे हैं, तो ... वे लोग तो दरिंदे थे, जल्लाद थे! आप कैसे ... 
क्षमा कीजिये, मैं आपको कामरेड कहता रहा था, पर अब जबकि 
आपने बिना किसी प्रमाण के मुझ पर ऐसा आरोप लगाया है... ( वह 
मानो नाक से खोखली हंसी हंसा। ) हो सकता है, समय .बवीतने पर क्‍ 
महानुभाव और माननीय महानुभाव जैसा कोई सम्बोधन ढूंढ लिया 
जायेगा। शायद न्‍्यायी महोदय या निर्श्नान्‍्त महोदय , या कुछ और , 
ही-ही |! सो निर्श्नान्‍्त महोदय , आपको तो यह शोभा नहीं देता कि 
आप जघन्य अतीत के उदाहरणों का अनुसरण करें, उन दरिंदों के 
उदाहरण का , जो असहाय लोगों को सताते थे ... ” 

नहीं रहा गया न!” किरील चिल्ला पड़ा, पोलोतेन्त्सेव के इस 
भ्रचण्ड वाकृप्रवाह को उसने ठहाका मारकर रोका। “पुरानी आदत 
बोल पड़ी! याद है मुझे, खूब अच्छी तरह याद है; आप कटाक्ष 

करने में खूब तेज़ थे। खूब तीखे व्यंग्य करते थे, उफ़, क्‍या वाकपट्ता 
थी ! इसने भी आपका राज़ उतना ही खोला है, जितना आपकी गुमटे 
वाली खोपडी ने ! 

“ यह सब कपोल कल्पना के रूप में रोचक लग सकता है,” 
पोलोतेन्त्सेव ने शांत स्वर में आपत्ति की, “पर यह सब वचकाना 
है। बिल्कुल परोक्ष , कानून की दृष्टि से निराधार शिनाख्त है। कोई 
सीधा प्रमाण नहीं। और विश्वास मानिये कोई मिलेगा भी नहीं। 

“ मिल जायेगा , जब हम आपको आपके निवास स्थान पर पहुंचायेंगे, 
वेशक , नरोव्चात नहीं, सरातोव में। नरोब्चात आपको बोदकिन के 
रूप में ठकरा देगा, पर सरातोव पोलोतेन्त्सेव के रूप में स्वीकार करेगा। ' 

“ इससे कुछ नहीं मिलेगा, सिवाय इसके कि मुझे खामखाह में 
तकलीफ़ सहनी पड़ेगी। 

“जी नहीं, खामखाह में बिल्कुल नहीं, रत्ती भरी भी खामखाह 
नहीं , . किरील ने दृढ़ विश्वास के साथ कहा। 

इपात और उसके साथ तीन दूसरे सैनिक कैदियों की खुली पो- 
टलियां उठाये अंदर आगये। दस्तावेज़, पैसे, एक इस्पात की और एक 
चांदी की घड़ी, जिसके साथ जंजीर पर चाबी बंधी हुई थी-ये सब 
चीजें इपात ने मेज़ पर रखीं, फिर नीकोन के हाथ से टीन की गोल 
डिविया ली, जिसे वह श्रद्धामिश्रित भय के साथ उठाये हुए था, और 
उसी भाव से दूसरी चीज़ों से परे रख दी। 

“ तलाजी में हथियार नहीं मिले, पर इसमें बहुत वड़ी ताकत बंद 
है,  डिविया पर नाखून से ठकठक करके उसने कहा, और सैनिकों 
की ओर अर्थपूर्ण दृष्टि से देखा। 

किरील डिविया अपनी ओर सरकाना चाहता था, पर उसका 
हाथ उसपर ठिठक गया और उसने इपात की ओर प्रश्नभरी नज़र 

उठाई। इपात ने निचला होंठ फुलाकर सिर पीछे को भटका, मानों 
यह कहते हुए कि खुद देख लीजिये, कहा न छोटी-मोटी चीज़ नहीं है 
यह मामूली डिविया श्री, जिसके ढकने पर स्टर्जन मछली बनी 
थी और चारों ओर घेरे में लिखा था: अस्त्राख़ान की नमकीन स्टर्जन। 
पर डिविया बहुत वजनी थी। किरील ने एक सिरे से उसका ढकना 
उठाया और कट से बंद कर दिया। 

“ क्रिसके पास मिली ? ” उसने पूछा। 

“ इसके अंदर , ” फटे तकिये की ओर इशारा करते हुए नीकोर 
ने उत्तेजित स्वर में कहा। 

“ जिससे आपने जवाब-तलवब नहीं किया है, उसी का है यह, 
इपात ने बात स्पष्ट की। 

किरील ने सिर से पोलोतेन्त्सेव की ओर इशारा किया। 

“इपात, तुम इसे लाये हो, तुम्हारे पर ही इसका ज़िम्मा होगा 
तुम्हें यह हुक्म दे रहा हूं: चौकस रहना और अपनी आंख के तारे 
की तरह इसकी संभाल करना। 

“ अपनी आंख तो मुझे दुगनी प्यारी है: एक ही तो है... ' 

जैसे ही पोलोतेन्त्सेव को ले जाया गया और कमरे में रह गय 
नीकोन दूसरे सैनिकों की मदद से कैदियों की चीज़ें फ़र्श पर फैलाने 
लगा , दीबिच ने डिविया की ओर आंख मारी: 

“क्‍या है - शैतान का खिलौना ? 

किरील ने सैनिकों को पास वुलाया। सब उसे घेरकर खड़े हे 
गये। उसने ढकना उठाया, डिबिया पर हथेली रखी और उलटा दी 

सारी हथेली सोने के सिक्‍कों से भर गई, ऊपर के सिक्‍के मेज 
पर फिसल गये। उसने हौले से सिक्‍कों के नीचे से हाथ हटा लिया 
जब तक ढेरी मेज़ पर फैलती रही, हवा में सोने की खनखनाहट तैरर्त 
रही | 

“अम्मा री अम्मा! हज़ारों! ” नीकोन ने दांतों तले उंगली दवा ली 

पूरा खज़ाना है! दूसरा सैनिक बोला। 

यह है मेरकूरी, व्यापार का देवता - मर्करी , / दीविच बुदवुद 
रहा था। 

सब फटी-फटी आंखों से सोने के ढेर को देखे जा रहे थे, अकेल 
किरील ही खोया-खोया सा बारी-वारी से सबको देख रहा था। फिः 
वह खिड़की के पास गया, थोड़ी देर वहां खड़े रहकर मेज़ के पास 
लौट आया। मुस्कराते हुए उसने दीविच से कहा: 

आप कभी यह अनुमान नहीं लगा सकते कि इस वक्‍त मुभे 
क्या कुछ याद आ रहा है। अब मैं बहुत सी बातें समझ पा रहा हूं 
बहुत कुछ ... 

और उसने उंगलियों से सिक्‍कों को छआ, और वे हल्की सी 
खनखनाहट के साथ मेज़ पर और अधिक फैल गये। 

“ अम्मा री अम्मा ! ” नीकोन फिर से फूसफूसाया। 

तीसरे कंदी को जब अंदर लाया गया, तो वह विल्कुल दुख का 
मारा लगा। उसका शरीर उसके सूट में धंसा हुआ था, हालांकि यह 
साफ दिखता था कि सूट उसका अपना ही है, और यह भी कि सूट 
क्रा स्वामी कभी खूब चुनकर कपड़े सिलवाया करता था। उसने हजामत 
न जाने कवबसे नहीं कराई थी, और सिर तथा दाढ़ी के बाल उलभे- 
पुलझभे थे, जिनसे उसके निस्तेज, कातर चेहरे पर घबराहट का भाव 
और भी बढ़ गया था। किन्तु घनी भौंहों तले आंखों में विचित्र , शांतिमय 
हढरर्थ की चमक थी, मानो इस व्यक्ति को उचित ही उस न्याय पर 
हर्ष हो रहा हो, जो इसने पा लिया है और जिसमें इसे कोई संदेह 
नहीं है। 

अपनी इस विशिष्ट दृष्टि से इज़्वेकोव की ओर देखते हुए वह वेंच 
पर बैठ गया, मेज पर रखे सोने का मानो उसके लिए अस्तित्व ही 
नहीं था। 

मेब्कीव , मेरक्री अव्देयेविच ? 
बल 

" सरातोव छोड़े बहुत दिन हो गये ? ” 

" तीन हफ्ते। 

“ यहां किसी से मिलने आये हैं, या सदा के लिए ?” 
'सोचा तो सदा के लिए ही था। 
“ अपना शहर क्‍यों छोड़ा ? 
' मठवासी होने की कामना थी। पर पहुंचने पर पता चला कि 
जगह नहीं है। जिस कोठरी का मभे वायदा किया गया था, वह खाली 
नहीं थी, सो मैं णढ़र में कमरा लेकर रहने लगा। 

“लगता है कमरा पसंद नहीं आया? ” 
आपका मतलब है में फिर से क्‍यों दसरी जगह को चल पड़ा ? 
व्रतननी के कारण। खबर आई थी कि मोर्चा ख़्वालीनसकक के पास आ रहा 
है। में बढ़ाप में एकांत चाहता था और डर था कि मेरी यह इच्छा 
पुरी न हो पायेगी। 

“बोल्गा के पार आपकी इच्छा. कौन पूरी करेगा ? कज़्जाक ? 

“ कज़्जाक क्‍यों ?” मेरक्री अव्देयेविच ने ऐसे स्वर में पूछा , 
मानो नतमस्तक हो रहा हो। “ मैंने तो सोचा तक न था। 

“पर वोल्गा के पार तो कज्ज़ाक हैं। 

“लेकिन मैं ज़्यादा दूर नहीं जा रहा था। मुझे मालीय इर्गीज़ का 
प्रलोभन दिया गया था कि वहां तक मोर्चा नहीं पहुंचेगा। शांत जगह 
है। हालांकि मुझे खास पसन्द नहीं। 

“ ऐसी क्‍या वात है ? ' 

“वहां ज़्यादातर पुरातनपंथी रहते हैं। मेरा मकान मालिक भी 
पुरातनी है। सो अब पछतावा हो रहा है कि बातों में आ गया: मकान 
मालिक ने ही मुझे चलने को राजी किया था। 

किरील ने सिर से सोने की ओर इश्चारा किया : 

“ आपका अपना है ? 

“जी हां,  मेरक्री अव्देयेविच ने हामी भरी ; वह न केवल सोने 
की ओर देख नहीं रहा था, वल्कि उसने मुंह और भी परे मोड़ लिया 
था, फिर भी उसे इस बात में ज़रा भी संदेह नहीं था कि सोने की 
बावत ही पूछा जा रहा है। 

“ सोवियत सत्ता से छिपा रखा था ? ” 

“ छिपायी वह चीज़ जा सकती है, जिसे कोई ढूंढ़ रहा हो। मुझ 
से किसी ने इसके बारे में नहीं पूछा था। सो छिपाया हुआ नहीं, 
बचाया हुआ है। 

“आत्मा के उद्धार के लिए ? 

“मठ को भेंट करना चाहता था। 

एक सैनिक जो सारा वक्‍त भौंहें सिकोड़े मेरक्री अव्देयेविच को 
देखता रहा था, सहसा बोल पड़ा 

“तो फिर किया क्‍यों नहीं ? भेंट कर देता , तो कोठरी भी फ़ौरन 
मिल जाती। ” 

मेश्कोव ने सिर झुकाकर यह बात सुन ली। 

“ हमें आपको अदालत को सौंपना होगा। 

“ जैसी आपकी मर्जी। ” 

“ सिक्के अभी गिनकर पंचनामा बना देंगे, उसपर आप हस्ताक्षर करेंगे। 


“ जैसी आपकी मर्जी ,  भावहीन स्वर में मेश्कोव ने फिर कहा। 

उसने बस आंखें मूंद ली थी और बेंच के ऐन सिरे पर वैसे ही 
निःचल वैठा हुआ था, मानो पल भर को बैठा हो और अभी उठकर 
चल देगा। यह कहना मुश्किल था कि वह क्‍या सोच रहा है, निस्संदेह 
पैसों के बारे में भी वह सोचता रहा होगा, विशेषत: जब सोने के सिक्‍कों 
की मधुर खनक कमरे में गूंजने लगी: किरील और दीविच एक-एक 
करके सिक्‍के गिनने और उनकी ढेरियां बनाने लगे थे। पैसों के बारे में 
सोचे विना वह नहीं रह सकता था, क्योंकि उनके बारे में विचार सदा 
उसके अन्य सभी विचारों से जुड़ा होता था: कभी उनके आगे रहता, 
कभी पीछे, लेकिन आगे या पीछे चलनेवाली परछाई की भांति सदा 
साथ रहता। वह सदा वर्तमान की अतीत के साथ तुलना करता रहता 
था। अतीत में आदमी के पास जितना अधिक धन होता था, उतना 
ही अधिक उसके पास और आता जाता था। धन में स्वत:वृद्धि का 
गुण था। कभी पहला सोने का सिक्‍का पाना ही सबसे कठिन रहा था। 
उसके बाद का हर सिक्‍का अधिकाधिक आसानी से प्राप्त होता गया 
था, जैसा कि रूसो ने कभी कहा था (इस बात में उससे पूर्णतया 
सहमत होने के लिए मेशकोव को रूसो की रचनाएं पढ़ने की कोई आव- 
इव्यकता नहीं थी )। अब आदमी के पास जितना अधिक धन होता 
था, उतना ही कम रह जाता था, क्‍योंकि उससे उतना ही अधिक 
छीन लिया जाता था। 

और अब मेग्कोव से उसके सोने के अंतिम सिक्‍के छीन लिये गये 
थे। ये सचमुच ही उसके अंतिम सिक्‍के थे। वह चुपके-चुपके उन्हें 
छिपाता रहा था, जबकि वह अपनी प्रायः सारी सम्पदा से हाथ धो 
बैठा था। उसने उन्हें सबसे छिपाकर रखा था। अगर वह सबसे, 
पवित्र आत्मा तक से कुछ न कुछ छिपाकर न रखता, तो यह उसके 
स्वभाव के पूर्णतया विपरीत होता। इन सोने के सिक्‍कों के वारोे में 
उसने न अपनी पत्नी को, न लीज्ञा को, न अपने पादरी को और न 
ही उस विशप को कुछ बताया था, जिसने उसे मठवासी होने का 
आज्यीवदि दिया था। वित्त-विभाग में भी वह उनके बारे में चुप्पी साथे 
रहा था, हालांकि जब रागोजिन ने उससे पूछा था कि उसके पास 
सोना तो नहीं बचा है, तो उसके हाथ-पांव सुन्तन हो गये थे। अगर 


मनुष्य के लिए अपने कर्मों को अपने से ही छिपा सकना सम्भव होता , 
तो वह अपने आप को भी इस डिबिया के बारे में न बताता, ताकि 
कहीं दुर्बलता के क्षण में अपना यह रहस्य किसी के सामने खोल न 
दे। सोने के सिक्‍कों से भरी इस डिबिया को उसने अपने बिस्तर में 
छिपा रखा था और घर से चलते वक्‍त सिरहाने में उसे रख लिया 
था। उसने सिक्‍कों के बीच रूई ट्ंस-ठंसकर भर दी थी, कि कहीं वे 
खनक न उठें। सोते हुए वह अपना गाल इस डिविया पर रखता था 
और यह टीन की डिविया उसके लिए रोयों से भी अधिक मुलायम 
थी। जब वह सीता होता, तो सोने के सिक्के उसके कान में मानों 
फ्सफुसात्ते : हम तेरे हैं, हम तेरे हैं, हम तेरे हैं। और अब उसका 
रहस्य नहीं रहा था! गिनती खत्म हो गई थी। 

हां, गिनती खत्म हो गई थी। दीबिच पंचनामा लिखने लगा। 
किरील ने पेंसिल के टुकड़े से मेज़ के पटरे पर गिनती लिखी, गुणा 
की और कहा: 

“ कुल पांच हजार छह सौ चालीस रूबल। ठीक है ? 

“नही,  मेरक्री अव्देयेविच ने हौले से जवाब दिया, “ठीक 
नहीं है। गिनती गलत है। 

क्या मतलब ? 

' “गिनती ठीक नहीं की। डिबिया में से निकालने की ज़रूरत 
ही नहीं थी। डिबिया के घेरे में उन्‍नीस सिक्‍के आते हैं। हर ढेरी में 
दस-दस रूवल के तीस सिक्‍के थे, यानी एक ढेरी में तीन सौ। तीन 
सौ गुणा उनन्‍्तीस हुए पूरे पांच हज़ार सात सौ, पांच हज़ार छह सौ 
चालीस नहीं। हां, अगर छह सिक्‍के ... तलाशी में कहीं खो नहीं गये 
तो। 

“ ओफ्फ़ भाड़ में जाये यह सब! छह सिक्‍के ! चलिये, अपने 
आप गिनिये ! ” किरील चिल्लाया, उसका चेहरा लाल सुर्ख हो गया। 
मेरक्री अव्देग्रेविच मेज़ के पास खिसक आया। सिक्‍कों की ढेरियों 
पर नज़र डालते हुए उसके गले में जैसे कुछ फंस गया और वह बड़ी 
देर तक खांसता रहा। फिर वह मानो अपने आप से बातें करने लगा: 
अगर मेज सपाट होती, तो यह देखना ज़रा भी मुश्किल नहीं 
था कि हर ढेरी में सौ रूबल हैं या नहीं। पर मेज के पटरे ऊंचे-नीचे 

हैं। यह देखिये, यह ढेरी दूसरों से अलग लग रही है। है यह नीची 
जगह पर , लेकिन एक सिक्‍का इसमें फ़ालतू है। और इसमें भी। इजाज़त 
हो तो गिनूं। 

“ गिनिये। 

मेब्कीव ने ढेरी अपनी ओर सरकाई, उसे उंगलियों से दवाया 
और सिक्‍के खनखनाते हुए एक कतार में ढह गये। उसने बाई हथेली 
मेज के सिरे के नीचे रखी। दायें हाथ की तर्जगी और बविचली उंगली 
से दो-दो सिक्के पकड़कर वह ऐसी फूर्ती से उन्हें बाई हथेली में गिराने 
लगा कि देखनेवाले विस्मित रह गये। 

“ग्यारह , “ वह बोला और टन से फ़ालतू सिक्का एक ओर को 
फेक दिया। 

वह जरा भी चूके विना गलत गिनी ढेरियां ढूंढ रहा था। उन्हें 
अलग करके वह ग्िनता और फ़ालतू सिक्‍के अलग फेंकता। आखिर 
छह सिक्के निकल आये और सौ की ढेरी पूरी हो गई। उसकी उंगलियों 
में मानों जवानी आ गई थी। 

“देखो तो कंसे मशीन की तरह उंगलियां चलाता है,” उसको 
दक्षता पर विमुग्ध नीकोन वोला। 

मेरक्री अव्देयेविच मानो सहसा होश में आ गया और उसने 
भौंहें तानकर नीकोन की ओर देखा। उसकी दृष्टि में अब उस शांतिमय 
हर्ष का नामीनिशान तक न रहा था, जो यहां आने के समय था। 
उसकी आंखें धुंधली पड़ गई थीं और समभदारी का भाव मानो 
पल भर में ही जाता रहा था। 

सत्र चुपचाप मेब्कोव की ओर देख रहे थे। धीरे-धीरे वह मेज़ 
से परे मुड़ गया, अचानक' उसके कंधे हिलने लगे और वह बेंच पर 
भके गया। 

“दिल टूट गया,” सैनिक बोला, “बड़ा दुख हो रहा है अपने 
खिलौनों से जुदा होते ... ' 

“गिनती ठीक है कि नहीं ?” इज़्वकोव ने तीखी, प्रायः क्रोध भरी 
आवाज़ में पूछा। 

सिसकी भरकर मेच्कोव इतने धीमे से बोला कि आवाज़ मुश्किल 
से सुनाई देती थी: 

“ठीक है, पर आपकी नहीं, मेरी। पूरे सत्तावन सौ। जितने 
थे। हे भगवान , जितने थे ! 

उसने सिर पकड़ लिया और फूट-फूटकर रोने लगा। 

दीबिच ने पंचनामे में रकम लिखी। वे सिक्‍के डिविया में रखने 
लगे, ठीक से रख नहीं पा रहे थे क्योंकि जल्दी में थे- इन सब अप्र- 
त्याशित घटनाओं के कारण बहुत अधिक समय बीत गया था। मेइ्कोव 
को पंचनामे पर हस्ताक्षर करने को कहा गया। उसने अपने पर कावू 
पा लिया और बिना किसी हिचकिचाहट के हस्ताक्षर कर दिये। 

उसे जब भोंपड़ी से बाहर ले जाया जा रहा था, तो किरीन ने 
एक और सवाल पूछा : 

“ अपने घायल साथी को आप सरातोव में जानते थे ? 

मेशकोव रुक गया। 

“ मैं सिर्फ़ अपने लिए जवाबदेह हूं, और किसी के लिए नहीं। 

“ बेशक हर कोई अपने किये का जवाब देगा। पर मैं सोचता 
हूं अगर आप उसका नाम बता दें, तो आपके लिए अच्छा रहेगा। 

मेश्कोव ज़रा असमंजस में था। 

“ उसने खुद नहीं बताया। 

“शायद उसके पास अपनी असलियत छिपाने का कारण है। पर 
मैं आपसे पूछ रहा हूं, उससे नहीं। 

मेशकोव फिर थोड़ी देर चुप रहा। 

“वह मेरा कोई सम्बन्धी नहीं, अभी भी भिभकते हुए वह 
बोला। “पर मैं चुगली क्‍यों खाऊं? गलती हो गई तो पाप लगेगा। 

“पर आप गलती मत कीजिये। ” 

“ठीक है, मैं सच्चाई से नहीं डरता। ठीक-ठीक तो पता नहीं 
कि उसका ओहदा क्‍या है। जहां तक मुझे याद पड़ता है वह राजनीतिक 
पुलिस में लेफ्टिनेंट कर्नल था। ” 

“ पोलोतेन्त्सेव ? ” 

हां, पोलोतेन्त्सेव , ” मेरक्री अव्देयेविच ने तुरन्त ही पुष्टि की 
और आंखें कुकाकर जल्दी से वाहर निकल गया। 

किरील और दीविच ने एक दूसरे की ओर देखा। 

आखिर उन्होंने कूच किया। दिन ढल रहा था। टुकड़ी के आगे- 

आगे कंदी चल रहे थे। सबसे आखिर में भेड़ियों से लदी घोड़ागाडी 
थी। कुत्ते अपने रोंगटे खड़े किये, वेतहाशा भौंकते गांव के वाहर तक 
टुकड़ी के पीछे-पीछे आये। 

इपात घोड़ों पर सवार कमांडर और कमिसार के बगल में ही 
चल रहा था। वह देख रहा था कि वे लोग वातें नहीं करना चाहते , 
सो खुद भी चुपचाप चलता जा रहा था। 

दीविच एक नई दृष्टि से इधर-उधर देख रहा था, उस व्यक्ति की 
भांति जो लम्बे अरसे के बाद अपने जन्म स्थान पर लौटा हो, और समय 
के साथ आये परिवर्तनों के पीछे वहां के जानें-पहचाने दृश्य भांप रहा 
हो। वह आदतन अपने लड़कपन की कोई सरल सी धुन गुनगुना रहा 
था। जब-जब वे जंगल से बाहर निकल आते, तो उसे घोड़े पर बैठे 
दूर तक रास्ता दिखाई देता, और टीलों के बीच कोई मोड़ जब वह 
पहचान लेता, तो देर तक उसके चेहरे पर विचारमग्न मुस्कान वनी 
रहती। मैपल वृक्षों से, जो ढलान पर खूब अच्छी तरह उगते हैं, 
टीले लहरदार लग रहे थे। अब गांव जल्दी-जल्दी आने लगे और रास्ता 
अधिक चौड़ा होता जा रहा था, जिससे शहर की निकटता का आभास 
होता था। 

किरील आंखें मूंदे काढ़ी में डोल रहा था। उसे भपकी नहीं आ 
रही थी, पर यह भी मन नहीं था कि कोई उससे बात करे। रेप्योव्का 
की घटनाएं अब उसकी स्मृति में धुंधली पड़ गई थीं, उनका स्थान 
अतीत के साथ ऐसी अप्रत्याशित, अनोखी दो भेंटों ने ले लिया था, 
जो किसी विलक्षण संयोग से एक साथ ही हुई थी। दोनों ही भेटे 
उसे चढ़ती जवानी के दिनों की यादें दिलाती थीं, और दोनों में से 
प्रत्येक उसके विचारों को देर तक उलभाये रखने के लिए पर्याप्त 
थी। परन्तु साथ ही पोलोतेन्त्सेव का रहस्यथोद्घाटन , मेश्कोव का सोना , 
सइक पर पड़ी युवती की लाश, ताबूतों पर कागज़ के वेलवूटों को 
लहराती हवा, अपने पुद्ठे पर दांत मारता भेड़िया, गोली से उड़ा 
दिया गया जूविन्स्की और शुब्तिकोव की हत्या , भगोड़े नीकोन को मिली 
माफ़ी और जीवन को बदलने की दार्शनिक वातें करता इपात -ये 
सत्र किसी अदृस्य सूत्र से एक दूसरे से बंधे हुए थे, इनमें कोई अन्योन्य 
सम्बन्ध था। ये सब बातें एक दूसरे में ऐसे गुंथी हुई थीं, जैसे बेत से 

बुनी टोकरी, और किसी एक वात पर, एक घटना पर विचार करते 
ही, दूसरी , तीसरी घटनाएं भी मस्तिष्क में आप से आप उभर आती 
थीं, वैसे ही जैसे टोकरी में से दूसरे बेंतों को छेड़े बिना एक बेंत नहीं 
निकाला जा सकता। किरील यह देख रहा था कि इन थोड़े से दिनों में 
उसने उन सब बाधाओं को पार कर लिया है, जो उसके मार्ग में खड़ी 
की गई थीं, और सभी समस्याओं का सही हल ढूंढा है। यही नहीं, 
उसका यह विश्वास अब सदा से अधिक दृढ़ था कि वह इन से भी बड़ी 
वाधाओं को पार कर लेगा, और शायद संसार में कोई ऐसी शक्ति 
नहीं है, जो उसका संकल्प, उसका मनोबल तोड़ सके। उसने अपने 
आप से पूछा कि क्‍या वह अपने काम से संतुष्ट है, और उत्तर दिया 
कि उसे संतोष होना चाहिए। और जब उसने यों उत्तर दिया, तो 
तुरन्त ही एक नया सवाल उठा: फिर वह उदास क्‍यों है? और इस 
प्रश्न का कोई उत्तर नहीं मिल रहा था, वह बार-वार यह प्रश्न दोहराता , 
पर उसका मस्तिष्क इसका कोई उत्तर न दे पाता, वस उसका मन 
उदास था। उसके सामने निरन्तर उन लोगों की सूरतें मंडरा रही थीं, 
जिन्हें उसने कुछ समय पहले देखा था, जिनके भाग्य का फ़ैसला किया 
था, और वह फिर से अपने आप से पूछता, कि उसने कोई गलती 
तो नहीं की, और फिर से उसके इस विश्वास की पुष्टि होती कि नहीं , 
कोई गलती नहीं की। लेकिन उदासी थी कि जाती ही न थी। 

बगल में चलते इपात की अफ़सोसभरी उसांस सुनकर उसने आंखें खोलीं। 

“क्या वात है इपात ?” मुस्कराते हुए उसने पूछा। “उदास हो 
रहें हो! 

“सपने में दिखाई देगा कैसे मैं उसके पीछे दौडा था! भगवान 
कसम 

“किसके पीछे ? 

“ भेड़िये के पीछे। मरा पड़ा होगा कहीं जंगल में। ऐसी बढ़िया 
खाल हाथ से निकल गई। सब इन कमवख्तों की वजह से, बेड़ा गरक 
हो इनका ! ” 

उसने कैदियों की ओर मुक्‍का दिखाया। 

“ अगर हमारे यहां पदक होते , तो इन कमबख्तों के लिए मैं तुम्हें 
पदक दिलवाता , ” किरील ने कहा। 

“ मेरे लिए भेडिया पदकों-वदकों से ज़्यादा कीमती है। मेरे भोले 
में दो जार्ज पदक पड़े हैं। 

पल भर को वह चुप रहा, फिर अपनी तेज़ नज़र किरील पर 
डाली, मानो उसके विचार वृभना चाहता हो! 

' कामरेड कमिसार, आप मुझे एक परचा लिख दीजिये कि मैंने 
मजदूरों-किसानों की फ़ौज की सेवा की है। मैं उसे जड़ाकर कमरे में 
टांग दूंगा, ताकि सारे गांव वाले देखें। ( उसने आंख मारी। ) और 
आपको भेड़िये के लिए भी मुझे इनाम देना है। कामरेड कमांडर को 
भी। मैंने आपको विल्कुल अचूक जगह पर खड़ा किया था। यह भी 
हुनर का काम है 

“अगर हिसाब ही करना चाहते हो, तो मेरे भेडिये की खाल ले 
लो, किरील फिर से मुस्कराया और एड़ लगाकर दीवबिच के पास 
चला गया। 

“ कैसा लग रहा है, वसीली दनीलोविच ? 

“बहुत खूब ! / दीविच ने जवाब दिया और सहसा वह रकाव 
पर जोर डालकर यों उठ सा गया कि घोड़े की चाल टूट गई, और 
वह दुलकी चाल से दौड़ने की तैयारी में जमने लगा। 

“वो टीले पर सड़क देख रहे हैं?” दीबिच ने बोलना जारी 
रखा। हाथ वढ़ाकर उसने ऊंचे टीलों की ओर इशारा किया, जिन पर 
उगे घने पेड़ डूबते सूरज की किरणों में काकरेज़ी लग रहे थे। “वो 
देखिये, चीड़ कुंदनी हो रहे हैं। वहां से कोई दो फ़र्लांग आगे निचान 
है, फिर टीले और उनके बीच निचाई में पुरातनपंथियों के मठ हैं, 
स्त्रियों और पुरुषों के मठ पास-पास ही। वहां से वोल्गा की ओर थोड़ा 
और बढ़ें, तो कस्वा शुरू होता है। और उस कस्बे में ... ' 

“क्या है कस्चे में ? / 

“मेरा घर, कुछ लजाते हुए दीविच ने हौले से वात पूरी को। 

उसके साथ वात छेड़ते समय इज़्वेकोव को उम्मीद थी कि वह 
अवश्य ही यह जानना चाहेगा कि ये मेबकोव और पोलोतेन्त्सेव कौन 


* जार के जमाने में सैनिकों को वीरता के लिए दिया जानेवाला 
पदक। -स० 

हैं, और वह उसे अपने अतीत के बारे में बताने को तैयार था। लेकिन 
लगता था दीबिच को उन लोगों में कोई रुचि नहीं रह गई थी, जिन्हें 
गार्ड टुकड़ी के आगे-आगे ले चल रहे थे। इज्वेकोव के जीवन के साथ 
उनका कोई सम्बन्ध न रहा होता, तो उसे दीबिच की यह उदासीनता 
इतनी न चुभती: जारशाही सेना का भूतपूर्व अफ़सर क्रांति के शत्रुओं 
से लड़ने को तैयार हो गया था और अपना कर्तव्य ईमानदारी से निभा 
रहा था; इससे अधिक उससे कुछ आशा करना मूर्खता होती। परन्तु 
वहां भोंपड़ी में सोने के सिक्कों की ओर इशारा करते हुए इज्वेकोव 
ने स्वयं अपने अतीत की चर्चा छेड़ी थी, यह कहकर कि मेश्कोव के 
सोने से उसे अत्तीत की कितनी बातें समझ में आ गई हैं। किरील की 
इस तत्परता को नज़रंदाज़ करके दीबिच ने मानो यह कहा था कि 
प्रत्येक व्यक्ति का निजी जीवन उसका अपना मसला है। किरील को 
यह उसकी रुखाई लगी और इससे उसके दिल को ठेस पहुंची। 

“सो, बस ख्वालीन्स्क आनेवाला है? 

“ दुलकी चाल से बीस मिनट से ज़्यादा नहीं लगेंगे। 

“यहां तो शांति ही होगी - लुटेरे शहर के पास आने की हिम्मत 
नहीं करेंगे। 

“हां। शायद ही किसी से सामना हो। दूसरी टुकड़ियों का पता 
नहीं। वे भी मुमकिन हैं किसी मुठभेड़ के बिना पहुंच जायें। 

“आप संतुष्ट हैं? 

“संतोष की खास वात क्या है? कोई खास लड़ाई तो अभी 
तक हुईं नहीं। 

आप खास लड़ाई चाहते हैं? इस बात पर संतुष्ट हैं कि हमारे 
साथ हैं ? ” 

लाल सेना में ? मुझे ये सैनिक अच्छे लगते हैं... और ये 
कमिसार। ” 

दीबिच की ठोड़ी का गड़ा फैल गया और प्रायः अदुश्य हो गया: 
स्‍्नेह-स्निग्ध मुस्कान से वह किरील को देख रहा था। 

“ मुझे एक तरह से इसका अहसास ही है, उसने आगे कहा। 
 साफ़-साफ़ समका नहीं सकता कि अच्छा क्‍यों लगता है। यों कहिये 
कि इसकी कोई दार्शनिक व्याख्या नहीं कर सकता। 

“ आजकल दर्शन कोई अमूर्त बात नहीं है, हमारे क्राम ही दर्शन 
हैं। आप एक कर्ता के नाते राजनीति को समभ लीजिये। तब सब 
स्पष्ट हो जायेगा। 

“यों तो मुझे सव स्पष्ट है, वैसे ही स्नेह॒पूर्वक मुस्कराते हुए 
“दीविच ने कहा। “ मैं सोचता हुं मैंने अपने लिए सब फ़ैसला कर लिया 
है, जैसे होना चाहिए ! 

किरील को इस क्षण दीविच अत्यंत सरल हृदय और निडःछल 
लगा। वह भी उतने ही प्रफल्ल स्वर में बोले बिना न रह सका: 

“छोड़िये भी! आप तो वस खुश हैं कि घर पहुंच गये। 

“पांच साल बाद! और कैसे थे ये पांच साल! वाप रे वाप! 
वडे उत्साह से दीविच ने कहा और तभी सकुचाते हुए, मानो किशोर 
की भांति बोला: “किरील निकोलायेविच , थोडा वक्‍त निकालकर मां 
से मिलने चलेंगे, हैं? 

“नहीं, नहीं, मैं खामखाह बीच में आऊंगा ... 

“ज़रा भी नहीं, सच मानिये! बहुत अच्छी हैं मेरी मां, देख लेना : 

“ नहीं, मैं आपकी जगह कमान संभालूंगा, चला लूंगा काम और 
आप ... 

किरील ने दीविच के उत्तेजित चेहरे पर नज़रें गड़ाई और फिर 
सहसा वोला : 

“ चाहें, तो अभी आगे-आगे घर चले जाइये, सुबह आ जाना ? 
तब तक मेरे ख्याल में सारी कम्पनी जमा हो जायेगी। 

“सच ?” दीविच ने मानो डरते-डरते पूछा। 

उसने थोड़े की लगाम खींची और किरील की ओर भूुका। उसकी 
आंखें चमक रही थीं, पर वह दुविधा में था- अपने कानों पर विश्वास 
करे या न करे। 

“ मुझे कम्पनी सौंपते डर लगता है?” किरील हंसा। अगर 
लड़ाई में आपको कुछ हो जाता, तो नियम से मैं ही कमान संभालता। 
अब तो कोई लड्डाई नहीं हो रही। जाइये। फिर कभी मौका आने पर 
में जाऊंगा, आप अकेले रहेंगे। और हां, आपको मुझे एक छुट्टी भी 
देनी हे। बाद है, जर्मन के लिए ? अभी मैंने वह छट्री ली नहीं है... 
अच्छा 7! 

और किरील ने दीबिच की ओर हाथ बढ़ाया। 

दीविच ने टुकड़ी को रुकने का आदेश दिया और कहा कि वह 
कमान कमिसार को सौंप रहा है, खुद अगले दिन सुबह आठ बजे हाज़िर 
होगा । 

उसने इज्वेकीव से हाथ मिलाया, घोड़े को दो वार ज़ोर से एड़ 
लगाई और काटी में उछलता हुआ दुलकी चाल से टुकड़ी से आगे 
निकल गया। 

शीघ्र ही वह जंगल में मुड़ा। सूने रास्ते पर नीची टहनियों से 
बचने के लिए बार-बार सिर भुूकाते हुए दुलकी चाल से ही उसने 
पहाड़ी पार की और निचाई में उतरा। यहां कहीं-कहीं रास्ता इतना 
खुला था कि वह घोड़े को सरपट दौड़ा सकता था, लेकिन जब वह 
टीलों तक पहुंचा, तो रास्ता पगडंडी में वदल गया, जिसके ऊपर 
मेपल की आपस में गुंथी टहनियों से मेहराब वना हुआ था। दीबिच 
घोड़े से उत्तरा और लगाम पकड़कर चलने लगा। 

टीले के ऊपर से उसे नीचे फैला बाग दिखाई दिया, जहां सांझ 
का भूटपुटा फैल गया था। सेब के पेड़ों के बीच दो-तीन जगहों पर 
धुआओं उठ रहा था। यहां मठवासियों की सबसे दूर की कोठरियां थीं। 
बरसों पहले दीबिच यहां अपने हमजोलियों के साथ गानेवाली चिड़ियां 
पकड़ने आया करता था। 

घोड़े की सवारी से थकी टांगों को सीधे करते हुए वह तेज़- 
तेज़ चल रहा था। कुछ कदम आगे भाड़ियों में ज्ञोर की खड़खड़ हुई 
और तुरन्त ही शांत हो गई। घोड़ा भड़का, और उसने लगाम को 
भटका दिया। दीबिच ने अपने रिवालवर का होलस्टर खोला। अत्यंत 
अप्रिय , वीभत्स आवाज़ उसके कानों में पड़ी और फिर जंगल भूलता 
हुआ सा उसके चारों ओर घूम गया। “नहीं ! ऐसा नहीं हो सकता ! ” 
वह चिल्लाना चाहता था, लेकिन आवाज़ पर उसका बस न रहा था ... 

- उसी क्षण उसे पत्तियों के पीछे आसमान में उठता वाज़ दिखा। 
नीचे से काले-काले विशाल तिकोनों जैसे दिख रहे पंखों को निरशब्द 
हिलाते हुए पक्षी ऊपर उठ रहा था और अपना छोटा सा सिर टेढ़ा 
किये चमकीले बटन जैसी आंख से पगडंडी पर तिरछी नज़र डाल रहा 
था। थोड़ी दूर चलने पर दीबिच को पैरों तले बिखरे पड़े रोंयें दिखे 

और आगे ढेर सारे चितकवरे पर, जिन्हें देखते ही वह समभ गया वि 
वे जंगली मुर्गे के हैं। और कोई मौका होता तो वह ज़रूर रुककर भाडिय॑ 
में आहत शिकार को ढूंढ़ता, पर अब उसने अपने कदम भी धीमे नह” 
किये। उसके मस्तिष्क में बस यह विचार कौंधा कि पहले भी कर्भ 
उसने इस पगडंडी पर जंगली मुर्गे पर भपटे ऐसे ही वाज़ को देखा है 

वह मेपल के जंगल में से निकला, उछलकर काठी में बैठ गय 
और निचाई में यहां-वहां वनी मठवासियों की कोठरियों और छोटे २ 
गिरजे पर एक नज़र डाले बिना ही उन्हें पार कर गया। जैसे हूं 
कंस्वा दिखाई दिया, उसने ढलान पर घोड़े को सरपट दौड़ाया। 

एक जैसे ही लकड़ी के मकानों और उनके सामने के बगीचों 
लंबी कतार के अंत में रुपहला पाप्लर वृक्ष सिर उठाये खड़ा था, उसके 
निचली डाल पहले की ही भांति उजले रंग के मकान की छत को अप 
पीछे छिपाये थी। 

दीविच ने घोड़े को रोका। उसका दिल ज़ोर-जोर से धड़क रह 
था, मानो वह सारे रास्ते सांस लिये विना ही दौड़ता आया हो 
उसने घर तक घोड़े पर न जाने का फ़ैसला किया और उसे पड़ोस 
बगीचे की वाड़ से बांध दिया। 

फाटक खुला पड़ा था। वह अहाते में घुसा। बड़े दरवाज़े के साम 
वरामदे पर अंगूर की बेल घनी फैल गई थीं और छत पर चढ़ ग 
थी। चिमनी में से हल्का-हल्का धुआं उठ रहा था। सारे अहाते में चैर 
के पेड़ उग रहे थे, उनकी बूची टहनियां जमीन तक लटक रही थीं 
फाटक से घर तक पगडंडी पर विछे पटरे गल-सड़ गये थे और अब पैर 
तले चरमराते नहीं थे। कुएं की लकड़ी की जगत एक ओर को मु 
गई थी। कुत्ते के खोखे में टूटी बांहों वाली चीनी मिट्टी की गुड़िय 
पड़ी हुई थी। 

दीविच दवे पांव घर के अंदर चला गया। रसोई में समोवा 
फर्ण पर रखा हुआ था, जलती छिपटियों से उसकी टीन की चिमन 
में यूं-सूं हो रही थी। जले टीन के छेदों में से आग की लपटें बेलबूट 
जैसी लग रही थी। घर में सब कुछ खिलौनों जैसा छोटा हो गट 
लगता था, और जब दीविच उस कमरे में जाने लगा, जिसे वह वचप 
से ही हॉल कहता आया था, तो उसे सिर झुकाना पड़ा। सभी चीः 

उसे प्यारी थीं, परिचित. थीं, फिर भी उन्हें नये सिर से पहचानना 
पड़ रहा था: सारे घर पर बीते दिनों की धूल जमी लगती थी, जैसे 
बुझे अलाव पर राख। 

लकड़ी की अलमारी पर छोटी सी ढिबरी जल रही थी। पहले 
मां सोते समय इसे अपने बिस्तर के पास रखा करती थीं। दीबिच ने 
सोने के कमरे में भांककर देखा। पलंग पर वही सफ़ेद चादर बिछी 
हुई थी। वह हॉल में लौट आया और लैम्प को फ़ोटुओं के पास सरकाया। 

उसे अपना अजीब सा चिकना चेहरा दिखा, वह छात्रों की वर्दी 
पहने था, उसकी उंगलियों के बीच सिगरेट थी। जब वह युद्धबंदी 
रहा था, तो सिगरेट पीने की आदत छूट गईं थी। छात्र की वर्दी 
उसने मास्को में अपनी मकान मालकिन के पास छोड़ दी थी। आज 
के दीविच और सिगरेट पकड़े उस किशोर के बीच हज़ारों साल का 
फ़ासला था। सामने ही बहन का अनजान फ़ोटो था, वह मुंह फुलाये 
आदमी की बांह में बांह डाले खड़ी थी, इस आदमी की शक्ल पास्तुखोव 
से बहुत मिलती थी। 

रसोई में किसी के कदमों की आहट हुई। दीविच ने मुड़कर देखा। 
उसकी छाती ऐसी पीड़ा से दबी जा रही थी, जैसी उसने पहले कभी 
महसूस नहीं की थी। फुंदनों वाले लाखी पर्दों को हटाकर छोटी सी 
औरत दरवाज़े से उसकी ओर देख रही थी। वह डरी नहीं, वस ज़रा 
हैरान होकर उसने सिर उठाया, और दीबिच पहचान गया कि यह 
उसकी मास्को वाली मकान मालकिन ही है, जिसके पास वह सेना 
में जाते हुए अपनी छात्रों की वर्दी छोड़ गया था। 

“अरे, वेटा, तू लौट आया ?” उस औरत ने अभी भी पर्दा 
पकड़े हुए पूछा , पर्दे के फुंदने हिल रहे थे। 

"मां कहां हैं? दीविच बड़ी मुश्किल से बोल पाया। 

तू उससे मिला नहीं, बेटा ?” 

कहां ? मैं उनसे कहां मिल सकता था ?” 

उसे तो जैसे ही तेरी चिट्ठी मिली कि तू सरातोब में अस्पताल 
में है तभी से वह तेरे पास जाने की तैयारी करने लगी। पर जहाज 
पर जगह ही नहीं मिल रही थी उसे। अभी हफ़्ता भर हुआ वह घो- 
ड़ागाड़ी पर गई है। 

“ उसने मेरा इंतज़ार क्‍यों नहीं किया ? 

“वह तो, वेटा, तेरा इंतज़ार करते-करते थक गई। ” 

“और बहन ? 

“ उसकी तो कब की शादी हो चुकी। 

“ इससे ? ” दीबिच ने फ़ोटो की ओर इशारा करते हुए पूछा। 

“हां, इससे। पास्तुखोव भी तो ख्वालीन्स्क का रहनेवाला है। 

दीविच ने असंतुष्ट पास्तुखोव को देखा, जो अपनी रूपवती पत्नी 
की वांह में वांह डाले खड़ा था। पत्नी के चेहरे पर उसकी अद्वितीय 
मुस्कान खेल रही थी- उजली और साथ ही दोषी भावना का हल्का 
सा पुट लिये। 

“यह मेरी बहन नहीं है। यह तो आस्या है। आप मुझे धोखा 
बे रत, 

“मैं धोखा क्‍यों देने लगी, बेटा ? यह देखो तुम्हारा कोट, जो 
तुम मेरे पास छोड़ गये थे। लो पहनकर देखो। 

“ आप भूठ बोलती हैं, भूठ ! असहनीय पीड़ा के साथ दीविच 
चिल्लाया। “मां! कहां हो, मां ? | 

“तुम चिल्लाओ मत। मुभे यह बताओ, ताकि मैं तुम्हारी मां 
को बता सकूं कि उसका बेटा कब से लाल सेना में भरती हो 
गया हे ? 

वह लपककर उस औरत को अपने रास्ते से हटाना चाहता था, 
पर उसने सहसा अपने मुंह के सामने पर्दे बंद कर दिये और छिप गई। 
वहां छिपी-छिपी वह भरी में से एक आंख से देख रही थी, और पर्दे 
के फुदन उसकी दबी-दवी हंसी से हिल रहे थे। 

दीविच खिड़की में से क्दकर वरामदे में आ गया, अंगूर की 
बेल के जाले को तोड़कर अहाते से बाहर भागा। 

उसने घोड़े को खोला और लगाम उसकी गर्दन पर डाली। सड़क 
अंधेरी थी, पर पारदर्णी , मानो वोतल के कांच की वनी हो। उसने 
ग्काव में पैर रखा ही था कि घोड़ा दौड़ चला। वह किसी तरह घोड़े 
पर चढ़ ही नहीं पा रहा था, व्यर्थ ही दायें पांव पर जोर देकर उचकने 
की कोशिश कर रहा था, उसे लग रहा था कि उसके हाथ सुन्न पड़ते 
जा रहे हैं, और काठी , जो उसने पकड़ रखी थी, फिसलती आ रही 

है, और सामने से आती तपी हवा उसका दम घोंटे जा रही थी, 
घोंटे जा रही थी। 

“ नहीं, नहीं, अभी लड़ाई खत्म नहीं हुई... इज्वेकोव मेरी राह 
देख रहा है। अभी आता हूं, अभी ! ” भिंचे दांतों से वह बुदबुदा रहा 
था, और इस डर से उसके प्राण सूखे जा रहे थे कि काठी उसके हाथ 
से अभी छूटी कि छूटी - उसका शरीर अब जमीन पर घिसटता जा 
रहा था। 

फिर उसकी उंगलियां हौले से खुल गई, वह गिर पड़ा और घोड़े 
ने उसे ऐसी दानवीय शक्ति से दुलत्ती मारी कि वह होश में आ गया ... 

वह पगडंडी पर अकेला पड़ा हुआ था, मेपल के मेहराब तले। 
घोड़ा नहीं था। उसने पत्तियों के वीच से आसमान की ओर देखा और 
सोचा कि वाज़ उड़ गया है। उसी क्षण छाती को चीरती हुक उठी और 
वह कराह पड़ा: 

“ ओह, दुःस्वप्न ... कैसा दुःस्वप्न है यह ... गुंडे ! ” 

चिपचिपे हाथ से उसने अपना बदन टटोला। रिवाल्वर का होल- 
सस्‍्टर खाली था। वह रेंगने लगा, उसकी सांस उखड़ रही थी, वह 
ढलान तक पहुंच गया। निढाल होकर वह लुढ़क गया, उसका सिर 
नीचे हो गया, पैर ऊपर। ढलान पर रोड़ी सरसर करती नीचे गिरी। 
सेव का बाग और उसमें बनी मठवासियों की छोटी-छोटी कोठरियां 
उसे औंधी दिखीं, मानो पानी में उनका प्रतिबिम्व देख रहा हो। यहीं 
पर बरसों पहले वह अपने हमजोलियों के साथ गानेवाली चिड़ियां 
पकड़ा करता था। 

“मां!” उसके मुंह से फटी-फटी आवाज़ निकली। “हे भगवान , 
मां 

उसके गले में खून भर आया। उसका दम घुट गया और वह 
फिर वेहोश हो गया। 

“मैं आपका अत्यंत आभारी हूं कि आपने मुझे अपने विश्वास 
और सम्मान के योग्य समझा, ” पास्तुखोव ने अपनी मुखौटेः जैसी 

मुस्कान के साथ कहा, “पर मैं संयोगवश ही आपके नगर में आ 
पहुंचा हुं, और ऐसे काम में नगर का प्रतिनिधित्व करना मेरे लिए 
जगायद ही उचित हो। 

“यह आप क्‍या कहते हैं, अलेक्सान्द्र ब्लादीमिरोविच ,  भावभीने 
स्वर में उस व्यक्ति ने आपत्ति की, जिसकी दाढ़ी और जतन से कंघी 
किये वाल उन ऊंची हस्तियों की याद दिलाते थे, जिनकी निधन 
सूचनाएं “नीवा * में छपती थीं। “ यह आप क्‍या कहते हैं, अलेक्सान्द्र 
ब्लादीमिरोबिच ! 

जनरल मामोन्‍्तोव के पास भेजे जा रहे प्रतिनिधिमण्डल में शामिल 
होने का अनुरोध करने पास्तुखोव के पास आये कोज़्लोव नगर के दो 
और नेताओं ने विरोध में कंधे विचकाये। 

“ अलेक्सान्द्र ब्लादीमिरोविच, आप हमारे नगर के नहीं, सारे 
सभ्य रूस के प्रतिनिधि हैं। 

“सच मानिये!” निधन सूचनाओं वाली हस्ती ने बड़े जोश 
से समर्थन किया। “आपके नाम से हमारे सैनिक अफ़सर भी परिचित 
हैं। प्रगतिगील सैनिक अफ़सर तो निस्संदेह आपको जानते हैं! हो 
सकता हैं, आपका नाम सुनकर स्वयं जनरल के हृदय में वे श्रेष्ठ 
भावनाएं जाग पड़ें, जो सैनिक परिस्थितियों के कारण सुप्तावस्था 
में हैं।' 

“ जिन्हें जनरल ने कम से कम अपने मुक्ति अभियान में प्रकट 
नहीं किया हे, दूसरे नेता ने कटाक्ष किया। 

“और जो हमारी एकमात्र आशा हैं, तीसरे नेता ने उसांस 
छोड़ते हुए कहा। “सो हम आपसे अनुरोध करते हैं, विनती करते 
हैं, हमारे प्रस्ताव को ठुकराइये नहीं। 

पास्तुखोव ने आस्या की ओर प्रश्नसूचक दृष्टि से देखा। 

वह यहीं इसी कमरे में बैठी थी, जिसमें धूल भरे चौक की ओर 
छज्जा था। सदा की भांति इस समय भी अधिक उत्तेजित होने के कारण 

उसका रूप अत्यंत सम्मोहक हो उठा था ; बरौनियां और भी अधिक 
पीछे को मुड़ी लगती थीं, पलकों तले ओस जैसा निर्मल आंसू चमक 
रहा था। 

चारों पुरुष उसे घेरे खड़े थे, अत्यंत विनम्रता से उसके बोलने 
की प्रतीक्षा करते। 

“ मेरे विचार में, साशा, अगर कुछ हित हो सकता है... थोड़ा 
सा भी हित! इन दुष्टों ने तो प्रलय मचा रखी है! कोई तो इन्हें 
रोके ... जनरल ही सही ! 

“वे शयनकक्षों में घुस आते हैं, ऊंची हस्ती के मुंह से निकला, 
“ अंतरीय तक उठा ले जाते हैं! 

“पर देखिये, साहबानो, मैं प्रतिनिधिमण्डल का नेतृत्व किसी 
हालत में नहीं करूंगा , / पास्तुखोव ने हाथ हिलाते हुए कहा। 

“नहीं, नहीं, अलेक्सान्द्र व्लादीमिरोविच ! नेतृत्व हमारे नगर 
के सुप्रसिद्ध शिक्षक करेंगे। देखिये, वह भी पहले इन्कार कर रहे थे। 
लेकिन फिर ... नागरिक दायित्व समभकर ... आपसे हम वस प्रति- 
निधिमण्डल का सदस्य होने का अनुरोध कर रहे हैं। केवल सदस्य होने 
का! बस आपका समर्थन प्राप्त हो 

'भुंड में चलने को मैं तैयार हूं,  पास्तुखोव ने कृपाल होते हुए 
मज़ाक किया। 


सब साभार मुस्करा' उठे, पर वह फिर से औपचारिक स्वर में 
बोला : 

“और हां साहबानो, देखिये कोई याचना-पत्र न हो। मैं इसके 
खिलाफ़ हूं। लिखित में कुछ न हो! और न कोई स्तुतियां हों, न 
घिघधियाना ! 

“ नहीं, नहीं। सिर्फ़ मुंह ज़बवानी। हम आग्रहपूर्वक अनुरोध करेंगे , 
वल्कि मैं तो कहूंगा , मांग करेंगे , क्यों श्रीमान , ठीक है न? - कि हमारे 
नगर को, प्रजा को इस लूट-पाट से बचाया जाये। तुरन्त बंद की 
जाये यह लूट-पाट ! ” 

और यह सारी हिंसा !” आस्या ने घिन से कहा, और छोटी 
उंगली परे को किये अपना हाथ कनपटी पर रखा। 

“ मुझे कोई आपत्ति नहीं है,  पास्तुखोव ने फिर से कहा। 

“ अलेक्सान्द्र ब्लादीमिरोविच, आप वस तैयार रहना। जैसे ही 
जनरल प्रतिनिशध्रिमण्डल से मिलने का समय देंगे, हम आपको ख़बर 
कर देंगे। 

मुलाकाती विदा होने लगे, लेकिन उनमें जो सबसे जवान था, 
वही , जिसने जनरल के मुक्ति अभियान के बारे में कटाक्ष किया था, 
खड़ा रहा। 

“ ज़रा एक मिनट ... एक निजी काम है... 

“मैं जाती हूं छोड़ने,  आस्या ने कहा और पति को नौजवान 
के साथ अकेले छोड़कर कमरे से बाहर निकल गई। नौजवान वेचैनी 
से दरवाज़ा बंद होने का इंतज़ार करता खड़ा रहा। 

“ आप जायद ... कवि हैं ? कविता दिखाना चाहते हैं ?” पास्तुखोव 
ने सहानुभूति दिखाते हुए पूछा। 

“नहीं, नहीं। वैसे तो मैं अखबार में काम करता हूं। मुभे भी 
प्रतिनिधिमण्डल में गामिल होने पर राजी किया गया है। पर साफ़- 
साफ़ कहूं, तो ... मैं यह जानना चाहता था कि अगर ... वे लौट आये , 
तब आप क्या करेंगे ?” 

“ बोल्णेविक ? 

“जी हां। 

पास्तुखोव वेशिकिक इस फूंक-फूककर कदम रखनेवाले नौजवान 
को देख रहा था, मानों वह कोई अध्ययन योग्य जीव हो। इस जीव 
का एक कान छोटा था और दूसरा खासा बड़ा, जिसकी लोलकी नीचे 
को खिंची हुई थी और गर्दन से जुड़ी हुई थी, लगता था जैसे वह खास 
तौर पर दूसरों की बातों पर कान देने के लिए बना हो, और पास्तुखोव 
के दिमाग में एक नयग्रा फ़िकरा आया “वाह रे कान फाड़कर सुनने- 
वाले ! 

“ बहुत मुमकिन है कि तम्बाव की तरह यहां भी ये ज़्यादा दिन 
ने टिकें। और एक कामचलाऊ प्रशासन के अलावा इनकी यहां कोई 
सत्ता न बने। और फिर वे लोग लौट आयेंगे। 

“४ आपके ख्याल में ऐसा हो सकता है?” 

“बिल्कुल। वे लौट आयेंगे और उन्हें यह पता चलेगा कि हम 
लोग जनरल से मिलने गये थे। 

“पर हम तो जनता के हितार्थ जा रहे हैं, ' पास्तुखोव ने कोई 
सफ़ाई ढूंढने की कोशिश की और जीव के अध्ययन को. ओर से उसका 
ध्यान हट गया। 

“अजी हां, कहते फिरना जनता के हितार्थ ! कौन सुनेगा ? [ 

पास्तुखोव ने चेहरे पर हाथ फेरकर मानो चिंता की छाप पोंछी 
और मस्तिष्क में सहसा कौंधी बात कह डाली: 

“पता है, सबसे बढ़िया बात क्‍या होगी? पागलखाने में छिप 
जाया जाये। जी हां! एक बोरी आटे की खरीद ली जाये और पागल- 
खाने में छिप जाया जाये। एक बोरी काफ़ी देर चलेगी। बिल्कुल सही 
वात है, पागलों के बीच छिप जाया जाये ! बिल्कुल सही वात है। 
पास्तुख़ोव बार-बार कहने लगा, मानो उसे स्वयं ही यह विश्वास होता 
जा रहा हो कि उसने बड़े पते की वात कही है। 

“ आप ऐसा करने की सलाह मुझे दे रहे हैं या खुद अपनी सलाह 
पर अमल करेंगे ? 

पास्तुखोव ने बड़े ज़ोर से मेहमान से हाथ मिलाया, उसे वाहर 
तक छोड़ आया और मन ही मन हंसने लगा। 

 हरामज़ादा ! अंदर आकर वह बुदबुदाया। 

फिर वह छज्जे पर चला गया। 

चौक के दूसरी ओर भूतपूर्व वाणिज्य विद्यालय की ईंटों की इमारत 
के सामने से कज़्ज़ाक सरपट घोड़े दौड़ाते जा रहे थे। उनकी काठियों 
के पीछे गठरियां बंधी हुई थीं। कोड़े चमकाते, सीटियां बजाते और 
गला फाड़कर चिल्लाते हुए वे धूल के बादल उड़ाते जा रहे थे। 
उनमें से कुछ घोड़े के पुट्दटों पर उछलती लूट के माल की गठरियां 
कसकर पकड़े हुए थे। एक कज्ज़ाक की गठरी में से छींट का टुकड़ा 
निकल गया था और घोड़े के पीछे आसमानी सांप की तरह लहरा 
रहा था। 

“साशा, साशा! सिर फिर गया है क्या!” आस्या दौड़ती 
आई और उसे अंदर खींचकर धम से छज्जे का दरवाज़ा बंद कर दिया। 
वे गोली मार सकते हैं! यों एकदम खुली- जगह पर खड़े हो गये ! ” 

शैतान जाने क्‍या हो रहा यह सव ! ” पास्तुखोव ने भल्लाते 
हुए कहा और कमरे में चक्कर काटने लगा ... 

जब से मामोन्तोव के सिपाही शहर में घुस आये थे और लूट-पाट 
मचाने लगे थे, वह भयभीत था और साथ ही उसे इस बात का अजीब 
कौतूहल भी था कि उसके और उसके परिवार के जीवन में क्‍या परिवर्तन 
आगद्रेगा। किसी अनवृभ वात की, ऐसी वात की जिसकी कल्पना नहीं 
की जा सकती, उठ्िग्नता भरी प्रतीक्षा उसे क्रिस्सस से पहले बच्चों 
की अवस्था की याद दिलाती थी, लेकिन कौतृहल पर भय हावी था, 
क्योंकि वह जानता था कि खून की नदियां वह रही हैं, और वे उसके 
नये पड़ाव के पास आती जा रही हैं। 

यह घर, जिसमें पास्तुखोव परिवार दो सप्ताह से रह रहा था, 
एक छोटे से व्यापारी का था, जिसका बेटा नगर के थियेटर का मैनजर 
था। थियेटर से मदद मांगने का विचार अनास्तासिया गेर्मानोव्ना के 
मन में आया था, और यह अच्छा विचार निकला : मैनेजर ने नाटककार 
का नाम सुन रखा था और पास्तुखोव पर अहसान करने का अवसर 
पाकर उसके अहं की तुष्टि होती थी। इसके परिणामस्वरूप उन्हें 
नगर की बड़ी सड़क के पास ही दो खासे अच्छे कमरे रहने को मिल 
गये । 

धीरे-धीरे वे इस नये जीवन की एकरसता के आदी हो रहे थे। 
उन्हें इस वात का पूरा अहसास था कि उन्हें यह चैन संयोगवश ही 
मिला है और इस संयोग की ही भांति क्षणभंगुर है, फिर भी वे भविष्य 
की ओर से आंखें मूंदे इस चैन का आनन्द ले रहे थे। सरातोव की ही 
भांति कोज़्लोव में भी वे संयोगवश ही आ पहुंचे थे, किन्तु अब यह 
संयोग उन्हें इतना परेशान नहीं करता था, क्‍योंकि अब वे अपनी 
जिंदगी के आखिरी फ़ैसले के एक कदम और पास आ गये थे, और 
इस वात में उन्हें कोई संदेह न था कि देर-सवेर यह फ़ैसला होता 
हाफ] 

अल्योगा को यह नई जगह इतनी अच्छी नहीं लगती थी, जितना 
दोरोगोमीलोव का घर, और बह उदास रहता था। ज़िंदगी के दर्रे में 
उसे कुछ भी अनिवार्य नहीं लगता था, और सभी बच्चों की भांति 
उसके लिए भी कोई वात संयोगवर् हो या किसी नियम के अनुसार - वह 

एकसमान ही स्वाभाविक थी, उसे होना था, सो हो गई। अल्योशा 
सोचता था कि उसके माता-पिता वोल्गा तट पर सरातोव नगर में 
गये थे, क्‍योंकि उन्हें दोरोगोमीलोव के घर रहना था, और वहां से 
चलकर सीधे नाना-नानी के पास इसलिए नहीं पहुंचे कि उन्हें पहले 
कोज़्लोव में थियेटर के मैनेजर के यहां कुछ दिन रहना था। थियेटर 
मैनेजर के अहाते के बजाय दोरोगोमीलोव के वाग में खेलना उसे 
ज़्यादा अच्छा लगता था, लेकिन उसके लिए सरातोव और कोज़्लोव 
में उसके खेल एकसमान ही थे, उससे पहले पीटर्सवर्ग के उसके खेलों 
की ही भांति स्वाभाविक। ओल्गा अदामोव्ना उसके साथ थी, और 
पापा-अम्मा भी, उसे खाना खिलाया जाता था, चिलमची या कपड़े 
धोने के टब में विठाकर नहलाया जाता था, उसके नाखून काटे जाते 
थे और डांटा जाता था - मतलब उसकी ज़िंदगी चल रही थी, कभी 
उसे ज़्यादा मज़ा आता, कभी कम , पर जीवन में संयोगवश कुछ नहीं 
घटता था, वह अपने नियमों के अनुसार चलती ज़िंदगी ही थी। 

पास्तुख़ोव और आस्या के लिए पिछले दो बरसों की जिंदगी नियम 
का उल्लंघन ही थी, क्योंकि उसकी सामान्यतया स्वीकृत व्यवस्था 
निरंतर भंग हो रही थी। कुछ आकस्मिकताएं उनके लिए सहनीय 
थीं, कुछ यातना भोगने के समान। पुरन्तु यह बात भी कि 
उन्हें अल्योशा को गुसलखाने के बड़े टव की जगह चिलमची या कपड़े 
धोने के टव में नहलाना पड़ता था इस वात का प्रतीक थी कि अटल 
व्यवस्था ढह रही है। 

वे दोनों अच्छी तरह यह समभते थे कि जीवन के हास्यमय पहलुओं 
को ढूंढते रहने से जीना कुछ आसान हो जाता है। और वे हंसी-मज़ाक 
करने की कोशिश करते थे। | 

उन दोनों में से कोई भी पहले इस इलाके में नहीं रहा था। 
लेमोन्तोव की कविता “खज़ांचिन ' से ही वे तम्बोब के वारे में जानते 
थे, और वे इस नगर के साथ म्यात्लेव * की कविता “* श्रीमती कुर्युकोवा ' 
को जोड़ते थे। कोज़्लोव में तम्बोव का वातावरण उनकी कल्पना में 

इस वात से ही वन जाता था कि यह शहर घोड़ों की नुमायशञों के 
लिए मछहूर था। आस्या को बहुत सी कविताएं याद थीं और वह 
बड़े मौके से श्रीमती कुर्यकोवा के अनर्गल भावोदगार सुना देती थी 
और पास्तुखोव ठहाका मारते हुए उन्हें दोहराता था: 
फिर से जाग उठीं स्मृतियां , 
मेरे जीवन की वे घडियां , 
वे मोहक कुंज, वे विहार 
जहां किया प्यार का इजहार 
कुर्युकोीव ने पहली बार। 
एक दिन शाम को देर से वे छज्जे पर बैठे छोटे से निद्रामग्न शहर 
की खामोशी का आनन्द ले रहे थे और अपने विचारों के शांत प्रवाह 
में वबहते जा रहे थे। तारों भरी रात में विचारों का ऐसा शांत प्रवाह 
होता है, जब यादें आशाओं से घुल-मिल जाती हैं, और यह स्पष्ट 
नहीं होता कि सुखद भविष्य के स्वप्न देखे जायें, या वर्तमान को ही 
पूर्णत: सुखद मान लिया जाये। 
“देखो, तारा गिरा, आस्या ने कहा। तुमने कोई मन्नत 
मांगी ? 
“नहीं, कोई नहीं। तुमने ? 
“ मैंने भी नहीं। मुझे हमेशा सोचने में देर हो जाती है। 
काफ़ी देर तक वे चुप रहे। 
“आखिर धूल बैठ गई,” पास्तुखोव बोला। पियोनी फूलों 
की सुगंध आ रही है न? क्या अभी भी कहीं उग रहे हैं ? ' 
“हां, सचमुच, आस्या ने भूठ बोला। “वैसे पियोनी को 
बहार तो कब की निकल चुकी । 
“ अजीब गंध है। एक साथ ही गुलाव और घोड़े के पसीने की। 
“ तुम्हारी नाक अजीव है। तुम सदा हर गंध सुंदर और घिनौनी 
में बांट देते हो। 
“ मैं गंध को बांटता नहीं, उसका पूरा योग देखता हूं। गंध अवि- 
भाज्य है, वैसे ही जैसे भावना। जो अपनी भावना को उसके घटकों 
में विभाजित करना चाहता है, वह या तो उसे खो बैठता है, या 


# 


अपनी प्रकृति से ही उस भावना से वंचित होता है। भावना में अच्छाई 

और बुराई सदा साथ होती हैं। पियोनी की गंध से गुलाब या ' 
के पसीने की गंध अलग कर दो तो वह पियोनी की गंध नहीं 
जायेगी। 

“ तुम्हारे प्रति मेरी भावना में कोई बुराई नहीं है। 

पास्तुखोव ने आस्या का घुटना सहलाया। 

“तुम एक भौतिक नारी हो। तुम्हारा अस्तित्व मूलतः भा 
है, दैहिक है। इसीलिए तुममें सत्त्वों की ही प्रमुखता है। तारों 
भांति। उनके केवल सत्त्व होते हैं, गुण नहीं। तारे न अच्छे होते 
न बुरे। 

वह हंस पड़ा। 

“ है भगवान , क्या वकवास कर रहा हूं मैं. ' 

आस्या की ओर भूककर उसने अलसाये अंदाज़ में उसकी ८ 
आंखें चूमीं। 

फिर से वे काफ़ी देर तक निश्चल बैठे रहे, आखिर आस्या 
बोली, मानो उनकी वातचीत रुकी ही न हो : 

“पता है, यह भी म्यात्लेव ने ही लिखा था: कितने सु 
कितने कोमल थे गुलाब । 

“ ज़रा सोचो तो तुरगेनेव को यह पंक्ति भा गईं। आगे क्‍या है 

आस्या ने सुनाया : 

कितने सुंदर, कितने कोमल थे गुलाव 

मेरे बगीचे में। कैसे सहलाते थे मेरी नजरें, 
की थीं कैसे मिन्‍नतें मैंने सर्द हवाओं से , 
ने बुझायें उनकी लौ अपनी ठंडी सांसों से। 

“कैसी थी वह ज़िंदगी?” आस्या ने अचम्भे से कहा। '' 
जीते रहे होंगे लोग और कैसे थे वे लोग कि ऐसी कविता लिखी गई 

वह भी ऐसी तुक में! ” पास्तुख़ोव ने कहा। “अगर क 
मास्टर गीव्शमान ने यह कविता गम्भीरता से पढ़ी होती, तो ' आव 
कुत्ता * में लोग हंसी से लोट-पोट हो जाते। 

“ अविभाज्य भावना ! आस्या ने उसांस छोड़ी। “तुम्हारा 
'कुत्ता' हह चीज़ को नोच डालता है। और हर कोई उससे डरता है 
कि कहीं उसका मज़ाक न उड़ जाग्रे। कला में कोई सम्पूर्ण भावना 
रही ही नहीं। तुम्हारे कुत्ते! को यह हास्यास्पद लगता हैं कि हम 
तारों को निहार रहे हैं। यह हास्यास्पद है कि हमें म्यात्लेव की कविताएं 
याद आती हैं। यह हास्यास्पद है कि एक दूसरे से प्रेम करते हैं। उसके 
लिए सब कुछ हास्यास्पद है। 

पास्तुखोव ने कुछ जवाब नहीं दिया, वस हौले से हंस दिया। 
छज्जे की लोहे की रेलिंग पर नाखूनों से पटपट करते हुए वह मानों 
यह सुभा रहा था कि वात यही छोड़ दी जाये। पर फिर बोलने लगा। 
“में कभी भी इस वात पर अंत तक विचार नहीं कर पाया हूं 
कि कला है क्या ? मैंने अपना सारा जीवन इसे अर्पित किया है, पर 
नहीं जानता कि यह क्‍या बला है। सुविधा के लिए यह मान लेता 
हं कि मेरे लिए सब स्पप्ट है। नहीं तो कुछ लिखा ही नहीं जा सकता। 
अंत तक समभ लो, तो फिर त्रुटिहीन होना चाहोगे। पर कला त्रुटिहीन 
होती नहीं। कला में आदमी विज्ञान से या आदर्श के अन्य किसी भी 
विपय से अधिक गोते खाता है, त्रुटियां करता है। 

“कोई वात नहीं, प्रिय, तुम्हारी त्रुटियां भी अनुपम हैं। 

उन्हें किसी के दौड़ने की आवाज सुनाई दी। आवाज़ गिरजे को 
ओर से आ रही थी, जो ऊंची छाया की भांति आकाद को दो भागों 
में बांटे हुए था। फिर आवाज़ चौक पर आ गईं, ऊंची होती गई , 
और तारों की भिलमिल रोशनी में दोनों ने एक साथ एक काली 
आक्ृति देखी , जो सीधे उनके घर की ओर आ थी। 

दौड़ क्यों रहा है? चलो, अंदर चलें, / आस्या फुसफुसाई। 

“ठहरो। हो सकता है उसे किसी ने लूट लिया हो ? 

पर वे छज्जे से चले गये और कमरे में कान लगाये खड़े रह 
फाटक चरमराया, दरवाजे पर जोर से भड़भड़ हुई 

माचिस कहां हे”? कोई हमारे यहां आया है, 
ने मेज टटोलते हुए कहा। 
वे लैम्य जला भी न पाये थे कि उनका युवा संरक्षक, थियेटर 
का मैनेजर दिल पर हाथ रखे ऊपर दौड़ा आया। 


॥7 


पास्तुखोब 


२५० 


“ नीचे चलिये! पिता जी के पास ! सबको एकसाथ बताता हूं! ” 

उसकी सांस फूली हुई थी। सीढ़ियां उतरते समय उससे रहा न 
गया - खबर उसके लिए बोभ बन रही थी, और आतंक भरे एक शब्द 
में ही उसने बोझ हल्का किया: 

“ सफ़ेद गार्ड ! 

बुझती दियासलाई से पास्तुखोव की उंगलियां जलीं। वे अंधेरे 
में थम गये। 

“ चलिये, चलिये ! ' मैनेजर कह रहा था। 

नीचे पहुंचकर उसने खिड़कियों पर अच्छी तरह पर्दे कर दिये 
और सबको बैठने को कहा। उसकी मां जी ढीली-ढाली औरत थीं, 
जिन्हें कुछ कम सुनाई देता था। उनकी समभ में कुछ नहीं आ रहा 
था और वह बेचैनी से इंतज़ार कर रही थीं कि आगे क्‍या होगा। 
वास्कट पहने, वांहें चढ़ाये उसके पिता जी ने दोनों हाथों को उंगलियां 
आपस में गूथकर हाथ मोटी सी सचित्र पत्रिका पर रख लिये। पत्रिका 
के चित्रों को देखते हुए आखिर उन्होंने रूमानिया की रानी एलिज़ावेथ - 
कार्मेन सिल्वा के पुस्तकालय के चित्र पर नज़र टिका ली। 

“ दोन कज़्जाकों ने तम्बोव पर कब्जा कर लिया है। रास्ता कट 
गया है! थियेटर जैसी तैयारियां खत्म हो जाने पर मैनेजर ने मनहस 
खबर सुनाई। 

फिर उसने यह बताया कि एक अभिनेता शांटिंग इंजन पर तम्बोब से 
भागकर आया है। नगर में जब मामोन्तोव के कज्जाकों ने कब्जा कर 
लिया था, तो एक इंजन ड्राइवर टक्कर का खतरा उठाते हुए रेल 
की वाई लाइन पर यह झंटिंग इंजन दौड़ा लाया था। कटा हुआ रास्ता 
अभिनेता ने एक किसान की घोड़ागाड़ी पर पार किया और फिर 
मालगाड़ी पर बैठ गया। तम्बोब में आते ही कज्ज़ाक लूट-पाट करने 
लगे थे। बोल्शेविकों को पकड़-पकड़कर तार के खम्भों पर लटका रहे 
थे। गांवों में किसानों को सता-सताकर मार रहे थे, जैसे भूदासता के 
दिनों में सताया जाता था। हर जगह आग लगी हुई थी और मामोन्तोव 
के सिपाही आग बुभाने नहीं दे रहे थे। 

कौन हैं ये? मां जी ने पूछा। 

सफ़ेद गार्ड। 


“कहां से आ टपके ये ? 

“ जनरल लाया है उन्हें। सफ़ेद गार्डों का जनरल ! 

“ अच्छा, जनरल !/ मां जी ने कहा और सलीब का निशान 
बनाया ( पास्तुखोव समझा नहीं-डर के मारे या आभार से )। 
“ क्या हो गया है लोगों को ? भागते फिर रहे हैं वावले से। पति की 
ओर नजर डालकर मां जी न कहा। 
हमे इससे क्‍या लेना-देना है? हमारा इससे कोई वास्ता नहीं 
' पिता जी ने पत्रिका पर नजरें गड़ाये हुए कहा। 

हो सकता हैं कल वे यहां पहुंच जायें। रिसाला है, बेटा 
बोला । 

“ सम्भव है यही अंत हो ?” आस्या ने भिभकते-भिभकते कहा, 
उसके गाल गुलावी हो गये थे। 

“ किसका अंत?.. सव इन विद्वानों की करनी है! देखो तो 
कितनी कितावें है, पिता जी ने कार्मन सिल्वा के पुस्तकालय की 
ओर सिर हिलाकर कहा। 

पास्तुश्नोत्र इस इब्ारे को परोक्ष रूप से अपनी ओर किया गया 
कटाक्ष समझ सकता था। उसने भी सीधे वैठकर आंखें नीची कर लीं 
और जवाब दिया: 

“ इस वर्बसता के लिए पुस्तकें दोपी नहीं हैं। विद्वान तो किसानों 
को कोड़ों से नहीं पिटवा रहे। पागलपन के लिए वद्धि से जवावदेही 
नहीं की जा सकती। पर आपका यह कहना सही है कि हमारा इससे 
कोई वास्ता नहीं है। हमें बस चैन से बैठकर देखना होगा कि क्‍या 
होता है॥ 

वह उठ खड़ा हआ। उसके सुद्दौल बदन में राजसी छान थी। 
अपनी सूक्तियां उसे खुद अच्छी लग रहो थीं। 

“ अगर चैन से बैठा जा सकता है तो, आस्या ने अपनी ओर 
से जोड़ा और वह भी उठ खड़ी हुई। 

“ बठिये न? मैं अभी समोवार गरम करती हूं, चाय-वाय बनाती 
हैं, मां जी ने होंठों पर उंगलियां फेरते हाए और कर्सी में धीरे से 
मुझइत हुए कहा ( उनका बहरापन जिंदगी के सवालों की गिनती कम 
करके ही उनके लिए जीना आसान कर देता था )। 

लेकिन पास्तुखोव और आस्या अपने कमरे में लौट आये। पौ 
फटने तक वे लेटे नहीं, यही सोचते रहे कि आगे क्‍या होगा और वारी- 
बारी से एक दूसरे को शांत और उहिग्न करते रहे। सिर्फ़ एक बार, 
जब उजाला हो रहा था, तो आस्या ने छज्जे की ओर देखकर मज़ाक 
किया : 

“जो गंध तुम्हें पियोनी की लगी थी, वह उससे कहीं अधिक 
जटिल निकली। उसमें बारूद की भी गंध थी। 

“पर घोड़ों के बारे में तो मेरा कहना ठीक था: कज्ज़ाकों की 
गंध आ रही थी। 


अगर हम मामोन्तोव की चढ़ाई को कोज़्लोव के साधारण निवासी 
की नज़रों से देखें ( जिसने पहले तम्बोव पर सफ़ेद गार्डों के कब्जे की 
अफ़वाहें सुनीं और फिर हमलावरों को अपने शहर की सड़कों पर 
देखा ), तो विचित्र दृश्य पायेंगे। 

सोवियत सत्ता की स्थापना के क्षण से ही इन नगरों में और 
किसी का राज नहीं हुआ था। दक्षिणी इलाके, जहां न जाने कितनी 
वार सरकारें बदलती रही थीं, यहां से दूर थे, और लगता था कि 
मोर्चे पर लड़ रही लाल सेना यहां के नये जीवन की रक्षा भली भांति 
कर रही है। यह इलाका पूरी तरह से रूसी इलाका था, और वह भी 
कोई सीमांत इलाका नहीं, बल्कि केन्द्रीय इलाकों से जुड़ा हुआ। 
सो यहां के सभी लोगों की नज़रों में वह राज्य की नींव का, उसकी 
एकीकृत राष्ट्रीय नाभि का ही अंश था, यानी यही रूस था, वह रूस 
जिसने सोवियतों की स्थापना की थी और अब उनकी रक्षा के लिए 
लड़ रहा था। 

तम्बोव की पराजय का समाचार वज्रपात की भांति था। आरम्भ में 
तो न कोज़्लोव के अधिकारी, न मज़दूर लोग और न ही नगर के 
आम निवासी कुछ समभ पा रहे थे। कैसे सफ़ेद गार्डों की पूरी की 
पूरी कोर मोर्चे से कोई डेढ़ सौ मील पीछे आ पहुंची ? कैसे उसने एक 
ही वार में सरातोव और बलाशोव का रास्ता काट दिया ? क्‍या उसका 
सामना किया गया ? कहां ? कब ? और कैसे यह लड़ाई हारी गई ? 

एक दिन बाद तम्वोव से खबरों की बाढ़ आई लेकिन वाढ़ के 

पानी जैसी ही गंदली : खबरें स्तम्भित ही कर रही थीं, इनसे समभ 
में कुछ नहीं आता था। 

तम्बोव मोर्चे का हेडक्वार्टर ही सबसे पहले ये अफ़वाहें उड़ाने 
लगा था कि नगर की स्थिति निराशाजनक है। स्वयं कमांडेंट यह कहता 
फिरता था कि दृणब्मनों की बीस रेजीमेंटें तम्बोीव पर हमला करने आ 
रही है। नगर तक पहुंचने के रास्तों की प्रतिरक्षा का कोई प्रवन्ध नहीं 
किया गया था, नगर की सड़कों पर लड़ने की तैयारी भी नहीं की 
गई थी और न ही पीछे हटने का आदेश दिया गया था। इससे नगर 
के गैरिज़न में घबराहट फैल गई, लोगों को बिल्कुल कुछ समभ में 
ही न आता था कि करें तो क्‍या करें। 

मामोन्तोव की फ़ौजों के नगर में पहुंचने से एक दिन पहले सुबह- 
सुबह ही रेल गोदामों के आसपास और अहातों में मोटरगाड़ियां और 
घोड़ागाडियां जमा हो गई। जो कुछ हाथ में आता, ज़रूरी , गैर ज़रूरी 
सब चीज़ें लादी जा रही थी, कार्यालयों की टूटी कुर्सियां और अलमारियां 
तक। जीत्र ही गाड़ियां दो कतारों में चल दी और नगरवासियों को 
पलाग्रन का दृश्य देखने को मिला। नगर में भगदड़ मच गई। बख्तरबंद 
गाड़ियों की टुकड़ी के कमांडर ने यह फ़ैसला किया कि भगदड़ बंद 
की जानी चाहिए, सो वह सोवियत सड़क के मकानों पर मद्यीनगनों 
से गोलियां चलवाने लगा। और फिर वख्तरवंद गाड़ी लेकर अपनी 
मर्जी से ही तम्बोव से मोर्शान्स्क चला गया। 

कज्जाक स्टेशन पर आ धमके। सैनिक विद्यालय के छात्रों ने उन पर 
गोलीवारी की, लेकिन उसका कोई खास असर नहीं हआ। तम्बोव 
दृष्मन के कब्जे में आ गया। लाल सैनिक, जिन्हें उनकी चौकियों 
से हटाया नहीं गया था, आखिरी गोली तक लड़ते रहे और खेत रहे। 
अलग-अलग कम्युनिस्टों ने प्रतिरोध किया और वे भी मारे गये। 

तम्बोब में अपना मार्च रोके बिना ही मामोन्तोव पश्चिम को 
मुद्दा और कोज्लोब को चल दिया। 

प्रदेश के केन्द्र की पराजय के बाद आरम्भ में यही सब बातें कोज़्लोव 
वालो को पता चली। 

कोज्लोब नगर के अधिकारियों ने रक्षा का प्रवन्ध करने की कोशिश 
की। वे यह विश्वास दिला रहे थे कि उनके मत में उनके पास पर्याप्त 


न 

दक्ति है। बोल्शेविकों की एक टोली को मशीनगनों और तोपों के साथ 
नगर से बीस मील दूर की चौकी पर भेजा गया। निकीफ़ोरोज्का स्टेशन 
के पास कज़्जाकों के गश्ती दल दिखाई दिये। टोली उनसे जूकभने लगी। 

परन्तु साथ ही अधिकारीगण हिचकिचा रहे थे, वे यह निर्देश 
पाने की प्रतीक्षा कर रहे थे कि क्‍या करें। उनकी सूचनाएं अंतर्विरोध भरी 
थीं और उनकी कार्रवाइयां उलभी-पुलभी। उन्होंने बैंक का सारा पैसा 
मास्को भेज दिया था, मगर मूल्यवान वस्तुओं से लदे मालगाड़ी के 
लगभग सौ डिब्बों को शहर से भेज देने का फ़ैसला नहीं कर पा रहे 
थे। वे केन्द्रीय अधिकारियों से यह पूछ रहे थे कि “नगर सोवियत 
के विभागों को नगर से हटायें कि नहीं, अगर हां, तो कौन-कौन 
से विभाग और उन्हें कहां भेजें?” और साथ ही कह रहे थे: “जहां 
तक नगर सोवियत के विभागों और उनके कर्मचारियों का सवाल है, 
तो वे निस्संदेह आखिरी क्षण तक काम करते रहेंगे !“। उन्होंने यह 
रिपोर्ट भेजी थी कि “ सभी कम्युनिस्टों और स्थानीय रक्षकों को चौकियों 
पर तैनात कर दिया गया है । लेकिन इसी रिपोर्ट के प्रेषक ने यह भी 
स्वीकार किया था कि किसी को पता नहीं कि चौकियां कहां होनी 
चाहिए। “हम डटकर मुकाबला नहीं कर सकते क्‍योंकि, दुर्भाग्यवश , 
हमारे टोही यह पता नहीं लगा सके हैं कि शत्रु किस दिशा में बढ़ 
रहा है, उसकी संख्या कितनी है, कितने सैनिक कोज़्लोव पर हमला 
करने आ रहे हैं, यह सब हमें पता नहीं है... कृपया मोर्शान्स्क की 
स्थिति के बारे में बतायें, क्‍योंकि हमें यह पता चला है कि शत्रु ने 
अपनी कुछ टुकड़ियां मोर्शानस्क और र॒याकूस्क की ओर भेजी हैं '। 

मुकावला करना न केवल इसलिए ही असम्भव था कि टोही 
किसी काम के नहीं थे। केवल शात्रु ही वेचैनी नहीं फैला रहा था। 
नगर में भी इसके अनेक कारण थे। 

बात यह थी कि जनतंत्र की क्रांतिकारी सैनिक परिषद के हेडक्वार्टर 
के विभाग से वार-वार यह पूछा गया था कि कोज़्लोव की प्रतिरक्षा 
की स्थिति कैसी है, क्या यह आज्ञा है कि छात्रु को नगर में नहीं आने 
दिया जायेगा, लेकिन इन सब सवालों का नगर के अधिकारियों को 
कोई जवाब नहीं मिल रहा था। हेडक्वार्टर के इस विभाग ने अपने 
सारे कागज़ात और दूसरा सामान पहले ही यहां से हटा लित्व था और 

विभाग के अधिकारी गाड़ी पर सवार थे, किसी भी क्षण चल देने 
को तैयार। दक्षिणी मोर्चे का हेडक्वार्टर पहले ही कोज़्लोव छोड़ चुका 
था और अब सेर्पुखोव में था। अधिकारियों को ही भांति नगरवासियों 
को भी यह सब पता था , वे अपनी आंखों यह सब देख रहे थे। 

ऐसे हालात में नगर के लिए मुकाबला करना कठिन था। तम्बोब 
पर कब्जे के चार दिन वाद कोज़्लोव भी जाता रहा। 

मामोन्तोव के वरद-हस्त से तुरन्त ही एक अखबार निकाला गया। 

जनवादी होने का दिखावा करते हुए जनरल ने इसका नाम “काली 
धरती का विचार '* रखने की इजाज़त दे दी, जो जनवादी प्रकाशन के 
लिए भी खासा वीभत्स नाम था। अगले दिन अखबार के विशेषांक में 
यह घोषणा की गई: “... तीन दिन तक कज्ज़ाकों का प्रतिरोध करने 
के पव्चात लाल सैनिकों और कम्युनिस्टों ने कोज़्लोव छोड़ दिया। 
जनरल देनीकिन की दोन कज़्ज़ाक रेजीमेंटों ने नगर में प्रवेश किया, 
जिनके कमांडर हैं जनरल मामोन्तोव। अधिकांश कम्युनिस्टों का सफ़ाया 
कर दिया गया है, लाल सैनिकों ने हथियार डाल दिये, कुछ भाग 
गये और थेप का कज़्जाक पीछा कर रहे हैं... 

कोज़्लोव वालों के लिए अब तक मामोन्‍्तोव का नगर में आना 
पुरानी बात हो चुका था। अब तो वे बस यह याद कर सकते थे कि 
इससे पहले दिन दोपहर के तीन बजे के करीब वोरोनेज नदी के पार 
से और तुर्मासोव मैदान की ओर से घोड़ों की टापें सुनाई दी थीं, 
और ठीक तीन बजे सफ़ेद गार्डो का जनरल , जिसे दोपहर के खाने के 
बाद काठी में सीधा बैठने में कठिनाई हो रही थी, अपने दल-बल के 
साथ यमस्काया सड़क पर प्रकट हुआ था; कैसे लोग अपने घरों के 
सामने चुपचाप खड़े थे; कैसे चौराहे पर कुछ लड़कियां फूल लिये 
आगे वढ़ आई थीं और दढ़ियल कज़्जाक ने हाथ वढ़ाकर गुलदस्ता यों 
पकड़ लिया था मानो वह फलों से जल जायेगा ; कैसे शाम को गिरजे 
के घंटे घनावन वजते रहे थे | 

यह संत अब यादें बनकर रह गया था। क्‍योंकि जब दीवारों पर 


” नम्बोब का इलाका रूस के काली मिट्टी वाले भाग में आता है 
इसलिए ऐसा नाम रखा गया। -सं० 

' काली धरती का विचार चिपकाया जा रहा था, तब कोज़्लोव में 
दूसरी घटनाएं हो रही थीं, उसकी गलियों , सड़कों पर दूसरे दृश्य 
प्रस्तुत हो रहे थे। 

यहूदियों का मुहल्ला लूटा जा रहा था, गोदाम और दुकानें लूटी 
जा रही थीं। साधारण लोगों ने अपने घरों की खिड़कियों पर देवचित्र 
रख दिये थे-यह दिखाने के लिए कि ईसाई हैं, यहूदी नहीं। यहूदियों 
को पकड़कर कज़्जाक उन पर तरह-तरह के अत्याचार करते और फिर 
तलवारों से उनके सिर काट डालते थे। लाशों से खून से भीगे कपड़े 
उतार लिये जाते और फिर उन्हें घसीटकर अहातों में डाल दिया जाता ,' 
जिनके सामने घुड़सवार सिपाही तैनात थे, ताकि लोग न देखें , न गिनती 
करें । 

काम की कोई चीज़ कज्ज़ाक नहीं छोड़ रहे थे, सब कुछ ढूंढ- 
ढूंढकर हथिया रहे थे। तहखानों में से शराब और शहद से भरे लकड़ी 
के गोल पीपे वे बाहर निकाल रहे थे, खा-पी रहे थे, बेलचों से घोड़ों 
को शहद खिला रहे थे। घोड़ों पर सवार होकर कपड़े बेचते फिर 
रहे थे। सभी दुकानों की तिजोरियां साफ़ कर रहे थे, लोगों के घोड़े 
छीन ले जा रहे थे। 

स्टेशन पर धमाके हो रहे थे। स्टेशन की मीनार उड़ा दी गई। 
पुल ढह गये। एक दूसरे की ओर छोड़े गये इंजन टकराकर खइ़ड में 
गिर पड़े। गाड़ियों में आग लगा दी गई, उनसे कड़वा ध्रुआं उठ रहा 
था। खास टोलियां पटरियां बदलने की कैंचियां तोड़ने चल दीं। 

नगर के पार्क में कज़्ज़ाकों का बैंड वज रहा था। नौजवान लौंडियां 
मामोन्तोव के सिपाहियों के साथ घूम रही थीं। भूतपूर्व ज़ारशाही 
प्रशासन के टुच्चे अधिकारियों ने संदूकों में बंद अपने कोट निकालकर 
पहन लिये। गिरजे के पीछे से बढ़इयों की ठकाठक सुनाई दे रही थी: फांसी 
के तख्तों के लिए लट्टे छीले जा रहे थे। 

उधर मामोन्तोव अपनी डिविज़नों के कमांडरों - जनरल पोस्तोव्स्की , 
जनरल तोल्कृश्किक और जनरल कूचेरोव से मिल रहा था। नगर के 
अस्थाई प्रशासन के सदस्यों की नियुक्ति का अनुमोदन कर रहा था। 
घोड़े ज़ब्त करने , नागरिक आबादी में से गइती दस्ते बनाने और उन्हें 
वांहों पर बांधने के लिए सफ़ेद पट्टियां देने के आदेशों पर हस्ताक्षर 

कर रहा था। गिरजों से लूटा गया माल-सोने की चीजें, देवचित्रों 
के नग-जद़े चौखटे देख रहा था और बता रहा था कि क्या फ़ौज की गाड़ियों 
में लादा जाये और क्‍या उसके अपने सामान के साथ रखा जाये। 

नगर की बड़ी सड़क पर कोर की परेड हुई। एक के बाद एक 
कज्जाकों की टुकड़ियां घोड़े दौड़ाती गुज़रीं, खड़खड़ करती तोपें गई , 
वख्तरवद गाड़ियां और मशीनगनों से लदी लारियां धुआं छोड़ती निकलीं , 
और फिर पैदल कज्ज़ाकों की टुकड़ी समारोही मार्च करती गई। 

मामोन्तोव घोड़े पर बैठा परेड का निरीक्षण कर रहा था। 
लाल फ़ीते वाली टोपी तले उसका माथा दिखाई नहीं देता था। वह 
नीला ओवरकोट और विशाल काले दस्ताने पहने था, जिन पर बाहर 
की ओर जरी का काम था। उसने लगाम ऐसे पकड़ रखी थी कि दस्तानों 
पर जरी का काम सबको दिखाई दे। कभी-कभी वह भीड़ पर अहंकार 
भरी नज़र डालता , फिर तेज़ी से मुंह मोड़ लेता, रकाबों में ज़रा उठ 
जाता और गुस्से में काली मुट्ठी से मूंछें ऊपर को भटकता: भीड़ जोश 
नहीं दिखा रही थी। 

इस रूप में कोज्लोब के आम निवासियों 
देखी और केवल इस ज्ञान के आधार पर ही 
की कोशिश कर सकते थे... 

मामोनन्‍्तोव की चढ़ाई खत्म हो जाने के बाद घटनाओं का जो 
जान प्राप्त हुआ, उसके आधार पर अगर हम देखें, तो गृहयुद्ध के 
दौरान इस चढ़ाई का अर्थ अधिक स्पष्ट हो जायेगा। 

कोज़्लोव से जाते हुए मामोन्तोव ने गिरजे के सामने चौक में खड़े 
होकर पूजा में भाग लिया। पूजा के समय गिरजे के घंटे जोरों से 
बजाये गये और बाद में जब भारी-भरकम लवादे ओढे पादरी उसके 
पास जमा हार, तो उसने उनसे कहा कि वह मास्करो पर चढ़ाई करने 
जा रहा है - राजधानी का कम्युनिस्टों से उद्धार करने। 

कोज्लोव पर कब्जा करने के बाद मामोन्तोव की कोर जिस तरह 
आगे बढ़ी उससे यह पता चलता था कि मास्को पर चढ़ाई करने का 
दृस्साहस तो मामोन्तोव शायद न ही करे, पर इसका डरावा वह अवध्य 
दिखाना चाहता था। कोर रानेन्चुर्ग इलाके में पावेलेत्स और तूला 
जानवाली सद्॒कों की ओर बढ़ी। 


मामोन्तोव की चढ़ाई 


ने 
वे घटनाओं को समभमने 

सामोन्तोव ने सोच-समभकर मास्को पर चढ़ाई का डरावा दिखाया 
था। वह केवल डींग ही नहीं हांक रहा था, धूर्तता भी वरत रहा 
था। वह यह अच्छी तरह जानता था कि रिसाले से उसे एक बहुत 
बडा लाभ है, और वह यह कि वह जब चाहे अपनी दिशा बदल सकता 
है और अपनी मर्जी से अपना शिकार चुन सकता है-ऐसे छोटे-छोटे 
नगर , जिनकी रक्षा का कोई खास प्रबन्ध नहीं है, जहां छोटी-छोटी 
गैरिज़नें हैं, जिनके पास कोई खास हथियार भी नहीं हैं। लेकिन दो 
ऐसे कारक थे, जिनके कारण मामोन्तोव राजधानी की ओर वेरोकटोक 
नहीं बढ़ सकता था: एक तो यह कि समय बीतने के साथ-साथ हमलावरों 
से रक्षा का प्रबन्ध सुधरता जा रहा था, दूसरे, मास्को के आस-पास 
के औद्योगिक इलाकों में , जिनमें तूला तो क्रांति का शस्त्रागार ही था, 
विशाल संख्या में मज़दूर शत्रु से लोहा लेने को तैयार थे। मामोन्तोव 
पहले से ही जानता था कि उसे निकट भविष्य में अनिवार्यतः दक्षिण 
की ओर मुड़ना होगा और सफ़ेद गार्डो के मोर्चे से मिलना होगा। 
अतः उसके लिए यह और भी अधिक आवश्यक था कि वह ऐसा जाहिर 
करे मानो उत्तर की ओर बढ़ रहा है, ताकि उसकी चाल को समभना 
मुश्किल हो और उन इलाकों में प्रतिरोध कमज़ोर पड़ जाये, जिधर 
वह सचमुच घुसना चाहता था। 

उत्तर-पश्चिम की ओर बढ़ने का दिखावा करते-करते वह सहसा 
दक्षिण-पश्चिम को मुड़ गया। रानेन्वुर्ग के वाद उसने लेवेद्यान और 
येलेत्स पर हमला किया। फिर उसने अपनी दिशा एकदम बदल दी, 
ज़ादोन्स्क से होते हुए कज्ज़ाक सीधे दक्षिण-पूर्व की ओर , राजमार्ग 
पर वोरोनेज की ओर बढ़ने लगे। 

मामोनन्‍्तोव की चढ़ाई के रास्ते में सोवियत नगरों का प्रतिरोध 
क्षीण नहीं हो रहा था, बल्कि बढ़ रहा था। चढ़ाई के बिल्कुल आरम्भ 
में तम्वीव में जहां दुश्मन का सामना प्रायः किया ही नहीं गया, वहीं 
अंत में वोरोनेज में उससे ऐसी टक्कर ली गई कि मामोन्‍्तोव वोरोनेज 
पर पूरा कव्ज़ा नहीं कर पाया, नगर में वस एक दिन टिक पाया और 
हारते हुए उसे पीछे हटना पड़ा। वोरोनेज के पास लडाई के साथ 
मामोन्तोव की चढ़ाई का अंतिम चरण खत्म हो गया। मामोन्तोव अपनी 
कोर को वापस ले चला, और उसे अपनी चढ़ाई से वस यही नतीजा 

हाथ लगा होता, पर तभी देनीकिन ने उसकी मदद को लेफ्टिनेंट 
जनरल बघ्कुरों की तीसरी कैवेलरी कोर भेजी। दो हफ़्ते बाद यह कोर 
अपने काले भंडे फहराती वोरोनेज में घुस आई और वह सब करने लगी, 
जो मामोन्‍्तोव के बूते के वाहर सिद्ध हुआ था। 

क्या कारण था कि कुछ नगरों में मामोन्तोव के कज्ज़ाकों से 
टक्कर ली गई और कुछ नगर लड़ाई के बिना ही छोड़ दिये गये ? 

आरम्भ में मामोन्‍्तोव को जो सफलता मिली थी वह उसकी 
चढ़ाई की आकस्मिकता का ही नतीजा नहीं थी। विश्वासघात का भी 
इसमें हाथ रहा था। 

दक्षिणी मोर्चे की कमान ने इस आदेश को प्राय: नज़रंदाज़ ही 
कर दिया था कि सैनिक दृष्टि से महत्वपूर्ण सभी इलाकों में अच्छी 
तरह किलाबंदी की जाये। तम्बोब और येलेत्स की प्रतिरक्षा का कोई 
प्रवन्ध ही नहीं किया गया था। सफ़ेद गार्डो के टोही काम कर रहे थे। 
वे जानते थे कि तम्बोबव की सैनिक टुकड़ियों और नागरिक कार्यालयों 
में देनीकिन के कज़्ज़ाकों को विश्वासघाती मिलेंगे। 

तम्बोव में जब सैनिक विद्यालय के छात्रों ने तम्बोव रेलवे स्टेशन 
की रक्षा करने की कोशिश की थी, तो कज्ज़ाक पूरे विश्वास से चिल्ला- 
चिल्लाकर उन्हें कह रहे थे: “हथियार डाल दो, तुम्हारी तोपें तो 
बेकार पड़ी हैं! उनका कहना सच था: रात को ही भूतपूर्व ज़ारशाही 
अफ़सरों ने सभी तोपों के घोड़े उतार लिये थे और डिविज्न कमांडर 
समेत मामोन्तोव से जा मिले थे। मोर्चे की आपरेटिव टुकड़ी राइफ़िल 
ब्रिगेड के कमांडर को सौंपी गई थी, पर वह भी तुरन्त सफ़ेद गार्डो 
के पास चला गया। बख्तरबंद गाड़ियों की टुकड़ी का कमांडर दुष्मन 
से सामना करने के बजाय नगर में व्यवस्था स्थापित करने के वहाने 
नगर पर ही गोलियां चलवाने लगा। किलेवंद मोर्चे के कमांडेंट ने ही 
यह अफ़वाह फंलाई कि सफ़ेद गार्डों की बीस रेजीमेंटें तम्बोव की ओर 
बढ़ रही है, जबकि वास्तव में उनकी संख्या ढाई हजार सैनिक यानी 
कुल तीन घुडसवार रेजीमेंटें थीं। और लड़ाई के बिना ही नगर को 
दृष्मन के हवाले कर दिया गया। 

लेबेद्यान में तम्बोव पर कब्जे की खबर तीसरे दिन ही पहुंची , 

और कोज़्लोब की ही भांति अफ़वाहों के रूप में। नगर में बचाव की 


कक 

कोशिश की गई। रानेन्बुर्ग से पैदल सैनिकों और रिसाले की कुछ 
टुकड़ियां यहां भेजी गईं। परच्चु ये सव कोशिशें स्थानीय अधिकारी 
स्वयं ही कर रहे थे, दक्षिणी मोर्चे की कमान से उन्हें कोई मदद नहीं 
मिल रही थी, कमान तो कोज्लोव को खतरा पैदा होते ही वहां से 
भाग खड़ी हुई थी। तम्बोब के संगठनों ने बाद में यह साफ़-साफ़ स्वीकार 
किया कि “स्थानीय कमान की ओर से रखे गये कई काम के सुझावों 
का दक्षिणी मोर्चे की कमान सख्त विरोध करती रही थी /। 

सफ़ेद गार्डों ने पहले से ही विश्वासघातियों की टोह ले ली थी, 
उन्हें तैयार किया था और उनका लाभ उठाया था। यह सोवियतों के 
विरुद्ध और मामोन्तोब के पक्ष में एक सहायक शक्ति थी। 

परन्तु समय बीतने के साथ-साथ मामोन्तोव की चालों की कारगरता 
घटती जा रही थी। एक तो आकस्मिकता अब कम पड़ गई थी, क्‍योंकि 
मामोन्तोव के सम्भाव्य रास्ते में पड़नेवाले सभी शहर जोर-शोर से 
अपनी रक्षा की तैयारी करने लगे। दूसरे, विश्वासघात की सम्भावनाओं 
की ओर से स्थानीय अधिकारी भी चौकस हो गये। 

इसके अलावा कुछ और कारक भी सक्रिय हो गये थे, जो सोवियतों 
के हित में थे और मामोन्तोव के विरुद्ध । 

इन कारकों में सबसे पहला यह था कि दोन कज्ज़ाकों का बड़ी 
तेजी से नैतिक पतन हो रहा था। लूट-पाट से मामोन्तोव के सिपाही 
इतने विगड़ गये कि वे अपने जनरल तक के आदेश मानने से इन्कार 
करने लगे; कोज्लोव में ही मामोन्तोब ने लोगीं को लूटने की सख्त 
मनाहीं का हुक्म जारी किया था, लेकिन कज्जाकों ने उसकी एक न 
सुनी । इस मनाही को मामोन्तोव का ढोंग मानना सही न होगा। वह 
खुद भी लूट का माल बढोर रहा था, पर यह भी देख रहा था कि 
उसके सिपाही लड़ाई के बजाय लूट-पाट में ही ज़्यादा जोश दिखा 
रहे हैं। सभी डिविज़नें अपने साथ लूट के माल से लदी गाड़ियां लिये 
चल रही थीं और इन गाड़ियों की कतारें सिपाहियों की कतारों से 
ज़्यादा लम्बी थीं। नैतिक पतन के कारण सारी कोर की लड़ने की 
क्षमता बहुत कम हो गई थी। 

मामोन्तोव की आरम्भिक सफलताओं को आगे जारी रखने के 
मार्ग में दूसरी बड़ी बाधा थी सोवियत आवादी का शजुतापूर्ण रुख! 


२६१ 


मामानतोब को किसानों का समर्थन पाने की आजा थी, लेकिन उसकी 
आद्याओं पर पानी फिर गया। किसान कज्ज़ाकों का समर्थन नहीं कर 
रहे थे। कज्जाकों को लूट-पाट और यातनाओं को देखकर ग्रामीण 
आबादी प्रतिक्रातिकारियों के उद्देश्यों के और भी अधिक विरुद्ध हो 
ग्हढ्ी थी। 

इस बदली स्थिति का प्रभाव तब देखने में आया, जब मामोन्‍्तोव 
दक्षिण की ओर मडा। 

जादोन्स्क के परास मामोनन्‍्तोव की कोर के विचले दल का पहली 
बार गम्भीर सामना हुआ। ज़ादोन्स्क में लामवन्दी कर ली गई थीं और 
टुकडिया वना दी गई थी। कुल डेढ़ हज़ार से अधिक लोगों की रेजीमेंट 
संगठित कर ली गई थी। वोरोनेज मोर्चे की कमान ने प्रतिरक्षा की तैयारियों 
मे दढ़ता और सूक-बभ से काम लेते हुए जादोन्स्क रेजीमेंट के गठन 
में मदद की थी। इस रेजीमेंट की कुछ टुकड़ियों ने खून को आखिरी 
बूंद तक लडने का संकल्प दिखाया। लेकिन नगर के रुक्षकों ने मैदान 
में लड़ने की कार्यनीति अपनाई , जिसके लिए खासे बड़े रिजर्व और 
बहत से दृथियारों की ज़रूरत होती है। जादोन्स्क वालों के पास केवल 

आठ मणीनगनें थी और चंडावल में कोई रिजर्व न था। उनकी दर-दर 

तक फैली टुकड़ियां घुड़सवार कज्ज़ाकों को रोकने में असमर्थ थीं। 
ज़ादोन्स्क में गलियों, सड़कों में लड़ने की कार्यनीति अधिक उपयुक्त 
होती, लेकिन वह अपनाई नहीं गई। 

बोरोनेज में आत्मरक्षा की तैयारी खब अच्छी तरह की गई थी 
और इसका नतीजा यह हुआ था कि नगर के रक्षक मामोन्तोब के 
कज्ज़ाको से नैतिक और सैनिक दोनों ही दृष्टियों से श्रेष्ठ स्थिति में 
श्रे। चार दिन तक वोरोनेज के पास लड़ाई होती रही और कज्ज़ाकों 
वी सभी कोशिशों के बावजूद वे थोड़ी देर के लिए ही नगर के कुछ 
भागों पर कठज्ञा कर सके, जहां से सड़कों पर लड़ाई में वे खदेड़ दिये 
गये। इस तरह मामोन्तोीव की कोर और भी अधिक जल्दी से दक्षिणी 
मोर्चे की ओर दटी ... 

लाल सेना के चंडावल में मामोन्तोव के घुस आने के लिए दक्षिणी 
मोर्चे की कमान और जनतंत्र की क्रांतिकारी सैनिक परिषद के जो 
सदस्य दोधी थे, वे इसे सफ़ेद गा्शों की “नाममात्र की सफलता 

बताने की कोशिश कर रहे थे। कहना न होगा कि चढ़ाई के शिकार 
हुए दस से अधिक नगरों को जो भारी क्षति पहुंची , स्त्रियों और बच्चों 
को जो यातनाएं उठानी पड़ीं, जो स्टेशन और रेल लाइनें वरवाद 
की गईं, गोदाम लूटे गये और सोवियत अर्थव्यवस्था तहस-नहस की 
गई - इस सबमें “ नाममात्र ” का कुछ नहीं था। और आम जनता 
तथा लाल सेना की क्षति कज्ज़ाकों से लड़ते हुए मारे गये लोगों तक 
ही सीमित नहीं थी। मामोन्तोव की इस सर्वनाशी चढ़ाई का महत्व 
कम करने की इच्छा का एकमात्र कारण उन लोगों का खोटा मन 
ही हो सकता था, जिन्होंने सोवियतों के विरुद्ध देनीकिन के अभियान 
में एक तरह से उसकी मदद को थी। 

दूसरी ओर, स्वयं प्रतिक्रांतिकारी और उनका यशगान करने को 
उतावले सफ़ेद गार्डी और विदेशी समाचारपत्र ही इस चढ़ाई के महत्व 
को बहुत बढ़ा-चढ़ाकर पेश कर रहे थे। 

सफ़ेद गार्ड मामोन्तोव की चढ़ाई को एक सर्वाधिक महत्वपूर्ण 
रणनीतिक कार्रवाई समझा रहे थे। लेकिन इस रणनीति से देनीकिन के 
हाथ क्या लगा ? मामोन्तोव को चढ़ाई से मोर्चे से लगे सभी प्रदेशों 
में आम जनता सफ़ेद गार्डों के विरुद्ध हो गई। इससे लाल सेना में 
रिसाले के गठन में तेज़ी आईं। उन दिनों ही बुद्योन्नी की कैवेलरी कोर 
सरातोव के दक्षिण-पद्चिम में सफ़ेद गार्डी रिसाले से सफलतापूर्वक 
लोहा ले रही थी, और ज्ञीघत्र ही यह कोर बढ़कर प्रथम अश्वारोही 
सेना बनी। अंततः: इस चढ़ाई से दक्षिणी मोर्चे की कमान में कमज़ोर 
कड़ियों का पता लगाने में मदद मिली, और इसके फलस्वरूप सैनिक 
कार्राइयों की ऐसी योजना वनी, जिससे देनीकिन का पूरी तरह 
सफ़ाया किया जा सका। 

मामोन्तोव की चढ़ाई का असली राजनीतिक और सैनिक महत्व 
यही था। इस चढ़ाई से देनीकिन की रणनीति का कमजोर पहलू उजागर 
हुआ और यह था उसकी राजनीतिक आधारहीनता। यह चढ़ाई देनीकिन 
को कार्यनीति के सार को ही व्यक्त करती थी, जिसे लेनिन ने जुलाई 
में लिखे अपने पत्र में दुस्साहइस कहा था। यह सचमुच ही बौखलाहट 
फैलाने और तबाही की खातिर तबाही की दुस्साहसपूर्ण कार्रवाई थी। 

पास्तृत्नोव ने मामोन्तोव के पास जा रहे प्रतिनिधिमण्डल में शामित्र 
होना स्वीकार तो कर लिया था, पर उसका मन डांवांडोल हो रहा 
था : यह एक राजनीतिक कदम था, और वह सदा राजनीति से किनारा 
करता आया था, क्योंकि राजनीति को ही मनुष्य के सभी दुखों का 
कारण मानता था। लेकिन एक तो आस्या ने इस कदम का समर्थन 
किया था, दूसरे, अब सोचने का वक्‍त नहीं रहा था। उसने अपना 
सवसे बढ़िया सूट पहना ही था और मनपसंद ओवरकोट तैयार किया 
ही था कि बुलावा आ गया: जनरल ने प्रतिनिधिमण्डल को फ़ौरन 
हाजिर होने को कहा था। 

आस्या ने पास्तुखोव को चूमा और चूमते हुए उसके पेट पर छोटा 
सा सलीव का निशान बनाया , ताकि वह देख न सके । 

मामोन्तोव अपनी कोर के कमांडरों के साथ नगर के एकमात्र 
बड़े होटल - ग्रैंड होटल में ठहरा हुआ था, जो पैदल और घड़सवार 
कज्ज़ाकों से घिरा हआ था। दरवाज़े पर दो कज्जाक अफ़सर प्रतिनिधि- 
मण्डल को लिवाने के लिए खड़े थे, उन्होंने यह संदेह प्रकट किया कि 
जनरल इतने अधिक प्रार्थियों से मिलना चाहेंगे कि नहीं - प्रतिनिधिमण्डल 
में कुल आठ लोग थे। लेकिन उनमें से कोई भी अब पीछे हटने को 
तैयार नहीं था, उन्हें मानो इस वात का अफ़्सोस था कि इस खतरनाक 
काम में हिस्सा लेने की हिम्मत जुटाने में उन्हें जो जतन करना पड़ा 
था, वह यो दहलीज़ तक आकर वापस चले जाने से बेकार जायेगा। 
वह ऊंची हस्ती खास तौर से परेशान हो उठी, जो पास्तुखोव को 
मनाने आई थी। 

“पर, देखि न! आप यह नामों की सूची पढ़ देखिये! केवल 

विव्वसनीय हलकों के ही प्रतिनिधि हैं। इससे कम तादाद में तो विल्कुल 

काम नहीं चल सकता। 

पास्तुखोव ने सभी प्रतिनिधियों का परिचय पाया और फिर प्रति- 
निध्िमण्डल के नेता के बगल में खड़ा हो गया। यह भारी-भरकम 
आदमी , जिसकी नीली-नीली आंखें क्षमा-याचना करती सी लगती थीं, 
पास्तुखोव को अच्छा लगा। वह काफ़ी खबरा रहा था, और जब तक 
वे लोग अंदर लिवाये जाने का इंतजार करते खडट़े रहे, वह अपनी सफ़ेद 
दाढ्य खुजलाता रहा. कभी-कभी बढ़ ठिठककर दाढ़ी पर हाथ फेरने लगता। 

आखिर प्रतिनिधिमण्डल को ऊपर कर्नल के पास ले जाया गया, 
जो मामोन्तोव का एडिकांग था। उसने नामों की सूची देखी, पूछा 
कि प्रतिनिधिमण्डल का नेता कौन है, और फिर कुछ सोचकर यह कि 
पास्तुखोव कौन है। 

पास्तुखोव ने एक पांव आगे बढ़ाकर सिर जरा भुकाया। कर्नल 
ने उसे घूरकर देखा, कुछ सोचता रहा, फिर अपनी लंबी महमेज़ें 
खनकाता और थिरकता हुआ बगल के कमरे में चला गया। क्षण भर 
बाद ही वह वहां से निकला और दरवाज़ा खुला छोड़कर बोला: 
“कमांडर बुला रहे हैं । आठों लोग एक-एक करके उसके सामने 
से अंदर गये। 

मामोन्तोव मेज के पीछे वैठा था, कागज़ों पर सिर भुकाये। 
उसके सिर के छोटे-छोटे बाल और खूब घनी, ऐंठी हुई मूंछें ही दिख 
रही थीं। | 

उसकी पीठ पीछे मेज़ से थोड़ी दूर ऊंचा तगड़ा कज़्जाक तलवार 
की चांदी की मूठ पर हाथ रखे खड़ा था। प्रतिनिधिमण्डल मेज़ के सामने 
दूरी का ध्यान रखते हुए अर्धवृत्त बनाकर खड़ा हो गया और उसके 
पीछे दो कज्ज़ाक । किसी ने भी आगगंतुकों से बैठने को नहीं कहा। 

सब के सब अपनी-अपनी जगह बुत बने खड़े थे, लेकिन मामोन्तोव 
पढ़ने में लगा हुआ था। .सहसा उसने सिर उठाया और अपनी तीखी 
भेदती नज़र अर्धवृत्त के एक सिरे से दूसरे तक दौड़ाई, मानो सैनिकों 
को कतार की जांच कर रहा हो। 

“ किससे मिलने का सौभाग्य है?” बैठे-वैठे ही उसने पूछा। 

“ जनरल साहव ! ” प्रतिनिधिमण्डल के नेता ने गहरी सांस लेकर 
और सूत भर आगे बढ़ते हुए बोलना शुरू किया, पर मामोन्‍्तोव ने 
उसे टोक दिया: 

“ क्रांति से पहले आप क्या थे?” 

राज्य पार्षद। 

“ तो आपको पता होना चाहिए- कि हमें (महामहिम ' कहा जाता है। ” 

पहले एक मूंछ और फिर दूसरी मूंछ को चुटकी में लेकर उसने 
उन्हें दायें-वायें ताव दिया, जिससे वे और भी अधिक ऐंठ गईं, और 
कर्नल से कहा : 

“ सबके नाम बताइये, ताकि मुझे पता रहे। 
सूची पेश कर दी गई है, ' कर्नल ने दरवाज़े से हटते हुए कहा। 
इधर दीजिये। 

कर्नल ने मेज़ पर कागज़ बढ़ाया। मामोन्तोव ने सिर भुकाया और 
ऐसे लहजे में पूछा मानों उसके अलावा कमरे में और कोई हो ही न: 

“हैँ कौन ये लोग ? 

तरह-तरह के लोग हैं, कर्नल ने कहा, “वबोल्शेविक तक। 
मामोन्तोव ने कागज़ परे फेंक दिया। 

“क्या कहने हैं! मुभसे मिलने आये हैं?! बोल्शेविकों का प्रति- 
निधिमण्डल ? ! 

“ इनमें एक जनाव पास्तुखोव हैं। वह वोल्शेविक हैं, कर्नल 
को प्रत्यक्षतटः यह बताते हुए मज़ा आ रहा था। 

कौन है? कौन है पास्तुखोब ?” मामोन्तोव चिल्लाया और 
एक वार फिर उसने अर्धवत्त पर अपनी दहकती नज़र दौड़ाई। 

“मैं हूं पास्तुखोव। लेकिन कर्नल साहव शायद मुझे कोई और 
आदमी समभ रहे हैं,  हिले-डले बिना और अपनी आवाज में वल 
डालते हुए पास्तुखोव ने कहा। 

यहां लिखा है साहित्यकार। आप हो हें?” कर्नल ने पूछा। 

“जी हां, मैं पीटर्सवर्ग का नाटककार हूं। 

“तो फिर मुकरते क्यों हैं? मैंने खुद बोल्णेविकों के अखबार में 
पढ़ा था कि आप सरातोव के भूमिगत दल में थे, कर्नल ने कहा। 

“ ग्रह गलतफ़हमी है, वल्कि भूठा लांछन ही, / पास्तुखोव मुश्किल 
से बोल पाया, उसे लगे रहा था कि उसकी जवान को लकवा मार 
गया हे। 

मेरे पास गलतफ़हमियां दूर करने का वक्‍त नहीं है! मामोन्तोव 
फिर से चिल्लाया। “बंद कर दो इसे! मेरे पास आने की जुर्रत 
करता है! नाटककार कहीं का ... सूअर का वच्छच्चा ! 

किसी ने पास्तुल्तोव का ओवरकोट खींचा, जो उसने वांह पर 
डाल रखा था। उसने मुइकर देखा। कज्जाक ने उसकी वांह्र कसकर 
पक ली थी। पास्तुखोव एक ओर को हट गया, वह कुछ कहना 
चाहता था, पर उसे बाहर ले जाया जा रहा था। 

उसके कानों में आवाज़ पड़ी, और उसे लगा कि वह ऊंची हस्ती 
का भावभीना स्वर पहचान गया: “ ... महामहिम ... व्यापारी गण ... 
पादरी गण ... पुराने अधिकारी ... “-और फिर मामोन्‍्तोव की चीख 
उसे साफ़-साफ़ सुनाई दी: “ बोल्शेविक बन गये ! 

फिर उसकी बोध शक्ति में एक विचित्र परिवर्तन आ गया: सब 
चीज़ें, सव घटनाएं एक दूसरे में घुल-मिल गईं, मानो सव कुछ सपने 
में हो रहा हो, हां, वीच-बीच में कुछ विजली की तरह कौंधता हुआ 
स्पष्टतया दिखाई दे जाता। 

उसे गालों की उभरी-उभरी हड्डियों वाला एक कज़्ज़ाक दिखा, 
जो अपनी ताम्रवर्णी उंगलियों में एक कागज़ उलट-पुलट रहा था। 
इस कागज़ में पास्तुख़ोव की किस्मत का फ़ैसला था, पर उसे पता नहीं 
था कि उसमें क्या लिखा हुआ है। कज़्ज़ाक ने किसी से पूछा: “कौन 
है वह उल्लू का पटद्ढठा ?” फिर काली लट वाले छोटे अफ़सर ने एक 
दूसरे अफ़सर से पूछा: “वो सामने के मकान में क्‍या था ? ” “ लौंडियों 
का स्‍्कूल। “ओह, क्या दिन थे वे, स्कूल की वे लौंडियां ! ” तभी 
पास्तुखोव स्वयं अपने सामने एक दूसरे व्यक्ति के रूप में प्रकट हुआ , 
वह भी पास्तुखोव ही था, लेकिन उससे विल्कुल अलग। यह दूसरा 
पास्तुख़ोव दो घुड़सवार कझज्ज़ाकों के वीच सड़क पर चल रहा था, 
हाथ में ओवरकोट उठाए और सड़क को देखता हुआ। इस लम्बी 
मास्को सड़क पर पास्तुखोव अक्सर स्टेशन के मोड़ तक घूमने जाया 
करता था, और अब इसे पहचान रहा था, लेकिन यह भी कोई दूसरी 
मास्को सड़क थी, जिस पर दूसरे पास्तुख़ोव को ले जाया जा रहा 
था। सामने से घोड़े दौड़ाते कज़्जाक गाना गाते आ रहे थे। पास्तुखोव 
के पास आते ही एक कज्ज़ाक ने काठी में एक ओर को भूुककर सीटी 
बजाई। कर्णभेदी सीटी से पास्तुखोव को मानो शारीरिक वेदना हुई , 
उसे लगा जैसे किसी ने उसके सिर पर हंटर दे मारा हो, और यह 
आंति इतनी प्रवल थी कि उसने झट से सिर पर हाथ रखा। सहसा 
उसे एक सपाट दीवार और उस पर मनहस खिड़कियों की कतार दिखी , 
उसे याद आया कि स्टेशन के मोड़ पर जेल थी, जिसकी छत तले जंग 
लगा बोर्ड लटक रहा था: “बंदी महल ”। उसे यह याद आया, क्योंकि 
पहली वार यह वोर्ड पढ़कर हैरान हुआ था कि बंदी और महल कितने 

वेमेल अब्द हैं, लेकिन दूसरे पास्तुखोव को जो अब जेल के फाटक 
के पास पहुंच रहा था, यह शब्द याद करके न केवल हैरानी नहीं 
हुई, वल्कि उसे यह विश्वास लगता था कि उसके साथ जो कुछ घटा 
है, उसका अंत “बंदी महल ' में ही हो सकता है। 

वास्तविकता का पूरा बोध पास्तुखोव को तव होने लगा, जब उसे 
कोठरी में ठूंसा गया। उसे ठूंसा ही गया था-न कोठरी में ले जाया 
गया था, न धकेला गया था, न फेंका गया था। उसने अपने आप 
को मानव झरीरों के ठोस समूह में पाया और तभी दमघोंट बदवू से 
खांसने लगा। उसने तुरंत ही फ़ैसला किया कि नहीं, यह बदबू नहीं है, 
यह ऐसा पर्यावरण है, जिसमें श्राण इंद्रिय बिल्कुल काम नहीं करनी 
चाहिए। इस पर्यावरण का, इन वाह्य परिस्थितियों का प्रभाव ऐसा 
था कि पास्तुखोव को त्वचा का रंग बदल गया - मुंह तक अपना हाथ 
लाने पर उसने यह देखा था। यह पर्यावरण त्वचा के रंग पर प्रभाव 
डालता था, इसमें हवा की कमी से मनुप्य का रंग मिट्टी जैसा हो जाता 
था। 

उसी क्षण उसे स्पप्टतया आस्या का, अल्योगा का ख्याल आया 
और अब कहीं वह पूरी तरह समझ पाया कि उसके साथ क्‍या हुआ 
है। वह समझा गया कि आस्या और अल्योशा अब कभी भी उसे नहीं 
देख पायेंगे, क्योंकि उसका अंत हो गया है। वह यह समझ गया और 
घगायद कराह उठा, क्योंकि पास ही किसी ने चिढ़ाते हुए पूछा : “ क्‍यों, 
अच्छा नहीं लगता ?” और वेहदा हंसी हंसा। उसने कुछ जवाब नहीं 
दिया, वह देख रहा था कि उसके धैर्य की आगे और भी कठिन परीक्षा 
होगी । 

हर उस स्थान पर, जहां लोग जमा होते हैं, उनमें से कुछ के 
वल और कुछ की दुर्वलता के आधार पर उनके परस्पर सम्बन्ध वन 
जाते हैं। वैसे ही इस कालकोठरी में, जहां मानव अस्तित्व असम्भव 
था, एक व्यवस्था बनी हुई श्री, इसका अहसास पास्तुखोव को उसी 
क्षण हुआ , जब उसका घरीर सांस लेने की नई परिस्थितियों का आदी 
टोने लगा। लोग इतने अधिक नहीं थे, जितना कि आरम्भ में पास्तुखोव 
ने सोचा था, बल्कि यह कहना चाहिए कि कोठरी में उतने लोग नहीं 
आ सकते, जितना बड़ा यह देहों का समूह पास्लुखोब को यहां टूँसे 

जाने के वक्‍त लगा था। वाद में उसने गिना कि वह इस कोठरी में 
अड़तालीसवां था, जबकि कोठरी में दो मंज़िला कतारों में सोने के 
लिए कुल बारह पटरे थे। यहां पर मजदूर और नौकरी पेशा लोग थे , 
सफ़ेद बालों वाले बूढ़े और भोली-भाली आंखों वाले किशोर थे; और 
पुराने कैदी, जिन्हें मामोन्‍्तोव के कब्जे के पहले दिन छोड़ दिया गया 
था, पर फिर बंद कर दिया गया। भीड़ का एक हिस्सा दरवाज़े के 
पास खड़ा था, दूसरा दल फ़र्श पर बैठा हुआ था और तीसरा पटरों 
पर लेटा हुआ था। एक निश्चित अवधि के बाद लेटे पड़े लोग पटरे 
खाली कर देते थे और भीड़ में खड़े हो जाते थे, फ़र्श पर बैठे लोग 
उनकी जगहों पर लेट जाते थे और खड़े लोगों में से कुछ फ़र्श पर बैठ 
जाते थे। देहों का यह भंवर ही वह व्यवस्था थी, जो पास्तुखोव ने 
देखी , इसके साथ ही तीन-चार लोग इस व्यवस्था पर नज़र रख रहे 
थे, खुद उन पर यह व्यवस्था लागू नहीं होती थी। वे पटरों पर लेटे- 
लेटे दूसरों पर हुक्म चला रहे थे , क्‍योंकि वे ही यहां सबसे बलवान थे। 

पास्तुखोबव को बैठने की जगह जल्दी नहीं मिली। बैठने की बारी 
को लेकर जब वहस छिड़ी, तो उसे वही जानी-पहचानी फटी-फटी 
आवाज़ सुनाई दी: “यह तो अभी ताज़ी हवा से आया है! खड़ा 
रहे अभी 

पास्तुखोव को तो आरम्भ में खड़ा रहना ही वेहतर लगा था। 
उसकी इंद्रियों के क्षेत्र में जो कुछ आता था, उसका प्रेक्षण करने की 
उसकी उत्सुकता पल भर को भी उसके विचारों के मंथन को नहीं 
रोक सकती थी। उसके पर्यावरण की छोटी से छोटी बातें अनचाहे 
ही उसके मानस-पटल पर अंकित होती जा रही थीं, साथ ही वह अपने 
आप से एक के बाद एक सवाल पूछता जा रहा था, जिनका उस सब 
से कोई सम्बन्ध नहीं लगता था, जो उसकी आंखें देख रही थीं, कान 
सुन रहे थे और शरीर अनुभव कर रहा था। 

अन्य सब प्रश्नों से अधिक जो प्रश्न उसके दिमाग में घूम रहा 
था, वह था: आखिर क्योंकर वह मारा जायेगा? उसने कुछ भी तो 
नहीं किया है! उसने वोल्शेविक गिने जाने का कोई बहाना तो दिया 
होता ! मेर्त्सालोव वोल्शेविकों की अनुग्रह दृष्टि पाना चाहता था, 
सो उसने पास्तुख़ोबव को वोल्शेविक वना दिया। पर उसने उसे केवल 

सफ़ेद गार्डो की ही नज़रों में लाल बना दिया था। लाल गार्डो की 
नज़रों में तो वह सदा सफ़ेद गार्ड पंथी था और वही रहा। सफ़ेद गा्डों 
ने उसे लाल की हेसियत में “महल “ में ठंस दिया। क्‍या मेर्त्सालोव 
यही चाहता था” अच्छा, भाड़ में जाये मेर्त्सालोव ! उसकी किस्मत 
उसे इस जाल में फंसाकर क्या करना चाहती थी? कहां है सच्चाई ? 
किस वात में है सच्चाई ? आखिर पास्तुखोव ने सच्चाई की अपनी 
समभ के खिलाफ़ तो कुछ नहीं किया था। तो फिर सच्चाई ने उसकी 
ओर से मुंह क्‍यों मोड़ लिया ? 

पर क्या उसकी यह समभा गलत थी कि सच्चाई क्‍या है? क्‍या 
उसकी गलतियां सच्चाई के विरुद्ध अपराध थीं, और वह उसे उसकी 
गलतियों के लिए सज़ा दे रही हे? क्‍या वह गलती करने की जुर्रत 
नहीं कर सकता था? क्‍या उसे गलती करने का अधिकार नहीं था ? 
है क्रपासिंधु, क्या उसे इस कालकोठरी में, इस सड़ांध में फिर से 
वे सवाल हल करने होंगे, जिनका हल वह छात्र जीवन में ही पा चुका 
थ्रा? “क्यों, अच्छा नहीं लगता ?” उसे फटी-फटी आवाज सुनाई 


करता हूं कोशिश, करता हूं कोशिश नया हल ढूंढने की, 
पास्तुखोव सूज गये पांवों पर डोलते हुए मन ही मन कहता है। 

... मैं इस संसार में आया, इसमें मेरी इच्छा का कोई सवाल नहीं 
था, मेरी उत्पन्न हो रही आत्म-चेतना के लिए यह एक आकस्मिक 
घटना थी। यहां दो नियम मुझे मिले, जिन पर मेरा कोई वश. नहीं 
था : एक जैविक नियम था, जो मेरे शरीर के कोणों में विद्यमान था - 

में जीना चाहता हूं!” और दूसरा सामाजिक-ीतिहासिक नियम, 
जिसका य्रह अल्टीमेटम था: “या तो तम अपने इच्छा बल को मेरे 
अधीन करके जियोगे, या फिर तम्हारा अस्तित्व मिट जायेगा। अगर 
में मानवजाति से अलग होकर जीने की सोचता, तो पु बन जाता। 
मुर्के अपने जैसो के बीच ही जीना बदा है। मैंने यह वात स्वीकार कर 
ली, क्योंकि यह अनिवार्थ है। मैंने वह सव स्वीकार कर लिया 
उस क्षण विद्यमान था जब में अनचाहे ही इस संसार में आया। मेने इस 
संसार को मुझ पर जबरदस्ती थोपे गये संसार के रूप में स्वीकार 
क्रिया हें। 

उसके अंतःस्वर ने, जो अपरिचित और अप्रिय था, कुछ-कुछ 
उस स्वर जैसा ही था, जिसने पास्तुखोव की खिलली उड़ाई थी, उसके 
विचारों का क्रम तोड़ा: तुमने संसार को इस कालकोंठरी समेत 
स्वीकार किया है, जहां तुम्हें अब ठंसा गया है ? 

... मैं तो तब भी निर्दोष था, जब कीमती फ़र्नीचर से सजे कमरे 
में बैठकर नाटक लिखता था और अब भी, जवकि कालकोठरी में 
बंद हूं ( पास्तुखोव ने अपने आपको जवाब दिया )। लेकिन कब मेरे 
साथ न्यायोचित व्यवहार हुआ ? तब जबकि मुझे कीमती फ़र्नीचर 
वाले कमरे में रहने दिया गया या जब मुझे कालकोठरी में बंद कर 
दिया गया ? 

“ अगर तुमने यह स्वीकार किया है कि संसार को जबरदस्ती तुम 
पर थोपा गया है तो फिर न्याय क्‍यों चाहते हो? अप्रिय स्वर ने 
पूछा। “जब तुम आराम से रह रहे थे, तब तुमने न्याय नहीं चाहा। 
जब मुसीबत में पड़े तो न्याय याद आया। तो फिर तुम्हें यह मानना 
चाहिए कि जिन लोगों के लिए जीना दूभर है, उनका न्याय को मांग 
करना अधिक सही है, न कि उन लोगों द्वारा न्याय की ओर से आंखें 
मूंदगा , जिनके लिए जीना आसान है। 

.. मैंने कभी न्याय मांगने के किसी के अधिकार को गलत नहीं 
समभा। मैं सदा इन मांगों के उद्देश्य को उदात्त समभता था। हां, मेरा 
यह ख्याल था कि इन मांगों में न्याय के उद्देश्य के लिए सामाजिक 
व्यवस्था के महत्व को बहुत बढ़ाया-चढ़ाया जाता है। समाज कैसा भी 
क्यों न हो मनुष्य को अपने अस्तित्व के लिए संघर्ष करना होता है। 
हर समाज में संघर्ष ही करना है। कहां संघर्ष अधिक है, यह मैं नहीं 
जानता । 

तुम्हें अपने कीमती फ़र्नीचर वाले कमरे में बैठकर कभी संघर्ष 
नहीं करना पड़ा। तुम्हारे अस्तित्व का ख्याल समाज की वह व्यवस्था 
रखती थी, जिसे तुमने ज़बरदस्ती थोपी गई व्यवस्था के रूप में स्वीकार 
किया। यह जबरदस्ती तुम्हें मंजूर थी। लेकिन दूसरे लोग इस जबरदस्ती 
को स्वीकार नहीं कर सकते थे। ज़रा अपनी बातों पर ध्यान तो दो: 
तुम हर वक्‍त अपनी ही बात कर रहे हो: मैं, मैं, केवल मैं। ' 

- लेकिन इसमें मेरा कोई दोष नहीं कि मुझे जीना बदा है! 


२७१ 


संसार मुझसे जो कुछ चाहता है, उसकी तुलना में मैं उससे बहुत कम 
की मांग करता हूं ! 

“ लेकिन तुम्हारी इन मांगों का आधार क्‍या है? जिस तरह इस 
संसार में आने में तुम्हारी इच्छा का कोई हाथ नहीं है, वैसे ही संसार की 
इच्छा का भी कोई हाथ नहीं है। तुम कुछ भी दिये विना ही पाना 
चाहते हो। ' 

दिये विना कंसे ? मेरी लेखन कला ? 

तमने स्वर्य उसे अनपम त्रटि कहा है। 

नहीं, यह मैंने नहीं कहा। यह आस्या ने कहा था। बेचारी 
आस्या ! कितनी दुखी होगी वह मेरे मारे जाने पर! ओह, आस्या ' 
कितनी गलतियां हुईं हैं, कितनी त्रुटियां ! अनुपम त्रुटियां ? ओफ्फ़ 
यह सब तो ढोंग ही हे! क्‍या में जीवन भर यह नहीं मानता आया 
हूं कि अन्य सभी विपयों से कही अधिक ह॒द तक कला उन नियमों 
द्वारा संचालित होती है, जो उसके प्रारूप - प्रकृति पर आधारित हैं ? 
इस इमारत को लो। यह वेहदी है, भोंडी है, क्योंकि इसका सिर नहीं, 
कंध नहीं, वगल नहीं। हर कोई यह देखता है, हर कोई यही कहेगा 
यह इमारत वेहदी है। ओह , अगर मनुष्य गलतियों के बिना, त्रुटियां 
के बिना जीवन वना सकता ; कला के नियमों के अनुसार, प्रकृति की 
भांति - सम्भवतया , तव हम सुखी समाज देख पाते। 

“आह्वा, _ फिर से अप्रिय अंतःस्वर सुनाई दिया, “अब तुम 
सुखी समाज चाहते हो! जबरदस्ती थोपे गये संसार को स्वीकार नहीं 
करते, बल्कि अपने इच्छा बल से उसे बनाना चाहते हो। ठीक है, चली, 
चलो इसी रास्ते पर, हो सकता हें, यह तुम्हें कोई मंजिल दिखा दे 

“चलो, चलो बैठो ! ऐ, नये आदमी, बैठ जा। थक गया होगा 
खडे-खट़े ! 

पास्तुखोव फ़ौरन यह समभ ही नहीं पाया कि उससे कहा जा 
रहा है। उसे भीड़ में से आगे ठेल दिया गया। मुण्किल से घुटने मोइकर 
बह बैठा। धीरे-धीरे उसकी रगों को राहत पहुंचने लगी और वह ठोड़ी 
खाती पर टिकाकर सो गया। 

इस तरह वह भी देहों के भंवर में पड़ गया, दूसरे कैदियों जैसा 
ही उसका अस्तित्व हो गया। 


उसने कभी जेलों में पढ़ाई के बारे में सुना था: समय काटने के 
लिए और सोचने की शक्ति बनाये रखने के लिए कैदी एक दूसरे को 
विदेशी भाषाएं सिखाते थे, कई विषयों का अध्ययन करते थे। वह 
सोचने लगा कि वह किसी को क्‍या सिखा सकता है और तब उसने पाया 
कि उसके ज्ञान की विविधता के बावजूद किसी भी विषय का पूरा 
ज्ञान उसे नहीं है। कुछ विषय वह भूल चुका था, कुछ का उसने पूरी 
तरह अध्ययन नहीं किया था, कुछ के केवल निष्कर्ष उसे याद थे, 
और कुछ विषयों को उसने स्वयं पूरी तरह समझा ही नहीं था। भाषाएं 
वह केवल इस ह॒द तक जानता था कि किसी फ्रांसीसी से शराब और 
खाने की या जर्मन से मौसम और महंगाई की बातें कर सकता था। 
बहरहाल ज्ञान प्रसार की अपनी अक्षमता पर उसे दुखी नहीं होना पड़ा: 
उससे कुछ सीखने की किसी की कोई इच्छा नहीं थी, और न ही 
उसमें इतनी ताकत थी कि कुछ पढ़ा सकता। कैदियों को न मुंह-हाथ 
धोने , न ताज़ी हवा में सांस लेने का मौका मिलता था और धीरे-धीरे 
वह इस गंदगी पर ध्यान न देना सीखने लगा, क्‍योंकि इस गंदगी से 
भी भयानक थी उसकी देह की टूटन, इस टूटन से भयातक थी भूख 
और भूख से अधिक भयानक थी अनिश्चितता। जिस तरह आरम्भ 
से उसकी प्राण शक्ति क्षीण पड़ गई थी वैसे ही धीरे-धीरे उसकी दूसरी 
इंद्रियां क्षीण पड़ती जा रही थीं, बस कान ही हर वक्‍त खड़े रहते थे , 
दरवाज़े के वाहर, “महल ' के गलियारों में होनेवाली हर आहट को 
सुनते रहते थे। 

एक दिन सुबह तड़के फ़र्श पर वेसुधी की नींद के बाद जब पास्तुखोब 
की आंख खुली, तो उसने एक मटमैले कीड़े को अपनी ओर बढ़ते 
पाया। वेढव सा कीड़ा फ़र्श पर टांगें पसारे पड़े कैदियों की टांगों पर 
कभी फुदकता , कभी रेंगता उसकी ओर बढ़ रहा था। पास्तुख़ोव सिहर 
उठा। यह सोचकर उसे जुगुप्सा और भय हुआ कि वह असहाय सा 
फ़र्श पर पड़ा है और उसकी देह पर कीड़े-मकोड़े रेंग रहे हैं, जैसे कि 
वह कोई लाश हो। वह पहचान गया कि यह कीड़ा भींगुर है, उसी 
क्षण उसे याद हो आया कि घरों की दरारों में छिपे रहनेवाले इस कीड़े 
के साथ कैसी अच्छी-अच्छी कहानियां जुड़ी हुई हैं, पर वह अपनी 
घृणा को नहीं दवा पा रहा था। भींगुर फुदकता , रेंगता , पास आता 

जा रहा था। यह न टिट्ठी थी, न तिलचट्ठटा , बल्कि टिट्ठी और तिलचट्ठा 
दोनों ही, और इससे उसे देखकर और भी ज़ोर से घिन हो रही थी। 
भीगुर पास्नुखोव पर फूदका। पास्तुख़ोव उछलकर खड़ा हो गया, कीड़े 
को भटक दिया और बच्चों जैसी भय और वीभत्सता की कप्टदायी 
भावना के साथ उसे कुचल दिया। बड़ी देर तक वह बूट से वह जगह 
मसलता रहा और किसी भी तरह अपनी घिन दूर नहीं कर पा रहा था। 

उजाल और धुंधलके, दुपहरी और आधी रात के चक्र में समय 
बीत रहा था, लेकिन सभी घड़ियां विल्कुल एक जैसी थीं और पास्तुखोव 
के लिए अभूतपूर्व यातना से भरी थीं, जिसे उसने देह और आत्मा 
के संघर्ष की संज्ञा दी। वह अंत की प्रतीक्षा कर रहा था और अब यह 
नहीं वता सकता था कि इस प्रतीक्षा में कितना समय बीत गया है। 
तभी एक दिन दरवाजे के वाहर सहसा शोर मचा। 

पहले-पहल तो कुछ समभ में ही नहीं आता था-गलियारों से 
दवा-दवा शोर घुमड़ता आ रहा था, जिसके बीच धमाधम और ठकाठक 
बढ़ती जा रही थी। लेकिन दरवाज़ा खुलने से पहले ही कोठरी में 
कोई खुशी से वावला होता हुआ चिल्लाया : 

“ बोल्णेविक | 

पटरों और फ़र्ण से सव उछलकर खड़े हो गये और एक दूसरे 
को श्रकेलते यों दरवाज़े की ओर लपके कि तंग कोठरी के आदी इन 
लोगों के लिए भी यह धकक्‍कम-धक्का असहनीय था। वे दरवाज़े और 
पटरों पर मुक्के मारने लगे, चीखने लगे, और उनके इस शोर में 
वाहर का शोर देव गया। अधीरता से कैदियों के चेहरे वदल गये, 
उनमें कुछ करने का संकल्प दमकने लगा। 

“खोलो, भाइयों, खोलो ! भाइयों !  कोठरी में चीख-पुकार हो 
रही थी, और इस चींख में नई-नई आवाजें मिलती जा रहो थीं, 
बेइंतिहा मु्क्के मारे जा रहे थे, जब तक कि अंततः दरवाज़े की जगह 
रोथ्नी हो गई, उसमें संगीनें चमकी और उनके तले लाल तारों 
वाली टोपियां दिखीं। 

तुरन्त क्ञी झोर कम हो गया। क्योंकि सब ठिठक गये , उन्हें अपनी 
आंखों पर विव्वास नहीं हो रहा था, क्षण भर को कोठरी मानों खुली 
हो गई . और तभी पास्लुखोब को एक युवा स्वर सुनाई दिया: 

“ जिनको मामोन्‍्तोव ने बंद किया है, वे बाहर निकलें ! 

फिर से शोर होने लगा और फिर से वे एक दूसरे को धकेलने 
लगे। पास्तुखोव भी अपना पूरा ज़ोर लगाता हुआ उसे धकेलनेवालों 
को धकेलने लगा। 

नीचे कहीं गलियारे में उसे कतार में खड़ा किया गया। उसे कुछ 
होश नहीं था कि कैसे वह मेज़ तक पहुंचा, जिसके पीछे कागजात 
देखते लाल सैनिक बैठे थे। उससे पूछा गया: 

“आप कौन हैं ? 

पास्तुखोव के कपड़े मैले-कुचैले हो गये थे, तो भी वह औरों से 
अलग लगता था। उसने जवाब दिया: 

“थियेटर कर्मी। 

“अच्छा ! थियेटर ! ” मेज़ के पीछे बैठे सैनिक मुस्कराये और 
उसे एक पर्ची पकड़ाकर बोले: “जाइये ! 

वह पर्ची हाथ में लिये अहाते में जा रहा था, और उन लोगों को 
देख रहा था, जिनको उसके साथ छोड़ा जा रहा था, उनके चेहरे 
खुशी से बुद्धुओं जैसे हो रहे थे, और उसे लग रहा था कि उसके 
चेहरे पर भी ऐसा ही भाव है, और इससे वह अत्यंत उत्तेजित था। 

फाटक के पास उसे रोका गया। 

लाल सैनिक कुछ लोगों को पकड़कर ला रहे थे। उनमें सबसे 
आगे भारी-भारी कदम रखता, अपनी उलकी-पुलभी दाढ़ी खुजलाता 
एक बूढ़ा आ रहा था। उसने अपनी नीली-नीली, क्षमा-याचना करती आंखों 
से पास्तुख़्ोव की ओर देखा, और पास्तुखोव पहचान गया कि वर 
मामोन्तोव के पास गये प्रतिनिधिमण्डल का नेता है। 

पल भर को पास्तुखोव को लगा उसका दिमाग चकरा रहा है। 
उसे लगा वह पागल हो जायेगा। पर तभी उससे पर्ची मांगी गई , 
उसने पर्ची दी और फाटक से बाहर निकल आया। उसने नज़र ऊपर 
उठाई , ऊपर अथाह नीला आसमान था। वह लड़खड़ाता हुआ चला, 
पर फिर भी चलने में उसे वड़ा आनन्द आ रहा था। 

चौराहे पर उसे एक आदमी और औरत दिखे, जो एक छोटी सी 
दुकान की खिड़की पर कुछ ठोक-पीट करने में मगन थे। कमज़ोर घुटनों 
को ज़रा आराम देने के लिए वह रुका और दुकान की टूटी खिड़की से 

अंदर भांकने लगा। दुकान खाली थी, पर खिड़की के दासे पर कुछ 
सीलबंद शीथियां रखी हुई थीं। उसका सिर मानो मीठे खुमार से चकरा 
रहा था और किसी से दो बातें करने, मज़ाक करने का उसका मन 
हो रहा था। 

“ क्‍या बेच रहे हैं? उसने पूछा। 

औरत ने उसकी ओर देखा, पर कुछ कहां नहीं, आदमी अपने 
काम में लगा रहा। 

पास्तुत्नोव ने खिड़की से शीशी उठाई और पढ़ा: “ होर्स-रेडिश "| 
वह मुस्कराया और लेवल पर रूसी अक्षरों में छपा अनजान छब्द पढ़ने 
लगा। उसका बहुत मन हो रहा था कि कुछ मज़ाक करे, लेकिन उसका 
मस्तिष्क मानो अपनी सुखद रिक्तता से उबरना ही नहीं चाहता था। 
आखिर उसने वह शब्द पढ़ लिया और बोला: 

“भई, वाह! देखो न पहले कितना लम्बा होता था, बोलते 
जाओ, वोलते जाओ: तम्बोव ... प्रदेश ... उपभोकता ... सहकारी ... 
संघ ... और अब एक मांस में ही : तम्प्रदेशशलपसहसंघ | वस वात खत्म |. 

आदमी ने हथौड़ी रखकर पूछा: 

“वहां से आये हो क्या?” और सिर से जेल की ओर इशारा 
किया । 
पक 

“दिखाई दे रहा है। 

“चाहिए तो ले लो, औरत ने कहा। 

पास्तुखोव ने हाथ हिलाकर लाचारी व्यक्त की: उसका ओवरकोट , 
जिसकी जेब में रेज़गारी थी, जेल में ही रह गया था। 

“ले लो; इससे कोई बड़ी कमाई तो होनेवाली नहीं। 

उसके चेहरे पर शरारत भलकी, उसने शथणीशी जेब में डाली, 
और बोला: “भगवान तेरा भला करे, माई ! अपनी पहले जैसी 
ही उन्मुक्त चाल से वह चल दिया, सिर में वही सुखद रिक्तता बनी 
हेई थी और मन में फिर से अपनी कलात्मकता पर संतोप उभर रहा था। 

ज्यों-ज्यों वह घर के पास पहुंच रहा था, त्यों-त्यों उसके कदम 
तेज होते जा रहे थे। वह लड़कों की तरह दौड़ता हुआ सीढ़ियां चढ़ 
गया। 

आस्या के मुंह से चीख निकली और उसने कसकर पति के गले 
में वांहें डाल दीं। अल्योशा दूसरे कमरे से भागा आया, ठिठका और 
फिर लपककर पिता की टांग से चिपक गया। मां जैसी ही चमकती 
आंखों से पिता की ओर देखते हुए उसने सबसे पहले चुप्पी तोड़ी: 

“पापा, आपने दाढ़ी बढ़ा ली 

पास्तुखोव चाहकर भी नहीं वोल पा रहा था। मां-बेटे के आलिंगनों 
और अपनी उत्तेजना से उसकी सांस रुकी जा रही थी। 

अल्योशा का हाथ उसकी जेब में रखी शीशी पर पड़ा। 

“पापा, यह क्‍या है? क्‍या है यह ? 

पास्तुख़ोव ने शीशी निकालकर आस्या को दे दी। आस्या की 
कुछ समझ में नहीं आ रहा था, एक हाथ में शीशी पकड़े, दूसरा 
उसकी गर्दन में डाले वह उसकी आंखों में कांक रही थी और उनमें 
अपनी उस एकमात्र भावना का उत्तर ढूंढ रही थी, जिससे वह अभिभूत 
हो उठी थी। वह चाहता था कि आस्या शीशी का लेबल पढ़े और वे 
मिलकर हंसें। उसका मन मज़ाक करने को उतावला हो रहा था, 
पर उसके पहले शब्द कुछ इस भांति ध्वनित हुए कि आस्या को, 
जो बड़े गम्भीर भाव से बकवास बोलने के उसके अंदाज़ को अच्छी 
तरह समभती थी, उसे भी अब वे गम्भीर शब्द ही लगे। 

“कैदी को ईसा के नाम पर मिली है,” पास्तुखोव ने कहा। 

आस्या ने गदगद होकर शीशी छाती से लगा ली। और तब 
पास्तुखोव ने सहसा बड़े सहज भाव से ठहाका मारा। आस्या के हाथ 
से शीशी छीनकर उसने मेज़ पर फेंक दी और हंसते-हंसते ही बुदबुदाया : 

“बाद में ... बाद में देखती रहना, क्‍या चटनी है यह ! 

आस्या उसकी हंसी के जवाब में मुस्कराने की कोशिश कर रही 
थी, वह अभी भी कुछ नहीं समझ पा रही थी, और कुछ समभता 
भी नहीं चाहती थी, सिवाय अपने सुख की अनुभूति के। 

ओल्गा अदामोव्ता रूमाल से आंखें पोंछती , शर्माती हुई दरवाज़े 
में से कांक रही थी: वह समभती थी कि ऐसा करना ठीक नहीं, 
पर पति-पत्नी के इस असाधारण मिलन को देखने की इच्छा दबा नहीं 
पा रही थी। 

पास्तुख़ोव बड़े रोब से उसके पास गया और भूुककर उसका हाथ 

चूमा। उसके चेहरे पर लाली दौड़ गई, लटें हिलने लगीं। बाहर 
निकलकर उसने दरवाज़ा बंद कर दिया। 

पास्तुखोब ने चिल्लाकर कहा: 

“ ओल्गा अदामोव्ना !' भगवान के वास्ते ज़रा जल्दी से नहाने 
का इंतज़ाम कर दीजिये। मां जी से पूछकर उनका हम्माम गरम कर 
दीजिये। 

आखिर जब मन की तहों से उठी भावनाओं का बवंडर शांत 
हुआ , और मस्तिप्क वेलगाम विचारों पर अपनी लगाम लगा सका, 
और पास्नुखोंव जल्दी-जल्दी अपने वारे में कुछ वता पाया, और आस्था 
उसकी बातें सुनने का धीरज कर पाई -तव तक अल्योशा अपने खेल 
में मस्त हो गया था और ओल्गा अदामोव्ना धुआं छोड़ते सस्‍्टोव से 
जूक रही थी। 

चाय का गिलास उठाये कमरे में टहलते हुए पास्तुखोबव की नज़र 
पलग पर विखरे पड़े पन्‍नों पर पड़ी। 

“ तुम पढ़ रही थी ? 

“हां। मैं गोती जाती और पढ़ती जाती, / आस्या ने जवाब दिया। 
उसकी हल्की-हल्की , प्रायः अदृब्य सी मुस्कान इस वात के लिए मानों 
क्षमा मांग रही थी। 

“क्या है यह ? 

“सब बेतरतीव है। युद्ध और ज्ांति के इधर-उधर के पन्ने 
है। पर मुझे अच्छा लगा कि पन्ने यों वेतरतीव हैं। ऐसे पढ़के मन और 
भी उदास होता हे। 

वह पलंग पर बैठ गई और जल्दी-जल्दी पन्ने पलटने लगी। 

“ ग्रहाँ एक जगह है... 

उसने हृढ़ना छोड़ दिया। 

४ इस खिचड़ी में मिलने के तो हैं नहीं। 

“क्या है उसमें ? 

“ उन हिस्सों में से एक है, जो मुझे पहले उकताऊ लगा करते 
थे। में उन्हें सदा छोड़कर आगे पढ़ने लगती थी। पर अब मैं सोच में 
पड गई ... वह हिस्सा, जहां इतिहास की चर्चा है। 

“बाद है मके। में भी बहां इसी बारे में सोचता रहा था। 

“सच ? हो सकता है उसी वक्‍त जब मैं पढ़ रही थी ... पता है, 
जहां लिखा है कि इतिहास को मनुष्य के इच्छा वल का परिणाम समभकने 
का दृष्टिकोण पुराना पड़ चुका है। 

“हां, हां। यह कि इतिहास के अध्ययन में इस दृष्टिकोण को 
मानना और उसके साथ ही सांख्यिकी और राजनीतिक अर्थशाक्त्र के 
नियमों को भी सच्चाई मानना असम्भव है, जिनका इस पुराने दृष्टिकोण 
के साथ कोई सामंजस्य ही नहीं बैठता। 

“तुम्हें यह सब याद है! 

पति के मुखर चिंतन पर आस्या सदा ही विमुग्ध सी उसे देखने 
लगती थी। 

“तो, कैसा लगा तुम्हें यह सब ? 

आस्या कुछ सोचती हुईं चुप रही। 

“पहले तो मैं भी वैसे ही सोच रही थी, पर फिर मुझे लगने 
लगा कि यह ठीक नहीं। 

“ ठीक नहीं ? तोलस्तोय का कहना ठीक नहीं ? 

“हां। मैं सोच रही थी कि अब तो इतिहास का नया दृष्टिकोण 
विजयी हो गया है। ठीक है न? अब तो यह कहा जाता है कि इतिहास 
का अध्ययन उन सारे दूसरे विषयों से मेल खाता है, जिनके 
बारे में तोलस्तोय ने कहा है ... सांख्यिकी और प्रकृतिविज्ञान से ... है न?” 

वह फिर से चुप हो गई और उसकी आंखों में द्विविधा का भाव 
आ गया, मानो वह इस बात की दोषी थी कि उसने ऐसे अमूर्त विषय 
पर बात छेड़ी, पर साथ ही उसके विचार में यह बात अत्यंत आवश्यक 
थी, और उसे इस पर गर्व था। 

“तो !” पास्तुखोव ने फिर से उसे आगे बोलने को प्रेरित किया। 

“मैं सोच रही थी कि जैसे पहले इतिहास की गलत व्याख्या 
करते हुए आदमी इतिहास के हाथों में कठपुतली था, वैसे ही अब सही 
व्याख्या करते हुए भी वह इतिहास के वश में ही है। इतिहास एक 
साधन के तौर पर उसे इस्तेमाल करता है। ठीक है कि नहीं ? ” आस्या 
ने पूछा। उसके चेहरे पर द्विविधा का भाव बढ़ता जा रहा था। 

पास्तुख़तोव ने चाय का घूंट भरा, कुर्सी उठाई और पत्नी के सामने 
वैठ गया। यह सब उसने बहुत ही धीरे-धीरे किया। 

टीक है कि नहीं?” आस्या ने एक बार फिर पूछा। “मैं हर 
पल तुम्हारे बारे में सोचती रहती थी, साझा , हमारे बारे में। मैं रात- 
रात भर सो नहीं पाती थी, सो पढ़ती रहती थी। पर ये पन्ने मैंने 
वार-वार पढ़े। और मेरी अपनी धारणा बन गईं है... हो सकता है, 
वह तोलस्तोय की धारणा के विपरीत न हो, पता नहीं। पर मेरे 
लिए यह उसकी धारणा से आगे है। मैंने सोचा, अगर हमारी नकेल 
इनिहास के हाथ में हैं, और हम उसके शिकार हैं, तो फिर हमारे 
लिए कौनसा रास्ता वचता है ? 

पास्तुख्नोव उसकी आंखों में आंखें डाले देख रहा था और उसे कुछ 
ऐसा प्रतीत हो रहा था कि आस्या के चेहरे पर दोप को विचित्र भावना 
के पीछे चतुराई छिपी है। इस चेहरे के हर हाव-भाव को वह अच्छी 
तरह पहचानता था। हल्के-हल्के मुस्कराते चेहरे पर कभी-कभी मानों 
संकोच छलक उठता और उसकी रेखाओं में अवलापन के भाव के साथ 
कही प्रच्छन्न वल का आभास होता। यह अंतर्विरोध लिये चेहरा इस 
क्षण उसे और भी अधिक सुंदर लग रहा था। 

' हम इतिहास की चाहें गलत व्याख्या करें, चाहे सही, हर हालत 
में अगर हमें इतिहास का शिकार ही होना है, तो क्या रास्ता है? 
वह आग्रहपूर्वक कहती जा रही थी। “जो है उसे शिरोधार्य कर लें। 
बस ग्रद्टी रास्ता है। ठीक है कि नहीं ? ' 

“ क्रितनी चतुर औरत हो तुम, ' उसने गम्भीर भाव से कहा, 
पर साथ ही कुछ ऐसे अदाज से कि वह इस प्रशंसा को मज़ाक समझ 
सकती थी, और यहीं वेहतर मानकर वह जोर से हंस पड़ी। 

लेकिन पास्लुखोब ने उसकी हंसी का जवाब नहीं दिया और एक- 
एक शब्द पर जोर देते हुए कहने लगा : 

“ थोड़ी देर के लिए हम यह भूल जायें कि इतिहास के अध्ययन 
और हमारे सामने जो घटनाए घट रही हैं उनके प्रवाह को गड़बड़ाता 

नही चाहिए, यह घटना-प्रवाह तो समय बीतने पर ही इतिहास का 
विपय बनेगा। अभी में यह मीन-मेख नहीं निकालना चाहता कि इतिहास 
की कौन सी व्याख्या गलत है और कौन सी सह्ी। में अपने अनुभवों से 
जी रहा है। समझी ? और जीवन में मुझे पहले कभी भी इतने अनुभत्र 
नहीं हुए है। यह बह इतिहास है जिसमें मैं कर्ता हूं। समझ रही हो 

मेरी बात ? और मैं तुम्हें यह कहना चाहता हूं: मैं इतिहास का शिकार 
नहीं बनना चाहता। कोई इच्छा नहीं है मेरी शिकार वनने की। किसी 
भी चीज़ का शिकार बनने की | इसकी ऐसी की तैसी ! 

पास्तुखोव खड़ा हो गया, पैर से कुर्सी सरकाकर फिर से चलने 
लगा! 

“यह समभा पाना कोई कमाल नहीं है कि पीटर्सवर्ग में, सरातोव 
में, कोज्लोव में, और न जाने कहां-कहां , हमारे साथ , हमारे अल्योशा 
के साथ जो कुछ हो रहा है, वह इतिहास की गति है। कमाल तो यह 
समझ लेने में है कि इस गति की प्रेरक शक्ति क्‍या है। हमें वहां होना 
चाहिए जहां यह प्रेरक शक्ति निहित है। मामोन्तोव भी इतिहास है। 
प्र इस इतिहास को मैं दूर से सलाम करता हूं! अगर हर हालत 
में मुभे घटनाओं के प्रवाह में वहना है, उसे स्वीकार करना है ([ मेरे 
ख्याल में तुम्हारा यह कहना विल्कुल सही है ), तो यह चुनना तो 
मेरे बस की बात है कि घटनाओं का प्रवाह निर्धारित करनेवाली शक्तियों 
में से किन शक्तियों के वश में मैं होता चाहता हूं, किन्‍्हें स्वीकार करना 
चाहता हूं। शिकार वनूं ? शहीदों की मौत मरना शिकार होना नहीं 
है, पराक्रम है। कालकोठरी में न जाने किस खातिर दम तोड़ना भी 
शिकार होना नहीं, बेवकृफ़ी है! 

वह कुछ भमुभलाता हुआ सा रुक गया : 

“ देखा , मैं भाषण भी दे सकता हूं। 

उसकी नज़र अल्योशा पर पड़ी, जो चौखट से सटा खड़ा था और 
गर्व तथा भयमिश्रित भाव से पिता की ओर देख रहा था। 

क्या है? 

“ मुझे लगा आपने आवाज़ दी थी... 

आवाज़ दी थी ? 

आप चिल्लाये थे: अल्योशा ! 

अभी मेरे पास नहीं आओ। पहले मैं नहा लूं। जाओ, खेलो 
जाकर ,  पास्तुखोव ने ज़रा भावुक होते हुए कहा। 

आस्था को आंखें भीग आई। उसकी भीगी-भीगी आंखें देखकर 
पास्तुखीव सदा पसीज जाता था, सो अब वह उसकी ओर न देखने की 
कोशिश कर रहा था, ताकि अपने विचारों का दृढ़ प्रवाह वनाये रख सके। 

“ सरातोब के स्टेशन पर दीवबिच से हुई बातचीत तुम्हें याद है? 
अब में यह देख रहा है कि दीविच का कहना सही है। उसके जैसे अगर 
मारे भी जायेंगे, तो उनका स्थान इतिहास में होगा, सच्चे इतिहास 
में (याद है, उसने यही कहा था?), वल्कि इतिहास के घूरे पर 
नहीं। मेरा भी इतिहास के घूरे पर फेंके जाने का कोई इरादा नहीं है। 
क्योंकर में रही की तरह फेंका जाऊं ? ” 

शरीर में नई शक्ति के संचार की अनुभूति से वह तनकर खड़ा 
हो गया, ठोडी आगे को बढ़ाई। 

“ क्या कहने हैं रही के ! ” उसने इठलाते हुए कहा। 

उसका समर्थन करते हुए पर साथ ही कुछ विचारमग्नता से 
आस्या ने सिर हिलाया। 

“ बड़ा प्यारा है... यह दीविच ! वह बोली। 

पास्तुखोब रक गया और आंखें कपकाता आस्या की ओर देखन 
लगा , उसके विचारों का क्रम टूट गया था। मेज़ के पास जाकर उसने 
एक घूंट में सारी चाय पी ली। 

“ तुम्हें बड़ा अच्छा लगता हैं जब तुम्हारी कासनी आंखों पर कोई 
रीकता है। दीविचर गदगद होकर तुम्हें देखा करता था ... बूढ़ा दोरो- 
गोमीलोब भी आहें भरता था ... 

आस्या ने छोटी उंगली से वाल कान के पीछे किये। 

“ढ्राय, कितना अच्छा लगता है जब तुम थोड़ी सी ईर्प्या करने 
लगते हो 

फिर से क्रुर्सी लेकर वह आस्या के सामने बैठ गया। 

“ मैने अंतिम फैसला कर लिया है। समझ रही हो? मैंने यह 
फ़ैसला वहां किया हे, दांते के नरक की स्थानीय शाखा में। मैंने यह 
तेय किया था कि अगर जिंदा बच गया तो सबसे पहला काम जो 
करूंगा वह यह कि इज्वेकोव को चिट्ठी लिखूंगा, साफ़ लिख दूंगा कि 


में उल्लू था। और दोसरोगोमीलोव को भी। ताकि वे जान जायें कि मैं 
कोई सफ़ेद गाई पंथी नहीं... ' 

उसने दृढ़तापूर्वक और शपथ ग्रह्मण करने के से अंदाज में यह कहा। 
सहसा आस्या की और झककर वह नीची आवाज़ में बोला : 

“ वहां मेरे साथ एक बड़ी भवानक और बीभत्स बात हुई। सुनो ... 


उसने सारी वात सुनाई और साथ ही इश्चारों से यह दिखाता भी 
गया कि कैसे भींगुर रेंगता, फूदकता उसको ओर बढ़ रहा था और 
कैसे उसने उसे कुचल डाला। आस्या के चेहरे पर घिन के वही भाव 
प्रतिविम्बित हो रहे थे, जिनके साथ वह उस भुलाये न भूलनेवाले क्षण 
का अनुभव सुना रहा था। 

“उस कीड़े में सबसे घिनौनी बात मुझे यह लगी कि वह न टिडट्डी 
था और न तिलचट्टा, बल्कि कोई दोगला कीड़ा। ऊपर से उसमें कुछ 
ऐसा आत्मसंतोष और घमंड का भाव था, मानो वह घिनौना कीड़ा 
अपने आपको बेहद खूबसूरत समभता हो। उसे देखकर आदमी थरथराये 
बिना नहीं रह सकता। बाद में मुझे वार-बार यह क्षण याद आता और 
हर बार मेरे रोंगटे खड़े हो जाते। थू ! ' 

उसने हाथ रगड़े , उछलकर खड़ा हो गया और अपने कपड़े भटकने 
लगा। किताव के कुछ पन्ने फ़र्श पर जा गिरे। उसने पन्ने उठा लिये। 

“ दुनिया में इससे बढ़कर घिनौनी वात और कोई नहीं कि कोई 
दोगला हो। और तब मुझे यह ख्याल आया कि मेरी हालत और तो 
जैसी है सो है, घृणास्पद भी है। 

साशा , ” आस्या सचमुच ही भयभीत होकर चिल्लाई। 

पास्तुख़ोव ने पन्‍ने ठीक से लगाने की कोशिश की, पर वे उसके 
हाथों में बिखर गये। 

“ मैंने यह कल्पना की कि मैं दूसरों की नज़रों में क्या हूं। कोई 
समभदारं आदमी मुझे क्या समभता होगा। और तब मैंने फ़ैसला कर लिया ... 
और जब मैंने फ़ैसला कर लिया , तो विश्वास मानो , उस कालकोठरी में अंत 
की प्रतीक्षा करते हुए भी मुझे लगा मैं आज़ाद हूं। समझ रही हो? गलत- 
फ़हमी की वजह से मारा जाना हास्यास्पद भी नहीं है। यह तो तुच्छ 
मौत है! मैंने निश्चय कर लिया और साफ़-साफ़ कल्पना भी करने 
लगा - अगर मुझे मरना ही है, तो मैं उन्हें चिल्लाकर कहूंगा: हां, हां , 
मैं बोल्शेविक हूं! बोल्शेविक - बेड़ा गरक जाये तुम्हारा ! - और रोम- 
रोम से तुमसे नफ़रत करता हूं!” 

दरवाज़े पर फिर से अल्योशा का उत्तेजित चेहरा दिखा। 

पापा, / अल्योशा हौले से बोला, “क्या दूसरे भींगुर काटते 
हू 


“ नहीं . दूसरे कझोंगूर नहीं काटते , ” आस्या ने हल्के से मुस्कराकर 
जवाब दिया। “जाओ बेटा, हमें वात कर लेने दो। 

पति को शांत करने या शायद उसे कोई खतरनाक कदम उठाने 
से रोकने के इरादे से आस्या ने आगे को भूककर उसकी ओर हाथ 
बढ़ाये। लेकिन पास्तुखोबव ने उसकी इस गति को नज़रंदाज़ कर दिया, 
मानो डर रहा हो कि जो भवन वह अभी बनाने ही लगा है, वह उसके 
छने से छह जायेगा। 

“और अब मैं कही नहीं भागूंगा। ” उतावली में वह बोलने लगा। 
“बहुत हो गया! दीविच की वात समभ में आती है कि वह क्‍यों 
जर्मनों की कैद से भागा था। उसे घर जाना था। पर मुझे कहीं नहीं 
जाना। मैं घर पर हुं। हम-तुम घर पर हैं, समभती हो ? जो हमारे 
घर का होगा, वही हमारा होगा। और हमें कुछ नहीं चाहिए ! 

आस्या ने विनम्र आग्रह के साथ उसकी उंगलियां अपनी नरम 
हथेलियों में ले ही लीं, उसके हाथ परे किये और उसकी छाती से 
लग गई । 

“पर प्रिय, मैं तुमसे बिल्कुल सहमत हूं, हर बात में 

पास्तुखोव ने अपने आप को छुड़ा लिया। वह अपने विचारों के 
भवन को पूरा करना चाहता था, देह और आत्मा के क्लेशकर संघर्ष 
से निवारण पाना चाहता था, और सबसे बड़ी वात यह विश्वास पा 
लेना चाहता था कि उसने किसी के परामर्श या दवाव से फ़ैसला नहीं 
किया है, कि वह कुछ भी फ़ैसला करने को स्वतंत्र है। उसे आपत्तियों 
से डर लग रहा था, पर साथ ही वह यह भी नहीं चाहता था कि 
आस्या तुरन्त ही उससे सहमत हो जाये। वह नहीं चाहता था कि इस 
फ़ैसल में, जिससे उनका सारा जीवन बदला जाना था, पहल आस्था 
की हो। 

आखिर उसने किताब के पन्‍ने समेट दिय्रे और उसके फटे सिरों 
पर आदर भाव से हाथ फेरते हुए बोला : 

“तुम अगर यह मानती हो कि इतिहास की गति को शिरोधार्य 
कर लेना ही सभी कुछ है, तो तोलस्तोय के ही मत का समर्थन करती 
हो। पर में उससे सद्रमत नहीं हूं। अगर फ़ैसला करना मेरे वश में है, 
तो इसका अर्थ है कि मैं अपने स्वतंत्र इच्छा बल से घटनाओं के विकास 

में भाग लेता हूं। सब लोगों के स्वतंत्र इच्छा बलों का योग इतिहास 
की गति निर्धारित करनेवाली शक्तियों में से एक है। और इसका अर्थ 
है कि इतिहास एक हृद तक मनुष्य के स्वतंत्र इच्छा वल का परिणाम 
है। मेरे स्वतंत्र इच्छा बल का परिणाम है। 

“यही तो मैं तुम्हें कहता चाहती थी, उसका सिर वांहों में 
लेते हुए आस्या ने कहा। “बेशक तुम कुछ भी करने को आज़ाद हो ... 
आवारा बेटे की तरह , जब वह बाप के घर लौट आया ,, वैसे ही हम भी वापस 
लौटने को आज़ाद हैं सिर भुकाकर। भुके सिर तो काटे नहीं जाते। ' 

आस्या उसके बालों में उंगलियां फेर रही थी, वह मुंह मोड़ना 
चाहता था, पर फिर सहसा वह अपने पुराने अंदाज़ में ठहाका मारकर 
हंस पड़ा। दोनों एक दूसरे की आंखों में आंखें डालकर देखने लगे। वे 
एक दूसरे से खुश थे और मानों जवान हो गये थे। 

“तो सब कुछ वैसे ही हुआ, जैसे तुम चाहती थीं?” पास्तुखोव 
ने पूछा और हल्के से आंख मारी। 

ओल्गा अदामोव्ना ने अंदर भांका। उसके चेहरे पर वैसा ही 
खोया-खोया सा भाव था, जैसा त्योहार के दिन अचानक मेहमान आने 
पर होता है। उसने बताया कि मकान मालिक आये हैं-थियेटर का 
मैनेजर और मां जी। 

“ हम बस बधाई देने आये हैं, वधाई देने ! ” पास्तुखोव से हाथ 
मिलाते हुए थियेटर के मैनेजर ने कहा। “ कितनी खुशी की बात है ! 
कैसे हैं आप ? भगवान कसम , बड़ी चिंता थी हमें आपकी। मां जी से 
पूछ लीजिये ! सच, कितना दुखद अनुभव है! 

“क्या बताऊं,  अर्थपूर्ण मुस्कान के साथ पास्तुखोव ने जवाब 
दिया। / मुझे याद नहीं पड़ता कौन से उपन्यास में स्टेन्डाल ने अपने 
नायक के बारे में लिखा है: दुख ने उसकी आत्मा में कला का बोध 
जगाया। सो इससे भी कुछ लाभ हो सकता है... 

“ उन्होंने मारा-पीटा तो नहीं आपको?” बालों तले से कान 
उघाड़ते हुए मां जी ने पूछा। 


* स्टेन्डाल (१७८३-१८४२) - लब्धप्रतिष्ठ फ्रांसीसी यथार्थवादी 

भगवान की दया रही ! / पास्तुखोब विनोदपूर्ण स्वर में चिल्लाया। 
मा जी ने सलीव का निशान बनाया। 


माफ़ कीजिये, मुझे थियेटर जाना है, 


है, . मैनेजर ने कहा। “हम 
एक प्रशस्तिगान तैयार कर रहे हैं। इतना जोश है सबमें - पूछिये मत, 
भगवान कसम 

“क्या तैयार कर रहे हैं? 

“ प्रगस्लिगान | 

“किसने लिखा है? ' 

“किसी ने नहीं। हमारी मण्डली खद तैयार कर रही। गीत- 
संगीत वगैरद्र सब। 

' ठहर्यि, / पास्तुखतोव ने 
कहा। 


मैनेजर की वांह पकड़ते हुए सख्ती से 
ठहरिये ... मैं आपके लिए प्रणशस्तिगान लिखूंगा। उसका नाम 
होगा ' मुक्ति '। 


महामनस्कता भरी दृष्टि से उसने धीरे-धीरे सवको ओर देखा। 
अलेक्सान्द्र ब्वादीमिरोविच ! हम तो ... हम तो आपके ... सारी 
मण्डली आपके कदम चूमेगी ! 

मंनेजर दरवाज़े की ओर लपका, दौड़ते-दौड़ते भी उत्साह में कुछ 
बोलता गया। 


क्या कटह्तता ह, 


कहता हे 


मां जी की कुछ समझ में नहीं आ रहा था। 
मेरे कदम चूमेंगा, ' पास्तुखोब ने मां जी के कान में 
चिल्लाकर कहा। 
“ अच्छा-आ ! टीक 


ही तो है, भैया। हम तो यही समभ बैठे 
4. कि अब तुम न लौटोगे ... मैंने तुम्हारे लिए हम्माम गरम करा 
दिया है। 
पास्तुखीव ने उसे लिपटा लिया। 
वहुत-बहुत खुक्तिया, मां जी ' 
“नहा लो, भैया ! भगवान तुम्हें सेहत दे 
“ आज सारी मैल उतार डालूंगा, पत्नी के साथ अकेले रह 
जाने पर पास्तुखोव ने जोर से उसांस भरते हए कहा। 
वे खछज्ज पर गये। 
तक नजर 


दौद्ाई | 

उसने निर्जन चौराहे के एक सिरे से दूसरे 


“ कैसा दिन है! और सड़क की धूल की गंध कितनी प्यारी है, 
खट्टी-खट्टी |! ओह, आस्या , आस्था | 

एक बार फिर उसने अपने विश्ञाल वक्ष को फुलाते हुए गहरी 
सांस ली। 


३० 
' अक्तूबर ' गनबोट पर आकर भी रागोजिन बाहरी तौर पर बदला 
न था, और इससे वह दूसरे नौसैनिकों से बिल्कुल अलग लगता था, 
लेकिन सव इसे स्वाभाविक ही समझते थे और स्वयं रागोज़िन भी 
इस बात को कोई महत्व नहीं देता था कि वह मलल्‍लाहों जैसा नहीं 
दिखता। पहले की ही भांति वह गले के वाई ओर बटनों की पट्टी 
वाला रूसी कुर्ता और कोट पहने रहता। सिर पर गोल चपटी टोपी 
कसी होती , जिसके चीचे से कभी-कभी कनपटी पर वालों की लट नज़र आती। 
हां चलता वह नौसैनिकों से भी ज़्यादा भूमकर। वह अब चलते हुए 
पहले से भी अधिक डोलता था, शायद इसलिए कि वित्तीय आंकड़ों से 
निराशाजनक द्वंछ् खत्म करके वह वोल्गा की खुली हवाओं में आ गया 

था और जवान हो गया लगता था। 
स्क्‍वैड़न में सव उसकी ऊंची , भूुंके से कंधों की आक्ृति के शीघ्र ही 
आदी हो गये। वह अक्सर नौसैनिकों के बीच आता-जाता रहता था, 
हालांकि शुरू-शुरू में उसे हेडक्वार्टर की केबिनों में देर तक बैठना 
पड़ता था: उसे नौसैनिक बेड़े के कामकाज से परिचित होना था और 
बदलती परिस्थितियों के अनुसार राजनीतिक काम भी बदलना था। 
अगस्त में सरातोव के दक्षिण-पश्चिम की ओर सोवियत सेनाओं 
का अभियान आरम्भ होने से कुछ दिन पहले ही रागोज़िन बेड़े पर 
पहुंचा था। वह न सैनिक था और न कभी जहाज़ी ही रहा था। उसे 
वसः एक ही हथियार चलाना आता था, जिससे रूस के मज़दूर अच्छी 
तरह परिचित थे, यह था -रिवाल्वर। इस विश्वास के साथ कि अगर 
पार्टी ने उसे किसी स्थान पर नियुकक्‍त किया है, तो वह अपनी जगह 
पर ही है, उसने स्क्वैड़न कमिसार का काम संभाला। उसे इस बात में 
ज़रा भी संदेह नहीं था कि यह काम उसके वस का है, सिर्फ़ वक्‍त 

चाहिए था काम को समभने के लिए। 


उसके अधीन जो पोत थे, उनपर वाल्टिक वेड़े के नौसैनिक थे 
कास्पियन और अजोव सागरों के जहाज़ी भी नज़र आते थे, रूस के 
उत्तरी इलाकों के और वोल्गा के मललाह भी इनमें थ्रे। नाविकों की 
इस जमात को जहाज़ों पर काम करने का वरसों का अनुभव था, 
इनमे से ज्यादातर लड़ाइयां लड़ चके थे और लगता था कि प्रक्ृति 
ने इन्हें खास तौर पर जहाज़ों पर काम करने के लिए बनाया है। 
नौसैनिक बवेडे के नियम इन भांति-भांति के लोगों में समानता 
लाते थे, साथ ही वाल्टिक के नौसैनिकों को सव अपने लिए आदर्ग 
मानते थे। इन नौसैनिकों को दोहरा यज्ञ प्राप्त था-वे वल्टिक सागर 
में जर्मन बेड़े से भी लड़ चुके थे और पेत्रोग्राद के क्रांतिकारी मोर्चे पर 
भी, जहां सुविख्यात युद्धपोत 'अब्रोरा ने सारे रूस में प्रतिध्वनित 
हुआ क्रांति का पहला गोला दागा था। हर कोई वाल्टिक के नौसैनिकों 
जैसा बनना अपना कर्तव्य समझता था - यद्ध में उनके जैसी ही निर्भीकता 
दिखाना चाहता था, अवकाण के क्षणों में उनकी ही भांति हंसोड होना 
चाहता था। यहां तक कि गोल टोपी भी सव उनकी तरह ही पहनने 
लगे थ- एक ओर को खिसकाकर नहीं बल्कि सीधे , भौंहों के समानांतर जिससे 
नौसनिक इतने जावाज़ तो नहीं लगते थ्रे, पर बिल्कुल अडिग प्रतीत होते थे। 
वोल्गा-कामा बेडे के उत्तरी दल में गनवोटों के अलावा ऐसे जहाज़ 
4, जिन पर भारी तोपें लगी हुई थीं, अनेक सहायक जहाज थे- 
मग्म्मत करनेवाले और अस्पताल के, मोटरबोट और एयरोस्टैट थे, 
मैंरीनों और सरगे बिछानेवालों की टकडियां थीं। इन छोटे-बड़े , अलग- 
अलग रगो के पोतों का वेड़ा नदी के पाट पर कई मील तक फैला हुआ 
चिमनियों से निकलता ध्रुआं आसमान पर काले, भूरे, सुरमई 
धत्वे फैला रहा था, इंजन फुफकारते, धुकधुक करते चल रहे थे, 
लगरो की जंजीने खनक रहीं थीं, सिग्नलर अपनी भंंडियां जल्दी-जल्दी 
हिला रहे थे। मोटरबोट पर बैठकर बेड़े के हेडक्वार्टर को जाते हुए 
रागोजिन जब आगे की कुछ स्कवैद्रनों के पास से गुज़रा तो यह दृश्य 
देखकर वह विस्मग्र विमुस्ध रह गया। पहली वार वह लाल मोर्चे को 
शक्ति को इतने प्रत्यक्ष रूप से देख रहा था, इस सैन्यवल के ठोस रूप 
मे उसे मानों अपने अधिकारों के लिए मैदान में कदी जनता की महानता 
के साक्षात दर्शन हुए । 


रे. चर 
छा आक्के. न्यायिक 


रागोज़िन ने धूप से गर्म हुआ पानी चुल्लू में लिया, एक घूंट भरा 
और माथे पर हाथ फेरा , जो पानी से भी ठंडा न हुआ था। उसे समझ 
में नहीं आ रहा था कि अपनी उत्तेजना कैसे शांत करे, उसने मोटर 
चालक से चिल्लाकर कहा: 

“सिगरेट पी लें?” हालांकि तम्बाकू की आदत कब को छूट 
चुकी थी. ... 

जिस क्षण स्क्वैड़्न के हेडक्वार्टर में आक्रमण करने के आदेश का 
लिफ़ाफ़ा खोला गया और सिग्नलर ने भंडियों से डिज़ाइन बनाते 
हुए सब पोतों को स्क्वैड़न के कमांडर का यह आदेश दिया कि वे एक 
कतार में उसका अनुसरण करें, उस क्षण से रागोज़िन एक वार भी 
अपनी केबिन में नहीं गया। वह तोपों के पास मौन , गम्भीर नौसैनिकों 
के वीच खड़ा रहा, डेक पर या कमान ब्रिज पर खड़ा वाइनोकुलर 
लगाये देखता रहा और हर पल के साथ उसका उत्साह और तनाव 
बढ़ता रहा। उसे पूरा विश्वास था कि पहली ही लड़ाई निर्णायक होगी , 
और तटों पर छाई ज्ञांति, ऊषा की कोमल लाली, गांवों में किसी- 
किसी घर की चिमनी से उठता धुआं यह सब उसे विचित्र लग रहा 
था। चरागाहों वाले तट के ऊपर सूरज का पूरा गोला निकल आया 
और तुरन्त ही सामने का ऊंचा तट जी उठा। भेड़ों के रेवड़ और 
बैलों के भुंड धूल के वादल उठाते टीलों पर चढ़ रहे थे। यह .सेना 
के मवेशी थे और इन्हें हांका जाना इस बात का संकेत था कि थल 
पर भी जहाज़ी वेड़े के साथ-साथ हमला शुरू हो रहा है। तट पर उठते 
धूल के बादल मानो गनवोटों के धुएं का आह्वान कर रहे थे: कंधे 
से कंधा मिलाये बढ़े चलो ! 

पर इन धूल के बादलों की ओर शत्रु का ध्यान आकर्षित हुआ। 
तीन-तीन हवाई जहाज़ों की दो टुकड़ियां तेज़ी से स्क्‍्वैड्न की ओर 
वढ़ती आईं। पहले तो हवाई जहाज़ निरभ्र आकाश में छोटे-छोटे चिड़ों 
जैसे दिखे और फिर बढ़ते-वढ़ते विशाल गिद्धों जैसे हो गये , उनके इंजन 
कर्णमेदी शोर कर रहे थे। आगे के तीन हवाई जहाज़ तट के ऊपर 
उड़ते गये, पिछले तीन नदी के पाठ के ऊपर। एक के बाद एक पहले 
बम फटे और पंखों की भांति मिट्टी ऊपर उछली। जानवर इधर-उधर 
भागे - उनके ऊपर धूल का अभेद्य बादल उठा। 

स्क्वैदून की तीन इंची विमानभेदी तोपें आग उगलने लगी। पोत 
अपनी चाल बदलते हुए इधर-उधर होने लगे। वमों के फटने से वोल्गा 
में विललौरी सतून उठते और बौछार में विखर जाते। गनबोटें 
ऊंची-नीची लहरों पर डोलने लगीं। 

' अक्तूबर ' के कुछ नौसैनिक, जिनकी ड्यूटी इंजन रूम में थी, 
ऊपर डेक पर आ गये। सब यह देख रहे थे कि कैसे हवाई जहाज 
मुइकर पीछे से पोतों पर हमला करने आ रहे हैं। इस वार छहों हवाई 
जहाज नदी के ऊपर उड़े। अब बम अधिक घने गिर रहे थे, लेकिन 
इस बीच पोत एक दूसरे से काफ़ी दूर-दूर हो गये थे। विमानभेदी 
तोपों की गोलावारी तेज हो गई थी, आसमान में फटते गोले आतिश- 
ब्राजी के तारों जैसे लगते। हवाई जहाज़्ों को अधिक ऊंचे जाना 
पडा, पर उन्होंने फिर से चक्कर लगाया और फिर से लौट आये। 

एक वम तेज़ सीटी के साथ हवा को चीरता हुआ अक्तूबर ' 
के पास ही नदी में गिरा। डेक पर सफ़ेद भाग की दीवार ढही, धमाके 
के प्रत्युत्तर में पोत के गर्भ में से कराह निकली, पोतचालक की केविन 
से चूर-चूर होते जीशे की खनक आई। 

गलही से एक जवान नौसैनिक पानी में जा गिरा। दवूसे से एक 
रस्सा उसकी ओर फेंका गया। वह बिल्ली की तरह हाथ-पांव चलाता 
हुआ डेक पर चढ़ गया। उसके कपड़ों से पानी चू रहा था, कमीज 
और पतलून उसकी लचकीली देह से चिपक गये थे। दूर जाते हवाई 
जहाजों की मुक्‍्का दिखाते हुए वह चिल्लाया : 

“मज़ा चम्राऊंगा तुम्हें भी! और उसने इतने जोर से गाली दी 
कि सारे डेक पर सुनाई दी। 

स्त्राथ्नोव इंजन रूम से निकल आया था और जब वम गिरा 
तो बह रागोजिन के पीछे खड़ा था। तेल से सने, पीले चेहरे से पानी 
पोछते हाए अपनी गहरी आवाज़ में वह बोला : 

“उटटे का दिली सलाम | 


रागोजिन ने भी रूमाल से गुद्दी पोंछते हुए ( उस पर पीछे से 


वरीद्धार हुई थीं ) शांत स्वर में कहा: 
“ मिक्रगाप्ट हैं 
“ चिटड़ियां फ्रांसीसी हैं क्या ? 

“ चर्चिल के जतन है, रागोजिन ने धीरे-धीरे बोलते हुए जवाब 
दिया, और फिर सहसा स्त्राश्नगोव की ओर मुड़कर पूछा: “ तुम्हारी 
ड्यूटी क्‍या यहां है? 

“ हमारी दोनों पालियां अपनी-अपनी जगह हैं, एक ओर को 
देखता हुआ वह वोला। 

रागोज़िन ने कुछ नहीं कहा। 

जव तक हवाई हमला चलता रहा वह विमानभेदी तोपों के पास 
ही वना रहा, तोपचियों के अनजाने काम को बड़े गौर से देखता रहा। 
उसे डर था कि कहीं ऐसा कोई महत्वपूर्ण क्षण न निकल जाये, जिसमें 
उसकी सहायता की आवश्यकता पड़ सकती है। उसका सारा ध्यान इस 
एक बात पर केंद्रित हो गया, अभूतपूर्व एकाग्रचित्तता के इन क्षणों में 
उसकी इंद्रियां, उसका मस्तिष्क और कुछ भी अनुभव करने, सोचने 
में अक्षम थे। जब हवाई जहाज क्षितिज के पीछे छिप गये, तब कहीं 
जाकर उसे सिर से पांव तक रोम-रोम से मानो यह अहसास हुआ कि 
ये क्षण सचमुच कितने कठिन थे। अगर एक भी वम किसी पोत पर 
गिर पड़ता तो क्षति बहुत भारी होती। वह हैरान था कि तोपों ने हवाई 
जहाज़ों को कोई नुक्सान नहीं पहुंचाया और वे बड़े आराम से चले 
गये। वह नहीं जानता था कि क्‍या जवाब दे-क्या तोपें अच्छी तरह 
चली थीं और जो कुछ हुआ था उसे क्‍या लड़ाई कहा जा सकता था ? 
लेकिन नौसैनिक चुपचाप पोत को ठीक-ठाक करने में लगे हुए थे, 
और वह भी अर्थपूर्ण मौन साधे यह दिखावा कर रहा था कि आत्रु के 
साथ ऐसी मुठभेड़ें उसके लिए नई बात नहीं हैं। 

आगे भेजी गई गनबवोट 'जोखिमी शत्रु के तट के पास पहुंच 
गई। नाव पर बैठकर कुछ टोही तट पर उतरे। वे एक टूटे-फ्टे मकान 
की छत पर चढ़ गये। 

उनके सामने धूप से भुूलसी घास का मैदान दूर-दूर तक फैला 
हुआ था। मैदान के बीच से हल्की सी ढलान तट तक चली गई थी। 
उसके दाईं ओर दक्षिण को मुंह किये लेटे पैदल सैनिकों की लाइन दिख 
रही थी। वाईं ओर दूर कहीं टीलों की कतार चली गई थी। धूप 
ऐसी चुंधियाती थी कि तुरन्त ही यह कहना मुश्किल था कि कहां टीलों 
के शिखर हैं और कहां उनकी मरीचिका। फिर बाइनोकुलर में टीलों 

पर फैले कुछ बिंदुओं के इर्द-गिर्द लोगों की हलचल दिखने लगी। 

और सहसा उन्हें सफ़ेद गार्डो की तोपें साफ़ दिखीं , मानो वे ज़मीन 
में से उभर आई। 

टोही छत से कूदे , दौड़कर गनवोट पर गये। तट के ऊंचे कगारों 
की आइ में गनवोट पूरी रफ़्तार से आगे बढ़ चली, पर अभी स्कक्‍वैड़न 
हेडक्वार्टर को नौसैनिकों द्वारा प्राप्त सूचना भेजी ही गई थी कि सफ़ेद 
गाई पोतों पर गोलाबारी करने लगे। 

गनवोटें नदी के बहाव में आगे चलने लगीं, इस इरादे से कि 
सफ़ेद गारड्डों पर पीछे से हमला करें। उनकी जवाबी गोलावारी तेज़ 
होती जा रही थी। दूसरे पोत भी उनकी मदद को आ रहे थे। बेड़े 
से भी तोपें चलाई जाने लगीं। गनवोटों की छोटी तोपों की दनादन 
में बेड़े की बड़ी समुद्री तोपों की भारी आहें मिलने लगीं। पानी में 
बुलबुलों की भांति एयरोस्टेटों के पतंगों जैसे गुब्बारे ऊपर उठे। पार- 
दर्शी आकाश में चमकते बादलों जैसे गुब्बारों से तोपों का निशाना ठीक 
करने के संकेत दिये जाने लगे। 

नदी का लंबा मोड़ पार करके अक्तूबर ' गनवोट जब आगे 
पहची तो उसे पहाड़ी दर्रे जैसी धंसान दिखी, जिसका एक सिरा नदी 
में था और दूसरा दूर स्तेपी में टीलों तक चला गया था। इस दरें 
में से गनवोट से देनीकिन की निरंतर गोले वरसाती तोपें साफ़ दिखने लगीं। 

रागोज़िन की आंखों के सामने चकाचौंध करती स्पप्टता लिए 
बह सजीव निशाना था, जिसे उन्हें नप्ट करना था। स्तेपी पर फैली 
और धूप से सुनहरी सी लगती धुंध में वह तोपों से निकलती आग साफ़ 
देख रहा था, पोतों के गोलों के फटने से धूल के सतून उठ रहे थे, 
मानो कोई विद्याल फावड़े से मिट्टी खोद-खोदकर हवा में फेंक रहा हो। 

' अक्तूबर ' पोत की चार इंची तोप धंसान में साधी गई, जो 
छत्रु की पीठ की ओर खुलते गलियारे जैसी थी। आदेश दिया गया 
और तोप चली। गनबोट कांप उठी। 

रागोजिन डेक की रेलिंग पर कोहनियां टिकाये बाइनोकुलर में 
देख रहा था। इस क्षण यदि वह अपने आप को देख सकता तो उसे 
आध्चर्य होता कि उसका जरीर कितना तना हुआ है। टांगें फैलाये 
बढ़ आगे को भुका हुआ था और उसके धड़ के बोक तले लोहे की 

रेलिंग भूक रही थी, जिस पर वह कोहनियां टिकाये था। शरीर को 
एक-एक मांसपेशी के इस तनाव से ही वह उस असाधारण भावना को 
दबाये रख पा रहा था, जो उसके मन में पहली वार उठ रही थी। 
यह प्रचण्ड क्रोध था, जो उसे उधर बढ़ने का आह्वान दे रहा था, 
जहां ज़मीन फट रही थी, सुनहरी धूल में उड़ रही थी। वह आंखें 
गड़ाये इस सुनहरी धूल से उठती धुंध को देखे जा रहा था और पोत 
से दुश्मन के तोपखानों पर दागे जा रहे हर गोले के साथ अपना क्रोध 
उनपर उंडेल रहा था। 

सहसा पोतों से गोलाबारी कम होने लगी। “अक्तूबर से गोले 
दागने बिल्कुल ही बंद कर दिये गये। रागोज़िन ने बाइनोकुलर से 
आंखें हटाई, लपककर ब्रिज को ओर गया। 

“क्या बात है? चुप क्‍यों हो गये ? 

तोपों की गरज के बाद उसकी आवाज़ चिड़ियों की चहक जैसी 
लगी। > 
“ पैदल और नौसैनिक दल धावा बोलने जा रहे हैं, ऊपर ब्रिज 
पर खड़े कमांडर ने चिल्लाकर कहा। 

रागोजिन ने तट की ओर देखा। 

पानी और ऊंचे कगार के बीच की पट्टी पर पतले फ़ीते की भांति 
नौसैनिक दौड़ते जा रहे थे। एक के बाद एक वे धंसान की ढलवां 
दीवारों के बीच गायब होते जा रहे थे। लोगों के कुछ भुंड मशीनगनों 
में आगे जुते और पीछे से धकेलते उन्हें ले जा रहे थे। 

रागोज़िन ने फिर से आंखों पर वबाइनोकुलर लगाया। टीलों पर 
धूल धीरे-धीरे बैठने लगी। वहां तोपों से आग अब कम निकल रही 
थी। एक टीले पर धुएं का गोला उठा, तेजी से बढ़ता गया और पल 
भर बाद स्तेपी में धमाका गूंजा। डेक पर कोई चिल्लाया : 

“तोपें उड़ा रहे हैं! ' 

'रागोज़िन ने देखा कि सफ़ेद गार्डों की चौकियों के विल्कुल पास 
ही नौसैनिक एक दूसरे को पकड़ते हुए और ढलान पर फिसलते हुए 
ऊपर चढ़ रहे थे। सबसे आगे वाली टुकड़ी ऊपर चढ़कर खड़ी हो गई। 
धंसान की तली से मशीनगनें ऊपर खींची जाने लगीं। अधिकाधिक 
नौसैनिक ऊपर पहुंचते जा रहे थे, स्तेपी में उनकी कतारें लंबी होती 

जा नहीं थरी। मशीनगन की पहली तड़ातड़ हुई। फिर हवा दूर कहीं 
चलती बदको से कम्पायमान हो उठी। 

“चल दिये | चल दिये!  अधीरता से कोई चिल्लाया। 
डक पर जमा हो गये नौसेनिकों में दसियों आवाज़ें एक साथ 
चबिल्लाई : 

“मारो सालों को | मारो: 

रागोजिन ने बाइनोकुलर टीलों की ओर घृमाया। स्तेपी में घोड़े 
तोपो को दौड़ाते ले जा रहे थे। प्राय: उसी क्षण टीलों के शिखरों पर 
लाल पैदल सैनिक हमला बोलते नज़र आये। सामने से पड़ती धूप में 
उनकी कतार बाद के इंडों जैसी लग रही थी। नौसेनिकों का दस्ता 
भागते सफेंद्र गार्डहो का रास्ता काटने लपका। 

रागोज़िन ने ब्रिज की ओर सिर उठाया। 

“तोड दी उनकी लाइन ! तोड़ दी,” कमांडर उससे चिल्लाकर 
कह रहा था और जाने क्यों दोनों हाथ हिला रहा था। 

रागोज़िन ने जल्दी से डेक पर जमा नौसनिकों पर नज़र दौड़ाई। 
हंसते , चिल्लाते, गालिया देते वे तट पर देख रहे थे और हाथ हिला 
रहे थ। उनके चेहरे उस गर्व और सादगी भरे सुख से दमक रहे थे, 
जो सफलता से होता हे। 

सहसा अपने बिल्कुल सामने ही रागोजिन को फिर से स्वत्राव्नोव 
दिखा। उसके मुह पर धूप पड़ रही श्री और इसलिए वह तेल से और 
भी अधिक चमक रहा था। मल्लाह गहरे संतोप से मुस्करा रहा था। 

“ बम शुरू करना ही मुब्किल होता है, वह बोला। 

रागोजिन की भौंहें तन गई। 

“ तुम क्‍या मेरे पीछे-पीछे फिर रहे हो ? 
“मैं यहां. . घायद इदेक पर कुछ ठीक करने की जरूरत पड़ जाये ... 

" तुम क्या मेरी दाई हो, मेरा ख्याल रख रहे हो? मुके तुम्हारा 
ख्याल रखना है न कि नुम्हें मेरा ! 

“ मैंने क्या किया है” में तो सवकी तरह ही... 

“ नहीं, सबकी तरह नहीं... सहसा धमकी भरी आवाज़ में 
रागोजिन ने उसे टोका। “ मुझे चंबरढार नहीं चाहिए। मैं कोई जनरल 
नहीं कि मेने पीछ-पीछे चला करो ... 

वह तेज़ी से मुड़ गया और चल दिया। उसे कुछ खिसियाहट सी 
हो रही थी, उसे लग रहा था जैसे वह किसी का देनदार है। सैनिकों 
ने देनीकिन के तोपखाने को खदेड दिया था, नौसैनिक और पैदल 
सैनिक सफ़ेद गार्डों का पीछा कर रहे थे, और वह बस खड़ा-खड़ा 
बाइनोकुलर से देख रहा था। यह तो सचमुच की लड़ाई थी और उन्हें 
इसमें सफलता भी मिली थी। पर रागोज़िन ने इस सफलता के लिए 
क्या किया था? उसे लड़ाइयों में क्या करना चाहिए ? वाइनोकुलर 
लगाये देखता रहे ? 

“चंवरढार ! वह गुस्से में बड़बड़ाया और कंधे को पेटी से 
लटकते बाइनोकुलर को एक ओर को भटककर ब्रिज की सीढ़ियां 
चढ़ने लगा। 

आखिरी सीढ़ी के ऊपर उसकी टोपी दिखाई ही दी थी कि स्कक्‍वैड्न 
कमांडर - अघेड़ उम्र का थुलथुल नौसैनिक अफ़सर बोला: 

“ हो गया शुरू, प्योत्र पेत्रोविच , शुरू हो गया काम 

बायां हाथ उसने टोपी की ओर उठाया, मानो टोपी उतारने 
लगा हो, पर हाथ छुआया ही, और दायें हाथ से चेहरे के सामने 
सलीब का निशान बनाया नहीं, बस बनाने का इशारा सा ही किया। 

“ है भगवान , तेरा ही आसरा है। 

कमांडर औपचारिक और साथ ही जिज्ञासा भरी दृष्टि से रागोज़िन 
की ओर देख रहा था। रागोज़िन ने अपनी अस्त-व्यस्त मूंछों पर ताव 
दिया। उसे इस पुराने चलन पर कोई आपत्ति नहीं थी: काम ठीक चल 
रहा है, तो सलीब का निशान बनाने में क्‍या हर्ज है? 

 ध्वजवाहक पोत से अभी-अभी रेडियो संदेश मिला है,” मानो 
रपट देते हुए, पर साथ ही जैसे खबर सुनाते हुए कमांडर ने कहा। 
* सारे मोर्चे पर हमला हो रहा है। हमारी स्क्वैड़्न को पूरी रफ्तार से 
आगे बढ़ना है -तटों पर दुश्मन का सफ़ाया करते हुए। ” 

पैदल सैनिकों से दूर न निकल जायें , / अनुभवी सैनिक के अंदाज़ 
में रागोज़िन बोला। 

हमारे पास आंखें किसलिए हैं, प्योत्र पेत्रोविच ? आंखें सबसे 
बढ़कर हैं। 

उसने रागोज़िन के बाइनोकुलर पर आदर भाव के साथ नाखून 

से पठटापट की। उसे यह अच्छा लगे रहा था कि कमिसार फ़ालतू बात 
नहीं करता और नौसैनिकों पर कुछ-कुछ पितृ भाव से हुक्म चलाने 
की उसकी आदत पर आपत्ति नहीं करता। 
ती आगे बढ़ेंगे ? 
"हां, प्योत्र पेत्रोविच, आगे बढ़ेंगे। मैं अभी हुक्म देता हूं।' 
, इस दिन सर्वोच्च कमान की योजना के अनुसार दक्षिणी मोर्चे 
की सोवियत सेनाओं के प्रह्मारक दल ने बड़े पैमाने पर अपना अभियान 
शुरू किया, जो आरम्भ में तो सफल रहा, किन्तु अंततः: लाल सेनाओं 
को पीछे हटना पढ़ा। 
सफ़ेद कज्जाक सेनाओं पर दक्षिणी मोर्चे का प्रहार विफल रहा - 
कृप्यान्म्क की दिय्या में लड़ रहे सहायक सेना दल के लिए यह बात 
दो हफ्ते बाद स्पष्ट हो गई तथा त्सरीत्सिन की ओर वढ़ रही सेनाओं 
के लिए तीन हफ्ते बाद। सहायक सेना दल की केंद्रीय टुकड़ियां सफ़ेद 
गार्डों के इलाके में काफ़ी दूर तक घुस गईं, वलूथकी और कुप्यान्स्क 
नगरों पर कब्जा करे लिया, लेकिन लड़ाइयों में कमज़ोर पड़ गई 
बाजुओ की टुकडियां काफ़ी पीछे छूट गई और यह खतरा पैदा हो गया 
कि पूरा सेना दल घिर जायेगा। घउ्कुरों के कुवान कज्ज़ाकों और दोन 
क्रज्जाकों के रिसालों' से बाजुओं के लिए जो खतरा पैदा हुआ था 
उसे दूर करने के प्रयास असफल रहे और सारे सेना दल को आरम्भिक 
स्थिति पर लौठना पड़ा, बाद में वहां से भी पीछे हटना पड़ा। त्सरी 
त्मिन की दिया में हुई लडाइ्यों में शरू-शुरू में लाल टुकड़ियों को काफ़ो 
सफलता मिली, लेकिन इस सेना दल की टकड़ियां विशाल मोर्चे पर 
टीघत्र ही इधर-उधर बिखर गई और सेना दल अपना कार्यभार नहीं 
निभा सका। त्मरीत्मिन के पास तक पहुंच गई सेना पर ब्रांगेल के 
स्सिलि के दल ने हमला किया। यह सेना ऐसे जोरदार हमले का 
सामना न कर सकी और इसे नगर से उत्तर की ओर हटना पढ़ा। 
थापि इस अभियान में क्रांति के ध्वज तले एकजुट हुए सैनिकों 
को लड़ने की असाधारण क्षमता के उदाहरण देखने को मिले। 
प्रमुब दिशा में विद्यप गरवीरता दिखाई गई, जहां पैदल सैनिक 
लाल स्सिल और वोल्गा-कामा वेड़े के साथ मिलकर लड़े। 
यहां बुद्योन्ती की कमान में कैवेलरी कोर में गठित डिविजनों 

ने आस-पास के देहातों से निरंतर सैनिक भरती करते हुए .और घो 
लेते हुए सफ़ेद कज़्ज़ाकों के विशाल रिसाले से हुई घमासान लड़ाइय 
में विजय पाई। इस कोर ने कामेनोचेनोब्स्काया के पास जनरल सुतूलो 
के दोन रिसाले को धूल चटाई और तीन दिन बाद सेरेब्रयाकोव 
पास शत्रु पर जबरदस्त हमला किया। मोर्चे के कभी एक भाग प 
और कभी दूसरे भाग पर इस कोर के तेज़ हमले मानों निकट भविष्ठ 
की प्रथम अव्वारोही सेना की आश्चर्यजनक सफलताओं के पूर्वाभ्यास थे 

त्सरीत्सित की ओर बढ़ रही सेना के वायें बाजू को वोल्गा : 
दक्षिण की ओर बढ़ रहे सोवियत नदी बेड़े का समर्थन प्राप्त था 
इस अभियान में रूसी नौसैनिकों ने अश्रुतपूर्व निडरता और आत्मवलिदा 
की भावना दिखाई। 

रागोज़िन की यह भावना बहुत शीघ्र ही जाती रही कि व 
लड़ाई में पूरी तरह से भाग नहीं ले रहा है। उल्टे, अब उसके लि 
यह बिल्कुल स्पष्ट हो गया था कि यहां स्क्‍वैड़्न में ही उसकी आ< 
इयकता है, जहां उसे लोगों के संकल्प को एक करके निश्चित का 
में लगाने के लिए अधिकाधिक जतन करना पड़ रहा था। विभिर 
कार्रवाइयां अधिक लंबी और जटिल होती जा रही थी: कभी नौसैनिः 
दस्ते तट पर उतारे जाते, कभी हमला कर रहे पैदल सैनिकों की आ 
के लिए गोलावारी की जाती, कभी छात्रु के चंडावल में टोह लेने 
लिए सैनिक भेजे जाते। साथ ही पोतों को पहुंची क्षति की नदी प 
ही मरम्मत की जा रही थी, अस्पताल में घायलों की संख्या बढ़ रह 
थी, गोला-बारूद कम होता जा रहा था, अनेक सैनिक वीरगति क 
प्राप्त हो रहे थे। 

एक ऐसा क्षण आया था जब रागोज़िन सहसा यह समझ गय 
था कि पोतों पर उसके दायित्व का सार क्‍या है, अभी तक वह इः 
पूरी तरह समझे बिना ही आवश्यकता के अनुसार निभाता आया था 
उसका दायित्व यह था कि उसके अधीन सैनिक हर काम को पूरे जोः 
के साथ करें। 

निकोलायेव्स्काया स्‍लोवोदा पर कब्जा करते समय एक अजी 
घटना हुई थी। नौसैनिकों का एक दस्ता झहर की सड़कों पर पहहं: 
गया था और “अक्तूबर ' गनबोट से भागते सफ़ेद गार्डों पर गोः 

व्रस्साय जा रहे थे, तभी एक गलत व्यास वाले गोले से तोप फट गई 

तोपची टुकड़ी का कमांडर मारा गया। वह जवान नौसैनिक था, 
जो सदा तोप को “ रेडी ” रखता था और इसी लिए साथियों ने उसका 
नाम ही '>ेडी ' रख छोडा था। उसके हंसमख स्वभाव के लिए सब उसे 
चाहते थे। दो तोषचियों के चेहरे इस धमाके से कूलस गये और स्ववैड़न 
कमांडर अपने ब्रिज से गिर पड़ा था, उसे हल्का सा सदमा पहुंचा था। 

जहाज को घुमाकर दवूसे की तोप से गोले दागने का हुक्म दिया 
गया। लेकिन तोपची अपने साथी की मौत से डर गये थे और यह 
सोचते हाए कि जायद इस किव्त के सभी गोले खराब हों, तोप चलाने 
की हिम्मत नहीं जुटा पा रहे थे। 

हफ्ते भर से चल रही लड़ाइयों के दौरान रागोजिन तोपचियों का 
काम देखता रहा था। दवूसे पर जाकर उसने नौसैनिकों को पीछे हटने 
को कहा, खुद तोष में गोला डाला और छोड़ा। तीन गोले छोड़कर 
उसने मुंह मोडा। तोपची गुनाहगार से उसके पीछे खड़े थे। उसने कहा : 

“ चलो , जवानों, अब चलाओ तोप। सब ठोक है। गोले खराब 
नहीं है। 

नौसनिक तोप की ओर लपके, पलक भपकते ही उन्होंने निशाना 
साथ लिया और इतने जतन से गोले वरसाने लगे कि तोप की नाल 
तप गई । 

एक ओर को हट जाने पर ही रागोजिन को यह अहसास हुआ 
कि उसकी कमीज बदन से- चिपक गई है, और उसे लगा कि खुद 
उसने तोप नहीं चलाई थीं, बल्कि उसमें जी रहे किसी दूसरे व्यक्ति 
ने. जिसका कहना उसे हर बात में वेशिभेक मानना चाहिए। 

बाद में इन सप्ताहों के अनुभवों पर गौर करते हुए रागोज़िन ने 
यह पाया था कि उन दिनों जिस तनाव की स्थिति में वह था, वह 
ऐसा तनाव नहीं था. जो थोड़ा विश्राम कर लेने से कम पड़ जाता हैं, 
बल्कि ऐसा तनाव था, जिसे उससे भी अधिक शक्तिशाली नये तनाव 
को ही मदद से सहा जा सकता हैं। 

परन्तु साथ ही उन्हीं दिनों दो ऐसी वातें भी हई थीं, जो देखने 
में तो मामली लगती थीं, पर रागोजिन के मन में घर कर गई थीं 

और उसे तनावपूर्ण वास्तविकता से दर व्याकृलता भरी ऐसी द्वनिया में 

ले गई थीं, जो प्रायः अवास्तविक ही लगती थी। यह कुछ ऐसा था 
जैसे कि रागोजिन अरसे से ऐसे घर में रहता रहा था जिसकी खिड़कियों 
पर पर्दे पड़े हुए थे और वह इस घर का इतना आदी हो गया था 
कि वह काफ़ी बड़ा लगता था, पर फिर सहसा एक पर्दा खुल गया 
और अप्रत्याशित ही उसने नीला विस्तार देखा, जल में प्रतिविम्बित 
होते वृक्ष देखे। वहां बाहर रोशनी घर के अंदर की रोशनी से विल्कुल 
भिन्‍न थी। फिर पर्दा दुवारा से बंद हो गया, आंखें फिर से घर की 
आदी हो गईं, और घर पहले की ही भांति बड़ा लगने लगा। लेकिन 
उसके स्मृति-पटल पर एक दूसरी दूरी का, वृक्षों भरे विस्तार का, 
उस भिन्‍न रोशनी का चित्र अंकित हो गया था। 

पहली लड़ाई के बाद की रात को ही 'जोखिमी के कमिसार 
ने गनवोट पर स्थिति की रपट देते हुए कहा था कि नौसैनिक अपने 
साथ पोत पर एक लड़के को ले आये हैं, अब उसे कहीं उतार देना 
चाहिए क्‍योंकि वह इधर-उधर तांक-भांक करता रहता है, उसे कहीं 
कुछ हो गया, तो बुरा होगा। 

“कहां से आया है पोत पर ?” रागोजिन ने भी मानो यों ही 
पूछा। 

“ सरातोव से ही है। 

“बड़ा हैं!” 

“ नहीं , छोटा सा ही है। ज़्यादा से ज़्यादा वारह साल का होगा। 

“ ताम क्‍या है? 

“सब मुन्ना ही कहते हैं उसे। 

रागोज़िन ने बेंच के सिरे पर हाथ टिकाये , मानो बैठने लगा हो , 
पर बैठा नहीं, बल्कि तेजी से सीधा खड़ा हो गया और कमिसार से 
नज़रें चुराता हुआ रुखाई से बोला: 

अपने पोत के दल के नाम भी नहीं जानते हो ? ” 

कमिसार हंस दिया: 

यह छोकरा भी क्‍या मेरे दल का है?” 

तुम्हारा पोत क्‍या सराय है?” 

ठीक है, मैं उसे उतार दूंगा,” कमिसार ने यों कहा मानो यह 
मामला कोई खास मानी न रखता हो। 

रागोजिन कठोर चेहरा बनाये कुछ देर चुप खड़ा रहा। 

“ लड़के को उतार दोगे ताकि वह तट पर भूखा मरे? नहीं भई, 
यह वहशियत है। ऐसे ही तो बच्चे आवारा हो जाते हैं... तुम उसे 
अस्पताल के पोत पर भेज दो। वहां कम से कम उसे खाना तो मिलेगा ... 
और खतरा भी इतना नहीं होगा। 

लड़के के बारे में विचार रागोजिन की दूसरी चिंताओं पर अधिक 
द्वेर तक तो हावी नहीं रहा, पर यह विचार एक भटके के समान था, 
मानों किसी ने उसके कंधे पकड़कर उसे एकदम घुमा दिया हो। आवारा 
लडका 'जोखिमी ' गनबोट पर ही आया था, जिसके साथ वान्या की 
ख्रोज की याद जुड़ी हुई थी, और इस संयोग से उसके मन पर मानों 
नब्तर सा चला, मिल गये और फिर खो गये बेटे की चिंता फिर से 
ताजी हो गई। रागोजििन अपने आपको यह विश्वास कतई नहीं दिलाना 
चाहता था कि उसे एक बार फिर से वान्या की कुछ खबर मिल गई 
है। लेकिन उसके हृदय के किसी कोमलतम कोने में एक दूसरे जीवन 
की भावना बस गई , वह जीवन इस सब से सर्वथा भिन्‍न था, जिसमें 
अब रागोजिन इवा हुआ था, और इस कल्पित जीवन का अस्तित्व 
कप्टदायक था, किसी अनबुभ प्यास की भांति। 

घटनाओ की प्रचण्दता में मन की यह कसक दव गई। इन घटनाओं 
का सामना करने के लिए रागोज्ििन को उस कवच का सहारा लेना 
पड़ा, जो मनुप्य का तत्रिका तत्र ऐसे हालात में आत्मरक्षा के लिए 
बनाता हैं, जब हर वक्‍त सामने खतरा मुंह वाए खड़ा होता है और 
उसकी ओर ध्यान न देने की आवध्यकता होती है। रागोज़िन को यह 
अहसास था कि उसके परास ऐसा कवच है और वह उसके लिए बोभिल 
नहीं था। तथापि ऐसे एक क्षण में जब वह अपनी इस अभेद्यता पर 
प्रसन्न था, उसे इस पर गर्व हो रहा था-तोप के साथ हुई घटना के 
बाद ही, जब बह गोले छोड़ रहा था और यह प्रतीक्षा कर रहा था 
कि कोई गोला खराब निकल आयेगा और तोप फट जायेगी - इस घटना 
के बाद ही बेटे की याद का तेज नब्तर एक बार फिर उसके कलेजे पर 
चला । 

स्क्ैड्न बीकोब खतोर की ओर बढ़ रही थी, जो वोल्गा के 
निचले भाग में तरबूजों के लिए मझणदहर है। सुबह शांत सुहावनी थी 

या शायद निकोलायेव्स्काया स्‍लोबोदा और कमीशिन की लड़ाइयों के 
गर्जन के बाद इतनी जश्ञांत लग रही थी-। यहां बायां तट अन्य स्थानों 
से अधिक ऊंचा था और तट के निशचल वेद वृक्षों और हरी-हरी घास 
की जल में हरी परछाईं पड रही थी। वीकोव की ओर भेजे गये टोहियों 
की सूचनाओं की प्रतीक्षा में पोत तट पर फैले तरवूज़ों के खेतों के सामने 
रुके हुए थे। 

तरबज़ों से लदी नावें, जिनकी डांडें लड़के संभाले हुए थे, गनबोटों 
के बिल्कुल पास आ गईं। नदी में दूर तक लड़कों की पतली आवाजें 
और नौसैनिकों की हंसी गूंज रही थी। ज़ोरों में सौदेवाज़ी हो रही 
थी। लड़के नावों से तरवृज़ ऊपर फेंक रहे थे और गनबोटों से लड़कों 
को नमक की पुड़ियाएं, माचिसें , रोटियां और सिग्गरेटें फेंकी जा रही 
थीं। नौसैनिक तरवृज़ खा-खाकर बड़ी मस्ती से छिलके नदी में फेंक 
रहे थे और वे वहां लहरों पर नाच रहे थे। 

रागोज़िन देर तक नदी के जल को देखता रहा, उसके मन में 
वैसी ही सुखद विस्मय की भावना उठ रही थी, जैसी किसी नगरवासी 
के मन में उठती है, जब वह अचानक सिर ऊपर उठाने पर आकाश 
के विस्तार में तैरते हल्के-फुल्के बादलों के टुकड़े देखता है। हां, यहां 
आकाश और जल की सुखद शाइवत शज्ञांति व्याप्त थी, और लड़कों 
की आवाज़ें इस शांति में यौवन का हर्ष भर रही थीं, और हरे-भरे 
तटों में ऐसा मोहक आकर्षण था, जैसा मनुष्य के लिए केवल धरती 
में ही हो सकता है। वोल्गा में तैरते तरबूज़ों के छिलके, सुहावनी 
सुवह और उसकी श्ाांति में खनकती आवाजें - इस सबने रागोजिन 
के मन में फिर से बेटे के वारे में विचार जगा दिये। वह यह कल्पना 
करने लगा कि कैसे वह बेटे के साथ जियेगा, कि वह जीवन उसके 
अब तक के जीवन से बिल्कुल भिन्‍न होगा और इस वर्तमान से भी वह 
पूरी तरह अलग होगा। अभी तक जो कवच गर्जन से उसे बचाये 
हुए था, वह अनबूभ सहजता से श्ञांति द्वारा भेदा जा रहा था, और 
हृदय में फिर से पीड़ा समा रही थी। 

दूर कहीं छूटे तोप के गोले से चारों ओर का विस्तार जाग उठा, 
फिर दूसरा गोला छूटा। भयभीत लड़के उछलते हुए, तरबूज़ों के ढेरों 
को फांदते हुए डांडों की ओर लपके। नौसैनिकों ने लग्गों से भारी नावों 

को गनबोटों से परे धर्केला। डांडों की घिरनियां चरमराने लगीं, 
जल्दी-जल्दी और गहरी चलाई जा रही डांडों तले पानी की थपथप होने 
लगी। और तभी नदी की ऐन सतह पर छरोवाला गोला फटा। 

गरागोजिन ने देखा कि कैसे पल भर को लड़कों ने अपने सिर कंधों 
में दृवका लिये और फिर लड़के भारी डांड वेतहाशा चलाने लगे। 

वह मन ही मन गालियां देता ब्रिज की ओर भागा। नहीं, वह 
अपने हृदय के लेशमात्र को भी सपनों में नहीं खोने दे सकता था! 
यह थाति, यह स्वप्निल प्रभात, ये सस्‍्नेहिल तट-सव कुछ मरीचिका 
था। इस धरती पर, जो वारूद के गर्जन के राज में थी, न हंसी 
गज सकती थीं न वाल-स्वर। तोपची तोपों के पास खड़े हो गये, 
पहिय पानी पर जोर से छप्छछप करने लगे और सिग्नलर भंडियों से 
चिताजनक संदेश भेजने लगा... 

कुछ नौसैनिकों के लिए त्सरीत्सिन का अभियान समारोही 
मार्च था, और कुछ के लिए घमासान लड़ाइयों का अनवरत 
क्रम। जैसा कि हर युद्ध में होता है, सेना की कुछ टुकड़ियां निर्णायक 
वार करती है और आत्रु के वार भेलती हैं, और दूसरी टुकड़ियों के 
हिस्से में छोटी-मोटी मुठभेडे या सफलता के तैयार परिणाम क्षाते हैं, 
ऐसे ही वोल्गा बेडे के हजारों नौसैनिक एक भारी लड़ाई के बाद दूसरी 
अधिक भारी लड़ाई लड़ रहे थे, और हजारों दूसरे एक आसान लड़ाई 
से दूसरी आसान लड़ाई तक बढ़ रहे थे, या उन्हें बिल्कुल ही नहीं 
लड़ना पड़ रहा था, और वे खुश थे कि जआत्रु उनसे टकराने से वचता 
हुआ भाग रहा है। 

दुवोव्का के पास जिस नौसैनिक दस्ते और छापामारों ने देनीकिन 
की फ़ौजो पर हमला किया था उन्हें अपनी सफलता की भारी कीमत 
चुकानी पड्ी थी। उन्हें सफ़ेद गा्डों की तेज़ गोलावारी का सामना 
करना पद्म था। नौसनिक दस्ता सीधे सफ़ेद गार्डों के तोपखाने के 
चावल में उतरा था, उसकी रक्षा कर रहे पैदल सिपाहियों को खदेड़कर 
उसने तोपखाने का सफ़ाया किया था और दुबोब्का की ओर मुड़कर 
बस्ती में घुस गया था। इस लड़ाई में भाग लेनेवालों के लिए यह शत्रु 
क्यो चकमा देने की चतुराई भरी कार्रवाई थी, जिसके लिए असाधारण 
साहस को आवश्यकता थी और ब्रहुतों को अपनी जान पर खेलना 


करत 
> चो बका 


पड़ा था। जिन पीतों के नौसैनिकों ने इस लड़ाई में हिस्सा नहीं लिया 
था , उनके लिए दुबोव्का पर कब्जा नौसैनिक दस्तों की ऐसी ही सफलताओं 
में से एक सफलता थी। 

परन्तु बेड़े के सभी नौसैनिकों में त्सरीत्सिन के लिए लड़ाई के बारे 
में कोई मतभेद नहीं था, जिसमें उन सबको हिस्सा लेना पड़ा था और 
जिसके साथ उनके अभियान का दुर्भाग्यपूर्ण अंत हुआ था। 

त्सरीत्सिन के लिए तीन दिन तक चली लड़ाई नगर पर वोले 
गये धावे और जहाज़ों से की गई तूफ़ानी गोलावारी के साथ आरम्भ 
हुई। देनीकिन की फ़ौजों की कुछ जगहों पर लगातार हार हुई थी और 
उन्हें पीछे हटना पड़ा था, इससे तब लगता था कि शत्रु की शक्ति क्षीण 
पड़ गई है। काफ़ी दूर से ही पोतों पर से नगर में जगह-जगह लगी 
आग दिखाई दे रही थी: सफ़ेद गार्ड नगर को छोड़ने की तैयारी में 
जो कुछ अपने साथ नहीं ले जा सकते थे, वह सव जला रहे थे। जंगी 
बेड़े और पैदल सेना की संयुक्त कार्रवाइयां इस अभियान में अभी तक 
सफल रही थीं, अब त्सरीत्सिन के पास ये संयुकत कार्रवाइयां इतने 
बड़े पैमाने पर होनी थीं, जितनी पहले कभी वोल्गां पर नहीं हुई 
थीं। इस सव से लगता था कि जीत निश्चित है। लेकिन घटनाओं ने 
दूसरी ही करवट ली। 

सफ़ेद गार्डों की तटवर्ती मोर्चेबन्दी पर नौसैनिकों के दस्ते ने पोतों 
की गोलावारी की मदद से कव्जा कर लिया। नौसैनिकों ने फ्रांसीसी 
कारखाने पर हमला करके उस पर भी कब्जा कर लिया। 

दाई ओर खंदकों के बाहरी घेरे के पास लाल सेता की एक सबसे 
अच्छी पैदल डिविज़न लड़ रही थी। ब्रांगेल ने प्रतिरक्षा की तैयारी 
करते हुए प्रायः तीन कैवेलरी कोरों को एक दल में जमा कर लिया 
था। डिविज्ञन पर बाजू से रिसाले का जवाबी हमला हुआ। रिसाले 
की संख्या पैदलों से कहीं अधिक थी। उधर नौसैनिक अपनी सफलता 
के जोश में अलग-थलग ही फ्रांसीसी कारखाने से नगर की ओर बढ़ते 
रहे थे और त्सरीत्सिन में घुस गये थे। डिविज़न को पीछे हटता पड़ा। 
तब सफ़ेद गार्डों ने अपने रिसाले को नौसैनिकों के विरुद्ध बढ़ाया और 
नगर से पीछे हटने का उनका रास्ता काट दिया। डटकर सामना करते 
हुए अधिकांश नौसैनिक खेत रहे। 

अब यह स्पप्ट होता जा रहा था कि सफ़ेद गार्ड बेहतर स्थिति 
में हैं। उनके पास विशाल रेलवे जंक्शन था, रिसाला था, जो तेजी 
से अपनी चालें बदल सकता था और उनके टोही अच्छी तरह काम 
कर जहें थे। लेकिन लड़ाई ठंडी नहीं पड़ रही थी। 

वेडे से गोलावारी करके सफ़ेद गार्डो को रोका गया। लाल सेना 
की टुकड़ियां बारम्बार हमले कर रही थीं। देनीकिन के सेनापतियों ने 
अपनी सारी शक्ति उनके खिलाफ़ लगा दी। उन्होंने टैंकों और हवाई 
जहाजों को भी लड़ाई में लगाया। देनीकिन की सहायता के लिए इंगलैंड 
और फ्रांस से भेजे गये हथियारों को यहां इस्तेमाल करने का अच्छा 
मौका मिला: हवाई जहाज़ दिन में वारह-वारह वार हमले करते थे 
सेकदों बम गिराते थे, खास तौर पर नदी पर। 

चारो ओर युद्ध का गर्जन हो रहा था। बेड़ों से गोलों की वौछार 

बहुत ही बडी तोपों से दागे गये गोलों की आवाज़ें ही गोलों, बमों 
की घमाघम में अलग से सुनाई देती थीं। पोत सफ़ेद गार्डों के बिल्कुल 
पास आ गये थे और उनपर जबरदस्त गोलावारी हो रही थी। 

' अक्तूबर ' के डेक से रागोजिन ने 'जोखिमी” पोत को खराब 
होते देखा: एक के बाद एक दो गोले उसके रसोईघर और डेक पर गिरे। 
मोटरबोटें घायलों को उतारने दौड़ीं। गोलों से क्षत-विक्षत डेक से 
धूआ उठने लगा। अक्तूबर से सहायता का प्रस्ताव भेजा गया। 
' जोखिमी से जवाब आया: “ जुक्रिया, खुद संभाल लेंगे। दुश्मन को 
मारत रहो। 

शीघ्र ही 'अकलूबर ' की गलही की तोप चुप हो गई। जहाज़ को 
घूमान मे समय नप्ट करने के वजाय दवूसे की तोप को यहां ले आने 
का फैसला किया गया। लेकिन वोल्टों को जंग लगा हुआ था और 
नट चाबी से हिल ही नहीं रहे थे। मैकेनिक उन्हें काटने को आगे। 

रागोजिन स्त्राब्नोव को हथौड़ा चलाते देख रहा था-वह वस 
धारीदार बनियान पहने था। विद्याल कंधे तले उसका पंखौड़ा गोले 
क्यी तरह घूम रहा था। 

/ देखो तो, कितना ताकतवर है शैतान !” विमुग्ध भाव से उसे 
देखते हार रागोजिन ने सोचा। औरों के साथ वह भी इस काम में मग्त 
था, तट से हो रही गोलाबारी की ओर कोई ध्यान नहीं दे रहा था, 

तोपों की घमाघम नहीं सुन रहा था, कान इसके आदी हो चुके थे: 
' अक्तूबर ' से लगभग तीन हज़ार गोले छोड़े जा चुके थे, और बहुत 
सी दूसरी गनवोटें भी उससे पीछे नहीं थीं। 

आखिर जब तोप को अगले डेक पर ले जाकर लगा दिया गया 
और उससे गोले छोड़े जाने लगे, तो रागोज़िन ने स्त्राश्नोव की पीठ 
थपथपाई। उसने वनियान की ऊपर चढ़ाई वांह से माथा पोंछा , चारों 
ओर उठते धुएं पर नज़र दौड़ाई और मानो तारीफ़ करते हुए कुछ 
कहा । ह 
“क्या कहा ? ” रागोजिन समझा नहीं। 

सत्राइशनोव ने फिर वही शब्द दोहराया। रागोजिन उसकी उत्तरी 
बोली का यह शब्द नहीं जानता था, लेकिन वह समभ रहा था कि 
किसी भी भाषा में ऐसा शब्द नहीं है, जिससे लगातार तीन दिनों से 
हो रहे इन धमाकों और बंदृकों की ठां-ठां के इस उन्‍माद को व्यक्त 
किया जा सके। सो उसने भी प्रशंसा के उसी भाव से सिर हिला दिया। 

तीसरे दिन दुपहर ढले स्क्वैड़्न को यह आदेश मिला कि तट 
पर लड़ रहे नौसैनिकों की मदद के लिए हर पोत से जुभारू टुकड़ियां 
भेजी जायें। (अक्तूबर पर आवश्यकता से अधिक लोगों ने तट पर 
जाने की इच्छा व्यक्त की। रागोजििन उन लोगों को एक ओर करता 
जा रहा था, जिनकी , उसके विचार में , पोत पर ज़्यादा ज़रूरत थी। 
सत्राशनोव भी जाना चाहता था, पर रागोजिन ने उसे पोत पर रहने 
का हुक्म दिया। लेकिन जब मोटरबोटों से वालंटियरों को तट पर 
उतारा गया और नौसैनिक कतार में लगने लगे, तो रागोजिन को 
उनमें एक भीमकाय जवान दिखा, जो सवसे लम्बे जवान से भी ऊंचा 
था। नाविकों की जैकट और चमड़े की टोपी पहने स्त्राइनोव एक ओर 
को देख रहा था और उसके चेहरे पर ऐसा भाव था कि कोई उसे 
कुछ नहीं कह सकता। रागोज़िन ने उसे न देखने का वहाना किया। 

इन नौसैनिकों को प्रायः पचास-पचास की दो पलटनों में बांटा 
गया और तुरन्त ही मोर्चे की लाइन पर भेज दिया गया। रागोजिन 
अपनी पलटन के साथ उस जगह पहुंचा, जो फ्रांसीसी कारखाने पर 
कव्जा करनेवाले नौसैनिकों में से बचे-खुचों के हाथ में थी। इस उजाड़ 
मैदान पर कूड़ा-करकट विखरा हुआ था, जल्दी-जल्दी खोदी गई खंदके 

बनी हई थी। यह मैदान स्तेपी से थोड़ा ऊंचा था। स्तेपी में नौसैनिक 
टेद्ी-मेढ्ी लाइन में लेटे हुए थे। 

पोतों से झत्रु पर गोले छोडे जा रहे थे और उनसे उठती धूल 
की वजह से सफ़ेद गार्डो की चौकियां दिखाई नहीं दे रही थीं। यहां 
इतना शोर नहीं था, जितना पोत पर , लेकिन रागोजिन को लग रहा 
था कि यहां पर भी उसे और इस जांत ज़मीन को भी वैसे ही धचके 
लग रहे थे, जैसे पोत पर। 

बह एक गड्डे में लेटा हुआ था , जो आगे से मिट्टी के ढेर से सुरक्षित 
था, पर अगल-बगल से खुला था। वह दाई ओर ऐसे ही एक ढेर पर 
नजर लगाये हुए था, जिसपर से टुकड़ी का कमांडर धावा बोलने का 
सकेत देनेवाला था। 

सूरज बादलों के पीछे छिप रहा था और डूबते सूरज की किरणों 
से बादल लाल सुर्ख हो रहे थे, जो अगले दिन तेज हवा चलने की 
निशानी है। धरती पर हर चीज़ में सूर्यास्त प्रतिविम्बित हो रहा था, 
खदको की मिट्टी में भी लाली आ गई थी। रागोजिन ने ज़मीन पर 
विखरने पड़े दर्जन भर अंग्रेजी फ़ील्ड बैग गिने, जो सफ़ेद गार्ड भागते 
हाए फेंक गये थे। 

जैसे ही तोपों ने गोले बरसाने बद किये, उसी वक्‍त रागोज़िन 
ने एक ऊंचे कद के आदमी को मिट्टी के ढेर पर चढ़ते और फिर एक 
भटके में सीधे खड़े होकर हाथ ऊपर उठाते देखा। रागोजिन भी गड्ढे 
में से निकलकर ऐसे ढेर पर चढ़ गया, ऐसे ही हाथ ऊपर उठाकर 
ढेर से कूदा और आगे बढ़ चला। 

बाकी लोग भी उठने लगे, और रागोजिन ने देखा कि उनकी 
लाइन इतनी विरली नहीं है, जितनी लेटे हुए उसे लगी थरी। वह देख 
रहा था कि सैनिक मझणीनगनें साथ खींच रहे हैं कि नहीं (पोत से 
उतरने से पहले “' मक्सीम ' मणीनगनों को पहियों पर लगा दिया गया 
था ), और उसने पाया कि मणीनगनें खींचते सैनिक भी औरों से 
पीछे नहीं रह रहे हैं। वह यह देख रहा था कि उसकी पलटन दाई 
ओर की पलटन से पीछे तो नहीं छूट रही, और निश्चित हुआ कि 
नौसैनिक एक लाइन में दौड़ रहे हैं। उसने देखा कि वह पिस्तौल का 
घोडा चढ़ाना तो नहीं भूला और आशव्वस्त हो गया, घोड़ा चढ़ा हुआ 

था। उसने आंखें गड़ाकर देखा कि कोई बंदूक पर संगीन चढ़ाना तो 
नहीं भूल गया और उसे लगा कि सैनिकों के दौड़ने से उछलती संगीनों 
की कतार अभेद्य है। 

ये सब सवाल अपने आप से पूछते हुए और इनका जवाब देते 
हुए वह मैदान में आगे देखता जा रहा था, जो डूबते सूरज के मंद-मंद 
प्रकाश में शांत फैला हुआ था। 

शीघ्र ही उसे नौसैनिकों की आगे बढ़ रही लाइन के बगल से 
थोड़ा एक ओर को धूल का लाल-पीला बादल दिखा। फिर उसे दाई 
ओर से लाइन में दिया जा रहा आदेश सुनाई दिया। पहले तो आदेश 
के शब्द उसकी समभ में नहीं आये, फिर उसके कानों में चीखें पड़ीं : 
“लेटो ! रिसाले पर फ़ायर !” वह भी वाईं ओर को चिल्लाया: 

“ लेटो ! रिसाले पर फ़ायर ! .. 

धूल से थोड़ा आगे उसे लम्बी लाइन में फैले छोटे से घोड़े दिखे , 
जो जल्दी-जल्दी कदम बढ़ा रहे थे। घुड़सवार तलवारें भांज रहे थे, 
जो उनके सिरों के ऊपर सुनहरे धागों सी कभी चमक उठतीं, कंभी 
बुभ जातीं। कज्ज़ाक लावे की भांति स्तेपी पर बढ़ रहे थे, हर पल 
निकट ही निकट आते जा रहे थे। 

एकसाथ बंदूकें चलीं और फिर मशीनगनें एक दूसरी का मुकाबला 
करती तड़ातड़ गोलियां वरसाने लगीं। 

कज्जाकों की कतारें टूटने लगीं। ठोस दीवार जैसा उनका व्यूह 
अब किसी जगह घोड़ों के भुंडों में और कहीं विरली लाइनों में बदल 
गया। पर अभी भी लावा उमड़ता आ रहा था और घोड़ों की टापें 
जमीन से रागोज़िन के शरीर में प्रतिध्वनित हो रही थीं, मानो उसका 
हृदय छाती में नहीं, ज़मीन में धड़क रहा हो। 

गोलियों की नई बौछार से रिसाला अलग-अलग भेुंडों में और 
अधिक सिमट गया, कुछ घुड़सवार तितर-बितर हो गये। कहीं घोड़े 
आगे निकल गये , कहीं पीछे रह गये। 

रागोज़िन अब आगे के घोड़ों के रंग देख पा रहा था। घोड़े अपने 
थूथने ऊपर उठा रहे थे और उनके पीछे घुड़सवार भुके हुए थे। सहसा 
मशीनगनों की तड़ातड़ तेज़ चीख में बदल गई, और यह दिखाई देने 
लगा कि कैसे यहां-वहां कज़्जाक काठियों से गिर रहे हैं और उनके 

बौखलाये हुए घोड़े घुड़सवारों के बिना ही दौड़े जाते हैं या खुद भी 
इढ़ जाते हैं। 

फिर रागोजिन को विल्कुल पास ही घोड़ों की लौह टाप सुनाई 
दी, पर विल्कल उधर से नहीं, जिधर से उसे इसका इंतजार था। 
अत्यंत भयभीत होकर उसने मुड़कर देखा और अपना रिवाल्वर वाई 
ओर घुमाया। 

कुछ टूटे-फूटे छप्परों के पीछे से मैदान पार करते हुए उन्मत्त 
घड़सवार उसकी पलटन के सामने पहंंच गये। भारी-भरकम घोड़ों पर 
सवार लगभग सौ लोग थे, और उनके आगे-आगे खली जैकट और 
गोल टोपी पहने नौसनिक तलवार भांजता आ रहा था। सब्ज़ा घोड़ा 
सिर भटक रहा था। नौसैनिक की टोपी के रिबन सिर के पीछे लहरा 
रहे थे और लंबी जैकट के पल्‍ले घटनों पर फड़फड़ा रहे थे। वह रकावों 
पर जोर डालकर थोड़ा उठा। उसका मुंह खुला हुआ था। उसके पीछे 
आते सौ घुड़सवार “हरर्रा' चिल्ला रहे थे। 

रागोजिन ने अभी तक नौसैनिक घुड़सवारों के वारे में सुना ही 
था, जो पैदल टुकड़ियों के साथ मिलकर लड़ते थे, पर वह पहली वार 
उन्हें देख रहा था। वे अपने भारी घोड़ों पर सच्चे घुड़सवारों की तरह 
दौड़े जा रहे थे, पर उन्हें देखकर यह लगता था, मानो वे दुश्मन से 
गृत्थम-गुत्था होने जा रहे हों। हवा से और उनके उछलते सुडौल शरीरों 
से सब कुछ लहरा रहा था। 

इस टुकड़ी का एक सिरे का घृड़सवार रागोज़िन के बिल्कुल पास 
से गुज़रा। रागोज़िन ने नौसैनिक का चेहरा देखा, जो जड़ हंसी से 
विक्रेत था, और उसका विचित्र आदेश सुना: 

वायें चक्का घमाओ, भाड्यो ! मेरे पीछे ! चेहरे पर जड़ ठहाके का 

भाव लिए नौसनिक चिल्ला रहा था। “चलो ! .. मारो सालों को... 

“ ओ-ओ-ओ ! /” आगे ब्रढ़ गये घुड़सवारों के पीछे आवाज़ आ रही 
श्री, “ओ-ओजओ | 

गोलियां चलनी बंद हो गई। गोलियों से तितर-वितर हुआ रिसाला 
जल्दी-जल्दी पीछे मुड़ने लगा और चाल तेज़ करता दौड़ने लगा। घुड़ 
सवार नौमनिक कज्ज़ाकों के सिर पर जा चढ़े थे और अब हवा में 
तेलवारे चमक रही थीं। 

इसी क्षण पलटनें फिर हमला बोलने को उठोीं। 

रागोज़िन को सारा समय यह महसूस हो रहा था कि सफ़ेद गार्डो 
की हार में कुछ देर ही हो रही है, पर हार निश्चित है, और अब 
बस आखिरी जतन करने की ज़रूरत है, ताकि उनका प्रतिरोध तोड़ 
दिया जाये और शहर पर कब्जा कर लिया जाये। 

घुड़सवार नौसैनिकों को देखकर उसकी इस भावना की पुष्टि 
हुई। मुड़र अपनी पलटन को देखते हुए रागोजिन ने यह पाया कि 
उसके सैनिक भी घुड़सवारों की ही भांति उनमत्त हैं, वैसे ही आंधी 
की तरह दौड़ रहे हैं, और उनकी ही भांति एक अखण्ड समूह हैं। 

नौसैनिक रागोज़िन के पीछे दौड़ रहे थे-किसी की टोपी के 
रिबन हवा में बल खा रहे थे, किसी की टोपी खो गई थी और वह 
नंगे सिर था, किसी की कमीज का कालर फड़फड़ा रहा था, कोई 
धारीदार बनियान पहने था-गोताखोरों की तरह तर, कोई चमड़े 
की खुली जैकट पहने था, किसी की छाती पर कारतूसों की पेटियों 
से गुणा का निशान बना हुआ था। 

“ ऐसे लोग अगर लड़ने जाते हैं, तो जीतकर ही आते हैं,  रा- 
गोज़िन ने सोचा, ' और जीत बस यहीं आगे है! 

आखिर उन्हें मैदान के पार कुछ खंदकें दिखीं, यह सफ़ेद गार्डों 
की चौकियां थीं। रागोज़िन को लाइन में उठती गरज सुनाई दी: 
नौसैनिक “हुर्रा ” चिल्ला रहे थे। 

तभी दाई ओर फिर उसे पास ही नौसैनिक घुड़सवार दिखे, जो 
अब मैदान में अलग-अलग दौड़े आ रहे थे, और उनके पीछे थी कज्ज़ाकों 
के लावे की नई लहर, जो वहीं से उठ रही थी, जहां अभी-अभी 
अस्त-व्यस्त रिसाला जान बचाने को भागा था। 

और तब खंदकों से लाल सैनिकों पर गोलियां बरसाई जाने लगीं। 

रागोज़िन ठोकर खाकर आधे मुंह गिर पड़ा। वह उठना चाहता 
था, पर किसी ने मानो अपने भारी बूट से उसे ज़मीन पर दवा रखा 
था। 

छोड़ भी,” वह चिल्लाया, पर उसके मुंह पर मिट्टी चिपक 
गई और खुद उसे भी: घुटी-घुटी आवाज़ ही सुनाई दी। 

सिर घुमाकर वह गुस्से से मिट्टी थूकने लगा। 


उससे कोई वीस कदम दूर घोड़े पर वही नौसैनिक दौड़ा जा रहा 
था, जो घड़सवारों को हमले में ले गया था। 

रागोजिन ने उसे पहचाना ही था कि नौसैनिक ने पूरे ज़ोर से 
लगाम खीची , पीठ के वल घोड़े पर गिरा, पर तभी लगाम हाथ से 
छोड दी, और घोड़े ने उसे ज़मीन पर भटक दिया। घुड़सवार का 
एक पांव क्षण भर को रकाव में फंसा रहा, फिर निकल गया। 

घोड़ा सरकस के घोड़े की भांति चिरागपा हो गया और अगली 
टागे हवा में फेकने लगा। उसके पुद्ठे डूबते सूरज की किरणों में लाल 
हो रहे थे और लगता था मानो वह सीधे आसमान में चढ़ता जा रहा 
हो। रागोजिन को सहसा वह इतना छोटा लगा कि एक कागज़ पर 
समा सकता था। फिर वह दुवारा से बड़ा हो गया और स्तेपी में भाग 
गया । 

रागोज़िन के कानों में पड़ती चीख-पुकार में सवसे स्पष्ट थी: 

“ कमिसार !.. कमिसार !.. 

उसने सिर और घुमाया -यह देखने के लिए कि किसने उसे अपने 
बूट से यों जमीन पर दवा रखा है। 

अपनी आंखों के सामने ही उसे एक परिचित सा चेहरा दिखा, 
जिसे बह पहचान नहीं पा रहा था-गालों की हड्डियां उभरी हुई 
नथने फले हुए और भारी-भरकम ठोड़ी। यह आदमी खोीसें निपोरता 
हुआ उसके कान में चिल्ला रहा था: 

“कहां लगी? कहां?” 

रागोजिन समभा नहीं कि इस आदमी को क्‍या चाहिए, पर तभी 
उसे याद आया कि यह स्त्राव्नोव है, और न जाने क्‍यों वह खुश हो 
गया। वह भी जवाब में चिल्लाना चाहता था, पर चिल्ला नहीं पाया, 
वस मुश्किल से घुरघुराया : 

“में अपने आप, और उठने लगा। 

कंधे और हंसली में ऐसी पीड़ा हुई, जैसी उसने पहले कभी भी 
अनुभव न की थी, और उसे पड़े रहना पड़ा। 

“ क्या अपने आप ? हुं, अपने आप ... ” स्त्राव्नोव गस्से में बड़ 
बड़ाया और रागोजिन को पलटते हुए उसकी पीठ और घुटनों तले 
हाथ देने लगा। हु 


फिर स्त्राइनोव ने उसे बच्चे की तरह उठा लिया और दौड़ने 
लगा। रागोज़ित को रह-रहकर उठती तीत्र पीड़ा के अलावा और कुछ 
महसूस नहीं हो रहा था और इस पीड़ा से वह बेसुध हो रहा था। 
सत्राश्नोव अपने कदम तेज़ करता जा रहा था, घायल के बोभ से 
भूका जा रहा था और डर रहा था कि मैदान पार करने से पहले ही 
कहीं कज्ज़ाक न आ धमकें। घोड़ों की टापें अब पहली बार से अधिक 
जोर से सुनाई दे रही थीं, एक बार फिर से गोलियों की वौछार हुई ... 

नदी के किनारे पर ही स्त्राइनोव को स्ट्रैचर लिये कुछ लोग मिले। 
रागोजिन को स्ट्रैचर पर लिटाकर मोटरबोट से उसने उसे अक्तूबर ' 
पर पहुंचाया। 

लेकिन पोत के निचले डेक पर गोला गिरा था और वहां मरम्मत 
का काम चल रहा था। मिस्त्रियों का बजरा पोत से आ लगा था। 
इसे वजरे पर एक केबिन खाली थी, रागोज़िन को वहीं ले जाकर 
लिटाया गया। पोत के डाक्टर ने घायल को देखकर बताया कि बाई 
हंसली चूरचूर हो गई है, एक तंत्रिका केंद्र पर चोट पहुंची है और 
आपरेशन की ज़रूरत है। इसके बाद स्क्‍्वैड़्न कमांडर रागोजिन के 
पास आया। 

“सो, भाई मेरे, अब आपको अस्पताल भेजना होगा, कमांडर ने 
सहानुभूति दिखाते हुए पर साथ ही सख्ती से कहा, जैसे कि मरीजों 
से बात की जाती है। 

यहां लेटे हुए रागोजिन को दर्द इतना परेशान नहीं कर रहा था। 
होले से उसने जवाब दिया: 

:  कामरेड कमांडर , मैं आपके मातहत नहीं हूं। 

“ भाई मेरे, हम पांच साल से लगातार लड़ रहे हैं। और आप 

मातहती की बात करते हैं! 

“खैर... मैं यहीं रहंगा। 

“ नहीं, भाई मेरे। भेजना मुमकिन है तो ऐसा करना मेरा फर्ज 
वहां डाक्टर आपको ट्टोल-बटोल लेंगे कि क्या हुआ है। 

“ कैसे है... तट पर ? ” 

“तट पर क्‍यों? अस्पताल वाले जहाज पर डाक्टर देखेंगे।” 
“ मेरा मतलब , तट पर लड़ाई कैसे ... ” 

“ लडाई चल रही है। इसकी फ़िक्न हम करेंगे। अभी जब तक 
हमने गोलावारी शुरू नहीं की, आपको अस्पताल भेजे देते हैं। 

“ क्रीसी गोलावारी ? 

“ आइ देने के लिए। पीछे हट रही फ़ौजों को आड़ देंगे। 

रागोजिन टकटकी लगाये कमांडर की ओर देखे जा रहा था। 
उसकी आखे चमक रहीं थी। प्रत्यक्षतटः उसे बुखार चढ़ रहा था। उसने 
सिर उठाया, पर तुरंत ही गिरा दिया। भौंहें सिकोड़कर उसने 
पुष्ठा 

“पीछे हटेगे ”. स्व्राइ्नोव ! क्‍या है यह ... पीछे हटेंगे ? ' 

स्त्राथ्नोव केविन के दरवाजे में से कांक रहा था। अब वह अंदर 
आ गया। 

“ कोई बात नहीं. लेटे रहो, उसने फूसफ्साकर कहा, / सब 
रागोजिन कराहते हुए चीखा. 
क्या मुर्झे लोग्यां सुना रहा है?! दाई!.. 
फिर बह जात हो गया और खोखली सी आवाज़ में बोला: 
“ इलना तो सह सकता हूं जव पीछे हट रहे हैं, तो फिर ठीक 
क्या हे? 

“क्यों ?” स्त्राब्नोव ने बुरा मानते हुए कहा। “सरातोव से 
उनको पीछे हटा दिया ? बोल्गा पार नहीं करने दी ? वे तो एल्तोन 
भील के पराम उराल के सफ़ेद गार्डों से हाथ मिलाने चले थे। पर हमने 
उनकी उगलियां काट दी. ... 

“ सुताये जाओ लोग्यां ! ” रागोज़िन ने उसांस भरी और आंखें 
मृद्र ली। 

कमाइर ने बाहर निकलते हुए स्त्राब्नोव से फुसफूसाकर कहा: 

“ अर्दलियों को बुला लाओ। दायें डेक से नाव में उतारना होगा। 

डाक्टर यह देखता रहा कि कंसे घायल को ले जाया जा रहा है, 
फिर बिरनी के रस्से से लटठकते जालीदार पालने में स्ट्रैचर रखा गया। 
नोसनिक डेक पर जमा हो गये थे। भाष छोडी गई और रस्सा धीरे 
पध्रीर तन गय्या। स्थाइ्नोव नजर रखे था कि कहीं स्ट्रैचर पालने में 
दब ने जाये। रागोजिन को अपने ऊपर भाुका स्वाब्नोव दिखा तो 

उसने दायां हाथ थोड़ा सा ऊपर उठाया। स्त्राइ्नोव ने हौले से उसका 
हाथ दबाया। 

“देखा, ” वह बोला। 

“किया क्‍या जाये” रागोजिन ने जवाब दिया। 

“खैर कोई वात नहीं,” स्त्राइनोव ने ढाढ़स दिया। 

रस्सा और भी खिंच गया, पालना ऊपर उठ गया और स्टत्राश्नोव 
उसे रेलिंग की ओर बढ़ाने लगा। 

“हौले-हौले ऊपर लो, उसने धीरे से कहा और नौसैनिकों ने 
क्वार्टर डेक तक उसके शब्द पहुंचा दिये। 

जब वह पालने को रेलिंग के पार धकेलने ही वाला था, तभी 
उसने भूटपुटे में देखा कि रागोज़िन और कुछ कहना चाहता है। उसने 
पल भर को रस्सा पकड़ लिया। 

“तुम यहां मदद करते रहना,  रागोजिन ने जल्दी-जल्दी कहा, 
“ जहाज़ की मरम्मत करने में ... 

“बोल्गा वाले को मछली पकडना सिखाओगे,  स्त्राइ्नोव ने 
हंसंकर कहा। 

“ अफ़सोस कि तुम वोल्गा के नहीं हो !.. 

“ऊपर लो! ” स्त्राइनोव ने ज़ोर से हुक्म दिया। 

उसने पालने को रेलिंग से परे धकेल दिया, फिर पालना नीचे 
जाने लगा। जहाज़ की वगल की परछाई में रागोजिन ऊपर से बिल्कुल 
काला लग रहा था। स्त्राइनोव ने चिल्लाकर कहा: 

“ हम उत्तर वाले भी मछली पकड़ने में वोल्गा वालों से कम नहीं 
हैं। फिर मिलेंगे, प्योत्र पेत्नोविच ! जल्दी-जल्दी ठीक होता ! ” 

 जल्दी-जल्दी ठीक हो जाओ, कामरेड कमिसार , / रेलिंग पर 
भझुककर नीचे अंधेरे में देखते हुए नौसैनिकों ने कहा। 

कोई दो मिनट बाद मोटरबोट चली। चक्कर काटती हुई वह 
अक्तूबर ' पोत से परे हट गई और नदी के बीचोंबीच चल दी। उसकी 
पीली-पीली बत्ती अभी पानी पर दिखाई दे ही रही थी, जब सफ़ेद 
गार्डों को उत्तर की ओर बढ़ने से रोकने के लिए पोतों की तोपों से 
गोले वरसाये जाने लगे। 

लीजा और अनातोली मिखाइलोविच का विवाह मध्य सितम्बर 
में हुआ। 

संध्या समय वर्षा हो रही थी, जब दो घोड़ागाड़ियां कज़ान गिरजे 
के पास आकर रूकी और लीज़ा अपने हिम धवल परिधान का दामन 
समेटती फाटक में घुसी (यह पोशाक लीज़ा ने अपने पहले विवाह 
की पोशाक से ही बनाई थी )। पल भर को जंगले के पीछे से उसे 
बोल्गा का फ़ौलादी पाठ दिखा। हर साल पतभड़ में वह वोल्गा को 
इसी रूप में देखती आई थी, कुछ आखच्चर्य के साथ उसके मन में यह 
विचार आगरा कि पहले वाली लीज़ा का जीवन भी इसी तरह अनवरत 

चलता जा रहा है। इसी आच्चर्य को भावना के साथ कि वह वही 

पहले वाली लीज़ा है, उसने गिरजे की दहलीज़ लांघी। 

गिरजे के बीचोंबीच पाठ मंच के पीछे कुछ पतली-पतली मोमवत्तियां 
'जल रही थी, कोनों में अंधेरा ही था। लगता था कि इस अंधेरे में 
ही वह रहस्यमय अनुष्ठान होगा, जिसके लिए लीज़ा यहां आई है, 
जबकि प्रकाथ में बिल्कुल साधारण सा ही कुछ होगा। 

वीत्या विवाह पहली वार देख रहा था। मां का चेहरा कांतिमय 
था और अनातोली मिख्राइलोविच का रोबीला (शायद यह दिखाने 
के लिए कि वह अब वीत्या का पिता है, मात्र अनातोली मिखाइलोविच 
नहीं ) - इससे वीत्या को इस बात में कोई संदेह न रहा था कि यह 
रस्म अवश्य ही महत्वपूर्ण है। पर जब अनातोली मिखाइलोविच और 
मां के सिरों के ऊपर मुकुट पकड़े गये और वे दोनों हाथ में हाथ डालकर 
पाठ मंच की परिक्रमा करने लगे, तो वीत्या को इसमें बड़ा मज़ा 
आया। नंगों से जड़े सुनहरी मुकुट तले अनातोली मिखाइलोविच विल्कुल 
जार निकोलाई * जैसा लगता था। वीत्या ही-ही करके हौले से हंसा। 
किसी ने उसे टोका। उसने सिर घुमाया और थोड़ी दूर अपने जैसे ही 
दो लड़कों को खड़े देखा, वे गली से अंदर चले आये थे और अनातोली 


£ निकोलाई द्वितीय-रूस का अंतिम सम्राट ( शासनकाल 

मिखाइलोविच को ताकते हुए खीसें निपोर रहे थे। वीत्या पीछे हटने 
लगा, बड़ों के बीच से रास्ता बनाता हुआ निकल गया और फिर मुंह 
पर हाथ रखकर हंसने लगा। 

जव वह जी भरकर हंस चुका, तो उसने देखा कि वह ठंडे स्तम्भ 
से सटा खड़ा है। वह परे हट गया। 

भुटपुटे में स्तम्भ पर से एक वृद्ध उसकी ओर देख रहा था, उसका 
विवस्त्र शरीर टखनों तक लंबी सफ़ेद दाढ़ी से ढका हुआ था। उसकी 
नज़र दहकती सी और भूखी थी। वीत्या और परे हट गया। उसे लग 
रहा था कि उसने बुरा काम किया है। सहसा मुकुट तले खड़े अनातोली 
मिखाइलोविच और इस भूखी नज़र वाले विवस्त्र वृद्ध के बीच विरोधाभास 
उसे परेशान करने लगा। जब तक विवाह की रस्म चलती रही, वह 
इस परेशानी में ही खड़ा रहा - मुड़-मुड़कर संत की ओर देखता हुआ। 

कुल जमा विवाह वीत्या को अच्छा लगा। गिरजे जाते हुए भी 
और वहां से आते हुए भी उसने घोड़ागाड़ी की सवारी की। गिरजे में 
भी और घर पर भी रौनक थी। मेहमानों में ऐसे लोग भी थे जिन्‍्हें 
वीत्या नहीं जानता था, अनातोली मिखाइलोविच ने उन्हें निमंत्रित 
किया था। दावत खाते हुए जल्दी ही सब मस्ती में आ गये और क्रिया 
पदों के बिना , टूटे-टूटे वाक्यों में बातें करने लगे: 

“लाओ , अभी हम इसे ... इसके साथ ... 

“वाह! .. कमाल है... 

“ क्‍या है इसमें ? 

“ अच्छा, पिपरमिंट ! तब तो वाकई ! ” 

“ नींबू की भी ... क्‍या जोर देती है! 

“ नहीं, पिपरमिंट के मुकाबले में कुछ नहीं ![ .. 

सहसा मानो हवा के तेज़ भोंके से पत्ते खड़खड़ा उठे सब: एके 
साथ बोलने लगे: 

“सुनिये |! -नहीं, अभी मैं।-ठहरिये ! -एक मिनट ! - रुको 
भी न, ऐसे तो हम कभी भी ...- और मैं क्‍या ?.. मैं भी तो यही ... 
अरे, नहीं ... बोलने तो दो... ऐसे नहीं चलेगा!.. हां, यही तो 
वात है! 

फिर भोंका निकल गया , पत्ते शांत हो गये। मेहमान पलकें भरपकाने 

लगे , हुं-हां करने लगे, और उनके भारी सिर भुकने लगे। जो वाक्‌ कला 
में निषुण थे, वे अपने गूढ़ विचार व्यक्त करने लगे। 

“ ज़रा इस बात पर ध्यान दीजिये, ' वहस का जवाब देते हुए 
ओज्नोविशिन कह रहा था। वह अपना महिलाओं जैसा हाथ थोड़ा 
नचा रहा था। “एक तरह के क्ृत्यों पर प्रतिबंध लगाकर हम सदा 
इसके विपरीत क्ृत्यों को प्रोत्साहन देते हैं। शत्रुता रखना मना है, 
तो इसका अर्थ है प्रेम करना चाहिए। क््रता की निंदा करते हुए हम 
दयालुता का प्रोत्साहन देते हैं। अब कल्पना कीजिये कि वात इससे 
उलट हो गई : हम दयालुता पर अंकुश लगाने लगे। तो क्‍या होगा ? 

“ बर्बसर्ता | एक मेहमान भेट से बोल पड़ा, अपना भारी सिर 
उसने ऊपर उठाया और तुरन्त ही छाती पर गिरा लिया। 

“ दयालुता पर अंकुश कौन लगा रहा है?” विद्यार्थी ने पूछा 
( उसे भी बुला लिया गया था, क्‍योंकि वह लीज़ा को कैलशियम के 
टीके लगाता था )। “जन चिकित्सा सेवा को लीजिये, जिसे... 

“यह भी क्‍या दयालुता है, लीजा ने मज़ाक करते हुए उसे 
टोका , “ इतनी बड़ी सूई घोपते हैं ! ' 

वह अपने विवाह के परिधान में प्यारी लग रही थी और यह 
जानती थी। उसे यह थोड़ा बुरा लग रहा था कि मेहमानों को सरूर 
चढ़ गया है और वे इ्धर-इधर की वातें करने लगे हैं, जिनसे 
ओज़्नोविशिन का ध्यान उसकी ओर से हटता है; मेहमान यह भूल 
गये लगते है कि यह विवाह की दावत है और यहां सब कुछ सुखद 
होना चाहिए। उसे लग रहा था कि उसका बेटा ही दूसरों से अधिक 
उसकी ओर वथ्यान दे रहा है और खुण हो रहा है। उसने बेटे के गिलास 
में चुकंदर का रस डाला। 

“यह तुम्हें मेरे लिए, अपने लिए और अनातोली मिखाइलोविच 
के लिए पीना है। 

वह खुशी-खुणी देख रही थी कि कैसे वीत्या जल्दी-जल्दी घूंट भर 
रहा हैं, उसका चेहरा लाल होता जा रहा है और वह हर्प-विभोर 
मां की ओर देख रहा है। 

नहीं, जो भी हो था यह विवाह का उत्सव ही। बेशक वग्घी 
के बजाय घोड़ागाड़ी पर गिरजे गये थे, शैम्पेन की जगह चुकंदर का 

रस पी रहे थे, गीत-संगीत नहीं था और नये कपड़े भी नहीं सिले थे। 
कमरे की हर वस्तु पर भव्यता की तो नहीं, पर हां उल्लास की छाप 
थी , कम से कम लीज़ा की नज़रों में ऐसा ही था। 

शीघ्र ही मेहमान चले गये, उस समय से पहले-पहले , जिसके 
बाद सड़कों पर निकलना मना था। घर में जल्दी-जल्दी हो रही सफ़ाई 
की खनक गूंजने लगी। 

सब ठीक-ठाक करके ओज़्नोविशिन लीज़ा के बगल में सोफ़े पर 
बैठ गया। उसने लीज़ा का हाथ अपने दोनों हाथों में लिया। अपनी 
वफ़ाभरी नज़रों से, जिनमें चालाकी की हलल्‍को सी भलक थी, वह 
कह रहा था कि अब उन दोनों की मनोकामना पूरी हो गई है, कि 
वे अब एक परिवार हैं, उनका अपना घर है, घोंसला है, मांद है, 
जिसमें वे संसार के तृफ़ानों के थपेड़ों से बच सकते हैं। 

“ कितना धनवान हूं मैं! सब कुछ जो तुम्हारा है वह अब मेरा 
है। मैं तुम्हारा कृतज्ञ हूं, . थोड़ी देर चुप बैठे रहने के बाद वह वोला। 

“यह तो कव से तुम्हारा है,  लीज़ा ने उत्तर दिया। 

“अब यह सचम॒च मेरा है, पूरी तरह। पुराने ज़माने में जैसे 
व्यापारी घरानों में कहा जाता था, पता है? वोये हुए और पक रहे 
और खलियान में रखे हुए अनाज समेत ... 

दरवाज़े के बाहर किसी के खांसने की आवाज़ आईं। ओज्नोबिशिन 
उठा। 

उनका बूढ़ा पड़ोसी मत्वेई गलियारे में पांव बदलता खड़ा था, 
दस्तक देने में मिरक रहा था। पता चला कि कोई आदमी आया है, 
येलिज़ावेता मेरकूर्ये्ना से मिलना चाहता है, मत्वेई ने उससे कहा भी 
है कि ठीक वक्‍त नहीं - अभी-अभी श्ञादी हुई है, पर वह अपनी वात 
पर अड़ा हुआ है। शायद मेहमानों में से कोई लौटा है? नहीं, कोई 
अनजान आदमी है , जो अपना नाम नहीं बता रहा। 

फ्सफुसाहट सुनकर लीज़ा बाहर आई, तुरन्त ही चिंतित हो 
उठो और कहा कि उस आदमी को अंदर आने दें। 

मिनट भर बाद ओज़्नोविशिन अजनबी को लेकर अंदर आया। 

यह छोटे से कद -का अनिश्चित आयु का आदमी था, सिर पर 
सफ़ेद बालों की एक पट्टी थी, दाढ़ी उसने शायद अरसे से नहीं बनाई 

थी। वह संकोची स्वभाव का लगता था। अपने स्ट्रा हैट के किनारों 
को मसोसते हुए उसने कमरे में गौर से नज़र दौड़ाई और अपने कोट 
के बटनों पर उंगलियां फेरकर देखा कि सब बंद हैं न। शायद उसे यह 
फ़िक्र थी कि कही उसकी वेशभपा उसके लिए बाधक न हो। 

आज्ञा है ?” उसने हौले से पूछा और फिर से कमरे की दीवारों 
पर नज़र दौड़ाई!।! 

“क्या चाहते हैं आप ?” लीज़ा ने भी अनचाहे ही उसी की भांति 
होले से पूछा। 

“ आप येलिज़ावेता मेरक्र्येब्ना हैं?" 

“हां, हां, बताइये क्‍या वात है। 

“ आपके पिता को दिये वचन को अपना कर्तव्य मानते हुए मैंने 
आपको इंढ़ने की जल्दी की ... क्षमा कीजिये, गलत घड़ी पर पहुंचा हूं। 

“आप पिता जी के पास से आये हैं ? 

“अगर आप मेरक्री अवब्देयेविच की बेटी हैं, तो मैं... 

“ मैं मेरक्री अव्देयेविच मेब्कोव की वेटी हूं। आप उनके पास से 
आये हैं ” ख्वालीन्स्क से ? 

नहीं, में यहीं का हूं। 
पर आप वहां थे... आप ख्वालीन्स्क से आये हैं ? 

“ कुछ ऐसा संयोग हुआ कि आपके पिता जी से मेरी भेंट हुई, 
जिसकी न मुझे आशा थी, न उन्हें ही ... 

“आप पिता जी से मिले हैं ?.. क्‍या हुआ पिता जी को ?” लीज़ा 
ने जोर से प्छा, उसका भयभीत हो उठा मन उसे आगे धकेल रहा 
था, पर वह लद्खड़ाकर एक कदम पीछे ही हटी और उसने पति का 

हाथ कसकर पकड़ लिया। वह स्पप्टतया देख रही थी कि यह छोटे 
से कद का भलमानस कोई बुरा समाचार लाया है, जानती थी कि वह 
कामकाजी पत्रों की अपनी भाषा में अभी यह कुसमाचार सुतायेगा, 
उसका अंग-अंग इस सदमे को सहने को तैयार हो रहा था, और मानों 
केवल पति का हाथ ही, जिसे वह अधिक ही अधिक जोर से दबाये 
जा रही थी, हिम्मत जुटाने में उसकी मदद कर सकता था। 

आप मेगर्करी अद्देयेविच से ख्वालीन्स्क में नहीं मिले ” तो कहां 
मिले 7 ओज़्नोविशिन ने लीजा का हाथ सहलाते हुए पूछा। 

“जैसा कि मैं बता चुका हूं मैं यहीं का रहनेवाला हूं, और नगर 
छोड़कर जाने की मेरी कभी कोई इच्छा नहीं रही। परन्तु कुछ परि- 
स्थितियोंवश कुछ दिन पहले मुझे जाना पड़ा ... वल्कि यह कहना अधिक 
उचित होगा कि मुझे ले जाया गया -अधिक दूर तो नहीं, और सौ- 
भाग्यवश शीघ्र ही छोड़ भी दिया गया। * 

“आप मेरक्री अव्देयेविच के वारे में बताना चाहते थे,  ओज़्नो- 
बिशिन ने कहा । 

“टीक कहते हैं। मैं यह बता रहा था कि कैसे उनसे मेरी भेंट हुई। 
दुर्भाग्यवश मुभे बड़ी धार पर ले जाया गया था। जानते हैं आप वहां क्‍या है?! ' 

“बड़ी धार पर?” ओज़्नोबिशिन ने पलटकर पूछा, हालांकि 
पूछने की कोई बात नहीं थी, क्योंकि. तुरन्त ही उसके कंधे भुक गये 
और भयभीत दृष्टि से उसने लीज़ा की ओर देखा। 

“क्या है वहां ?” लीज़ा ने पूछा, हालांकि वह भी समभ रही 
थी कि चर्चा किस बात की है, पर मानो अभी भी यह स्वीकार नहीं 
करना चाहती थी कि सब समभ रही है। 

“ बजरे पर,  अजनवी ने अपनी बात स्पष्ट की। “ मुझे बजरे पर 
रखा गया था। और चूंकि गलतफ़हमी पूरी तरह साफ़ हो गईं, इसलिए 
आज छोड़ दिया गया। मुझे पोक्रोव्स्क में छोड़ा गया, वहां से नाव 
पर मैं सरातोव आया और तुरन्त ही समय गंवाये बिना आपके पास 
हाजिर हुआ। अपने वचन का कर्तव्य निभाने ... 

“पिता जी वहां हैं?” लीजा ने चौंककर सिर ऊपर उठते हुए 
पूछा , लगा मानो वह सहसा अधिक लंबी हो गई हो। 

“क्षमा कीजिये, अत्यंत खेद के साथ मुभे यह कहना पड़ रहा है 
कि इस समय मेरकूरी अव्देयेविच बजरे पर हैं ... ” 

लीज़ा पति से सट गई। लीज़ा को लिपटाकर वह उसे सोफ़े तक 
ले गया और वह वहां बैठ गई। 

“ निस्संदेह आप मुझे क्षमा कर देंगे, मैं अपना वचन निभाने 
आया हुं, और आपके पिता के हित में, जिनके साथ मैं पिछले दिनों 
बंद था। उन्होंने वार-वार मुझसे अनुरोध किया था और मैंने आपको 
संदेश देने का वचन दिया था, क्योंकि उनके लिए इस दुर्भाग्यपूर्ण 
स्थिति में एक-एक मिनट मूल्यवान है। 

“ कैसा मिनट ? किसलिए ?” लीज़ा अब सचमुच ही नहीं सा 

थी। 

“ आपके पिता जी बरी संगत में फंस गये हैं। और जैसा कि आ 
ही शब्दों से मैं समझ पाया हुं, उन्हें ख्वालीन्स्क से नदी के रास्ते २ 
लाया गया हैं। स्वयं मेरकरी अव्देयेविच ने मभे इस वारे में कुछ : 
वताया। यहां लाकर उन्हें नदी पर छोड़ दिया गया, दूसरे शब्दों 
बजरे पर रखा गया है, क्योंकि बजरे की जेल ही सबसे निकट ५ 
जिस संगत में वह फंस गये थे, वह वैसे तो एक ही आदमी की 
पर जैसा कि मेरक्री अव्देयेविच ने मुझे बताया, वह आदमी ब 
बुरा है। क्षमा कीजिये, वह भूतपूर्व राजनीतिक पुलिस का अफ़ 
है। और उसका नाम भी शायद मशहूर है - पोलोतेन्त्सेव। 

'ह भगवान ! ' ओज़्नोविशिन के मंह से निकला। 

जैसा कि वजरे पर पता चला है यहां पहुंचने के कुछ दिन 
पोलोतेन्त्सेव / ( इतना कहकर इस आदमी ने ऐसा मुंह बनाया, 
कि मुस्कराना चाहता हो ) “परलोक सिधार गया ... ही-ही, जहां 
दुख है, न सुख। 

“आप पिता जी की वात करिये!  सहसा लीज़ा ने रुखाई 
उसे टोका। 

वह पल भर को हिचकिचाया, पर फिर अपनी उसी आइ्म्बर 
दैली में बोलने लगा: 

“ पोलोतेन्त्सेव के मामले का सूत्र खुलने के सम्बन्ध में आपके *' 
जी अपने भाग्य पर अत्यंत चिंतित हैं। 

“ पिता जी का राजनीतिक पुलिस से कोई वास्ता नहीं ह” सकता 
लीजा ने गससे में कहा। 

“जी, इसमें कोई संदेह नहीं हो सकता, हमें-आपको कोई * 
नहीं हो सकता। उन्हें देखते हुए मैं इस निष्कर्ष पर पहुंचा हूं कि आ 
पिता अपने रूफानों के अनुसार केवल प्रभु की प्रार्थनाओं में ही म 
रहते है, और किसी वात से उनका कोई सम्बन्ध नहीं। परन्तु वर्ते 
समय में, जैसा कि मेरा अपना अनुभव कहता है, भाग्य को : 
शक्तिया कार्यरत हैं। 

“ क्या ” ओज़्नोबिशिन ने पूछा। 


“भाग्य की अंधी शक्तियां। और मेरकूरी अव्देयेविच आपसे 
बिनती करते हैं कि आप उनकी सहायता का प्रा-पूरा प्रयत्न करें, 
क्योंकि किसी भी क्षण उनके भाग्य का निरचय हो सकता है, यहां 
तक कि... 

यह कहते-कहते अजनबी ने सहमी नज़रों से मुड़कर देखा। 

वीत्या दबे पांव दूसरे कमरे में से निकल आया था और गुस्से 
तथा चुनौती भरी नज़रों से उसे देखता वहां खड़ा था। 

“नाना जी ज़िंदा हैं?” बहुत ही रुखाई से उसने पूछा। 

“हां, ” भलमानस ने जवाब दिया, वह मानो वीत्या की नज़रों 
से सकपका गया था। “इतना निश्चित तौर पर कह सकता हूं कि 
आज सुबह जब मुझे छोड़ा गया था, उस समय मेरकूरी अव्देयेविच 
बजरे पर थे। 

“जानता हूं नदी पर वह बजरा,  वीत्या ने दृढ़तापूर्वक कहा। 
“जब हम आर्सेनी रोमानोविच के साथ मछली पकड़ने गये थे, तो 
देखा था। नदी की बड़ी धार में लंगर डाले है। आर्सेनी रोमानोविच ने 
बताया था कि वहां प्रतिक्रांतिकारी बंद हैं। हमारे नाना तो ऐसे नहीं 
हैं! चलो मां, नाव लेकर चलते हैं! 

“ चुप रहो, वीत्या , जाओ यहां से, ' ओज़्नोबिशिन ने कहा, पर 
लीज़ा ने जल्दी से बेटे की ओर हाथ बढ़ाये। 

/ आओ मेरे पास। ” 

उसने वीत्या को सटा लिया। 

“सो मैंने अपना वचन पूरा कर दिया है, आगंतुक ने अपना 
हैट दिल पर रखते हुए और विनम्नतापूर्वक विदाई लेने को तैयार 
होते हुए कहा। “अपनी ओर से मैं आपको यही परामर्श दूंगा कि 
ज़रा भी देर न करें। 

पता नहीं , कैसे आपका शुक्रिया अदा करें,” ओज़्नोविशिन ने कहा। 
“ हालांकि शुक्रिया की वात ही ... आप समभते हैं न? ऐसी खबर है. ... 

' बिल्कुल! मैं तो स्वयं असमंजस में था कि कैसे आपको व्यर्थ 
की पीड़ा पहुंचाये बिद्रा तैयार करूँं। 

तैयार करें? किस बात के लिए?” लीज़ा सहसा चिल्लाई 
और सोफ़े से उठने को हुई। 

“ ट्षमा कीजिये! तैयार करने से मेरा अभिप्राय था आपको अपने 
पिता की रक्षा के लिर कदम उठाने की ओर ले जाना। मेरा कोई 
स्वार्थ नहीं. मैं तो बस मेरक्री अद्देयेविच का आदर करता हूं। उन्होंने 
अपनी विनम्नता से मेरा हृदय जीत लिया है। गुणवान व्यक्ति 
में उन्हें बहत पहले से जानता हूं। 

उसने मुंह पर उंगली रखी: 

“ हमारी आपस की वात है: मेरक्री अव्देयेविच जब दुकान चलाते 
श्र, में आपके पास वाली दुकान में काम करता था। सो अब मुझे 
याद आता है कि मैंने आपको गे भी, येलिज़ावेता मेरकूर्येब्ना, तब देखा 
था। और मैं कामना करता हूं कि आप सफल हों, पिता की सहायता 
करने में। 

उसने एक बार फिर अपना स्ट्रा हेट छाती से सटाया और सिर 
भुकाया। दीत्या के सामने वह अलग से भुका। 

ओज्नोविशिन उसे छोड़ने गया और शोर न करने की कोशिश 
करते हाए अंदर लौट आया। 

लीजा वैसे ही बैठी थी, जैसे वह उसे छोड़कर गया था। बेटे को 
बाहों में भरे एकाग्रता से अपने सामने कुछ देखती हुई वह बैठी थी। 
विवाह की अपनी सफ़ेद पोशाक में वह धीर-गम्भीर लग रही थी। 
ओज्नोत्रिथिन उसके सामने बैठ गया। कुछ देर तक कोई हिला-डुला 
नहीं। फिर ओज्नोविशिन लीज़ा से नज़र मिलाने की कोशिश करता 
हुआ आगे को भुका। 

“बड़ी मुश्किल होगी अगर मेरकूरी अद्देग्रेविच ... पोलोतेन्त्सेव 
वेः मामले में फंसे हुए है, उसने चिंतित स्वर में कहा। 

लीजा ने घुन्य में लगी अपनी फटी-फटी आंखें तुरन्त उसकी ओर 
ध्रमाई । 

“ क्या फ़क॑ पड़ता है, फंसे हुए हैं या नहीं ? 

“ ऐसा सम्पर्क कानूनी दृष्टि से दोप को और बढ़ाता है। 

” पर द्मारा काम क्या उनका दोप देखना है?” लीज़ा ने हेरान 
होकर पूछा। 

“ नहीं, लीजा,  ओज्नोविशिन बोला। बह अपने शब्दों के प्रभाव 
क्य अब शीत्रानिशीत्र मद स्वर से दूर कर देना चाहता था। “मैं दोप 

की बात नहीं कर रहा। तुम्हारी तरह मुझे भी पूरा विश्वास है कि 
मेरक्री अव्देयेविच का कोई दोष नहीं है। मैं. तो बाधाओं की वात कर 
रहा हूं, जो उन्हें छुड़वाने के हमारे जतनों के रास्ते में आ सकती हैं। 

“यह सोचने की क्‍या ज़रूरत है कि क्‍या बाधाएं आ सकती हैं ? 
यह सोचता चाहिए कि कैसे जल्दी से जल्दी मदद की जाये। 

“बिल्कुल ठीक कहती हो! पर सही रास्ता ढूंढने का मतलब ही 
है उन बाधाओं का अनुमान लगा लेना, जो रास्ते में आ सकती हैं ... 
ताकि उन्हें लांघा जा सके। ठीक है न ? 

“मैं कह तो रहा हूं आपसे कि मुझे बजरे का सीधा रास्ता पता 
है!” वीत्या उतावली से बोला, वह हैरान था कि वे उसकी बात 
क्यों नहीं समझ रहे।  आर्सेनी रोमानोविच एक नाव वाले को जानते 
हैं। मत्वेद दादा को भी पता है। नाव ले लेते हैं और मैं आपको ... 

मां ने उसका सिर अपनी छात्ती से सदहाकर उसको बात बीच में 
ही काट दी। 

“तुम्हें रागोज़िन का ख्याल नहीं आया?” उसने पति से पूछा 
और उसके चेहरे पर उत्तर ढूंढने लगी। 

वीत्या मां के हाथों से निकला और उछलकर खड़ा हो गया। 
इससे पहले कि वह उसे अपनी ओर खींचती वह खुशी से चिल्लाया : 

“मां, मुझे रागोजिन का ख्याल आया था, भगवात कसम ! 
मैं पाव्लिक के साथ उनके पास गया था। और हमने जो कहा था, 
उन्होंने सब कुछ वैसे ही किया। आर्सनी रोमानोविच के लिए। प्योत्र 
पेत्नोविच ऋटपट सब कुछ कर देंगे: वह तो नाना जी को जानते हैं! 

“ नहीं , वावले , अभी तुम बड़ों की सलाह देने लायक नहीं हुए, 
ओज़्नोबिशिन ने ऐसी मुस्कान के साथ कहा कि क्षण भर को लीज़ा 
का ध्यान अपने प्रश्न से हटकर लड़के की ओर चला जाये। 

जिस क्षण से ओज्नोबिशिन यह समभा गया था कि अप्रत्याशित 
आगंतुक क्‍या समाचार लाया है, उसी क्षण से वह रागोजिन के बारे 
में सोच रहा था। उसी क्षण वह समझ गया था कि तुरन्त ही मेश्कोव 
की मदद के लिए दौड़-धूप शुरू होगी, कि यह सारी दौड़-धृप उसी को 
करती होगी, कि यह दौड़-धूप खतरे से खाली नहीं होगी और शायद 
इससे कुछ होने का भी नहीं , कि दौड़-धूप चाहे कितनी ही खतरनाक 

और निरर्थक क्यों न हो. वह उससे कन्‍नी नहीं काट सकता और उसे 
इसका जिम्मा लेना ही होगा। उसे डर था कि इस घटना का लीज़ा 
के स्वास्थ्य पर ब्रा असर पड़ेगा, जो अभी पूरी तरह सुधरा नहीं था 

है इसलिर उसे और भी अधिक कोशिश करनी होगी, ताकि लीज़ा 
वे: मन में मामले के अच्छे अंत की आशा बनी रहे। परन्तु उसे इस बात 
का भी कम इर नहीं था कि अगर मंच्कोव पर पोलोतेन्त्सेव के साथ 
सम्पर्क रखने का आरोप है, तो मेब्कोव के लिए उसके जतन अधिकारियों 
की नजरों में पोलोतेन्त्सेव के लिए जतनों का रूप ले सकते हैं। साथ 
ही वह यह भी महसूस कर रहा था कि अब वह समय आ गया है 
जब उसे भलाई का बदला भलाई से चुकाना चाहिए, उसके जेल जाने 
पर लीज़ा और मेच्कोब ने उसके लिए जो चिंता दिखाई थी, उसका 
अहसान चुकाना चाहिए। उसे लग रहा था कि यह उसकी नेकी की 
जांच की घड़ी है। परन्तु वह यह भी स्पप्टतया समभ रहा था कि 
बह कितना निस्सहाय है। उसे विश्वास था कि एक भूतपूर्व अधिकारी 
के नाते, जिस पर एक बार अपना अतीत छिपाने की कोशिश करने 
का संदेह किया जा चुका है, अब यह आशा करना मूर्खता होगी कि 
नये अधिकारी उसके लिए कुछ करेंगे या उसको बात पर ध्यान देगे। 
और वह पहले से ही अपने आप को यह यकीन दिला रहा था कि उसकी 
दौड़-धूप का कोई अच्छा नतीजा नहीं निकलेगा। ऐसे कठिन मामले 
में जो लोग सहायता कर सकते थे, उनमें से केवल एक को वह जानता 
था। यह आदमी था रागोजिन। लेकिन रागोज़िन का ख्याल आते ही 
उसकी स्म्रति में उनकी अंतिम भेंट का दृब्य उभरा, जब तरबूज के 
छिलके से ओज्नोविशिन का पांव फिसल गया था। रागोजिन उसकी 
स्मृति में कठोर और अनम्य था, कैसे उसने ओज़्नोविशिन की हंसी 
उडाते हुए कहा था: “मेरी सेवा करना आसान नहीं। मैं दूसरों की 
सेवाएं स्वीकार नहीं करता । साथ ही ओज्नोविशिन को यह याद 
आगे ब्रिना भी नहीं रह सकता था कि रागोजिन के पास जाते हुए 
उसका मन कंसे डांवांडोल हो रहा था, कैसे वह डर रहा था कि 
अभिलेखागार में कागज चुराने का उसका राज़ खुल जायेगा। जब से 
उसने बढ़ कागज चुरात्रा था और उसे वोल्गा में फेंक दिया था, उसे 
दिन-रात यह भद्र सताता रहता था कि कहीं और भी ऐसा ही कोई 

कागज़ निकल आया तो? आखिर सारा अतीत तो नष्ट नहीं हो सकता 
था, कहीं पर तो वह छिपा हुआ है और सहसा कहीं से उसकी लक 
दिखाई दे गई तो? तब क्या होगा? एक वकील के नाते वह कानून 
के प्रति अतिसंवेदन्‍शील था, और पहले वह जिस तरह दूसरों के 
मामलों में बाल की खाल खींचा करता था, वही आदत अब स्वयं 
उसके खिलाफ़ हो रही थी, उसे चैन नहीं लेने दे रही थी। यह सोचकर 
ही उसका दिल दहलता था कि उसे फिर से रागोज़िन का सामना 
करना होगा। 

अपने लिए, अपनी पत्नी के लिए और उस जीवन के लिए, 
जिसे आरम्भ करने की उसकी आशा अभी-अभी पूरी होने ही लगी 
थी, और जिस पर पहली घड़ी में ही ऐसी घोर परीक्षा आ पड़ी थी, 
इस सबके लिए उसका डर, उसके विचार, उसके संदेह कल्पनातीत 
गति से उसके हृदय और मस्तिष्क में तब घूम गये थे, जब वह बिन बुलाये 
मेहमान की अलंकृत भाषा में कही गयी बातें सुन रहा था, और अब 
जबकि लीज़ा अपने उत्तर की प्रतीक्षा कर रही थी, तब भी ये सब 
बातें उसकी कल्पना में और भी अधिक तेजी से घूम रही थीं। 

सहसा दवीत्या मां के हाथों से निकल गया, पर भकटके से नहीं , 
बल्कि हौले से और परेशान सा बोला : 

“मां, मैं भूल ही गया था: प्योत्र पेत्रोविच तो यहां हैं नहीं। 
पाव्लिक ने मुझे बताया था कि वह अब बेड़े पर कमिसार हैं और 
चले गये हैं। हो सकता है पाव्लिक ने भूठ बोला हो , हैं ?” उसने हताश 
स्वर में अपनी बात काटी, लेकिन फिर हौले से बोला: “पर वह कह 
रहा था कि प्योत्र पेत्रोविच सारे बेड़े के साथ गये हैं ... 

“अगर यह सच है तो बहुत ही बुरी बात है,” ओज़्नोविशिन 
ने जल्दी-जल्दी कहा। 

लेकिन उसके यह कहने से पहले ही लीज़ा ने पति के चेहरे पर 
अपने प्ररत का उत्तर पढ़ लिया था। वह उसके विचारों और भावनाओं 
के सारे क्रम को तो नहीं समझ पाई थी, लेकिन जो वात उसके लिए 
सबसे अधिक महत्वपूर्ण थी, वह जान गई थी: उसने देखा था कि वह 
लीजा के पिता के लिए दौड़-धूप करने से डर रहा है और यह स्वीकार 
करने में उसे शर्म आ रही है। 

लीजा के पर धीरे-धीरे कटु मुस्कान आई। 

“ ग्रह है मेरा अनाज -वोया हुआ और पका हुआ और खलियान 
मे रखा हुआ,” सिर हिलाते हुए और पति की आंखों में सीधे देखते 
हाए उसने कहा। 

बढ़ यह उलाहना नहीं सह सका, लीजा की ओर लपका, वह 
अपने बेटे से लिपटी जा रही थी, बेटे से उसके हाथ छुड़ाते हुए वह 
उन्हें जल्दी-जल्दी चूमने लगा और -बुदबुदाने लगा: 

"हताश मत होओ . . हम पूरी कोशिश करेंगे, ज़रूर छुड़ा लेंगे... 
दूसरा आदमी ढूंढ लेगे , जो हमारी मदद करेगा ... 

लीजा बोली: 

“ मैंने ऐसा आदमी ढूंढ लिया है। 

बह टिठककर जरा पीछे हटा। लीज़ा की शांत नज़र से उसे लगा 
कि लीजा ने उसे बख्ण दिया है। उसने फ़ौरन पूछा: 

“ कौन ? 

“ इज्वेकोव । 

जान कितने बरसों बाद लीज़ा के मुंह से यह नाम निकला था 
और अजीब थजांत स्वर में उसने यह नाम लिया था। 

ओज्नोविशिन खड़ा हो गया। उसकी कोई पुरानी स्मृति जाग 
पड़ी , जिसमें यह नाम लीज़ा के साथ जुड़ा हुआ था-लीज़ा के चेहरे 
पर बालसुलभ सकोच्र या जायद भय ही था, और उसका विचित्र 
आकर्षण जिससे वह कभी उसकी ओर खिंचा था-सड़क पर , या भायद 
जन अभियोक्‍ता के कमरे में , या स्कूल छात्राओं के नृत्य उत्सव में - उसे 
याद नहीं था। हां, इतना उसे तुरन्त याद हो हो आया कि इज़्वेकोव का 
नाम प्योत्र रागोजिन के नाम से जुड़ा हुआ है, उस मनहस मामले से 
जुश हुआ है, जो श्रव इज़्वेकोव से सामना होने पर दूसरे पहलू से 
उभर सकता था। ; 

“ग्रह तो बहत अच्छा विचार है, लीज्ञा,  ओज़्नोविशिन ने 
उत्साह दिखाते हार कहा, पर कमरे में टहलने लगा, ताकि लीजा 
अपनी प्रायः भावदून्य दृष्टि से उसके चेहरे के भाव न पढ़ती रहे और 
साथ ही वह स्व लीजा की इतनी अस्वाभाविक निश्चिंतता को न 
देख पाये , जो उसे परशान करने लगी थी। 

“बहुत ही अच्छा विचार है! हमें यहीं से शुरू करना चाहिए - 
इज़्वेकीव के पास जाना चाहिए 

“मैं अकेली जाऊंगी , / लीजा ने कहा। 

“मां, मैं भी तुम्हारे साथ चलूंगा, / वीत्या फिर से बीच में बोल 
पड़ा। “मैं इज्वेकोव को जानता हूं) जब हम आर्सेनी रोमानोवित्र 
के साथ मछली पकड़ने ... 

“ओफ़, तुम और तुम्हारा आर्सेनी रोमानोविच , ” ओज्नोविशिन 
ने उसे टोका, “तुम यह टांग अड़ाना बंद करो! क्‍या कर सकता है 
तुम्हारा यह बाबा 

“ कोई बाबा-वावा नहीं, / वीत्या को बुरा लगा। “बह तो गिरजे 
भी नहीं जाते। हां 

“चलो, मैं तुम्हारा बिस्तर लगा दूं। तुम्हारा सोने का वक्‍त कब 
का हो चुका है, लीजा ने कहा और दीत्या को पकड़कर ले 
गई । 

ओज्नोविशिन अपने छोटे-छोटे कदमों से कमरा नापता जा रहा 
था। उसके विचार अब पहले से कुछ धीरे, पर उसी दिशा में घूम 
रहे थे कि इस मुसीबत में वह कितना असहाय हैं, कि अभी वह अपने 
घोंसले का पहला तिनका भी न रखने पाया था कि उसके सिर पर 
इतनी बड़ी मुसीबत आ पड़ी। हां, ओज़्नोबिशिन विवाह के बाद के 
पहले घंटों की विल्कुल दूसरी ही कल्पना करता आया था। और पौ 
फटने पर भी जब उसने अपनी लाल-लाल आंखों से खिड़की में देखा, 
तो रात के अंधेरे की ही भांति उसे कुछ नहीं दिखा, क्योंकि रात ठंडी 
रही थी और खिड़की के शीशों पर पानी सा आ गया था। 

सुबह ओज़्नोविशिन लीज़ा को छोड़ते जाने को तैयार हुआ, पर 
वह अकेली जाता चाहती थी। उसने विदा करते हुए लीज़ा का चुम्बन 
लिया और उसके होंठों को निरुत्तर पाकर उसे ठेस पहुंची | 

लीजा को योजना सीधी-सादी थी: वह वहां जा रही थी, जहां 
इज्वेकीव था - उसके काम की जगह पर, उस आदमी से बात करने , 
जो ऊंचे ओहदे पर था, एक प्रार्थी के रूप में वात करने। वह उस 
किरील के पास नहीं जा रही थी, जिससे कभी उसे प्यार था। वह 
नगर सोवियत के सेक्रेटरी के पास जा रही थी, उस कामरेड इज़्वेकोव 

के पास. जिसका नाम उसने अखबार में पढ़ा था, जब वह नौ साल 
के बाद अपने नगर में लौटा था। 

तेब उसने अपने आप से कहा था कि उसे उससे नहीं मिलना 
है। मन मे उसके नाम के एक-एक अक्षर को अलग-अलग करते और 
फिर जोदते हुए, आंखें कइवा जाने तक उसे पढ़ते हुए, और दिल की 
धंद्कत को शाथ नाम के हर्कआक अंतर को: छाती में गूंजते सुनते हुए 
लीजा इस नाम की पंक्ति पर आंखें गड़ाये जड़वत बैठी रही थी, और 
अपने आप को यह विज्वास दिलाती रहीं थी कि वह इज्वेकोीव, जो 
उसे प्रिय था, अब नहीं रहा है, इसलिए वह उससे नहीं मिल सकती 
और बह इज्वेकोव , जिसके बारे में अखबार में खबर छपी थी, उससे उसका 
कोई नाता नहीं है, इसलिए उससे मिलने का कोई कारण ही नहीं है। 

अब उसके पास जाते हुए भी वह उस दिन को ही भांति अपने 
आप को यकीन दिला रही थी कि नगर सोवियत के सेक्रेटरी के पास 
जा रही है, किरील के पास नहीं। लेकिन ठीक वैसे ही, जैसा कि तव 
हुआ था, जब वह अखबार में बार-बार यह नाम पढ़ रही थी, और 

उसका हृदय यह स्वीकार नहीं कर रहा था कि यह वहीं पहले वाला 

नहीं, बल्कि कोई दूसरा इज्वेकोबव है, जिसकी उसे कोई ज़रूरत नहीं 
है, वैसे ही अब भी उसका हृदय यह नहीं मान रहा था कि वह पहले 
वाले किरील के पास नहीं जा रहीं, वल्कि किसी अनजान सेक्रेटरी 
किरील के पास जा रही है, जिससे उसे मदद चाहिए। 

अगर उसे सेक्रेटरी इज्वेकोब में उस किरील को ही पाने की उम्मीद 
ने होती , जो उसमें लीज़ा को देख सकता था और उनके पुराने सम्बन्धों 
की खातिर उसका अनुरोध पूरा कर सकता था, तो फिर वह किसी 
दुसने सेक्रेटरी के पास, या नगर सोवियत के अध्यक्ष के पास, या किसी 
भी दूसरे अधिकारी के पास अपनी प्रार्थना लेकर क्‍यों न जाती ? लेकिन 
बह किरील के पास ही जा रही थीं, पर फिर भी मन ही मन यह 
कहती जा रही थी कि किरील के पास नहीं, नगर सोवियत के सेक्रेटरी 
के पास एक प्रार्थी के नाते जा रहो है 

जब बह नगर सोवियत में पहुंची, तो उसे बताया गया कि इज्वेकोव 
सुबह ही कही बाहर से लौटा है, घर गया है, और दफ्तर पता नहीं 
कब आयेगा। 

फिर से बाहर आकर लीज़ा बगीचे के पास खड़ी हो गई। वबूल 
की पत्तियां अभी पीली नहीं पड़ी थीं, हां उनकी हरियाली भी गर्मियों 
जैसी नहीं रही थी और वे सूखी-सूखी थीं। हवा से पत्तियों में मर्मर 
नहीं हो रही थी, वल्कि सूखी खड़खड़ सुनाई दे रही थी। लीज़ा ने एक 
टहनी तोड़ ली और नाखूनों से पत्तियां तोड़-तोड़कर ज़मीन पर फेंकने 
लगी। सहसा , जैसे कि बचपन में वह किया करती थी, हर पत्ती के 
साथ वह बारी-बारी मन ही मन बूभने लगी: यहीं इज्वेकीव का इंतज़ार 
करूं या उसके घर जाऊं। जल्दी-जल्दी उसने सारी पत्तियां तोड़ डालीं 
और आखिरी पत्ती के साथ आया 'घर जाऊं ! 

पत्तियों से कुछ भी निकलता वह हर हालत में ही उसके घर जाती। 
पर अब चूंकि पत्तियों से भी उसके मन की बात निकली थी, सो उसने 
सोचा यह शुभ लक्षण है। आखिर नगर सोवियत का सेक्रेटरी तो घर 
पर भी सेक्रेटरी ही रहता है। और अगर लीज़ा उसके घर जायेगी, 
तो उसका यह अर्थ नहीं होगा कि वह किरील के पास गई है। 

वह वापस नगर सोवियत में गई और कामरेड इज्वेकीव के घर 
का पता पूछा। उसे पता नहीं दिया गया। 

फिर से वह बाहर सड़क पर आ गई। उसकी स्थिति किसी निद्रा- 
चारी जैसी थी, जिसकी किसी लक्ष्य तक पहुंचने की इच्छा बाधाओं 
से टकराकर और भी अधिक प्रवल हो उठती है। उसने यह सोचा कि 
इज्वेकीव मां के साथ ही रहता होगा, नहीं तो वेरा निकान्द्रोग्ना बता 
देंगी कि उनका बेटा कहां रहता है। सो, उसे तुरन्त ही वेरा निका- 
न्द्रोव्गा के यहां जाना चाहिए। यह सोचकर उसका हौसला बढ़ा कि 
वह किरील के यहां नहीं , वेरा निकान्द्रोग्ना के यहां जा रही है। अजीब 
बात है उसे पहले यह ख्याल क्यों नहीं आया कि सबसे पहले वेरा निका- 
न्वोव्ना से ही मिलना चाहिए, वह तो फ़ौरन सव कुछ समझ जायेंगी 
और ज़रूर अपने बेटे पर जोर डालेंगी कि वह लीज़ा की मदद करे। 
वेरा निकान्द्रोव्गा यह तो भूली नहीं होंगी कि क़ैसे नौ साल पहले जब 
किरील को गिरफ़्तार कर लिया गया था, तो लीज़ा ने उनके साथ 
दौड़-धूप की थी। 

अब उसके सामने एक नई बाधा थी: उसे पता नहीं था कि -वेरा 
निकान्द्रोव्ना कहां रहती हैं। वह पुराने पते पर जा सकती थी। बहुत 

पहले. जब लीजा के बच्चा होनेवाला था, एक वार उसने वेरा 
निकान्द्रोन्‍्ना से मिलने की सोची थी और आनोच्का पाराबुकिना से 

उनका पता भी ले लिया था। तव वह गई नहीं थी, जाने क्‍यों डर 
गई थी, पर इलना उसे याद था कि वेरा निकान्द्रोव्ना सोल्दात्स्काया 
सलोबोदका में कहीं पढ़ाती है! अरे हां, आनोच्का ! वेशक वेरा 
निकान्द्रोब्ना की चढ़ेती आनोच्का को उनका पता मालूम होगा। 

आनोच्छका के घर तो लीजा कई बार अपने बेटे को ढूंढ़ती-ढूंढ़ती 
गई थीं। वह नगर सोवियत से ज़्यादा दूर नहीं रहती थी। उससे वेरा 
निकान्द्रोब्मा का पता पूछने का फ़ैसला करने से पहले ही लीज़ा के 
पांव उसके घर की ओर बढ़ चले थे: उसके कदम उसके निर्णयों की 
पूर्वकल्यना कर रहे थे। 

रास्ते में उसे पाब्लिक मिला। वह खाली टोकरी भूलाता वाज़ार 
जा रहा था-खाने का वंदोबस्त करने, जैसा कि उसने लीज़ा को 
बताया | 

“ आनोचक्का तो रिहर्सल पर गई हुई है, उसने जवाब दिया, 
“ दायद रात को ही आयेगी। 

“ बढ़ क्या पूरी अभिनेत्री बन गई हे?” 

“अजी हां ! वह तो बस रिहर्सल ही करती रहती है, यह भी 
कोई अभिनेत्री है ? 

वेरा निकान्द्रोब्गा का पता उसे अच्छी तरह याद था, पर इज्वेकोब 
कहा रहता था, यह उसे मालूम नहीं था। उसने इतना और जोड़ा 
क्रि इज्वेकीव को दढूंढ़ना वेकार हे, वह तो मोर्चे पर गया हुआ है। 
यह सुनकर लीज़ा कुछ डरी, पर साथ ही यह भी ख्याल आया कि नगर 
सोब्रियत में उसे झूठमूठ थोड़े ही कहा गया होगा कि वह लौट आया है। 

वह ट्राम के स्टाप की ओर दौड़ ही चली - समय बीतता जा रहा 
था, और हर पल इतना कीमती था, जितना शायद जीवन में कभी 
नहीं रहा था... 

इज्वेकीबव घर पर था। कपड़े बदलते हुए वह मां को अपने अभियान 
की कुछ बातें सुनाता जा रहा था, पर उन बातों पर चुप्पी साधे हुए 
था, जो उसके मस्लिप्क में बार-बार आ रही थीं और जो वेरा निका- 
न्ट्रोब्ना को भी पर्णञान कर सकती थीं। 


“देखो न, बंद दरवाजे के पीछे से वह चिल्ला रहा था, जबकि 
मां मेज़ पर बर्तन लगा रही थी, “देखो न. हुआ क्‍या! दीबिच को 
सुबह आठ बजे लौटना था। पर वह लौटा नहीं। नौ वजे मैंने एक सैनिक 
को उसका घर ढूंढ़ने भेजा। दस बजे वह घोड़ा दौड़ाता वापस आया 
और बोला कि दीबिच न शाम को और न सुबह ही घर पहुंचा था। 

“किसने बताया उसे?” वेरा निकान्द्रोव्वगा ने पूछा। वह उस 
वेदना से अभिभूत थी, जो उसके बेटे को सहनी पड़ी थी और जो अब 
उसके मन में भी उठ रही थी। 

“ सैनिक को ? क्‍या मतलब किसने ? मां ने! मां ने जिससे मिलने 
को वह कब से तरस रहा था। 

“तोबा , तोबा ! ज़रा सोचो तो, बेचारी मां ! 

किरील पेटी कसता बाहर निकला। नहा-धोकर और दाढ़ी बनाकर 
स्कूल की वर्दी जैसी यह नई फ़ौजी वर्दी पहने वह बिल्कुल जवान लग 
रहा था। 

“मैं तो बाद में कायरता ही दिखाने लगा था, उसने हौले से 
कहा । 

“ बाद में कब ? 

“ मुभे लग रहा था मैं उसकी मां के पास जाने का साहस नहीं 
जुटा पाऊंगा। 

“ मां के पास जाये बिना कैसे रह सकते थे !.. 

“यही तो! पर एक और बात थी... 

अपनी वात अधूरी छोड़कर वह खुली खिड़की के पास चला गया 
और चुप हो गया। 

“ बैठो, सब तैयार है। 

हां, वह मां की ओर मुडा, “ मैंने तुम्हें यह नहीं बताया 
कि आगे क्‍या हुआ। कुछ सैनिकों को लेकर मैं उस रास्ते पर चला, 
जिस रास्ते पर दीविच को शहर आना था। जब हम मठों तक पहुंचे , 
तो वहां मिलीशिया वाले मौजूद थे। सुबह तड़के वाग के चौकीदार 
मठवासी को वह मिला था। पता चला कि मठवासियों ने शाम को 
गोली चलने की आवाज़ सुनी थी, पर जंगल में जाते उन्हें डर लगा। 
हमें उसके पास ले जाया गया। पगडंडी जहां वाग में निकलती थी, 

वही वह इलान पर पड़ा हुआ था, सिर नीचे की ओर था। खून से 
उसका दम घृट गया, छाती में घाव हुआ था। 

“ कंसे जालिम थे! वेरा निकान्द्रोग्गा ने हा और हाथ गाल 
पर रखा, जैसे महिलाएं सहज भाव से करती हैं 

“बह शायद ज़्यादा देर नहीं जिया। जहां वह मिला था, वहां 
से कोई तीन कदम दूर ही उसे गोली मारी गई थी, मेपल के भुरमुट 
में। पगईंडी पर खून के निशान दिखाई दे रहे थे। सैनिकों और मिली- 
शिया के सिपाहियों ने पहाड़ी घेर ली और दोपहर तक हत्यारे पकड़े 
गये। कुल चार थे वे हरामज़ादे। उनके पास से दीबिच का रिवाल्वर 
और घोड़ा मिला। उन्होंने बताया कि वे रात को मठ लूटने के इरादे 
से जंगल के सिरे पर छिपे हुए थ्रे, पर तभी दीविच आ निकला। 
उन्होंने उस पर गोली चला दी। 

“तो यह संयोग मात्र था!” वेरा निकान्द्रोब्ना स्तव्ध हुई, मानो 
यह बेतुका संयोग ही दीविच की मृत्यु में उसे सबसे अधिक भयानक 
लगा । | 

के किरील ने देखी मन से हामी भरी, “पर यह ऐसा 
संयोग था, जिसकी पहले से कल्पना की जा सकती थी। 

वह फिर से चुप हो गया। कंधे कुकाकर उसने सिर लटका लिया। 
वेरा निकान्द्रोब्गा ने कभी उसे ऐसे करते नहीं देखा था। 

“ मैंने चाय डाल दी है। ठंडी हो रही है। 

“ मुझे; इसका अनुमान लगा लेता चाहिए था। 

“किस बात का ? 

“ग्रह अनुमान लगा लेना चाहिए था कि ऐसी दुर्घटना की 
सम्भावना है। 

“पर कैसे , जबकि तुम खुद कहते हो कि ऐसे हालात थे। 
हां, हां, हालात थे। जबकि चारों ओर लुटेरों, हत्यारों के 
गिरोह घूम रहे थे, जबकि हम उन्हें पकड़ने निकले थे! मुझे क्या 
हुक था कि में दीविच को अकेला जाने देता ? 

“पर ... वह तो खुद ... और फिर वह तुम्हारे अधीन ती नहीं 
था? तुम उसे मना तो नहीं कर सकते थे न?” 

“ह्वों, तो उसे जाने देने का भी मु्के कोई हक नहीं था। और 

मैंने उसे खुद सुकाया। मैंने ही तो उसे जाने की राय दी थी। उसे एक 
तरह से भेजा था। 

“पर किरील , तुम तो उसका भला चाहते थे ! ” वेरा निकान्द्रोव्ना 
ने सहानुभूति के साथ बेटे की आंखों में कांकते हुए कहा। 

“यही तो बात है, भला चाहता था, वह चिल्लाया, तेज़ी से 
कुर्सी से उठा और फिर से खिड़की के पास चला गया। “वाद में मैं 
उसकी मां से यह कहने की हिम्मत क्‍यों नहीं कर पाया कि मैं उसका 
भला चाहता था?! मैं उसके बेटे को खुश करना चाहता था। क्‍यों 
मुझे उसके पास जाते शर्म आ रही थी, कलेजा कांप रहा था?! मैं 
उसके बेटे को खुश करना चाहता था, भावुक हो गया था। और वह 
मारा गया। क्‍या यह मेरा कसूर नहीं कि वह मारा गया ? तुम्हारा 
क्या ख्याल है? 

“मेरा ख्याल है... तुम वेकार अपना दिल जला रहे हो। तुम 
ऐसे संयोग का ... ऐसे दुखद संयोग का ज़िम्मा नहीं ले सकते। इस 
बात के लिए अपने आप को बुरा-भला नहीं कह सकते कि भला काम 
करना चाहते थे। 

“ भला काम, जिसके कारण भला आदमी मारा गया, है न? 
जानता हूं मैं ऐसा भला! सनक में किया गया भला! सोचे-समभे 
विना , बिना किसी मतलब के किया गया भला! बस यों ही - क्योंकि 
अच्छा लगता है! खुद को अच्छा लगता है। ताकि लोग तुम्हारे बारे 
में सोचें कि देखो कितना अच्छा आदमी है। लो, मैं बड़ा अच्छा आदमी 
वन गया हूं। मुझे उसका भला करके खुशी थी। पर वह तो रहा नहीं , 
मां: और कैसा आदमी नहीं रहा, मां! .. काश, तुम्हें पता होता ! ' 

खिड़की के दासे पर भूककर उसने सिर बाहर निकाला और गहरी 
सांस ली- हवा में सुबह की ताज़गी अभी बनी हुई थी। 

कुछ देर रुककर वेरा निकान्द्रोव्ना ने कहा: 

अगर आदमी हमेशा यह सोचने लगे कि उसके भले काम का 
क्या नतीजा हो सकता है, तो फिर नेक इरादे कभी जन्म ही न लें। 
तुमने दीबिच से अपनी पहली भेंट के बारे में जो बताया था वह मुझे 
याद है। अगर दीबिच तब सोचने-विचारने लगता, तो ज्ायद इस 
नतीजे पर पहुंचता कि मोर्चे पर तुम्हारे पराजयवादी प्रचार के लिए 

उसे तुम्हें गिरफ्तार कर लेना चाहिए। पर उसने ऐसा नहीं किया। 

क्रिरील ने कुछ जवाब नहीं दिया। वेरा निकान्द्रोव्नगा भी कुछ 
देर चप रही और फिर उसने पूछा : 

'“ दीविच की मां तुमसे कैसे मिलीं ? तुमने उनकी कुछ मदद की ? ” 

क्रिरील मेज के पास लौट आया। उसकी आंखों में धीरे-धीरे 
अफ़सोस भरी और कोमल मुस्कान छा गई। 

"ग्रह क्या पूछ रही हो, मां? मां कैसे मिली! तुम खुद कौन 
7 

“हा, वेरा निकान्द्रोब्ना ने आंखें नीची कर लीं, “इसमें पूछने 
को है ही क्या... 

वे प्रायः चुप ही बैठे थे, कभी-कभार एकाध शब्द बोल लेते, 
तभी दरवाजे पर दस्तक हुई। बच्चों को तरह मिभकते हुए कोई 
दरवाजा खोल रहा था। वेरा निकान्द्रोबव्गा यह सोचकर उठी कि शायद 
स्कूल का कोई बच्चा होगा। पर फिर एकाएक दरवाज़ा पूरा खुल गया। 

“बेरा निकान्द्रोब्या , आप ?” लीजा ने जोर से पूछा, उसकी 
आंखें किरील पर लगी हुई थीं और वह उस पर से नज़र हटा नहीं पा 
रही थी, लेकिन अपने थरीर की सारी गति से -यह जाहिर कर रही 
थी कि बेरा निकान्द्रोब्ना के पास जाना चाहती है। 

उसका चेहरा एकदम पीला था और उस पर जबरदस्ती लाई 


गई विनम्र मुस्कान उसमें जान नहीं डाल रही थ्री, वत्कि उसे और 
भी अधिक बेजान कर रहीं थी, जिससे यह मुस्कान वेतुकी लग रही 


थी। पहले शद्द , जिनके लिए वह जायद तैयार होती आई थी, खनकती 
आबाज में, प्रायः चीखते हुए उसने कहे, पर फिर जब बोली, तो 
आवाज वमी-ब॒भी थी: 

“माफ़ कीजिये, मैं यों... 

“ लीजा ?.. ब्रेलिजावेता मेरकूर्येब्ना ?” बेरा निकान्द्रोब्ना ने उसकी 
वात काटी और खुद भी किरील की ओर नज़र घुमाई। 

यह नाम सुनकर वह खड़ा हो गया और अब कहीं समझा कि यह 
स्त्री कौन हे। 

/.. में यो बिन बुलाये चली आई, ' लीज़ा ने अपनी बात पूरी 


,क्ष 


को, उसकी आंख अभी भी किरील पर लगी हुई थीं। 


वह उसकी ओर ऐसे देख रही थी जैसे कोई उस व्यक्ति की ओर 
देखता है, जिसे उसने अपनी आशा के अनुकूल ही पाया हो और इसी 
बात पर हैरान हो कि लंबे वियोग के बावजूद वह पहले जैसा ही रहा 
है और समय उसको बदलने में असमर्थ है। न केवल किरील की दृष्टि 
में निहित उसका अंतस्सार और उसके चेहरे के अविस्मरणीय सीधे 
नकक्‍्श ही लीज़ा के लिए बिल्कुल पहले जैसे थे, बल्कि अपनी इस 
वेशभूषा में - फ़ौजी कमीज़ पहने और चमड़े की पेटी कसे , वह बाहरी 
तौर पर भी अपने अतीत का हृबह प्रतिविम्ब लगता था। 

किरील भी लीज़ा की ओर देख रहा था। वह उसके लिए हर बात 
में नई थी, लेकिन यह नवीकृत भवन की नवीनता थी, जिसके पीछे 
बीता समय और भी अधिक स्पष्टतया दृष्टिगोचर होता है। 

उसने ही आगे बढ़कर लीज़ा से हाथ मिलाया। 

“मुझे वेरा निकान्द्रोब्ना से मिलना है,  लीज़ा ने कहा। किरील की 
सख्त उंगलियों की गर्माहट में उसे महसूस हुआ कि उसका हाथ ठंडा है। 

“तो क्‍या मैं बाहर चला जाऊं?” वह मुस्कराया। 

“नहीं। मुझे ... आपसे भी काम है,  लीज़ा ने कहा और मारे 
घबराहट के उसकी आंखें डबड॒वा आईं। 

“तो फिर मुझे जाना चाहिए?” वेरा निकान्द्रोव्ना हंसी। 

उसने लीज़ा से हाथ मिलाया और उसका हाथ पकड़े-पकड़े ही उसे 
मेज़ तक ले आई। 

अब वह वातचीत शुरू हुई, जिससे पहले क्षणों का संकोच दूर 
करने में मदद मिल सकती थी-यह कि लीज़ा कमज़ोर हो गई है, 
उसकी सेहत ठीक नहीं है; कि वेरा निकान्द्रोव्गा ने उसे दो बार 
थियेटर में देखा था, पर यह बहुत पहले की वात है, और तब लीज़ा 
की सेहत अच्छी थी; कि अब तो उसका बेटा बड़ा हो गया है और 
किरील उससे नदी पर मिला था, मछली पकड़ते समय -वबड़ा प्यारा 
लड़का है, विल्कुल मां पर गया है; क्‍या यह सच है कि लीज़ा ने 
फिर से शादी कर ली है, कौन है वह ( वेशक यह वेरा निकान्द्रोव्ना 
ने ही पूछा )। 

“ मेरे साथ ही काम करते हैं,” लीज़ा ने जवाव दिया, “नोटरी 
हैं, नहीं, उसके सहायक , ” उसने तुरन्त स्पष्ट किया। 

“अब आपका कुलनाम क्‍या है? 

“पहले वाला ... जैसे वेटे का है। 

“और पति का कुलनाम क्‍या है? 

“ ओज्नोविशिन | 

“ ओज़्नोविशिन ?” वेरा निकान्द्रोब्गा ने पूछ और फिर कुछ 
सोचते हुए नाम दोहराया: “ओज़्नोविशिन, / और उठकर दूसरे 
कमरे की ओर चल दी। 

“नहीं, नहीं, आप जाइये नहीं, ' लीज़ा ने उसे रोका, “मैं 
चाहती हूं कि आप भी... 

“अभी आती हूं मैं... ' 

इस तरह लीज़ा किरील के साथ अकेली रह गई। 

पल भर को ही मौन रहा, और इस पल ने लीज़ा को आश्ंकित 
कर दिया। वे दोनों अपने अतीत के बारे में सोच रहे थे, दोनों एक 
वार फिर इसे अत्यंत स्पप्टता से देख रहे थे, और लीज़ा यह महसूस 
कर रही थी कि वह कभी भी इस अतीत की चर्चा छेड़ने का साहस 
नहीं कर पाय्गी, जो किसी चमत्कार से इस पल में फिर से जीवित 
हो उठा था। किरील ने सवाल पूछकर उसकी मदद की , उसका सवाल 
इतना सीधा-सीध्रा था और साथ ही इतने विनम्र स्वर में पूछा गया 
था कि वह तुरन्त ही अतीत से वर्तमान में लौट आई: 

/ आपको मुभसे कोई जरूरी काम है न ? 

“माफ़ कीजिये, मैंने यह दुस्साहस किया। पर यह अकेले मेरे 
लिए जरूरी नहीं हैे। आप इन्कार नहीं करेंगे, नहीं न? 

“माफ़ी मांगने की क्या वात है! 

“ करैबल आप ही मेरी मदद कर सकते हैं। में पिता जी के लिए 
मदद मांग रही हूं। 

वह रूके गई, इस उम्मीद में कि वह कुछ पूछेगा। पर वह चुप 
था और लीजा को लगा कि वह सोच में पढ़ गया है। 

“मुझे पता चला है कि पिता जी को गिरफ्तार किया गया है, 
कि वे जल में हैं। वजरे पर। आप जानते हैं न बड़ी धार पर जेल है ? 

वह चूप था। 

“मे भी क्या पूछ रही हूं। वेशक आप जानते हैं! / उसने कहा - 


अपने भोलेपन पर झार्मिदा और उसकी चुप्पी पर हैरान होते हुए। 
“मुझे पता नहीं कि पिता जी कब से इस बजरे पर हैं। 

वह फिर से रुकी। उसके देखते-देखते किरील में कुछ अनबूक 
परिवर्तन आ रहा था। परन्तु यह परिवर्तन बिल्कुल स्पष्ट था- अभी 
क्षण भर पूर्व जिस पहले वाले किरील को वह देख रही थी, उसका 
अब कहीं पता न था। उसने किरील के चेहरे पर पड़े बल देखे, भौंहों 
के बीच में बल विशेषतः गहरा था। उसने तुरन्त ही अपने आप से 
कहा कि ऐसा ही होना था: वह अनजान अधिकारी से, सेक्रेटरी से 
ही तो मिलने आई है, किरील से नहीं। 

“ मुझे पता नहीं कि पिता जी को कब गिरफ्तार किया गया, ' उसने 
अधिक दृढ़ स्वर में कहा। “मुझे कल शाम को एक आदमी ने यह 
बताया , जिसे रिहा किया गया है। 

“ मतलब आपको यह पता नहीं कि किस अपराध के लिए उन्हें 
गिरफ्तार किया गया है, सिर थोड़ा घुमाकर और खिड़को की ओर 
देखते हुए आखिर किरील बोला। 

“मुझे कुछ पता नहीं कि उनका क्‍या अपराध हो सकता है। मैं 
तो यह भी नहीं जानती कि उन्हें कहां गिरफ्तार किया जा सकता 
था। अगस्त के शुरू में मैंने उन्हें ख़्वालीनस्क रवाना किया था। तब से 
उनकी कोई खबर नहीं मिली, उन्होंने कोई चिट्ठी नहीं लिखी थी। 
वह वहां पहुंचे भी थे कि नहीं? मैं नहीं जानती ... सोच भी नहीं 
सकती कि उनके साथ क्या हुआ! ज़रूर ही कोई भारी गलती हुई 

सा 

“गलती से कोई बजरे पर नहीं पहुंचता,” पहले की ही भांति 
बाहर देखते हुए किरील ने कहा। 

“ ओह , आजकल के समय में ! लेकिन असल बात तो यह नहीं। 
माना कि आपका कहना ठीक है, माना कि यह गलती नहीं है। पर 
अब वह जहां हैं, वहां गलती से कुछ भी होने का बहुत खतरा है। 
यह तो आप मानते हैं। और मेरा यह फ़र्ज है... हमारा ... आप ही 
उनकी मदद कर सकते हैं! मैं आपके पांव पड़ती हूं! ” 

भिभकते हुए वह उसकी ओर बढ़ने को हुई, जैसे कि इस तरह 
अपने अनुरोध की गम्भीरता पर बल देना चाहती हो। वह और भी 


अधिक बेगाना होता जा रहा था. और इससे लीज़ा की आजा बु 
रही थी. उसे लगे रहा था कि उसकी भावनाएं टब्द मात्र बनकर 
नह रही है। 

'किसी की मदद की सोचने से पहले उसका अपराध पता होना 
साहिए।। और अपराध तथ करना अदालत का काम है। इसमें क्‍या 
किया जा सकता है? 

“ ग्रह तो पता लगाया जा सकता है कि कोई अपराध है या नहीं। 
हो सकता है कोई अपराध हो ही न” मझे तो नहीं वतायेंगे, पर 
आपको जरूर बता देंगे। अगर आप पूछ ही देंगे, तो यही बहुत बड़ी 
मदद होगी। 

वह फिर से चूप रहा। तब लीज़ा कुछ खिसियाती हुई बोली: 

“४ आपको नो उन्हें बताना ही होगा। आप अधिकारी है। इसीलिए 
में आपके पास आई हूं।' 

किरील ने तेजी से अपनी पांइर आंखें उसकी आंखों में डालीं 
और पूछा 

“ केवल इसी आधार पर आप मेरे पास आई हैं? 

लीजा को एक बार फिर उसमें वही किरील दिखा - उसकी आंखों 
को इस भेदती पांडर्ता में, उसके किशोरसुलभ विश्वास से भरे स्वर 
में। बढ़ कुष्ठ ने कह पाई , इस नज़र को सहने में ही उसे अपना सारा 
मनोबल लगाना पद रहा था। 

“ बह ख्वालीन्स्क क्यों गये थे? 

“ ग्रह उनकी पुरानी मनोकामना थी। वह वहां अपने अंतिम 
दिन 

“ बहां उनके मित्र हैं ? 

“ नहीं, उल्दे बढ़े तो एकांत चाहते थे। मठ में बसना चाहते थे 
बढ़. मठबासी बनने को। 

ग्रे अंतिम शब्द कहते हुए उसके गाल जलने लगे, जाने क्यों वह 
शर्मिंदा थी, लेकिन तभी उसके दिमाग में एक विचार कौंधा और वह 
सहसा चनौती भरने स्वर में बोली: 

“ मझे प्रा ब्रकीन ह कि उन्हें इसीलिर गिरफ्तार किया गया 
है। पूरा विश्चास है! क्योंकि वह मठ में रहना चाहते थे। लेकिन 


॥ 


! 


बडी. करन 
बम 


किसी के मत के लिए उसे सज़ा देना तो क्रूरता है! वह बूढ़े हैं, उन्हें 
बदला नहीं जा सकता। और वह ... वह उन लोगों में से नहीं ,- जिन्हें 
बदला जा सकता है। मैं उन्हें बहुत अच्छी तरह जानती हूं। उनकी 
अपनी कमज़ोरियां हैं, अपनी सनकें हैं। पर वह ईमानदार आदमी हैं। 
उनसे उनके अन्त:करण की स्वतंत्रता तो नहीं छीनी जा सकती। 

“हो सकता है, आप उन्हें बहुत अच्छी त्तरर न जानती हों, 
किरील ने मानो यों ही कहा। 

लीज़ा के दिमाग में सहसा जो बात आई थी, उस पर न केवल 
किरील को, बल्कि अपने आपको भी यकीन दिलाते हुए वह तेज़ी 
से बोलती गई थी और अब उसकी सांस जल्दी-जल्दी चल रही थी। 

“पर आप तो उन्हें बिल्कुल भी नहीं जानते ! ” उलाहना के स्वर 
में उसने कहा। 

कुछ ह॒द तक तो जानता हूं... कम से कम आपके प्रति उनके 
रुख से ही। आपके जीवन में उनकी भूमिका से ही। 

“मेरा जीवन ! ” तीखे विरोध के साथ लीज़ा बोली। “इसके 
लिए मैं खुद ज़िम्मेदार हूं, औरों से अधिक ज़िम्मेदार हूं। पर यह तो 
स्वाभाविक ही है कि मेरे बाप ने मुझे पाला, किसी दूसरे ने नहीं, 
कि उसने मुझे अपने ढंग से पाला-पोसा। वह मेरे भाग्य के लिए उत्तर- 
दायी हैं? मानती हुूं। कभी थे उत्तरदायी। पर किसके सम्मुख ? मैं 
उनसे जवाबदेही नहीं करूंगी । क्या आप ... क्‍या आप उनका न्याय 
करना चाहते हैं? 

“ मैं पहले ही कह चुका हूं कि मैं किसी का न्याय नहीं कर सकता। 
इसीलिए मदद भी नहीं कर सकता। और अगर आप भी उनका न्याय 
नहीं करना चाहतीं, तो यह जाने बिना कि उनका अपराध क्‍या है, 
आप उन्हें सच्चा कैसे ठहरा सकती हैं? आखिर यह तो नहीं माना 
जा सकता कि उन्हें मठ में जाने की वजह से गिरफ्तार किया गया है। ” 

“मैं अपने भाग्य के लिए उन्हें उत्तरदायी नहीं ठहराती। मेरे मन 
में उनके लिए कोई दुर्भाव नहीं है। वह मुसीबत में हैं। वह मेरे पि- 
ता हैं। 

वह चीखी : 

“ मेरे पिता हैं-समभते हैं कि नहीं ? आपकी मां को अगर मदद 

की जरूरत होगी तो क्या आप उनकी रक्षा नहीं करेंगे ? कैसा कलेजा 
हैं आपका ?  ' 

“ कलेजा ? ' इज्वेकोव ने हौले से दोहराया। वह उठ खड़ा हुआ, 
लीजा के थब्दों ने मानो उसे सहसा किसी ऐसी भावना की याद दिलाई 
थी, जिस पर वह आव्चर्यवकित होकर ध्यान दे रहा था। पिता, 
माता, भाई ये अबद्ध मंत्रों जैसे हैं, और हम इनसे वैसे ही वशीभूत 
हो जाते है, जैसे आदिम युग में लोग मंत्रों से प्रभावित होते थे। 
लेकिन आपका पति था -शुब्निकोव। क्या आप उसकी भी केवल 
इसीलिए रक्षा करने को तैयार हो जातीं कि वह आपका पति है? 

लीजा को कतई उम्मीद नहीं थी कि यह नाम लिया जायेगा, 
और यह कि किरील के स्वर में ऐसा उलाहना होगा। उसे लगा कि वह 
बातचीत छिड गई है, जिसकी बहुत पहले वह अक्सर कल्पना किया 
करती थी, जब किरील से भेट का विचार मन में बना हुआ था, 
और वह यह सोचा करती थीं कि कैसे उसे अपने विवाह का कारण 
समझाय्रेगी , जिसे खुद नहीं समभती। 

थांत स्वर में बोलने की कोशिश करते हुए उसने जवाब दिया 
( वह बार-बार अपने आपको यह याद दिलाती थी कि वह व्याकुल 
न होने और इज्वेकोब से एक प्रार्थी के रूप में थांत स्वर में वात करने 
की कसम खाकर आईं है )। 

“ढा, जब बचुब्निकोव मेगा पति था, तो मैं उसको रक्षा करने 
आती। थायद अब भी रक्षा करती, क्योंकि वह मेरे बेटे का बाप है। 

“ लेकिन ऐसा अंधापन क्‍यों? ! क्‍या आप यह नहीं सुनतीं कि ये 
केबल मंत्र हैं-पति, पिता! इन णब्दों के पीछे लोग हैं और उनके 
पीछे उनके कर्म। कैंन भी तो भाई कहलाता था ! 

“ आप म॒झ किस बात का दोपी टठहरा रहे हैं? ” लीज़ा ने रोप 
में कहा। “इस बान का कि मेरे सम्बन्धी मेरे सम्बन्धी हैं? कि वे 
के प्रिय है ? 

/ दोषी ठहरा रहा हूं?” किरील हैरान-परेशान सा मुस्कराया, 
मानो इन झब्दों से उसे ठेस पहुंची थी। 

“ इसमें मेरा तो कोई दोप नहीं कि हमारे जीवन में सब कुछ ऐसे 
हुआ ,  लीजा जल्दी-जल्दी बोलने लगी। वह भी उठ खड़ी हुई 


“कि हमारे भाग्य हमारी इच्छा पर निर्भर नहीं। और मैंने तो तुम्हें ' 
( उसके मुंह से अनायास ही हृदय की पुकार की भांति “ तुम्हें 
निकला और वह पल भर को ठिठकी ) “ ... तुम्हें उस रास्ते पर नहीं 
घकेला था, जो मुझे तुमसे दूर ले गया! 

वह बुत बना खड़ा था। लीज़ा को होश आया कि उसने क्‍या कह 
डाला है, और उसने माथे पर ऐसे हाथ फेरा, जैसे उसे चक्‍कर आ 
गया हो और वह अपने आप को संभाल रही हो। 

“मैंने उम्र भर कभी भी और किसी भी बात का आपको दोष 
देने की नहीं सोची थी, किरील ने कहा। “आप स्वतंत्र थीं और 
अपनी स्वतंत्र इच्छा से जैसा आपने चाहा वैसा आपने किया। किशोरा- 
वस्था में हमारे उन सम्बन्धों से न. आप पर कोई बंधन था और न 
मुझ पर। और मेरे ख्याल में अब तो उनका कोई बंधन और भी 
कम है। 

“माफ़ कीजिये, मेरे मुंह से यह बात निकल गई, क्‍योंकि आपने 
मेरे विवाह की चर्चा छेड़ी। मैं तब यह समझती थी कि मुझे आपका 
इंतज़ार करने या आपके पीछे चलने का साहस न कर पाने की सख्त 
सजा मिली है...” (वह सिर उठाकर प्रायः क्रोध से उसकी ओर 
देख रही थी) “पर अब आप मुभे यह विश्वास दिलाना चाहते हैं 
कि अगर मैं आपके पीछे चली होती, तो सुभे और भी सख्त सज़ा 
मिलती ! ” 

एक बार फिर किरील के बढ़ते आदइचर्य को देखकर वह मानो 
वास्तविकता में लौटी और उसने माथे पर हाथ रखा। सिर घुमाने 
पर उसने दूसरे कमरे के दरवाज़े में वेरा निकान्द्रोब्ना को खड़े पाया। 

अनचाहे ही मैंने आपकी बातचीत सुन ली, ” वेरा निकान्द्रोव्ना 
बोली। “बुरा न मानना। आप तो किरील से भी और मुझ से भी 
मिलने आई हैं न? ” 

“ मुझे आपसे बहुत उम्मीद थी।” लीज़ा थकी-मांदी सी बोली। 
उसका हौसला खत्म हो रहा था और लगता था कि वह अब न तो 
गुस्से से चीख सकेगी और न अनुनय-विनय कर पायेगी। 

“ मैं सब समभती हूं,” वेरा निकान्द्रोब्गा ने कहा और हौले से 
लीज़ा के पास बढ़ आई। “आपके अनुरोध में समझाने की कोई बात 

नहीं है। और किरील निर्ममता के, यहां तक कि क्रूरता के आपके 
उलाहने भी माफ़ कर देगा। 

उसने बेटे की ओर देखा, मानों उसे सहमत होने को कह रही 
हो। किरील कुछ नहीं बोला। 

मुझे बस यह ख्याल आता है, वह बोलती गई, “ शायद 
आपने अतीत की चर्चा ब्रेकार ही छेडी। अतीत से कोई मदद नहीं 
मिल सकती। उसे भलाना तो किसी के बस के बाहर है। और आपने 
मझभे यही फिर से याद दिला दिया है कि जब किरोल को मदद की 
जरूसरत थी, तो कँंसे मेरकरी अब्देयेविच ने साफ़ इन्कार कर दिया था। 
या यह कि कैसे हम दोनों उन दीवारों पर सिर पीटती रही थीं, 
जिनके पीछे ओज्नोविशिन भी बैठा करता था... अगर यह वही 
ओज्नोबिशिन है तो . 

“हे भगवान  लीज़ा बुदबुदाई। 

"में आपको इस अतीत का उलाहना नहीं दे रही, विश्वास 
मानिये | घबराते हार कि लीज़ा उसे अपनी वात पूरी नहीं करने 
देगी, वेरा निकान्द्रोब्ना जल्दी-जल्दी कह रही थी। “पर क्‍या उन 
लोगो को निर्ममता का उलाहना दिया जा सकता है, जिन्होंने अतीत 
में बेहया करता के प्याले की आखिरी बूंद तक पी और जो अब इससे 
संघर्ष मे अपनी जान तक देने को तैयार हैं? 

“नहीं, नहीं,  सहसा किरील ने दढ़तापूर्वक उसे रोका। “' यह 
टीक नहीं। में किसी से बदला लेने के इरादे से कुछ नहीं करना चाहता। 

“ट्ां, हां, किरील मैं तो जानती हंं कि तुम निजी कारणों से 
कुछ नहीं कर सकते मां ने खुणझी और गर्व के साथ उसकी बात 
में बात मिलाई। 

“ भगवान के बास्ने !  लीज़्ा निढ्ाल सी बोली। “क्या में यह 
मुकदमा सुनने यहां आई हूं? आप क्या सोचते हैं कि मेरे लिए यहां 
आना , आपके यहां आना आसान था? आप साफ़-साफ़ कह दीजिये 
कि इन्कार करते हैं और में चली जाऊंगी ... 

इतना कहते हार उसने इज्बेकोव की ओर कदम बढ़ाया, लेकिन 
यह अंतिम कदम भरने की छझक्तति उसमें न रही थ्री। वह कुर्सी की 
पीठ परककर बैठना चाहती थी, पर मानों अपनी थिथिल गति को ही 


जारी रखते हुए वह भूकी और गिर पड़ी। नहीं यह गिरना नहीं था - 
लीज़ा घुटनों पर टिक गई और ऐसे ही खड़ी हो गई, जैसे कि किरील 
के सामने अपने भारी पड़ गये हाथ उठाकर घुटने ही टेकना चाहती थी। 

किरील ने भूट से उसके आगे बढ़े हाथ पकड़ लिये और वेरा 
निकान्द्रोव्गा भी लीज़ा को उठाने लपकी। परन्तु इसी क्षण कमरे में एक 
नया सहमा सा स्वर गंजा, जिसकी किसी को आज्ञा न थी: 

“क्या हुआ? क्‍या हुआ? 

सबकी नज़रें दरवाज़े की ओर घूमीं, जो लीज़ा के आने के वक्‍त 
से ही अधखला था। 

आनोच्का चौखट पर हाथ टिकाये ड्योढ़ी में खड़ी थी - आगे को 
भुकी हुई मानो दौड़ते-दौड़ते उसने मुश्किल से अपने आप को रोका हो। 

किरील ने तुरन्त ही उठ खड़ी हुई लीज़ा के हाथ छोड़ दिये और 
आनोच्का की ओर बढ़ा। 

लेकिन वह उसके वगल से निकलती हुई वेरा निकान्द्रोव्ना के पास 
गई , जल्दी-जल्दी कई बार उसके गाल चूमे , अपनी फटी-फटी आंखों से लीज़ा 
की ओर देखा, उससे नमस्ते की और तब कहीं किरील की ओर मुड़ी। 

“आप आ गये? ” उसने पूछा और फिर से अपनी फटी-फटी 
आंखें लीज़्ा की और मोड़ीं। “ वीत्या ने पाव्लिक को मेरक्री अव्देये- 
विच के बारे में बताया है। मुझे सब पता है, सहानुभूति और बाल- 
सुलभ भय के आवेग में वह बोली। “आपको अभी कुछ और पता 
नहीं चला ? आप घवराइये नहीं, मुझे विश्वास है कि डरने की कोई 
बात नहीं। वस अच्छी तरह कोशिश करनी चाहिए। वह फिर से 
किरील की ओर मुड़ी: “किरील निकोलायेविच , आप तो शायद सब 
कुछ करने का वायदा कर चुके हैं, है न? 

किरील ने शब्द चुन-चुनकर साफ़-साफ़ कहा: 

* मैं येलिजावेता मेरकूर्येन्ना से वायदा करता हूं यह पता लगाने 
की कोशिश करूंगा कि उनके पिता पर क्या आरोप लगाया गया है। 

“और जहां तक हो सकता है मदद करेंगे ? ” आनोच्का ने ऐसे 
लहजे में पूछा, जैसे इसमें संदेह की कोई गुंजायश न हो। 

और अगर सम्भव हुआ तो मदद करूंगा, ” किरील ने भी उसी 
लहजे में कहा। 

लीजा उन दोनों की ओर देख रही थी और कुछ समझ नहीं पा 
रही थी। इन अल्प कट क्षणों में पहली वार वह यह देख रही थी कि 
किरील में कोई दो अलग-अलग व्यक्तित्व नहीं हैं ( जैसा कि उसे लग 
रहा था ), वल्कि वह अविस्मरणीय किशोर किरील और उसके लिए 
अवोध , नया इज्वेकोीव दोनों रूप एक ही में मिले हुए हैं। साथ ही 
उसने आनोच्का की आंखें भी देखीं, जिनमें केवल उदारहृदय सहानुभूति 
और वालसूलभ भय ही नहीं, एक सुखद हर्ष की भी चमक थी। 

लीजा सहसा सीधी खड़ी हो गई। 

“ में चलती हुं। माफ़ कीजिये। 

किसी की ओर भी देखे बिना उसने सिर भुकाया। 

“ अकेली ? मैं आपको छोड़ आती हुूं। आनोच्का वोली। 

“ नहीं, रहने दीजिये। मुभे जल्दी है। 

“में आपको अकेले नही जाने दूंगी, वेरा निकान्द्रोव्गा बीच 
मे बोली। “आप अभी ज्ांत नहीं हुई हैं। मैं ट्राम तक छोड़ आती 
हैः 

लीजा हठभरें कदमों से दरवाज़े की ओर चली, पर वेरा निका- 
न्द्रोब्गा लपककर उसके पास पहुंच गई , उसकी वांह में वांह डाली और 
दोनो बाहर चली गई। 

किरील कुछ असमंजस और मानो विस्मय के साथ मुस्कराया। 
आनोच्का ने कहा: 

“ लीजा बहुत वदल गई है... 

“ तरस आता हैं न उस पर ? 
“बहता 


किन्ही दूसरे प्रब्नों की प्रतीक्षा में वह हिले-डुले विना उसके सामने 
खड़ा था। आनोच्का ने अपनी भुकी-भुकी भौंहों तले से उसकी ओर 
द्खा । 

“ मैंने आते ही आपके पास जाने की सोची थी, किरील बोला, 
वेह़ मानों उसकी सहानुभूति पाना चादह्दता थ्रा। 

आनोच्का टकटकी लगाये उसे देखे जा रही थी। वह उसके निकट 
चला गया। 

“ आपको सचमुच नहीं पता था कि मैं आ गया ? 

सहसा आनोच्का ने उसकी उंगलियां पकड़ लीं, नारीसुलभ आवेग 
से उन्हें अपनी छाती पर दबाया और यह महसूस करते हुए कि कैसे 
उसके कोमल स्पर्श से किरील की उंगलियों का रूखापन कम पड़ रहा 
है, हौले से बोली: 

“खूब पता था कि आ गये हो! तभी तो दौड़ी आई हूं... 

किरील ने उसकी छाती पर सिर भूुकाया, इन कठिन परीक्षाओं 
के सप्ताहों में पहली बार उसे अपने अंग-अंग में व्याप्त होती राहत 
का अनुभव हो रहा था। 

अस्पताल के वार्ड में घुसते ही किरील सहसा ठिठका। उसे बताया 
गया था कि रागोज़िन के घाव गम्भीर नहीं, लेकिन यहां उसने रागो- 
जिन को अजीब ही मुद्रा में लेटे पाया: उसका पलंग दीवार से हटा 
हुआ था और उनके बीच लगाई गई टेक पर उसकी बाई वांह शरीर 
से समकोण पर .फैली हुई थी। बांह पर ही नहीं, कंधे, गर्दन और 
छाती के एक भाग पर भी पढ़ियां बंधी हुई थीं। 

रागोज़िन ने शरीर के पढ़ठियों में लिपटे भाग को हिलाये-डुलाये 
बिना दूसरी बांह की कोहनी आसानी से बिस्तर पर टिका ली और 
किरील की ओर हाथ हिलाया व आंख मारी। 

“देखा लंगर डाल लिया हमने? ” वह बोला। “कोई बात 
नहीं, जल्दी ही उठा लेंगे लंगर। दायां पहलू सही सलामत है। 

उसकी आंखों में स्नेहपूर्ण मुस्कान थी। 

“कुर्सी ले लो। सो, लौट आये ? 

किरील ने हौले से उसकी उंगलियां दबाई और ज़रा दूर बैठ 
गया, ताकि घायल दोस्त उसे अच्छी तरह देख सके। 

. कंब लगी ? ” सिर से पद्टियों की ओर इशारा करते हुए किरील 
ने पूछा। 

“ कल एक हफ्ता हो जायेगा। त्सरीत्सिन के पास। 

हां, मुझे बताया गया है। अब लाना चाहिए था तुम्हारे लिए 

वष्द खाने-पीने को, किरील कुछ अटपटा सा महसूस करते हुए मुस्क- 
राया। “माफ करना, वक्‍त नहीं था। मैं आज सुबह ही लौटा हूं।” 

“ छोड़ो, क्या वात करते हो। मेरे लिए खाना आ जाता है, 
इसकी परवाह मत करो। 

" पलस्तर चढ़ा है?  किरील ने फिर से वांह की ओर इशारा 
किया। “हड्डी टूट गई ? ' 

“अभी तो मैं जवान हूं, जुड़ जायेगी,  रागोज़िन ने वैसे ही 
मुस्कराते हुए जवाब दिया। 

वह अपनी इस विवरण , असहाय स्थिति पर भेप रहा था। इसके 
अलावा किरील के आते ही उसके मन में वह बेचैनी उठने लगी थी, 
जो मोर्चे से पीछे हटते समय दिन पर दिन मन में बढ़ती रही थी और 
जिसे वह दबाये हुए था। अब चूंकि दोनों एक दूसरे का ध्यान निजी 
अनुभवों के प्रश्नों की ओर ही ले जा रहे थे, और उस महत्वपूर्ण बात 
पर चुप्मी साधे हुए थे, जो उन्हें एक दूसरे से मिलाती थी, इसलिए 
रागोजिन को अपनी वेचैनी छिपाये रखने में और अधिक कठिनाई 
ही रही थी। 

यह बेचैनी तब पैदा हुई थी, जब रागोजिन को यह पता चला 
था कि त्सरीत्सिन के पास उनकी हार हुई है और विशेष प्रहारक दल ने 
भी मोर्चे पर अपनी कार्रवाइयां रोक दी हैं। इस बेचैनी के बढ़ने का 
कारण यह था कि दूसरे मोर्चो पर घटनाओं की नई-नई जानकारी तो 
मिल रही थी, परन्तु यह ज्ञान अधूरा था और इन सभी घटनाओं 
का कारण समझ में नहीं आता था। 

रागोजिन और किरील इज्वेकोव तथा प्रायः उनके ही स्तर के 
सैकडो-हजारों दूसरे सोवियत सैनिक जो कुछ हो रहा था उसकी जान- 
कारी उन खोलों से ही पाते श्र, जो उनकी पहुंच में थे, यथा: वे कार्र- 
वाइयां , जिनमें वे स्वयं भाग लेते थे; समाचारपत्र, जिनमें आवश्यक 
जानकारी का एक अंश ही होता था ; सभाएं , जिनमें इन समाचारपत्रों 
की ही खबरों पर या केन्द्र के उन निर्देशों पर, जो गोपनीय नहीं थे, 
विचार-विमर्श होता था; उच्च कमानों द्वारा तैयार की जा रही और 
गोपनीय रखी जा रही योजनाओं की अफ़वाहें। रागीजिन और किरील 
रूस में जो कुछ बट रहा था उसका सामान्य अर्थ तथा जिन छोटी- 

छोटी घटनाओं को वे स्वयं देख पाते थे, उनके प्रत्यक्ष कारण समभते 
थे, ठीक वैसे ही जैसे प्रत्येक व्यक्ति, चाहे वह किसी भी स्तर पर 
था, अपने-अपने ढंग से इन्हें समकता था। परन्तु गृहयुद्ध की समग्र 
घटना की प्रेरक शक्तियों के कार्य को वे उसके परिणामों में ही देख 
सकते थे, और इस घटना के दौरान हो रहे परिवर्तनों के प्रमुख कारण 
उनके लिए तब तक अनजाने ही रहते थे, जब तक कि सब उन्हें न 
जान जाते। 

रागोजिन और किरील मानो शझत्रु से घिरे नगर की एक सड़क पर 
लड़ रहे थे और इस सड़क के घरों तथा मोर्चेबन्दी के पीछे वे असंख्य 
दूसरी सड़कों और मकानों को नहीं देख पाते थे, उन्हें वस इतना पता 
था कि वहां भी लोग लड़ रहे हैं, और अगर यह अफ़वाह सुनने में 
आती कि नगर के एक हिस्से में उनकी पराजय हो गई है, तो वे यह 
न समझ पाते कि वहां पराजय कैसे हो गईं, जवांके वे स्वयं तो इस 
सड़क पर जभ रहे हैं और जबकि नगर की कमान का यह मत है कि 
नगर को शत्रु के हवाले नहीं किया जा सकता। 

यह जानते हुए भी कि उनका ज्ञान अधूरा है रागोजिन और किरील 
घटनाओं के बारे में अपनी राय इस ज्ञान के आधार पर ही तय कर 
रहे थे और ऐसा करते हुए वे अनचाहे ही एक काल्पनिक वास्तविकता 
बना लेते थे, जो सच्ची वास्तविकता से कभी आगे होती और कभी 
पीछे । 

उद्दाहरण के लिए जिस दिन किरील रागोजिन से मिलने अस्पताल 
गया, उस दिन उसके दिमाग में यही सवाल घूम रहा था कि क्‍या 
मिरोनोव वोरोनेज से मोर्चे की ओर पीछे हट रही मामोन्तोव की कोर 
से मिल पायेगा या नहीं, जबकि इससे एक दिन पहले मिरोनोव की 
वची-खुची टुकड़ियों को बलाशोव जिले में घेर लिया गया था और 
स्वयं मिरोतोव को गोरोदोविकोव की कैवेलरी डिविज्ञन ने बंदी वना 
लिया था। यह डिविज़न वुद्योन्नी की कोर का ही अंश थी। इसी तरह 
भेंट के दिन भी किरील और रागोज़िन दक्षिणी मोर्चे की आगामी 
नयी घटनाओं पर ही सबसे अधिक चिंतित हो रहे थे और इन घटनाओं 
पर विचार उस स्थिति के आधार पर ही कर रहे थे, जिसके फलस्वरूप 
लाल सेना अगस्त में इस मोर्चे पर जवाबी हमला शुरू कर सकी थी। 

उधर वास्तविकता यह थी कि सितम्बर के मध्य के इस दिन तक 
दक्षिणी मोर्चे पर स्थिति में आमूल परिवर्तन आ चुका था। 

अगस्त में दक्षिणी मोर्चे की कमान और सर्वोच्च कमान की योजना 
के अनुसार जो जवाबी हमला शुरू किया गया था वह पूरी तरह से 
विफल रहा था। सेनाओं का विशेष प्रहारक दल दोन के इलाके की 
सीमाओं तक जा पहुंचा था, बायें पार्श्व में त्सरीत्सिन के पास उसकी 
हार हुई थी और अब :दोन के सफ़ेद गार्डी कज्जाक संगठित होकर 
उसका सामना कर रहे थे, किसी भी कीमत पर वे लाल सेना को दोन 
इलाके में आगे बढ़ने से रोकने पर उतारू थे। सहायक सेना दल, जो 
प्रहारक दल से दाई ओर के मोर्चे पर कार्यरत था, पहले ही पराजित 
हो चुका था और सफ़ेद गार्डो ने उसे उस स्थान से भी पीछे धकेल 
दिया था, जहां से अगस्त के मध्य में इस दल ने हमला आरम्भ किया 
था। इस बीच देनीकिन की वालंटियर सेना ने उत्तर की ओर , कूस्क- 
ओयोल और वोरोनेज की केंद्रीय दिशा में प्रहार करने के लिए अपने 
प्रमुख सैनिक दल जमा कर लिये थे। 

रागोजिन और किरील देनीकिन के “मास्को निर्देश ( मास्को 
की ओर बढ़ने की उसकी जुलाई की योजना ) से परिचित थे, और 
वे सफ़ेद गाड्डों की सम्भाव्य कार्रवाइयों का अनुमान अपने इस ज्ञान 
के आधार पर लगा रहे थे। 

परन्तु सितम्बर में मास्को पर हमला करने की देनीकिन की 
योजना जुलाई की योजना से प्राय: पूर्णतया भिन्‍न थी। मास्को 
निर्देश के अनुसार देनीकिन की सभी सेनाओं को एकसाथ चार दिशाओं 
से राजधानी की ओर बढ़ना था, इनमें से तीन दिशाएं कज्ज़ाक सेनाओं 
को सौंपी गई थीं और एक वालंटियर सेना को। सितम्बर में देनीकिन 
ने जो योजना अपनाई उसके अनुसार हमला मुख्यतः वालंटियर सेना 
को केन्द्रीय दि्या में करना था और ब्कुरों की वालंटियर कैवेलरी 
तेथा मामोन्तोब के दोन रिसाले को उसका समर्थन करना था। कज्ज़ाक 
सेनाओं को देनीकिन ने दोन के इलाके की सीमाओं की रक्षा का ही 
काम सौंपा था, कज़्जाकों के इलाके से बाहर उन्हें अधिक नहीं बढ़- 
ना था। 

देनीकिन ने यह योजना इस वात को वब्यान में रखकर बनाई. थी 


कि कज्जाक सेनाएं अपनी सीमाओं से बाहर लड़ने में खास उत्साह 
नहीं दिखाती थीं, पर अपने कज्ज़ाक इलाकों की रक्षा के लिए जी-जान 
से लड॒ती थीं, इस उम्मीद में कि इन इलाकों में प्रतिक्रांतिकारी “ स्वा- 
यत्त ” सत्ता स्थापित हो जायेगी, जिसके सफ़ेद गार्डी कज़्जाक सपने 
देखते थे। देनीकिन ने कज्ज़ाकों को प्रतिरक्षा का कार्यभार सौंपा, 
जिसे वे सफलतापूर्वक निभाते थे, और आक्रमण का कार्यभार वालं- 
टियर सेना पर डाला, जिसके अफ़सर रूसी राजतंत्र की पुनःस्थापना 
के लिए राजधानी पहुंचने को उतावले थे। 

रागोज़िन और किरील न देनीकिन की यह योजना ही जानते थे 
और न ही लाल सेना के दक्षिणी मोर्चे की कमान की गलतियां। 

वे यह भी नहीं जान सकते थे कि कर्र्सफु की ओर देनीकित का 
अभियान आरम्भ होने से चार दिन पहले ही जनतंत्र की क्रांतिकारी 
सैनिक परिषद ने सर्वोच्च कमान की वह रिपोर्ट स्वीकार और अभिपुष्ट 
की थी, जिसमें कहा गया था कि “ कस्क-वोरोनेज की दिशा पहले भी 
प्रमुख दिशा नहीं थी और अब भी नहीं बनी है , कि हमारे बायें 
पार्श्व ( अर्थात दोन स्तेषियों ) के स्थान पर कूर्स्क-वोरोनेज की दिशा 
को प्रमुख रणक्षेत्र मान लेने का अर्थ होगा 'अभी-अभी शत्रु के हाथ से 
छीनी गई पहलकदमी को छोड़ देना तथा हमारी कार्रवाइयों को शत्रु 
की इच्छा के अनुरूप बनाना ”। उन्हें यह भी नहीं पता था कि इस 
रिपोर्ट की अभिपुष्टि के फलस्वरूप जिस क्षण वालंटियर सेना कूर्स्क की 
दिशा में हमला करने को तैयार हो गई थी, उसी क्षण सर्वोच्च कमान 
ने दक्षिणी मोर्चे की कमान को यह निर्देश भेजा था कि “ दक्षिणी 
मोर्चे के हमले की मूल योजना में कोई परिवर्तन नहीं आया है: विशेष 
दल को ही प्रमुख प्रहार करना है... जिसका उद्देश्य है दोन और कुवान 
इलाकों से शत्रु का सफ़ाया करना /। 

सर्वोच्च कमान के इस निर्देश और देनीकिन की योजना से अनभिज्ञ 
होने के कारण रागोजिन और किरील यह सोच तक न सकते थे कि 
एक वार फिर दोन इलाके को पार करके कुबान पर हमला करने पर 
जोर देते हुए सर्वोक्ष कमान “हमारी कार्रवाइयों को शत्रु की इच्छा 
के अनुरूप ही बना रही थी, क्‍योंकि शत्रु तो यहां कज्जाकों की 
प्रतिरक्षा क्षमता की ओर से निश्चित था। रागोज़िन और किरील तो 

वस सही चाहते थे कि लाल सेना का जो सफल अभियान रुक गया 
है, वह फिर से शुरू हो जाये और सफ़ेद गार्डो को जल्दी से जल्दी 
टेरगा दिया जाये। 

लेकिन वे दोनों यह जानते थे कि उनकी भेंट के दिन तक, अर्थात 
सितम्बर के मध्य तक त्सरीत्सिन में हार के वाद उस दिशा में सैनिक 
कार्रवाइया रक गई थीं, और वे यह नहीं समभा पा रहे थे कि ऐसा 
क्यों हआ, जबकि अगस्त में सव कुछ इतनी अच्छी तरह आरम्भ 
हुआ था। वे यह भी जानते थे कि दूर साइवेरिया में एडमिरल कोल्चाक 
की सेना को पहले तो खदेड़ दिया गया था, वह पीछे हट रही थी, 
पर फिर पेत्रोपाब्लोब्स्क के पास कोल्चाक ने जवाबी हमला किया था, 
जिससे पूर्वी मोर्चे की एक सोवियत सेना को तोबोल नदी के पार 
कोई डेद सौ मील पीछे हटना पडा था - इसका कारण भी उनको सम 
से बाहर था। अततः:, एक और घटना थी, जिसके बारे में वे सुन 
चूके थे और जो सबसे खतरनाक थी: दक्षिणी मोर्चे के केन्द्रीय भाग 
पर दो सोविग्रत सेनाओं के संधि-स्थल पर देनीकिन की वालंटियर 
सेना ने जोरदार प्रह्मार करके सोवियत मोर्चे में दरार डाल दी थी और इस 
दरार को तेजी से फैलाते हुए यह सेना कूर्सु की ओर बढ़ रही थी। 

यह सारी जानकारी पाने के साथ-साथ रागोज़िन की वेचैनी भी 
बहती गई थी। लेकिन वह उसे मन के एक कोने में दवाये हुए था। 
अब वह यह देख रहा था कि इज्वेकोीवब उसकी मनोस्थिति समभ रहा 
है और स्वयं उसके मन में भी ऐसी ही बेचैनी छिपी हुई हैं। दोनों 
को ही यह अहसास हो रहा था कि कहीं कुछ गड़बड़ है और दोनों 
इसकी चर्चा किये बिना नहीं रह सकते थे, लेकिन साथ ही कोई भी 
पहले यह चर्चा छेड़ने का साहस नहीं कर पा रहा था। संकट को 
अभी तक संकट नहीं माना गया था। सेनाओं और डिविजनों की कमाने 
दक्षिण मोर्चे की कमान की हां में द्वां मिला रही थ्रीं, और मोर्चे की 
कमान सर्वोच्च कमान की सहमति से संकट को छोटी-मोटी अप्रिय 
घटनाए ही बता रही थी। यही कारण था कि रागोज़िन और किरील 
के लिए संकट कोई प्रत्यक्ष बात नहीं हो सकती थी, उन्हें इसकी आजंका 
ही थी, और यह्व प्रतीक्षा थी कि किसी घटना में या किसी दूरदर्शी , 
प्रबल शक्ति के हस्तक्षेप से ग्रह्द संकट प्रकट हो जायेगा। 


परन्तु बाद में भी जब पतभड़ की एक के बाद एक घटनाओं 
से लाल सेना के दक्षिणी मोर्चे के लिए घोर अनर्थ का बिल्कुल स्पष्ट 
खतरा पैदा हो गया, और फिर इन्हीं घटनाओं में ऐसा मोड़ आया 
कि देनीकिन की पूर्ण पराजय हुई, तब भी राग्रोजिन और किरील 
इन घटनाओं पर विचार करते हुए पूरी तरह यह नहीं जानते थे कि 
किन कारणों से पहले दक्षिणी मोर्चा अनर्थ के गर्त पर जा पहुंचा था 
और फिर सर्वनाश से वचकर विजय के मार्ग पर अग्रसर हुआ। 

इतिहास ने ही इन कारणों को पूरी तरह उजागर किया, और 
इतिहास से जो तथ्य प्रकाश में आये, उनमें एक तथ्य ऐसा था, जिसने 
दक्षिण में गृहयुद्ध को दशा बदलने में पहली प्रेरक शक्ति का काम 
किया । 

उस दिन, जब रागोजिन और किरील दक्षिणी मोर्चे की वुरी 
स्थिति के बारे में अपनी आशंकाएं व्यक्त करने का साहस नहीं कर 
पा रहे थे , जब देनीकिन मोर्चा तोड़कर तेजी से क्र्स्क की ओर बढ़ रहा था, 
जब लाल सेना की सर्वोच्च कमान प्रहारक दल के जवाबी हमले को 
रोकने की विवशता को “योजना के पहले चरण की पूर्ति “, सहायक 
दल की चाल की विफलता को “अभियान में आई मामूली रुकावट 
तथा मामोन्तोव के विनाशकारी धावे को शत्रु की 'नाममात्र सफलता ' 
बता रहा था- 

उसी दिन लेनिन ने एक पत्र लिखा, जो लाल सेना की सामरिक 
पराजयों के दोषियों के लिए अभियोग पत्र था। 

यह पत्र जनतंत्र की क्रांतिकारी सैनिक परिषद के एक सदस्य 
के नाम लिखा गया था, जो दक्षिणी भोर्चे की क्रांतिकारी सैनिक परिषद 
का भी सदस्य था। 

लेनिन ने लिखा था: 

/ . आइवासन देते जाना बुरी कार्यनीति है। यह “ आश्वासनों 
का खेल बन जाता है। 

वास्तव में हमारी सैनिक कार्रवाइयां रुकी पड़ी हैं, यह प्राय: 
विफलता ही है... 

 . मामोन्तोव के खिलाफ़ हम निष्क्रिय हैं। प्रत्यक्षतट:, एक के 
वाद एक मामले में हम देर कर रहे हैं। उत्तर से वोरोनेज जा रही 

टकड़ियां देर से पहुंचीं। २१वीं डिविज़न को दक्षिण भेजने में हमने 
दर की। वख्तरबंद गाड़ियों के मामले में देर की। संचार के प्रवन्ध 
में देर की। सर्वोच्च कमांडर अकेले ओर्योल गये थे, या आपके साथ - 
काम नहीं किया। सेलिवाचेव * के साथ सम्पर्क स्थापित नहीं किया, 
उस पर नज़र रखने का प्रवन्ध नहीं किया, हालांकि केन्द्रीय समिति 
बहुत पहले से, सीघधे-सीधे इसका निर्देश दे चुकी है। 

“नतीजा यह है कि मामोन्तोव के खिलाफ़ हम निष्क्रिय है, 
सेलिवाचेव निष्क्रिय है ( वजाय उन बचकाना तस्‍वीरों में दिखाई 
गई किसी भी दिन होनेवाली विजय के-याद है आपने मुभे वे तस्वीरें 
दिखाई थ्रीं? और मैंने कहा था: दृश्मन को तो भूल गये!! )। 

“अगर सेलिवाचेव भाग गया या उसके डिविज़न कमांडरों ने 
हमारे साथ विश्वासघात किया, तो इसका दोप जनतंत्र की क्रांतिकारी 
सैनिक परिपद के सिर होगा, क्योंकि परिपद सो रही थी और आश्वासन 
दे रही थी, काम कुछ नहीं कर रही थी। हमें सबसे अच्छे, सबसे 
उत्साही कमिसारों को दक्षिणी मोर्चे पर भेजना चाहिए, न कि उनींदों 
को। 

“नई टुकड़ियां गठित करने में भी हम देर कर रहे हैं- पतमभड़ 
वीत रहा है। उधर देनीकिन अपनी जक्ति तिगुनी बढ़ा लेगा, टैंक 
वगैरह हासिल कर लेगा। ऐसे काम नहीं चल सकता। कछआ चाल 
छोड़कर फुर्ती से काम करना चाहिए। 

४... प्रत्यक्षययां, हमारी परिषद “आदेश देती ही है, उनके 
पालन पर नज़र रखने में दिलचस्पी नहीं लेती, या उसे यह आता 
ही नहीं । अगर यह हमारी आम बराई है, तो सैनिक मामलों में इसका 
अर्थ पूर्ण पराजय ही है। 

परन्तु लिनिन के इस पत्र के वाद भी ( जिस दिन यह भेजा गया 
उसके तीन दिन वाद ) सर्वोच्च कमांडर दोन .की दिशा में कार्रवाइयों 
के परिणामों की प्रतीक्षा कर रहा. था, उसने विद्येप प्रहारक दल को 


* सेलिवाचव : उस सेना दल का कमांदर , जिसे अगस्त में दक्षिणी 
मार्च पर जवाबी हमले में सद्दायक प्रह्दार करने का काम सौंपा गया 
था; क्रांति से पहले जार्थाही सेना में कर्नल थरा।-सं० 


यह आदेश भेजा था कि वह “तेज़ चाल” चलके अपने दायें वाजू 
की सेनाओं को दोन के तट तक बढ़ाये। 

इसके भी तीन दिन बाद जब करर्स्क भी हाथ से निकल चुका था, 
तब कहीं जाकर लेनिन के नये हस्तक्षेप के फलस्वरूप खतरे में पड़ 
गये ओरल क्षेत्र में रिजर्व टुकड़ियां भेजी गईं। वैसे अभी इसका अर्थ 
यह नहीं था कि सर्वोच्च कमांडर ने दोन की स्तेपियों में बचाव पाने 
की अपनी ढिठाई छोड़ दी थी 

रागोज़िन अपनी मूंछों पर ताव देते हुए भिंची-भिंची आंखों से 
इज्वेकोव की ओर देख रहा था और यह इंतज़ार कर रहा था कि 
कब वह सवसे महत्वपूर्ण बात की चर्चा छेड़ता है। इज्वेकोव सोच 
रहा था कि रागोजिन इस बात को चर्चा छेड़े। 

पट्टियों को सीकर बनाया गया कामचलाऊ पर्दा खिड़की पर हिल 
रहा था। वार्ड में उड़ आया भौरा गुस्से में शीशे पर भिनभिना रहा 
था। दरवाज़े के बाहर से नर्सों के स्‍लीपरों की आहट आ रही थी। 

लगभग तीन महीने पहले जब यहां स्वास्थ्य लाभ गृह था और 
किरील दीबिच से मिलने आया था, तो इस विशाल इमारत की मन 
पर बिल्कुल दूसरी ही छाप पड़ती थी। तब यहां वातावरण हषेमय था , 
मानो यह वचन देता हुआ कि शीघ्र ही सब कुछ बहुत अच्छा हो 
जायेगा। अब यहां फ़ौजी अस्पताल था, वातावरण में आकुलता थी 
और इसकी खामोशी यह कहती लगती थी कि यहां लोग कष्ट सह 
रहे हैं, सो यहां फूंक-फुंककर कदम रखना चाहिए। 

“तुम नाराज़ मत होना, ” किरील बोला, < मैं तुम्हारे बेटे 
का पता नहीं लगा सका। वक्‍त नहीं था। जब तक तुम यहां लेटे 
हो, में यह काम कर दूंगा।” 

“हां, हां, रागोज़िन फिर से मुस्कराया और उसने अपनी 
भिंची आंख से चालाकी भरी नज़र छत की ओर डाली । “ठहरो 
ज़रा ... ज़रा ... ठहरो ... अभी दिली बातों का वक्‍त नहीं। लोगों को अपने 
बच्चों तक की सुध-बुध लेने की फ़ुरसत नहीं , परायों की तो बात ही 
क्‍्या। हो जायेगा ! ” 

“मैं ज़रूर पता लगा दूंगा, इन्कार नहीं कर रहा, ' सहसा 
इज़्वेकोव ने उतावली से कहा। 

“ अरे, बरा मत मानो! मुझे पता है तुम्हारा भी बड़ा मुश्किल 
वक्त गूजरा है। अपने अभियान के बारे में ही कुछ बता देते। 

“तुम जूबिन्स्की को जानते थे? 

“ कौन जूब्रिन्सकी ? 

किरील ने उसे जूबिन्स्की की तोड-फोड़ की बात सुनाई। 

“ टुक्त मनाओ कि उसने तुम्हारी पीठ में गोली नहीं दागी। 

“ मैंने उसकी ओर पीठ कभी नहीं मोडी। 

“ ठीक किया। हमारी कई मुसीबतों का कारण ही यह है कि 
हम इन भूतपूर्व अफ़सरों की ओर पीठ कर लेते है, जिन्हें हमने अपने 
फौजी विद्येपज्त बना रखा है... हो सकता है हमारे नगर का फ़ौजी 
कमिसार भी इन्हीं विश्येषज्ञों में से हो? 

“ पता नहीं। 

जांच लेना चाहिए। उसने जूबिन्सकी को ही तुम्हारे साथ क्‍यों 
किया ? शायद कोई दर का इरादा रहा हो, हैं? .. दक्षिण के वारे 
मे तुम्हारा क्या ख्याल है?” सहसा रागोजिन ने पूछा। 

कसा दक्षिण ?” किरील जैसे समभा नहीं। 

“ कर्म्क के पास। लगता है मामोन्तोव से कुछ सबक नहीं सीखा , 
? उन्होंने एक बार कोशिश की-सफल रहे। सोचते हैं, फिर से 
क्यों न कर-देखा जाये ?.. मैं सफ़ेद गार्डों की बात कर रहा हूं, सफ़ेद 
गादों की, हें? 

“ कही मामोन्तोव के धावे से भी ज्यादा बुरी हालत न हो। 

और में क्‍या कह रहा हूं ? ये फ़ौजी विशेषज्ञ महोदय दरवाज़े 
खोल देंगे-आइयेे पधारिये | -और फिर तुम भगतते फिरो! 

“मारी बान विदश्येषज्ञों की ही थोड़े है। और वे भी सव एक 
जैसे नहीं हैं। दीविच को लो... मैंने तुम्हें पहले लि नहीं बताया उसके 
बारे में”? मेरी कम्पनी का कमांडर था... 

“ मारा गया क्या? 

“ हां। बार-बार उसका ख्याल आता है। 

पल भर को किरील अपने विचारों में खो गया, फिर - मानो 
इस व्यक्ति के साथ तथ क्रिये रास्ते का मल्यांकन करने का समय 
आ गया हा - उसके साथ हुई सभी भेंटों को याद करने लगा, पगडंडी 

पर मैपल के भुरमुट तले आखिरी भेंट तक, जब दीविच अपने साथी 
की हताश नज़र का जवाब नहीं दे सकता था। 

रागोजिन इस दुखद कहानी के बीच में एक बार भी नहीं बोला , 
बस अंत में अपने गंजे सिर पर कसकर हाथ फेरते हुए उसने कहा: 
“ठीक बात है, दोस्त ! अच्छे आदमी के लिए ज़रूर दुख होता 
“सिर्फ़ दुखी होने से क्या होता है!” किरील सहसा चिल्लाया। 
“उसके लिए कुछ जवाब भी देना चाहिए कि नहीं?” 

“ जवाब ?” रागोज़िन ने पूछा और कुछ देर चुप रहा। “ जवाब 
भी देना ही चाहिए ... यह वात है, भाई मेरे। हां , जवाब देना चाहिए। 
जब ऐसा हुआ तो ज़रूर कोई जवाबदेह होना चाहिए। 

किरील के चेहरे पर दुख भरी मुस्कान आई। 

“पर कैसे ? पश्चाताप करके ? पश्चाताप से जवाब दिया जाये 
या और कैसे ? 

“अपने मन में पहचाताप करना तो सराहनीय बात है। क्‍यों 
नहीं ? आत्मसुधार के लिए पश्चाताप बहुत अच्छी बात है। पर जहां 
तक उत्तरदायित्व की, जवाबदेह होने की बात है... अपने मन में 
पश्चाताप काफ़ी नहीं। 

“मैं भी तो यही पूछ रहा हूं कि जवाबदेह होने का क्या मतलब 
है? किरील ने कुछ भुंभलाते हुए कहा। 

“ इसका मतलब है कि कोई तुमसे जवाब-तलबी करे। समझे 
न, कोई तुमसे उत्तर मांगे कि बताओ क्‍यों, कैसे, हमारा सच्चा 
साथी मारा गया... तुम अपने अभियान की रिपोट दोगे न, तो 
बस उसमें ही इस बात का जवाब देना। 

“सो तुम्हारे ख्याल में मेरे सिर पर इसका दोष है?” इज़्वेकोव 
ने पूछा और बड़ी उत्सुकता से टकटकी लगाकर रागोज़िन का चेहरा 
देखने लगा। 

तुम खुद क्‍या सोचते हो?” 

किरील ने चुपचाप सिर हिलाया। 

 फ्ौजी नियमों को देखा जाये, तो शायद दीबिच का ही दोए् 
ज्यादा है, ” रागोज़िन कहता गया। “अभियान के बीच में वह कम्पनी 

छोटकर कैसे जा सकता था ? आखिर वह कमांडर था, है न ? नियमों 
के अनुसार वहीं जवाबदेह है। पर मरे हुओं से क्‍या जवाब पाया जा 
सकता है। उसने तो अपने किये का फल भुगत लिया , पर तुम खुदाखलासा , 
जिंदा हो। गया तो दीविच तुम्हारी सहमति से ही था, है न? और 
कमिसार होने के नाते तुम भी कमांडर हो। सो भई , यह वात निकलती 
है. दिमाग से सोचो तो चुप रहा जा सकता है, पर दिल की बात 
करो , तो कहना चाहिए ... 
शक्तरिया, में भी यही सोच रहा था,  किरील जल्‍दी से बोला, 

बह दिमाग पर बोक बने विचार से छुटकारा पा लेना चाहता 
था। “शक और सवाल है। या यह कहो कि प्रार्थना है... 

लेकिन जल्दी-जल्दी बोलना शुरू करके भी वह तुरन्त ही रूक 
गया . क्योंकि जैसे ही उसने स्पप्टतया यह देखा कि क्‍या कहना चाहता 
है, तभी समझभ; गया कि मामला कितना टेढ़ा है। ज़वरदस्ती ही वह 
मृह पर मुस्कान लाया। 

“तो फिर तुम्हें एक और किस्सा सुनना होगा। परेशान तो नहीं 

कर दिया मैंने तुम्हें ? बस दो शब्दों में बताता हुूं।” 

किरील ने मेच्कोव को वात शुरू की ही थी कि रागोज़िन बेचैनी 
से सिरहाने पर सिर हिलाने लगा, उसके जिन अंगों पर पढ़ियां नहीं 
वधी हुई थी, वे भी सत्र चादर तले हिलने-इलने लगे, जिससे यह 
साफ दिखने लगा क्रि उसकी काठी कितनी बड़ी है और उसे यों विस्तर 
पर लेटने में कितनी तकलीफ़ हो रही है। मेब्कोव के सोने की बात 
बह अत तक नहीं सन पाया: 

“ओफ़ दुच्चा व्यापारी! धोखा दे गया! कितना सीधा-सादा 
बनता था! कहता था, चाहों तो मेरा गद्य फाइकर देख लो-एक 
भी सोने का सिक्‍्क्रा नहीं है! उसका सिरहाना फाडकर देखना चाहिए 
था, हैं ?! मुझे चकमा दे गया, धूर्त सियार ! और सब बड़ा भोला- 
भाला ब्रनकर ! बताओ, ऐसे आदमी का कोई क्या करे, हैं?” 

रागोजिन अपना गुस्सा रोक ही नहीं पा रहा था - रह-रहकर 
सिरहाने से सिर उठाता और फिर गिरा देता ! 

उसका सारा सोना जब्न करके हम सरातोव ले आये हैं, 
किरील ने कहा, “और खुद मेब्कोव बजरे पर है!” 

“वही ठीक जगह है उसके लिए। 

“हां, अगर अदालत यह जगह उसके लिए ठीक समभेगी तो। 
पर जब तक मुकदमा शुरू नहीं हुआ ... मैं तुमसे सलाह लेना चाहता 
था। मेश्कोव की बेटी मेरे पास आई थी, कह रही थी कि बूढ़े की 
कुछ मदद हो सके तो... 

किरील चुप हो गया। रागोजिन ने हिलना-डुलना बंद कर दिया 
और इज्वेकोव पर तिरछी नज़र डाली, जैसे उसे आर-पार देख रहा हो। 

“परोपकारी बनना चाहते हो? ” थोड़ी देर चुप रहकर उसने 
कहा | 

“यही लगता है। किरील ने हंसते हुए सिर भटका। 

“और क्‍या? गलत कहा क्‍या मैंने? मैंने तुम्हारे इस संत पर 
भरोसा किया और वह मेरी आंखों में धूल भोंक गया। मैं ही उल्लू 
बना। तुम उसे गड्ढे में से निकालना चाहते हो, और बह सोच रहा 
होगा कि कैसे तुम्हें उसमें धकेल दे। 

“पर वह गड्ढे में भी तो मेरे जतन से ही पहुंचा है, है कि नहीं ? 

“खुद ही उसे बंद किया, खुद ही तरस खा रहे हो... ' 

“मुझे कोई तरस-वरस नहीं। उसे अपने किये की सज़ा मिलेगी। 
पर मैं चाहता हूं वह न कम हो, न ज़्यादा। 

“डरते हो कि ज़रूरत से ज़्यादा सख्ती न हो जाये? चाहते 
हो कोई बादशाह सुलेमान न्याय करे? तुम खुद न्याय करो। दीविच 
के लिए जवाब देने को तैयार हो न , मेश्कोव की भी जवाबदेही संभालो | 

“मैं अपना काम कर चुका हूं। 

“तो अब किसका करना चाहते हो?” 

किरील ने कंधे विचका दिये। उसे कोई जवाब नहीं सूक रहा 
था , पर राग्रोजिन की बातों से भी वह सहमत नहीं हो पा रहा था। 

“तुम समझे नहीं। मेश्कोव को छुड़ाने का मेरा कोई इरादा 
नहीं है। मैंने उसकी बेटी को यह पत्ता लगाने का वायदा किया है 
कि मामले की स्थिति क्‍या है और बूढ़े का क्‍या हाल है।” 

“बेटी के लिए दुखी हो?” 

वह अपने बाप के लिए दुखी हो रही है। 

तुम्हारी वह क्‍या लगती है?” 


“लो, तुम भी यह बात ले बैठे ! किरील ने भल्‍्लाकर मुंह 
मोद लिया और फिर कुछ ऐसे लहजे में जैसे यह निष्फल बातचीत 
खत्म करना चाहता हो, वस हठपूर्वक ही इतना और जोड़ा: “तुम 
यह बताओ कि किससे इस मामले में पूछताछ की जा सकती है, तुम 
तो मुभसे ज्यादा अच्छी तरह जानते हो। 

“जो तुम्हारे जी में आये करो। मैं तुम्हारा गुरु नहीं, और धोखे 
वाजो की मदद नहीं करना चाहता। 

“ नहीं, गुरु तो हो, जभी तो मुझे वच्चों की तरह सवक सिखा 
रहे ढो। मैं मेब्कोवब की क्‍या मदद करने चला हुं? क्‍या मैं इतना 
भी नहीं समझता कि उसके इरादे भले ही बुरे न हों, पर वह अपनी 
प्रकृति से ही हमारा दृष्मन है? 

' कितनी खुशी होती है अक्लमंदी की वात सुनकर ! 

किरील ने रागोजिन की ओर देखा। उसकी उलभकी-उलभी मूंछों 
तले व्यम्यपूर्ण मुस्कान थी। पर नहीं, इस मुस्कान में व्यंग्य नहीं था, 
यह तो अजीब संकोचपूर्ण स्नेह और चालाकी भरी मुस्कान थी, जैसी 
किरील ने रागोज़िन के चहरे पर पहले कभी भी नहीं देखी थी। मानो 
रागोजिन को यों चालाकी से मुस्कराते हुए शर्म आ रही हो, पर साथ 
ही बेहद अच्छा भी लग रहा हो। 

“लो मेरा खाना आ गया, मुस्कान जैसी ही विचित्र आवाज़ 
में उसने कहा और सीधे सामने देखते हुए सिरहाने पर उठने की कोशिश 
करने लगा। 

किरील ने उसकी नज़र के पीछे-पीछे आंखें घुमाई। 

एक लड़का बाई में घुस रहा था-लंबी-लंबी टांगें, छरहरा बदन , 
ऊंचा माथा और भींहों के सिरे कनपटियों की ओर उठे हुए। उसकी 
उभरी-ठउभरी आंखों में कौतृहल और चिंता का जो भाव चमक रहा 
था, उसके सारे घरीर से टपकती लापरवाही के साथ उसका कोई 
मेल नहीं बैठ रहा था। वह अभी बच्चा ही था, पर उसमें किशोरों 
जैसी ब्रेदवी भी आ चली थी। सहसा किरील को उसकी लंबी-लंबी 
टागों और बांहों का यह वेदबपन अत्यंत परिचित सा लगा। 

“ टोकरी कोने में रख दो,  रागोज़िन ने कहा, “और किरील 
निकोलाब्रेविच इज्वेकरोब से मिलो। 

“ रागोजिन , “ लड़के ने कहा, और सिर भुकाने के बजाय चुनौती 
के साथ ऊपर उठा लिया तथा अपना हाथ बहुत आगे बढ़ा दिया। 

“वान्या , / पिता ने उसके बदले हौले से कहा। 

“अच्छा, / इज्वेकीव ने कहा और फिर से प्योत्र पेत्नरोविच की 
ओर मुड़ा। “मिल गया! 

रागोज़िन की मुस्कान किरील को और भी अधिक अप्रत्याशित 
लगी। चालाकी भरे स्नेह के साथ उसमें क्ृपायाचना का सा भाव भी 
मिल गया था, जैसा बूढ़ी नानी-दादी की मुस्कान में होता है, जो 
अपने नाती-पोते को देखकर फूले नहीं समाती। यह मुस्कान इस गंजे 
और सहसा बूढ़े हो गये व्यक्ति के चेहरे पर बड़ी अच्छी लग रही 
थी, पर साथ ही किरील के मन में कुछ-कुछ रूखे से और व्यंग्यपूर्ण 
रागोज़िन की जो तस्वीर थी उसके साथ इसका बिल्कुल मेल नहीं 
बैठता था। किरील ठहाका मारकर हंसा। प्योत्र पेत्रोविच भी भेंपता 
हुआ हंसने लगा। वार्ड में उनकी यह उन्मुक्त हंसी गूंजने लगी, बस 
वान्या ही गम्भीर बना हुआ था और अपने पिता तथा नये परिचित 
की ओर यों देख रहा था, जैसे उसे यह पसन्द न हो। ; 

“बैठो , ” चादर तले ठांगों की परे खिसकाते हुए और पलंग 
की पाटी की ओर इशारा करते हुए रागोज़िन ने कहा। “अब मेरी 
बारी है सुनाने की, है न?” 

हां, कैसे हुआ यह सब ? ” इज्वेकोव ने आश्चर्य के साथ पूछा। 

“वान्या और मैं एक ही पोत पर फ़िदा हो गये : गनबोट जोखि- 
मी । याद है मैंने उसकी मरम्मत की थी और यह उस पर नौसैनिकों 
के साथ लड़ने निकला था...” 

रागोज़िन ने सारी कहानी सुनानी शुरू की, यह कोशिश करते 
हुए कि ज़्यादा लम्बी न खींचे, पर साथ ही उसके दिमाग में वे सब 
छोटी-छोटी बातें आ रही थीं, जो उसके लिए इतनी प्यारी और 
इतनी महत्वपूर्ण थीं। 

प्योत्र पेत्नोविच की बेटे के साथ मुलाकात अस्पताल के पोत पर 
हुई थी, 'अक्तूवर ' गनबोट से उसे अस्पताल के पोत पर लाये जाने 
के एक दिन बाद , जब घायलों से भरा पोत सरातोव को चल दिया था। 

दर्द कुछ कम हो गया था, लेकिन रागोज्ञिन को अभी भी यह 

लगता था जैसे उसके दिमाग पर घनी धुंध छाई हुई हो, जिसे कभी- 
कभार ही और वह भी बड़ी मुश्किल से उसके विचार भेद पाते थे। 
सोचना न केवल कप्टदायी था बल्कि अप्रिय भी, क्‍योंकि सारे विचार 
असफलता की चेतना और उसके कारणों की निष्फल खोज तक ही 
सीमित रह जाते थे। 

जिस दिन रागोजिन घायल हुआ था, उस दिन तक उसने युद्ध 
का काफ़ी अनुभव पा लिया था और हर समय उसे यह अहसास रहता 
था कि वह निरतर कहीं ऊपर चढ़ता जा रहा है। उसे इस बात का 
सहज बोध था कि उसने एक नया गुण पा लिया है, जिससे अभी 
तक वह अपरिचित था, लेकिन इसकी व्याख्या करने की या इसे कोई 
सज्ञा देने की वह कोई कोशिश नहीं कर रहा था। उसकी दूरदृष्टि 
इतनी विकसित हो गई थी, जितनी पहले कभी न थी, वह अपनी 
बुद्धि से बहत दूर तक देख सकता था और जानता था कि उसे क्या 
करना चाहिए। वह मानों एक शिखर पर चढ़ गया था, और इस 
ऊचाई से वह जनता के हाथों में जो अस्त्र था, उसके प्रहारों को 
सफल बनाने में सहज ही सहायता कर सकता था। 

और ठीक इसी क्षण उसके सब किये-कराये पर पानी फिर गया 
था , उनके अभियान का अंत यह हुआ था कि उन्हें पीछे हटना पड़ा 
था, और स्वयं उसे अपने निस्सहाय होने की तीव्र कष्टदायी अनुभूति 
हो रही थी। 

उसके विचारों क्री रकी-रकी सक्रियता के ऐसे ही एक क्षण में 
नर्स रागोजिन के पास आई थी और उसने बताया था कि जहाज पर 
काम कर रहा एक लड़का उससे मिलना चाहता हैं। 

बाद में रागोज़िन यह समझा था कि तब उसे बेटे से मिलने का 
इतना अचम्भा नहीं हुआ था, जितना इस वात का कि जब से “जोखि- 
मी के कमिसार ने उसे गनवोट पर आ गये लड़के और उसे तट पर 
उतारने की वात कही थ्री, तब से उसे बेटे से इस भेंट की पूर्वानुभूति 
रही थी। नर्स से लड़के की बात सुनकर रागोज़िन ने तुरन्त ही यह 
तेब किया था कि यह वहीं लड़का है, जिसे उसने तट पर उतारने 
के बजाब अस्पताल के पोत पर भेजने का आदेश दिया था। उसे बीकोव 
खूतोर के पास तावों पर तरबूज बेचते लड़के याद हो आये, और 

नदी में फटते गोले और चप्पुओं की भयभीत छपछप और नन्‍हे खेवैयों 
के लिए मन में उठा डर और अपना गुस्सा तथा यह भी कि इस डर 
और गुस्से के साथ तब बेटे के लिए मन में उठी टीस मिल गईं थी। 
अब उसे इस बात में ज़रा भी संदेह नहीं था कि वह उससे मिलेगा, 
क्योंकि अस्पताल के पोत पर काम कर रहा लड़का और कोई नहीं 
उसका बेटा ही है। इस विश्वास के साथ मस्तिष्क में स्वास्थ्यप्रद रक्त 
प्रवाह हुआ और वह धुंध छंट गई, जिससे सोचने में कष्ट हो रहा 
था, दर्द भी कहीं दूर दब गया। 

पोत पर बेटे के साथ बातचीत थोड़ी देर के लिए ही हो पाती 
थी (डाक्टर उसे ज़्यादा देर तक घायल के पास रहने की इजाजत 
नहीं देते थे ), लेकिन रागोजिन इन वातचीतों का एक-एक. शब्द 
न जाने कितनी बार मन ही मन दोहरा चुका था और उनकी लौ 
उसके मन में अभी तक ज़रा भी धुंधली न पड़ी थी। 

“तुम मेरे घर से भाग क्‍यों गये थे?” वान्या जब केबिन में 
चौखट से सटकर खड़ा हो गया था और गनाहगार हठी की भांति 
सहमी-सहमी , पर साथ ही निडर नजरों से देख रहा था, तब प्योत्र 
पेत्रोविच ने उससे पूछा था। 

“अच्छा हुआ कि भाग गया था। 

“अच्छा क्‍यों? ' 

“अब आपकी सेवा-टहल कर सकूंगा-मेल नर्स बनकर। 

ओह, शुक्रिया ... पर तुम नर्स कैसे, तुम तो ... पता है, तुम 
मेरे कौन हो?” 

पता है।' 

अच्छा ... पता है!” 

“मुभे तब घर पर भी पता था। 

“पता था, फिर भी भाग गये!” 

“हुं!” 

बस हुं ही!” 
और क्‍या?” 
मैं कह रहा हूं, भागे क्‍यों थे, जब तुम्हें पता था कि मैं तुम्हारा 
कौन हूं? 


“पता था तो क्या हुआ ? 

“ क्या मतलब ? 

“ कुछ नहीं। 

“ क्या बाप के घर से भी भागा करते हैं? ' 

“और नहीं तो क्या! 

“ हो सकता है बुरे बाप से कोई भागता हो। पर मैं तो तुम्हारा 
भला चाहता हू। खुश हूं कि तुम मिल गये। तुम खुश हो? 

वान्या ने पीठ पीछे हाथ बांध लिये। 

“ अगर मुझे बताया गया होता कि आप कमिसार हैं... 
पूछा तो पता चला कि हिसाव-किताबव का काम करते हैं। जैसे वह 
हमारे बालवर का बाबू। 

“हु, बाबू !' बावू होना भी कोई बुरी बात है क्‍या? मैं तुम्हें 
एक वाब दिखाऊंगा - आर्सनी रोमानोविच। पता है बच्चे उनकी कितनी 
इज्जत करते है 
'अजी हा, वह कोई बाबू थोड़े ही हैं! मुभे पता है वह कौन 

बह तो कलाकार हैं। 
अच्छा, यह बात है! रागोजिन मुस्कराया। “हां, ठीक 
ही कहते हो , वह कलाकार हैं ... मैं तुम्हें पढ़ने भेजूंगा, तुम भी कलाकार 
बन जाआओगे। 

वान्या चुप था। रागोज़िन बेसब्री से उसके जवाब का इंतज़ार 
कर रहा था। 

“अगर आता नहीं, तो पढ़ी न पढ़ो कुछ फ़र्क नहीं पड़ता 
आखिर वह दृढ़ विश्वास के साथ बोला। 

“पद़ोगे, तो सीख जाओगे। 

“देख है मैंने ऐसे पढ़ने वाले। पढ़ते रहते हैं, पढ़ते रहते हैं, 
फिर भी क्रुछ् नहीं आता। और मैंने पेंसिल उठाई और बना दिया! 

“वाह रे... रागोजिन बस इतना ही कह पाया था। आच्चर्य 
से भरा बढ़ गर्वीले बालक को देखता रहा था। 

तब ही रागोजिन को यह अहसास हो रहा था कि उनके सम्बन्ध 


बेटे की पढ़ने की इच्छा पर निर्भर होंगे, और अगली भेंट में उसने 
फिर इसकी चर्चा छेड़ी। उसे लग रहा था कि जिन बातों को वह 
जीवन में प्रमुख और महत्वपूर्ण मानता है, वे ही बालक के जीवन 
में भी प्रमुख और महत्वपूर्ण हैं। और यह देखकर परेशान था कि 
वान्या का दृष्टिकोण बिल्कुल दूसरा ही है। 

“ अच्छी तरह पढ़-लिख लोगे, काम करना सीख लोगे, तो लोगों 
का हित करोगे, ' प्योत्र पेत्रोविच ने उसे समभाते हुए कहा था। 

“क्या मतलब ?” वान्या शायद समभका नहीं था। 

“ कैसे समभाऊं तुम्हें ... तुम कभी संग्रहालय गये हो ? 

“हां। ” 

“वहां लगे चित्र तुम्हें पसन्द आये? 

“हां। ” 

“सो, इस तरह उन कलाकारों ने अपने श्रम से तुम्हारा हित 
किया। अपने चित्रों से, समझे ? 

वात्या केबित को खुली खिड़की में से ध्यानमग्न वाहर देख रहा 
था। वहां वोल्गा वह रही थी - विद्याल स्टीमर के पहियों तले उसके 
पानी की छपछप सुनाई दे रही थी, पीछे को दौड़ती जाती हरी लहरें 
दिखाई दे रही थीं, बालुई तटों पर वे सफ़ेद भाग में विखर रही 
थीं। 

“यह हित नहीं है, वान्या ने जवाब दिया था और उसका 
चेहरा ऐसा रहस्यमय हो गया था, मानो अकेले उसे ही पता हो कि 
हित क्‍या है। 

“हित कैसे नहीं है? और क्‍या है? 

यह तो ... जैसे जलन होती है कि तुमने ये चित्र नहीं बनाये। 
कि तुम कभी ऐसे चित्र नहीं बना सकोगे। 

“देखा न, ' रागोज़िन खुश हो गया था। “इससे तुम्हारे मन में 
यह इच्छा उठती है कि तुम भी दूसरों की तरह अच्छे चित्र बना सको। 
ताकि तुम्हारे चित्रों को भी लोग निहारें, जैसे तुम निहारते हो! वस 
यही उनका हित होगा, और क्‍या?” 

वाह, क्‍या विशपी करते हैं आप भी,” वान्या ने व्यंग्य के 
साथ कहा था। 

“ ग्रह ब्रियगी करना क्‍या होता है? 

“ वो मठवासियों की तरह 

" क्या मठवासियों की तरह ? तुम मठवासियों की वातें क्या 
जानते हो * 

“ हम वहा आश्रम में विशप से शक्कर मांगने जाया करते थे। वह 
संवको एक-एक डली दे देते और अपनी विशपी भाड़ने लगते : जाओ, खेलों , 
बच्चों, लदो-कगड़ो नहीं, वडों का आदर करो, भगवान तुम्हारा भला करे ” 

वान्या ने विणप की खूब अच्छी तकल उतारी थी। 

“ और तुम क्‍या करते थे?” राग्रोजिन ने मुस्कराते हुए पूछा 
था , हालांकि वह कुछ सकपका गया था। 

“ कुछ नहीं। शक्कर खा लेते, फिर मांगने चले जाते। वह फिर 
दे देते और फिर से बिशपी भाड़ने लगते... और आप तो कमिसार 
है / ” सहसा बड़ों की भांति उलाहने के स्वर में वान्या ने कहा था। 

अगली बार रागोजिन ने दूसरे पहलू से वात चलाने की कोशिश 
की थीं। 

" पढ़ने नहीं जाओगे, तो तुम्हें कागज़ , पेंसिल कौन देगा ? आखिर 
तुम चित्र बनाना तो नहीं छोड़ना चाहते ? 

" मुझे जब किसी चीज़ की ज़रूरत होती थी, तो मैं मार लेता 
था.  वान्या ने झट से जवाब दिया था। 
ओहो .. 

से रहा जहां मौका लगता मार लेता और बस चित्र बनाने लगता। 
“ डुसे चोरी कहते हैं, भैया मेरे। समझे, यह वात है! 
“ पेंसिल ?  बान्या की आंखें फटी की फटी रह गई। 

[यु 
ब्बो 


हा पेंसिलें हों था और कुछ , है यह चोरी ही ! तुम ये अनाथालय 
की आदतें छोड दो। तुम्हे जो कुछ चाहिये होगा, मैं तुम्हें दूंगा। 

वान्या ने मुंह लटका लिया था और फिर बुभी-बुभी सी आवाज़ 
में बोला था: 

“ अगर माल बहत है, तो चलेगा। 

पर फिर सहसा भावावंग में अपने पिता से पहली बार उसने अपने- 
पन के लदजे में कहा था : 


ज्८ट/»छ 
कक जी 


“अगर कोई चीज़ न भी हुई तो कोई बात नहीं। आप परेशान 
मत होना, मैं अपने आप कहीं न कहीं हाथ मार लूंगा। 

बेटे के इस भावावेग से पिता गदगद हो उठा था और भयभीत 
भी, उसने एकसाथ ही यह देख लिया था कि बच्चे के विचार कितने 
विगड़े हुए हैं और साथ ही उसमें कितना भोलापन है। 

वोल्गा पर वेटे के साथ भेंट के बारे में किरील को बताते हुए 
रागोज़िन को अब फिर से ये सब बातें याद हो आईं। 

वान्या पिता के पायताने बैठा था और निलिप्ति भाव से छत 
की ओर देख रहा था। आज वह दूसरी बार पिता के लिए खाना लाया 
था, जो रागोजिन की मालकिन ने बनाया था। वह अच्छी तरह जानता 
था कि आधा खाना वह वापर्स ले जायेगा: रागोज़िन हठधर्मी के साथ 
बेटे का ध्यान रख रहा था। वालक यह देख रहा था कि पिता के जीवन 
में उसने क्या स्थान पा लिया है। उसे यह बड़ों की भावुकता लगती 
थी, पर वह अपने पर कुछ गर्व के साथ इसे बढ़ावा देता था और 
पिता का लाड़-प्यार स्वीकार करता था, क्‍योंकि वह लड़ाई में घायल 
हुए थे और उन्हें मदद की जरूरत थी। 

“अब हम दोनों ने तय किया है कि इकट्ठे रहेंगे, सराहना भरी 
नज़रों से वान्या की ओर देखते हुए रागोज़िन ने कहा। पता है, 
किरील, इस सब के बाद मैं किस फ़ैसले पर पहुंचा हूं ? यहां लेटे-लेटे 
सोचने को तो बहुत समय मिलता है। देखों न, हम खुश हैं कि उस 
लक्ष्य की ओर बढ़ रहे हैं, जिसे हम पाना चाहते हैं। मैं सोचता हूं 
कि जिस लक्ष्य तक हमें पहुंचना है, उसका एक अंश ही अगर हम 
उस सब में ढूंढ सकें, जो हमने पा लिया है, तो हमारी खुशी और 
भी अधिक हो। समझे मेरी बात ? ” 

“थोड़ी बहुत, ' किरील मुस्कराया। 

हां भई , अमूर्त बातें करती मुझे नहीं आतीं। मैं तो व्यावहारिक 
रूप से देखता हूं। सो मैं अपने आप से पूछता हूं: क्‍या हम भविष्य में 
मानव सम्बन्धों को बदलना चाहते हैं? ज़रूर बदलना चाहते हैं। तो 
फिर मैं सोचता हूं कि हमें अपने वर्तमान जीवन में ही इन परिवर्तनों 
के लक्षण ढूंढने चाहिए, ताकि इनमें से कुछ अभी से ही हमारे जीवन 
का अंग हो जायें। समझे ? और कैसे कहूं? यों कहो कि हमें अपने 

विचारों को जीते-जाते लोगों में, उनके आपसी सम्वन्धों में उतारना 
चाहिए। अपने विचारों को व्यावहारिक रूप देना चाहिए। नही तो 
हम अपने सपनी में ही खो जायेंगे, उदाहरण के लिए कम्युनिस्ट समाज 
ता सपने में, जबकि ऐसा समाज अभी है नहीं। और हम अपने सपने 
की ही पूजा करने के इतने आदी हो जायेंगे कि लोगों को भूल ही 
जायेगे। ठीक है न? सो हमें आज ही इस सपने को साकार करना 
चाहिए। आज के इन्सान में ही भविष्य का थोड़ा सा अंश ढूंढ़ना चाहिए। 
और इन्सान के साथ ऐसे सम्बन्ध बनाने चाहिए, जैसे कि वह हमारा 
आदर्ण ही हो। है न? और अगर हर कोई ऐसे करेगा, तो हम भविष्य 
के अपने सपने को अभी ही थोडा-थोडा साकार करने लगेंगे। वीज 
बोयेगे , समझे ? 

“ समझ गया। पर यह नुस्खा तो हर आदमी पर लागू नहीं हो 
सकता । खास तौर पर अब । याद है, तुम्हीं ने कहा था: जैसा समय 
हो , वैसी ही नीति होनी चाहिए। 

“ और नहीं तो क्या ! तुम ऐसा आदमी ढूंढ़ों, जिसमें इस भविष्य 
का कृछ अण है, उसके काम में, जनता के लिए उसकी सेवा में या 
और किसी वात में। और फिर उसकी मदद से सीखो। उसके ज़रिये अपने 
विचारों को व्यावहारिक रूप दो। बस, ऐसा आदमी ढूंढ़ना चाहिए, ' 
रागोजिन ने दुबारा कहां और एक वार फिर से संतोप भरी नजरों से 
बट को ओर देखा। 

“ टीक कहते हो,  किरील सहसा जोर से वोला। “मुझे याद 
पढ़ता है चन्शणिव्स्की ने भी कुछ ऐसी ही वात कही है: भविष्य को 
निकट लाओ , उसमें से जो कुछ ला सकते हो, वर्तमान में लाओ। 

“ देखा | जब अपने दिमाग को किसी और का सहारा मिल जागे, 
तो वात पक्‍क़ी हो जाती है, रागोज़िन ने आंख मारते हुए कहा, 
उसकी नजरें अभी भी बेटे पर टिकी हुई थी। 

किरीोल ने भी वान्या की ओर देखा। 

बालक ने मीठी जम्हाई ली। 

४ न० चेन्थिब्मकी (१८०८-४८०८६) - महान रूसी क्रांतिकारी- 
जनवादी , भौतिकवादी दार्थनिक तथा कल्पनावादी जनवादी। -सं० 

चेहरे पर बरबस आ रही मुस्कान को दबाने की कोशिश करते 
हुए किरील ने पूछा : 

“क्यों भई, यह क्‍या बात हुई कि तुम खुद तो मोर्चे पर चले 
गये, और अपने साथी को छोड़ गये ? मुझे पाब्लिक पाराबुकिन ने 
सब बताया था कि कैसे तुमने उसे धोखा दिया। 

“ मेरा क्या कसूर है? मुझे नौसैनिकों ने धोखे में रखा। पाव्लिक 
को पता है। हमारी सुलह हो गई है। हम दोनों तो आपके पास जाने 
की सोच रहे थे। 

“ मेरे पास? किसलिए ? 

“ शिकायत करने। 

“किसकी ? 

“उसके बाप को। 

क्यों , क्या किया है उसने ? 

“वह आर्सेनी रोमानोविच की किताबों से लिफ़ाफ़े बना रहा है। 

“ आर्सेनी रोमानोविच की किताबों से ?” रागोजिन चिल्लाया , 
उसने सिरहाने से सिर उठा लिया, पर तुरन्त ही तीज़ पीड़ा से उसका 
चेहरा विकृत हो गया और उसने हौले से सिर वापस सिरहाने पर 
रख लिया। 

“ आर्सेनी रोमानोविच ने अपनी किताबें एक लाइल्रेरी को दे दी 
हैं। लाइब्रेरी ने आधी किताबें रद्दी में दे डाली हैं। और पाब्लिक का 
बाप उनके लिफ़ाफ़े बना रहा है। पाब्लिक ने अपनी आंखों देखा है। 

“क्या है यह सब, किरील ? तुम जाकर देखो तो,  रागोज़िन 
त्रोला, वह एकदम शिथिल पड़ गया लगता था। “ आर्सनी रोमानोविच 
की लाइब्रेरी कोई छोटी-मोटी चीज़ नहीं है। उनको दुख पहुंचा, तो 
डा पाप होगा। 

अभी जाता हुं, इज्वेकोव उठ खड़ा हुआ, “कई दिलों से 
पोच रहा हूं, जाकर देखूं कि ये किताबों के कद्रदान क्‍या करते हैं। 
तुम फ़िक्ऱ मत करो। ” 

उसने बिस्तर पर भूककर रागोज़िन का हाथ अपने हाथ में लिया। 
योत्र पेत्रोविच ने किरील का हाथ पकड़े रखा, मानो जुदाई से पहले 
कुछ कहने के लिए शब्द ढूंढ़ रहा हो। 

“ तुम्हें नो बुखार है। वहुत ज़्यादा बातें कर लीं। ' 

“ कोई बात नहीं। आदमी नहाने से तंदुरुस्‍त होता है, वात करने से 
चग्न। 
.. बह अभी भी इज्वेकोबव का हाथ नहीं छोड़ रहा था। 

“ कोई खबर मिलेगी, तो फ़ौरन बताना। ठीक है? 

उसने किरील को अपने पास खीचा। 

“एक कामरेड मुभसे मिलने आनेवाला है। मैं उसे तुम्हारे काम 
का पता लगाने को कहगा। वह कर सकता है। 

“ मेरा काम 

“द्वरा, हा। जिसके लिए मेब्कोव की बेटी ने तुमसे कहा 


सहसा उसके होठों पर चालाकी भरी मुस्कान दौड़ गई और उसने 
इज्वेकीव को धकेला। 

“ तुम भी सनकी ही हो! किरील हंसा। 

“ मुझे मेब्कोव की फ़िक्र नहीं है! उसके तो दिन बीत गये। वात 
तो उसकी वेटी की है। उसमे तो शायद भविष्य का कुछ अंग है- 
तुम्हारे भविष्य का, है 

“ हो ना निरे सनकी, किरील सहसा भेंपते हुए हंसा और 
दरवाजे की ओर पीछे हटा। “ यह तो तुम्हारा कहना ठीक है कि मेब्कोव 
मे भविष्य का कुछ नहीं है। पर वर्तमान में वह काम आ सकता है। 
तुम मानोंगे नहीं, मेब्कोव ने पोलोतेन्त्सेव की शिनाख्त कर दी थी 

“ उस जल्लाद कर्नल की ? सच ? और तुमने मुभे बताया तक 
नहीं! भई, तम चाहें जो भी कहो यह तो उसने अच्छी सेवा 

“ फिर कभी वबताऊगा। जल्दी-जल्दी ठीक हो जाओ। 

“ तो तुम सीध पुरानी चीज़ों के महकमे में जा रहे हो ? किरील 
जब गलियारे में निकल गया, तो रागोजिन ने पीछे से चिल्लाकर 
पूछा । 

“हां, सीध वही जा रहा हूं। 

“ मेरे लिए कुछ पढ़ने को ले लेना, ” रागोजिन ने कहा। “ और 
अपनी वो अलमारी के लिए भी चुनता मत भूलना ! 


॥ 


० 
कः च्की अन 


पुरानी चीज़ों का महकमा उस विशाल संगठन का अंग था, जिसका 
नाम था प्रदेश आर्थिक परिषद और जिसका भीमकाय मस्तिष्क नगर 
की प्रमुख सड़क पर आधुनिकतम शैली में निर्मित 'अस्तोरिया ' होटल 
में मुश्किल से समाया हुआ था। यह कहना तो श्ञायद सही न होता 
कि पुरानी चीज़ों के महकमे का महत्व इस मस्तिष्क के गोलार्ध के 
समान था। लेकिन आकार में वह पूरा गोलार्ध ही था और इसलिए 
'अस्तोरिया ” में दूसरे विभागों के साथ उसके लिए पर्याप्त स्थान नहीं 
हो सकता था, सो उसे पास ही की एक अलग इमारत में रखा गया, 
मानो एक अलग मस्तिष्क के रूप में। 

यहां भांति-भांति के लोग मधुमक्खियों की तरह मंडराते रहते थे। 
परन्तु फिर भी वे पुरानी चीज़ों के महकमे का सारा काम चंलाने में 
असमर्थ थे। महकमे की हर शाखा में अपना, मंडराता कर्मचारी दल 
था। अंततः, इस ब्रह्मांड की नींव में निहित थीं उत्पादक शक्तियां: 
साबुन , टोपी, जूते और लिफ़ाफ़े , आदि बनाने के कारीगर। इस भवन 
के शिखर से नींव की ओर जितना नीचे जाया जाता, मंडराते लोगों 
के भुंड उतने ही विरले होते जाते। सो जहां साबुन बन रहा होता , 
या फ़ौजियों को पुरानी वर्दियों से जूतों के साज सिये जा रहे होते , 
वहां बहुत कम लोग दिखाई देते और विल्कुल शांति ही होती। 

अनेक शाखाओं वाले इस संगठन पर अपने ज़माने के अंतंर्विरोधों 
की स्पष्ट छाप थी। 

संगठन का विश्ञाल प्रबन्ध विभाग जिन ज्ञाखाओं का संचालन 
करता था, वे केवल इस लायक थे कि उन्हें चुपके से ठिकाने लगा दिया 
जाये। इन धंधों में बावा आदम के ज़माने के औज़ारों से ही काम चलता 
था और इनके बदले जाने की किसी को रत्ती भर भी उम्मीद न थी। 
टोपी बनानेवाला सुई, कैंची और इस्तरी से काम चलाता था। बढ़ई 
कुल्हाड़ी और आरी से। सच कहा जाये तो कबाड़ में फेंके गये ओवरकोट 
से टोपी बनाने , या चीड़ के गीले लट्ठे से स्ट्ल अथवा ताबूत बनाने के 
लिए किसी और चीज़ की जरूरत ही क्‍या थी? आधुनिक शैली के 
होटल के कमरों में मंडरानेवाले लोगों में से कोई भी इन धंधों का 
मशीनीकरण करने के लिए दिमाग लड़ाने का इरादा नहीं रखता 
था। 

हालांकि इन धंधों को चुपके से ठिकाने लगा देना ही ठीक होता , 
पर अभी इसका वक्‍त नहीं आया था। उनका काम भले ही बिल्कुल 
मामूली सा था, पर उसके बिना भी गुजर नहीं थी। उन दिनों आर्थिक 
तवाहहाली इस हद तक पहुंच गई थी कि इसे खुले आम क्रांति के लिए 
एक सबसे बडा खतरा माना गया था। सावुन का टुकड़ा, कागज़ की 
कतरन , हफ्ते भर भी चल सकनेवाला तलवा या आदमी के फटे- 
पुराने कपड़ों को घरीर पर टिकाये रख सकनेवाला वटन-यह सब 
ब्रेशकीमती हो गया था। 

सम्भवतया यही कारण था कि पुरानी चीज़ों के महकमे के धंधों 
मे वाबा आदम के जमाने के तौर-तरीकों के बावजूद, इनके माल की 
इतनी माग थी, और इतनी बडी संख्या में लोग इनके इर्द-गरर्द मंडराते 
हुए इनके प्राणों की बुभती लौ को जलाये रखने की , इनके अवश्यम्भावी 
अत को टालने की कोशिशें कर रहे थे। 

इज्वेकोव तुरन्त ही यह पता नहीं लगा पाया कि लिफ़ाफ़े बनाने 
का धंधा कहां होता है। पुरानी चीज़ों के महकमे ने अपने गोदामों और 
खातो के लिए वोल्गा से मठ के मोहल्ले तक के इलाके में कई कोठरियां , 
पुराने गोदाम और तहखाने ले रखे थे। इज़्वेकोव को यह पता चलाना 
था कि पाराब॒ुक्िन कहां बैठता है, और वह कोई इतनी मशहूर हस्ती 
था नहीं कि महकमे का हर क्लर्क उसे जानता होता। 

पाराबुकिन दो बड़े कमरों के बीच पार्टीशन से बनी कोठरी में 
बैठा था। इन कमरों में से एक अखबारों की रही के लिए था और 
दूसने में वे किताबें थीं, जो अभी छांटी नहीं गई थीं। दीवार में बना 
छेद पहले कमने को लिफ़ाफ़ों की कोठरी से जोड़ता था। 

कागजों के ढेगों पर आती-जाती मानव परछाइंयां पड रही थीं। 
सन्‍नाटे में कभी-कभी हवा से फड़फड़ाते कागज़ों की आवाज़ आती। 
हवा के भोके ताजी लेई, फफूंदार चमड़े और नम कपड़े की मिली- 
जुली गंध , जो छप्पर में सड़ते पानी की गंध जैसी लगती श्री, दरवाजों 
से खिड़की में ले जा रहे थ। 

मेफ़ोदी सीलिच न जाने कैसी बोतल कहीं से लाया .था , उसे खाली 
करके पाराब॒ुकिन ने अपना मग मेज़ के दराज़ में सरका दिया और अपने 
दोस्त की वाले सुनने लगा। 


“तू मुझे क्‍या त्स्वेतुख़निन की बता रहा है! वह तो मेरे लिए 
जुड़वें भाई से बढ़कर है। मैं तो उसे अपने से भी ज़्यादा अच्छी तरह 
जानता हूं, मेफ़ोदी कह रहा था। “दुखियारा है वह, मेरे जैसे ही। 
पर मन ही मन घुलता है। अहंकार का मारा गर्दन नहीं रुका सकता। 
मेधा उसमें है, पर फूटी नहीं। खोल पर चोंच मारती रहती है, पर उसे 
तोड नहीं पाती। बस इसी से उसका मन रोता है। मैं उसके सामने क्‍या 
हूं? -कुछ भी नहीं। हालांकि मैं भी एक्टर हूं, बेशक एक्टर 
हू।. 

“खोल में बंद ! ” पाराबुकिन ने अपनी ओर से जोड़ा। 

“मानता हूं। विनम्रता से स्वीकार करता हूं, क्योंकि मुभे कोई 
अहं नहीं है, मैं तो बस एक तुच्छ जीव हूं। मेरा मन इतना नहीं कलपता। 
वह मेधावी है, उसे ज़्यादा पीडा होती है। पर उसे अड़चन किस बात 
की है? दिखावा है! बड़े सिद्धांत मानने का दिखावा करता है। अरे 
भई, एक्टर के कैसे सिद्धांत? अभिनय अच्छा कर दिया-वबस यही 
सिद्धांत हुआ। नहीं कर पाये, तो कैसा सिद्धांत ? हमारे यहां एक 
एक्टर था, ट्रेजजी खेलता था, शैतान का भी बाप था, कोई सिद्धांत- 
विद्वांत नहीं मानता था, पर सारा हॉल सुवकियां भरता था। हमारा 
पेशा भावनाओं के जोर से चलता है। पर येगोर सब कुछ समझना 
चाहता है। 

“मेरी आनोच्का को ले डूवेगा,  पाराबुकिन ने दुखभरी उसांस 
छोड़ी । 

“ किसकी वात कर रहा है तू ?” भेफ़ोदी ने बुरा मानते हुए कहा। 
“ हैमलेट की वात कर रहा है तू, पिद्दी कहीं का! वह भला डोरे 
डालेगा ?! अरे, वह तो एक्टरों से यही मांग करता है कि उनके मन 
में कोई छल-कपट न हो। अपने शिष्यों को सदा यही सिखाता है कि 
उनकी आत्मा निर्मल हो, जैसे सोते का जल ! मैं दो हफ्ते तक उसके 
पांवों में लोटता रहा, तब कहीं उसने मुझे अपने स्टूडियो में लिया। 
कहता था, आदमी में प्रतिभा है, तो उसके लिए दो नियमों का पालन 
अनिवार्य है: सफ़ाई से रहे और नशा न करे। कहता था, जो अपनी 
प्रतिभा नशे में डुबोता है, वह चोर है। वह लोगों से वह चीज़ चुराता 
है, जो प्रकृति ने उन्हें दी है, क्योंकि प्रकृति किसी एक आदमी को 

प्रतिभा देती है, पर सबके हित के लिए। अगर प्रतिभा पियक्कड़ों 
को न मिलती , तो लोग सौ गुना ज़्यादा सुखी होते। कहता था पीना 
छोड दो, तो ठीक है, आ जाओ हमारे साथ काम करो। नहीं तो 
जाओ भादद में। कहता था मैं नौजवान लड़के-लड़कियों को सिखाता 
है, उनकी जिम्मेवारी मुझ पर है। 

“ खुद क्‍या वह टूंटी को माथा ठेकता है? 

“यही तो बात है! में उसके पैरों में लोट रहा था, पर जवाब 
भी मैंने दे दिया, बोला, येगोर, तुमने मेरे साथ क्‍या कम पी है, 
जो मुझे यों लताइ रहे हो ! और वह वोला: स्स्वेतुख्निन कोई पियक्कड़ 
नहीं है। कहता था, अगर मैं पीता भी हूं, तो खुशी के लिए पीता 
हूं. दावत उड़ाता हूं, मस्ती लेता हूं। और हमेशा यह याद रखता हूं 
कि यह तो बस हंसी-मज़ाक के लिए है, मज़ा लेने के लिए है। वेलगाम 
होकर गम के मारे पीना तो व्यभिचार की अति है। और वस उवबल 
पड़ा ! कहने लगा, यह सब अपने आप को जाने कहां का खुदा समभने 
का नतीजा है। सब पियक्कड़ अपने आप को पता नहीं क्‍या समभते 
है। सीधे-सादे ढंग से वात भी नहीं कर सकते। कुछ कहेंगे भी तो यही 
सोचकर कि कैसे दूसरों को अचम्भे में डालें। मेघावी बनते फिरते हैं। 
कहता था , यह तो कला की हेठी है। देखा तूने - किधर ले गया बात ? 

“ अच्छी खबर ली तेरी। 
मेरी क्‍यों?” मेफ़ोदी फिर से बुरा मान गया। “मैं तो सीधा 
सादा आदमी हूं, खाली बोतल ही समझो, जिसे भरना है। किसी 
हुनर-वुनर का मैं दावा नहीं करता। मैं तो बस एक मामूली सर्वहारा 
की भांति पी लेता हूं। ह 

“ तू सर्वहारा है? वाह रे, मेफ़ोदी गुरू! 

“और नहीं तो क्या? मैं ही निर्धन रूस हुं! समझता ?! मेरे 
जैसो पर देश टिका हुआ है! कैरिएेटिड * हूं मैं! 

“ कीरियो-टिंड !  पाराबुकिन ने चिढ़ाते हुए कहा। 

पर तभी उसका चहरा लटक गया, उसने जल्दी-जल्दी अपने वालों 
में हाथ फेसा और उठने की कोशिश करने लगा। 


क 

“ कहां है इस खज़ाने का मालिक ? ' प्लाईवुड का दरवाज़ा खोलकर 
कोठरी में भांकते हुए इज्वेकोव ने जोर से पूछा । 

“ कामरेड सेक्रेटरी ,  पाराबुकिन बोला, और फिर उसने अपना 
छोटा कुर्ता भटका , फिर दाढ़ी , मूंछों पर हाथ फेरा , फिर वह खंखारा ; 
उसकी समझ में नहीं आ रहा था कि ऐसी अप्रत्याशित स्थिति में और 
क्या करे। 

“कई दिनों से आपका इंतज़ार था, उसने कहा। “यह है 
मेफ़ोदी सीलिच , त्स्वेतुख़िन के स्टूडियो में काम करता है, थियेटर में 
मेरी बेटी का सहकर्मी। कैरिऐटिड ! 

“ यह क्‍या ... कुलनाम है? ' इज्वेकीव ने चौंककर सख्ती से पूछा। 

“ नहीं, रूपक के अर्थ में ही समभिये ,  मेफ़ोदी ने शान से सिर 
भुकाते हुए कहा। 

“आप क्या कुछ खा-पी रहे थे?” अनबूकझ सी गंध पाकर वह 
एक कदम पीछे हट गया ( मेफ़ोदी की टूटी हुई सुकराती नाक पर 
गौर से नज़र डालकर उसने सोचा: यह तो पाराबुकिन से भी बढ़कर 
हे)। 

“बस यों ही काम के बीच पल भर को आराम करने के तौर 
पर,  पाराबुकिन ने समझाने की जल्दी की। “कोई खास चीज़ नहीं। 
आजकल कोई बढ़िया माल मिलता ही कहां है। 

यह बताइये, दोरोगोमीलोव की किताबों का आप क्‍या कर 
श्हे हा 

| पाराबुकिन खुश था कि एक नाजुक मसला टल गया, पर डर 
भी. रहा था कि दूसरा नाजुक मसला न उठ खड़ा हो, वैसे इस बीच वह 
संभल गया और उसने मेहमान को किसी पुराने वेनिसी फ़र्नीचर सेट 
को खस्ताहाल कुर्सी पेश की। 

' बड़ी मेहरवानी आपकी, हमारे इस कबाड़खाने में तशरीफ़ 
लाये। 

ज़रा दिखाइये कि दोरोगोमीलोव की किताबों में से कौन सी 
यहां आई हैं। । 

' मेरे पाव्लिक ने शिकायत की है न? यह सब छोकरे के दिमाग 
को उपज है, अपनी अक्ल से ज़्यादा समभने की कोशिश करता है।” 


) 

“अच्छा, यह बताइये कितावें कहां हैं, में देखना चाहता 


विद्याल कमरे में जहां-तहां रही के ऊंचे-नीचे ढेर लगे थे 
और उनके बीच गलियां-कर्च बन गये थे, जिनके पीछे से एक नज़र में 
पूरा क्रमगा दिखाई ही नहीं देता था। वे दोनों इन गलियों-कचों में से 
जा रहे थे। पाराबुकिन रास्ता दिखाता हुआ लगातार बोलता जा रहा 
था 

“ दोरोगोमीलोव से हमें कुछ नहीं मिला है। हमें तो सब कुछ 
लैब्रेगी से मिला है, जहां उसने अपनी सारी किताबें दी थी। किताबों में 
रट्री ज्यादा निकली, सो वह सब लैब्रेरी ने यहां भेज दी। मैगजीनें , 
अखबार , बही-खाते वगैरह है। रही बुरी नहीं है। कुछ किराने के लिए 
लिफाफफ़े बनाने के काम आयेगी, कुछ जो मोटे कागज हैं उनसे दफ्तरों 
के काम के लिए बड़े लिफ़ाफ़े बन सकते हैं। यह देखिये यह दोरोगोमीलोव 
की रही की ढेरी है। पाब्लिक इसे उलटता-पुलटता रहा है, पता नहीं 
कमवस्नल क्या दंढता रहा है। 

किरील ने ऊपर-ऊपर पड़ा एक रजिस्टर उठा लिया। यह नगर 
की प्रवन्ध कमेटी की कोई बीस साल पुरानी छपी हुईं रिपोर्ट थी। 

“ क्या कागज लगाते थे! हावई का कागज ! ” पाराबुकिन ने 
बिकने से मोटे कागज को उंगलियों के बीच रगड़ते और आंखें भींचते 
हाए कहा ! 
.. अकिरील ते एक दसेगों रजिस्टर उठाया । उसमे लेगर सियेटेर समिति 
की सपोर्ट थी और थियेटर से हुई आय तथा उस पर किये गये व्यय 
का हिसाव-किताब । जिस वर्ष की यह रिपोर्ट थी, वह किरील को अच्छी 
तरह याद था: उस साल किरील आखिरी बार इस थिग्रेटर में गया 
था, लीजा के साथ, और उस णो से अगले दिन सुबह हीं, जबकि 
उसके मन से अभी बगल की कुर्सी पर बैठी लीज़ा की निकटता को 
छाप मिटी भी ने थी, उसे जेल के अहाते में ले जाया गया था। 

अनचाहे ही उसकी उंगलियां रजिस्टर के पन्‍ने पलट रही थीं। 
फिर वें रके गई। वह तुरन्त ही यह समझ भी नहीं पाया कि किस 
बात पर उसका छ्यान टिक गया है। वह पन्‍ते के अंत में छपी टिप्पणी 
पढ़ रहा था, जिसमें कहा गया था कि थियेटर का मैनेजर सत्स्वेतुखिन 


न- 

के हितार्थ शो की आय का एक भाग नगर कमेटी द्वारा हस्तगत कर 
लिये जाने पर आपत्ति करता है। स्स्वेतुख़िन का नाम बड़े-बड़े अक्षरों 
में छपा हुआ था। 

किरील ने रजिस्टर परे फेंक दिया। 

“किताबें कहां हैं, किताबें ?” उसने ज्ोर देकर पूछा। 

“ कितावें बिल्कुल अलग रखी हैं। यह समभिये कि खजाने में हैं। 
चलिये , इधर हैं। 

वे बगल के कमरे में चले गये। यहां छत तक किताबों के ढेर लगे 
हुए थे, ये विचित्र ढेर चोटियों, दरों और टूटी ढलानों वाली पर्वत- 
श्रृंखला जैसे लगते थे। 

किरील ने धीरे-धीरे इन ढेरों पर नज़र दौड़ाई। यह रहा जीवन , 
सम्मान , यश - उसे वयोवृद्ध पुस्तकप्रेमी के शब्द याद हो आये - अथाह 
सम्पदा , असीम हर्ष, मानवजाति का सशक्त प्रेम ' 

फ़र्श पर पड़ा एक मोटा सा ग्रंथ पाराबुकिन का संतुलन विगाड़ 
रहा था, उसे एड़ी से परे खिसकाते हुए वह बुदबुदा रहा था: 

“यहां किताबों पर वैज्ञानिक ढंग से काम होता है, अध्ययन , 
छंटाई-वंटाई । 

आम क 

“और नहीं तो क्‍या! विद्वान यह तथ करते हैं कि कौन सी 
किताब काम की है और कौन सी रही। इधर देखिये। इस दीवार के 
पास धार्मिक ग्रंथ हैं-यूनानी आर्थोडोक्स, रोमन कैथोलिक , जर्मन 
लूथरी पंथों के। खूब मोटी जिल्दें हैं। 
बे “ वह जो आपके साथ गला तर कर रहा था, वह भी कोई विद्वान 

ही 

' नहीं , वह मेरा दोस्त है। वैसे पढ़ा-लिखा आदमी है, धर्म विरोधी 
है, लैटिन जानता है। कला का जानकार है, क्योंकि खुद एक्टर है। 
पर कला की किताबें छांटने के लिए हमारे पास बड़े-बड़े विद्वानों को 
भेजा जाता है। एक को अपनी ही किताब यहां मिल गई। नाम है 
प्रकाश-छाया-चित्रण क्‍या है? ' पढ़ी है? थियेटर की किताबें खुद 
त्स्वेतुखिन छांटते हैं। '' 

इज्वेकोव ने जल्दी से उसे टोका : 

“ में यह जानना चाहता हें कि दोरोगोमीलोव की कितावें कहां है? '' 

“ उधर दरवाजे के पास ही। कोई आधा छकड़ा होगा, ज़्यादा 
नहीं। ब्रेकार सी किताबें है। जिल्दों के बिना। 

“ मुझे अकेला रहने दीजिये। 

“४ अच्छी बात है, _ पाराबुकिन खुश हो गया। “आप छांट लीजिये, 
जो पसन्द आता है। बहुत से लोग खुश होकर गये हैं। 

किरील अकेला रह गया। कभी-कभार खिड़की में से सड़क की 
आबाज आती, हवा के हल्के भोंकों से कभी खुली किताबों के पन्ने 
फइफड़ा उठते। ढेर में से एक किताब निकालने से दूसरी कितावें भी 
खिसक जाती और नीच गिरने लगतीं। इन असम्बद्ध और मानो विचार- 
मग्न सी ध्वनियों से वह खामोशी का वातावरण बन रहा था, जिसमें 
एकानत इतना अच्छा लगता हैं। 

किरील फर्म से किताब उठाने को भूुका, पंजों के वल बैठा और 
बढ़ी बैठा रह गया - कभी किताब के पन्‍ने पलटता, कभी एक किताव 
रखकर दूसरी उठा लेता। 

यहा ला फेंकी गई किताबों को देखकर अगर दोरोगोमीलोव के 
व्यक्तित्व करा अनुमान लगाया जाता, तो वह सचमुच ही अनवूभ व्यक्ति 
था। दसियो बरसों के दौरान उसके पास किताबें जमा होती रही थीं 
और इन बरसों में लगता था उसने कई विषयों में रूचि ली थी, घड़ी- 
साज के पेशे और फ़ोटोग्राफ़ी से लेकर दर्शन के इतिहास और जलपोत 
निर्माण तक। यहां बौद्ध धर्म पर पुस्तकें थीं, घर पर व्यायाम की, 
फलो को टीनबंद करने की, रूसी सम्प्रदायों और मत्स्य पालन के बारे 
में भी। छोटी-छोटी नावों के बीच तैरते बजरे की भांति सस्ती किताबों 
के; बीच संख्या सिद्धांत का मोटा ग्रंथ भी था। कैज़ानोबा के कारनामों 
का जर्मन अनुवाद भी पास ही पड़ा हुआ थ्रा और जर्मन होफ़मान की 
रचना का फ्रांसीसी अनुवाद गवार्नी के उत्कीर्णन चित्रों के साथ, और 
' दोन किहोत ' का पहला रूसी अनुवाद। 

इस सारी खिचड़ी के मालिक ने हर किताब के मुखप्प्ठ पर स्याही 
से अपना नाम और वह तारीख लिखी थी, जब किताब खरीदी गई 
थी ( झायद कवाड़ी बाजार में )। किरील के लिए वह एक रहस्यमयी 
और अप्रिय जीव ही था, जिसे कुछ बच्चे कवरा कहते थे, और 


जिसे रास्ते में देखकर किरील बचपन में सड़क पार कर लिया करता 
थ्रा। इस जीव से किरील के पिता की दोस्ती कैसे हो सकती थी! 
हो सकता है दोरोगोमीलोव की ये अजीबोगरीब रुचियां मात्र संयोग 
ही हों, जो जीवन में ऐसे जमा होते रहते हैं, जैसे जहाज की तली 
पर सीपियां, आदि ? अगर पानी में से तली को देखा जाये, तो जहाज 
भी अजीब ही लगेगा। वैसे सोचा जाये तो उस आदमी में क्‍या खास 
बात हो सकती है, जिसे हर छोटी-मोटी किताव पर अपना नाम लिखकर 
संतोष होता हो? जिस पुस्तकप्रेमी ने कभी इज्वेकोव के मन में पठन- 
पाठन के प्रति अनुराग जगाया था, उसने एक बार कहा था: आदमी 
को अपना नाम केवल उस पुस्तक पर लिखने का अधिकार है, जो उसने 
खुद लिखी हो। 

किरील ने ढेर में से सोलोब्योव द्वारा लिखित रूस के इतिहास 
का मोटा सा खण्ड उठाया और पन्‍ने थोड़े मोड़कर अंगूठे तले से उन्हें 
छोड़ा, मानों किताव खरीदते हुए कोई ग्राहक यह देख रहा हो कि 
पन्‍ने सही-सलामत हैं या नहीं। हाशियों पर पेंसिल के निशान दिखे। 
किरील ने पन्ने उलटे-पलटे और बह पन्‍ता ढूंढ़ा, जहां कुछ पंक्तियों 
तले गाढ़ी पेंसिल फिरी हुई थी। यह पुग्राच्योव के उस हुक्मनामे की 
पंक्तियां थीं, जिसमें उसने अपने अनुयायियों को खेत और मैदान, 
नदियां और समुद्र, धन और रसद, सीसा और वारूद तथा चिर 
स्वतंत्रता देने का ऐलान किया था। हाशिये पर किसी ने लिखा था: 
“ ऐसा होकर रहेगा। 

किसी ने उदार और उन्मुक्त हृदय से निकले इन शब्दों की भव्यता 
पर मनन किया था, कोई चाहता था कि जो कोई भी ये शब्द पढ़े, वह 
इन पर विचार करे, किसी को आशा थी कि यह वात सच होकर 
रहेगी। क्या यह दोरोगोमीलोव ही था? 

किरील ने यह खण्ड एक ओर रख दिया। क्षण भर वाद ही उसने 
तोलस्तोय की रचनाओं का भी एक खण्ड वहां रखा , जिस पर ज़ारशाही 
रूस में प्रतिबंध लगाया गया था। थोडी देर बाद दोरोगोमीलोव की 
किताबें उलटना-पुलटना छोड़कर वह दूसरी किताबों की ओर बढ़ा। 

उसे श्चेद्विन की प्रदेश के शब्दचित्र ' मिली। यह बढ़िया किताब 
दरियां, कालीन बुनने की किताबों के साथ ही पड़ी हुई थी। फिर 

इब्मन के नाटक उसके हाथ लगे (सिर्फ़ दो खण्ड थे-संग्रह प्रा नहीं 
था )। इन्हें भी उसने अपनी ढेरी में जोड़ लिया। पहाड़ों के तंग दर्रों 
में आगे बढ़ते हए उसे फर्ण पर लोम्ब्नोज़ो की किताब मिली - कोनों 
से फटी हुई, खस्‍्ताहाल। मेधा और पागलपन के विषय पर इस पुस्तक 
की आलोचकों ने धज्जियां उड़ाई थीं, किरील यह जानता था, पर उसने 
पुस्तक पढ़ी नहीं थी। जिस चीज़ की बुराई हुई थी, उसे पढ़ने में भी 
कोई हर्ज तो नहीं है। उसकी नज़र एक पुरानी सी जिल्द पर पड़ी, 
जिस पर लेखक का नाम था - बेल्तोव। वह आगे बढ़ गया, पर फिर 
लौटा और किताब का शजञीर्पक पढ़ा - इतिहास के अद्वैतवादी दृष्टिकोण 
का विकास '। अरे तो प्लेखानोंव ह6। पच्चीस साल पुरानी किताब। 
शायद यह किताब पहले ही किसी ने छांटी थी, वह विल्कुल सामने 
ही रखी हुई थी। पर प्लेखानोव की तो इज़्वेकोव को हर हालत में 
जरूरत थी। यह लोम्ब्रोज़ो नही। 

सहसा उसे जथेक्सपियर की चार जिल्दें दिखीं, बिल्कुल एक जैसी 
शानदार जिल्दें-काले चमड़े पर सुनहरे अक्षर! उसने पहले कभी 
भी ऐसी जिल्दें नहीं देखी थीं। उसने जिलल्‍्द पलटी, अंदर का कागज़ 
रेशम सा चिकना और मुलायम था, फूलों और पंछियों से सजा हुआ , 
जो न नीले थे और न भूरे, वल्कि नीले और भूरे दोनों ही। फूलों और 
पंछियों के बीच रूपहला तार बेल सा लहराता चला गया था। रेशमी 
कागज को हाथ 7गाते ही उसने सोचा: “ये आनोच्का के लिए अच्छी 
रहेंगी।  “ आनोच्का मुझ से पढ़ने के लिए ले सकती है, तभी एक 
दूसरा विचार आप से आप मन में उठा। 

निव्चय ही ये किताबें पहले से किसी ने अलग कर रखी थीं। 
वे सलीके से दूसरे सुंदर प्रकाशनों के साथ रखी हुई थीं। पर आखिर 
कौन यहां किताबें चुन सकता था? कौन यहां विद्येपज्ञों को, छंटनी 
करनेवालों को, विद्वानों को नियक्त करता था? बेशक किरील को 
भी किताबें चुनने का उतना ही हक था जितना उउन्‍्हें। खैर जो 
भी हो, अभी तो बह शेक्सपियर को अपनी चुनी किताबों के साथ 
रखेगा । 

वह जल्‍दी करने लगा। किताबें बहुत ज़्यादा थ्रीं, हर किताब को 
देर तक देखने का अर्थ होता कुछ भी न छांट पाना। वह अपनी अल 

मारियों की अच्छी तरह कल्पना कर रहा था, जब उन पर किताबें 
लग जायेंगी, तो वे कैसी लगेंगी। यह बात बहुत मानी रखती है कि 
वह अपना भावी संग्रह निश्चित प्रणाली के आधार पर बनाये। उसे 
सर्वप्रथम अपने पुस्तक संग्रह के प्रमुख भागों को पूरा करना चाहिए। 
पर वह तो अपनी मर्जी से किताबें नहीं चुन रहा, बल्कि इस भूलभुलैयां 
में भटक ही रहा है और यहां जो है उसमें से सबसे अच्छी किताबें लेता 
जा रहा है। अभी तो उसे इसी पर संतोष करना होगा, जो सब यहां 
छोड़ते हुए दुख होता है, वह ले लेना चाहिए। “धत्‌ तेरे की, मैं भी 
दोरोगोमीलोव जैसा हूं, उसे विचार आया। पर तभी एक दूसरे विचार 
ने उसे शांत किया: जो फ़ालतू होगा, बाद में फेक दूंगा। 

वह लालची हो गया। वह अपनी ढेरी में किताबें जोड़ता ही 
जा रहा था। अनचाहे ही उसका मस्तिष्क इस ढेरी को “ मेरी कितावें 
कह रहा था। मन ही मन वह कहता जाता: “यह किताब मां के लिए 
रोचक होगी, शिक्षा पर है। या: “यह मैं रागोज़िन को पढ़ने के 
लिए दूंगा। 

भूटपुटा हो रहा था। वह कितावें आंखों के बिल्कुल पास लाकर 
उनके शीर्षक पंढ़ रहा था। वह बिल्कुल अकेला था। इस सारे समय 
में एक बार भी कोई अंदर नहीं आया था। यह पूर्ण आत्म-विस्मृति 
थी। वह इन पहाड़ों को खोदता जा रहा था, उनमें सुरंगें बताता जा 
रहा था: वहां गहराई में कोई मनचाही किताव छिपी हो सकती थी ! 
चुती हुई किताबों के गद्टर तले हाथ डालकर और ऊपर से उसे ठोड़ी 
से दवाकर थकावट से लड़खड़ाता हुआ वह अपनी ढेरी के पास जाता, 
जो बढ़ती ही जा रही थी। फिर वहां जाता, जहां अभी तक नहीं 
गया था, वे किताबें देखता, जो अभी तक नहीं देखी थीं, और फिर 
से ढेरियां उलटता-पुलटता, एक जगह से दूसरी जगह जाता , किताबों 
के टीलों पर चढ़ता , उनकी ढलानों से उतरता। उसके हाथ धल से 
चिकने हो गये थे। इस महीन , मीठी धूल से गले में खराश हो रही 
थी और वह खांस रहा था। 

आखिर टीले और पहाड़ियां सव एक ढेर में मिल गये, पढ़ना 
असम्भव हो गया, केवल खिड़कियों में ही मंद-मंद उजाला शेष रह 
गया । 

किरील ने अपने हाथ और कपड़े भाडे, और अपनी सम्पदा के 
पास गया। उसे देखकर वह दंग रह गया: “हे भगवान ! यह सब 
कीसे ले जाऊगा हेडा करना होगा। ” वह क्षण भर को वहीं खड़ा 
रहा , मानों बह सोचते हुए कि आखिर यह सब हुआ कंसे ? ये कैसी 
किताब उसने जमा कर ली हैं? उसे लगा उसका सिर चकरा रहा 
है और वह एक ओर को गिरा पड़ रहा है। 

सहसा खिड़की में से मार्चगान के स्वर आये। सड़क पर बूटों की 
ताल के साथ कर्कश स्वर अधिकाधिक जोर से गूंज रहे थे: 

निईइर होकर 
हम लडगे, 
सोवियत की 
रक्षा करेंगे... 

किरील ने बाजू से माथा पोंछा। उसे सचमुच ही चक्‍कर आया 
और सारे घरीर में भुरकरी दौड़ गई । 

दोनो हाथ दरवाज़े पर मारकर उसने दरवाज़ा खोला, पाराबुकिन 
गिरते-गिरते बचा और सहृमकर पीछे हट गया। 

पाराब॒किन सिर के पास छोटी सी ढिवरी उठाये खड़ा था। ढिवरी 
की लो में उसके बाल और दाढ़ी सुनहरी लग रहे थे। 

“मे आपके लिये दिया ला रहा था। अंधेरा हो गया। मिली 
कुछ काम की चीज ? 

“ नहीं,  किरील ने कहा। “फिर कभी। नमस्ते। 

“ अगर आप चाहें तो हम किताबें भेज देंगे। वस पता बता 


“ नहीं, कोई जरूरत नहीं। नमस्ते, / किरील ने एक बार फिर 
कहा और रास्ते में बिखरी पढ़ी रही के ऊपर प्रायः दौड़ता हुआ बाहर 
को चला। 

कला के ल्षत्र में गेसी समस्याएं हें, जो केवल इसलिए हल कर 


ली गई प्रतीत द्वरोती हैं. क्रि परिपक्व कलाकार उनके आदी हो गये हैं 


और यह मानते हैं कि उनका समाधान ढूंढ़ा जा चुका है। यदि कोई 
युवा कलाकार ऐसी समस्या परिपक्व कलाकार के सामने रखता है, 
तो उसे उत्तर में इसका समाधान नहीं, बल्कि उस अनुभव का हवाला 
मिलता है, जो परिपक्‍वता के साथ आता है। अनुभव समाधान का 
स्थान लेता है, क्योंकि यह समाधान किसी शाश्वत तियम के रूप में 
विद्यमान नहीं होता है, बल्कि हर कलाकार अपने लिए, अपने समय 
के लिए यह समाधान ढूंढ़ता है। 

रंगमंच पर कदम रखते ही आतनोच्का पाराबुकिता ने अपने आप 
को दसियों प्रश्नों से घिरा पाया, जैसे कि जंगल में घुसा व्यक्ति अपने 
आप को पेड़ों से घिरा पाता है। उसके सामने जो अनगिनत अनबूभझ 
पहेलियां और अस्पष्ट बातें थीं, उनमें एक प्रश्न उसे असाधारणतया 
महत्वपूर्ण लगता था और उसका उत्तर पाने में वह देरी नहीं कर सकती 
थी। 

प्रशन यह था कि अपने आप से भिन्‍न व्यक्ति की भूमिका अदा करने 
के लिए अभिनेता कौन से साधन इस्तेमाल करे, कहां ये साधन पाये ? 

यदि आनोच्का पाराबुकिना को आनोच्का पारावुकिना की ही 
भूमिका अदा करनी होती , तो समस्या सहज ही हल हो जाती : आनोच्का 
को वस जीवन में से रंगमंच पर उतर आना होता। 

परन्तु आनोच्का को तो 'छल और प्रेम” की लुईज़ा की भूमिका 
अदा करनी थी। आनोच्का ने कभी लुईजा को नहीं देखा था। नहीं, 
जब वह बिल्कुल बच्ची ही थी, तब एक बार नगर के सिरे पर स्थित 
सेविये पार्क थियेटर में उसने लुईज़ा को देखा था। लेकिन यह तो किसी 
अभिनेत्री द्वारा पेश की गई लुईज़ा थी। १८वीं सदी में किसी जर्मन 
रियासत में जो लुईज़ा मिललर कभी थी, उसे तो आनोच्का नहीं जान 
सकती थी। झा 

ऐसा क्‍यों कहा जाता है कि थियेटर जीवन का दर्पण है? कैसे 
जीवन का ? उस जीवन का जिसे किसी ने नहीं देखा है? आनोच्का 
को कैसे अभिनय करना चाहिए? सेविये पार्क की उस अभिनेत्री की 
भांति ? 

जब आनोच्का ने ये सब वातें त्स्वेतुख़िन से पूछीं, तो उसने पल 
भर भी सोचे: विना जवाब दिया: 

“ तुम ही लुईजा हो! अपने आप को ही मंच पर पेश करो!" 
 “ कंसे ?  आनोच्का ने गम्भीरतापूर्वक पूछा, “यह कैसे हो सकता 
है। में घुटनों तक की स्कर्ट पहनती हुं, लम्बे-लम्बे कदम भरती चलती 
ट। और लुईजा तो टखनों तक को बहुत बड़े घेरे वाली स्कर्ट पहनती 
थी। 

जब तम ऐसी स्कर्ट पहन लोगी, तो सब ठीक हो जायेगा। बस 
यह याद रखो कि तुम्ही लुईज़ा 
' और हाथ-पांव ? क्‍या लुईज़ा के हाथ-पांव इतने बड़े हो सकते 
०; 

“हां, इतने ही बड़े थे। इनके बारे में मत सोचो। यह सोचो कि 
तुम फर्दीनांद को प्यार करती हो, कि तुम मेरे ... यानी फ़र्दीनांद के 
साथ सुखी हो सकती थी, पर मैंने ... यानी फ़र्दीनांद ने तुम्हें दुखी वना 
दिया। मेरे प्रति अपनी भावना के बारे में सोचो। 

“में तो सोचती ही रहती हु! आप भी कुछ सोचिये न! 

“ओहो !” ट्वेतुखिन ने मुस्कराते हुए उसे जताया कि ऐसी 
कमनीय युवती को भी यह नहीं भूलना चाहिए कि वह शिप्या ही है। 

बह सकपका गई, लेकिन यह समस्या हल करने की उसकी इच्छा 
इतनी उत्कट थी कि उसने हाथ जोड़कर पूछा : 

“ मेरी समभ में नहीं आता , तो इसमें मेरा क्‍या कसूर है! लुईज़ा 
को अपनी स्थिति में कोई रास्ता ही नज़र नहीं आता, लेकिन में 
आसानी से रास्ता इंढ लेती। सो , वह मेरे जैसी नहीं है। 

“बहुत खूब ! तुम बिल्कुल लुईज़ा जैसी ही हो। वह भी बिल्कुल 
ऐसे ही फ़र्दीनांद के आगे हाथ जोड़ती है! वस , यह याद रख लो ! 

“पर में कभी उसके पांव न पड़ती! कभी नहीं! मैं उसे जाने 
देती । जाग्रे !.. आखिर मेरे पास ही लौटकर आयेगा, ” हटठधर्मी के 
साथ उसने कहा। 

त्स्वेनुखिन भाव विभोर हो उठे प्रशंसक की विमुग्ध नज़रों से 
उसकी ओर देख रहा था। 

“ अच्छा , सुनो। तुमने खुद जीवन में जो महसूस किया है, उसका 
एक अंश ही लुईजा में पाने की कोशिश करों। 

“पर अगर उसमें ऐसा कुछ भी नहीं है, जो मेरी भावनाओं 
से मिलता-जुलता हो, तो?” 

“अच्छी वात है। यह मत सोचो कि उसमें तुम्हारे जैसा क्‍या 
है। यह देखो कि तुममें उसके जैसा क्‍या है। उससे मिलता-जुलता कोई 
लक्षण। 

साथ ही उसने मन ही मन अपने आप से पूछा: “यह लुईज़ा 
की निराशा कैसे समभ सकती है, जबकि इसने स्वयं कभी प्यार नहीं 
किया है, निराशा अनुभव नहीं की है!” 

“और फिर ', त्स्वेतुख़िज ने कहा, “किसी पात्र का जीवन 
जीना कुछ ह॒द तक अभ्यास की बात है। 

उनकी यह वातचीत अकेले में हो रही थी - जिस क्लब में थियेटर 
स्ट्डियो काम करता था, वहीं पर रिहर्सल के बाद। वे दोनों धूल 
भरे हॉल की खिड़की के पास खड़े थे, हॉल में दीवार के साथ-साथ 
कुर्सियां उल्टा कर रखी हुई. थीं। 

“ अच्छा , अभी तुम्हें समझाता हूं यह बात। तुम कहो तो अभी 
मैं रो पड़ता हूं ,, त्स्वेतुखिन ने मुस्कराते हुए कहा। 

उसने खिड़की के बाहर नज़र डाली। वंदाबांदी हो रही थी। 
खड़ंजों की सड़क कीचड़ से चमक रही थी। रेडेवाला अपने कफ्तान 
के पल्‍ले कमरबंद में ठंसे, लगाम के सिरों से मरियल घोड़ी को मार 
रहा था। घोड़ी के लिए बोका वहुत भारी था। गोल खड़ंजों पर उसके 
नाल फिसल-फिसल जाते थे। घोड़ी लडखड़ाती और अपनी लंबी गर्दन 
पर थूथना ऊपर को भटकती। 

आनोच्का ने देखा कि स्स्वेतुख़िन की काली-काली आंखें धीरे- 
धीरे वड़ी हो गईं और चमकने लगीं, मानो किसी ने पुतलियों पर 
लुक की कंची फेर दी हो। फिर ऊपर की पलकें फड़फडाईं, नीचे 
की पलकों पर एक नम तार खिंच गया, जो नाक के पास आंखों 
के कोनों में मोटा होता जा रहा था। यह एक पारदर्शी दाना था, 
जो बड़ी तेज़ी से बढ़ता जा रहा था और सहसा बाई आंख 
में वह पलक से टूटा और पतली सी धार में बल खाता गाल 
पर वह चला। 

सड़क की ओर देखे हुए त्स्वेतुख़िन रो रहा था। 


“ ब्रसम कीजिये | आनोच्का सहसा चिल्लाई, उसकी अपनी आंखें 
डबडबा आई थी। 

त्व्वेतुख्निन ने रूमाल से चेहरा पोंछा। 

“ अब देखना कैसे मेरा चेहहा फक पड़ता है। 

उसने आनोच्का का हाथ पकड़कर अपनी उंगलियों में दबाया 
और अपना घरीर एक भटके से उससे परे हटाया। आनोच्का ने उसका 
लटक गया निचला होंठ और अधखुला , जड़ मुंह देखा। उसके गालों 
का रग जाता रहा था, सारे नक्श तीखे और निर्जीव हो गये थे। 

आनोच्का ने बड़ी मुश्किल से उसकी उंगलियों में से अपना हाथ 
छडाया। 

अपनी मफलता पर संतृष्ट वह हंसने लगा। 

पता है इसे क्या कहते हैं? एक बार सहे दुख की भावना को, 
कभी हाए भय के अनुभव को मन में फिर से जिलाना। 
आनोच्का पर लगी उसकी नजरों में श्रेष्ठा और प्रतीक्षा का 
भाव था। 

“ जीवन का अनुभव पाना चाहिए। और फिर मन ही मन इस 
अनुभव को दोहराना चाहिए | शेप सब तुम्हारा शरीर अपने आप 
करेगा। बस वह तुम्हारी भावनाओं के प्रति संवेदनशील होना चाहिए , 
बैसे ही जैसे बादक के हाथों में साज।” 

आनोच्का को उसकी आंगों में प्रतीक्षा का भाव अच्छा नहीं लगा। 

बह समभती थी कि यह सब इस प्रश्न का उत्तर नहीं है कि 
लुईजा कैसी थी। लेकिन यह जानकर वह विस्मित हो गई थी कि 
भावनाओं का भी उंगलियों की ही भांति अभ्यास किया जा सकता 
है, कि इस “तकनीक ' से लोगों में वैसी ही भावनाएं जगाई जा सकती 

आनोच्का ने अपनी इच्छा से आंसू लाने की कोशिश की। एकांत 
में बढ ऐसे क्षण याद करती , जब वह रोई थी। लेकिन जैसे वह पहले 
रोई श्री, वैसे अब नहीं रोना चाहती थी। उसके प्रयासों का कोई 
फल नहीं निकल रहा था। 

पर एक बार रात को उसकी आंखे खुली और वह मां के बारे 
में सोचने लगी। सह्सा मां का निपष्पाण हाथ, उस पर पड़ती श्रूप , 


>> 

सुइयां चुभने से खुरदुरे पड़े उंगलियों के पोर - यह सब उसके स्मृति पटल 
पर उभर' आया और उसे इन उंगलियों पर अपने गाल के स्पर्श की 
इतनी स्पष्ट अनुभूति हुई कि हृदय अपने लिए ही अनुकम्पा से भर 
उठा। उसने देखा कि सिरहाना गीला है, और वह समभझभ गई कि 
सपने में रोती रही है। तब वह फिर से अपनी स्मृति में मां का हाथ 
देखने लगी और फिर से उसकी आंखों में आंसू उमड़ आये। उसने 
गिलाफ़ से आंखें पोंछीं , थोड़ी देर लेटी रही और फिर किसी बुरे 
काम की भावना से बोभिल मन लिये सो गई। 

सुबह उसने फिर से मां के बारे में, उसके हाथ के वारे में सोचा 
और फिर से रो पड़ी। वह बेहद शर्मिंदा थी कि मां की स्मृति का 
ऐसा दुरुपयोग कर रही थी, जानवूभकर यह दोहराते हुए उसे डर 
लगता था, वह सोचती थी कि यह पाप है लेकिन फिर भी वह दोहराती 
थी। उसे शर्म आती थी और डर लगता था, पर साथ ही वह खुश 
भी थी कि हर बार उसकी इच्छा के अनुसार ही होता है: यह याद 
करती कि कैसे उसने मां का हाथ चूमा था और तुरन्त ही आंखें भर 
आतीं। ऐसा करते हुए वह मां से इस पाप के लिए क्षमा मांगने लगी 
और मानो उसे यह विश्वास दिलाने लगी कि आखिर उसके आंझसू 
तो सच्चे ही हैं। 

आनोच्का बेचारी करती भी तो क्‍या करती ? - उसके जीवन 
में मां से विदाई का क्षण ही सबसे अधिक हृदयविदारक क्षण रहा 
था और इसकी याद से ही किसी भी क्षण उसकी आंखें डबडबा आती 
थीं। मां की स्मृति से वह अपना अभ्यास कर रही थी, “ तकनीक 
सीख रही थी, पर यह कला की खातिर था, उस कला की खातिर , 
जिसे वह पावन समभती -थी। 

अगर वह अभिनेत्री. बनना चाहती थी, तो उसे रंगमंच पर एक 
ही भावना को सैकड़ों वार दोहराना होगा और वह यह भली भांति 
समभती थी कि अपनी इच्छा से ही सैकड़ों बार किसी पात्र से प्रेम 
या घृणा नहीं की जा सकती, जब तक कि प्रेम या घृणा को एक 
“ तकनीकी साधन ” में न बदल लिया जाये, इसका अभ्यास न कर 
लिया जाये। उसे यह अभ्यास करना था और अभी उसे इसका केवल 
एक रास्ता बताया गया था: वास्तविकता अर्थात जीवन का वह अनुभव 

जो उसने स्वय पाया था। वह अभी यह नहीं जानती थी कि अपनी 
भूमिका के प्रति अभिनेता का प्रेम क्‍या होता है ( उसने केवल एक 
भूमिका अदा की थी और वह भी केवल एक बार )। वह नहीं जानती 
थी कि अभिनेता को अगर कोई भूमिका प्रिय हों, तो उससे उसके 
मन में अनचाहे ही हजारों वार एक जैसी ही भावनाएं उठ सकती 
है. जो, हो सकता है, उसने अपने जीवन में कभी अनुभव न की हों। 

और आनोच्का तो अपने रोम-रोम से अभिनेत्री बनना चाहती 
थी। वह अपनी कल्पना की उड़ान में यह लंबा रास्ता तय कर चुकी 
श्री, जो थायद रंगमंच के सपने देखनेवाली सभी लड़कियों की कल्पना 
में बननेवाले रास्ते से ज़रा भी भिन्न न था। लेकिन आनोच्का इस 
रास्ते को अद्वितीय और पूर्वनिर्धारित मानती थी। इस रास्ते के साथ 
उसकी बहत सी विलक्षण यादें जुड़ी हुई थीं। 

बहुत पहले जब वेरा निकान्द्रोव्ना ने आनोच्का को स्कूल में दाखिल 
कराया था, तो उसे थियेटर के नेपथ्य में जाने की मनाही कर दी 
थी। यह कोई आसान वात नहीं थी, क्योंकि ओल्गा इवानोव्ना तब 
थियेटर के लिए पोशाकें सीती थी और इस सिलसिले में बेटी को 
अक्सर थियेटर भेजा करती थी। 

“अगर आप चाहती हैं कि मैं आपकी बेटी को पढ़ने में मदद 
दूं, तो आपको उसे थियेटर भेजना बंद करना होगा , वेरा निकान्द्रोव्ना 
का आग्रह था। 

आनोच्का ने इतनी जल्दी वेरा निकान्द्रोब्ना का कहना नहीं माना, 
जितनी जल्दी ओल्गा इवानोब्ना ने। मां बेटी को पढ़ाने-लिखाने का 
सपना देखती श्री, लेकिन वेटी को थियेटर के नेपथ्य में सब कुछ स्कूल 
से कही अधिक रोचक लगता था। पर आखिर वेरा निकान्द्रोब्ना का 
प्रभाव ही हावी हुआ। 

जब आनोच्का कुछ बड़ी हो गई, तो थियेटर के प्रति उसके 
आकर्षण में एक नया अर्थ आ गया: नेपथ्य में जो कुछ होता था, 
वह रहस्यमय था, लेकिन हॉल में बैठकर सब कुछ उससे भी अधिक 
रहस्थमय लगता था-वबहां से यह देखा जा सकता था कि कैसे किसी 
चमत्कारवश रंगमंच पर एक नये जीवन की सृप्टि होती है। 

लेकिन इस मामले में भी वेरा निकान्द्रोब्ना ने आसानी से ठील नहीं की। 

“रंगमंच पर यही तो दिखाया जाता है कि मानव-आत्मा में 
क्या कुछ घटता है, इसीलिए मैं कहती हूं थियेटर जाना एक महत्वपूर्ण 
बात होनी चाहिए। आखिर आदमी के मन में यों ही तो नहीं भांका 
जा सकता , जैसे चलते-चलते चायखाने में कांक लिया, है न ? थियेटर 
तो ऐसे जाना चाहिए, जैसे मंदिर जा रहे हो ', वेरा निकान्द्रोव्ना 
आनोच्का को समभाती। 

सभी नियमों पर सुसंगत रूप से अमल करने के शिक्षकों के स्वभाव 
के अनुसार वह अपनी इन नसीहतों को पुस्तकों पर भी लागू करती। 

“किताब को सरसरी तौर पर देखना, या पन्ने पलटना पढ़ना 
नहीं होता। पढ़ना तो ऐसे चाहिए , जैसे पादरी किसी की स्वीकारोक्ति 
सुनता है। पुस्तक में गहरा पैठना चाहिए। तभी वह पूरी तरह उजागर 
होगी और तुम उसका सारा सौंदर्य समभ सकोगी, रसास्वादन कर 
सकोगी। जैसे जंगल को दूर से देखकर या उसके किनारे-किनारे चलकर , 
उसमें अंदर दूर तक जाये विना, उसे नहीं जाना जा सकता, उसी 
तरह जब तक तुम पुस्तक पढ़ने में मगन होना नहीं सीखोगी, तब 
तक ज्ञान का आनन्द नहीं पा सकोगी। 

यह सब कहते हुए वेरा निकान्द्रोग्ना के चेहरे से ऐसा स्नेह टपकता 
और वह इतने आश्वस्तकारी ढंग से सिर हिलाती कि आनोच्का को 
शर्म आने लगती, क्योंकि वह पुस्तकों को भी ज़्यादा ध्यान से नहीं 
पढ़ पाती थी, और थियेटर भी हर दिन, सुबह, शाम, पल भर 
को ही सही , जाने को तैयार थी। हां, भले ही वह थियेटर के प्रति 
इतना आदर नहीं दिखाती थी, पर फिर भी था वह उसके लिए मंदिर 
ही। इसके विपरीत , संसार के सारे मंदिर उसके लिए इस एक मंदिर 
में ही सीमित होकर रह गये थे और यह मंदिर एक पूरे संसार की 
भांति उसे अपनी ओर आकर्षित करता था। 

फिर समभाने-बुभाने के स्थान पर सिर्फ़ सलाह ही देने का समय 
बा और आखिर सलाह का भी स्थान शुभचिंता भरी मुस्कान ने 

या। 

आनोच्का ने स्कूल की पढ़ाई उन दिनों पूरी की, जबकि पुराने 
विद्यालयों की परम्पराएं अभी पूरी तरह मिटी नहीं थीं। उनकी भूतपूर्व 
क्लास टीचर ने, जो अब केवल साहित्य ही पढ़ाती थी, एक दिन 

आनोक्का के निबंध की सराहना की, पर पाठ के बाद हौले से उससे 
पूछा 

“ पारावुकिना , तुम्हारे घरवाले तुम्हें नये हिज्जों से लिखने देते हैं ? 

वह चाहती थी कि उसकी छात्रा इस डांवांडोल हो गई दुनिया 
में पदार्पण करते हुए ध्वस्त हो गई पुरानी परम्पराओं में से कुछ तो 
बनाये रखे। 

लेकिन अब भूतयूर्व बालिका विद्यालय में वालक भी पढ़ने लगे 
थे; विद्यालय की प्रधानाचार्या का स्थान नये प्रिंसिपल ने ले लिया 
था, अब जतन से कंधी किये हुए लंबे बालोंवाला, गले में सलीब 
लटकाये पादरी कक्षाओं में धर्म की शिक्षा देने नहीं आता था, और , 
अततः , अब लड़कियों ने अपने आप ही “नावालिंग * नाटक मंचित 
करने में निर्दशशन पाने के लिए एक पेणेवर अभिनेता को आमंत्रित 
किया था। यह तो बरसों से चली आ रही परम्परा को एकदम ही 
ठुकरानेबवाली बात थी। इस परम्परा के अनुसार विद्यालय की अंतिम 
कक्षा की छात्राएं साहित्य की अध्यापिका की मदद से नाटक की रिहर्सल 
करती थीं। इस परम्परा को ठुकराने की पहल करनेवाली थी आनोच्का 
पाराव॒ुकिना | 

अपने दुस्साहस पर स्वयं ही सकपकाई सहेलियों को साथ लेकर 
आनोच्का य्ेगोर पाब्लोविच स्स्रेतुख़निन के यहां पधारी। 

त्स्वेतुख्रिन को उनसे मिलने के लिए तैयार होने में काफ़ी समय 
लगा। लड़कियों का आना बिल्कुल अप्रत्याशित था। स्सवेतुखिन ने 
सोचा झायद थियेटर की ज्लौकीन युवतियां मिलने आई हैं। वैसे अब 
थियेटर शौकीनों का यों आना काफ़ी विरली वात हो गई थी। 

लड़कियां जब आई, तो वह अंदर केवल अंतरीय पहने बैठा था, 
उसके सामने ठंडी चाय का गिलास रखा हुआ था और वह पाइप 
में फंसा तम्बाकू साफ़ कर रहा था। मन न जाने क्‍यों उदास था। 
अभी-अभी उसने मेफ़ोदी को भगाया था, जो खुमार तोइने के लिए 
पैसे मांगने आया था और शिकायत कर रहा था कि सिर फटा जा 

दूसरे कमरे में आग्तिया ल्वोव्ना गला साफ़ करते हुए रियार 
कर रही थी। प्रायः साल भर पहले वह सातवीं बार य्रेगोर पाव्लोविः 
के पास लौट आई थी, इस आशा में कि आखिर तो वे वफ़ादारं 
निभाते हुए सुख-चैन से रह सकेंगे। त्स्वेतुखिन भुभलाते हुए उसके 
सिगरेट पीने से बैठी आवाज़ सून रहा था और उन दिनों के वा 
में सोच रहा था, जब वह आग्निया ल्वोव्ता के रूप को नई-नई उपमा! 
दिया करता था। उसके चेहरे की रंगत चित्रों जैसी शोख लगती थी 
पर फिर भी स्वाभाविक ही थी। आग्निया ल्वोवब्ना के इस आकर्षण 
के कारण ही थियेटरों के मैनेजर उसे खुशी-खुशी लेने को तैया 
हो जाते थे, लेकिन यह सिलसिला तभी तक चला, जब तक 0«ि 
उसकी अयोग्यता सबने पहचान न ली। जिस थियेटर में भी वह जाती 
उकताऊ अभिनेत्री की ख्याति उसके पीछे-पीछे पहुंच जाती। 

त्स्वेतेख़िन के जीवन में आग्निया ल्वोब्ना एक गौण तत्व थी 
लेकिन उसकी सारी ज़वानी में एक महत्वपूर्ण तत्व के रूप में उसर 
जुड़ी रही थी। पहली वार जब वृह उसे छोड़कर गई थी , तो त्स्वेतुसखिन 
उसकी कोई परवाह नहीं करना चाहता था, लेकिन आग्निया ल्वोव्न 
ऐसा करती रही कि सत्स्वेतुख़िखन को सदा उसकी परवाह करनी पड़ी 
इसका नतीजा यह था कि त्स्वेतुखिन के मन में उसके प्रति न केवल प्रेः 
घटता जा रहा था, वल्कि नफ़रत भी बढ़ती जा रही थी, परन्तु फिर भभ॑ 
वह ऐसा नहीं कर पाता था कि आग्तिया ल्वोव्ना उसे सदा के लिए छोड़कः 
चली जाये, क्योंकि आग्निया ल्वोष्ना की उसे न छोड़ने की इच्छा त्स्वेतु 
खिन की उसके साथ न रहने की इच्छा से ज़्यादा प्रबल थी। 

पत्नियों को एक किस्म बावा आदम के ज़माने से चली आ रह 
है। इस किस्म की पत्नियां जब तक पति के गले में पालत्‌ कुत्ते क॑ 
तरह पट्टा बांधे रहती हैं, तभी कुछ हद तक शांत रहती हैं - कुर 
ह॒द तक ही, क्‍योंकि पट्टा अगर थोड़ा सा भी ज़्यादा खिंच जाये 
तो बेहद खिसिया उठती हैं और अगर कहीं पट्टा टूट जाये, तो तुरन्त 
ही रोने-बिलखने लगती हैं, छाती पीटने लगती हैं। आग्निया ल्वोव्न 
स्वभाव से ऐसी ही थी। 

इसके विपरीत, येगोर पाव्लोविच का स्वभाव ऐसा नहीं थ 
कि उसे पालतू बनाया जा सकता। उसका जिज्ञासु और अन्वेषी स्वभाः 


उसे स्वप्नदप्टा बनाता था, ऐसा व्यक्ति आत्मसमर्पण में सुख नहीं 
पा सकता था। हो सकता है जंजीर उसे बांधे रखती, न कि पढ्ठा, 
जिसे वह कभी खींचता था, कभी भटके देता था, कभी तोड़ देता था। 
लेकिन आग्निया ल्वोब्ना का रूप जाल जंजीर बनाने के लिए पर्याप्त 
नहीं था। बह तो वस पट्टे को ही जैसे-तैसे जोड़-जाड़कर उसकी बेकाबू 
गर्दन में बांध सकती थी। 

वक्‍त बीतने के साथ-साथ स्स्वेतुख़िन की सारी जिन्नासा कुछ 
हद तक पुरानी सनकें और कुछ हद तक बेचैनी वनकर रह गई थी। 
वायोलिन वह भुला वैठा था, क्योंकि इसे बजाने में वह निपुणता 
इतनी जल्दी हासिल नहीं कर पा रहा था, जितनी जल्दी उंगलियों 
की लचक खोती जा रही थी। नये उड़न यंत्रों की योजनाओं में भी 
वह रूचि खो बैठा था, क्‍योंकि युद्ध के दिनों में वायुयानों के निर्माण 
में जिस तेजी से प्रगति हुई थी, उससे त्स्वेतुस्निन के कभी दुस्साहसपूर्ण 
लगनेवाले विचार बिल्कुल पिछड़ गये थे। संध्या समय निष्फल गणनाएं 
करते-करते ऊंघा न करे, इसलिए अब वह ताश खेलने लगा। 

बरस एक थियेटर ही शेप रह गया था। 

इस कला से स्स्वेतुखिन का लगाव सच्चा और उत्साहपूर्ण था। 
उसकी सबसे बड़ी इच्छा यही थी कि वह थियेटर में कुछ नया करे। 
लेकिन यहां भी समय के साथ उसका उत्साह ठंडा पड़ रहा था ,उसकी 
उड़ान दौड़ में बदल गई थी, दौड़ नपे-तुले कदमों में और ये कदम 
भी कभी-कभी अनिब्च्य में थम जाते थे। 

वह अभिनेताओं से प्रायः बहस करता था , परन्तु ऐसा अब आदतवश 
ही होता था, न कि किसी विद्येप उत्साह के कारण। रंगमंच के उसके 
अनुभव ने उसे ऐसा अभ्यास, ऐसी परिपाटी दे दी थी, जिसकी मदद 
से समस्याएं हल करना किनन्‍्हीं नई खोजों की तुलना में कहीं अधिक 
आसान था। घच्न-थर्न: बह इस परिपाटी का आदी हो गया था और 
बढती उदासीनता के साथ अपनी सच्ची रूकानों के विरुद्ध काम करता 
था। उसके जो कुछेक साथी उम्र में उससे बड़े थे, वे कब के जीवन 
के थपेडों से सारा उत्साह खो बैठे थे और वे कला के महान थ्येयों 
के प्रति अभिनेताओं की उदासीनता को कोई पाप नहीं समभते थे। 

“ तुम हमें उपदेश मत दो /, वे ह्स्वेतुखिन से कहते थे, “ यह 


हु 

दिखाओ कि तुम कर क्‍या सकते हो। अगर हमें भाया, तो हम तुम्हारे 
पीछे हो लेंगे। कभी सर्मातोव और ओलेनोव जैसे अभिनेताओं के पीछे 
भी चला करते थे।” 

क्रांति के पहले गर्जन के साथ स्स्वेतुखिन में नये उत्साह का संचार 
हुआ। उसे लगता था कि अब स्वयं इतिहास ही वह सब कर देगा, 
जो पहले मनुष्य की शक्ति से परे था। वह सोचता था कि वह तुरन्त 
ही सारे थियेटर को अपने विचारों का समर्थक वना लेगा। लेकिन 
उसकी बातों पर कोई कान नहीं देता था। सब उसकी लंबी-चौड़ी , 
चुनौती भरी बातें सुनने के आदी हो चुके थे। सब उसे पुराना सनकी 
ही समभते थे और यह नहीं मानना चाहते थे कि उसके नये विचार 
क्रांति द्वारा प्रेरित हैं। सो उसे वही पुरानी बातें सुनने को मिलतीं: 

“तुम तो बस यही कहते रहते हो कि कैसे होता चाहिए। पर, 
भाई जान, कला तो जो है, वही है। कुछ करके दिखाओ ! तुम्हारे 
इन सब नये-नये विचारों से क्या बनेगा, यह कोई क्‍या जाने ! एक्टर 
का स्वभाव ही ऐसा है, हर वात पर संशय करना। जब तक वह अपनी 
आंखों देख नहीं लेगा, हाथ से छकर नहीं देख लेगा, विश्वास नहीं 
करेगा। 

उसे कोई अगत पथ पकड़ना था, या शायद ऐसी दिशा में बढ़ना 
था, जहां कोई रास्ता था ही नहीं। 

और अव स्स्वेतुख़िन अपनी किस्मत पर दुखी होता बैठा हुआ 
था। बगल के कमरे से आते रियाज़् के स्वर से उसे चिढ़ हो रही थी 
और वह सोच रहा था कि इस स्वर की मालकिन में सब कुछ कितना 
अस्वाभाविक और बनावंटी है, सव कुछ दिखावा ही दिखावा है। 
वह प्यारी सी विल्‍ली बनती फिरती थी , सोफ़े पर पांव रखकर बैठ जाती 
थी, लेकिन उसकी टांगें बांस जैसी थीं और उभरे-उभरे , नुकीले घुटने 
बड़े बेहुदा लगते थे। वह उन अभिनेत्रियों की नकल करती थी, जो 
बड़ी वेतकल्लुफ़ी से दोस्तों की पीठ थपथपा सकती थीं, कूल्हों पर 
हाथ रखकर चल सकती थीं, किसी परिचित से भी यों गले मिल 
सकती थीं, जैसे वह सगा भाई हो, और चुम्बनों की भड़ी भी लगा 
सकती थीं। लेकिन आग्निया ल्वोव्ना जब यह सव करती , तो भठियारिन 
लगती और स्स्वेतुख़िख को यह देखकर घिन होती। 

वह दीवार पर दस्तक देना ही चाहता था, ताकि आग्निया ल्वोव्ना 
अपना स्याज बंद कर दे, पर तभी लड़कियां आई। 

जल्दी-जल्दी कपड़े पहनकर और कमरे को ठीक-ठाक करके उसने 
लडकियों को अंदर बुलाया। वे वही दहलीज़ पर रुक गई, अपने देवता 
के मंदिर में कदम रखने का साहस नहीं जुटा पा रही थीं। 

आच्चर्य की वात है कि आराध्य व्यक्ति पर आराधना का कैसा 
शारीरिक प्रभाव पडता है। युवतियों के दमकते चेहरे और उनकी 
अलग-अलग रंग की आंखें, जिन्हें वे कपकाने का भी साहस नहीं कर 
पा रही थी, देखकर उसकी रग-रग में भंकार हुई। उसकी नसों में 
मानों सझरूर दौड़ रहा था, उल्लास का संचार कर रहा था। युवतियों 
के सामने ऊंचा, रोबीला, विल्कुल जवान लगता स्स्वेतुखिन खड़ा 
था, उस स्सवेतुखिन से पूर्णतः भिन्न, जो ठंडी चाय में चम्मच चलाता 
हुआ आग्निया ल्वोंब्ना की वजह से मन में उठ रही खीज से जूक 
रहा था। 

आनोच्का ने ही इस काम की पहल की थी, और अब वह बिल्कुल 
प्रतिनिधिमणए्डल की अध्यक्षा के लहजे में ही कहने लगी: 

“ आदरणीय येगोर पाब्लोविच ! हम अंतिम वर्ष की छात्राएं ... 

स्वेतुखिन के चेहरे पर उत्साहवर्द्धड मुस्कान थी- इससे पहले 
कि आनोचक्का उसे स्कूल में नाटक देखने आने और यदि सम्भव हो 
तो उसके मंचन में सहायता करने का अनुरोध करती, वह लड़कियों 
के आने का मकसद समझ गया था। 

“ नावालिंग ' !” पूरी बात सुनकर उसने कहा और यों सिर 
एक भटके में ऊपर उठाया , मानो किसी पुराने दोस्त का सिर हिलाकर 
अभिवादन करने लगा हो। (और सोफ़िया कौन बनेगी? 

“में,” आनोच्छका ने निडर होकर जवाब दिया और उसके गालों 
पर लाली दौड़ गई। 

“अच्छा, तुम ...  स्वेतुखिन कुछ कहते-कह्ते रक गया। 

क्रांति के बाद उसने आनोच्का को एक बार भी नहीं देखा था 
और उसका यह रूप तब के उसके रूप से भी अधिक अप्रत्याजित था, 
जब लड़ाई के दिनों में कई बरसों के बाद उसने आनोच्का को देखा 
था और उसे अपनी आंखों पर विश्वास ही नहीं हुआ था कि यह वहीं 

पटसनी बालों की छोटी-छोटी चुटियों वाली बच्ची है, जो कभी थियेटर 
के नेपथ्य में मंडराती रहती थी और एक्टरों के लिए सिगरेट खरीदकर 
लाया करती थी। 

वह तुरन्त ही स्कूल जाने को राजी हो गया। उसे कुछ ऐसा पूर्वा- 
भास हुआ. कि इन सकुचाती और साथ ही उमंग भरी युवतियों के 
साथ नाटक की रिहर्सल करते हुए रंगमंच पर किन्‍्हीं नई सम्भावनाओं 
के द्वार खुल सकते हैं, हालांकि ये लड़कियां तो शायद जानती भी 
न होंगी कि किधर जा रही हैं। इसके अलावा राजी होने का एक और 
कारण था - उसके मन में इसी क्षण आनोच्का के प्रति जागा कौतूहल : 
वही अपनी सभी सहेलियों से अधिक उमंग से भरी हुई थी, और वही 
अपने संकोच से सबसे अधिक साहस से जूक रही थी। 

स्कूल में कुछ दिन काम करने पर ही उसे विश्वास हो गया कि 
उसका पूर्वाभास पूर्णतया सही था। युवाजन के लिए उसका हर शब्द 
अटल नियम के समान था। वह नाबालिग” की सभी भूमिकाओं 
की अपने ढंग से व्याख्या कर सकता था और सभी कलाकार तत्परता 
से उसकी बात मानते और ठीक अपने गुरु के पदचिह्लों पर ही चलने 
का पूरा-पूरा यत्न करते। 

बेशक , यह अभिनय कला में कोई क्रांति नहीं थी! हां, यहां 
एक नवीनता थी, ऐसा कोई बंधन नहीं था, जिससे थियेटर में काम 
करनेवाले कलाकार वंधे हुए थे। यहां निहछलता को भोलापन नहीं 
साता जाता था। यहां लड़कियां अपनी सरल हृदयता पर शमःये बिना 
कहती थीं: “मैं तो रो ही पड़ी! वे नहीं जानती थीं कि थियेटर 
के ततौर-तरीकों का तकाज़ा यह है कि ऐसे मौके पर व्यंग्यपूर्ण मुस्कान 
के साथ कहा जाये: “अरी , मैं तो बिलखने ही लगी! ” 

'नावालिंग ” नाटक वैसे बिल्कुल स्कूली नाटकों जैसा ही रहा, 
यहां तक कि ऐसे सभी कार्यक्रमों की भांति इसमें भी एक मज़ेदार घटना 
घटी। चौथे अंक के अंत में जब श्रीमती प्रोस्ताकोवा रंगमंच पर इधर-उधर 
दौड़ रही थी, तो उसके घेरेदार स्कर्ट से उठे भोंके से प्रोम्पटर के 
वॉक्स में लैम्प बुझ गया और उसके धुएं से प्रोम्पटर जोर-जोर से 
छींकने लगा। 

लेकिन इस नाटक से त्स्वेतुख़िन की अपने काम में नई रुचि जागी, 

वह्र जान गय्या कि उसके विचार कहां फलप्रद हो सकते हैं। 

उसने एक ऐसी मण्डली गठित करने का फ़ैसला किया, जिसमें 
प्रमुख स्थान उन जवान लड़के-लड़कियों का होगा, जिन्हें अभी रंगमंच 
का कोई अनुभव नहीं है। वह जानता था कि पेशेवर थियेटर वाले 
उसकी मण्डली को नौसिखिये शौकीनों का भुंड कहेंगे, लेकिन वह इन 
कटाक्षो से नहीं डरता था, क्योंकि वह यह भी जानता था कि कला 
मे सभी वड़ी खोजें नौसिखियों द्वारा ही हुई हैं। 

डुस नये कार्य के लिए सबसे प्रवल प्रेरणा थी आनोच्का। त्स्वेतुखिन 
को इस वात में जरा भी संदेह नहीं था कि उसे रंगमंच पर उतरना 
चाहिए। आनोच्का की कोहनियां नुकीली थीं, गर्दन पतली और बांहें 
मानो कुछ ज़्यादा ही लंबी - इस सबके कारण लगता था कि वह अभी 
कियोरी ही है। लेकिन जैसे ही उसने सोफ़िया की पोशाक पहनी, 
उसकी इस चढ़ती जवानी की बेढवी से सोफ़िया के विम्ब में आइचर्यजनक 
सजीवता आ गई। आनोच्का अत्यंत सजीव थी, उसके चेहरे का भाव 
बढ़ी तेजी से बदलता था, पल भर में वह सकंपकाई होती, पल भर 
में उदास, पल भर में व्यंग्य भरी और पल भर में कठोर। लेकिन 
रंगमंच पर उसकी यह सजीवता उत्तेजना में बदल गई, व्यंग्य भाव 
साथी के लिए संवेदना वन गया, सकपकाहट - निशछलता और उदासी - 
विचारमग्नता । 

त्व्वेतुश्निन को पता भी नहीं चला कब आनोच्का की प्रतिभा 
पर रीभते हुए वह इस प्रतिभा की स्वामिन का दीवाना हो गया। 
' नाबालिग ' की रिहर्सल और फिर मण्डली गठित करने की दौड़धूप 
के दौरान ह्वेतुखिन को लगा मानो उसका पुनर्जन्म हुआ है। पहले 
भी कई वार उसे ऐसा अनुभव हुआ था, लेकिन इस वार यह एक 
पृर्णाया नवीन अनुभव लगता था, जैसा कि वर्फ़ीलि जाड़े के वाद सहसा 
उतर आया बसंत एकदम नया लगता है। सबके देखते-देखते ही त्स्वेतुखिन 
आनोच्का की परछाई वन गया, एक वह ही अपने काम में इतनी 
मगन थी कि उसे सबसे कम इस बात का आभास था। 

व्वेतुखिन की मण्डली पर कहीं की ईट कहीं का रोड़ा वाली 
बात सच बैठती थ्री। कला के मामले में अदीक्षित युवाजन के साथ 
खूर्गाट अभिनेता आ मिले। इस स्टूडियो को सौभाग्यवश एक सैनित: 

क्लब का समर्थन मिल गया, इसका अर्थ यह था कि उनकी रोटी 
मुकर्रर हो गई। अभिनेता कंधे पर भोला लटकाये रिहर्सलों में आते , 
त्ववेतुख़िच भी अपने राशन का भोला सदा साथ रखता। क्लब की 
ओर से मिलनेवाले ज्वार-बाजरे और सूखी मछली से वह आग्निया 
ल्वोव्ना को शांत करता था, जो इस वात पर दुखी थी कि “ अपनी 
मण्डली ” तक में उसे कोई अच्छी भूमिका नहीं दी जा रही। 

और स्वयं त्स्वेतुख़िन तो हवा खाकर ही जीने को तैयार था, 
बस हर रोज़ आनोच्का के साथ रिहर्सल करने को मिले और फिर 
वह उसे घर छोड़ने जाया करे। एक दिन जब वह लाल कढ़ाई वाला 
सन का रूसी कुर्ता पहनकर आया और आनतनोच्का ने कहा: “वाह, 
कितनी अच्छा लगता है आपको ! “-तो उसे लगा कि वह जीवन 
भर यही सन का कुर्ता पहने रहेगा। वह जवान हो गया था और मानो 
पहली बार फ़र्दीनांद के पार्ट की रिहर्सल कर रहा था, हालांकि पहले 
भी कई वार यह भूमिका अदा कर चुका था और इससे बहुत आनन्द 
पा चुका था। 

उसने स्टूडियो के पहले नाटक के लिए 'छल और प्रेम चुना, 
जो क्रांति के दिनों में एक सबसे लोकप्रिय रोमांसी रचना थी। इसमें 
भावना की वह आग थी, जिसे पहले हवा लगने देने से डरते 
थे। लेकिन पुराने अभिनेताओं को इस नाटक में कोई नई बात नहीं 
दिखाई देती थी-वही रोल थे, जो कई बार किये जा चुके थे और 
जिन्हें एक वार फिर करना होगा। सो वे इसके लिए कोई खास जतन 
करने का इरादा नहीं रखते थे, उन्हें तो बस कौतूहल ही अधिक था- 
त्स्वेतुख़िच इन नौसिखियों को लेकर क्‍या कर पायेगा? 

जैसे ही आनोच्का ने यह दिखा दिया कि उसमें अभिनय प्रतिभा 
है, तुरन्त ही लोग उसे तरह-तरह की सलाहें देने लगे। कोई फ्रांसीसी 
शैली की वात करता, कोई यथार्थवाद की, कोई स्तानिस्लाव्स्की * 
की और कुछ तो वस अभिनेता के लिए अच्छे से उपनाम के महत्व 
पर ही भाषण भाडते। 

” कण०्स्तानिस्लाब्स्ी (१८६३-१६३८) - सुविख्यात सोवियत 
निर्देक , अभिनेता, अध्यापक और थियेटर के सिद्धांतकार। -सं० 

एक्र दिन बड़ों की भूमिकाएं करने में उस्ताद एक अभिनेता उससे 
कहने लगा “ अरी, बच्ची , यह भी कोई नाम है पाराबुकिना ! ज़रा 
सोचो तो लोग चिल्लायेंगे: वु-ऊ-किना ! 

” आदमी के नाम की णोभा कर्मों से होती है”, आनोच्का 
ने पाडित्यपूर्ण लहजे के पीछे मन को पहुंचे आधात को छिपाते हुए 
कहा । * 

“वो तो ठीक है। पर अगर नाम ही हो चूचीकिन , तो फिर उसकी 
क्या शोभा होगी ? नाम में कुछ शान होनी चाहिए -पारा ... बेल्ला, 
पारा स्सेल्ला... या कुछ ऐसा ही! हमारे थियेटर की वात है, 
एक एक्टर प्रेमी का पार्ट करता था-तवीयत खुश हो जाती थी। 
पर हॉल में सन्नाटा रहता था, कोई ताली नहीं, कोई वाह-वाही 
नहीं। तुम पूछोगी क्यों? लोगों को नाम पसन्द नहीं था, इसलिए। 
नाम था पीपकिन ! खैर वह दूसरे गहर चला गया। एक्टिंग क्‍या 
करता था, बस मरा जाता था, खुद को मतली आती थी। पर जनता 
खूद थ्री। क्यों ? नाम बदल लिया उसने - रसिकोव। यह नाम पसन्द 
आया लोगो को! 

मेफ़ोदी भी यह बातचीत सुन रहा था, उसने आनोच्का को हौसला 
बराधना अपना फ़र्ज समभा: 

“ इसकी बातों पर कान मत दो। यह भी कोई एक्टर है? वबैरा 
हैं यह तो। हमेया सलाहें देता रहता हैं। 

“ मेरी तो समझ में नहीं आता, आनोच्का कि यह येगोर पाब्लो- 
विच् को पार्ट सटवाने की क्‍या धुन सवार हुई है”, आग्निया ल्वोब्ना 
बहती। “' प्रोम्टहर क्रिसलिए है? अब याद नहीं पड़ रहा, पर किसी 
फ्रांसीसी उपन्यास में, शायद वल्जाक का था वह, मैंने पढ़ा था: 
थियेटर जगत का उदीबमान सितारा है- अभिनेत्री फ्लोरीना, उसके 
ट्रेसिंग रूम में उसके कद्रदान जमा हैं, उसे स्टेज पर जाना है, और 
बह कहती हैं: "जाओ सब बाहर, मुझे अपना पार्ट पढ़ तो लेने दो , 
कुठ्मय मम तो लूं है क्या ! घंटी बजने के वाद वह यह बात कह 
रही है स्टेज पर जाने का वक्‍त आ गया और वह कहती है, कुछ 
समक तो लें है क्या! इसे कहते ह अभिनेत्री! कलाकार! और 
यहा तुम महीनों से घोटा लगा रही हो! आखिर अभिनय कौमा 

और पूर्णविराम से नहीं होता, इसके लिए तो कुछ और भी चाहिए। 
देखेंगे, मेरी जान, है तुममें यह कुछ और या नहीं “ 

रंगमंच के ये सब सूरमा, जो उम्र भर यश्ञ के सिंहद्वार के बाहर 
कतार लगाये खड़े रहे थे, अपना अनुभव इस युवती को बांटने को 
उतावले थे, जो अभी अपनी अल्पायु के कारण खास ज्ञान नहीं पा 
सकी थी, और यदि इन सब परामर्शों से आनोच्का का सिर चकराया 
नहीं, तो इसका एकमात्र कारण यह था कि वह येगोर पाव्लोविच 
को सबसे बढ़कर मानती थी और अगर किसी के बताये रास्ते पर 
चलने की कोशिश करती थी, तो केवल उसके बताये रास्ते पर। 

वह॒ शायद डछब्दों में आनोच्का को कला का सिद्धांत समभाने 
में असमर्थ था, और यह वताने में भी कि अगर तुम आनोच्का पारावु- 
किना हो, तो लुईज़ा मिललर की भूमिका कैसे अदा करो, लेकिन बह 
एक सच्चा कलाकार था और व्याख्याओं के स्थान पर उसके पास 
अनुभव था। वह आनोच्का को वे हल बताता था, जो उसने स्वयं 
पाये थे, और समय ही यह वता सकता था कि क्‍या आनोच्का उन्हें 
समभ सकती है, और क्‍या वह उन्हें स्वीकार करना चाहती है। 

आखिर अक्तूबर बीतते न बीतते नाटक तैयार हो गया। 

नाटक तैयार था। 

विश्वविद्यालय के पास स्थित रेजीमेंट की वैरकों में नाटक हुआ। 
विशाल हॉल , जिसे अभी तक गरम नहीं किया गया था, एक सिरे 
से दूसरे सिरे तक नये रंगरूटों से भर गया। रंगरूट टखनों तक लंबे 
फ़ौजी ओवरकोट या घुटनों तक के भेड़ की खाल के ओवरकोंट पहने 
थे। प्रहरी कम्पनी के सिपाही बंदूकें भी उठाये थे। गैरफ़ौजी लोग 
भी यहां काफ़ी थे, जिन्होंने अंधेरे और ठंड में आधा शहर पैदल पार 
करके यहां आने का साहस किया था। आखिर यह कोई मामूली घटना 
नहीं थी और फिर स्स्वेतुखिन के नाम ने इसे और भी अधिक आकर्षक 
बना दिया था। स्वाभाविक ही है कि आगे की कतारों पर नये अभिनेता- 
ओं के रिश्तेदारों और परिचितों का कब्जा था। 

पाराब॒किन पहले कभी भी मंच के इतनी पास नहीं बैठा था, 
हालाकि बह उसके लिए काफ़ी तकलीफ़देह था, पर फिर भी वह 
रोबीला दिखने की पूरी कोशिश कर रहा था। हौसला बुलंद रखने 
के लिए उसने यहां आने से पहले घूंट भर ही पी थी और बड़े जतन 
से यह छिपा रहा था। पर खचाखच भरे हॉल की गर्मी का अहसास 
उसी को सबसे पहले हआ और वह अपने तह किये हुए रूमाल से 
माथा पोछने लगा। 

दोरोगोमीलोव की तबीयत काफ़ी अरसे से खराब चल रही थी, 
पर लड़कों के आग्रह को टाल नहीं सकता था। उसके नन्हे दोस्त 
कुर्मियों पर कुलबुला रहे श्रे, कभी गर्दन तानकर यह देखते कि मंच 
पर उन्हें सव कुछ दिखाई देगा कि नहीं, कभी कटे बालों वाले सिर 
इधर-उधर घुमाते। उनकी आंखें अभी से हर्पोललास से चमक रही 
थी, लगता था जैसे वे विजली की तेज़ रोशनी को प्रतिविम्बित कर 
रही हा क्लब को इस अवसर के लिए बिजली दी गई थी। 

लीजा और अनातोली मिस्लाइलोबिच एक ओर को ऐसी जगह 
पर बैठे थे*कि वीत्या पर भी नजर रख सके और वेरा निकान्द्रोव्ना 
की नजरों में न पड्ें। लीज़ा नहीं चाहती थी कि किसी का ध्यान उसकी 
ओर जाये। यहा का वातावरण उसे उत्तेजित कर रहा था, यह भियेटर 
जैसा नहीं था, पर फिर भी इससे तुरन्त ही उसकी अनेक स्मृतियां 
सजीव हो उठी थी। 

वबरा निकान्द्रोब्गा ने किरील के लिए सीट घेर रखी थी। वह 
विल्कूल अंतिम क्षण पर हीं आया, जब वत्तियां बुभीं और दर्जकों 
को बातचीत तेज़ी से थम गई। 

इस क्षण आनोचक्का मंच पर परदे को थोड़ा सा हटाकर हॉल 
में झाक रही थी। ट्यवेतुसखिन ने उससे कहा था कि वह किसी एक 
व्यक्ति को, जो उसे अच्छा लगे, चुन ले और फिर उसी व्यक्ति के 
लिए अभिनय करने: 

“मं सदा किसी एक व्यक्ति के लिए अभिनय करता था और 
सोचता था कि वही आदमी मेरे अभिनय का फँंसला करेगा। 

आनोक्का दसियरों चेहरों पर नज़र दौड़ा चुकी थी, पर यह फैसला 
नहीं कर पा रहीं थी कि किसे चुने। वह एक नग्रे संसार में मांक 

रही थी। अपने भविष्य के संसार में, जिसकी ओर शीघ्र ही उसे 
पहला कदम बढ़ना था। उसका कलेजा बैठा जा रहा था। 

और सहसा उसे कतारों के बीच बढ़ता किरील दिखाई दिया। 
उसी क्षण हॉल अंधेरे में ड्ब गया। वह एकदम भयभीत हो उठी, 
उसे लगा उसका सिर चकरा दहा है, घुटने कांप रहे हैं, पर तभी 
उसने सुना, कैसे फ़र्दीनांद पास आया और उसके कान में बोला: 

“बहुत हुआ , लुईज़ा, अब शुरू करना चाहिए ! 

“छल और प्रेम ' की घटनाएं दर्शकों को पहले दृश्य से ही वशीभूत 
कर लेती हैं, और दर्शक जितने अधिक सरलचित्त होते हैं, उतना 
ही अधिक वे प्रभावित होते हैं। मंच पर तुरन्त ही ऐसी स्थिति पैदा 
हो जाती है, जिसे सब समझ सकते हैं, और परस्पर विरोधी भावनाओं 
का टकराव दर्शकों में कौतृहल पैदा करता है। 

इस बात से कि अभिनेता अठारहवीं सदी की वेशभूषा - ज़रीदार 
कोटियां, पाउडर लगे विग और सुनहरे बकलसों वाली जूतियां पहनच 
लेते हैं, वे दर्शों के लिए अस्वाभाविक नहीं हो जाते हैं। पात्रों का 
विचित्र रूप मंच पर हो रही घटनाओं में दर्शकों की रुचि को बढ़ाता 
ही हैं। नाटक का सार मुखौटों में नहीं, बल्कि उनसे कहीं गहरा होता 


है । 

कौनसा ऐसा हृदय है जो युवक के पहले ज्वार को अनुभव नहीं 
कर सकता , या युवती के पहले प्रेम को, इस प्रेम को रोक पाने की 
असमर्थता और भावना को प्रकट कर देने की अदम्य इच्छा को नहीं 
समभ सकता ? किसने ऐसे क्रद्ध पिता की नहीं देखा है, जो मां को 
वेटी के खतरनाक अनुराग की ओर से आंखें मूंदे रहने का दोषी ठहराता 
है? किसने जीवन में उन बड़े लोगों को नहीं देखा है, जो अपने स्वार्थ 
की खातिर पराये सुख को उजाड़ते हैं? 

रेजीमेंट की वैरकों के इस हॉल के बाहर , नगर में और नगर 
से वाहर , सारे असीम देश में वे लोग अत्याचार के विरुद्ध संघर्ष कर 
रहे थे, जो सदियों से इसके शिकार होते आये थे और अब अपनी 
मुक्ति के लिए उठ खड़े हुए थे। हॉल में जमा लाल सैनिक टुटपुंजिया 
परिवार की इस दुखद कथा की छोटी-छोटी घटनाओं में अपनी भावनाओं 
की प्रतिध्वनि स्पष्टतया सुन रहे थे। वहां मंच पर अन्याय का राज था। 

यहा हॉल में अन्याय से घृणा व्याप्त थी। हॉल न्याय का भखा था। 
मच पर न्याय को रौंदा जा रहा था, और यहां हॉल में से सहानुभूति 
की लहर मंच की ओर बढ़ रही थी। 

नहीं , लुईजा यों व्यर्थ ही नहीं तड़प रही थी। अत्याचार के 
प्रति अपनी घृणा में, सर्वशक्तिमानों की गर्व से अवज्ञा करने में और 
यहा तक कि अपनी निर्वलता और दुख में भी वह अकेली नहीं थी। 
क्राति के सेनानी, जो जीवन के हर पहल में सच्चाई खोज रहे थे 
दर्शक बनकर रंगमंच से भी सच्चाई की मांग करते थे। इस सच्चाई 
का एक अथण वे इस निस्सहाय युवती में देख रहे थे, और लुईज़ा की 
वेदना उन्हें जितनी अधिक उदात्त लगती थी, उतनी ही अधिक गम्भीरता 
से वे उसकी ओर सहायता का हाथ बढ़ाने की तत्पर थे। 

हॉल में ऐसा सन्नाटा था, जैसा अमावस की रात में खेत में होता 
है। दर्शकों के हृदयों में जो भावनाएं उमड़ रही थीं, उनमें सबसे 
प्रवल थी विस्मय की भावना, दर्शक इस बात पर विस्मित थे कि रंग- 
बिरंगी कोटियां और तिकोनी टोपियां पहने ये लिपी-पुती आक्ृतियां 
सचम्‌च के लोगों जैसे जी रही हैं। 

रंगमंच से छब्दों की धाराएं, नदियां और महासागर उमड़ते 
आ रहे थे, और इन छाब्दों में से एक भी उन साधारण छाब्दों जैसा 
नहीं था, जिनमें आम लोग अपने मन की बात कहते हैं, परन्तु फिर 
भी इन शब्दों की मर्मर ध्वनि में ऐसा जादू था कि इनमें निहित विचार 
को हर कोई सहज ही समभ पा रहा था। 

फ़र्दीनांद भले ही अपने उदगार आडम्बरपूर्ण और अलंकृत भाषा 
में व्यक्त कर रहा था, फिर भी दर्शकों के मन में त्स्वेतुखिन के प्रति 
विव्वास ही जाग रहा था, जब वह भावनाओं के आवेग में बहता 
हुआ यौवन को विद्यालहदयता के साथ लईज़ा के सामने प्रेम की सौगंध 
खा रहा था। 

मोटे ऊनी ओवरकोट में लिपटा हर सैनिक अपनी मट्री में खांस रहा 
था, ताकि पास बैठे लोगों को सुनने में कठिनाई न हो, और खुद 
भी बह इस रहा था कि कहीं व्स्वेतुखिन के मखमली कंठ से उच्चारित 
कोई ध्वनि उसके कानों में पड़ने से न रह जाये। हर कोई फ़र्दीनांद 
के मत्ररपा शब्दा का अपनी ब्रोली में रूपांतरित कर रहा था और 

शायद सोच रहा था कि एक दिन वह भी फ़र्दीनांद की भांति कहेगा : 
“हमारे रास्ते में बाधाओं के पहाड़ ही क्‍यों न खड़े हो जायें, मेरे 
लिए वे सीढ़ियों के समान होंगे और मैं उन्हें लांघता हुआ लुईज़ा के 
बाहुपाश में पहुंच जाऊंगा! दुर्भाग्य के तूफ़ान मेरे प्रेम की ज्वाला 
को और अधिक भड़कायेंगे, खतरे मेरी लुईज़ा को और भी कमनीय 
बनायेंगे ! ” और शायद हर किसी को यह आजा थी कि एक दिन 
उसे भी कोई लुईज़ा की ही भांति त्रास और भावावेग से बुदबुदाते 
हुए कहेगी : वस करो! मैं हाथ जोड़ती हूं, चुप हो जाओ : काश , 
तुम्हें पता होता! .. 

यह लुईजा, जिसका कठिन सा नाम -पारावुकिना - इश्तहारों 
पर स्याही से लिखा गया था, अपनी कुमारीसुलभ सरलता, नि३छलता 
और हृदय की व्यथा से दर्शकों का मन जीत रही थी। यह सच्ची 
लुईज़ा थी। परन्तु शायद यह एक भ्रम ही था। शायद उसका मन 
यह सोचकर भयभीत हो रहा था कि इतने दुस्साहस के साथ उसने 
जो काम करने का बीड़ा उठाया है, उसे पूरा नहीं कर पायेगी। परन्तु 
दर्शनों से उसका यह डर किसी अनबूभ ढंग से दूसरे डर में समाता 
जा रहा था-यह एक गरीब लड़की का अपने निराशापूर्ण प्रेम से 
जन्मा डर था। 

लीज़ा अचम्भे और ईर्ष्या के साथ आनोच्का का अभिनय देख 
रही थी। उसका मन यह मानना ही नहीं चाहता था कि मंच पर 
वही लड़की है, जो उन दिनों अनजानी-अनदेखी घास की तरह बढ़ 
रही थी, जबकि लीज़ा थियेटर का रसास्वादन कर रही थी और 
एकांत में इसके सपने देखा करती थी, इसे संसार की सबसे बड़ी खुशी 
माना करती थी। हां, यह घास बड़ी हो गई थी। यह अब बच्ची 
नहीं थी, यह तो नारी ही थी - अपने भाग्य में निर्धारित खिलने की 
घड़ी की पूर्ववेला में। आनोच्का में ये गरिमामयी भंगिमाएं कहां से 
आईं ? किसने उसे इतने सहज भाव से ये पुराने परिधान पहनने सिखाये ? 
आखिर स्स्वेतुख़िन तो ऐसा नहीं कर सकता था! वह स्स्वेतुखिन के 
साथ अभिनय कर रही है! स्वयं त्स्वेतुखिन के साथ ! वही आनोच्का , 
जो बचपन में डरते हुए उसे “कालू” कहती थी! स्स्वेतुखिन के 
साथ लीज़ा का अभिनय कैसा रहता ? निस्संदेह , वह अभिनेत्री बनती , 

तो अच्छी लगती - उसकी चाल में शान है, और चेहरे पर कांति ! 
लेकिन अभिनेत्री यह बवेढब सी आनोच्का बनी है, जो सच पूछो 
नो संदर नहीं कही जा सकती। और लीज़ा शायद प्रांतीय नगर की 
साधारण स्त्री के रूप में ही अपने दिन काटेगी। पर क्‍या इसी में 
भला नहीं है? हो सकता है, भाग्य ने उसे नीचा देखने से बचा लिया 
टै? जीवन में तो वह मोहक थी, मंच पर दयनीय हो सकती थी+- 
कौन जाने ? झायद भाग्य की उदारता इसी में थी कि उसे चुपके- 
चुपके रंगमंच से प्रेम करने का अवसर दिया गया था, जैसे कि अधिकांश 
स्त्रियों को रगमच से लगाव होता है? 

क्षण भर को रंगमंच की ओर से ध्यान हटाकर लीज़ा ने नज़रें 
दौडाकर किरील को खोजा। 

बह कुर्सी में थोड़ा आगे को बढ़ा हुआ एकदम सीधा बैठा था। 
फ़टलाइटों की प्रतिब्रिम्बित लाल-पीली रोशनी में उसका चेहरा सदा 
से अधिक पीला लग रहा था और किसी परछाई को पृष्ठभूमि में उसके 
नयन-नक्य स्पप्टतया उभरे हुए थे। दूर से यह देख पाना सम्भव नहीं 
था कि इस चेहरे पर क्‍या भाव आ जा रहे हैं, हां इतना साफ़ था 
कि किरील लुईजा पर आंखें गड़ाये हुए है 

नाटक से दर्शकों में विस्मय की जो भावना उत्पन्न हुई थी, किरील 
भी उससे अभिभूत लग रहा था। परन्तु वह नाटक पर नहीं, अकेली 
आनोच्का पर विस्मित था। चैसे उसे अपने आप पर भी हैरानी हो 
रही थी: क्योंकर पहले कभी भी आनोच्का के व्यक्तित्व के सबसे 
सथक्त , सबसे आखण्चर्यजनक पहल - उसकी प्रतिभा की ओर उसका 
ध्यान नहीं गया! आनोच्का के व्यक्तित्व को जैसे वह समभता आया 
था, वास्तव में वह उससे कहीं अधिक समृद्ध और व्यापक था। उसके 
बारे में वह जो कुछ भी सोच सकता था, वास्तव में वह उस सबसे 
कही बढ़कर थीं, कहीं अधिक श्रेप्ठ थी। 

उसके होंठों पर धीरे-धीरे मृदु मुस्कान आ गई। नाटक की इन 
वबेदनाओं में ऐसी निब्छलता श्री, ऐसा भोलापन था कि कठोर से 
कठार हृदय भी इनसे प्रभावित हाए बिना नहीं रह सकता था। 

जब घटनों के बल खड़ी लईज़ा उछली और पिता की बाांहों से 
अपने आपको छट्ठाकर चले जा रहे फ़र्दीनांद की ओर लपकी और 

कराही : “मत जाओ! मत जाओ! कहां जा रहे हो ? पिता जी: 
मां! इस मुसीवत की घड़ी में ये हमें छोड़े जा रहे हैं... . - किरील 
और भी आगे खिसक गया और खांसने लगा , ताकि रुंधे गले से उठती 
अजीब सी आवाज़ को दबा पाये। उसे खिड़की के पास अपनी हंसी 
याद आई , जब जश्ञाम बीते उसने यह दर्दनाक कराह सुती थी, जिससे 
पहले तो वह भयभीत हो गया था और फिर उसकी हंसी फूट पड़ी 
थी: “मत जाओ! मत जाओ ! ” लेकिन अब उसे हंसी नहीं आ रही 
थी। इस क्षण उसके मन में उफनती भावनाएं उसे आनोच्का के इतना 
निकट ला रही थीं, जितना वह उस शाम को भी नहीं था, जब उसने 
पहली बार आनोच्का को अपनी बांहों में भरा था। वह अपने इस उद्देग 
को छिपाना चाहता था और आगे ही आगे, कुर्सी के ऐन सिरे पर 
खिसकता जा रहा था। वेरा निकान्द्रोग्गा के लिए इस तरह उसके 
चेहरे पर आते भाव देखना और भी आसान था, वह थोड़ा पीछे 
भुककर बैठी थी और बार-बार आनोच्का से नज़रें हटाकर बेटे पर 
डाल रही थी: अभी तक जो कुछ उसके लिए एक प्रइन हो सकता 
था, वह सब इस क्षण पूरी तरह स्पष्ट होता जा रहा था। 

दूसरा अंक वड़ी अच्छी तरह खत्म हुआ और दर्शक अभिनेताओं 
को पुकारने लगे। वे सब हाथ पकड़कर फ़ूटलाइटों के पास आने लगे। 
उनको हर्षममय उत्तेजना पर्दे में भी व्याप्त होती लगती थी, जो उनके 
कंधों के पीछे लहरा रहा था। 

आनोच्का ने भुकते हुए उधर नज़र डाली, जहां किरील बैठा 
था। और सहसा उसकी मुस्कान फीकी पड़ गई। उसने देखा एक 
सैनिक इज्वेकोव पर भूका उसके कान में कुछ कह रहा था। किरील 
तत्क्षण उठा और जल्दी-जल्दी लाल गार्ड के पीछे चल दिया। 

दर्शक अभी भी तालियां बजा रहे थे और अभिनेताओं को पुकार 
रहे थे। आनोच्का के कानों में किसी युवा कंठ से निकली आवाज़ 
पड़ी: “पारानबू-ऊ-कि-ना !” इस लम्बे “ऊ-ऊ” के बावजूद यह 
आवाज़ उसे प्रभावोत्पादक और यहां तक कि सुरीली लगी। लेकिन 
मत पर सहसा घिर आई उदासी के कारण वह अपनी पहली सफलता 
का पूरा आनन्द नहीं ले पा रही थी: किरील ने उसकी ओर नज़र 
तक ने डाली थी, और अब शायद क्लब से चला ही गया होगा - 

आखिर उसे नौसिखियों का नाटक देखने से कहीं अधिक महत्वपूर्ण 
काम करने हैं 

अभिनेता चौथी बार एक दूसरे का हाथ पकड़कर पर्द के बाहर 
आने को तैयार हुए थे और नायक नायिका का हाथ पकड़कर सबसे 
आगे चलने ही लगा था, पर तभी नेपथ्य में वही लाल गार्ड दिखाई 
दिया, जो थोड़ी देर पहले किरील को हॉल में से ले गया था। 

“ कामरेड स्ववेतुखिन , ज़रा ठहरिये ! 

उसके कहे कुछ शब्द सुनते ही त्स्वेतुसिन ने पर्दे से वाहर निकलने 
का इरादा छोड दिया, और फिर पल भर में ही मंच पर सब कुछ 
बदल गया। 

मंददगारों ने मंच सज्जा को हटाना छोड़ दिया, हथौड़े और 
प्लायर्स हाथ में लिये आगे के आदेश की प्रतीक्षा करने लगे। अस्त- 
व्यस्त प्रोम्यटर अपने कपड़े भाड़ता बूथ में से निकल आया, आग 
बुभाने को इयूटी पर तैनात आदमी अपनी जगह से हट गया, किसी 
तानाथाह हुकूमत की पुलिस की वर्दी पहने एक्स्ट्रा मंच पर आ गये। 
अभिनेताओं को यह सब कुछ बुरा लग रहा था, क्योंकि हॉल में अभी 
भी तालियों की गड़गड़ाहट झ्ांत नहीं हुई थी। 

“कोई नहीं जाये, भई, कोई नहीं (, निदेशक का सहायक नाटक 
की खस्‍्ताहाल कापी सिर के ऊपर हिलाता हुआ कह रहा था। 

“सारी मण्डली ! ” स्स्वेतुखिन आदेश दे रहा था। 

“हॉल में वत्तियां बुभा दें?” मंच के परले सिरे से विजली 
मिस्त्री पूछ रहा था। 

“ अर्द्धचन्द्र बनाइये, अर्द्धचन्द्र, / सहायक सबको खड़ा करने में 
लगा हआ था। 

“अर, हुआ क्या? फ़ोटो खोींचेंगे क्या? 

“ मेक-अप वाले को बुलाओ! मरीया इ्बानोब्ना को बुलाओं! 

“एक्टर आगे आयें! पास-पास ! लुईज़ा बीचोंबीच ! चलिये- 
चलिये | सटके खड़े होइये, सटठके ! 

“ गायेंगे क्या ? 

“ मददगार कहां हें” आप लोग भी खड़े होइये न! कहां जा 

“दाईं स्पॉट लाइट स्पॉट लाइट बुझ गई 

“मीटिंग होगी? किस बात को! 

“हॉल में लंबी घंटी दो! है कोई घंटी पर? 

“सब कुछ तैयार है, येगोर पाव्लोविच। सब आ गये। 

त्स्वेतुख़िन ने मण्डली पर नज़र दौड़ाई, बीचोंबीच जाकर खड़ा 
हो गया और अपने सहायक को सिर से इशारा किया। 

“चलो ! ”” नाटक की कापी को सिर के ऊपर उठाकर और 
फिर एक भटके से नीचे लाते हुए वह चिल्लाया। 

पर्दा मंथर गति से उठने लगा। 

दर्शक आपस में बातें करते हुए अपनी-अपनी सीटों पर बैठने 
लगे और फिर से तालियां बजाने लगे। कोई नहीं जानता था कि 
क्या होनेवाला है, बहुतों ने सोचा कि दर्शकों ने जिस तरह जोरदार 
तालियां बजाई हैं, उस पर आभार प्रकट करने के लिए ही मण्डली 
यों जमा हुई है-आखिर यहां सब कुछ नया था: लोग भी थियेटरी 
परम्पराओं से परिचित नहीं थे और थियेटर का भी इन परम्पराओं 
पर चलने का कोई इरादा नहीं था। 

सहसा इज्वेकोव तेज़-तेज़ कदमों से चलता हुआ मंच के ऐन वीचोंबीच 
आ खड़ा हुआ। उसने हाथ ऊपर उठाया और सब खामोश हो गये। 

“साथियो !” वह ऊंची, चीखती सी आवाज़ में बोला, जो 
अभिनेताओं की सधी हुई आवाज़ों से बिल्कुल भिन्न थी। और इसमें 
ऐसी नवीनता थी कि जो कुछ भी रंगमंचीय था, वह मानो पलक 
भपकते ही विलुप्त हो गया, और उसका स्थान किसी बिल्कुल ही 
भिन्न वातावरण ने ले लिया। 

 अभी-अभी हमें तार से खबर मिली है कि दक्षिणी मोर्चे पर 
हमारी शानदार जीत हुई है। 

सारा हॉल मानो एक साथ फुसफूसाने लगा और फिर अपने आप 
ही शांत हो गया। 

 वोरोनेज के पास कामरेड बुद्योन्नी के लाल रिसाले ने मामोन्तोव 
और इकुरो की सफ़ेद कैवेलरी कोरों को धूल चटा दी है! बोरोनेज ... ” 

उसे आगे बोलने नहीं दिया गया। धीरे-धीरे बढ़ती गड़गड़ाहट 
को भांति नहीं, बल्कि एकदम ही फट पड़े वादल जैसा शोर हुआ। 

चीचे मानो तालियों के शोर को दवा देना चाहती थीं, पैरों की पटापट 
फर्ण पर बंदूकों के कुंदों की ठकाठक से होड़ लगा रही थी। पहले 
सबसे दरवाली कतारों में और फिर आगेवाली कतारों में भी बैठे 
सैनिक उठने लगे और भूुंड के भुंड मंच की ओर बढ़ने लगे। 

किरील ने फिर से हाथ उठाया और भीड़ की ओर कदम बढ़ाया। 
वह अनिच्छापूर्वक शांत होने लगी। 

“ इसने वोरोनेज आज़ाद करा लिया है! हमारे सैनिकों ने बहुत 
बडी संख्या में दृब्मन के हथियारों, आदि पर कब्जा कर लिया है। 
सफ़ेद गाई दुम दवाकर भाग रहे हैं! 

फिर से युवा कंठ “हुर्रा चिल्लाये और तालियों की गडगड़ाहट 
गूजी। मंत्र से नीचे दिखाई दे रहे ये असंख्य और विविधतम चेहरे 
मानो एक ही मुस्कराते चेहरे में मिलकर किरील के स्मृति-पटल पर 
अकित हो गये। 

“क्रिसी भी क्षण और ब्योरों का पता लगने की उम्मीद है। 
तार में कहा गया है कि हमारी सेनाएं दृश्मन का पीछा कर रही हैं। 
हम मामोन्तोब के कज़्जाकों और इकुरो के वालंटियरों को खदेड़ रहे 
ह। साथियों, यह सफ़ेद गार्डों के अंत की शुरूआत है। देनीकिन की 


नी 
हार पक्‍की हैं। देनीकिन और उसके जैसों को हम सदा के लिए दफ़ना 


देगे। लाल सेना उनके लिए अथाह कब्र खोद रही है। मज़दरों और 
किसानो का ग्रशझस्वी सोवियत रिसाला ज़िंदाबाद ! 
यह हरपोन्‍्माद की पुकार थी और हॉल इस हर्पोन्माद से गूंज 
उठा, बैरकों की पुरानी दीवारें इस गूंज की लहरों को प्रतिध्वनित 
करती हुई इसे और भी जोरदार बनाने लगीं। 
सामने की कतारों में बैठ सभी गैर सैनिक लोग भी उठ खड़े 
हैए। पहले पाब्लिक और फिर उसकी देखादेखी वान्या और वीत्या 
भी कुर्सियों पर खड़े हो गये। आर्सेनी रोमानोविच सिर के ऊपर हाथ 
ऊंच उठाकर तालियां बजा रहा था और उसकी हल्की सुरमई सी 
लेटे उनकी ताल पर हिल रही थीं। पाराबुकित जाने क्‍यों अपना 
जतन से नह किया हुआ रूमाल ही हिलाता जा रहा था। लीज़ा बेटे 
की ओर देखती हुई तालियां बजा रही श्री, वह इस ताक में थी कि 
कब बेटा उसकी ओर मुंह मोड़े और वह उसे कुर्सी से उतर जाने 

का इशारा करे। ओज़्नोविशिन भी बड़े सलीके से अपनी छोटी सी 
हथेली पर उंगलियों से ताली बजा रहा था। 

मंच पर अभिनेताओं ने अपना अर्द्धचंद्र तोड़कर इज़्वेकोव को 
घेर लिया। वे भी तालियां बजा रहे थे और किरील को मंच से जाने 
नहीं दे रहे थे। अठारहवीं सदी के रंग-बिरंगे आतलसी, रेशमी और 
मखमली परिधानों के बीच किरील की खाकी कमीज़ विल्कुल अटपटी 
लग रही थी। पाउडर लगे विगों के बीच अकेला वही काले बालों 
वाला था। अपने स्वाभाविक रूप पर उसे संकोच हो रहा था, मानो 
अकेले उसने ही ताम-धाम कर रखा हो और उसके इर्द-गिर्द के मुखौटे 
स्वाभाविक हों। इस संकोच को छिपाने के लिए उसने हाथ जेब में 
डाल लिये, पर तुरन्त ही बाहर निकाल लिये और पता नहीं क्‍यों 
त्स्वेतेखिनच की ओर हाथ बढ़ाया, उसका मज़बूत हाथ दबाया और 
फिर हंसती आनोच्का का हाथ पकड़कर ज़ोर से हिलाया। 

उसे लगा कि इस क्षण तालियां और भी अधिक जोर से बजने 
लगीं, और उसने सोचा कि यों हाथ मिलाकर वह हॉल का ध्यान 
जीत के समाचार से अभिनेताओं पर ले गया है, और यह अक्षम्य 
भूल है। दृढ़तापूर्वक कदम बढ़ाता हुआ वह मंच से चला गया। 

आनोच्का दौड़ी-दौड़ी उसके पास पहुंची। अभी भी हंसते हुए 
उसने जोर से पूछा: 

“ऐसी खबर पाकर तो आप अब यहां रुकेंगे नहीं ? 

वह थम गया। पहली बार वह उसकी पाउडर लगी ग्रीवा , उसका 
अधखुला वक्ष , उसके चमकते से होंठ और उसकी आंखों की नीलिमा, 
जो मानो पलकों पर फैल गई थी, इतने निकट से देख रहा था। 
किन्तु इस सारे साज-श्रृंगार के पीछे से आनोच्का अपनी आश्चर्यजनक 
स्पष्ट दृष्टि से उसकी ओर देख रही थी-वही आनोच्का, जिसे वह 
सदा अपनी कल्पना में देखा करता था, वह आनोच्का जिसे कोई 
भी मेक-अप उसकी नज़रों में न कम खूबसूरत बना सकता था, न 
अधिक , और जो धड़कते दिल से उसके उत्तर की प्रतीक्षा कर रही थी। 

नहीं, मैं आखिर तक नाटक देखूंगा। बस बीच-बीच में मुझे 
फ़ोन पर जाना होगा-यहीं पास ही है, दो कमरे छोड़कर। ” 

वह थोड़ी देर चुप खड़ा रहा। श्रृंगार के पीछे से, मानो थोड़ी- 

थोड़ी धल जमे शीशे के पीछे से उसने आनोच्का का जो रूप देखा था 
उससे नजरे हटाने का उसका जी नहीं चाहता था। 

“ कितनी अच्छी लग रही हैं आप ! उसने कहा। 

वह थोडा परे हट गई। 

“" आप और किसी को फ़ोन पर विठा दीजिये,” वह बोली। 

“ मुझे खुद वहां होना चाहिए 

“तो फिर हॉल में अपनी जगह किसी को विठा दीजिये, ताकि 
आपको यह बता दें कि मेरा खेल कितना वेकार रहा। 

में सिर्फ़ इंटरवल में ही जाऊंगा, ” वह मुस्कराया। 

आनोजच्का के चेहरे के भाव में लेशमात्र भी नखरा या नाज़ नहीं 
था - उसे बस विज्वास नहीं था कि किरील ने गम्भीरतापूर्वक वायदा 
किया है। दूसरे अभिनेता दूर से उन्हें देख रहे थे। एक मददगार चि- 
ल्लाया . रास्ता छोड़ो! किरील ने हौसला बढ़ाने के अंदाज़ में सिर 
हिलाया और चला गया। 

त्स्वेतुखिन ने तुरन्त ही आनोच्का से चलते-चलते पूछा: 

“क्या कहता था?” 

“अच्छा लग रहा है, आनोच्का ने भी यों ही भावहीन से 
स्वर में उत्तर दिया। 

नाटक के दौरान वह किरील को नहीं देख सकती थी ( उसे 
हॉल में देखते हुए ही डर लगता था ), और इंटरवलों में उसको 
सीट खाली होती थी। सो वह नहीं जानती थी कि उसने अपना वायदा 
पूरा किया हैं या नहीं। 

नाटक एक बार जो चल पड़ा, तो फिर आखिर तक उखड़े विना 
चलता ही गया। उल्टे, वह दर्णकों को अधिक ही अधिक अच्छा लग 
रहा था। शायद विजय के समाचार से मनों में उठी उमंग का दर्शकों 
पर प्रभाव पढ़ा था, वे पहले से भी अधिक सहृदय हो गये थे और 
देबादब तालियां बजा रहे थे, लेकिन अभिनेता लोग दर्शकों की इस 
संदभावना को अपनी सफलता का ही परिणाम समझा रहे थे और अपना 
क्राम अच्छी तरह विज्वासपूर्वक कर रहे थे। 

अंतिम अंक की समाप्ति पर दर्णाक और भी अधिक जोश से तालियां 
बजाने लगे और अभिनेताओं को बुलाने लगे। सब मंच के पास जमा 

हो गये। सारे अभिनेता त्स्वेतुख़निन की सम्बोधित करके तालियां बजा 
रहे थे, वह उनकी प्रशंसा में करतल-ध्वनि कर रहा था, आनोच्का 
का हाथ पकड़कर उसे आगे ला रहा था। अभिनेताओं ने न जाने कितनी 
बार कमर तक भूुक-भूककर दर्शकों का आभार प्रकट किया। 

पाराबुकिन गर्व से खड़ा था, यह प्रतीक्षा करता कि कब लोग 
उसे बधाइयां देंगे। सबसे पहले दोरोगोमीलोव ने बड़े जोश से उससे 
हाथ मिलाया। 

“देखा आपने ! क्‍या कहने हैं! होनहार है लड़की ! होनहार ! 
अपने घर पर ही ऐसा हुनर मिल गया, है न? सब त्स्वेतुखित का 
कमाल है! कितनी बढ़िया मिसाल है! 

पाराबुकिन अपने जाने कब से खुल गये और बिल्कुल भीग गये 
रूमाल से माथा पोंछते हुए सिर हिला रहा था और अर्थपूर्ण ढंग से 
खांस रहा था। बेटे का हाथ पकड़कर और भीड़ में से उसे अपनी 
ओर खींचते हुए वह उस पर भूुक गया: 

“अरे पाव्लिक, अब तो हम लखपती बन जायेंगे, लखपती ! 
येगोर पाब्लोविच तेरी वहन पर सोने की बौछार कर देगा! 

लीज़ा टकटकी लगाये फ़ूटलाइटों के पास आती और फिर पर्दे 
के पीछे जाती आनोच्का को देख रही थी। इस क्षण उसे न ओज़्नोबिशिन 
की सुध थी, जो बड़े धीरज से उसकी प्रतीक्षा कर रहा था और न 
ही वीत्या की। पहले की ही भांति वह अपने आप से पूछ रही थी - 
इस लड़की में ऐसे संघर्ष में कूदने और उसमें विजयी होने का साहस 
कहां से आया ? और पहले की ही भांति वह इस प्रशइन का उत्तर नहीं 
पा रही थी। तभी बिल्कुल पास ही खड़े किरील पर उसकी नज़र पड़ी। 

वह पंजों के बल खड़ा होकर वेरा निकान्द्रोब्ना के कंधे के पीछे 
से मंच की ओर देख रहा था। उसके होंठ फड़क रहे थे। प्रत्यक्षत: 
वह निष्पक्ष निर्णायक वना रहना चाहता था, जबकि उसकी भावनाएं 
उसे बहाये लिए जा रही थीं, और इस दुंद्व में हर्ष की चिनगारियां 
फूटी पड़ रही- थीं। उसे मानो यह आभास हुआ कि कोई उसकी ओर 
देख रहा है, वेचैन सा वह मुड़ा और लीज़ा को देखकर सकपका गया। 
भीड़ को चीरता हुआ उसके पास गया और उसका अभिवादन किया। 


आप भी आनोच्का के खेल से प्रसन्न लगते हैं,” लीज़ा ने 
कहा। 


“मुझे तो लगता है कि पूरा नया थियेटर ही तैयार हो गया है। 
मैंने सोचा तक न था कि त्स्वेतुखिन इतनी अच्छी तरह सब कर लेगा। 
देखिये तो सैनिकों को कितना पसन्द आया है। 

“ खास तौर पर आनोच्का, हैन?” लीज़ा अपनी ही वात पर 
अडी हुई थी। 

ह किरील ने अनिश्चित से स्वर में कहा । “ ऐसे सीधे- 
सादे दर्मको के लिए खेलना आसान है। 

“मुझे लगता है, आसान नहीं है। खेल ऐसा होना चाहिए 
कि सब कुछ समझे में आये। 

“ समभाने को है क्या ? लोग खद ही सब समभते हैं |, किरील 
ने कहा, फिर पल भर को मानो अपने किसी विचार पर रुककर सहसा 
बोला : “वैसे इस मतलब में आपका कहना सही है कि ऐसा नाटक 
पेश करना ज़्यादा आसान है, जिसमें किसी को कुछ समभ में न 
आये। 

अभी भी खासा शोर हो रहा था और वे दोनों ज़ोर-ज़ोर से 
बातें कर रहे थे। वे इतने पास-पास खड़े थे कि उनके कंधे एक दूसरे 
को छ रहे थे। 

“ मुझे खुणी है कि आप से मुलाकात हो गई, ' लीज़ा ने कहा। 

“मुर्के भी। 

“में आपके पास आने की हिम्मत नहीं जुटा पा रही थी, आपका 
बुक्तिया अदा करना चाहती थी। 

“ झक्तिया किस बात का ? 

“पिता जी की मदद के लिए। वह दो हफ़्ते से घर पर हैं। 

“बह ... अच्छा! समभझा। पर इसमें मेरा कोई हाथ नहीं। 

“ग्रह सच नहीं! 

वह हंस पढ़ा। 

“में दूसरों के किये का श्रेय क्‍यों लूं? यह सब रागोजिन ने 
किया हैं। वह तो आपके पिता जी को जानता है। 

“पर बह बात सच नहीं। मैंने भी खुना था कि रागोज़िन ने 
मदद की है। मेरे पति आभार प्रकट करने गये थे। पर रागोजिन 

कहा कि उसे इस मामले की ख़बर तक नहीं और उन्हें भगा दिया। 


“ सख्त आदमी है,” किरील फिर से हंसा, ' और वह भी परोप- 
कार करनेवालों में नहीं है। वैसे मेरे ख्याल में आपके पिता जी पर 
किसी का कोई उपकार नहीं है। उन्हें अपने किये की जितनी सज़ा 
मिलनी थी मिल गई। 

लीज़ा ने जहां तक सम्भव था किरील के कंधे से अपना कंधा 
परे हटा लिया, और चुपचाप उसकी आंखों में भांकती रही। 

“आपने सदा की भांति बेटी का . कर्तव्य निभाया है, आपको 
इस पर संतोष होना चाहिए। और क्‍या चाहिए ?” 

“यह क्‍या है? पुराना बदला?” लीज़ा ने कड़वा घूंट भरते 
हुए कहा। 

“यह सच्चाई है,  किरील ने रुखाई से कहा और इधर-उधर 
नज़र दौड़ाई। लगता है अब अभिनेता नहीं निकलेंगे। चलना चाहिए। 

उसने जल्दी-जल्दी विदा ली। 

हॉल में सचमुच ही शोर कम हो गया था, पर अभी भी काफ़ी 
लोग तालियां बजा रहे थे, सो त्स्वेतुख़िन आनोच्का का हाथ पकड़कर 
आखिरी बार उसे पर्दे से बाहर लाया। 

आनोच्का के चेहरे पर ऐसा भाव था, मानो इस अप्रत्याशित 
सफलता का नशा अभी उतरा न हो - उसकी मुस्कान जड़ सी लगती 
थी और उसकी कमर में लचक नहीं रही थी! बढ़ती चिंता के साथ 
उसकी नज़रें किरील को ढूंढ रही थीं और बढ़ती निराशा के साथ 
वह पर्दे के पीछे लौट रही थी। 

अंततः वह अपने बिल्कुल छोटे से ड्रेसिंग रूम में दौड़ी आई , 
कुर्सी पर ढह ही गई और आंखें मूंद लीं। एकांत के अनमोल क्षणों 
में देखे उसके सपने सच हुए थे-बह नायिका बनी थी, वह सफल 
रहीं थी! पर अब उसे बेइंतिहा थकावट और अजीब सी उदासी के 
अलावा और कुछ महसूस नहीं हो रहा था। वह इतनी निढाल थी 
कि उसका रोने को जी हो रहा था। 

उसने गहरी सांस ली ही थी कि दरवाज़े पर जोर से भड़भड़ 
हुई और तुरन्त ही वह खल गया। 

तस्वेतुखिन अंदर दौड़ा आया। उसने भटके से अपना विग उतारा, 
चोटी से उसे पकड़ लिया और सिर के ऊपर यों घुमाने लगा, जैसे 


वह किसी जीत का इनाम हो। आनोच्का से कदम भर की दूरी पर 
आकर उसने वांहें फैलाई: 

“ भई वाह, कमाल कर दिया तुमने! जी करता है तुम्हें चम 
न्न || 

आनोच्का की सारी थकावट पलक भपकते ही गायव हो गई। 
कर्मी पीछे युकराकर वह उठ खड़ी हुई। लपककर उसने स्स्वेतुखिन 
के गले में वबांहें डालीं। उसने आनोच्का को वांहों में भरा और होंठों 
पर चूमा, फिर मुंह परे हटाकर बोला: 

“एक बार फिर, मेरी प्यारी एक्ट्रेस | 

आनोच्का ने खुद उसे चूमा। त्स्वेतुख्िन ने फिर से मुंह से उसके 
होंठ टटोल लिये। वह पीछे हटना चाहती थी, पर त्स्वेतुख़िन ने उसका 
सिर अपनी मुड़ी बांह में दवोच लिया। आनोच्का ने अपने आप को 
पड़ा ही लिया। त्स्वेतुखिन जल्दी-जल्दी बुदबुदाया: 

“एक बार फिर ... चलो न! 

आनोच्का ने उसकी काली आंखों में कोई नया, भयावह भाव 
देखा । 

वह भूकी और कुर्सी उठाकर अपनी मेज़ के सामने बैठ गई - 
व्वेतुखिन की ओर पीठ करके। शीशे में वह देख रही थी कैसे वह 
अपना माथा पोंछ रहा था, जो स्पप्टतया दो भागों में बंटा हुआ था - 
ऊपर वाला संवलाया सा था और उसके ऊपर खिचड़ी वाल थे, निचला 
भाग मेक-अप के कारण नारंगी सा था, मेक-अप से उसकी भुर्रियां और 
भी उभर आई लगती थीं। 

“ग्रेगोर पाब्लोविचर, अब आप जाइये। मुझे कपड़े बदलने हैं। 

त्वेतुखिन पल भर को खड़ा रहा। सहसा उसने विग यों हिलाया 
मानों फेंकने लगा हो, फिर मुड्ा और अपने पीछे हौले से दरवाज़ा 
बंद करके चला गया। 

आनोच्का बुत बनी थी। फिर से वह निढाल हो गई थी, और 
चाहकर भी हाथ नहीं उठा पा रही थीं, ताकि सुइयां निकालकर टोपी 
उनाठे। ह्रॉल के शोर और नेपश्य के विचित्र एकांत की सीमा पर ही 
उसे अभूतपूर्व और जोखिम भरे नग्रे जीवन के आरम्भ की अनुभूति 
ट्री सही थी। 

सहसा एक नीचा सा नारी स्वर सुताई दिया। आनोच्का उसे 
पहचान गई और कपड़े बदलने लगी। 

“अरे कहां जा छिपी, मेरी जान ?” आग्निया ल्वोव्ना चहकती 
आ रही थी। “यहां तुम्हें वधाइयां देने आ रहे हैं, और तुम कहां 
भाग गई हो! ' 

वह ड्रेसिंग रूम में घुस आई , कुर्सी पर बैठी आनोच्का को पीछे 
से बांहों में भरा और उसके कान, गर्दन और गाल पर बोसे वरसाने 
लगी। 

“ भई मानना होगा, मानना होगा!” चुम्मों के बीच-वीच में 
वह चहकती जाती। “बड़ी ही प्यारी रहीं तुम, और ऐसी स्वाभाविक 
कलात्मकता थी! ईमान कसम मैंने तो सोचा तक न था! वैसे तो 
जान, अभी तुम्हारे खेल में वह भावताओं का तूफ़ान नहीं है। पर 
कल की बच्ची से इसकी उम्मीद ही कैसे की जा सकती है! हां, 
नाराज़ मत होना , मेरी जान! और फिर, बेशक, अभी तुम्हारे 
अभिनय में कौशल नहीं छलकता ! मैंने रंगमंच पर उत्तरने के चार 
साल बाद कहीं लुईज़ा का पार्ट अदा किया। ओह , कैसी बावली हो 
उठी थी जनता ! भुलाये न भूलूंगी ! और तुम चाहती हो कि पहली 
वार में ही सब कुछ हो जाये ! बेशक , अभी तुम्हारे अभिनय में गहराई 
नहीं आ सकती ! पर तुम दुखी मत होओ, और हां देखो विसूरने 
मत लगना। सबसे बड़ी बात है कि बड़ा प्यारा रहा और जनता को 
पसन्द आया। कौशल तो समय के साथ आ जायेगा, और जहां तक 
भावनाओं का सवाल है... 

इतना कहते हुए उसने अपना जलता गाल आतोच्का के कान 
से सटाया: 

“ इस मामले में येगोर पाव्लोविच की बातों में मत आ जाना। ” 

यह आप क्‍या कहती हैं?!” आनोच्का झटके से परे हटी। 

“अरी छोरी, मैं उसे जानती नहीं क्या? अभी आता होगा, 
चुम्मा-चाटी करने लगेगा ! फिर तुम्हारे आगे अपना दुखड़ा रोने लगेगा। 
कहेगा कि मैंने उसका जीना हराम कर रखा है, कि अकेली तुम ही 
उसे मेरे चंगुल से छुड़ा सकती हो, उसे तबाह होने से बचा सकती 
हो। किसी बात पर विश्वास मत करना ! यह सब ढोंग है और बकवास ! 

वह तो बस लम्पट है, और कुछ नहीं! और अगर मेरी लगाम न 
होती , तो वह कभी भी त्स्वेतुख़िन न बन पाता, बस यों ही लौंडियों 
के चक्कर में घूमता-फिरता ! मैंने ही उसे बड़ी हस्ती बनाया है!" 

आनोच्का इसका प्रतिकार करना चाहती थी, यह शब्द-जाल , 
जो उसे लपेटे जा रहा था, उससे मुक्त होने की कोशिश में वह उठ 
भी गई, पर आग्निया ल्वोव्ना ने अपनी हथेली से उसका मुंह कसकर 
बद कर दिया और उससे बिल्कुल सटकर मंत्र पढ़ती सपेरिन की तरह 
धीरे-धीरे बोली: 

“ग्राद रख ले! अगर तू मेरे येगोर के बहकावे में आ गई, 
तो में तेरा जीना हराम कर दूंगी! 

इसी क्षण वह ठहाका मारकर हंसी और फिर से अपनी गाती 
आवाज़ में बोली: 

“मेरी जान, अभी से घमंड मत करने लगो! देखो तो जनता 
तुमसे मिलने आई है, जैसे वों मजूसी बाल यीशू की पूजा करने ! 
लगता है तुम्हारे पिता जी की अगुआई में। और तुम दर्शन नहीं देना 
चाहतीं। देखों तो। लो स्वागत करों। मैं चली येगोर पाव्लोविच के 
पास 

जनता-बनता कोई नहीं थीं, हां पारावुकिन और पाब्लिक गलियारे 
में से सचमुच भांक रहे थे। इस बीच न जाने कहां पाराबुकिन गला 
तर कर आया था। भायद वह अपने साथ जेब में शीशी लेता आया 
था कि कहीं ज़्यादा उत्तेजित हुआ तो काम आयेगी, और वह वाकई 
काम आई थी। 

“आनोच्का ! मेरी प्यारी बेटी!” अंदर आकर हांफता हुआ 
सा वह बोला। “मुझे तो अपनी आंखों पर विश्वास नहीं हो रहा 
था! क्‍या यह तुम ही थी? मेरे तो आंसू ही टपक पड़े ! कबूल करता 
हैं। दिल भर आया ! जरा सोचो तो किसका दिल ! पाराबुकिन का ! 
इतने बढ़े बलवान का! बाप को भलमानसी के रास्ते पर ला रही 


ट्रो। बहत-बहुत खुक्रगुज़ार हूं तुम्हारा! 
पहले वह कमर तक भुका और फिर बेटी को प्यार देने लगा। 
“ तुम्हारी खातिर में अपने बाकी दिन एक थियेटर से दूसरे भियेटर 


का चक्कर काटते बिताने को तैयार हूं! जहां तुम जाओगी, वहीं 

मैं भी। तुम्हारे लिए पर्दा खोलूंगा ! हुक्म दोगी, तो तुम्हारी पोशाकों 
पर इस्तरी करूंगा। और पाडब्लिक तो अब तुम्हारे ज़िम्मे है। हां, 
बस, तुम्हीं उसके लिए मां हो। बेचारी मां को यह खुशी का दिन 
देखना नसीब न था। वह भी आज खुशी के आंसू बहाती ! 

“अच्छा, पिता जी, जाइये अब। बाहर खड़े होइये, मैं अभी आती 


हूं।।. 
पाराबुकिन ने रहस्यमय ढंग से उंगली हिलाई। 
“मैं खड़ा नहीं रह सकता, खड़ा कोई और होना चाहता है। 
बाहर वाले दरवाज़े के पास ... 

वह हौले से आनोच्का की ओर भुका: 

“ कामरेड इज़्वेकोव है! 

“ कहां ?” आनोच्का प्रायः चीख उठो। 

“चलो, मैं दिखाता हूं, पाउ्लिक ने बड़े उत्साह से कहा । 

लेकिन वह उनकी ओर देखे बिना ही दौड़ चली, गलियारों को 
पार करती हुई वह हॉल के दरवाज़े के पास रुकी। यहां कोई नहीं 
था। उसने चुपके से दरवाज़ा खोला। 

सीढ़ियों के ऐेन सिरे पर, जो लाल पर्द द्वारा हाल से अलग 
किया हुआ था, पिंजरे में बंद चीते की तरह किरील आगे-पीछे तीन- 
तीन कदम नाप रहा था। 

“ आप अभी तैयार नहीं हुई ?” उसने खुश होते हुए पूछा। 

आप कहां थे ?” मुश्किल से सांस लेते हुए आनोच्का ने पूछा। 

“मैं कहीं नहीं गया था।” 

“ मैंने आपको देखा नहीं। 

पर मैं आपको देखता रहा हुं। मेरे ख्याल में ऐसे ही होना 
चाहिए। जल्दी से मेक-अप साफ़ कीजिये। मैं आपको घर पहुंचाना 
चाहता हूं।” 

अगर आप जल्दी में हैं, तो मैं आपको नहीं रोकूंगी ! ” 

मैं चाहता हूं कि हमारे पास ज़्यादा समय हो। 

लेकिन वह मानो किरील की बात नहीं सुन रही थी, और सहसा 
वह बच्चों की भांति हताश हो उठी, उसकी आंखें डबडडबा आईं और 
उसके मुंह से दीनता भरे उलाहने निकलने लगे: 

“ जाइये, जाइये यहां से! अगर आप के पास वक्‍त नहीं है... 
मैंने सोचा भी नहीं था कि आप मेरा इंतज़ार करें, मेरे लिए अपना 
काम छोड़ें। जाइये, अपना काम कीजिये। जाते क्‍यों नहीं ? 

किरील ने उसके हाथ दबाये। 

“सुनो तो, सुनो तो,  असहाय सा मुस्कराता हुआ वह कहने 
लगा। “ऐसा शुभ दिन है आज! सच!” 

आनोच्का की मानो चेतना लौट आई। किरील का इतना भावभीना 
स्वर उसने पहले कभी नहीं सुना था। 

“यह सब तुम्हारी खुशी कीवजह से है, है न? रोओ नहीं, 
आनोच्का, रोओ नहीं! 

आनोच्का की आंखें अभी भी डवडवाई हुई थीं, परन्तु उसका 
रोम-रोम एक नई हर्पषमय भावना से पुलकित हों उठा था। अब उसने 
अपने हाथ छड़ाकर किरील के हाथ दवाये। 

“ ठहरों, अभी आती हूं! ” जल्दी-जल्दी वह फुसफुसाई और ज़ोर 
से दरवाजा खोलकर दौड़ गई। 

दौइ़ते-दौइते ही टोपी के साथ विग उतारते हुए वह अपने ड्रेसिंग 


“आप जाइ्ये घर, मुझे छोड़ आयेंगे!” पिता और पाब्लिक 
को कमरे से बाहर करते हुए वह कह रही थी, पर साथ ही भाई 
से मदद मांगते हुए उन्हें रोक रही थी: 

“एप्रन ! एप्रन खोलो ! अब हुक ! पहले ऊपर वाला! जल्दी 
करो न! डरो नहीं। दोनों तरफ़ से दवा दो, अपने आप खुल जायेंगे। 
है भगवान, कैसा बुद्ध हैं! अच्छा बस , मैं अपने आप कर लूंगी। 
जाओ, जाओ ! 

उसने सिर के ऊपर खींचकर लुईज़ा का परिधान उतारा और 
चहने पर वैसलिन मलकर जल्‍दी से आनोच्का के आम वस्त्र पहन 
लिये। तौलिये से मेक-अप पोंछते हुए वह बच्चों की तरह पांव भटक 
रही थी - जूतियां उतारने के लिए। सबसे ज़्यादा वक्‍त उसे अपने जूतों 
के तस्मे बांधने में लगा। वह बुरी तरह से भुंकला रही श्री, कैसा 
ब्रेहदा फ़ैशन है-कपड़े के जूते, जिनमें घुटनों तक छल्लों में तस्मा 
बाधना पढ़ता है। लेकिन आखिर यह मंभेट भी खत्म हो गया। उसने 

अपना हल्का सा ओवरकोट ओढ़ा , कील पर टंगी बैरट को गेंद की 
तरह उछालकर पकड़ा और बाहर निकल आई। सौभाग्यवश , रास्ते 
में कोई नहीं मिला। 

शरद ऋतु की अंधेरी रात में जब किरील आनोच्का के साथ 
बाहर निकला, तब तक दर्शकों की भीड़ छंट चुकी थी और सड़कें 
खाली थीं। उन्होंने लम्बी बैरक पार की और मोड़ के पीछे उन्हें कार 
की भलक दिखाई दी। 

“कार?” आनोच्का स्पष्टतया निराशा भरे स्वर में बोली। 
“फिर से पल भर में अलविदा?” 

किरील ने उसका हाथ पकड़कर खोींचा। 

“ धीमी चाल से पुराने गिरजे की ओर ले चलिये , ” उसने ड्राइवर 
से कहा। 

इसका मतलब था वे सारा शहर पार करेंगे। 

हवा चल रही थी, पर कार में ठंड नहीं थी। जब वे कार में 
बैठ रहे थे, तो अगली और पिछली सीटों के बीच लगे शीशे में उनकी 
सभी गतियां प्रतिविम्बित हुईं, जैसे कि वहां दर्पण लगा हो। बैठ 
जाने पर आनोच्का ने किरील का सिर अपने बिल्कुल पास ही देखा। 
शीशे में दोनों हौले-हौले हिल रहे थे और आनोच्का इस अस्पष्ट से, 
कंपकंपाते प्रतिविम्व से नज़रें नहीं हटा पा रही थी। दरवाज़े की भिरी 
में से ठंडी, चुभती हवा लहराती डोर सी आ रही थी, सीट के नीचे 
किसी चीज़ से एकसार ऊंचे सुर में भरंकार सी हो रही थी और इंजन 
की उनींदी घरघराहट सुनाई दे रही थी। 

दिन भर की उदासी, भय , व्यथा और आज्ञाओं के बाद, शाम 
की विजय , सूनेपत, अपमान , ठेस, आंसुओं और हर्षोल्लास के बाद 
अब आनोच्का एक विचित्र शांति अनुभव कर रही थी। यह कुछ 
ऐसा था जैसे वह बेहोश हो गई हो और किसी ने बड़े ध्यान से उसे 
विस्तर में लिटा दिया हो और कान में कोई प्यारा शब्द कहा हो। 
वह इतनी शांत थी कि इस विचित्र परिवर्तन पर उसे ज़रा भी आइचर्य 
नहीं हो रहा था। उसे लग रहा था कि सब कुछ ऐसे ही तो होना 
चाहिए, मानो वह सैकड़ों बार यों ही किरील के बगल में कार में 
वैठी हो, और कंधे से घुटने तक उसका सारा शरीर सैकड़ों वार किरील 

का स्पर्ण पा चुका हों। यह सब उसे विल्कुल स्वाभाविक लग रहा 
था. वह और कुछ नहीं चाहती थी, बस ऐसे ही वे कार में जाते 
जायें. जाते जायें। 

सारे रास्ते कोई नहीं मिला, खिड़कियों से वाहर कुछ दिखाई 
नहीं देता था और ड्राइवर ने एक वार भी हार्न नहीं बजाया। ताजी 
हवा की डोर सीधे चेहरे को छ रही थी और लगता था जैसे यही 
ऊचे सुर में भंकृत हो रही हो। 

नगर के केन्द्र में जब कार तारकोल की पक्‍की सड़क पर ऐसे 
चलने लगी, जैसे पटरे पर इस्तरी, तब आनोच्का ने हौले से कहा: 

“आज मुझे याद आ रहा था कैसे जब स्कूल में पढ़ती थी, 
तो मसहेलियों के साथ थियेटर जाया करती थी। सबसे सस्ते टिकट 
लेकर ऊपर गैलरी में हम बैठती थीं। एक अभिनेत्री थी हम सबकी 
चद्वेती। आप तब यहां नहीं थे। 

“ आप ? ' किरील ने मानो मज़ाक में कहा। 

वह थोडी देर सोचती रही। किरील का हाथ पकड़कर और 
उससे उसका घुटना ज़रा दवाकर वह सहज ही आगे बोलने लगी: 

“तुम तब यहां नहीं थे... तुम उसे नहीं जानते ... हम लड़कियां 
जब उसका कोई पार्ट देखकर दीवानी हो उठती थीं, तो हम सब 
की सब बिल्कुल उसके जैसी ही बनना चाहती थीं। अब मैं चाहती 
टं कि सब मेरे जैसी हों, कि सब वैसे ही महसूस करें, जैसे में इस 
वक्‍त कर रही हुं।” 

किरील ने कुछ जवाब नहीं दिया, वह वस उसकी ओर मुड़कर 
उसे देखने लगा। कार जरा भी धचके खाये विना चलती जा रहो 
थी। फिर पक्‍क्ी सड़क खत्म हो गई और शीशे में बनते अक्स फिर 
से डोलने लगे। 

“ तुम्हें त्स्वेतुखिन अच्छा लगा?” आनोच्का ने पूछा। 

“हां! मुझे उम्मीद भी नहीं थी कि वह इतना अच्छा अभिनय 
करेगा। एक नाठक के बाद मुझे उससे चिढ़ हो गई थी ... मेरे निर्वासन 
से पहले की बात है। 

आनोचछ्का काफ़ी देर तक चुप रहोी। 

“में थायद जल्दी ही उसकी मण्डली छोड़ दूंगी। 

अब किरील चुप था, वह समभ नहीं पा रहा था कि आनोच्का 
क्या कहना चाहती है, बस उसके चेहरे को टकटकी लगाये देखता 
जा रहा था। आनोच्का उसकी ओर नहीं देख रही थी। 

“वह मुझे केवल कला ही नहीं सिखाना चाहता, ” उसने कहा 
और बिल्कुल दूसरी ओर मुंह मोड़ लिया। 

“मुझे लग रहा था, किरील ने तुरन्त कहा और फिर कुछ 
रुककर अपने सवाल में ही अपना विश्वास प्रकट करते हुए पूछा: 
“पर वह ऐसा नहीं कर पायेगा न? 

आनोच्का ने कंधे बिचकाये। 

“किधर चलें? दायें, वायें ? ' शीशे के पीछे से ड्राइवर ने चिल्ला- 
कर कहा। 

“ रूकिये | 

किरील ने कार का दरवाज़ा खोला। गिरजे के घण्टागार की नुकीली 
मीनार मटमैले आसमान में काली स्याह लग रही थी। वोल्गा की ओर 
से वयार की चौड़ी धार बहती आ रही थी। 

“चलो, उतरते हैं! 

वे चौक में पहुंच गये थे। वोल्गा से आती वयार में नदी किनारे 
की काई , पुराने गलते रस्से, लकड़ी , अलकतरा और मशीन का तेल - 
इन सवकी गंधें मिली हुई थीं। 

“वाह, कितना अच्छा लग रहा है!” किरील ने कहा और 
आनोच्का का हाथ कसकर पकड़ लिया। ' 

वे ढलान पर नदी की ओर उतरने लगे। दूर नदी पर टिमटिमाते 
प्लव दिखाई दिये, कोई छोटा सा स्टीमर बहाव से जूकभता बढ़ रहा 
था, उसकी वत्तियां कभी चमक उठतीं, कभी मानो आंसुओं से धुंधली 
पड़ जातीं। 

वे ऐन तट तक नहीं गये, कगार पर ही रुक गये, उनके सामने 
नदी का विद्ञाल पाट था, जो कहीं-कहीं सीसे सा चमक रहा था। 
लहरों को छपछप और किनारे पर आंधी पड़ी नावों की सूखी लकड़ी 
में हवा से होती चरमराहट कानों में पड़ रही थी। 

आनोच्का बिल्कुल शांत थी और किरील ने जब उसे बांह में भरा, 
तो वह उससे सट गई। 

“ में इस अंधकार में नजर दौड़ाता हुं और मुझे असंख्य रोशनियां 
और अनगिनत लोग दीख पड़ते हैं, आवाजें ही आवाज़ें सुनाई देती 
है,  किनील ने कहा। “तुम्हें कैसा लगता है?! 

“ क्या कारण है कि जब भी हम किसी अच्छी बात की चर्चा 
करते है, तो सदा यही सोचते हैं कि भविष्य में क्‍या होगा ? 

“ ताकि हम ऐसे भविष्य की ओर बढ़ें, जो अधिक अच्छा होगा। 

“ पर ऐसा भी तो होता है कि अभी जो है वही अधिक अच्छा 
है? मैं इस अंधेरे विस्तार में देख रही हूं और मुझे यही सबसे अच्छा 
लग रहा है। और अब मैं इससे अधिक अच्छा कुछ नहीं चाहती। 

“में भी, किरील ने कहा और अपना आलिंगन और कस 


लिया । 
“मुझे लगता है मैंने ऐसी रात कभी नहीं देखी। 
“ मेन भी। 
“और ऐसी हवा भी कभी नहीं बही। 
को: । म ह 


“पर देखो, फिर भी कितनी शांति है। 

“मच। जाने को मन नहीं करता! 

' इतनी जल्दी ? 

“मन दुखता है, पर क्या किया जाये? जाना चाहिए। 

“और कब यह खत्म होगा? 

“क्या? 

“ग्रह सदा का चाहिए । 

“ मेरी बात सुनो। और मुझे जवाब देना। तुम्हारा जवाब मेरे 
लिए बहत जहूरी है। ठीक है?” 

/ अच्छा। 

“नो सुनो । कोई भी उड़ान धरती के बिना नहीं हो सकती। 
उड़ने के लिए ठोस जमीन चाहिएख। आजकल हम यह ज़मीन जीतने 
में ही लगे हुए हैं। हम भविष्य की उड़ान का मैदान बना रहे हैं। 
यह बड़ा मुश्किल और लंबा काम है। शायद सभी कामों से मुश्किल 
काम है यह। इसके लिए हमें सुख-सुविधाओं को भूलना होगा। ज़रूरी 
हुआ तो हम अपने हाथों से ज़मीन खोदेंगे, अपने नाखूनों से इसे भुरभुरा 

करेंगे , नंगे पांवों इसे कूटेंगें। और तब तक पीछे नहीं हटेंगे, जब तक 
कि हमारी उड़ान का मैदान तैयार नहीं हो जाता। हमारे पास आराम 
करने का समय नहीं है। कभी-कभी तो मुस्कराने भर को फ़ुरसत 
नहीं मिलती। हमें जल्दी करनी चाहिए। शायद, इस काम ने ही 
हमें इतना रूखा बना दिया है। कभी-कभी तो मैं अपने आप को वो 
हौआ लगने लगता हूं, जिसका बच्चों को डर दिखाते हैं, इतना नीरस 
हो जाता हूं। मैं मज़ाक नहीं कर रहा। पर मैं अपने आप को बदल 
भी नहीं सकता। मैं तब तक जमीन कूटता रहूंगा जब तक कि वह 
उड़ान की दौड़ भरने के लिए तैयार नहीं हो जायेगी।- ताकि फिर 
इतनी ऊंची उड़ान भरी जा सके, जिसकी लोगों ने कल्पना भी नहीं 
की है। यह ऊंचाई सदा मेरी आंखों के सामने रहती है, हर पल , - 
विश्वास है तुम्हें मेरी बात पर ? मैं टीले खोदता जाता हूं, गड्ढे पाटता 
हूं, और नज़रें ऊपर ही लगी रहती हैं! और मैं लोगों को, उनके 
साथ स्वयं को भी विल्कुल दूसरा, नया मनुष्य बना देखता हूं। और 
में बिल्कुल भी हौआ नहीं। तुम्हें विश्वास है मेरी बात पर ?” 
जब वह बोल रहा था, तो आनोच्का उससे परे हट गई थी, 
ताकि अंधकार में उसका चेहरा अच्छी तरह देख सके, पर जब उसने 
बोलना वंद किया, तो वह मुस्करा उठी, क्‍योंकि हौए की बात उसने 
बहुत ही गम्भीरता से कही थी। 
किस बात का जवाब दूं? हौआ हो कि नहीं ? 
तुमने पूछा था कब अंत होगा। मे पता नहीं। जल्दी नहीं। 
पर बहुत जल्दी भी हो सकता है। 
मैं समझी नहीं। 
तुम यह नहीं देख “पाती हो कि मेरा यह “चाहिए-चाहिए 
कब खत्म होगा, क्‍योंकि मेरा यह 'चाहिए' तुम्हारा नहीं है। अगर 
यह तुम्हारा भी होगा और मेरा भी, तब तुम्हें इस बात की खास 
परवाह नहीं होगी कि कबः इसका अंत होगा। 
लेकिन इससे यह अंत जल्दी तो नहीं आ जायेगा ?” आनोच्का 
फिर से मुस्कराई। 
किरील भी मुस्कराया 
थोड़ी सी जल्दी आ जायेगा। ज़मीन खोदनेवालों में एक और 

आदमी जो मिल जायेगा ... तो यही मेरा सवाल है। तुम मेरे साथ 
भविष्य की उड़ान का मैदान बनाना चाहती हो? 
में तो सोच रही थी कि... हम बनाना शुरू कर चुके हैं?” 
आनोज्का ने एक तिरछी नज़र उस पर डालकर और फिर आंखें चुराते 
हुए बड़े होले से कहा। 
जोर से हसा, आनोच्का को रास्ते की ओर घुमाकर जल्दी- 
जल्दी उसे ऊपर ले चला। 

किरील उसे उसके घर ले गया, दरवाज़े तक छोड़ने गया और 
उन्होंने विदा ली-जीघषत्र ही फिर मिलने का वायदा करके। 

आनोच्का अदर पहुंची ही थी कि उसका वाप और भाई भी 
आ गये। वह किसी से बात नहीं करना चाहती थी, पर पाराबुकिन 
फिर से उसे वधाइयां देने लगा। ठंडी हवा में नशा सिर पर और चढ़ 
गया था। 

“ माफ़ करना, बेटी, पर मुझे बिल्कुल विश्वास न था कि सब 
कुछ इतना अच्छा होगा। सोचता था कहां यह इतना ऊंचे पहुंच पायेगी ! 
थिश्रेटर का सितारा! तीखोन पारावुकिन की बेटी सितारा बनेगी! 
में तो सोचता था बस यों ही होगी कामचलाऊ एक्ट्रेस... पर आज 
देखा , लोग बाहवाह्दी कर रहे हैं! मुभ को भी देख रहे थे कि देखो 
इसी की बेटी है! बधाई हो, विटिया, दिल खश कर दिया। 

यह कहते हुए पाराबुकिन ने ताली बजाई। 

“और फिर मेरा पापी मन येगोर पाब्लोविच पर भी भरोसा 
नहीं करता था। सोचता था, पता नहीं किस फेर में है यह ? बेचारी 
भोली-भाली लड़की का न जाने क्‍या करें? पर अब देख लिया मैंने, 
अपने पैरों पर खड़ा कर रहा है, सही रास्ते पर ले जा रहा है! 
बधाई हो! 

“बस , पिता जी , अभी बहत हुई बधाइयां ! बाद में और देनी 
होंगी। 

“हां, हां समझता हूं, जब थियेटर में तुम्हारा सितारा और 
चमकेगा 

“हां, थियेटर में भी, और भी कहीं!” 

पारावक्रिन तुरन्त ही नहीं समझ पाया कि बात क्‍या है, और 


काफ़ी देर तक बेटी की पीठ ढोंकता रहा, बधाइयां देता रहा। फिर 
सहसा कुछ समझ गया और मानो उस पर वज््रपात हुआ, वह कुर्सी 
पर ढह गया और चिल्लाया: 

“पाव्लिक | इधर आ।! क्या कहा था मैंने तुझे? कहा था न 
त्ववेतुख़िन तेरी बहन पर सोने की बौछार करेगा ? कहा था न? 
इधर आ, बता दे आनोच्का को कहा था कि नहीं ? येगोर पाव्लोविच 
आनोच्का से शादी कर रहा है! है न? हैं? ठीक है न?” 

फिर वह सहसा हकक्‍का-बक्‍्का हो गया: 

“कैसे कर सकता है वह? अपनी घरवाली के होते? क्‍या है 
यह सब? तलाक? मैं पूछ रहा हूं, क्या वह तलाक देगा, हैं?” 

“यह सब तो आपके दिमाग की उपज है! आनोच्का ने कहा। 
“सो जाइये अब 

“क्या मतलब दिमाग की उपज ? तो फिर यह क्‍यों कहती हो 
कि वंधाई दूं? दिमाग की उपज! नहीं, दाल में कुछ काला है! 
मैं कव से देख रहा हूं। मेरे क्‍या आंखें नहीं हैं? तेरा बाप अंधा है 
या आंखोंवाला ? अंधा है क्‍या ?.. ठहर तो! नहीं, नामुमकिन , | - 
वह और भी जोर से चिललाया और उछल खड़ा हुआ। ' इज्वेकोव ? 
हा 

वह आंखें फाड़-फाड़कर वेटी की ओर देख रहा था। उसकी मुट्नियां 
मेज़ पर टिकी हुई थीं, और दुबला-पतला , सपाट सा धड़ बेटी की ओर 
भुका हुआ था। 

आनोच्का खिलखिलाकर हंसी और अपने कमरे में चली गई- 
कपड़े बदलने। 

“लो, तीखोन प्लातोनोविच , मुवारक हो, बेटी बहू बनने चली 
है! दरवाज़े के पीछे से पाराबुकिन गरज रहा था। “जब तक वाप 
ने पाला-पोसा , तव तक बाप की ज़रूरत थी। अब बुड्डे को लात मारकर 
निकाल दो! बेटी को पढ़ाया-लिखाया, इन्सान बनाया और बेटी 
खी-खी करती चल दी घर छोड़कर ? और भाई को कौन रोटी देगा? 
कामरेड इज़्बेकोब ? ये इज्वेकोव सारी उम्र तुझे तेरे घर से दूर करते 
रहे हैं। वे तो सब कुछ अपने ही ढंग से करना चाहते हैं। हमेशा दूसरों 
को नसीहतें देते रहते हैं। पहले वो मास्टरानी मुझे नसीहतें दिया करती 

थी, अब क्या उसका बेटा देगा ? नहीं, तू पहले काम कर, फिर ख्री- 
सी करना ! 

आनोच्का काफी देर तक बाप की बड़वड़ सुनती रही। पर वह 
उसकी बेमतलब बातों को समभने की कोशिश नहीं कर रही थी। 

वह अभी सोई नहीं थी। उसे लग रहा था जैसे नीद उसे अपनी 
गोद में थपथपा रही है और बीती शाम को अलग-अलग आशण्चर्यजनक 
घटनाओ को उसकी आंखों के सामने खोल रही हैं, जैसे कोई किस्मत 
बतानेवाला अपनी गड्डी में से ताश के पत्ते निकाल-निकालकर खोलता 
जाता है। अपने थके-मांदे मस्तिप्कफ से आनोच्का यह भेद करने का 
जनन कर रहीं थी कि इस शाम को उसने क्‍या पाया है और क्या 
सोया है। लेकिन आंखों के सामने मिले-जुले , गड्मड्ड से चित्र अधिकाधिक 
तेजी से घूम रहे थे और इस भंवर में उसे लग रहा था कि इज्वेकोव 
भी उसके साथ नींद की गोद में समा रहा है और बालिश्त भर का टस्ववेतु- 
सिने दर कहीं, नदी के अंधेरे, असीम पाट से अपना पाउडर लगा 
बिग हिला रहा है। 

उसके कानों में जो आखिरी आवाज़ पड़ी , वह थी बिस्तर पर 
करबवतटे बदलते बाप की गहरी उसांस: 

“ बख्णना प्रभू, मुभ हरामी के पिल्‍ले को! 

उम्र ढलने के साथ-साथ , खास तौर पर पत्नी की मृत्यु के वाद, 
पाराबकिन देवी शक्तियों से खौफ़ खाने लगा था - आनोच्का काफ़ी 
अग्से से यह देख रही थी। 


३५ 
सैनिक कार्रवाइयों का उपसंहार 

सितम्बर के तूफ़ानी विधुव दिनों में सफ़ेद गाड़ों ने दक्षिण में 

अपना अभियान जारी रखते हुए कूर्स्क के इलाके पर कब्जा कर लिया। 

कूृतेपोतव की कोर में झामिल चुनिंदा पैदल डिविजनें उत्तर, उत्तर- 

परश्चिम और उनतरूपूर्व को ओर बढ़ने लगीं। कोर्नीलोव की डिबिजनें 

ओयलि की ओर बढ़ रही थी, द्रोज्दोब की ब्रयान्कक की ओर , अले- 


क्सेयेब तथा मार्कोब की डिबिजनें ग्रेलल्स की ओर। ब्कुरों की 

कैवेलरी कोर मामोन्तोव के साथ मिलकर दोन सेना के बायें पार्श्व के साथ 
संयुक्त कार्रवाइयां करने के उद्देश्य से वोरोनेज की ओर बढ़ रही थी। 

अक्तूबर के मध्य में ओयोल हाथ से जाता रहा और देनीकिन 
की फ़ौजें तूला को जानेवाली सड़क पर पहुंच गई, जिससे लाल सेना 
को गोला-बारूद , बंदूकें और तोपें मुहैया करनेवाले इस नगर के लिए 
सीधा खतरा पैदा हो गया। 

मास्को पर संकट गहराता जा रहा था। 

यह देनीकिन की “ दक्षिणी रूस की सशस्त्र सेनाओं ” की सफलताओं 
का चरम बिंदू था और साथ ही गृहयुद्ध के मोर्चों पर प्रतिक्रांतिकारी 
शक्तियों के विरुद्ध सोवियत राज्य के संघर्ष का सबसे अधिक तनावपूर्ण 
क्षण । 

सन्‌ उन्‍नीस सौ उन्‍नीस रूस के लिए ऐसी कठिनतम परीक्षा का 
वर्ष था कि अगर जनता का आत्म-बल टूट जाता, इतिहास ने उस 
पर जो विपदाएं ढाई, उनको वह सह न पाती , तो वह न जाने कितनी 
दशाब्दियों के लिए उस नव जीवन से वंचित हो जाती, जिसके लिए 
उसने महान समाजवादी क्रांति की थी। 

रूस के प्रसिद्ध विस्तारों के बारे में अनेकों वार यह कहा गया 
है कि वे ही रूस को शत्रुओं के आक्रमणों के दिनों में बचाते रहे हैं, 
किन्तु अब इनका अधिकांश भाग विभिन्‍न प्रतिक्रांतिकारी सरकारों 
और विदेशी हस्तक्षेपकारियों के कब्जे में था। गृहयुद्ध जिन दिनों पूरे 
जोर पर था, उन दिनों सोवियतों के हाथ में केवल रूस के केन्द्र 
मास्को के आस-पास का भीतरी भाग ही बचा था। 

रूस के पास न केवल सुदूर पूर्व और साइवेरिया का असीम विस्तार 
नहीं बचा था, बल्कि एक समय सारा उराल और बोल्गा पार का 
प्रायः सारा इलाका भी नहीं था। रूस के पास तुर्किस्तान समेत सारा 
दक्षिण-पूर्वी भाग तथा काकेशिया , कुबान , दोन के इलाकों और दोनेत्स 
के मैदान समेत सारा दक्षिणी भाग भी नहीं रहा था। उक्राइना , मोल्दा- 
विया, वेलोरूस तथा बाल्टिक सागर के तटवर्ती प्रांत उससे अलग 
कर दिये गये थे। भीलों वाला इलाका तथा सारा उत्तरी इलाका 
उससे छीन लिया गया था। चारों दिशाओं में कहीं भी रूस के लिए 
समुद्र का रास्ता नहीं बचा था। 


ब्र्र 


विद्याल राज्य को अपनी अधिकांश सम्पदा इन बाहरी भागों से 
ही प्राप्त होती थी। १६१६९ तक प्रतिक्रांतिकारी शक्तियों ने रूस को 
उसके प्रमुख अन्न क्षेत्र से, उराल के खनिजों से, मध्य एशिया की 
कपास से, तेल और कोयले से, स्तेपी की और पहाड़ी चरागाहों 
से. औद्योगिक और इमारती लकड़ी के जंगलों से बंचित कर दिया था। 

रूस से छीन ली गई उसकी सारी सम्पदाओं के बदले अब दो 
राजधानियों समेत उसके भीतरी भाग के पास केवल भूख और ठंड 
टी बची थी। 

और अब शरद क्रातु में जत्रु दक्षिण से मास्कों की ओर तथा 
पश्निम एवं उत्तर-पूर्व से पेत्रोग्राद की ओर बढ़ता आ रहा था। 

पूर्व मे कोल्चाक की पराजय के साथ वसंत में एंटेट का पहला 
अभिगय्रान विफल हो गया था और तब सोवियत रूस के विरोधी पूंजी- 
वादी देशों ने एक दूसरे अभियान की योजना तैयार की-इस बार 
नारो ओर से जोरदार हमला करके वे क्रांति का गला धोंट देने का 
इरादा रखते थे। इस अभियान के प्रधान प्रवर्तक, इंगलैंड के फ़ौजी 
मामलों के मत्री चर्चिल की योजना के अनुसार सोवियत रूस के खिलाफ़ 
सैनिक कार्रवाइयां चौदह देशों के संयुक्त प्रयासों द्वारा की जानी थी, 
जिनमे इंगलैंड, अमरीका, फ्रांस, जापान, इटली, फ़िनलैंड, पोलैंड 
तथा सात अन्य देश शामिल थे। किन्तु शीघ्र ही यह स्पष्ट हो गया 
कि चौदह देशों का गंठजोड़ कुछ कर पाने में असमर्थ है। इसकी निष्फलता 
के चार प्रमूख् कारण श्रे। एक तो, कोल्चाक की हार से यह पता 
चल गया कि लाल सेना की शक्ति तेजी से बढ़ रही है। दूसरे, अधि- 
कांश छोटे देश, जिन पर एंटेट की महाणक्तियां इस अभियान को 
पुरा करने का बोभ डालना चाहती थी, सोवियत राज्य द्वारा घोषित 
जातियो के आत्म-निर्णय के अधिकार की नीति से लाभ उठाने की 
आया रखते श्र और इसमें ही अपना हित समभते थे। तीसरे , पश्चिमी 
य्ररोापीय हस्तक्षेपकारियों ने जब सोवियत इलाकों को हथियाने के लिए 
अपनी फौजों से काम लेने की कोशिश की , तो इन फ़ौजों में असंतोष 
फैला , साथ ही हस्लक्षेपकारी देशों में मजदूर इसका विरोध करते हुए हड़तालें 
करने लगे। चौथ, स्वयं इन देशों का रूस के प्रति रूख परस्परविरोधी था , 
टगलेड और फ्रांस की विदेश नीति में यह विरोध विद्येयतः स्पष्ट रूप से 

प्रकट होता था: फ्रांस की सरकार “अविभाज्य ” और सशक्त रूस की 
पुतःस्थापता करती चाहती थी, जो पराजित जर्मनी के लिए एक स्थायी 
खतरा हो; जबकि अंग्रेज सरकार रूस का विभाजन करना चाहती थी, 
ताकि एशिया में उसके उपनिवेशों के लिए कोई खतरा न रहे। 

चर्चिल चौदह देशों के जिस संयुक्त हमले के सपने देखता था, 
वह आयोजित नहीं किया जा सका और तब एऐंटेट को रूस के आंतरिक 
प्रतिक्रांतिकारियों को यथासम्भव अधिक समर्थन देकर ही संतोष करना 
पड़ा। बाजी देनीकिन पर लगाई गई - उसे सोबियतों के विरुद्ध एंटेंट 
के दूसरे अभियान का सूत्रधार बनाया गया। 

“ दक्षिणी रूस की सशस्त्र सेनाओं ” को काले सागर के बंदरगाहों 
के रास्ते छह महीनों तक लगातार हर तरह के हथियार मिलते रहे। 
स्वयं देनीकिन ने यह स्वीकार किया था कि सितम्बर तक उसकी 
सेनाओं को इंगलैंड से साढ़े पांच सौ से अधिक तोपें और लगभग सत्तरह 
लाख गोले मिल चुके थे। अंग्रेजों ने एक लाख बंदूकें, सोलह करोड़ 
अस्सी लाख कारतूस तथा ढाई लाख वर्दियां भी भेजी थीं। इंगलैंड 
के साथ मिली-भगत में संयुक्त राज्य अमरीका ने भी देनीकिन को 
एक लाख बंदूकें तथा बहुत बड़ी संख्या में फ़ौजी वर्दियां दीं। टैंक 
और हवाई जहाज़ भी भेजे गये। देतीकिन की तिजोरियां पाउंडों और 
डालरों से भरती जा रही थीं। 

उधर लाल सेना केवल स्वदेशी हथियार कारखानों पर ही निर्भर 
थी और ये कारखाने उसकी युद्धकालीन आवश्यकताओं को पूरा करने 
में असमर्थ थे। वसंत में बंदूकों और कारतूसों का उत्पादन १६१७ 
के अंत की तुलना में एक तिहाई ही रह गया था। १६९१६ के पहले 
चार महीनों के दौरान गोलों का उत्पादन पहले के उत्पादन का पांचवां 
भाग ही था। इसके कई कारण थे: देश की आम तवाहहाली, कच्चे 
माल को कमी , युद्ध के लिए मजदूरों की लामवंदी, टाइफ़स की महामारी 
में हुई मौतें और देश में फैली भुखमरी । इन दिनों नगरवासियों को 
दिन में सिर्फ़ आध पाव डबलरोटी ही मिलती थी 

तो फिर यह कैसे हुआ..कि. देनीकिन की सफ़ेद -गार्डी फ़ौज की 
हार हुईं और उसका बिल्कुल सफ़ाया कर दिया गया ? यह कैसे हुआ 
कि जब सोवियत रूस से उसके सारे बाहरी इलाके , भूगर्भ की सारी 

सम्यदाश और प्राय सारा अन्न छीन लिया गया था, जब नये-नये 
शस्प्रास्त्रों से पूरी तरह लैस दृष्मन ने लाल सेना के सबसे महत्वपूर्ण 
मोर्चे को अथाह गर्त के किनारे ला खड़ा किया था और मास्को पर 
उसके कब्जे का खतरा पैदा हो गया था, कैसे तव सोवियत रूस ही 
विजयी हुआ ! 

सितम्बर के अत के सकटपूर्ण दिनों में डांवांडोल हो गये दक्षिणी 
मोर्चे को सुदद् करना ही क्रांतिकारी शक्तियों का सबसे प्रमुख काम 
था। लेनिन के सुभाव पर रूसी कम्युनिस्ट पार्टी की केन्द्रीय समिति 
ने पार्टी के अधिकतम सदस्यों को सैनिक कार्यों में लगाने तथा शक्ति- 
थाली रसिजर्ब टुकड़ियो को दक्षिणी मोर्चे पर भेजने का फ़ैसला किया, 
दक्षिणी मोर्चे की नई कमान गठित की , स्तालिन को क्रांतिकारी सैनिक 
परियद का सदस्य नियुक्त किया। त्मरीत्मिन से नोवोरोस्सीइस्क की 
ओर हमला करने की गर्मियो की जो योजना नाकाम सिद्ध हो चुकी 
थी , उसके स्थान पर खाकोंव - दोनवास - रोस्तोव-आन-दोन की लाइन 
पर देनीकिन की सेनाओ पर प्रमुख प्रहार करने की योजना तैयार 
की गई। 

कम्युनिस्ट पार्टी और युवा कम्युनिस्ट संघ के दसियों हज़ार सदस्य 
मोर्चे पर गये। एक “पार्टी सप्ताह घोषित किया गया, जिसमें 
लाखो मजदूर , किसान और सैनिक पार्टी के सदस्य बने। देश के कोने- 
कोने में देनीकिन से पिद खड़ाने की इच्छा इतनी प्रवल थी कि युदेनिच 
के फिर से पेन्नोग्राद की ओर बढ़ते आने से पैदा हुई नाजुक स्थिति 
के बावजूद वाल्टिक बेदे के एक हजार नौसैनिक दक्षिणी मोर्चे पर 
लड़ने गये। यूवा कम्यूनिस्ट सं की अनेक स्थानीय समितियों के सारे 
का सारे संदस्यथ मोर्चे पर चले गये, जगह-जगह समिति कार्यालयों 
के दरबाजों पर ऐसे पर्चे देख जा सकते थे: “समिति बंद है। सभी 
सदस्य मोर्चे पर चले गये । 

टेस नरह देनीकिन के विरूद्ध संघर्ष का एक नया प्रप्ठ आरम्भ 
दुआ . बह प्रत्य जो सारे सफ़ेद गार्डी आंदोलन, सारी प्रतिक्रांति के 
टलिहास का अतिम प्रप्ठ बना। 

टुस योजना के क्रिवान्बबन के लिए भगीरथ प्रयत्नों और असाधारण 
सकल्य की आवध्यकता थी। दक्षिणी मोर्चे की कमान को अपना आर- 

म्भिक दल प्रायः पूरी तरह उन टुकड़ियों से बनाना पड़ा , जो पहले 
से ही रणक्षेत्र में थीं। लाल सेना की टुकड़ियों को पीछे हटने से रोकने 
और उन्हें तुरन्त ही जवाबी हमले में कूदने के लिए पुनर्गठित करने 
की आवश्यकता थी। 

यह काम करने के साथ-साथ सेना में से निकम्मे कर्मियों को निकाला 
जा रहा था। दक्षिणी मोर्चे के सर्वोच्च कमांडर से लेकर निम्नतम 
श्रेणी तक के अनेक कमांडरों के स्थान पर नये कर्मठ कमांडर नियुक्त 
किये गये। 

लाल सेना में भरती हो रहे सहस्नों मज़दूर और किसान थकी- 
मोदी सैनिक टुकड़ियों में नई शक्ति का संचार कर रहे थे। इसके 
फलस्वरूप अभूतपूर्व गति से लाल सेना एक बार फिर से शत्रु के दांत 
खट्टे करमे लायक हो रही थी। वोरोनेज - दोनबास की सबसे महत्वपूर्ण 
दिशा में आठवीं सेना (जो यहां उसके पार्श्ब में तैनात वुद्योन्नी की 
कैवेलरी कोर के साथ लाल सेना की प्रमुख शक्ति थी) एक-एक 
करके अपनी डिविज़नें रणक्षेत्र से पीछे हटा रही थी और कुछ दिनों 
में ही उन्हें नये सैनिकों और शस्त्रास्त्रों से लैस करके वापस भेज रही 
थी। हफ्ते भर में ही इस सेना में सैनिकों की संख्या तिगुनी बढ़ गई। 
दक्षिणी मोर्चे की सेनाओं को जवाबी हमले के लिए तैयार करने के 
उद्देश्य से उनमें नई भरती और उनके पुनर्गठन का यह विराठ कार्य 
कल्पनातीत अल्प अवधि में पूरा कर लिया गया। 

देनीकिन के विरुद्ध संघर्ष की रणनीतिक योजना के दो चरण 
थे: पहले चरण में देनीकिन की वालंटियर और कज्जाक सेनाओं 
को मोर्चे पर एक-दूसरे से अलग किया जाना था और फिर एक-एक 
करके दोनों का सफ़ाया किया जाना था। योजना के पहले चरण की 
पूर्ति के लिए दक्षिणी मोर्चे के सम्मुख दो फ़ौरी कार्यभार रखे गये थे। 
एक कार्यभार यह था कि वोरोनेज की दिशा में देनीकिन की मोर्चेबंदी 
तोड़कर दोनेत्स के मैदान तक पहुंचा जाये। दूसरा यह कि सफ़ेद फ़ौजों 
को मास्को की ओर बढ़ने से रोका जाये, जिसके लिए ओर्योल क्षेत्र 
में जवाबी हमला किया जाना चाहिए था। 

दक्षिणी मोर्चे की ऋंतिकारी सैनिक परिषद ने ओरयोल के पास 
देनीकिन की सेवा के विरुद्ध कार्रवाइयों के लिए सैनिक टुकड़ियों का 

प्रश्ारक् दल गठित किया। इस प्रह्माकक दल ने उन आरम्भिक मठ- 
भा में बहता बडी भमिका अदा की, जिनके साथ दक्षिणी मोर्चे की 
घटनाओं में निणएयिक मोह आया। 

जब सफेद गार्डों ने तूला की ओर बढ़ने का रास्ता साफ़ कर लिया 
था, जब लगता था कि मास्को बस देनीकिन की तोपों का निशाना 
बनने ही बाला है, तभी बालटियर सेना के सफल अभियान को रोक 
दिया गया। 

कोर्नीलीव की सफ़ेद गाई्डी डिबिज़नों द्वारा ओयोल पर कब्जा 
किये जाने से पहले ही दक्षिणी मोर्चे की क्रांतिकारी सैनिक परिषद 
ने पश्चिमी मोर्चे से यहां भेजी गई टकडियों से गठित प्रहारक दल 
को ओयॉल की दिया में लड रहे बत्रु के प्रमुख दल के खिलाफ़ जवाबी 
हमला करने का आदेश जारी कर दिया था। यह प्रहार पश्चिम से 
दक्षिण-पूर्व की ओर , कोर्नीलोव की टुकड़ियों के पार्श्व में किया जाना 
था, और इसका उद्देश्य था झत्रु के चंडावल में ओयलि - कूर्स्क रेल 
लाइन काट देना। 

सफेद गाई्ों को संख्या बहुत अधिक थी। दो सेनाओं के संधि- 
स्थल पर सोवियत मोर्चाबदी तोड़कर उन्होंने ओयोल से दक्षिण-पश्चिम 
मे स्थित क्रोमी नगर पर कब्जा कर लिया। यहां घमासान युद्ध हु 
सफेद गार्शों को पता था कि इसका महत्व निर्णायक है, इसलिए वे 
अपनी सर्वश्रतद्य अफ़सगों की रजीमंटों को रणक्षेत्र में भेज रहे थे। 
द्रोज्जाव की सरजीमेटें क्रीमी के पश्चिम की ओर से उत्तर दिशा में 
बदने को कोशिय कर रहीं थी। कोर्नीलीव की टकड़ियों ने ओयॉल 
को दक्षिण की ओर से आइ दे रहे सोवियत सैनिकों को हराया तथा 
लाल सेना की टुकड़ियों को नगर छोड़ने पर विवण किया। 

लाल सेना के प्रहारक दल के लिए यह असाधारणतया कठिन 
स्थिति का क्षण था, दल को न ती अपने पाण्यों से ही और न ही 
चटावबल में कोई समर्थन प्राप्त था। एक ओर से कोर्नीलोब तथा दसरी 
ओर से द्रोज्जोब की टदकद्वियों ने प्रहारक दल को मानों शिकर्जे में 
कस दिया था और लम्बी लड़ाइयों में इसकी शक्तति क्षीण पड़ती जा 
उठी थी। लड़ाई में भाग लेने के चौथ दिन धीरे-धीरे बढ़ते हा यह 
दल क्रीमी के पास जा पढहुँचा। 


द्रोज़्योव की टुकड़ियों ने ब्यान्स्क की ओर बढ़ने की कोशिश में 
सोवियत प्रहारक दल के पश्चिम में युद्धरत सैनिक दल के बायें पार्श्व 
को क्षत-विक्षत कर दिया और क्रोमी को दायीं ओर से खतरा पैदा कर 
दिया ; उधर कोर्नीलोव की टुकड़ियों ने तूला की ओर बढ़ने का दिखावा 
करते हुए क्रोमी पर बाईं ओर से प्रहार किया-इस सबको देखते 
हुए दक्षिणी मोर्चे की कमान ने शत्रु के इन दोनों दलों के खिलाफ़ 
एक साथ ही कार्रवाई करने का फ़ैसला किया। प्रह्ारका दल को यह 
कार्यभार सौंपा गया कि वह दो अलग-अलग दिशाओं में हमला करे, 
अपनी प्रमुख टुकड़ियां ओयोल की दिशा में कोर्नीलोव के खिलाफ़ 
बढ़ाये और शेष टुकड़ियों को द्रोज़्योव के खिलाफ़ दमीत्रोव्स्क को 
ओर। 

इस कार्रवाई से दमीत्रोव्स्क के पास काफ़ी लंबी लड़ाइयों में 
बहुत रक्‍तपात हुआ। यहां प्रहारक दल की टुकड़ियां कभी आगे बढ़ 
जातीं और कभी फिर उन्हें पीछे हटना पड़ता। किन्तु ओर्योल के पास 
तीन दिन तक जूभने के बाद प्रहारक दल की प्रमुख ट्कड़ियों ने कोर्नी- 
लोव की डिविज्ञन को खंदेड़ दिया। इसके फलस्वरूप लाल सेना ने 
ओर्योल को तीन दिद्याओं -उत्तर, पश्चिम तथा दक्षिण-पश्चिम से 
घेर लिया। सफ़ेद गा्डों के पास कुमक बची न थी , सो उन्हें कोर्नीलोव 
की टुकड़ियों को ओलोंव से एकमात्र खाली रास्ते पर-दक्षिण की 
ओर - हटाना पड़ा। 

ओयोॉल को आज़ाद करा लेने पर लाल सेना में देनीकिन की 
सेना पर अपनी श्रेष्ठता में विश्वास दृढ़ हुआ-हफ़्ते भर पहले ही 
तो देनीकिन की सेना ने ओयोलि पर कब्जा किया था। सफ़ेद सेना 
में क्षीणता के लक्षण दिखाई देने लगे और यह भी साफ़ हो गया कि 
पहलकदमी सोवियत कमान के हाथों में आ रही है। 

परन्तु ओयोल छुड़ा लेने पर भी दक्षिणी मोर्चे के केन्द्रीय भाग 
को स्थिति में आमूल परिवर्तन नहीं आया था। देनीकिन अभी भी 
सक्रिय था, उसकी वालंटियर सेना हाल ही की अपनी सफलताओं 
के परिणामों को हाथ से न जाने देने की जी-तोड़ कोशिशें कर रही 
थी। 

क्रोमी के पास लड़ाई ठंडी नहीं पड़ रही थी। 

मोर्ने के तीस किलोमीटर लंबे भाग पर द्रोज़्दोव के सैनिकों ने 
दक्षिम-पण्चिम की ओर से हमला किया और अत्यंत -भारी क्षति उठाते 
होगा सोवियत सैनिकों का प्रतिरोध तोड़ दिया तथा क्रोमी पर फिर से 
कब्जा कर लिया। अगले दिन क्रोमी के रक्षकों ने नई कुमक के साथ 
बीसतापूर्ण हमला करके सफ़ेद गार्डों को नगर से खदेड़ दिया। लेकिन 
उससे अगले दिन द्रोज़्योव फिर आगे बढ़ा, एक स्थान पर मोर्चा भेदने 
मे सफल रहा , जिससे सेना के घिरने का खतरा पैदा हो गया और 
सोबियत टुक्ियों को उत्तर की ओर हटना पड़ा। क्रोमी पर तीसरी 
बार सर्फद गार्डों का कब्जा हो गया। 
दो हफ्तों तक लगातार होती रही लड़ाई से प्रहारक दल की सारी 
कुमक खत्म हो गई और उसकी टुकड़ियां विशाल मोर्चे पर जहां- 
तहा बिखर गई। इस बीच ओयोल के पास हुई पराजय के बाद सफ़ेद 
गार्डो ने दक्षिणी मोर्चे के केन्द्रीय भाग के खिलाफ़ इस इरादे से अपनी 
सारी शक्तित जमा की कि प्रहारक दल को विखंडित करके उसका 
सफाया कर दें और फिर से ओयोलि पर कब्जा कर लें। 
लेकिन णत्र का इरादा समझ लिया गया। कमान ने यह 
बनाई कि केन्द्रीय भाग में लड़ रही दोनों सेनाएं शत्रु के ओयेलि 
ही 

और क्रामी दलों के खिलाफ़ स्पप्टतया निश्चित दिशाओं में 


कर लथा अलग-अलग टुकड़ियों म नहा डी बल्कि विग्ञाल | में आगे 
बढ़े । 


“४ अक्तूबर को प्रहार की प्रमुख दिशा में णानदार जीत हुई: 
वद्योन्ती की अबच्चारोही टुकड़ियों और आठवीं सेना की ट्कड़ियों ने 
वोरोनज से शत्रु की खेद दिया। इससे अब वालंटियर सेना के चंडावल 
मे प्रहार करना सम्भव हो गया और इस तरह मोर्चे के केन्द्रीय भाग 
मे लबी खिच गई लड़ाई में निर्णायक सहायता दी जा सकती थी। 

बोरोनेज के पास हुई लड़ाई विशिष्ट ही थी। यह अश्वारोंही 
सेनाओं का बड़ा भारी टकराव था, जिसके बाद सफ़ेद गार्डों के लिए 
यह स्पप्ट हो गया कि स्खिले में उनकी श्रेप्ठता के दिन चुक रहे हैं। 

अक्तूबर के आरम्भ में बोरोनेज पर कब्जा करके ब्कुरों की कैबेलरी 
कोर उन की ओर बढ़ने लगी। आठवी सोवियत सेना के नियंत्रणाधीन 
इलाकों पर चढ़ाइयां करते हाए मामोन्तोब ब्कुरों का समर्थत कर रहा 


न्ध्न्श्् 


था। आठवीं सेना के उत्तरी (दायें ) पार्श्व पर मज़बूत मोर्चाबंदी 
नहीं थी, सो सफ़ेद गार्डों की कैवेलरी दक्षिणी मोर्चे के चंडावल के 
इलाके में दूर तक पहुंच सकती थी। 

इकुरो और मामोन्तोव का रास्ता अगर कोई रोक सकता था, 
तो वह थी बुद्योन्‍न्नी की कैवेलरी कोर। 

परन्तु कमान का वह पुराना आदेश बदला नहीं गया था, जिसके 
अनुसार इस कोर को दोन के इलाके में बढ़ना था। 

बुद्योन्नी इकुरो के उत्तर की ओर बढ़ने के खतरे को ताड़ गया 
था , सो उसने दृढ़ संकल्प के साथ अपने रिसाले को मोड़ा और वोरोनेज 
पर सफ़ेद गार्डों का कब्जा होने से पहले ही उत्तर की ओर बढ़ने लगा , 
दत्रु के रिसाले से टक्कर लेने का मौका ढूंढ़ने लगा। बाद में हुई घटनाओं 
से यह सिद्ध हो गया कि बुद्योन्‍्ती का यह निडर और उत्तरदायित्वपूर्ण 
कदम बिल्कुल उचित था। 

शीघ्र ही दक्षिणी मोर्चे की क्रांतिकारी सैनिक परिषद ने बुद्योन्नी 

को यह निर्देश दिया कि वह वोरोनेज के इलाके में शत्रु के रिसाले 
से टक्कर ले और आठवीं सेना को शीघ्रातिशीघ्र दोन तक पहुंचने में 
सहायता प्रदान करे। बुद्योन्नी ने जल्दी से अपनी कोर वोरोनेज के 
उत्तर-पूर्व में जमा कर ली। 

अपनी टुकड़ियों को इस कार्रवाई के लिए तैयार करते हुए तथा 
सफ़ेद दलों की अवस्थिति की टोह लेते हुए बुद्योन्‍्नी ने एक चतुर 
चाल चली। उसने इकुरो की तार की लाइन के साथ अपनी लाइन 
जोड़ दी और बुद्योन्नी की प्रथम कैवेलरी कोर को एक भूठा आदेश 
भेजा। इस आदेश में वोरोनेज पर हमले की तैयारी तथा दक्षिण-पूर्व 
की ओर से प्रमुख प्रहार करने की चर्चा थी, जबकि वास्तव में यह 
प्रहार उत्तर-पूर्व की ओर से किया जाना था। इकुरो की कैवेलरी कोर 
के कमांडर इस भ्रम में थे कि “लाल सेना का आदेश ” उनके हाथ 
लगा है और यह सच्चा है। 

इकुरो को डर था कि कहीं पहलकदमी उसके हाथों से न निकल 
जाये , सो बारह कैवेलरी रेजीमेंटें लेकर वह हमला करने बढ़ा। आरम्भ 
में वह बुद्योन्नी की दो डिवज़नों में से एक को पीछे हटाने में सफल 
रहा, लेकिन फिर दूसरी डिविज़्न उसकी रेजीमेंटों पर बगल से और 

पीछे से टंट पद्ी। इस चाल से ही लड़ाई का फ्रैसला हुआ। वद्योन्नी 
ने सर्फेद गाड्ों की कुबान कज्जाक डिविजन को धूल चटाई, पैदल 
नेजीमेटद का सफाया कर दिया तथा वोरोनेज के पूर्वी वाह्यांचल तक 
गत्र का पीछा किया। 

इसके बाद बृद्योन्‍्नी ने नया व्यूह रचा। वोरोनेज पर उत्तर 
की ओर से हमला करने के लिए उसने अपनी प्रमुख टुकड़ियां जमा 
की। बाकी टकडियो को दक्षिण-पणश्चिम की ओर से नगर को घेरने 
का काम सौपा गया। सारा तोपखाना और बहुत भारी संख्या में मशीन- 
गने इन टुकडियों की मोर्चेचंदी पर ही लगाई गई। 

नगर के लिए निर्णायक युद्ध के दिन सुबह तड़के दुश्मन पर ज़बर- 
दस्स गोलाबारी की गई, और वधद्योन्नी की एक डिविजन ने घोड़ों 
से उतरकर बोरोनेज नदी पार की। नगर के पूर्व में मुठभेड़ होने लगी 
और धीरे-धीरे सफ़ेद गाड़ों की प्रमुख टकड़ियां इसमें फंस गई। उधर 
बद्योन्‍न्नी की प्रमख टकड़ियां उत्तर और उत्तर-पश्चिम से तेजी से नगर 
की ओर बढ़ने लगी। सफेद गार्डों को ऐसे प्रहार की ज़रा भी उम्मीद 
ने थी। ब्कुरों के पास इसके सिवा और कोई चारा न था कि वह पीछे 
हटने का हकक्‍म दे। उसका रिसाला तोपें और मशीनगनें छोड़कर दोन 
की ओर दौड़ चला। 

दोन और वालंटियर रिसालों की वोरोनेज के पास हुई पराजय 
के एक दिन बाद प्रहारक दल ने, जिसकी टुकड़ियां ओयोल से हटकर 
क्रामी के इलाके में आ चुकी थीं, फिर से हमला किया। दो दिन की 
लड़ाई में लाल सेना ने ओयोल - क्रोमी - दमीत्रोब्स्क मोर्चे के तीनों 
भागों पर कतेपोव की कोर के दांत खढ़े कर दिये, और इस तरह 
मास्को पहुँचने की देनीकिन की उम्मीदों को दफ़ना दिया। प्रहारक 
दल ने रात को हमला करके सफ़ेद गार्डों को क्रोमी से खदेड़ दिया ; 
दल के पश्चिम की ओर जो डिविज़न थी उसने द्रोज्योव की डिबिजन 
को हराकर दमीत्रोब्स्क में प्रवेश किया ; प्रहारक दल से दाई ओर 
के मोर्चे पर लड़ रही डिविजनों ने रेल लाइन के साथ-साथ दक्षिण 
की ओर बढ़ते हुए ओयॉल के पास कोर्नीलोब की टुकंड़ियों को रौंद डाला | 

ट््स तरह दक्षिणी मोर्चे के सारे केन्द्रीय भाग में सफ़ेद गाई पीछे 
नेलने लग। 

साथ ही हर नई लड़ाई में सोवियत रिसाले को अधिकाधिक 
सफलता मिलने लगी। दोन नदी पार करके बुद्योन्नी ने इकुरो के रिसाले 
को एक बार फिर धूल चटाई और कूर्स्क की दिशा में कस्तोर्नया स्टेशन 
के इलाके में खदेड़ दिया। यहीं पर नवम्बर के मध्य में, जब बहुत 
ही जल्दी आ गये जाड़े की बर्फ़ीली आंधियां पूरे जोरों पर थीं, वुद्योन्नी 
ने अश्वारोही और पैदल सैनिकों के संयुक्त प्रहार से सफ़ेद ग्रार्डो की 
धज्जियां उड़ा दीं। 

देनीकिन के वालंटियर पीछे क्‍या हट रहे थे, दुम दवाकर भाग 
ही रहे थे। ऐसे हालात में सोवियत रिसाले द्वारा, जिसे अब वोरोशीलोव 
और वृद्योन्‍्नी की कमान में प्रथम अश्वारोही सेना का रूप दिया गया 
था, शत्रु का पीछा किया जाना निर्णायक महत्व रखता था। सैनिकों 
में उत्साह तथा जीत में विद्वास बहुत बढ़ गया था। आगे बढ़ाये गये 
हर कदम के साथ वे लाभ अधिक स्पष्ट होते जा रहे थे, जो हमले की 
रणनीतिक योजना में निहित थे। 

वोरोनेज के इलाके से प्रमुख प्रहार के फलस्वरूप सेनाओं का 
प्रमुख दल ( समन्वित रिसाला और पैदल टुकड़ियां ) उत्तरूपूर्व से 
दक्षिण-पश्चिम की ओर, दोनेत्स के मैदान में पहुंच रहा था। साथ 
ही ओर्योल के इलाके में किये गये प्रहार से दायें पा्र्व की सेना के 
लिए कूर्स से खा्कोव॒ की ओर दक्षिण का रास्ता खुल गया था। 

दोनेत्स के मैदान में सभी मजदूरों .ने मिलकर सोवियत सेना को 
जिताया। इन जीतों का नतीजा यह हुआ कि दोन कज़्जाक रिसाले और 
वालंटियर सेना के संधि-स्थल पर कार्यरत अश्वारोही सेना अब सबसे 
छोटे रास्ते से अज्ोव सागर की ओर बढ़ रही थी। और इससे योजना 
के पहले चरण की पूर्ति सुनिश्चित होती थी: देनीकिन की सेना को 
दो भागों में काटा जा रहा था: वालंटियरों को क्रीमिया की ओर 
तथा दूनीप्र के दायें तट की ओर खदेड़ा जा रहा था, और कज्ज़ाकों 
को दोन के निचले भाग तथा उत्तरी काकेशिया की ओर। 

नवम्बर और दिसम्बर में दूनीप्र से वोल्गा तक के विद्ञाल विस्तार 
में देनीकिन की जगह-जगह हार हो रही थी। लाल सेना उक्राइना 
को आज़ाद करा रही थी। दक्षिण-पूर्वी मोर्चा आगे बढ़ने लगा। कीरोव 
की कमान में अस्त्राखाना की ओर से लाल सेना उत्तरी काकेशिया 

मे जमा सफ़ेद टुकड़ियों का सफ़ाया करने चली। “ दक्षिणी रूस की 
सशस्त्र सेनाओं / पर पूर्ण विजय का दिन निरंतर निकट आता जा 
ग्हा था। 

१६१६ के वसंत में देनीकिन ने कोल्चाक को एक पत्र में लिखा 
था: “ सबसे वड़ी वात यह है कि हम वोल्गा पर न रुकें , बल्कि मास्को 
की ओर, बोल्शेविज़्म के हृदय की ओर बढ़ते जायें। मुझे आशा है 
सरातोव में आपसे मिलेंगे... ' 

न सरातोव में, न कहीं और ही देनीकिन कोल्चाक से मिल पाया। 
कोल्चाक को वोल्गा पार के क्षेत्र में ही हरा दिया गया, उसकी फ़ौजें 
उराल के पार भाग गई। 

एंटेट के दूसरे ( दक्षिणी ) अभियान को सफलताएं जब चरम 
विदु पर थीं, तब देनीकिन के सेनापतियों को अपनी जीत में पूरा 
विश्वास था। वे “अधिक से अधिक दिसम्बर के अंत तक, १६१६ के 
क्रिस्मस तक ... ” मास्कों पधारने की सोच रहे थे, जैसा कि ओयर्योल 
पर कब्जा करने के बाद जनरल माइम-मायेव्स्की ने कहा। लेकिन जब 
क्रिसम्मस आया, तो वालंटियर सेना के आधे सैनिक हताहत हो चुके 
थे, सफ़ेद गार्डो को पोल्तावा से परे खदेड़ा जा चुका था, दोनेत्स 
के उस मैदान में वे सिर पर पांव रखकर भाग रहे थे, जहां के 
पुंजीपतियों ने राजधानी में सबसे पहले प्रवेश करनेवाली वालंटियर 
रेजीमेंट को जार के ज़माने के दस लाख रूवल का इनाम देने को 
घोषणा की थी। 

ओयॉल और वोरोनेज वे पहले उत्तोलक थे, जिन्होंने उन्‍नीस 

उन्‍नीस की घटनाओं का पलड़ा सोवियत रूस की ओर भुकाया 
तथा देनीकिन के “ मास्को अभियान ' पर एंटेंट की बाजी पलट दी। 

दोन कज्जाक रिसाले की चढ़ाइयों के साथ आया मामोन्‍्तोब 
तथा चुनिंदा अफ़सर डिविजनें लिये कुतेपोव ही वे दो सफ़ेद गार्डी 
जनरल थे, जो भीतरी रूस की सीमा तक पहुंचे, बल्कि उससे आगे 
भी बढ़ आये। वे तूला से कोई डेढ़-दों सौ किलोमीटर दूर आकर ही 
रह गये - मामोन्तोव दक्षिण-पूर्व से तथा कुतेपोव दक्षिण-पश्चिम से। 

एंट्ेट के बते पर देनीकिन रूस के भीतरी भागों की ओर बढ़ 
चला था, लेकिन इस अभियान का अंत यह हुआ कि किसान समूहों 

ने दृढ़तापूर्वक सोवियतों का समर्थन किया। सबसे नाजुक घड़ी में किसानों 
ने क्रांति के सबसे खतरनाक शत्रु देनीकिन के विरुद्ध क्रांति का पक्ष 
लिया। इस अभियान का अंत यह हुआ कि मज़दूरों ने न केवल अपनी 
लाल सेना के लिए नई-नई रेजीमेंटें तैयार कर दीं, बल्कि सफ़ेद गार्डो 
के कब्जे में जो इलाके थे उनमें भी छापामार आंदोलन के लाल भेडे 
उठाये। न केवल उन इलाकों में जो सोवियतों की सत्ता में थे, बल्कि 
उन इलाकों में भी जहां सफ़ेद गार्डों का राज था, आम जनता को 
क्रांति की सच्चाई में विश्वास था और अपने सबसे श्रेष्ठ , सबसे शक्ति- 
शाली और सबसे समभदार भाग -आवबादी के मेहनतकश भाग पर 
भरोसा था, क्योंकि जनता मानती थी कि यह भाग -सर्वहारा वर्ग 
ही - जनता को न्याय दिलायेगा, नया, बेहतर जीवन बनायेगा। 

जनवरी के पहले दिनों में ही अश्वारोही सेना ने देनीकिन का 
मोर्चा तोड़ दिया, तगनरोग नगर के पास उसे बुरी तरह पराजित 
किया और फिर रोस्तोव के पास सफ़ेद गार्डों के भीषण प्रतिरोध को 
कुचलकर नगर में प्रवेश किया। 

वालंटियर सेना बुरी तरह पिट चुकी थी और अब वह देनीकिन 
को प्रमुख शक्ति न रही थी। देनीकिन ने अब कज़्ज़ाक टुकड़ियों को 
अपनी प्रमुख शक्ति की भूमिका सौंपी। इन्हीं से उसे अपने उद्धार 
को उम्मीद थी, ये ही उसका वचा-खुचा आसरा थीं। 

परन्तु यह नये वर्ष की, उन्‍नीस सौ बीस की वात है, जो नवोदित 
सोवियत रूस की प्रगति में एक नया चरण था, और उननीस सौ उनन्‍नीस 
के आग्नेय वर्ष में तपकर ही सोवियत रूस इस चरण में पहुंचा था। 

नवम्वर की आखिरी तारीखों में एक दिन सुबह पाव्लिक ने वहन 
से पैसे मांगे। जब आनोच्का यह पूछने लगी कि वह पैसों का क्‍या 
करेगा, तब उसने बताया कि पिछले कई दिनों से लड़के आपस में 
पैसे जमा करके आर्सेनी रोमानोविच के लिए दूध खरीद रहे हैं। 

इस तरह दोरोगोमीलोव की बीमारी का पता चला। आनोच्का 
ने किरील को यह बताया और उसने अपनी मां को। 

हमें शायद कुछ मदद करनी चाहिए न?” 

“झा... करनी तो चाहिए,  वेरा निकान्द्रोब्ना ने जवाब दिया। 

परन्तु किरील को उसके स्वर में अनिश्चितता का पुट लगा। 
वह स्वयं भी यह तय नहीं कर पा रहा था कि इस व्यक्ति के प्रति 
उसका रुख कसा होना चाहिए। 

“ रागोजिन उसका आदर करता है।” 

बेरा निकानद्रोब्ना चुप रही। वह समभा गया कि किसी व्यक्ति 
का आदर करने के लिए यह आवश्यक नहीं कि वह भाता भी हो। 
उसे यह कहने में कोई तुक नहीं दिखी कि आनोच्का दोरोगोमीलोव 
को बहुत ही नेक और उदारमना आदमी मानती है। वेरा निकान्द्रोव्ना 
सस्‍्वय आनोच्छका की बातों से यह जानती थी। इसका एक ही उत्तर 
हो सकता था: किसी आदमी का पसन्द या नापसन्द होना उसके 
बारे में दूसरों की राय पर निर्भर नहीं करता। इज़्वेकोव परिवार 
और आर्सेनी रोमानोविच के सम्बन्ध इतने व्यक्तिगत रहे थे कि बाहर 
का कोई आदमी इनमें कुछ परिवर्तन नहीं ला सकता था। और क्या 
परिवर्तत की आवश्यकता भी थी? 

“मारी बात इतनी पुरानी है और फिर कुछ भी साफ़ नहीं है। 
अब बूढ़े के लिए मन में क्‍या मैल रखना,  किरील ने कहा। 

“ मेरे मन में उसके लिए कब से कोई मैल नहीं । और पहले 
भी उसे देखकर दुखद यादें ही मन में उठती थीं, और कुछ नहीं। 

"घायद वह भी यह जान ले तो अच्छा रहे? 

“मं आनोच्का से वात करूंगी। वह राजी हुई तो हम उसके 
पास हो आयेंगी। 

“ ब्रेशक वह राजी है,  किरील के मुंह से निकला पर तभी उसे 
यह स्थाल आया कि ऐसा जवाब तो आनोच्का ही दे सकती है और 
वह चूप हो गया। 

शरद ऋतु के पहले दिनों से ही दोरोगोमीलोव की तबीयत खराब 
गहने लगी थी। उसे कोई बीमारी नहीं थी, बस तबीयत कुछ ढीली 
ढीली थी। उन दिनों ही, जब उसने अपना पुराना कोट उतारकर 
फौजी वर्दी पहनने का इरादा किया था, जब्र वह फ़ौजी दफ्तरीं में 
नग्रे काम के बारे में पृछताछ करने लगा था और सहसा अपनी सारी 
किताब उसने दे डाली थीं, तभी वह बीमार पड़े गया। 

कमजोरी का पहला दौरा उसे उस दिन महसूस हुआ, जब घर 
से किताबें ले जाई जा रही थीं। एक साथ दो ठेले आये, अभी उन्हें 
प्री तरह से लादा भी न गया था कि आधी अलमारियां खाली हो 
गईं। स्थाह धूल कमरे में उड़ती फिर रही थी, मानों यह विरोध 
करते हुए कि उसकी शांति में क्‍यों विध्त डाला गया। एक अजीव बात 
हुई: सबसे बड़ी अलमारी में से एक ओर से किताबें निकाली ही थीं 
कि सारी अलमारी ढह गई। धूल का गुबार छत तक उठा, किताबों 
के ढेर पर चुहियां चीं-चीं करती दौड़ने लगीं। 

दोरोगोमीलोव से यह विनाश देखा न गया, वह सोफ़े पर लेट 
गया। लेटने पर उसे कमजोरी का स्पष्ट अहसास हुआ - उसके हाथ- 
पांव कांप रहे थे। वाकी बची किताबें जब लेने आये, तब भी वह 
नहीं उठा। 

दोरोगोमीलोव ने अपनी यह निधि एक पुस्तकालय को भेंट की 
थी, जो बच्चों के लिए वाचनालय खोल रहा था। बच्चों के लिए 
ही उसने जो किताबें जमा की थीं, उनके इससे अच्छे उपयोग की 
वह कल्पना भी नहीं कर सकता था। और फिर वह जिस अस्पष्ट 
से किन्तु साहसपूर्ण अभियान का स्वप्त देख रहा था, उसके लिए 
अपना बोझ यथासम्मव हल्का करना चाहता था। परन्तु जब कितावें 
चली गई, तो उसे सूनापन कचोटने लगा, हालांकि वरसों से उसे 
कभी सूता नहीं लगा था। पहले जो घटनाएं उसके मन को विचलित 
करती थीं, अब वह उनके प्रति उदासीन हो गया। शायद इसका कारण 
यह था कि इन घटनाओं से जिस खतरे की आशंका थी, वह टल 
गया था। 

लड़के अभी भी उसके यहां आते रहते थे, लेकिन उसे लगता 
था कि अब किताबें न रहने से उसके घर में उनकी दिलचस्पी कम 
हो रही है। उसे पाब्लिक और वीत्या में सुलह करानी पड़ी, क्‍योंकि 
पाव्लिक वाचनालय के पक्ष में था और वीत्या इसके खिलाफ़। 

आर्सेनी रोमानोविच की तबीयत अक्सर खराब रहने लगी। इसके 
कई कारण थे: खाना ढंग का नहीं मिलता था, शरद ऋतु की ठंड 
और नमी भी अपना काम कर रही थीं, और सबसे बड़ी बात- 
वुढ़ापा आ गया था। अचानक निमोनिया ने उसे धर दबोचा। 

को इस मुसीबत के बारे में बताया। डाक्टर देखने आया, छकड़ा 
भर लकदियां भेजी गई, और लड़के वारी-वारी से रोगी की सेवा- 
टहल करने लगे। 

दोरोगोमीलोव की रातें पहले कभी भी इतनी लंबी न हुई थी, 
घर भी कभी इतना बड़ा न था। बीमारी धीरे-धीरे ही चल रही थी। 
कमजोरी तथा खासी के साथ छाती में होनेवाली पीड़ा के अलावा उसे 
और कुछ महसूस नहीं हो रहा था। हां, अनिद्रा ने खासा परेशान कर 
रखा था। 

उसके विचार छोटी-छोटी बातों में उलनभते रहते। कभी उसकी 
नजरे कमरे में पड़ी सैकड़ों चीजों में से किसी एक पर टिक जातीं और 
फिर यादों का सिलसिला शुरू हो जाता। ये सब चीज़ें, जो कभी उसके 
लिए जरूरी थी, उसके जीवन से वैसे ही जुड़ी हुई थीं, जैसे पुच्छलतारे 
की पूछ्ठे। इन सबकी अपनी-अपनी “ जीवन कथा / थी। वह लेट्जलेटा 
यह याद करने लगता कि वह कैंची कितने बरसों से उसके काम आ रही 
है। कैंची इतनी खस्ताहाल थी कि दूसरा कोई आदमी उससे कुछ नहीं 
कर सकता था, पर दोसोेगोमीलोव के हाथों में वह चीर-फाड़ के लिए 
और कीले निकालने के लिए भी काम आती, यहां तक कि जब वह 
विचारों में खोया कोई ध्रुन गुनगुनाता तो कैंची साज़ का भी काम देती , 
जिसे वह गुनगुनाते हुए खनकाता जाता। 

सहसा उसे कोई विरली पुस्तक याद आ जाती, और यह याद भी 
पुस्तक के विषय से इतनी नहीं जुड़ी होती थी, जितनी कि उसकी 
किसी खास निद्यानी से, जो उसे सैकड़ों अन्य पुस्तकों से अलग करती 
थी - कहां खरीदी गई, कौन से दिन, किसने जिल्द वांधी, कहां रखी 
थी, क्यों आखिर तक पढ़ी नहीं गई। 

दोरोगोमीलोबव विरले ही कभी कोई पुस्तक अंत तक पढ़ता था, 
पुस्तक तो क्या, दूसरे काम भी वह शुरू करके विरले ही खत्म करता 
था। कभी कुछ बनाने लगता, और देखता कि हां, चीज वन रही हैं, 
तो बरस उसे अधूरी छोड़ देता, दूसरे किसी काम में लग जाता। कोई 
किताब पढ़ते लगता, हरपोल्लास से भरपूर हो उठता, कल्पना के घोड़े 
दौड़ान लगता और बस किताब श्री ही रह जाती। बह मानों अपनी 

कल्पना में स्वयं पुस्तकों के अंतिम अध्याय लिखता था , इसलिए पुस्तकों 
की पहली पंक्तियां ही उसे याद रहती थीं, जैसे लोग हमें उनके चेहरों 
से याद रहते हैं। यही कारण था कि उसकी वस्तुओं का , उसकी पुस्तकों 
का संसार कहीं खत्म नहीं होता था, वह अंतहीन था। सो अब यह 
समभा नहीं आता था कि इस अंतहीनता का अंत क्‍यों हो रहा है! 
पुस्तकें चली गई थीं, शायद चीज़ें भी चली जायेंगी, और फिर वह 
स्वयं भी चला जायेगा। 

जब आनोच्का और वेरा निकान्द्रोग्गा उससे मिलने आईं, तब तक 
वह बहुत कमज़ोर हो गया था। पर उनके आने पर वह उत्तेजित हो 
उठा, वाचाल हो गया और उसकी स्वभावगत बेचैनी लौट आईं, 
हालांकि वह केवल उसके चेहरे के हाव-भाव और हाथों की गति में ही 
व्यक्त हो सकती थी। बह आतोच्का की ओर देखे जा रहा था, बस 
कभी चोरी-चोरी दूसरी मेहमान पर तिरछी नज़र डाल लेता, पर वेरा 
निकान्द्रोव्वा को अपने रोम-रोम से यह अहसास हो रहा था कि दोरोगो- 
मीलोव को उसके बोलने की प्रतीक्षा है। वह उपयुक्त शब्द नहीं ढूंढ पा 
रही थी। बूढ़े को देखकर वह स्तबव्ध रह गई थी -उसका ज्वर से 
लाल चेहरा बालों के चौखटे में जड़ा हुआ था, जो न काले ही रहे थे 
और न अभी पूरी तरह सफ़ेद हुए थे। 

आनोच्का ने भोलेपन से पूछा कि अकेले बैठे जी उदास होता होगा ? 
दोरोगोमीलोव ने छोटी सी एक सांस में, जितनी जल्दी हो सकता था, नकारा: 

“ मैं कभी अकेला नहीं होता। इतने लड़के हैं... 

फिर अच्छी त्तरह सांस ले चुकने पर वह धीरे-धीरे बोलने लगा: 

* अकेलापन तभी खलता है, जब किसी को तुम्हारी ज़रूरत न हो , 
तुम सड़क पर खड़े हो और सब तुम्हारे पास से गज़रते जायें ... यह तो 
वहुत ही अच्छी बात है कि अपना एक कोना हो, और आदमी कभी कभार 
दरवाज़ा बंद करके उन लोगों से आराम पा सके, जिन्हें उसकी जरूरत है। ” 

“ जब ठीक हो जायेंगे, तब बेशक ताला लगाकर बैठना, और हम 
से आराम करना , पर अभी तो आप की देखभाल का प्रवन्ध किया जाना 
चाहिए , / आनोच्का ने कहा। 

मुझे कोई परेशानी नहीं है। आपका पाव्लिक आग जला देता 
है। वान्या रागोज़िन वर्तन धोता है। लड़के अपनी ओर से सब कुछ कर रहे हैं। ' 


“ लड़को भला क्या समभते हैं! आपको तो कोई देखभाल करनेवाली 
नाहिए। हम इतजाम कर देंगी, है न वेरा निकान्द्रोव्ना ? 

दोगरोगोमीलोव वेरगा निकान्द्रोवब्गा पर सहमी नज़र डाली। 

“नहीं, नहीं! मैं तो अब काफ़ी ठीक हो गया हूं! मुभे नौकरी 
करनी हे 

“ नौकरी कहीं भागी नहीं जाती, बड़ों के से अंदाज़ में आनोच्का 
ने कहा। 

उसकी लाल पड़ी आखो में मुस्कान दौड़ गई और वह बूढ़ों की भांति 
जिदादिली दिखाते हुए, पर साथ ही मानों क्षमा-याचना करते हुए वोला : 

“ अभी तो में लड़ने जाऊंगा। 

" ब्रिल्कुल पाब्लिक जैसी वातें करते है, ' आनोच्का हंसी। 

“ और फिर रिटायर होकर कोई ऐसा काम करूंगा, जिससे मन 
को आनन्द मिले। 

“ यह तो बहुत अच्छी वात है ! जरा बताइय्रे तो क्या काम करेंगे? 

“ मछली पकट्टा करूंगा। 

“पर यह तो वक्‍त काटना है, कोई काम थोड़े ही है। 

“ क्यों नहीं? इससे दो पैसे भी कमाये जा सकते हैं। 

“तब तो आप मछेरे होंगे, यों ही मछली पकड़नेवाले नहीं। 

“ मेरा होना भी अच्छा है, पर आनन्द तो बस यों ही मछली 
पकड़ने में है। ' 

उसे थकावट महसूस होने लगी थी। उसके गाल पीले पड़ गये 
श्र, आंखों में उदासी गहरा रही थी। 

“/ आपका क्या ख्याल है, कोई दिन ऐसा भी आयेगा, जब पुरानी 
क्रितात्रें वेचनेवाले नहीं रहेंगे 7?” सहसा उसने पूछा। 

“ आप क्या कितावें बेचना चाहते हैं? इससे अच्छा तो लाइब्रेरियन 
बन जाइये। 

“ नहीं. कितायें बेचना ज्यादा अच्छा है, बह भी पुरानी कितावें। 
पुरानी किताबें वेचनेवाले को कोई किताब अच्छी लगती हो ... तो वह 
उसे ऐसे आदमी को ही देगा ... जो उससे भी बढ़कर ... उस किताब 
को कद्र कर सकता हो ... लाइब्रेरियन होना भी अच्छा है... पर उसे 
संत्रकी मर्जी पुरी करनी होती है। 


ने 
मं 


८८०» 


“हां, हां, आप किताबें बेचना , ” आनोच्का बड़े जोश से बोली। 
“मैं आपके पास आया करूंगी, पुरानी किताबों के ढेर उलटा-पुलटा 
करूंगी ! 

“ पाब्लिक के साथ आना। लड़कों को ... पढ़ने का शौक ... कंद्र 
करना ... 

उसके लिए बोलना मुश्किल हो रहा था, वह मानो बेहोशी में 
बुदबुदा रहा था। 

वीत्या कमरे में आया, एक ओर को बैठकर सख्ती से औरतों की 
ओर देखने लगा। वे उठ खड़ी हुईं। 

वेरा निकान्द्रोब्या ने दोरोगोमीलोव पर भुककर जल्दी से उसका 
हाथ दवाया और वही एकमात्र शब्द कहे, जो उसके इस विश्वास को 
व्यक्त कर सकते थे कि वह अब कभी नहीं उठेगा। 

“ जैसे ही आप ठीक हो जायेंगे, हमारे घर आना, जरूर आना |” 

“आप आईं ... बहुत अच्छा किया , “ क्षीण स्वर में उसने कहा और 
भौंहें सिकोड़कर फडफड़ाती पलकें ज़ोर से भींचीं। 

इसके हफ्ते भर बाद रात को अपने अजीब से घर में अकेला सोया- 
सोया वह मर गया। वान्या रागोज़िन जब सुबह आया, तो उसका 
शरीर ठंडा पड़ चुका था। वान्या मृतकों से नहीं डरता था- अपनी 
अल्पायु में वह कई मौतें देख चुका था। और फिर दोरोगोमीलोव के 
चेहरे पर पहले की ही भांति सहृदयता की छाप थी। वस उसके दायें 
हाथ की मुट्ठी बंधी हुई थी, मानो वह किसी को धमकी दे रहा हो या 
किसी से हाथ मिला रहा हो। वान्या पल भर को उसके पास खड़ा 
रहा, और फिर पिता को यह बुरी खबर सुनाने दौड़ा गया। 

थी तो यह विचित्र बात, पर इस एकाकी व्यक्ति को दफ़नाने के 
लिए बहुत से लोग जमा हुए। इनमें छोटे-छोटे लड़कों से लेकर फ़ौजी 
ओवरकोट और विद्यार्थियों की बदरंग टोपियां पहने नौजवान तक थे। 
इनमें से ज़्यादातर बचपन के खेलों से एक दूसरे को जानते थे। परन्तु 
ताबूत के पीछे बड़ी उम्र के भी बहुत से लोग चल रहे थे , जो एक दूसरे 
को नहीं जानते थे, लेकिन इस घड़ी ने उन्हें कुछ बातें एक समान 
समभनेवाले लोगों के एक सूत्र में बांध दिया था। बेशक , यहां दोरोगोमी- 
लोव के चहेतों के रिश्तेदार भी थे-लीज़ा, पाराबुकिन , आनोच्का। 

रागोजीन भी था, जो अस्थी के पीछे-पीछे ही चल रहा था। उसने 
ही दफनाने का सारा वंदोबस्त किया था. जो कि इन दिनों खासा रंभेट 
का काम था। 

छोटे शहरों में राह चलतों का यह आम सवाल “कौन गुज़र 
गया ? इन निष्टुर दिनों में अब कम ही सुनने में आता था। मौतें 
बहतल हो रही थी, सबको एक भांति ही दफ़नाया जाता था, अंतर बस 
टतना ही होता कि कुछ ताबूतों पर लाल रंग किया होता, कुछ ऐसे 
टी होते। 

पर यहा अस्थी के पीछे चल रहे लोगों की संख्या देखकर कुछ 
कौतृहली रक जाते, और पूछनेवाले यह समझा ही न पाते कि एक 
साधारण से व्यक्ति को दफ़नाने इतने लोग क्‍यों जा रहे हैं। 

“कौन था ? कोई मास्टर-वास्टर था क्या?” 

“ नहीं, मास्टर नहीं, ऐसे ही किसी दफ्तर में काम करता था। 

“नो फिर इतने लड़के क्‍यों जा रहे हैं? 

हा, कोई-कोई औरत तुरन्त ही समभ जाती: 


हु न्क न्थ मय ग् 


है 


“द्रां, वही।' 

“ उस पगले को दफ़ना रहें हैं।” 

" अच्छा-आ ! तो तेरे दिन भी पूरे हो गये... 

इस तरह इस बात का कारण समभाया जाता कि इतने लोग 
क्यों है, क्योंकि पागल व्यक्ति साधारण व्यक्ति से अधिक ही दिलचस्प 
माना जाता हें। 

कब्रिस्तान में सब लोग कब्र के इर्द-गिर्द कुंड बनाकर खड़े हो गये। 
तेज हवा चल रही थी, जो रेत से चुभते हिमकण उड़ा रही थी, 
परन्तु फिर भी सब नंगे सिर खड़े थे, यहां तक कि लड़के भी बड़ों का 
कहना नहीं मान रहे थे, टोपियां नहीं पहन रहे थे। जाने क्‍यों सबको 
यह उम्मीद थी कि अंतिम विदाई के क्षण कोई खास वात होनी चाहिए , 
इसलिशर जब टागोजिन ने कब्र के पास मिट्टी के ढेर पर पांव रखा, 
तो सत्र चौकन्ने हो गये। 

बढ़ क्षय भर को चुपचाप खड़ा रहा। यों ही वह कद में सबसे 
ऊचा था, अब दूह पर खड़ा ढो जाने से सब उसे और भी अच्छी तरह 

देख पा रहे थे, और उसके सामने से गंजे तथा कनपटियों पर लहराते 
घूंघराले बालों वाले सिर की ओर सबका ध्यान खिंच रहा था। 

“एक ऐसे आदमी का देहांत हो गया है, जिसे हमारे शहर में 
बहुत से लोग जानते थे,” उसने धीमे स्वर में बोलना शुरू किया। 
“ आर्सेनी रोमानोविच को दफ्तर के साथी जानते थे, जिनके साथ 
उन्होंने पैंतीस बरस तक काम किया। बच्चे जानते थे, जिनके साथ वह 
अपना खाली समय बिताते थे। हम उन्हें एक मेहनती , विनम्र व्यक्ति के 
नाते, बच्चों के मित्र के नाते जानते थे। लेकिन उनके जीवन का एक 
ऐसा पहलू भी था, जिसके बारे में बहुत कम लोग जानते हैं, हालांकि 
यह एक सबसे महत्वपूर्ण पहलू था, और अब उसके बारे में बताना 
चाहिए “| 

रागोजिन ने लाल ताबूत पर नज़र डाली, जिसके ढकने के पास 
हवा हिमकण उड़ा रही थी, और फिर सिर ऊंचा उठाया। 

“ आर्सेनी रोमानोविच दोरोगोमीलोव स्वप्नद्रष्टा थे,” वह कुछ 
ज़ोर से बोला। “जीवन भर वह भविष्य का, मानवजाति के महान 
भविष्य का स्वप्न देखते रहे और इसकी बातें किये बिना बस इस 
भविष्य के निर्माण के लिए परिश्रम करते रहे, क्योंकि उन्हें इसमें विश्वास 
था , और इसके लिए काम किये बिना नहीं रह सकते थे। 

“अब तो बहुत सारे लोग यह जानते हैं कि ज़ारशाही के ज़माने में 
हमारे यहां, सरातोव में प्रकाशस्तम्भ ” नामक एक ससाज स्थापित 
किया गया था। इसका उद्देश्य था ज्ञान-प्रसार करना और यह खुले आम 
काम करता था। लेकिन साथ ही क्रांति से कोई पांच साल पहले हमारे 
नगर में वोल्शेविकों का एक मज़बूत भूमिगत संगठन बना था। इसमें 
तब दूसरे कामरेडों के साथ-साथ व्लादीमिर इल्यीच लेनित की बहनें भी 
काम करती थीं। मजदूरों और कारीगरों का अपनी पार्टी से लगाव तेज़ी 
से चढ़ रहा था, और युद्ध के दिनों में हम खुले आम वोल्शेविकों का 
अखबार छापते थे। वह प्राय: सारे रूस में जाता था। बेलोरूस में भी वह 
पढ़ा जाता था और भास्को व पेत्रोग्राद में भी। लेकिन पुलिस ने अखबार 
बंद कर दिया। तब बोल्शेविक जनता तक अपनी बात पहुंचाने के दूसरे 
रास्ते खोजने लगे। इसके लिए “ प्रकाशस्तम्भ ' का भी उपयोग किया 
गया, इस समाज में पार्टी की एक इकाई गठित हुई। कारखानों , 


आ्ययन मशडलियों और गैरिजन में क्रांतिकारी प्रचार के काम के लिए 
प्रकाथसतम्भ, एक काननी आड़ बन गया। इस काम का नतीजा तब 
सामने आया , जब क्राति शूरू हुई। हमारे प्रचार की बदौलत गैरिज़न के 
साठ हजार सैनिकों ने फ़रवरी और अक्तूबर क्रांतियों के दिनों में बहुत 
बंटी भमिका अदा की। फ़रवरी क्रांति के थोडे दिन बाद ही ' प्रकाण- 
स्नम्भ | के कार्यालय में हमारी पार्टी समिति निर्वाचित की गई 

वीत्या पहले तो बड़े ध्यान से सुनता रहा, पर फिर उसे लगने 
लगा कि प्योत्र पेन्नरोविच की वातें आर्सेनी रोमानोविच से बहुत दूर 
चली गई है। भीद की वजह से वह एक कब्र के सलीब से सटा खड़ा था 
और मुश्किल से गर्दन मोइकर टीन की पट्टी पर लिखे शब्द पढ़ रहा था। 

“ग्रह्मा अग्रिप्पीना रोदियोनोब्ना कलीन्तिकोवा, गांव कोीरोच्की, 
प्रदेश तुला, जिला अलेक्सीन्स्की की अस्थियां दफ़न हैं। हे प्रभु उसकी 
आत्मा को थाति दो, , प्रण्यात्माओं के लोक में वास दो। और आगे, 
फरस्य्लि तले नीले अक्षरों में लिखा था: “ अविस्मरणीय बेटी वेरा को 
मा और पिता की ओर से। 

जिला अलेक्सीन्स्की की अस्थियों पर वीत्या ने ज़्यादा विचार नहीं 
किया - यह कोई गम्भीर प्रश्न नहीं था: प्रत्यक्षया इस स्थान की 
अस्थिया किसी तरह म्रतक से सम्बन्धित थीं। परन्तु पुण्यात्माओं के लोक 
पर बीत्या सोच में पद गया। वह यह तय नहीं कर पा रहा था कि 
आर्सेनी रोमानोबिच के लिए कौन से लोक की प्रार्थना करनी चाहिए 
कौन-कौन से लोक होते हैं और कहां, और लोक में वास देने की विनती 
अगर भगवान से नहीं तो और किस से करनी चाहिए। यह एक गम्भीर 
प्रथ्न था, क्योंकि इसका हल करके ही यह तय किया जा सकता था कि 
आर्मनी रोमानोविच्र की कत्र पर क्या लिखा जाये। शायद जिला 
अलेक्सीन्सकी को अस्थियों की भांति उनके लिए भी पुण्यात्माओं का लोक 
ठीक स्ट्रेगा, पर शायद इससे भी अच्छा कोई लोक हो ? प्योत्र पेत्रोविच जब 
बोलने ही लगे है, तो उन्हें इस गम्भीर प्रश्न का उत्तर देना चाहिए। 
व्रीत्या फिर से सुनने लगा। 

“  प्रकाशस्तम्भ' की स्थापना से पहले भी आर्सेनी रोमानोविच 
कातिकार्यों की मदद करते आये थे, रागोजित कह रहा था। 
“ लेकिन जब इस समाज में पार्टी की इकाई गठित हुई, तो आर्सनी 

रोमानोविच के साथ स्थायी सम्पर्क बनाया गया। उनका घर गुप्त भेंटों 
का स्थान बना। बह भूमिगत कार्यकर्ताओं को अपने यहां छिपाते थे। 
अपनी किताबों में , जिनमें कई उन्होंने जानबूककर यों ही जमा की थीं , 
इस रही के ढेर में वह क्रांतिकारी साहित्य छिपाते थे। यह काम वह 
इतने कमाल से करते थे कि बरसों तक खुफ़िया पुलिस की आंखों में धूल 
भझोंकते रहे और एक भी क्रांतिकारी , जिसे उन्होंने छिपाया , कभी पकड़ा 
नहीं गया। गोपनीयता की खातिर , वह खुद भी “ प्रकाशस्तम्भ ' के सदस्य 
नहीं बने, उस समाज के, जो अनेक अन्य लोगों की भांति, उन्हें भी 
प्रकाश दिखाता रहा था। यहां जमा लोगों में बहुत से पुराने पार्टी 
सदस्य हैं, जिन्हें स्वर्गीय आर्सेनी रोमानोविच का क्रांति से पहले का 
काम अच्छी तरह याद है। 

“ कामरेडो ! आर्सेनी रोमानोविच के वारे में में यह तो नहीं कहूंगा 
कि वह रात में चमकता एक ऊंचा प्रकाशस्तम्भ थे, जो समुद्र में चल 
रहे जलपोतों का मार्ग दर्शन करता है। लेकिन वह एक तिरेंदा थे, 
तिरेंदे की छोटी सी बत्ती, जो निरंतर जलती हुई चौड़ी नदी का मोड़ 
इंगित करती रहती थी। जो कोई भी इस नदी से होता हुआ भविष्य के 
महासागर की ओर जाता था, तृफ़ान की घड़ी और घने कुहासे में, 
वह तिरेंदे की यह उज्ज्वल बत्ती देखता था और इस विश्वास के साथ 
आगे बढ़ता था कि उसका ख्याल रखा गया है, कि वह अकेला नहीं है। 

“ अब हम सब इस महासागर में पहुंच गये हैं, और यह भविष्य के 
साथ-साथ वर्तमान भी वन गया है। इसका विस्तार असीम है और 
इसमें अभी न जाने कितने भरंभावात , कितने तूफ़ान और आयेंगे। किन्तु 
अब इसमें सवके लिए प्रकाशस्तम्भ चमक रहे हैं, और यह मार्ग सबके 
लिए खुला है। 

“ मैंने शुरू में कहा कि आर्सेनी रोमानोविच स्वप्नद्रष्टा थे। यह 
विल्कुल सच है, और बच्चे ही उनमें यह गुण सवसे अच्छी तरह देखते 
थे, जो अपने स्वभाव से ही स्वप्नद्रष्टा होते हैं। कहता न होगा कि 
आर्सनी रोमानोविच का सपना अस्पष्ट सा था। सभी बच्चे उसमें 
अपनी-अपनी आकांक्षाएं, यों कहिये कि भविष्य का अपना सपना जोड़ते 
थे। हम कम्युनिस्ट निराकार , अस्पष्ट सपने नहीं देख सकते , क्योंकि हम 
उज्ज्वल भविष्य के सपने ही नहीं देखना चाहते, उसका निर्माण भी 

करना नाहते है। और सुस्पप्ट लक्ष्य के बिना, ठोस कार्यक्रम के बिना तो 
निर्माण हो नहीं सकता। परन्तु हमारे कार्यक्रम में महासागर का वह 
विस्तार निहित है, जिसका होना सपनों के लिए आवश्यक है। यह वह 
विस्तार है, जो वच्चे की निषप्कलंक कल्पना को, न्याय, सौंदर्य और 
सुख के संसार की कामना करनेवाली कल्पना को उड़ान की प्रेरणा देता 
है। हमे उस उत्साह के साथ , उस लगन के साथ सपने देखने चाहिए , 
जो बच्चे आर्सेनी रोमानोविच में पाते थे। हमें आर्सेनी रोमानोविच के 
जीवन से यह सीखना है कि सच्चा उत्साह, सच्ची लगन क्‍या है। 
परन्तु साथ ही हमे अपने बच्चों को सपनों को साकार करने का सही 
रास्ता भी दिखाना है। इस रास्ते पर चलते हुए, इस मार्ग पर बढ़ते हुए 
वे निश्यक होकर वह सब नप्ट कर देंगे, जो हमारे लक्ष्य के मार्ग में , 
भविष्य की हमारी योजनाओं में बाधा बनता है। उन नौजवानों के साथ जो 
आज सोवियत जनतंत्र के लिए जभ रहे है, हमारे बच्चे कम्यनिज़्म की 
ओर अग्रमर होंगे। 

“ विदाई के इन दो छब्दों को मैं एक वचन के साथ खत्म करना 
चाहता ह। अभी कुछ दिन पहले हमारे मल्लाहों ने मुभे बताया कि लाल 
सागर में जा रहे जहाजों के इंजनों में कोयला भोंकनेवालों को यह लगता 
है कि बायलरों के पास इतनी गर्मी नहीं है, जितनी डेक पर। में यह 
कहना चाहता हूं कि हम बोल्णेवबिकों को यह लगता है कि नए संसार के 
लिए संघर्ष की कठिनाइयां पुरानी दुनिया की कृपमंडूकी अकर्मण्यता से 
आमान हें। हम अपने बायलरों के पास से नहीं हटेंगे, डेक पर आराम 
करने नहीं जायेंगे -हमें वहां घुटने लगती है। और हम अपने मित्र 
आर्सेनी रोमानोविच को यह वचन देते हैं कि बायलरों की भट्ठियों के 
पास खड़े-खड़े भी हम सपने देखना नहीं छोड़ेंगे और अपने बच्चों को 
भी , जो उन्हें इतने प्यारे थे, सपने देखना सिखायेंगे, उन्हें भविष्य के 
प्रकाशस्तम्भों को कभी नजरंदाज़ न करना सिखायेंगे। 

बड़ा सा डइग भरकर रागोज़िन दूह से उतर आया। 

उसके बाद दो और लोग बोले। लेकिन वे ज़्यादा नहीं बोले - सब 
कृष्ठ कहा जा चुका था, और हवा भी तेज होती जा रही थी, लोग एक 
ट्सरे से सटे जा रहे थे। 

अभी कत्र सपाद भी नहीं की गई थी कि लोग जाने लगे। ट्राम 


कब्रिस्तान तक नहीं आती थी, विश्वविद्यालय तक पैदल जाना था। 
कब्रिस्तान के सामने फैले मैदान में हवा तेज़ी से हिम के रस्से बटती 
वह रही थी, जो ट्राम के खम्भों के पास बगूलों से उठ रहे थे। कहीं- 
कहीं हवा ने ज़मीन से सारा हिम उड़ा दिया था और काले-काले 
चकतते उभर आये थे। 

लड़के कन्न के पास खड़े-खड़े ठंड से अकड़ गये थे, और अब अपने 
ओवरकोटों के बाजुओं में या जेबों में हाथ डाले बड़ों से आगे-आगे जा 
रहे थे। 

“ देखो तो , समय कैसे बीतता है , ' बेरा निकान्द्रोब्ना ने आनोंच्का से 
कहा , " पाव्लिक के वगल में वह लीज़ा का वेटा ही है न? 

“हां, वीत्या है। 

“ पाव्लिक कितना वड़ा हो गया है! 

“हां। मुभे तो कभी-कभी विश्वास ही नहीं होता कि मैं इसे गोद 
में लेकर खिलाया करती थी। 

आनोच्का हंस पडी। 

“क्या बात है? 

“याद है वह चाकलेट की बात ? 

“ चाकलेट की बात ? 

“हां, लड़ाई से पहले की वात है। याद है, आपने पाब्लिक को 
जन्म दिन पर बड़ी सी चाकलेट दी थी? मां ने उससे कहा कि मुझे भी 
दे। बड़ी देर तक बेचारा परेशान होता रहा , फिर बोला: 'अच्छा , मां, 
में आनोच्का को इत्ता छोटा सा टुकंड़ा दे देता हूं! ' “छोटा सा क्‍यों? 
तेरे पास तो इतनी बड़ी चाकलेट है! ' “बड़ा टुकड़ा अगर आनोच्का के 
गले में फंस गया, तो ?' ” 

अब वे दोनों एक साथ हंसीं, पर उनकी हंसी सहसा रुक गई , 
मानो उन्हें यह याद आया कि वे कब्रिस्तान से आ रही हैं। वर्फ़ीली हवा 
के तेज भोंकों से बचने के लिए आनोच्का ने चेहरे को वाजू से छिपाया 
और चलते-चलते पूछा : 

. किरील निकोलायेविच क्‍यों नहीं आये ?” 

हां, अफ़सोस की बात है। रागोज़िन की वातें सुनकर वह समभक 
जाता कि उसके पिता जी की दोरोगोमीलोव के साथ दोस्ती क्‍यों थी ... 


किरील आना तो चाहता था, पर फ़ौजी कमिसारियात में कोई जरूरी 
काम आ पढा। 

आनोक्का के माथे पर वल पड़ गये , पर वह कुछ बोली नहीं, वस 
तेज चलने लगी लड़के बहुत दूर निकल गये थे। 

वे सडक के बीचोंबीच एक भुंड में जल्दी-जल्दी, पर छोटे-छोटे 
कदम रखते जा रहे श्रे। बस कभी कोई एक-दो शब्द कह देता, जिसका 
दूसरे देर तक जबाब न देते। 

“ मेरे पिता जी कितना अच्छा बोलते हैं, है न पाव्का ? ' वान्या ने 
प्घछठा । 

“हू, पाब्लिक ने हामी भरी, पर फिर कुछ सोचकर बोला, 
“ वो रही की बात उन्होंने बेकार ही की। मेरा वाप खुश हो गया। 

“ क्यों ? 

“ मुझे टोहका देकर बोला: देखा कामरेड रागोज़िन भी कहते हैं 
आर्मेनी रोमानोविच के पास रही ही थी। 

“ उसके कह्नन से क्‍या होता हे ! बड़ा आया हे! 

वीत्या सोच रहा था कि प्योत्र पेत्रोविच ने आर्सेनी रोमानोविच के 
बारे में सबसे बड़ी बात नहीं कहीं है। सबसे बड़ी बात यह थी कि 
आर्मेनी रोमानोविच अब नहीं रहे और उनके जैसा और कोई हो ही 
नहीं सकता। 

“ क्रम आर्मेनी रोमानोविच के वारे में क्‍या लिखेंगे ? 

“ कहां क्या लिखेगे 7” वान्या ने जानना चाहा। 
' सलीब पर। 
हां, सच, क्या लिखेंगे ?” सहसा पाब्लिक ने भी जिज्ञासा से 


'हू, सलीब पर |! वान्या ने मानों खिल्‍ली उड़ाते हुए कहा। 
'क्यों नहीं 7 बीत्या ने चुनौती स्वीकार करते हुए कहा। 

“ आमसेनी रोमानोविच्र क्री कब्र पर सलीब नहीं होगा, समाधि 
पत्थर होगा। 

“हा, बहत बढ़ा पत्थर !  पाब्लिक ने कहा। 

तीनों ने बारी-बारी से अपने कान मले ताकि ठंड से बिल्कुल अकड़ 
न जाये। 

“ मेरे ख्याल में ऐसे लिखना चाहिए, विचारमग्न सा पाव्लिक 
बोला , “ यहां हमारे आर्सेनी रोमानोविच दफ़न हैं, और फिर नाम। 

“ कैसे नाम ?” वान्या ने पूछा। 

“ कैसे नाम ? जैसे होते हैं-तेरा, मेरा , वीत्या का, और लोगों के 
ताम। 

“ क्‍या सोची है! भला कब्र पर भी कभी कोई अपना नाम लिखता 
है? मैं सारी गर्मियां कब्रिस्तान में रहा हूं, मुभे पता है। 

“रहा है तो क्‍या हुआ? कोई मनाही है क्‍या? हमारे जी में 
आयेगा, तो हम अपने नाम लिखेंगे। 

“यह पुण्यात्माओं का लोक क्‍या होता है?” वीत्या ने कहा। 

“सलीव पर पढ़ा है न? पता है मुझे, / वान्या ने कहा। 

“सलीब पर ?” पाव्लिक ने भी पूछा। 

“ यह सब पादरियों के दिमाग की उपज है, वान्या ने कहा। 
“ कयामत , पुण्यात्माओं का लोक। विशपी भाड़ते हैं ! है कुछ भी नहीं ! 
ज़मीन में गाड़ दिया, तो फिर कौन जी उठेगा ! ” 

“ बिल्कुल, _ पाब्लिक ने हामी भरी, “ एक वार जो इस दुनिया से 
गये , तो गये। 

“और मंगलग्रह पर ?” वीत्या ने अविश्वासपूर्वक पूछा। 

“मंगलग्रह पर! ज़रा सोचो तो!” पाब्लिक ने कंधे विचकाये। 

“ तूने कुछ पढ़ा नहीं, इसीलिए ऐसे कह रहा है। 

“ और तूने पढ़ा तो, पर ठीक से नहीं, / वान्या ने कहा। “ मंगलग्रह 
पर मुर्दे नहीं, जिंदा लोग रहते हैं। 

“हां, हां,  पाउ्लिक ने हां में हां मिलाई, “ और वह मंगलवासी 
कहलाते हैं। 

* मेरे ख्याल में ऐसे लिखना चाहिए, ” वीत्या ने सुझाया। “ यहां 
( पल भर को वह इस सोच में पड़ा कि अस्थियों और स्थान की वात 
कहनी चाहिए कि नहीं ) ... सबसे अच्छा व्यक्ति आर्सेनी रोमानोविच 
दफ़न हे ! 

अनिश्चय भरी नज़रों से उसने साथियों की ओर देखा। पाव्लिक को 
उसका सुकाव अच्छा लगा। वान्या को वह बहुत पसन्द नहीं आया 
था। 

“ पत्थर पर कुछ खोदना भी चाहिए, उसने कहा। 

“ नसवीर 

जला. 

“ कसी ? 

तभी रागोजिन लड़को तक आ पहुंचा। उसने अपने भारी हाथ, 
जिनमे वह बगैर उंगलियों वाले बड़े से दस्ताने पहने था, लड़कों के 
कंधों पर रखे। 

“ अकड गये ठड् से ?' 

“ नहीं. तीनों ने एकसाथ कहा, और फिर से हथेलियों से कान 
मल । 

“ प्योत्र पेत्रोविच, हम समाधि पत्थर की सोच रहे थे, कि उस 
पर क्या लिखे। 

“ तो क्या फ्रीसला किया ? 

फिर से तीनो में बहस होने लगी, नये-नये सुभाव देने लगे, और 
आखिर उन्होंने रागोजिन से यह कहलवा ही लिया कि वह खुद क्या लिखता । 

“ में सोचता हूं, सीधे-सादे ढंग से लिखना चाहिए: आर्सनी रोमानो- 

“ और बस ? पाब्लिक ने हैरान होते हुए पूछा। 

“ बरस। 

“ बरस | वान्या चिल्लाया। “भई, वाह | 

“ भई वाह !  पाब्लिक भी चिल्लाया। “ आर्सेनी रोमानोविच्र को 
भी यह अच्छा लगता, है न? 

अकेला बीत्या ही सोच में पड़ा हुआ चुप रहा। उसे यह सोचकर 
अफसोस हो रहा था कि आर्सेनी रोमानोबिच जैसे व्यक्ति के बारे में 
केवल एक ही शब्द लिखा होगा। 

लड़के रागोजिन के साथ-साथ , उसकी भांति ही लंवबे-लंबे कदम 
भरने की कोशिश करते चल रहे थे। णीत्र ही वे चौराहे तक पहुंच गये , 
जहा ट्राम के इंतजार में भीड़ लगी हुई थी। 

ठड काफ़ी तेज हो गई थी, अंधरा भी तेजी से घिरता आ रहा था , 
बरफली आंधी जोर पकड़ रही थी। लेकिन लड़के धीरज से बड़ों के साथ 
ट्राम का इतजार कर जउद्ेे थे, हां थोडी-थोड़ी देर बाद वे अपने कान मल 

लेते। तेज हवा उनके चारों ओर हिम उड़ा रही थी और वे आंखें सिकोड़- 
कर विश्वविद्यालय की अस्पष्ट सी इमारतें देख रहे थे। 


३७ 


' छल और प्रेम ' के पहले शो के बाद से आनोच्का और किरील हर 
हफ्ते मिलते रहे थे, और जिस दिन दोरोगोमीलोव को दफ़नाया गया , 
उस दिन भी उन्हें मिलना थां। 

किरील को लगता था कि वे काफ़ी जल्दी-जल्दी मिलते रहे हैं, 
यानी इससे अधिक जल्‍दी मिल पाना असम्भव ही है-ऐसे दो-तीन 
घंटे , जव दोनों खाली हों, ढूंढ़ना इतना मुश्किल था। बेशक , किरील के 
लिए ही ज़्यादा मुश्किल था। एक बार अगली भेंट का समय तय करते 
हुए आनोच्का ने पूछा : 

“तुम्हारा कोई नेम भी तो होगा ? 

“ कैसा नेम ? 

“कि कब तुम्हें काम करना होता है, कब नहीं। 

“कब नहीं ?” वह हंस दिया। “तव अचानक कोई न कोई ऐसी 
समस्या उठ खड़ी होती है, जिसकी पहले कल्पना तक न की थी।” 

उसकी हंसी तुरन्त ही गायब हो गई। 

“ये अचानक उठ खड़ी होनेवाली समस्याएं हमारे काम का काफ़ी 
महत्वपूर्ण अंश हैं। कभी-कभी तो सबसे महत्वपूर्ण। इनसे हम आगे 
देखना , यह अनुमान लगाना सीखते हैं कि हमारे काम में कैसी बधाएं , 
कसी कठिताइयां आ सकती हैं। 

तो यह आशा की जा सकती है कि किस दिन मुभसे ढंग से 
मिल सकते हो, इसका अनुमान लगाना भी सीख जाओगे?” 

“ढंग से?” 

 हां। ताकि सिलना पल भर का न हो।” 

इस बात पर वह इतनी गहरी सोच में पड़ गया कि आनोच्का की 
हँसी ही फूट पड़ी। 
है अभी तक किरील ने आनोच्का को मिलने का वायदा करके कभी 
धांखा नहीं दिया था, अगर किसी वजह से उसका जाना मुमकिन न 

होता, तो वह वतन रहते आनोचक्का को इसको सूचना दे देता था। 
लेकिन इस दिन अनानक ही उसे छावनी में एक सभा में बोलने को 
कहा गया। 

उसका अनुमान था कि नियत समय तक लौट आयेगा। लेकिन सब 
कृष्ठ उसके अनमान के विपरीत होता रहा। 

सभा रिसाले में स्वेज्छा से भरती के लिए बुलाई गई थी। टीलों पर 
दुस्-दूर तक फैल गई छावनी की एक मामूली सी इमारत में लोग 
पचायानल भरे हाए थे। सब खड़े थे। छावनी के विभिन्‍न कार्यालयों 
मे काम करनेवाले लोग , लाल सेना के रगरूट , मठ मोहल्ले के रहनेवाले 
और आस-पास के इलाके में फैले भट्टों के मजदूर यहां जमा थे। 

इज्वेकीव एक मच पर खड़ा बोल रहा था, जो उसके पांवों तले डां- 
बाटोल हो रहा था। उसे बोलते समय चलते रहने को आदत थी , इससे 
उसे एकाग्रचित्त होने में मदद मिलती थी और विचारों का क्रम कदमों 
की ताल पर चलता रहता था। उसे इस वात का ज़रा भी अहसास नहीं 
था कि कंसे उसके भारी कदमों से मंच और उस पर रखी मेज हिल रहे 
| 

बह आसानी से बोलता जा रहा था। जिन घटनाओं की वह चर्चा 
कर रहा था, वे स्वयं ही इतनी रोचक थी कि श्रोता कान लगाकर सुनते 
- देक्षिण में हो रही जीतो की , मुंह की खाकर सफ़ेद गार्डी एस्तोनिया में 
भाग गये य्रदेनिच की और साड्वेरिया में कोल्चाक के विरुद्ध नये 
अभियान की चर्चा थ्री। गृहयुद्ध के सभी मोर्चो पर अभूतपूर्व गति आ 
गई थी, लेकिन दो-तीन महीने पहले की भांति यह्त गति प्रतिक्रांतिकारियों 
को पहलकदमी से नहीं आई थ्री, बल्कि लाल सेना के एकजुट संकल्प से। 
लाल सेना अपने व्वज लहराती आगे बढ़ रही थी, रूस को उसके बाहरी 
प्रात लौटा रही थी। 

सिकुदी भौंहों तले से सैकड़ों नजरें किरील पर लगी हुई थी- 
अपेक्षा करती और साथ ही सतर्कता भरी, वे मानों उसके धीरज, 
उमके ज्ञान की परीक्षा ले रही थी। पर बह हठधर्मी से कदम नापता जा 
रहा था -मोडों पर पल भर को थ्रमता हुआ और बीच-बीच में मानों 
अपनी बाल पर जोर देने के लिए मुद्री से हवा को चीरता हुआ। और 
दरसका ज्ञान इतना गहरा था कि जब बढ़ लाल रिसाले की जीतों की 

गिनती करने लगा, तो जनता ने मानो तय किया कि वह परीक्षा में 
खरा उतरा है: भौंहें ढीली हो गईं, लोग हिलने-डुलने लगे, हाल में 
जहां-तहां गुंजज हुआ, और फिर जैसे एक साथ आतिशवाज़ी छोड़ी गई 
हो, तालियों की तड़ातड़ गूंज उठी। 

किरील ने अपना भाषण इन शब्दों के साथ समाप्त किया कि दुश्मन 
का मुंह काला कर दिया गया है, उसे धूल चटा दी गई है, वह दुम 
दबाकर भाग रहा है, लेकिन अभी उसका पूरी तरह सफ़ाया नहीं किया 
गया है, और उसे सदा के लिए दफ़ना देने के लिए लाल सेना को नई 
शक्ति की आवश्यकता है। उसने एकत्रित लोगों का आह्वान किया कि वे 
अब्वारोही सेना में भरती हों, जवान और अधेड़ , अनुभवी और अनुभव- 
हीन उन सब लोगों का उसने आह्वान किया , जिनके बाज़ुओं में दम है 
और मन में सफ़ेद गार्डों के लिए नफ़रत तथा मजदूरों और किसानों की 
मुक्ति के लिए प्राण न्‍्योछावर करने की ललक। 

उसे उम्मीद थी कि यह आह्वान सुनते ही वालंटियर नाम लिखाने 
लगेंगे। लेकिन लोग सवाल पूछने लगे और कुछेक ने बोलने को इच्छा 
व्यक्त की। 

अस्त्राख़ान का एक मुच्छड़ कज़्ज़ाक, जिसकी सलवार पर दोनों 
ओर ऊपर से नीचे तक पीली पट्टी लगी हुई थी, मंच पर चढ़ा। शुरू 
में वह इतना अच्छा तो नहीं बोला, जितना जोर से, और सुननेवाले 
उसको वातों पर इतना हैरान नहीं हो रहे थे, जितना उसकी जोरदार 
आवाज़ पर। वह कहने लगा कि कज़्ज़ाक भी भांति-भांति के होते हैं , 
जन्रलों के तलुवे चाटनेवाले भी और जालिम कुलक भी और डंडी 
मारनेवाले भी , पर ऐसे भी कज़्ज़ाक होते हैं, जैसा वह खुद है। और वह 
सच्चा कज्ज़ाक है - मुसीबत आ पड़े तो चुल्लू से भी प्यास बुझा लेगा, 
हथेली पर रखकर भी खाना खा लेगा। लोग उसे वड़बोला ही समभ रहे 
थे, पर आखिर में उसने कुछ ऐसी बात कही कि सब शांत हो गये और 
वह मंच से उतरकर अपनी जगह को गया, तो सवकी सदभावना भरी 
नज़रें उसपर लगी हुई थीं। 

उसने कहा: “ सच्चे कज़्जाक लाल रिसाले का मान करते हैं। 
आजकल एक लाल सेना ही है, जो अपनी सौगंध निभाती है। शत्र से 
लड़ते हैं, तो सब एक समान सौगंध निभाते हैं, चाहे कोई सबसे आगे 

की था सबसे पीछे. भाति-भांति से नहीं। कोई आंख-मिचौनी नहीं 
खेलता। पर, हमारे इस खरे सिक्‍के का दूसरा पहलू भी है। पूछोगे 
कोन सा? बताता है। किसने सबसे पहले उराल के सफ़ेद गार्डो के 
छतताे छोंटठाये थे” बसीली इवानोविच चपायेव ने। अब भले ही वो 
कज्जाक नहीं था, पर सबसे तेज-तर्रार कज़्जाक को भी पछाडता था 
भोर अब कहा हे हमारा कामरेड चपायेव ? उराल नदी के तल पर, 
बढ़ा स्वीब्ननक के पास। अब यह तो वताओ कि क्‍यों उसे बचाया 
नहीं ? क्रो अपनी छातियों से उसे छिपाया नहीं ? क्‍यों उस ल्वीण्चेन्स्क से ले 
नहीं गये ” बह अपने हाथों सफ़ेद गा्डों को मौत के घाट उतारना चाहता 
था तो क्या ? उसे अपनी आख के तारे की भांति बचाना चाहिए था ! 
तो बह आज सही-सलामत होता। हमारी लाल सेना में ऐसे सरदार 
अभी थाई ही है, वे तो अभी परगट होने ही लगे हैं। सो हमारे नियम 
ऐसे ढोने चाहिए कि सेना की सौगध तो सभी एक समान निभायें, पर 
रक्षा ढह़ूर किसी की लाल सेना के लिए उसकी सेवाओं के अनसार हो। 
हमे अपने सरदारों की रक्षा करनी चाहिए। तो, कामरेडो, यही मेरा 
सुझाव है। 

उसके बाद और लोग भाषण देने आये, फिर अपनी जगह खड़ें- 
खाद हरी, इजाजन मांगे बिना ही बोलने लगे। किरील ने देखा कि वे 
असल काम को बात से दूर ही दूर होते जा रह है। 

तब उसने फिर से बोलने की इजाजत मांगी, सवालों के जवाब 
दिये , और चपाग्रेव के बारे में कहा कि हां यह सच है कि न खुद उसने 
अपनी जान की परवाह की, न साथियों ने उसे बचाया, कि रात-दिन 
चौकस रहना चाहिए, क्योकि पहले किसी भी लड़ाई में सफ़ेद गार्डों जैसे 
क्रर और कपटी शत्रु से सामना नहीं हुआ है। 

“ चपायेव की बीरगति पर सारा सोवियत रूस आंसू बहा रहा है, 
और वबोल्गा के लिए, जिसके बढ़ सपूतत थे, यह सबसे भारी सदमा 
परन्तु उनको यह वीरगति उन्हें रूसी गाथाओं के श्रवीरों की पांत में 
खड़ा करती है। बढ़ वसीली बुस्लायेव की भांति मृत्यु की आंखों में कांकते 
हाए नरिचाकियाते नहीं श्र, उनका दिल नहीं कांपता था। य्रे्माक तिमोफ़े- 
ग्रेद्दिन की ही भांति वह जिस नदी की गोद में समाग्रे, उसका नाम 
उनके पराक्रमों से विख्यात हुआ। उनका स्थान दूसरे सूरमा , दूसरे शूरवीर 

लेंगे। और उतनी जल्‍दी लेंगे, जितने ज़्यादा मेहततकश लोग हमारी 
सेना में, हमारे रिसाले में भरती होंगे। जनता के बीच से, जीवन की 
आंच से तपे आप लोगों के बीच से ही ये श्रवीर आयेंगे। ' 

किरील मेज़ के पास गया, एक कागज़ लेकर सिर के ऊपर 
उठाया : 

“ कामरेडो , कौन हमारी विजयी अश्वारोही सेना की नई स्क्वैड्रन 
में शामिल होना चाहता है? हम सूची बनाने लगे हैं, सबसे पहले मैं 
प्रथम अश्वारोही सेना में भरती हो रहा हूं। और कौन नाम लिखवाना 
चाहता है? आगे आओ, कामरेडो ! 

उसने कलम दावत में डाला। मेज़ उसकी कोहनियों के बोकभ तले 
हिल रही थी, लाल मेजपोश के ऊपर रखा कागज़ निव से फट-फट जाता 
था। जब तक वह लिखता रहा, सब लोग जोर-जोर से तालियां बजाते 
रहे , और जब वालंटियर मंच पर चढ़ने लगे और मेज़ के सामने कतार 
बनाकर खड़े होने लगे, तो तालियों की गड़गड़ाहट और भी तेज़ हो 
गई। 

किरील भरती होनेवालों के नाम जोर से सुनाता और मेज के 
पीछे बैठे सभी लोग वालंटियरों से हाथ मिलाते। वे चेहरे पर गम्भीरता 
वनाये और गर्व से छाती फुलाये मंच से उतरते और बड़े जोश से दूसरों 
को भी नाम लिखवाने को मनाने लगते। 

सूची में सबसे पहले अपना नाम लिखते हुए किरील जानता था 
कि उसे हर हालत में मोर्चे पर जाना है, उसमें भी अगले दिन सुबह से 
ज्यादा देर नहीं होगी - उसकी जेब में फ़ौजी कमिसारियात का कागज़ 
पड़ा हुआ था। लेकिन वह महसूस कर रहा था कि दूसरों का आह्वान 
करते हुए वह स्वयं भी ऐसा किये बिना नहीं रह सकता। हर काम में ही 
पहल करनेवाले की ज़रूरत होती है, और यहां पर तो यह आवश्यकता 
अन्य किसी भी काम से अधिक थी। किरील ने सबसे पहले अपना 
नाम लिखने की घोषणा सोचे-विचारे बिना की थी, केवल अंतः:प्रेरणावश , 
उसके मन ने कहा था कि इससे काम में सफलता मिलेगी। 

जब उसने यह कदम उठा लिया, और पाया कि उसने ठीक 
ही किया है, कि सव कुछ अच्छी तरह चल निकला है, तो उसने चैन 
को सांस ली मानो सब लोगों ने उसके उस फ़ैसले को खुले आम सही ठहराया 


2 जी बढ़ मन ही मन पहले से ही कर चुका था और जिससे वह किसी 
7सलत में खीछे हटनेयाला नहीं था। सारी सभा में एक जोश छाता जा रहा 
था. जो पहल नहीं था, और न ही इतने भांति-भांति के लोगों के 
समझ से उसकी आशा ही की जा सकती थी, अब किरील में भी यह जोश 
उफन रहा था। निस्सदेह , इस उफान में सबसे बड़ा हाथ रंगरूटों का था 
जो प्राय सबके सत्र य्र माग कर रहे थे कि उनका पैदल सेना से 
स्सिले में तबादला कर दिया जाये। उनके उत्साह ने बहुतों को प्रेरित 
किया | 

किरील जब सभा से चला , तो वह उत्तेजित था और अपने आप से 
संतुष्ट , मानो कोर बहुत महत्वपूर्ण अनुप्ठान उसने सम्पन्न कर लिया हो। 
बह सोच रहा था कि आनोच्का के यहां पहुंचने में उसे ज़्यादा देर नहीं 
टोगी , और वह खुणी-खुछी कार में जा वैठा। लेकिन कार अभी शहर 
के बाहर ही थी कि अगले टायर में पंक्चर हो गया। 

तीसरे पहर से ही हिमानी आंधी आने लगी थी, और अब सांभ 
हल बढ़ पूरे जोर से चल रही थी। जाड़ा जब बहुत जल्दी ही आ जाता 
2, तो ऐसी हिमानी ओधियों से ही शुरू होता है, जो धरती पर हर 
नीज को भाोकभोरती और फाइती जाती हैं, निचाइयों में हिम के ढेर 
लगा देती है और टीलों पर के घास के आखिरी तिनके तक को उड़ा ले 
जाती है। हिम के साथ पिसे कांच की सी सख्त धूल उड़ती है। लकड़ी 
ने मकान भी हवा के श्पेड़ों से भूक-भूक जाते हैं, कराहते हैं। हर 
नीज भुकी-दवी होती है, थस्थराती है, चारों ओर से असंख्य स्वरों में 
मनहस सीटिया बजती हे। 

किरील ने सदक पर पांव रखा ही था कि तेज भोंके से खूल गया 
कार का दरवाजा जोर से उससे टकराया और बह गिरते-गिरते बच्चा । 
टिम का बंदर उन्मन सा उसके इर्द-गिर्द घम रहा था, मानों उसके 
टाथ-याब बांधकर उसे उड़ा ले जाना चाहता हो। ड्राइवर ने अपने 
गालियों के भण्डार में से चूनी हुई गाली सुनाई और फिर जैक निकालने 
लगा | 

किरील फिर से कार में जा बैठना चाहता था, पर फिर उसने 
अपना इटादा बदल दिया और ड्राइवर से कहा कि वह पैदल ही चला 


कक 


शावगा . ताकि यहां खले मैदान में ठंड से अकड़ना न पढ़े। 


हे 


१; 


््क 


उसने ओवरकोट का कालर उठाया, हाथ वाज़ुओं में डाले और 
आगे को भूककर सड़क के बीचोंबीच चलने लगा। वह आस-पास के 
इलाके को पहचान नहीं पा रहा था, और उसके लिए यह अनुमान 
लगाना कठिन था कि किस रास्ते से वह शहर में घ॒ुसेगा - आगे भी 
उतना ही अंधेरा था, जितना अगल-वगल में। ठंड ओवरकोट तले 
गहरी ही गहरी समाती जा रही थी, ओवरकोट के पल्‍ले कभी हवा 
से ऊपर उठ जाते और कभी टांगों के बीच फंस जाते। चलना मुश्किल 
होता जा रहा था। 

किरील को पता भी न चला कब उसका सारा उत्साह जाता रहा। 
उसे अपने आप पर खीज आ रही थी कि क्यों उसने पहले से आनीच्का 
को यह खबर नहीं कर दी कि उसे देर हो सकती है। इस में बेचैनी भी 
मिली जा रही थी, जो पिछले कुछ दिनों से उसके मन में उठ रही थी , 
उस दिन से, जब उसे पता चला था कि मोर्चे पर जाना होगा। वह 
आनोच्का और मां को यह बात बताने में देर करता रहा था -यह 
सोचते हुए कि विदाई का समय जितना थोड़ा होगा , उतनी ही वह कम 
पीड़ादायक होगी। परन्तु अब सहसा वह यह समझा गया था कि यह 
उसकी निष्ठुरता थी, कि आनोच्का अवश्य ही उसे निर्ममता का उलाहना 
देगी, कहेगी कि किरील को उसकी भावनाओं की कोई परवाह नहीं है, 
और वह अपनी सफाई में कुछ भी नहीं कह सकेगा। 

सुइयों की तरह चुभती हवा के बीच वह उस छोटे से कमरे की 
गरमाहट भरी रोशनी देख रहा था, जिसमें वह जल्दी से जल्दी घुसना 
चाहता था और जो अभी इतनी दूर था। हर पल के साथ उसे इस कमरे 
को कोई न कोई चीज़ याद हो आती और अपने आप पर उसकी खीज 
बढ़ती जाती। 

पीठ पर हवा का धक्का लगा। पल भर को किरील को ऐसे 
लगा मानो वह ढलान पर उतर रहा हो और उसे आनोच्का के कमरे का 
ढलुवां फ़र्श याद हो आया: जिस मकान में पारावुकित परिवार रह 
रहा था, उसकी एक दीवार ज़मीन में थोड़ी धंस गई थी। सारा कमरा 
उसे दिखाई दिया: जालीदार मेज़पोश ; किसी पत्रिका में से काटकर 
दीवार पर टांगी गई कुईजी के चित्र “भोज कुंज' की प्रतिक्ृति, 
सूखी घास के बने कत्थई और पीले फूलों का दस्ता , जो आनोच्का की 


मरा के फ़ोटो के पीछे रखा हुआ है; गत्ते का वना लैम्प शेड, जो 
एक ओर से जलकर चाकलेट जैसे रंग का हो गया है, सिलाई की 
मशीन का वक्‍सा, जो जतन से तौलिये से ढका हुआ है, और तौलिये 
पर कढ़े वे जब्द : “सारा परिवार हो अगर संग , मन में बनी रहती है 
उमग " -ये सारी चीज़ें उसकी नज़रों के सामने घूम गई , यह वह घर 
थ्रा जिसे किरील अच्छी तरह पहचानता था और जो उसके मन को 
प्यारा था, और इसी घर में इन सब चीज़ों के वीच उसने आनोच्का को 
खाट की पाटी पर बैठे देखा, नीली आंखें ठंड से जमी खिड़की पर लगी हुई : 
“ नहीं आया, नहीं आया '। उसने टोपी माथे पर नीचे खींची , कालर 
ऊपर खीचकर कान उसमें छिपाये, और नीचे को भुकता हुआ तेज 
चलने लगा। 

वेशक , दूर से ही इस मामूली से कमरे के एक-एक कोने की 
तसवीर दिमाग में उतारने और उसमें आनोच्का की हर गति को देख 
पाने के लिए असाधारण कल्पना शक्ति नहीं चाहिए थी। हां, वह 
अपनी खाट की पाटी पर बैठी रही थी (ठीक बैसे ही जैसे किरील ने 
इसकी कल्पना की थी ) , यही नहीं, वह वीस वार उठकर इधर-उधर 
आ जा चुकी थी, कभी दौड़कर दरवाज़े के पास जाती, कभी खिड़की 
के पास, कान लगाकर हिमानी आंधी की आहों और सीटियों को 
सुनती कि कही उनके पीछे दस्तक न दव जाये। 

कब्रिस्तान से घर लौटकर उसने समोवार गरम किया था, ताकि 
ठंड से ठिठुरे बदन में कुछ गर्माहट आये। बड़ी खुशी से उसने पाव्लिक 
को वीत्या के घर जाने दिया था। पाराबुकिन ने कहा कि उसे दफ्तर में 
राजकीय महत्व का काम है ( वह कैसे इस पर कोई आपत्ति कर सकती 
थी, हालांकि उसे इस वात पर रत्ती भर भी विद्वास नहीं था )। वह 
खण थी कि अकेली रह गई है। 

घंटे भर वाद वह अपना सबसे अच्छा फ्राक पहने थी, सारे घर 
की उसने सफ़ाई कर ली थी, और एक वार फिर समोवार गरम कर 
दिया था, ताकि किरील को भी आते ही गरम चाय मिले। बाहर 
आंधी बुरी तरह से हुआ रही थीं, हवा खिड़की में महीन-महीन भारियां 
दूँढ लेती और उनमें सिसकती। 

समय था कि बीत ही नहीं रहा था। आनोच्का निराश होने लगी 


उसने मन ही मन वे सब शब्द दोहराये , जो किरील ने कभी अपनी 
सफ़ाई में या उसे समझाने के लिए कहे थे -कि वह कितना व्यस्त है, 
उस पर कितना भारी दायित्व है, या और भी कोई बात , जो उन दोनों 
के वीच के अंतर से जुड़ी हुई थी, लोगों के सम्मुख , क्रांति के सम्मुख , 
युग के सम्मुख उसके उत्तरदायित्व की वातें-ओफ़, जाने कितनी 
बातें थीं, जिनके कारण किरील अपना अलग , विशिष्ट जीवन जीने को 
विवश था, जो आनोच्का के साधारण जीवन से बिल्कुल भिन्‍न था ' 

क्यों अभी तक आनोच्का ने उसके उन सब बहानों , उन सब कल्पित 
संयोगों के मतलब पर गौर नहीं किया, जो सारी गर्मियां और सारी 
शरद ऋतु में उनकी भेंटों में बाधक बनते रहे थे ” अभी तक उसे यह 
ख्याल क्‍यों नहीं आया कि आनोच्का की यह प्रतीक्षा, उससे वह जो 
वायदे लेती है कि वह आये , कि वह अचानक आ टपकनेवाले कामों को 
नज़रंदाज़ करे - यह सब उसके लिए बोफा है, वंधन हे? हां, हां, 
उसके काम बहुत ज़रूरी हैं। वे सचमुच ही राजकीय महत्व के हो सकते 
हैं। इज्वेकीव तो पारावुकिन नहीं है। वह भूठ नहीं बोलेगा। उसे तो 
बढ़ा-चढ़ाकर कहने की भी ज़रूरत नहीं। 

लेकिन अगर यह वात है, तो किरील के बड़े कामों और आनोच्का 
के छोटे कामों के वीच अंतर कभी खत्म नहीं होंगा। यह तो बढ़ ही 
सकता है, गहरा ही हो सकता है। तो क्या इसका अर्थ यह है कि आनो- 
च्का किरील के लिए और भी अधिक बोर बनती जायेगी , कि उसे इन 
निष्फल प्रतीक्षाओं में और भी अधिक समय काटना होगा कि कब वह 
अपने अमूल्य समय में से उसके लिए दो क्षण निकाल सकेगा, कव 
उसकी ओर ध्यान देने की कृपा करेगा। 

लेकिन उसे यह सोचने का क्‍या हक है कि उसकी ऐसी कोई खास 
अहमियत है ? क्या अनोच्का के लिए भी समय उतना ही अमूल्य नहीं है , 
जितना उसके लिए है? क्‍या आनोच्का के लिए यह आसान था कि वह 
किरील के साथ इस कमबख्त मुलाकात की खातिर आज नये नाटक के 
वाचन के लिए नहीं गई , हालांकि त्स्वेतुख़नित ने इस नाटक में उसे नई 
भूमिका देने का वायदा किया है? वह थियेटर नहीं गई , जबकि वहां 
सेव उसका इंतजार कर रहे थे, जवकि उसने अभी-अभी वह काम शरू 
किया था, जिसके वचपन से दिन-रात सपने देखते आई थी! क्‍या यह 

बलिदान नहीं ? और किरील क्या करता है? वह उसे धोखा देता है! 
उसने आनोच्का को धोखा दिया है! वह नहीं आया ! 

शायद वह आ ही जाये ? ज्ञायद किसी बहुत ही जरूरी काम से वह 
रुक गया हो? आखिर आजकल इतनी घटनाएं हो रही हैं और सभी 
इतनी बड़ी, इतनी महत्वपूर्ण हैं! और वह इतना बड़ा आदमी है! 
उस पर इतनी बड़ी जिम्मेवारियां हैं! उसकी ज़िम्मेवारियों की तुलना 
भला किसी नाटक के वाचन से कैसे की जा सकती है, जिसमें आनोच्का 
को शायद कोई भूमिका भी न मिले ! उसने त्स्वेतुख़िन को इतना नाराज़ 
कर दिया है, अब वह उसे कोई भूमिका नहीं देगा। उसे तो अपना 
सौभाग्य मानना चाहिए कि उसे किरील जैसे विलक्षण व्यक्ति से 
प्रेम है, कि वह उससे प्रेम करता है। 

वेशक , वह आनोच्का से प्रेम करता है! उसे तो वस देर हो रही 
है। आखिर वह उसे धोखा तो नहीं दे सकता! अभी वह आता होगा। 
आनोच्का उसके लिए क्‍या करे ? हे भगवान , वह उसके लिए सव कुछ 
करने को तैयार है, वस वह आ जाये | पर वह नहीं आयेगा ! उसने पूरे 
दो घंटे की देरी कर दी है। नहीं , दो घंटे चार मिनट की। चार मिनट ! 
है भगवान , क्‍या करू कि वह आ जाये ?! फिर से समोवार गरम कर 
दूं? ठंडा हों गया है। चिमनी किसी प्रेत की भांत्ति फुंकार रही है, 
पर समोवार ठंडा हो गया है। किरील इज्वेकीव ठंडा हो गया है। हे 
भगवान , क्या बेतुकी बातें दिमाग में आ रही हैं! 

उसने कुछ चैलियां छीलकर समोवार में डालीं और खाट पर बैठ 
गईं। कोहनियां घुटनों पर टेककर उसने सिर हाथों में थाम लिया। 
विस्तर में लेट जाये ? माथा कितना तप रहा है! 

सहसा आनोच्का तेजी से उछली और सांस रोके खड़ी हो गई। 
दरवाजे पर दस्तक हुई। हां, उसे भ्रम नहीं हुआ ! जोर से, जल्दी- 
जल्दी कोई दस्तक दे रहा था ! 

वह आ गया 

वह लपककर ड्योढ़ी में गई और एक भटके से कुंडा 
खोल दिया। अंधेरे में. कोई ठंडा पड़ा आदमी अंदर घुस आया - हवा के 
थपेड़ों से बचने के लिए दोहरा मुड़ा हुआ; सिर से पांव तक उसके 
सारे कपड़ों पर हिम की तहें जमी हुई थीं। 

“जल्दी करो, जल्दी | वह बुदबुदाई ; एक हाथ से उसने अंदर 
का दरवाज़ा खोला और दूसरे हाथ व घुटने से बाहर के दरवाज़े को 
रोके रही, जिस पर हवा पूरा जोर डाल रही थी। बड़ी मुश्किल से 
उसने दरवाज़ा बंद करके कुंडा चढ़ाया, फिर वह अंदर लपकी , कमरे 
की चौखट के पास रुकी और उसके मुंह से चीख निकलते-निकलते रह 
गई | 

उसके सामने त्स्वेतुख्नचिनल खड़ा था - ओवरकोट के बटन खोलकर एक 
भटके में ही उसने सारा हिम फ़र्श पर भाड़ दिया था। 

“धत्‌ तेरे की! क्‍या तूफ़ान आया हुआ है! कहो, दोस्त , अकेली 
हो ? वड़ी अच्छी बात है। 

ठंडी चौखट से पीठ सटठाये आनोच्का फटी-फटी आंखों से त्स्वे- 
तुखिन को देखे जा रही थी। घबराहट के मारे उसका चेहरा विक्ृत हो 
गया लगता था, उसपर बेबसी और डर की छाप थी। 

अरे, समोवार गरम है! गीली भौंहों को रूमाल से पोंछते हुए 
और कनपटियों पर जमी बर्फ़ साफ़ करते हुए त्स्वेतुख़िन कहता जा रहा 
था। एक गिलास गरमागरम चाय मिल जाये, तो वस और क्या चा- 
हिए ! वाह, कितनी गरमाहट है अंदर ! क्‍या घर वाले आने को हैं?" 

उसने आनोच्का का हाथ थपथपाया। 

क्या, तबीयत ठीक नहीं है? आईं क्‍यों नहीं ? मैं सीधा थियेटर 
से आ रहा हूं। सोचा तुम वीमार पड़ गई हो। 

आखिर आतनोच्का का आत्मसंयम लौट आया, और उसने सब 
सवालों का एक साथ जवाब दे डाला-हां, कब्रिस्तान से लौटने पर 
उसकी तबीयत कुछ खराब हो गई, इसीलिए थियेटर नहीं गई , और 
अभी पिताजी और पाउ्लिक लौटनेवाले हैं। 

अरे हां, दोरोगोमीलोव ! ” त्स्वेतुख़िच बोला। “वबेचारा! मैं 
भी जाना चाहता था, पर सारा दिन इधर-उधर के कामों में फंसा रहा। 
हां, न्‍न्यारा ही आदमी था! अब ऐसे लोग कम ही कम रहते जा रहे हैं ... 
क्यों, मन उचाट है क्या?” 

वह चाय का बन्‍्दोबस्त करने में लग गई - ऐसे काम में जिसके 
पीछे अतिथिप्रेमी गृहस्वामिनियां विनवुलाये मेहमान के प्रति अपनी भावनाएं 
छिपाती हैं। 

त्ववेतुख़िनच ने उसका हाथ पकड़कर उसे अपने सामने विठाया। 

“ सुनों आनोच्का। मैं यों ही नहीं आया हूं। 

वह दढ़ संकल्प के साथ उसकी ओर देख रहा था, पर उसका निच- 
ला होंठ यों फड़क रहा था, जैसे उसे भारी ठेस पहुंची हो। 

“मुझे तुमसे वात करनी है। जैसी स्थिति बन गई है... जैसी 
स्थिति तुमने अपने वर्ताव से वना दी है 

वर्ताव से ? क्‍या मेरा वर्ताव अच्छा नहीं ? 

“मैं सोचता हूं, तुम खुद फ़ैसला कर सकती हो कि यह अच्छा है 
या बुरा, जब कि तुम अपने वर्ताव से कौतूहल जगा रही हो, सारी 
मण्डली का वेहूदा कौतूहल ... 

“ मैं कौतृहल जगा रही हूं ? अपने प्रति ? सो भी पूरी मण्डली का ! 
और वो भी बेहदा ? 

आनोच्का ने अपनी कुर्सी थोड़ी परे खिसका ली। 

“ भगवान के वास्ते, ऐसे वात मत करो,  त्स्वेतुखिन ने अनुरोध 
किया । “ यह तुम्हारी ज़वान नहीं है। हां, खेद की वात है, पर कौतृहल 
तुम्हारे प्रति भी है। 

“और किसके प्रति है? 

“ तुम ऐसे वन रही हो, जैसे कि मैं हंं ही नही। 

“ ग्रेगोर पाव्लोविच , मैंने कया आपका जी दुखाया है ?” आनोच्का ने 
सहसा गम्भीर स्वर में पूछा। 

क्या मतलब जी दुखाया है? त्स्वेतुख़िन चिल्ला पड़ा, और अब 
उसकी आवाज़ में स्पष्टतया वह ठेस का भाव था, जो पुरुष को कुछ- 
कुछ हास्यास्पद बनाता है, सो वह और भी खीजता है। “यह जी 
दुखाना नहीं, यह तो अपमान है जब लोग तुम्हारी पीठ पीछे कानाफूसी 
करते हें, और तुम्हारी खिलली उड़ाते हैं। 

“४ ग्रेगोर पाब्लोविच ! 

“में तुम्हारी वात नहीं कर रहा। तुम कानाफ्सी नहीं करती 
हो। पर दूसरे सव कर रहे हैं! मुझे विश्वास है कि तुम यह सब पूरी 
तरह से नहीं समझती हो। इसीलिए मैं बरा नहीं मानता। पर माफ़ 
करना , आखिर मैं तुम्हें यह समभकाये बिना भी तो नहीं रह सकता कि 

क्या हो रहा है। अगर तुम खुद यह नहीं देख रही हो , या अगर ... अगर 
तुम कुछ-कुछ जानबूककर ऐसा कर रही हो। 

“ मुझे सच में कुछ समभ में नहीं आ रहा, / आनोच्का ने कहा। 

“पर यह कैसे हो सकता है? महीने भर से तुम मुभसे बिल्कुल 
औपचारिक ढंग से बर्ताव कर रही हो। माफ़ करना , पर इसमें ओछेपन 
की ब्‌ आती है! नमस्ते , धन्यवाद और वस ! कया है यह सब ? आखिर 
सब यह देखते हैं! अगर कोई दांव-पेच चलनेवाली पुरानी खिलाड़िन 
ऐसा करती , तो कोई ध्यान भी न देता। पर तुम तो मेरी शिष्या हो? 
अब सबको कौतूहल होता है-क्या हो रहा है? शायद स्स्वेतुस्िन का 
उसके साथ कोई किस्सा चल रहा है। शायद कुछ वात वन गई है ' 
या नहीं बनी ! अब तुम समभती हो कि ऐसे में मेरी क्‍या हालत है ? 

“ मान लिया कि मैं समभती हूं,  आनोच्का धीरे-धीरे बोली और 
साथ ही टकटकी लगाकर ्स्वेतुख़िन की ओर देखने लगी, “और अगर 
यह कुछ-कुछ जानवृूभकर कर रही हूं, तो ”” 

खड़े होकर उसने बालों में हाथ फेरा और नपे-तुले कदमों से कमरे 
का चक्कर लगाने लगा। 

“ नहीं , मैं यह नहीं मान सकता। मैं तुम्हें बहुत अच्छी तरह जानता 
हूं। तुम केवल एक हालत में जानबूककर ऐसा कर सकती हो: अगर 
तुम्हारी छाती में किसी दूसरे का दिल रख दिया जाये तो। ” 

वह सोच में पड़ गई। वह मानो कान लगाकर यह सुन रही थी 
कि उसके उत्तेजित हृदय में क्या हो रहा है, और कहीं उसमें सचमुच 
किसी पराये की भावना का कोई प्रभाव तो नहीं। पर नहीं, नहीं। 

“ नहीं ! ” अदम्य उत्तेजना के साथ उसने कहा। “मैं चाहती थी 
कि मेरा मन सच्चा रहे। उस दिल ... नाटक के बाद आपको लेकर मेरा 
जी बहुत खट्टा हुआ ... और ... और मैं शर्मिंदा भी थी, आपके लिए। ” 

पर मैं भी तो सब सच्चे मन से कर रहा था,” स्स्वेतुखिन 
याचना के से स्वर में चीखा। ' क्‍या तुम अभी तक यह नहीं देख रही हो ... 

वह भी खड़ी हो गई। 

“ नहीं, नहीं , मैंने देख लिया है! तब सहसा मैंने देखा था और 
डर गई थी कि कहीं पास्तुखोव की ही वात तो सच नहीं। वही, जो 
उसने गर्मियों में कही थी। 

वह फिर से चिल्लाया , पर यह आवाज़ बिल्कुल उसके जैसी न थी। 

“पास्तुम्बोव ! उस नवाबज़ादे ने अपनी सारी जिंदगी में एक वार 
भी सच्चे मन से कोई वात नहीं कही है! वह हमेशा बनता फिरता है, 
मुखौटा पहने रहता है। याद है, तब बड़ी डींग हांक रहा था कि प्रेरणा 
होने पर ही लिखता है? अभी उस दिन कुछ एक्टर आये हैं, बता रहे 
थ्रे, वहां कोज़्लोव में, घोड़ों की उस मण्डी में वह कलम घसीट रहा है। 
मामोन्तोव के दिनों में मुंह काला करवा लिया था, सो अब नाक रगड़ 
रहा है, सब कुछ करने को तैयार है। आखिर मुखौटा तो उतारता 
पड़ा !' वक्‍की कहीं का 

त्म्वेतुखिन ने अपनी वात वीच में ही काट दी, मानो यों आत्मसंयम 
खो बैठने पर लज्जित हो गया हो। कोट भटककर और फिर से कमरे का 
चक्कर काटकर बह धीमे स्वर में , पर पहले की ही भांति खिसियाते हुए 
बोला : 

“अजीव वात है कि तुम भी पास्तुखोव की तरह सोचने लगीं। 
तुमने खुद ही कहा था कि वह कीचड़ उछाल रहा है। 

याद है मझे। मैं तो वस इस ख्याल से डर गई थी कि कहीं 
उसको बात सच है, तो ? 

“ पर क्‍या उसकी बात सच हो सकती है? 

“ शेगोर पाव्लोविच , इसमें मेरा क्या कसूर कि मुझे उसकी कही 
वात याद हो आई ? 

उसने आनोच्का की ओर कदम बढ़ाया और उसके हाथों को अपने 
हाथों में दवाते हुए , उन्हें अपनी ओर खींचते हुए इतने जोश से बोलने 
लगा कि वह न तो उसे टोक सकती थी, न इशारे से उसकी वात्तों पर 
कोई आपत्ति कर सकती थी। 

“सुनो, सुनों मेरी वात! किसने तुम्हें अभिनेताओं को ऐसी हेय 
दृष्टि से देखना सिखाया है, किसने तुम्हारे कान में यह बात फूंकी हैं? 
में देख रहा हूं मेरे बारे में ये विचार तुम्हारे अपने नहीं हैं! अगर हम कल 
ही पहली वार मिले होते और तब तुम रुखाई, अविश्वास, यहां तक 
कि नापसन्दगी भी दिखातीं, तो मैं इसे समझ सकता था, माफ़ कर 
सकता था। तुम तो मु बहुत अच्छी तरह जानती हो! मैं तुम्हारे म्हारे 
लिए इतना कुछ करता हूं, आगे भी इतना कुछ करते रहने को तैयार हुं 


हक 


और करता रहूंगा - केवल तुम्हारे लिए मेरे मन में जो भावना है उसकी 
खातिर ! यह कैसे मुमकिन है कि तुम मुझ पर विश्वास न करो? 
क्या मैंने कभी किसी वात में धोखा दिया है? मुभे कभी किसी से इतना 
गहरा , इतना सच्चा लगाव नहीं हुआ है! तुमने मुझे नया जीवन दिया 
है। समझती हो ? नया भविष्य ! क्‍्योंकर मैं अपनी आशा तुमसे छिपाऊ ? 

“पर मैं क्या करू, जवकि ... उसकी बात काटने की कोशिज्ष में 
आतनोच्का चिल्लाई। 

लेकिन उसने आनोच्का को बोलने नहीं दिया। 

“ठहरो ! बस एक सवाल का जवाब दे दो: मेरी ओर देखते 
हुए , देखो न, इधर देखो ! -इस बात पर तो तुम विश्वास करती हो न 
कि मेरे मन में जितनी पवित्र भावना तुम्हारे लिए है, वैसी कभी किसी 
के लिए नहीं रही !” 

“ लेकिन यह तो यंत्रणा है -आप मुभसे वह कहलवाना चाहते हैं, 
जो में नहीं कह सकती ! 

“ नहीं कह सकतीं ? ठीक है, अभी जवाब मत दो। मत दो अभी। 
में इंतज़ार करता रहूंगा। मुभमें धीरज है, वहुत धीरज है,  त्स्वेतुखिन 
ने कटुता के साथ कहा। 

“मैं आपके धीरज की परीक्षा नहीं लगी,  आनोच्का ने हठधर्मी 
से कहा। 

“ठहरो! अभी कोई फ़ैसला नहीं! कोई अंतिम निर्णय नहीं! 
तुम्हें खुद विश्वास आ जायेगा। तुम खुद देख लोगी कि मेरी भावना कित- 
नी सच्ची है।” 

आनोच्का की ठोड़ी कांपी, पर यह नहीं कहा जा सकता था कि 
वह अपनी हंसी दवा रही है, या अभी रो पड़ेगी। 

भावनाओं का अनुभव पाना ... और फिर अनुभव को दोहराना , ” 
उसने मानो अपने आप से कहा। 

नहीं, निश्छल मन में ऐसी निष्ठुरता नहीं हो सकती ! ” स्स्वेतु- 
खिन ने हताश होकर उसांस छोड़ी और आनोच्का के हाथ और भी 
जोर से दबाये। 

_ छोड़िये मुझे। छोड़िये न! सुनते नहीं - कोई दस्तक दे रहा है! " 
वह चिल्लाई और हाथ छुड़ाकर परे दौड़ी। 


307 
४६७ 


उसने ध्यान से सुना और फिर ड्योढ़ी में चली गई। 

आंधी की सांय-सांय के वीच अधीरता भरी दस्तक साफ़ सुनाई दे 
रही थी। उसने अगड़ी हटाई ही थी कि दरवाज़ा अपने आप खुल गया , 
कोई अंदर घुसा और तत्क्षण आनोच्का भांप गई कि यह किरील है। 

“मैं बंद कर दूंगा। जाओ अंदर , ठंड लग जायेगी, ” उसने कहा। 
ठंड से उसका गला बैठ गया था। 

आनोच्का कमरे में दौडी गई। त्स्वेतुख्िन खिड़की के सामने फ़ौजियों 
की तरह सीधा, तना खड़ा था। आनोच्का ने हाथ उठाया, मानो उसे 
चेताना चाहती थी, पर तुरन्त ही हाथ गिरा लिया। किरील कमरे में 
घुस रहा था। 

ठंड से अकड़ी उंगलियों से बड़ी कठिनाई से उसने ओवरकोट के 
वटन खोले। उसके बाजुओं पर से हिम की परतें गिरीं। बूट पटककर 
उसने बूटों से वर्फ़ साफ़ की, कोट उतार फेंका, आनोच्का की ओर, 
फिर त्व्वेतुख्निन की ओर देखा और मुस्कराने की कोशिश की। लेकिन 
उसका चेहरा ठंड से इतना अकड़ गया था , लाल-सुर्ख हो गया था कि वह 
जड़वत ही रहा। 

“नहीं, भई, यह तो ह॒द हो गई ! बिल्कुल फ़रवरी जैसा मौसम 
हल 

उसने जल्दी-जल्दी अपना वर्फ़ीला हाथ दोनों की ओर बढ़ाया और 
फिर बुखारी के पास गया , सारा शरीर उससे सटाकर खड़ा हो गया और 
कुछ सेकंड यों ही खड़े रहने के वाद घूमकर पीठ उससे सटाई। 

“ आनोच्का , तुम राह देखते थक गई ? नाराज़ हो? मैं छावनी 
गया था। रास्ते में पंक्चर हो गया। कब्रिस्तान से पैदल आ रहा हूं। 

“ कब्रिस्तान से यहां तक!” आनोच्का ने कहा और स्सवेतुखिन की 
ओर देखा, मानो उसे भी अपने आश्चर्य और भय में शामिल होने को 
कह रही हो। 

“ थ्रका-मांदा, भटका पथिक देता है दस्तक ... * स्स्वेतुखिन ने 
कहा और चुपके से अपनी पीठ पीछे खिड़की के शीशे पर दस्तक देकर 
ऐसे कान लगाया, मानो कोई रहस्यमयी आवाज़ सुन रहा हो। 


में 
से 

“ आपने दस्तक दी ? ' आनोच्का ने हौले से पूछा। 

“ मैंने, भयभीत से स्वर में बुदव॒ुदाते हुए उसने जवाब दिया। 
“तुम्हें कया किसी और पथिक की भी प्रतीक्षा है?” 

किरील हंस दिया। जल्दी से वह समोवार पर भूुका , फूंक मारकर 
ढकने से राख उड़ा दी और फिर समोवार उठाकर मेज़ पर रख दिया। 

“कुछ खातिर करो, आनोच्का ! ” 

“ बहुत ठंड लगी ? ” आनोच्का ने पूछा , और फिर से त्स्वेतुस्तिन की 
ओर नज़र दौड़ाई, जो मानो यह कह रही थी कि देखा, हमारे बीच 
कितना अपनापन है ! 

किरील ने त्स्वेतुख़िन से बैठने को कहा, पर उसने इन्कार कर 
दिया : उसे जाना चाहिए था, वह तो दो मिनट के लिए ही आया था, 
यह देखने कि आनोच्का वीमार तो नहीं। 

“बीमार ? 

“हां, आज नये नाटक का वाचन था, पर आनोच्का आई नहीं। 
पहले इसने ऐसा कभी नहीं किया। 

“तुमने बताया क्‍यों नहीं?” किरील ने कहा। “हम कोई और 
समय रख लेते। 

तीनों ने एक दूसरे की ओर, देखा, अचानक आनोच्का दूसरे 
कमरे में दौड़ गई और खिलखिलाकर हंसने लगी, जैसे शरारत करते 
पकड़ा गया बच्चा। 

त्वेतुख़िन के चेहरे पर फिर नाराज़गी का भाव आ गया - ऐसे 
क्षणों में वह निचला होंठ आगे निकाल लेता था, और उसे ऊपरी 
होंठ से चिपका देता था। 

किरील ने अपनी मुस्कान दवाते हुए कहा: 

. आप आनोच्का को ज़्यादा छूट मत दीजिये , नहीं तो वह अपनी 
मनमर्जी ही करने लगेगी। उसका स्वभाव ऐसा ही है। ” 

हां, अभी इसमें कुछ बचकानापन है,” टस्स्वेतुखिन ने 
सख्ती से कहा। “वेशक, सहज स्वाभाविक होना वहुत बड़ा 
हे है, लेकिन कला के सृजन के लिए अकेला यह गुण ही काफ़ी 
ए। बेला का अर्थ है परिश्रम, परिश्रम, परिश्रम ( तीसरी 
पार उसने बड़े गुस्से में कहा -परिश्रम | )। इसमें इन्सान को अपना 


सर्वस्व न्‍्योछावर करना होता है। अगर कला को सेवा करनी है, 
तो कला पहले आनी चाहिए, वाद में व्यक्तिगत जीवन , जीवन कला को 
अर्पित होना चाहिए ( आखिरी छब्द उसने वहुत ज़ोर देकर कहे )। 
इसे एक नियम की भांति स्वीकार किया जाना चाहिए। 

“मैं आप से बिल्कुल सहमत हूं,  किरील ने गम्भीरतापूर्वक , पर 
साथ ही मानो व्यंग्य के पुट के साथ कहा। “ और मेरी आपसे अर्ज है 
कि आनोच्का से इस नियम का सख्ती से पालन करवायें। 

वह थम गया। उसकी भौंहें सिकुड़ गई, पर आंखें अभी भी स्स्वे- 
तुखिन पर ही लगी हुई थीं। 

में नहीं चाहता ता कि आनोच्का के व्यक्तिगत जीवन की कोई भी 
वात उसके काम में वाधक बने। खास तौर पर मेरी अनुपस्थिति में। 
अगर में चला गया। ' 

आनोच्का दूसरे कमरे में से निकल आई थी। उसके हाथ में एक 
कागज था, और यह हाथ हर कदम के साथ नीचे गिरता जा रहा था। 

“/ अगर तुम चले गये ?” उसने हौले से पूछा। 

किरील तुरन्त ही उसे सच्ची वात बताने का साहस नहीं कर पाया 
और उसने मज़ाक में कहा: 

“हां, अगर मुझे कहीं जाता पड़ा, तो तुम्हें और किसके हवाले 
कर सकता हूं?” 

आनोच्का ताडइ गई कि वह बात गोल कर गया है, और मुस्कराई पर 
पहले की ही भांति चौकन्नी थी। 

“ देखिये, आप लोग मुझे डांट रहे हैं। पर मेरी जब तारीफ़ की 

जाती है तो मैं ज़्यादा अच्छा काम करती हुं। येगोर पाव्लोविच , मैं 
थोड़ी जेखी वधार लू?” 

उसने किरील को कागज़ दिया। 

यह लाल , पील और नीले अक्षरों में वडे जतन से लिखा गया आभार 
पत्र था, जो लुईज़ा मिल्लर को रिसाले की टुकड़ी के सैनिकों ने 
भेंट किया था ( आनोच्का पूरे सात वार क्लब में अपनी एकमात्र 
भूमिका अदा कर चुकी थी )। आभार पत्र लिखनेवालों ने अपनी प्रिय 
अभिनेत्री के लिए उसी तरह के शब्द इस्तेमाल किये थे, जैसे म्रतकों के 
लिए इस्तेमाल करने की परम्परा है - उन्होंने इस तरह उसकी प्रशंसा के 

पुल बांधे थे, जैसे कि वह अब कभी भी अपने प्रशंसकों को निराश न 
कर सकती हो। उन्होंने लिखा था कि उसके अभिनय की बदौलत वे 
समभ गये हैं कि कैसे गरीब लोग राजाओं-महाराजाओं के अत्याचार 
सहते थे। उन्होंने यह विश्वास दिलाया था कि 'छल और प्रेम जैसे शानदार 
नाटकों से बुर्जाओं को पूरी तरह हरा देने का उनका संकल्प सुदृढ़ 
होता है। उन्होंने कामरेड अ० पाराबुकिना को अद्वितीय अभिनेत्री , 
रंगमंच का उज्ज्वल सितारा कहा था और लिखा था कि उनके कुछ 
साथी दो-दो बार यह नाटक देख चुके हैं, पर फिर भी और कई वार 
देखने को तैयार हैं। और उन्होंने अ० पारावुकिना तथा दूसरे अभिनेताओं 
को मोर्चे पर चलने का निमंत्रण दिया था। “आप हमें अपनी सर्वहारा 
कला दिखायेंगे, और हम नीच देनीकिन का सफ़ाया करेंगे | आनोच्का 
की प्रतिभा के प्राय: हर प्रशंसक ने अपने हस्ताक्षर के साथ कुछ लिखा 
भी था: (फिर मिलेंगे /, “मोर्चे पर आना /“, और एक ने तो लिखा: 
“ रोस्तोव चलो ! 

किरील हैरान सा कागज़ पर आड़े-तिरछे हस्ताक्षरों को गौर से देख 
रहा था और इन हार्दिक, गम्भीर , सच्चे मन से लिखे गये शब्दों के 
विशेष महत्व को समभने की कोशिश कर रहा था। फिर उसने जेब में से 
पेंसिल निकाली । 

यह क्‍या कर रहे हो?” आनोच्का चिल्लाई और उसके हाथ से 
कागज छीनने को लपकी। 

“मैं भी हस्ताक्षर करना चाहता हूं।” 

नहीं ! ऐसा मत करो! यह मेरी यादगार है... इसे खराब मत 
करो! मैं इसे संभालकर रखूंगी। 

आनोच्का से बचते हुए वह उठा, उसकी ओर पीठ कर ली और 
कागज़ दीवार पर टिकाकर उसके ऊपर कोने में बड़े-बड़े अक्षरों में अपने 
हस्ताक्षर किये। 

यह तुमने क्‍यों किया !” आनोच्का चीखी, लगा वह अभी रो 
पड़ेगी । 

पहली बात, मैं भी चाहता हूं कि तुम्हारा थियेटर मोर्चे पर 
जाये , ” जहां तक बन पाया श्ञांत स्वर में उसने उत्तर दिया, “ दूसरे, 
मुझे भी इन सैनिकों के साथ हस्ताक्षर करने का अधिकार है। ” 


“ कोई अधिकार नहीं है। तुमने नाटक भी वस एक वार देखा है ! 
और अब मजाक उड़ा रहे हो। 
यह मेरी रिसाले की टुकड़ी है। मुभे इसका जिम्मा सौंपा गया है, 
मुझे इसे मोर्चे पर ले जाना है। कल सुबह हम रवाना हो रहे हैं। ' 
आनोच्का वुत वनी उसकी ओर देखती जा रही थी। क्षण भर पहले 
ठंड से लाल किरील का चेहरा तेज़ी से पीला पड़ता जा रहा था। वह 
यह देखकर हकक्‍का-वक्‍का रह गया था कि उसके शब्दों का आनोच्का पर 
क्या प्रभाव पड़ा हैं। उसने आनोच्का की ओर कुर्सी बढ़ाई। 

त्व्वेतुखिन ने खखारकर जोर से सांस ली। 

“हां! कितना अच्छा रहे यह ! हम भी मोर्चे पर जाने का सपना 
देख रहे हैं। इससे अच्छी वात और क्‍या हो सकती ? पर हमारे पास 
केवल एक ही नाटक तैयार है। और उसकी भी मंच सज्जा इतनी 
भारी-भरकम है। वैसे तो उसे कम किया जा सकता है... ' 

वह उत्सुकता से प्रतीक्षा करता रहा - क्‍या उत्तर मिलेगा। उसकी 
मखमली आवाज़ इस छोटे से कमरे के लिए बहुत अधिक जोरदार थी। 

“पर हम कोशिश करेंगे | है न आनोच्का ? 

' हम कोशिश करेंगे, / आनोच्का ने यंत्रवत दोहरा दिया। 

“सो आप कल जा रहे हैं?” अभी भी वह ख्वामख्वाह जोर से 
बोल रहा था। देनीकिन से लड़ने ? अच्छा, तो सफलता की मेरी 
शुभकामनाएं। अपनी ओर से वस इतना वायदा कर सकता हूं: हम काम 
करेंगे, तन-मन लगाकर काम करेंगे।” 

उसने जोर से किरील का हाथ हिलाया और फिर ओवरकोट पहनने 
लगा। 

आनोच्छा की ओर से आप निश्चित, रहिये। मैं इसके गुणों को 
भी जानता हूं और कमियों को भी, और सदा सख्ती से इससे काम 
लूंगा। खूब सख्ती से। अच्छा तो नमस्ते। अगर हमें आपके समर्थन की 
जरूरत पड़ी , तो इन्कार मत कीजियेगा। मेरा मतलब हमारे थियेटर से 
है। आखिर तो हमारा लक्ष्य एक ही है!” 
“में दरवाज़ा वंद कर लूंगा,  किरील ने कहा। 
किरील को दरवाज़े की ओर जाते देखकर आनोच्का जैसे होश 

में 
आई। वह जल्दी से उठी, किरील को रोका और खुद स्सवेतुसिन के 

पीछे गई। वह अंधेरे में निराशाभरे कुछ शब्द कह पाया: 

“ अच्छा, मेरी दोस्त, सब समझ गया! ठीक है! तुम मेरे लिए 
पहले जैसी ही हो! सुखी रहो! बस ... 

जैसे ही उसने दहलीज़ के वाहर पांव रखा तेज़ हवा उसके अंतिम 
शब्द उड़ा ले गई। 

आनोच्का ने धड़ाम से दरवाज़ा बंद किया, दौड़ी-दौड़ी कमरे में 
लौट आई और किरील के सामने खड़ी हो गई। साफ़ दिखाई दे रहा था 
कि जो कुछ हुआ था, उस पर वह अपने मन को समझकरा-बुझा लेना चा- 
हती है, पर ऐसा कर नहीं पा रही। 

“मैं और कुछ नहीं मांगती, बस इतना ही कि यों अचानक मत 
जाया करो, दुखी स्वर में उसने कहा। 

किरील ने हाथ उसकी ओर बढ़ाये, पर उसने मानो संकोच भरी 
गति देखी ही नहीं। 

“आखिर क्‍यों तुम हर वार मुझे ऐन आखिरी घड़ी पर बताते हो ? 

“ मैं सोचता हूं-ऐसे ज़्यादा अच्छा है। 

“ ताकि मेरे साथ एक घंटा और न विताना पड़े ? 

“ ताकि उस बात की चर्चा न करनी पड़े , जो शब्दों के विना ही 
स्पष्ट है। 

“ताकि जुदाई की वेदना अधिक गहरी हो? 

“ ताकि वेदना कम हो। 

“ तुम्हें ऐसा नहीं लगता कि यह निर्ममता है?” 

“ अक्सर साहस को ही निर्ममता कहा. जाता है। पर तुम ऐसा 
क्यों कहती हो ? इस वक्‍त हम दोनों के सुख के लिए बस साहस की ही 
आवश्यकता है। 

आनोच्का ने उत्तर में आंखें उठाकर उसकी ओर देखा और उसकी 
इस दृष्टि में किरील ने ऐसी नारीसुलभ कोमलता देखी, जैसी उसने 
पहले कभी न देखी थी। और एक विचित्र वात यह थी कि उसकी इस 
कोमलता को ही किरील ने साहस की उसकी तत्परता माना, जिसकी 
उसे आनोच्का से प्रतीक्षा थी। वे दोनों खाट की पाटी पर बैठ गये। 
किरील ने उसके हाथ अपने हाथों में ले रखे थे और उसकी आंखें 
आनोच्का के चेहरे पर लगी हुई थीं। 

खिड़की के वाहर हिमानी आंधी की सांय-सांय के वीच कमरे की 
नीरवता आइ््चर्यजनक लग रही थी। वे दोनों एक दूसरे के सांस की 
आवाज सुन रहे थे, लैम्प की वत्ती कभी-कभार हल्के से चटचटाती , 
खिडकी की महीत भकरियों में हवा सिसकार रही थी, दीवार पर घड़ी 
की सुखद टिक-टिक हो रही थी। किरील को लगा आनोच्का का मन 
शांत हो रहा हैं, जो कि क्षण भर पहले असम्भव प्रतीत होता था। 

“ मैं एक वात कहना चाहता हूं। मैं जो कुछ करता हूं, उसके बारे 
में कुछ सोचते हुए अपनी उम्र से थोड़ी बड़ी होने की कोशिश किया 
करो। 

“मुझे लगता है मैं सदा अपनी उम्र से बड़ी रही हूं। पर अब 
इसकी चर्चा क्‍यों? 

“ मुझे केवल वैसा करने का हक नहीं जैसा मुझे या मेरे किसी 
निकट सम्बन्धी को अच्छा लगता है। मैं अपने हर काम के लिए जवाब- 

देह हूं, समझी ? हर काम के लिए जवाबदेह हूं। 


च 


“में समभती हूं। इसमें न समभने की वात ही क्‍या हे! तुम 
सवके सामने तो जवाबदेह हो। पर मेरे सामने ? 

“ तुम्हारे सामने भी, जहां तक मुमकिन हो, उसने जवाब दिया 
और फिर मुस्कराया। “पता है, यहां आते हुए मुझे अचानक अफ़सोस 
हुआ कि मैंने तुम्हें अपनी रवानगी की बात पहले क्‍यों नहीं बताई। 

आनोच्का ने उसकी उंगलियां दवाई । 

“अच्छा, तो तुम्हें पछतावा हुआ ? 

“ मैंने शायद इस वात पर अच्छी तरह विचार नहीं किया था। 

“पर क्या तुम्हें अपने हर काम पर सदा ही सोचना-विचारना 
चाहिए ?! 

किरील ने कुछ जवाब नहीं दिया, बस भुककर अपना गाल आनो- 
च्का की हथेली पर रख दिया। वह दूसरे हाथ से उसके रूखे-रूखे , 
बढ़े हुए बाल सहलाने लगी। किरील ने सिर उठाया और फिर से 
उसकी ओर देखने लगा। 

“ओह, कैसे हो तुम ...  आनोच्का बुदबुदाई। 

किरील ने उसका चुम्बन लिया। वह बड़ी देर तक चुप रही, 
फिर उसके होंठों पर खोई-खोई सी बिल्कुल नई मुस्कान आ गई। 

“ तुमने सोच लिया अच्छी तरह क्या कर रहे हो? उसने हौले 
से पूछा। 

किरील ने और भी जोर से उसका चुम्बन लिया। पीछे हटते हुए 
उसने अपनी हल्की, कोमल ठोड़ी से खिड़की की ओर इशारा किया। 

किरील उछलकर खड़ा हुआ, मेज के पास गया और ज़ोर से 
फूंक मारकर लैम्प बुझा दिया। 

रात को आंधी थम गई। 

दिसम्बर के दिन की पौ फट ही रही थी कि आनोच्का घर से वाहर 
निकली । बाहर विचित्र शांति थी। पटरियां हिम भालर से सजी लगती 
थीं, इस भालर पर हवा ने छोटी-छोटी लहरें बना दी थीं, जैसी वालुई 
टीलों पर होती हैं। सड़कें वीचोंबीच साफ़ थीं, वस उनके किनारे 
कहीं-कहीं नुकीले, चमकते शिखरों वाले हिमानी दूृह खड़े थे। स्याह 
पेड़ों पर कौए चुपचाप बैठे थे। 

हिमानी आंधी के पश्चात नगर पर छाई शांति आनोच्का की 
व्याकुलता कम नहीं कर रही थी, उलटे बढ़ा ही रही थी। वह बेहद 
जल्दी में थी। 

स्टेशन पर उनींदे, उतावले लोग न जाने कहां से अंदर आते, 
और न जाने कहां गायब हो जाते, सहसा फिर उनके भुंड जमा हो 
जाते और फिर विखर जाते। चरमराते , धड़-धड़ करते दरवाज़े भूलों से 
आगे-पीछे डोल रहे थे। इंजनों की फुफकार कभी दूर से आती , कभी 
इतनी पास से कि लगता अभी अंदर ही घुस आयेंगे । 

आनोच्का बड़े हाल में प्लेटफ़ार्म की ओर सबसे दूर वाली खिड़की 
के पास खड़ी थी-जैसा कि उसने किरील के साथ पिछली शाम को 
तय किया था। बड़ी देर तक आजनोच्का उसका इंतज़ार करती रही। 
एक दरवाज़े से दूसरे दरवाज़े की ओर आते-जाते लोगों को देखते-देखते 
उसकी आंखें थक गई। 

आखिर जब किरील दिखाई दिया, तो वह उसे तुरन्त ही पहचान 
नहीं सकी। वह घुटनों तक लंबा भेड़ की खाल का ओवरकोट पहने था , 

घटनों से नीचे पांवों में नमदे के सफ़ेद जूते थे और सिर पर फ़र की 
ऊची टोपी। आनोच्का को लगा जैसे वह चलता हुआ नहीं, वल्कि 
लूढकता हुआ आ रहा है। 

“चलो , अब तुम्हें ठंड नहीं लगेगी, उसने मुस्कराते हुए कहा। 

किरील ने फ़र के दस्ताने उतारकर सैनिकों की भांति उन्हें वगल में 
दवाया । 

“ अगर तुमने पहले से बता दिया होता कि कब जा रहे हो, तो मैं 
खाली हाथ न आती। 

किरील ने उसके हाथ अपने हाथों में लिये, और एक-एक उंगली 
को महलाते हुए बोला: 

“में हाथ मेरे लिए कभी खाली नहीं। 

कुछ देर तक वे आंखों में आंखें डाले देखते रहे। 

“ सैनिक गाड़ी पर सवार हो गये हैं। गाड़ी प्लेटफार्म पर है। 
थोड़ी देर में छटनेवाली है। 

“इतनी जल्दी ?” आनोच्का ने कहा और नज़रें भूका लीं। 

“चलो, चलें,  किरील ने कहा। 

आनोच्का की कोहनी पकड़कर वह उसे प्लेटफ़ार्म पर ले गया और वे 
गाड़ी के पास-पास चलने लगे। डिब्बों के दरवाज़ों में से भाप निकल रही 
थी , पानी के जमने से वनी वर्फ़ की छोटी बड़ी गुल्लियां सी छतों पर से 
लटक रही थीं। माल-डिब्यों से घोड़ों की गंध आ रही थी। 

“दूर है?” आनोच्का ने पूछा। 

“आखिरी डिब्बा है। 

“ शोड़ी धीरे चलो। “ 

सभी डिब्बों में से एक दूसरी से होड़ लगाती चीखने-चिल्लाने और 
गाने की आवाजें आ रही थीं, कहीं-कहीं अकार्डियन पूरे जोश से वजाया 
जा रहा था। वे दोनों चलते जा रहे थे, और अनचाहे ही उनके कदम 
धीम होते जा रहे थे। 

आखिर उन्हें रागोज़िन और उसके पास ही खड़ी वेरा निकान्द्रोव्ना 
दिखाई दिये। चारों इधर-उधर की वातें करते खड़े रहे। इंजन सीटी 
देने लगा। उसकी निडर आवाज़ की लहरें अधिकाधिक ज़ोर से उठ रहीं 
थीं, हवा भी उनसे थरथराती लगती थी। 

“अच्छा, ” मां की ओर देखते हुए किरील ने अस्फुट से स्वर में 
कहा और उससे गले मिला। 

फिर उसकी आंखें आनोच्का पर गड़ गईं। उसे बांहों में भरकर सहसा 
उसने कई बार उसके होंठ चूमे, इतने जोर से कि वे दुखने लगे। 

उससे अलग होकर फिर से मां की ओर देखा। वेरा निकान्द्रोव्ना 
मुस्कराते हुए सिर हिला रही थी। किरील ने मां की ओर कदम बढ़ाया , 
मां ने उसका सिर छाती से लगा लिया, और उसी क्षण, जब इंजन की 
सीटी थमी, फुसफूसाकर कहा: 

“ मैं इसका ख्याल रखूंगी। वेफ़िक्र रहो! 

वह सिर हिलाये जा रही थी। बेटे को भेजने की तैयारियों की इस 
रात के वाद उसके चेहरे पर ढलती उम्र की रेखाएं स्पष्टतया उभर 
आई थीं। सहसा यह दिखाई देने लगा था कि वह बूढ़ी हो रही है। 

किरील जल्दी से रागोज़िन की ओर मुड़ा। गाड़ी चल पड़ी थी। वे 
दोनों डिब्बे के पीछे दौड़ने लगे, जो सैनिकों से खचाखच भरा हुआ था। 
किरील उछलकर पायदान पर चढ़ गया। 

“मैं भी तुम्हारे पीछे-पीछे आ रहा हूं!  रागोजिन ठोपी उतारते 
हुए चिल्लाया। 

“पहले अपना इलाज कराओ,, प्योत्र पेत्रोविच ! भले-चंगे हो 
जाओ ! नमस्ते , ” किरील इतना ही कह पाया और फिर उसने रागोज़िन 
के गंजे सिर के ऊपर नज़र दौड़ाई। 

आनोच्का हाथ ऊपर उठाये खड़ी थी। किरील दस्ताने हिलाने 
लगा। अब कहीं जाकर उन दोनों को यह अहसास हुआ कि छोड़नेवालों 
को कितनी भीड़ है: पलक भपकते ही हिलते हाथों, टोपियों और 
रूमालों के पीछे दोनों एक दूसरे की नज़रों से ओमकल हो गये। 

गाड़ी का शोर पहले तो लोगों की आवाज़ों में डूब गया था, पर 
अब ये आवाज़ें धीमी पड़ गई थीं और तेज होते जा रहे पहियों की 
ठकाठक मंद होती. हुई दूर से आनोच्का के कानों में पड़ रही थी। 

प्रियजन से विदाई का यह क्षण ही सबसे कठिन होता है-जब 
गाड़ी चली जाती है, उसका आखिरी डिब्बा आंखों से ओकल हो जाता 
है, जब सहसा अपने हृदय के टुकड़े को खोने की तीज्र अनुभूति होती है, 
उस व्यक्ति को खोने की, जो तुम्हारा अपना था, जिसे क्षण भर पहले 

छआ जा सकता था, पर जो अब एकदम ही पहुंच से वाहर हो गया है। 

रागोजिन और वेरा निकान्द्रोब्ना ने एक दूसरे के चेहरे पर भी और 
आनोच्का के चेहरे पर भी इस क्षण की वेदना की छाप देखी। परन्तु 
साथ ही आनोच्का के चेहरे पर भावनाओं की तीत्र उथल-पुथल भी 
स्पष्टतया नज़र आई मानो वह इस विदाई से ही व्यथित नहीं, वल्कि 
किसी दूसरी अग्नि-परीक्षा से भी गुज़र रही है। उसके चेहरे का रंग उड़ 
गया था और लगता था, बस अभी गिरी कि गिरी। 

“आओ भई , इधर आओ, ” बड़ा अदब और उत्साह दिखाते हुए 
रागोज़िन ने आनोच्का की ओर वांह बढ़ाई। 

“थोड़ी देर कहीं बैठ न लें? और फिर सव मेरे यहां चलें, 
चिंतित वेरा निकान्द्रोग्ता ने कहा । 

“ क्रिया, पर मैं नहीं चल सकती, ' आनोच्का ने कहा, “मुझे 
एक जगह जाना है ... वेरा निकान्द्रोग्ना अगर आप मेरे साथ चल सके ... 

“ चलूंगी, बिटिया, क्‍यों नहीं। पर यह अचानक कहां की ज़रूरत 
पड गई ? 

“ अस्पताल। 

“ अस्पताल ? तुम बीमार तो नहीं ?” 

“ नहीं, नहीं। पिता जी को देखने जाना है। उन्हें कल अस्पताल 
भरती किया गया है। 

“क्यों ? क्‍या हुआ उउ्हें ?” 

वे प्लेटफ़ार्म के बीचोंवीच रुक गये। भीड़ अब नहीं रही थी। 
आनोच्का ने जल्दी-जल्दी वह सव बताया, जो उसे पिछली शाम को 
पता चला था। 

किरील जब उसके यहां से गया, तो उसके थोड़ी देर बाद ही 
पाब्लिक घर लौटा। वह अकेला नहीं था। उसके साथ एक आदमी 
आया था, जो पाराबुकिन के साथ काम करता है। यह आदमी काम पर 
देर तक रुका रहा था, और अब आंधी-भक्‍कड़ की परवाह न करते हुए 
पारावुकिन का घर ढूंढ रहा था। अहाते में पाव्लिक उसे मिला था। वह 
यह बताने आया था कि तीखोन प्लातोनोविच मुसीबत में पड़ गया है। 

पता चला कि दोरोगोमीलोव को दफ़नाकर पाराबुकिन जब काम पर 
लौटा, तो वह और उसका दोस्त मेफ़ोदी कोठरी का दरवाज़ा बंद 

करके वहां मातमी दावत करने लगे। थोड़ी देर बाद दोनों वहां से 
निकले, तो नशे में थे, पर मेफ़ोदी ने कहा कि आर्सेनी रोमानोविच 
दोरोगोमीलोव जैसी पुण्यात्मा के निधन पर दोनों मित्रों को जितना शोक 
है, उनकी दावत उसके अनुपात में छोटी रही है। इसके वाद दोनों 
चले गये , प्रत्यक्षतया अनुपात पूरा करने। और कोई तीन घंटे बाद, 
जब यह आदमी अपना काम खत्म कर चुका था और घर जाने ही वाला 
था , तभी अस्पताल से फ़ोन आया। फ़ोन करनेवाले ने बताया कि पाराबु- 
किन और मेफ़ोदी को सड़क पर पाया गया है और अस्पताल में भरती 
किया गया है-लगता है उन्होंने कोई जहरीली चीज़ खा-पी ली है। 

आनोच्का को जब यह खबर मिली तो रात हो गई थी और हिमानी 
आंधी में अस्पताल जाना मुमकिन नहीं था। इसलिए उसने सुबह जाने 
का फ़ैसला किया था। 

अंत में आनोच्का ने यह कहा कि सारी रात उसकी आंख नहीं 
लगी। वेशक॑ किसी को भी यह जानने की कोई ज़रूरत नहीं थी कि 
पिता की चिंता के साथ-साथ उसके हृदय में परस्पर विरोधी भावनाओं 
का भी मंथन होता रहा था। उस शाम की कुछ घड़ियों में ही उसे 
कितने भांति-भांति के अनुभव हुए थे-पहले अपना एकाकीपन उसे 
काटने को दौड़ता रहा, फिर येगोर पाव्लोविच के साथ वह हृदयवेधी 
बातचीत हुई , फिर किरील के जाने की बात सुनकर उसका कलेजा बैठ 
गया और अंततः वे सुखद क्षण भी आये , जिन्होंने आनोच्का और किरील 
को सदा के लिए एक दूसरे का बना दिया। 

रागोजिन ने सारी बात सुनकर कहा: 

“ मेरे पास यहां घोड़ागाड़ी है। आप उसे ले जाइये। और अगर 
मेरी मदद की ज़रूरत पड़ी, तो मुझे खबर कर देना। 

दोनों औरतें तुरन्त अस्पताल चल दीं। रास्ते में बेरा निकान्द्रोव्ना 
ने वस एक सवाल पूछा - क्‍या आनोच्का ने पिता की विपदा के बारे में 
किरील को बताया है? 

नहीं , क्या ज़रूरत थी? कुछ करने का वक्‍त तो उसके पास था 
नहीं, बस मन में एक चिंता और बनी रहती। ” 

वेरा निकान्द्रोव्ना ने पुरुषों की भांति आनोच्का की कमर में हाथ 
डालकर उसे पकड़ा हुआ था। उसने आनोच्का को अपने पास खींच 

लिया और वे सारे रास्ते यों ही बैठी रहीं - घोड़ागाड़ी कभी हिम के ढेरों 
में फंसती , कभी सड़क के गड्डों पर धचके खाती चलती रही। 

आनोच्का अपने आप को संभाले हुए थी, चुप्पी में ही वह मनोबल 
पा रही थी। अस्पताल में एक जगह से दूसरी जगह चक्‍कर लगाने की 
सारी यातनाएं वह चुपचाप सहती रही - उसके सारे शरीर में तनावपूर्ण 
संयम था, चेहरा पीला और जड़ सा। 

हर जगह उन्हें देर तक इंतज़ार करना पड़ता था, क्योंकि जिस 
किसी से भी वे कुछ पूछतीं, वह एक साथ ही कई कामों में लगा होता.। 
नर्से और डाक्टर इधर-उधर आ जा रहे थे। उन्हें कोई रोक लेता या वे 
खुद रुक जाते और अपने निजी मामलों की बातें करने लगते। अस्पताल 
में रहना इन लोगों का व्यवसाय था, काम था, जो वे सारी ज़िंदगी , 
दिन-रात करते आये थे। उन लोगों के लिए, जो अपने सगे-सम्बन्धियों 
की बीमारी या मौत के कारण अस्पताल में आते थे यह एक असाधारण 
घटना थी, कठोर परीक्षा और प्रायः घोर विपदा थी। अस्पताल में 
काम करनेवाले यह मानते थे कि रोगियों के लिए. सब .कुछ किया जाता 
है, और उनसे मिलने आनेवाले नाहक इतना घबराते हैं और उन्हें 
तंग करते हैं। मिलने आनेवालों का यह दृढ़ विश्वास था कि रोगियों के 
लिए सब कुछ नहीं किया जाता , और अस्पताल में काम करनेवालों की 
निश्चितता पर उन्हें परेशानी होती थी और गुस्सा आता था। अदालत 
की ही भांति यहां अपने और पराये दुख के प्रति इन्सान के रुख में अंतर 
अत्यंत स्पष्ट था। 

रोगियों की भरती के काउंटर पर सिर पर रूमाल वांधी बैठी 
युवती ने रजिस्टर देखकर बताया कि हां पाराव॒ुकिन और मेफ़ोदी को 
भरती किया गया था और उन्हें अमुक वार्ड में रखा गया है, रोगियों की 
हालत के वारे में वे सूचना कार्यालय से पता कर सकती हैं। सूचना 
कार्यालय में रात की ड्यूटी का रजिस्टर देखकर उन्हें वताया गया कि 
दोनों रोगियों को अमुक वार्ड में रखा गया है, कि रात को उनकी स्थिति 
गम्भीर थी और उनका तापमान इतना था। सुबह की सूचना अभी नहीं 
थी, इसके लिए वार्ड से नर्स को बुलाने की ज़रूरत थी, ताकि वह डाक्टर से 
यह पता लगाये कि अब रोगियों की हालत कैसी है। नर्स को ढूंढने में 
आधा घंटा लगे गया। आखिर वह आई तो उसने बताया कि सुबह जब 

बह ड्यूटी पर आई थी, तो रात की नर्स ने उसे कोई नये रोगी नहीं 
सौंपे थे। उसने कहा कि वह बड़ी नर्स या डाक्टरों से पूछ सकती है, 
शायद कोई जानता हो, लेकिन जाते-जाते वह सूचना कार्यालय के दर- 
वाज़े में कक गई, आनोच्का और वेरा निकान्द्रोव्ना देख रही थीं कि 
कैसे वह बड़ी देर तक दूसरी नर्स से बातें करती रही और उसे अपना 
नमदे का घिसा स्‍लीपर दिखाती रही। और आधा घंटा बीतने पर एक 
नर्स आई, जिसके एप्रन पर छोटा सा लाल क्रास बना हुआ था। उसने 
बताया कि दोनों रोगियों को रात को ही जनरल वार्ड से ले जाकर 
अलग चार्ड में रखा गया था, लेकिन उस वार्ड में जाना मना है। सुबह 
की जानकारी सूचना कार्यालय को अभी देर से मिलेगी, इससे पहले 
रोगियों को हालत के बारे में पता लगाने के लिए उन्हें उस विभाग के 
बड़े डाक्टर से इजाज़त लेनी होगी , पर अभी ऐसा नहीं किया जा सकता , 
क्योंकि डाक्टर रोगियों को देखने निकल गया है। अस्पताल का चीफ़ 
डाक्टर भी इजाजत दे सकता था, पर वह इस वक्‍त आपरेशन वार्ड में 
था। 

नर्स उस दरवाज़े की ओर चल दी, जहां से सफ़ेद गाउन पहने 
लोग लगातार आ जा रहे थे, पर. दरवाज़े त्तक पहुंचने से पहले ही लौट 
आई और एक दुवले-पतले आदमी की ओर इशारा करते हुए वोली : 

वह रहे इस्नाती इवानोविच , उनसे पूछ लीजिये। वह विभाग के 
बड़े डाक्टर हैं। 

वह खुद उसके पास गई और उससे कुछ कहने लगी। 
डाक्टर ने वेरा निकान्द्रोव्या और आतनोच्का की ओर देखा, 
सिर हिलाया और उस औरत से आगे बात करने लगा, जो 
वार-बार सवाल पूछकर उसकी बात काट रही थी और अपनी उंगलियां 
मरोड़ रही थी। फिर सूचना कार्यालय की लड़की उसके पास गई और 
जोर-जोर से कहने लगी कि उसने किसी से वह किताब नहीं ली थी। फिर 
वे दोनों सूचना कार्यालय में चले गये। पूछ-ताछ की खिड़की से उनकी 
आवाजें आ रही थीं और स्पष्ट था कि उसी किताब को लेकर बहस हों 
रही हैं, जो लड़की ने किसी से नहीं ली थी। 

मैं क्या भूठ बोल रही हूं?” खिड़की में से आवाज़ आ रही थी। 

आखिर इस्नाती इवानोविच वाहर निकला और सीधा दरवाज़े 

की ओर बढ़ा, लेकिन उसकी नज़र आनोच्का और वेरा निकान्द्रोब्ना 
पर पड़ी और वह उनकी और मुड़ा। 

“ आप पारावुकिन का पता करने आई हैं?” उसने दकबे स्वर में 
पूछा। “ कौन लगती हैं आप उनकी ?.. अच्छा , आप के पिता जी ... 

उसने धीरे-धीरे नज़र उस दरवाज़े की ओर घुमाई , जिधर वह जाने 
लगा था, और क्षण भर को चुप रहा। 

“हा, हां, वह कुछ ऐसे लहजे में बोला, जैसे कि आनोच्का और 
बेरा निकान्द्रोब्ना पहले से ही वह वात जानती हों, जो वह बताने जा 
रहा है। “हां, सुबह सात बजे। गुज़र गये। 

“क्या... यों एकदम ?' मानो अपने इन शब्दों में ही कुछ अर्थ 
ढूंढते हुए बेरा निकान्द्रोग्गा ने कहा, और आनोच्का की वांह कुछ ऐसे 
पकड़ी जिससे यह कहना मुश्किल था कि वह उसको आसरा देना चाहती 
है, या खुद आसरा ढूंढ रही है। 

“नहीं, एकदम तो नहीं। कोई दस घंटे जिंदा रहे। हृदय काफ़ी शक्तिशा- 
ली था। हालांकि काफ़ी अरसे से पीते लगते थे। हां, काठी मज़बूत थी। * 

“पर वह अकेले नहीं थे?” वेरा निकानद्रोव्गा अभी भी उपयुक्त 
अब्द ढूंढ रही थी। 

“हां, वह भी। वह कमज़ोर थे। डेढ़-दो घंटे पहले ही। वह भी 
आपके रिब्तेदार थे? नहीं ? 

आनोच्का की ओर गौर से देखते हुए उसने सांत्वना दी: 

“ आप ज़्यादा दुखी मत होइये। यह तो अच्छा ही हुआ। अगेर बच 
रहते . तो दोनों अंधे हो जाते। मेथिलेटिड स्पिरिट थी। 

उसने एक वार फिर दरवाज़े की ओर नज़र डाली। 

“अब कहां हैं वह ? आनोच्का ने वुभी आवाज़ में पूछा। 

“ पोस्ट मार्टम के बाद आप देख सकती हैं, डाक्टर ने कहा। 

कलई को पेट से दवाते हुए वह गाउन की डोरी बांधने लगा। 

“माफ़ कीजिये, मुझे वार्डो का चक्कर लगाना है। आप बैठ 
जाइये। मैं किसी को भेजे देता हुँ आपके पास। ” 

उसने दोनों के सामने वारी-वारी सिर कुकाया और हलके-फुलके 
आदमी के उछलते कदमों से उस दरवाज़े की ओर चल दिया , जो सारा 
समय उसे अपनी ओर खीचता रहा था। 

आनोच्का और वेरा निकान्द्रोब्ना बेंच पर ब्रैठ गईं। वे एक दूसरी 
की ओर नहीं देख रही थीं, लेकिन जिस तरह वे एक दूसरी से सटी 
बैठी थीं, उससे स्पष्ट था कि यह निकटता उन्हें संवल प्रदान कर रही है, 
और इस समय यह निकटता ही उनका एकमात्र सहारा है। 
वही छोटे से क्रास वाली नर्स उनके पास आई , जिसने कहा था कि 
वार्ड में जाना मना है। उसने आनोच्का की ओर पतली सी गिलासी 
बढ़ाई, जो तेज़ गंध वाली पीली सी दवाई से आधी भरी हुई थी। 
“यह पी लीजिये। आपको पीनी चाहिए, ' उसने आग्रहपूर्वक 
कहा। वह इतनी ज्ञांत, धीर थी, मानो उसने पहले जो कुछ कहा था 
और अब जो कह रही है, उसमें लेशमात्र भी असंगति नहीं है। 
वेरा निकान्द्रोब्गा ने गिलासी लेकर आनोच्का के मुंह से लगाई। 
आनोच्का ने कहना मानते हुए सारी दवाई पी ली। 
उसका चेहरा पहले की ही भांति जड़ और पीला था। उसके इर्द- 
गिर्द जो कुछ हो रहा था, उसकी ओर से वह वेसुध तो नहीं थी, 
हां पूर्णया उदासीन थी। उसके लिए इस बात में कोई अंतर नहीं रह 
गया लगता था कि क्या आवश्यक है और क्या निरावश्यक , क्‍या महत्व- 
पूर्ण है और क्‍या गौण। विचारमग्न सी वह सूचना कार्यालय की लड़की 
की ओर देख रही थी, जो फिर खिड़की में से किसी से चिल्‍ललाकर कह 
रही थी: 
कहा न, मैंने देखी तक नहीं! मैं क्‍या भूठ बोल रही हूं?" 
और वैसे ही विचारमग्न सी आनोच्का सुन रही थी कि कैसे वेरा 
निकाचद्वोव्ता उसे ढाढस वंधा रही है, यह कोशिश करते हुए कि उसमें 
अपने दुख को सहने , कुछ करते की शक्ति जागे: 
“तुम डरो नहीं, मैं तुम्हारे साथ हूं। और हमारे मित्र हैं। हम 
अकेली नहीं हैं। 
आनोच्का के अंग्र-अंग से जो पूर्ण विरक्ति और उदासीनता व्यक्त 
हो रही थी , उसके बावजूद उसकी दृष्टि में, उसकी आंखों की गहराई में 
एक ऐसी भलक थी, जिसमें प्रायः पूर्ण बुद्धिअ्ंश के साथ-साथ विवेक 
पाने की उत्कट कामना व्यक्त होती थी, जैसा कि केवल मानसिक रोगों 
से पीड़ित व्यक्तियों के साथ होता है। इस क्षण आनोच्का या तो अपनी 
दुर्बलता के वशीभूत होकर बीमार पड़ सकती थी, या अपनी चेतना में 


बटर 


ऐसा संबल पा सकती थी कि जीवन भर के लिए उसे अपने आत्मवल में 
विश्वास हो जाता। 

अपनी दृष्टि की इस भलक से वह बीते दिन के सबसे मार्मिक क्षण 
देख रही थी, उसे पहियों की ठकाठक कानों में पड़ती प्रतीत होती थी , 
उसे लग रहा था कि वह गाड़ी का आखिरी डिब्वा देख रही है, जो 
टूर होता जा रहा है, कि कोई कह रहा है: अपनी उम्र से बड़ी 
वनों /, और एक दूसरा स्वर: “काठी मजबूत थी '। इन असम्बद्ध 
वातों में निश्चित सम्बन्ध था, हालांकि एक के होते दूसरे का होना 
असम्भव था। आनोच्का का हृदय मानो दो टुकड़ों में बंटा जा रहा था, 
और एक टुकड़ा गाड़ी के आखिरी डिब्बे के साथ जा रहा था, बरसों 
तक जीने के लिए, और दूसरा टुकड़ा यहां अस्पताल में रह गया था 
और सदा के लिए इस संसार से नाता तोड़ रहा था। 

अथाह उदासी के साथ आजनोच्का मुस्कराई। मानो सहसा मन में 
प्रकट हुई वात पर विस्मित होते हुए उसने कहा: 

“पता है, किरील सचमुच पिता जी को बहुत चाहता था 

वेरा निकान्द्रोव्या ने उमड़ती ममता के साथ आनोच्का का हाथ 
अपने सीने से दवाया। 

“कितनी सच वात है! तुम्हें पता भी नहीं, रानी, कितनी 
सच वात है यह 

“पिता जी बड़े ही स्‍्नेही स्वभाव के थे, ” आनोच्का पहले जैसे ही 
उदास स्वर में कहा, / बस वह अभागे थे। 

“तुम पा लोगी वह सौभाग्य , जो उन्हें नहीं मिल पाया। तुम पा 
लोगी ! '' 

“हम बैठी क्यों हैं?” आनोच्का ने कहा और ऐसे आह भरी, 
मानों आंसुओं से मन हल्का कर लिया हो। “कुछ करना चाहिए। 
रागोजिन के पास चलें। फिर येगोर पाब्लोविच के पास। मेफ़ोदी सी- 
लिच ने आज उनकी सारी खुशियां छीन लीं। 

“हां, चलो। हम अकेली नही, अकेली नहीं ,  वेरा निकान्द्रोव्ना 
कहे जा रही थीं। 

वाहर ठंड में आने पर मानो उनकी इंद्रियां फिर से यथार्थ में 
लौटीं। एक वार फिर से घोड़ागाड़ी सड़क के खड़ंजों पर खडखड करती 

और हिम पर चरमराती दौड़ चली। नगर में अभी भी हिम भंभावात 
के बाद की जश्ञांति व्याप्त थी। हर मकान के साथ , हर मोहल्ले के साथ 
घोड़ागाड़ी ज्यों-ज्यों अस्पताल से दूर जाती जा रही थी, त्यों-त्यों आनो- 
च्का को वह डिब्बा स्पष्टतया दिखाई दे रहा था, जो असीम हिम धवल 
मैदानों के बीच दौड़ा जा रहा था, और जिसमें वह स्वयं मानो किरील 
के सामने वैठी थी, उसकी पांडुर आंखों में उसके विचार पढ़ रही थी। 

बेशक विचार आनोच्का के बारे में ही थे। वह उसे अकेली नहीं 
छोड़ सकता था, वह उसे अपने साथ ले आया था , इस डिब्बे में , रूस 
के असीम मैदान को पार करती इस विद्याल रेलगाड़ी में अपने साथ ले 
जा रहा था। 

दूर कहीं एक सिगनल पर गाड़ी रुकी और किरील डिब्बे में से 
निकला , धूप में चमकती हिमाच्छादित स्तेपी से उसकी आंखें चुंधिया रही 
थीं। सहसा उसे याद आया कि तोलस्तोय ने पथिकों के वारे में क्‍या 
कहा है: शुरू के आधे रास्ते में आदमी उस सबके बारे में सोचता 
रहता है, जो पीछे छोड़कर आया है, और बाद के आधे रास्ते में उस 
सब के बारे में , जो वहां होगा, जहां वह जा रहा है। 

गाड़ी ज्यों-ज्यों आगे जाती जा रही थी, त्यों-त्यों किरील के अपने 
हमसफ़रों के साथ नये-नये सम्बन्ध बनते जा रहे थे। यह कोई आम 
गाड़ी नहीं थी, जिसकी सवारियां संयोगवश ही इकट्ठटी होती हैं और 
गंतव्य स्थल पर पहुंचते ही अलग-अलग हो जाती हें । 

यह फ़ौजी गाड़ी पहियों पर बने चहल-पहल भरे नगर के समान 
थी। और जैसे कि नगर के निवासी सबके लिए सामान्य सड़कों , स्रोतों 
और उपजाऊ धरती से एक समुदाय में गठित होते हैं, वैसे ही इस गाडी 
की सवारियां सबके लिए एक सामान्य ध्येय से एक सूत्र में बंधी हुई थीं , 
उस ध्येय से , जो इस गाड़ी की सीमा से परे था। सुबह-शाम रसद और 
चारे की सोचना, ताश और चेकर्स खेलना , तम्बाकू पीना और गाना, 
लाइन खाली न होने से गाड़ी के रुकने पर नीचे उतरना -ये सब वातें 
ही उन्हें एक दूसरे से इतना नहीं जोड़ती थीं, जितना कि वह लड़ाई , 
जो वे अपने भविष्य के लिए लड़ने जा रहे थे। 

किरील के मन में इस बात की चेतना बढ़ रही थी कि वह रेलगाड़ी 
की इस नगरी का निवासी है। वह अक्सर यह सोचता कि मोर्चे पर 


उसका काम कैसा होगा, कैसे चलेगा और जिस सरातोव को वह पीछे 
छोड आयां था, उसकी ओर उसका ध्यान कम ही कम जाता। यही 
कारण था कि उसे तोलस्तोय का कथन याद आया और उसे अपने पर 
लागू करके देखा तो हैरान हुआ - सचमुच ही पिछले सारे दिन में आनो- 
च्का की याद भी उसे इतनी नहीं आई थी , जितनी कि यात्रा के आरम्भ 
में। लेकिन इस वात पर वह परेशान नहीं हुआ। आनोच्का उसके हृदय 
के सबसे गहरे कोने में जा वसी थी, और वह जानता था कि जब तक 
यह हृदय धड़कता रहेगा, तब तक आनोच्का उसमें बसी रहेगी। 
गाड़ी वलाशोब और पोवोरिनो से होती हुई जा रही थी। मोर्चे के 
पास का ही इलाका होने के कारण यहां पर कई-कई बार रुके विना 
गाड़ी का बढ़ना असम्भव था। तीसरे दिन जाकर कहीं उन्होंने वे स्थान- 
वोरोनेज और कस्तोर्नाया पार किये, जहां हाल ही में घमासान युद्ध हुए 
श्रे। जाड़ा यहां भी पूरी तरह आ चुका था, लगातार चलती रही हिमा- 
नी आंधियों के कारण रणक्षेत्रों में हुए रक्तपात की निशानियां हिम की 
चादर तले दव गई थी, वस स्टेशनों पर, सड़कों के आस-पास , गांवों 
में अधजली काली इमारतें और मलवे के ढेर मातम कर रहे थे। 
आखिर यह टुकड़ी नई गठित की जा रही कैवेलरी ब्रिगेड में शामिल 
हो गई और इसके साथ टुकड़ी को गंतव्य स्थल तक पहुंचाने का किरील 
का प्रमुख कार्यभार पूरा हो गया। उसने वोल्गा के साथियों से विदा ली 
और आगे दक्षिण की ओर चल दिया, जहां प्रथम अश्वारोही सेना कार्यरत थी। 
किरील जब नोवी ओस्कोल पहुंचा, तो वहां चारों ओर खूब धूम- 
धाम थी: मकानों पर भंडे लहरा रहे थे, घुड़वार इधर-उधर आ-जा 
रहे थे, खुले फाटकों में से अहातों में जीन कसे घोड़े और उनके पास 
खड़े सैनिक दिखाई दे रहे थे। गरम कपड़ों में अच्छी तरह लिपटे बच्चे 
सड़कों पर भागे जा रहे थे और उनके पीछे-पीछे बड़े भी, सव एक ही 
दिया में-शहर के बाहर जा रहे थे। 
किरील ने कई लोगों से रास्ता पूछा , पर कोई उसे ठीक से जवाब 
नहीं दे सका। आखिर उसे एक नौजवान कमांडर मिला, जिसके कुछ 
सैनिक एक बहुत बड़ी मेज़ मकान में ले जा रहे थे। दरवाज़े तंग थे, 
कभी वे मेज़ को लिटाकर पाये आगे करके अंदर ले जाने की कोशिश 
करते, कभी खड़ी करके। 

“ चलो , पाये निकालो, एक सैनिक ने चिल्लाकर कहा। अंदर 
ले जाकर फिर लगा देंगे। 

“अच्छा , निकाल लो, ” कमांडर ने हाथ भटकाते हुए कहा और 
दूसरी ओर मुंह मोड़ लिया। 

उसने त्योरियां चढ़ाकर किरील की ओर देखा, मानों यह उसी 
का कसूर हो कि मेज़ दरवाज़े में नहीं घुस रही। 

“क्या चाहिए आपको, कामरेड ? 

किरील ने उसे अपनी समस्या वताई और इससे कमांडर और भी 
अधिक नाराज़ हो गया। 

“ दिखाओ अपने कागज : 

उसके लहजे से ही किरील समझा गया कि वह अगर सही पते पर 
नहीं, तो उसके पास ही पहुंच गया है। उसने अपने कागज़ात निकाले। 
मोटे-मोटे दस्ताने उतारे विना ही कमांडर ने अपनी मुद्दियों में कागज 
दवा लिये और बड़ी गम्भीरता से, एकाग्रचित्त होकर उन्हें पढ़ने लगा। 
उधर मेज़ ऐसे चरमरा रही थी, जैसे कोई भीमकाय अखरोट तोड़ा जा 
रहा हो। आखिर जब कमांडर मुड़ा , तो देखा कि सड़क पर न मेज़ है, 
ते सैनिक, और तुरन्त ही उसने खुशी-खशी कागज़ लौटा दिये। 

“अच्छा, तो सरातोव से आये हैं? सरातोव तो नहीं गया, हां 
त्सरीत्सिन जाने का मौका मिला था , कामरेड वोरोशीलोव के साथ ही... 
चलिये , अंदर चलें।” 

पता चला कि वह वोरोशीलोव का एड्जुटेंट है और उसे यहां पड़ाव 
का प्रवन्ध करते भेजा गया है। उसने किरील को बताया कि पास के 
गांव में दक्षिणी मोर्चे और प्रथम अश्वारोही सेना की क्रांतिकारी सैनिक 
परिषदों की संयुक्त बैठक हुई थी। सेर्पुखोव से , जहां दक्षिणी मोर्चे का 
हेडक्वार्टर था, कामरेड स्तालिन आये थे और उन्होंने. बैठक में देनीकिन 
को हराने की योजना को पूरा करने में प्रथम अश्वारोही सेना के कार्य- 
भारों के बारे में बताया था। यहां आस-पास के इलाके में अश्वारोही 
सेना की कई टुकड़ियां जमा थीं और नोवी ओस्कोल के पास उनकी परेड 
होनेवाली थी ( मोर्चे पर हर डिविज्ञन की एक-एक ब्रिगेड लड़ रही थी ) । 
ु _ चलेंगे देखने ? घंटे भर बाद मेरी स्‍्लेज तैयार होगी , '' एड्जुटेंट 
ने कहा। 


बातें करते हए वह अधिकाधिक सत्कारशील होता जा रहा था। 
शायद मेज के भंभट से वह सचमुच ही खीजा हुआ था। अब सब कुछ 
ठीक-ठाक हो रहा था, और वह सैनिकों को यह बता रहा था कि फ़र्नी- 
चर कैसे लगायें, गमले बाहर ले जा रहा था, तसवीरें एक जगह से 
हटाकर दूसरी जगह टांग रहा था-इस सब काम का वह आदी लगता 
था, सो अधिक मिलनसार हो रहा था। 

“ चले चलिये! हर हालत में कामरेड वोरोशीलोव ही आपकी 
नियक्ति अनमोदित करेंगे। और अपनी टुकड़ी के बारे में आपको रिपोर्ट 
भी ही देनी हैं। सो, अभी वक्‍त है। आप देखेंगे कैसी हैं हमारी 
डिविज़नें अव ! बस देखते ही रह जायेंगे 

वह कुछ सोच में पड़ गया। 

“क्या ख्याल है, लगी रहने दं ? या हटा दं 7” 

उसने असमंजस के साथ सिर से दीवार की ओर इशारा किया, 
जहां प्राचीन रूसी वेश-भूषा पहने महिला का ध्रुएं से काला पड़ गया चित्र 
टंगा हुआ था। 

“ क्यों क्‍या परेशानी है? 

भई , यहां कमांडरों और कमिसारों को क्रांतिकारी सैनिक परिपद 
के सामने पेश किया जायेगा। 

“तो क्‍या हुआ ? यह तो माकोव्स्की” का चित्र है। 

“शैतान जाने इस कला को ! कभी कुछ कहा नहीं जा सकता। 

दोनों हंस पड़े - अपने-अपने मन की वात पर। उनमें वह आत्मीयता 
आ रही ही थी, जो मोर्चे पर इतनी आसानी से लोगों के सम्बन्धों में आ 
जाती हैं, और प्रायः इतनी ही जल्दी भुला भी दी जाती है, परन्तु 
कभी-कभी सैनिकों की जीवन भर की मित्रता बन जाती है। 

किरील और एड्जटेंट जब परेड देखने निकले, तव तक दोनों 
दोस्त वन चुके थे। स्‍लेज की पट्टियां हिम पर चलती लगातार एक सुर में 
चस्मराता जा रही थीं , सड़क के गड्डों में स्‍लेज सहज ही गोता लगाती और 
फिर धीरे-धीरे ऊपर उठ आती , इसके साथ ही सवार पहले आगे को 


” माकोक्सकी - १€ वीं सदी का सुविख्यात चित्रकार।- सं० 

गिरते और फिर पीछे को, यों गिरते हुए उनकी वातचीत भी पहले 
तेज़ हो जाती और फिर धीमी पड़ जाती। 

नगर के बाहर पहुंचते ही उन्हें असीम स्तेपी दिखाई दी, 
जिसमें कहीं-कहीं टीलों की श्रृंखलाएं थीं। स्तेपी के दृधिया विस्तार 
में बल खाते लंबे-लंबे हिम-सर्प तेजी से बढ़ रहे थे। जाड़े के दिन का 
यह सबसे उजला पहर था, लेकिन हिमानी बादलों की सीसे की चादर 
सारे आसमान :पर नीची छाई हुई थी। 

दूर से ही किरील को परेड के लिए खड़े अश्वारोही सैनिकों की 
कंटी-कटी रेखाएं दिखने लगीं। उनकी टुकड़ियां रेल लाइन के स्‍लीपरों की 
भांति विज्ञाल क्षेत्र में फैली हुई थीं। कुछ पास को लोगों की काली 
लाइन दिख रही थी, उसके निकट पहुंचते हुए स्‍लेज गाड़ी अपने पीछे 
बहुत से लोगों को छोड़ती जा रही थी, जो देर हो जाने के डर से तेज- 
तेज़ चल रहे थे। 

भीड़ के पास पहुंचकर जब वे सस्‍लेज से उतरे, तो पाया कि दर्शकों 
के उस बिचले भाग तक आगे घुस पाना मुमकिन नहीं है, जहां लाल 
भंडे लहरा रहे थे और उन लोगों के लिए जगह बनी हुई थी, जिन्हें 
सलामी लेनी थी। किरील और एड्जुटेंट फिर से स्‍्लेज में बैठ गये 
और भीड़ की पीठ पीछे बढ़ते हुए ऐसी जगह ढूंढने लगे , जहां कुछ कम 
लोग खड़े हों। 

दूर से हुर्रा” की गूंज आ रही थी, हवा के भोंके कभी-कभी 
संगीत के स्‍्वरों को यहां तक ले आते, कभी वे बीच में ही खो जाते। 
निरीक्षण आरम्भ हो गया था- क्रांतिकारी सैनिक परिषदों के सदस्य 
डिविज़नों का चक्कर लगाते हुए सैनिकों का अभिवादन कर रहे थे। 

आखिर उन्हें उपयुक्त स्थान मिल गया। किरील भीड़ में घुसकर 
आगे पहुंच गया और वहां उसने स्तेपी पर नज़र दौड़ाई। उसके बिल्कुल 
सामने और दाईं ओर को स्तेपी क्षितिज तक चली गई थी, और वहां 
कोई धव्वा तक नहीं दिखाई दे रहा था, वस दूर कहीं पेंसिलों जितने 
ऊंचे तार के खंभे धरती पर वल खाते उड़ रहे हिम के पीछे से धुंधले से 
दिख रहे थे। बाई ओर रिसाला था, टकटकी लगाने पर वहां अगली 
कतार में घोड़ों की लाइन और उसके ऊपर घुड़सवारों की पतली सी 
रेखा तथा कहीं-कहीं हवा में प्रकट हो उठते ध्वज देखे जा सकते थे। 


संगीत और जय-जयकार वंद हो गया, बाहों पर लाल क्रॉस की 
पट्टियां बांधे तथा कंधों पर भोले लटकाये अरदली प्रकट हुए, परेड 
मैदान में डयटी के लिए नियुक्त सैनिक दौड़कर अपनी-अपनी जगह खड़े 
होने लगे। यह क्षणिक हलचल खत्म हो गई, तो किरील ने देखा कि 
वाई ओर से भीड़ के समानांतर कुछ घुड़सवार और उनके पीछे स्लेज 
गाड़ी भीड़ के केन्द्र की ओर आ रही है। 

“आ रहे हैं, आ रहे हैं, ” एड्जुटेंट ने किरील को बगल में टहोका 
देते हुए कहा। 

परन्तु तभी घुड़सवारों का दल भीड़ की अगली पंक्ति के इतने 
पास आ गया कि उसमें घुल-मिल सा गया, और किरील को वहां कुछ 
दिखाई नहीं दे रहा था, हालांकि वह अगली कतार से एक कदम आगे 
वढ़ गया था। 

इसके तुरन्त बाद ही विगुलों के ताम्र स्वर गूंजे और दूर कहीं 
आदेश दिये जाने लगे, जो यहां प्रायः सुनाई नहीं दे रहे थे। लेकिन यह 
सब किरील के वाई ओर काफ़ी दूर हो रहा था, और अब उसे यह 
ख्याल आया कि वह घटनाओं के केन्द्र से कितनी दूर खड़ा है। उसे इस 
वात पर अफ़सोस हो रहा था कि वह यहां एक ओर को खड़ा है, 
जबकि उसका मन बीच में खड़े होने का था, किन्तु यह अफ़सोस उसके 
हर्पोल्लास को नहीं दवा सकता था, जो सैनिकों की अभेद्य दीवार को 
देखकर उसके मन में प्रतिपल बढ़ रहा था। इतनी दूर से यह स्पष्ट 
आभास होता था कि किसी भी क्षण चल पड़ने की तत्परता में अश्वारोही 
भी और अश्व भी एकदम तने खड़े हैं; असीम हिमाच्छादित विस्तार 
भी इसी तनाव से भरा लगता था। 

आदेशों के स्वर आने वंद हो गये, स्तेपी की निस्तब्धता में हवा के 
धरती से टकराने की आवाज़ और उस पर बढ़ते हिमकणों की सरसर 
सुनाई पड़ रही थी। 

और फिर पास ही कहीं बैंड वजने लगा। यह कैवेलरी की उत्साह- 
वर्द्धक मार्च-धुन थी , जिसमें वीरता के साथ ज़िंदादिली का पुट था, और 
जिसकी ताल सधे घोड़े की इठलाती चाल पर आधारित थी। संगीत के 
इन स्वरों में शर्नःशनैः भूगर्भ से उठती दवी-दवी गड़गड़ाहट मिल रही 
थी: रिसाला चल दिया, परेड शुरू हो गई। 

परन्तु यह एक विशिष्ट गति थी, जिसमें सैनिकों के मार्च के साथ 
उतनी ही कम समानता थी , जितनी कबूतरों की उड़ान और मनुष्य की 
चाल के बीच है। 

डिविजनें नम्बरों के क्रम में आ रही थीं, और परेड का उद्घाटन 
चौथी डिवीजन कर रही थी। इसकी सबसे अगली स्कक्‍्वैड़्न दुलकी चाल 
से चली , पर तुरन्त ही धोड़ों को सरपट दौड़ाने लगी। सैनिकों ने तलवारे 
सिरों के ऊपर उठाईं। काठी पर रूका और लाल ध्वज की अग्ति-जिद्नाओं 
में लिपटा ध्वजवान दंड को भाले की भांति नीचे भुकाये बर्फ़ीली 
हवा को चीरता बढ़ रहा था और उसके पीछे विस्तार के खुले सिंहद्वार में 
स्क्वैड़ून उफनती आ रही थी। 

भारी गड़गडाहट में ठंड से जकड़ी ज़मीन की टंकार भी मिल गई - 
नालें हिम आवरण को भेद रही थीं और धरती सहस्रों घंटियों सी टंकार 
कर रही थी। अबश्वारोहियों ने जयनाद किया। घोड़े पूरी रफ्तार से 
दौड़ रहे थे। उनके सुमों तले से हिमकण उमड़-घुमड़ रहे थे और धार से 
दायें-वायें उड़ रहे थे। 

तूफ़ानी वेग से यह लहर उस स्थान तक बढ़ आई, जहां से पल 
भर पहले मार्च-धुन सुनाई दे रही थी। धरती की गड़गड़ाहट , सैनिकों 
के जयनाद तथा सैकड़ों घोड़ों की टाप में संगीत के स्वर पूरी तरह खो 
गये। इस उफान पर क्षण भर को अवाक रह गये दर्शकों ने भी हर्षनाद 
किया और सभी स्वर एक अनवरत गर्जन में मिल गये। 

सरपट दौड़ती गई स्क्वैड़न की कुछ भलके ही किरील की नजरों में 
पड़ीं: एक दमकता ताम्रवर्णी चेहरा और उस पर चमकते दांत ; लाल- 
पीली सी फ़र की टोपी ; मुश्की घोड़े का ऊंचा उठा थूथना और दहाने 
को जोरों से चबाते जबड़े; और फिर भांजी जा रही तलवारों की चमक ; 
और सहसा एड़ लगाता विशाल काला बूट, और फिर सुरंग अयाल से सटा 
नौजवान का फक चेहरा। उमड़ते-घुमड़ते हिम में किरील ने ये सब 
भलकें पाई ही थीं कि स्क्‍वैड़न दाईं ओर को दूर निकल गई। बाईं ओर : 
से नई स्कवैड़न हर्षनाद और हुंकार के साथ बढ़ती आ रही थी। 

इस तरह एक के बाद दूसरी स्कवैड़नें उफनती नदी सी चली आ 
रही थीं। सैनिकों में कोई घुटनों तक लंबा भेड़ की खाल का कोट पहने 
था, कोई साधारण फ़ौजी ओवरकोट , कोई कमर से सटे कज़्जाक कोट , 


कोई पतले नमदें का काकेशियाई कोट, कोई मज़दूरों वाली मिरजई 
और कोई लड़ाई में हाथ लगी अंग्रेज़ी वर्दी। उनके कंधों पर बंदूकें थीं 
और सिरों पर कपड़े और फ़र की भांति-भांति की टोपियां। घोड़े भी 
अलग-अलग रंग और नस्ल के थे। वस सभी की तलवारें एक समान 
चमक रही थीं और उनके अच्छे रूसी फ़ौलाद की खनक एक जैसी थी। 

“ छठी डिविज़नन आ रही है! छठी ! ” इज़्वेकोव के नये साथी ने 
उसके कान में चिल्लाकर कहा। 

किरील ने दंड के नुकीले सिरे से हवा को चीरते आ रहे ध्वजवान 
की ओर नज़र घुमा ही ली थी, तभी चौथी डिवीज़न की आखिरी 
स्क्वैड़न में से काला सा गोला गिरा और हिम-धूल में लोटने लगा। 

“गिर गया! गिर गया!” लोग चिल्लाये। कुचला जायेगा! 
गिर पड़ा घुड़सवार भीड़ से कोई दस कदम दूर चित पड़ा हुआ था और 
उससे थोड़ी दूर बगल से उठकर खड़े होने की कोशिश में घोड़ा टांगें 
फेक रहा था। 

किरील लपककर सैनिक के पास पहुंच गया, उसकी वांह पकड़कर 
उसे हिम पर घसीटने लगा। लेकिन सैनिक का दूसरा हाथ तेगबन्द में 
फंसा हुआ था, तलवार जमीन में गड़ गई थी और मानो अपने स्वामी 
को छोड़ना नहीं चाहती थी। किरील ने तलवार ज़मीन में से निकाली 
और फिर से सैनिक को घसीटने लगा। पास ही से ध्वजवान के गुज़रने 
की आवाज़ आई , छठी डिवीज़न के हरावल दस्ते की टापों की गड़गड़ाहट 
भी बढ़ती आ रही थी। तभी अरदली आ गया और वे दोनों मिलकर 
सैनिक को मैदान से निकाल ले गये। भयभीत घोड़ी खड़ी हो गई थी, 
ड्यूटी का सैनिक उसकी ओर लपका, लगाम खींचकर आखिरी क्षण में उसे 
परे ले गया, जब दस्ता वहां पहुंच ही गया था। दाई कतार के घोड़े की 
छाती रास्ता पार करती घोड़ी के पुद्ठे से इतनी ज़ोर से टकराई कि वह 
लोगों पर गिरने-गिरने को हुई। 

इस सब में कुछ सेकंड लग गये, चूंकि किरील और अरदली परेड 
देखने को उतावले थे, इसलिए उन्होंने सैनिक को मैदान से हटाकर हिम 
पर रख दिया। ह 

ज़मीन पर गिरते ही सैनिक होश में आ गया। उसके सिर पर 
घुंघराल सुनहरे वालों का प्रकृतिदत्त टोप था, और उनके ऊपर जो 

शिरस्त्र उसने धारण कर रखा था, वह अब मैदान में घुड़सवार दस्तों 
द्वारा रौंदा जा रहा था। सैनिक ने सिर उठाकर लोगों पर नज़र डाली , 
अपनी तलवार की मूठ टटोली ( किरील ने तलवार म्थान में डाल दी 
थी ) , स्प्रिंग की तरह उछलकर खड़ा हो गया, अपनी लटों में हाथ 
डाले और गला फाड़कर चिल्लाया 
माइका ! कहां है माश्का, हरामज़ादी ? 
तभी लोगों के कंधों के पीछे उसने अपनी घोड़ी देख ली, जो 
पेशानी पर अबलक सितारे वाला थथना ज़ोर-ज़ोर से भटक रही थी। 
वह लपककर उसके पास गया और पूरी बांह घुमाकर उसकी आंखों के 
बीचोंबीच करारी चोट रसीद की। फिर बाग पकड़कर और उसे इधर- 
उधर भटकाते हुए चिल्लाने लगा: 

“ तेरा सत्यानास जाये, हरामज़ादी! दगा दे गई! काम तमाम 
कर दूंगा, मुई का 

पर शीघ्र ही लोग परेड देखने में मनन हो गये और इस घटना को 
भूल गये। 

“ज्यारहवीं डिविजन ! ” बुद्योन्‍न्नी टोप पहने एक से एक वढ़कर 
दिलेर घुड़सवारों को आते देखकर एड्जुटेंट बड़े जोश से चिल्लाया। 
इस विल्कुल नई ही किस्म के शिरस्त्र और वर्दी की समानता से उनका 
तूफ़ानी वेग और भी अधिक प्रचण्ड लगता था, उनका हुंकारा और भी 
अधिक जोरदार-वे मानो अपने प्राण हथेली पर लिये रणक्षेत्र को जा रहे थे। 

जिस क्षण से किरील घोड़े से गिर पड़े सैनिक की मदद को लपका 
था, उस क्षण से परेड के दर्शक का उसका उल्लास और उत्साह परेड में 
भाग लेनेवाले की तीकज़ अनुभूति में परिवर्तित हो गया था। वह मानो 
हवा से बातें करते अव्वारोहियों को देख नहीं रहा था, बल्कि स्वयं भी 
अदृश्य घोड़े पर सवार हो उनके साथ उड़ा जा रहा था। अंतर केवल 
इतना ही था कि प्रत्येक सैनिक लोगों के सामने से अपने दस्ते के 
साथ केवल एक बार गुज़रता था, और किरील हर दस्ते , हर सैनिक के 
साथ गुज़र रहा था। उसका अंग्र-अंग फड़क रहा था। 

सारा मार्च देखते-देखते पूरा हो गया। प्रायः पंद्रह मिनट में ही प्रथम 
अग्वारोही सेना के लगभग दो-तिहाई सैनिक अपने कमांडरों के सामने से 
सलामी देते हुए गुज़रे। 

लोग तुरन्त ही सारी व्यवस्था भूल-भालकर सलामी मंच की ओर 
लपके। फिर से संगीत सुनाई देने लगा। भंडे फड़फड़ा रहे थे। अलग- 
अलग घुड़सवार भीड़ में इधर-उधर आने-जाने लगे। 

“ सामने देखिये, / किरील के साथी ने कहा, जो अभी तक उससे 
एक कदम भी दूर नहीं हटा था। “नुकरा घोड़ा देख रहे हैं? वो 
घुड़सवारों के वीच, हमारी ओर आ रहे हैं। देखा ? ' 

भीड़ की वजह से किरील कुछ देख नहीं पा रहा था। एक भंडा 
सामने से ले जाया गया, फिर एक और। 

“ दायें देखिये, दायें! जल्दी से ! 

किरील को कुछ घुड़सवार दिखे, जो दुलको चाल से उधर जा रहे 
थ्रे, जिधर डिवीज़नें गई थीं। वह उनकी शक्लें देखने को कोशिश कर 
रहा था, लेकिन घुड़सवार पास-पास चल रहे थे और वह उनमें से 
किसी को भी अच्छी तरह नहीं देख पा रहा था। उसे लोगों की आवाज़ें 
सुनाई दीं: 

“ बुद्योन्नी : बुद्योन्ती ! 

एड्जुटेंट ने किरील की वांह खींची। 

“स्‍लेज देखी ? स्तालिन है उसमें, स्तालिन ! 

पल भर को किरील ने सैनिकों जैसा ओवरकोट तथा शिरस्त्र सा 
फ़र का कनटोप पहने व्यक्ति को स्पष्टतया देखा। कनटोप का कानों को 
ढकनेवाला हिस्सा नीचे लटका हुआ था, इसलिए चेहरा दिखाई नहीं 
दिया । 

स्‍लेज गाडी जल्दी से मोड़ के पीछे ओभल हो गई, किरील को 
वस उसकी मखमली पीठ ही दिखाई दी। 

वह अभी गायव होती स्‍लेज की ओर देख ही रहा था कि एड्जुटेंट 
ने उससे कुछ कहा। लेकिन जब किरील ने मुड़कर देखा तो वहां कोई 
नहीं था, न एड्जुटेंट और न उसकी सस्‍्लेज गाड़ी - जितनी तत्परता से 
वह किरील को अपने साथ यहां लाया था, उससे भी अधिक आसानी से 
वह उसे छोड़कर चला गया था। 

किरील हंस पड़ा और प्रसन्नवित्त चल दिया - भीड़ के पीछे-पीछे 
नगर की ओर। 

उमंग के क्षणों में किरील के लिए चिंतन-मनन भी ऐंद्रिय अनुभव 

हो जाता था। जीवन का ऐंद्रिय बोध मस्तिष्क में उठते विचारों और 
छापों के अनवरत क्रम के साथ एकाकार हो जाता था। स्तेपी का एकरूप 
दृश्य तथा समान गति से निर्बाध बढ़ते कदम इस समय उसके विचारों 
एवं भावनाओं के ऐकात्म्य को और भी “अधिक सुदृढ़ कर रहे थे। 
चलने में उसे आनन्द आ रहा था। 

किरील हृदय पर गहरी पड़ी छाप के अलग-अलग व्योरों पर विचार नहीं 
कर रहा था। वह इस समग्र छाप को ही हृदय में समेटे लिये जा रहा था। 

स्तेपी में सहर्ष चलते हुए किरील के स्मृति-पटल पर कई बार वह 
अंतिम छाप सजीव हो उठी थी। यह छाप यों तो साधारण सी ही थी: 
मोड पर मखमली स्‍लेज की भलक , उसमें बैठा व्यक्ति, सैनिकों के 
ओवरकोट में उसके कंधे, फ़र का कनटोप। 

किरील जब शहर पहुंचा, तो भूटपुटा हो चला था। उसे यह नहीं 
पता था कि रात कहां काटनी होगी। लेकिन इस चिंता से वह परेशान 
नहीं था। उसके मन में सैनिकों का यह विव्वास था कि वह सेना में है 
तो सब कुछ ठीक ही होगा। 

चौराहे पर किसी ने जोर से उसे पुकारा। दौड़ता घोड़ा सड़क के 
बीचोंबीच रुका। छोटी सी स्लेज में एक दूसरे की गोद में चार कमांडर 
बैठे थे। उनमें से एक उछलकर नीचे उतरा। किरील एड्जुटेंट को 
पहचान गया। किरील को ओर दौड़ते हुए वह चिल्लाया : 

“ आप सीधे उस मकान को जाइये , जहां हम मिले थे। पर आपको 
वहां अंदर नहीं जाने देंगे।" उसके आगे एक और छोटा मकान है... 
अभी मैं भी पहुंचता हूं वहीं ! ” 

किरील तक आये बिना ही वह वापस मुड़ गया। स्‍लेज चल ही 
पड़ी थी, जब वह उछलकर अपने कामरेड की गोद में बैठ गया। 

शीघ्र ही किरील उस जाने-पहचाने मकान तक पहुंच गया। अंधेरा 
घिर आया था। तंग सी खिड़कियों में से पीली रोशनी आ रही थी। 
वाड़ से कुछ घोड़े बंधे खड़े थे, जिन पर साज़ कसे हुए थे। मकान के 
दरवाज़े के पास किरील को दंड और ध्वज दिखे , ध्वज“शायद लाल था , 
लेकिन अंधेरे में काला ही लग रहा था। रिसाले का पुराना सैनिक 
तुरन्त समझ जाता कि यहां हेडक्वार्टर के दस्ते का पड़ाव है। दरवाज़े 
पर दो संतरी खड़े थे। इधर-उधर लोग आ जा रहे थे, अंधेरे में सब 

एक जैसे लग रहे थे और उनके पांवों तले हिम की चर्र-चर्र हो रही थी। 

कोई पचास कदम आगे जाने पर किरील को छोटे मकान की 
खिड़कियों से आती रोशनी दिखाई दी। सैनिक जोर-जोर से वातें 
करते हुए बाहर निकल रहे थे। वह उनसे कुछ पूछने ही लगा था कि 
पीछे से स्‍लेज आ पहुंची। 

“आप पहुंच भी गये? चलिये, कुछ खा-पी लें!” एड्जुटेंट ने स्‍लेज 
से क्दकर किरील की वांह पकड़ते हुए कहा। 

बड़े कमरे में बहुत से कमांडर जमा थे। गोल मेज़ पर सादी 
डबलरोटी , उक्राइनी चर्वी और भूना गोश्त काटे जा रहे थ्रे। नमकीन 
खीरे और वंदगोभी रखे हुए थे। एक गिलास वारी-वारी सबको दिया जा 
रहा था। बिना वबटनों वाला भेड़ की खाल का कोट पहने चौड़े कंधों 
वाला मुच्छड़ ढाई लीटर की बोतल में से चासनी जैसी गाढ़ी, आलू- 
बुखारे के रंग को शराब गिलास में उंडेल रहा था। 

“ ज़रा जगह दो, कामरेडो ! वोल्गा वाले को भी दो घूंट भर लेने 
दो,  एड्जुटेंट ने कहा। 

किरील को गिलास थमा दिया गया। खाने की गंध से उसे भूख का 
अहसास हुआ। किसी ने उसे शिकारियों का भारी सा चाकू पकड़ा 
दिया । उसने डवलरोटी का एक सिरा काटा। किसी ने पूछा वह कहां से 
आया है। किरील एक घूंट में सारा गिलास पी गया, फिर सांस लेकर 
उसने जवाब दिया। बातचीत शुरू हो गई। 

खाना खाने के वाद किरील ने इस छोटे मकान के कमरों का चक्कर 
लगाया। एड्जूटेंट एक वार फिर गायव होने से पहले उसे कहता गया था 
कि वह रात यहीं काट सकता है, और सुबह ठीक तरह से इंतज़ाम हो 
जायेगा। लेकिन सारे मकान में सोने के लिए कोई जगह खाली नहीं थी। 

किरील फिर से बड़े कमरे में लौट आया। यहां किसी स्टेशन की 
ही भांति नग्रेन्‍्ये लोग आकर खाना खाते और चले जाते। एक कोने में 
उसे आरामकुर्सी दिखी , जिसके स्प्रिंग ढीले पड़े हुए थे। किरील ओवरकोट 
के बटन खोलकर कुर्सी में बैठ गया। गर्माहह और थकावट के कारण 
जल्दी ही वह ऊंघने लगा। 

आंखे मूंदते हुए किरील सोच रहा था कि आराम करके फ़ौरन ही 
पत्र लिखेगा। वह अपने विचारों और छापों में से उनको अलग कर रहा 

था, जिन्हें वह अच्छी तरह याद रखना चाहता था और इसके लिए 
लिख लेना चाहता था, ताकि नये अनुभव इन पहली छापों पर हावी न 
हो जायें। सबसे पहले मन ही मन वह केवल आनोच्का को चिट्ठी लिखने 
लगा , फिर मां को भी। कई बार उसने चिट्ठी इन शब्दों से शुरू की कि 
उसे यहां बहुत अच्छा लग रहा है, कि वह यह बता भी नहीं सकता कि 
क्यों उसे इतना अच्छा लग रहा है। वह बस यही चाहता था कि वे 
उसकी वात पर विश्वास कर लें। परन्तु फिर भी वह मन में इसका 
कारण खोज रहा था कि क्‍यों उसे इतना अच्छा लग रहा है। उसने सोचा 
वह लिखेगा कि कैसे स्तेपी में अश्वारोही दस्तों की टापों से धरती के 
गर्भ से उठती गड़गड़ाहट पर वह स्तव्ध रह गया था और कैसे वह उसे 
अपने साथ वहा ले चली थी ; कि यह गड़गड़ाहट सारे संसार में गूंज 
रही है; कि ये इतिहास के बढ़ते कदम हैं; कि इस वक्‍त उसका , 
किरील इज़्वेकोव का हृदय इसीलिए उमंग से ओत-प्रोत है कि उसने इन 
गरजते कदमों में अपना छोटा सा, किन्तु दृढ़ कदम मिलाया है। जैसे 
ही उसने मन में इतिहास के कदमों की यह वात कही , वैसे ही वह समझ 
गया कि वह न आनोच्का को लिख रहा है, न मां को, बल्कि रागोज़िन 
को लिख रहा है। तीनों पत्र उसके विचारों में मिलकर एक हो गये। 
परन्तु फिर भी उसने नींद से जूभते आदमी की भांति जतन करके 
तीनों के नाम पत्रों में से आनोच्का के लिए पत्र अलग कर लिया। और 
तब उसने सोचा कि वह आनोच्का को वह पुरानी बातचीत याद दिलाये- 
गा, जब वे मां के कमरे में पहली बार मिले थे। और उसके मन में वह 
दृष्य बिल्कुल साफ़-साफ़ उभर आया - कैसे मां ने आनोच्का की बिखरी 
लट ठोक की थी और मुस्कराई थी। किरील आतनोच्का को कला पर 
हुई उनकी बातचीत याद दिलायेगा और यह लिखेगा कि उसे कला से 
अनुराग है। और वह यह भी लिखेगा कि उसे यहां बहुत अच्छा लग रहा 
है क्योंकि केवल यहां पर ही, जहां अब वह है, उसके लिए जीवन का 
संगीत पूरी तरह से ध्वनित हो रहा है, केवल यहां पर तथा इस क्षण ही - 
और कहीं भी नहीं। इसके बाद उसके विचार धुंधले से पड़ने लगे, 
हालांकि वह इसी ख्याल में था कि वह एकाग्रचित्त होकर सोच रहा है 
और चिट्ठी लिख रहा है, उसे वस एक बात का ख्याल नहीं था: कि वह 
चित्त को शांत करनेवाली गहरी नींद में सो गया है। 

दायद सन्‍नाटे के कारण ही उसकी आंख खूली। मेज़ के पास एक 
सैनिक वैठा इतमीनान से कुछ खा रहा था। दूसरा सैनिक फ़र्श पर अपनी 
लबी फैली वांह पर सिर रखे सो रहा था। लैम्प की बत्ती बुभने से 
पहले तड़तड़ कर रही थी। 

ओवरकोट के बटन बंद करके किरील बाहर निकल आया। हवा 
अब नहीं चल रही थी, ठंड काफ़ी वढ़ गई थी, आकाश निरश्र था, 
शुक्ल पक्ष का अर्द्ध चन्द्र निकला हुआ था। धरती पर वरसती ज्यों 
त्मसना में हिम भिलमिला रहा था और हिमाच्छादित रास्ता ऊपर ही 
ऊपर जाता हुआ उस पर बढ़ते जाने का आह्वान करता लगता था। 

और दो-तीन लोग भी बाहर निकल आये थे, तथा किरील की 
ही भांति शीतकालीन रात्रि के सौंदर्य का रसपान कर रहे थे। पूर्ण 
नीरवता थी, वस कभी-कभार ही कहीं सोते-सोते कोई घोड़ा फूफकार 
उठता। 

जिस मकान पर संतरी पहरा दे रहे थे, उसमें से एक सैनिक 
बाहर आया और दौड़ चला। उसके नमदे के बूटों तले हिम की चरमरा- 
हट हो रही थी। वह छोटे मकान में चला गया और फिर तुरन्त ही 
बाहर निकल आया। 

“अरे भई, कामरेडो ! ” वह ज़ोर से पुकारने लगा। “ इज़्वेकोव 
नाम का है कोई यहां ? 

किरील ने जवाब दिया। 

“ मेरे साथ चलिये, आपका बुलावा है! 

वह किरील को अंदर ले गया। 

उस बड़े कमरे में, जहां किरील दिन को एड्जुटेंट के साथ आया 
था, काफ़ों भीड़ थी। कमांडर और कमिसार दीवारों के पास खडे थे, 
खिड़कियों के दासों पर और मेज के पास बैठे थे। किरील दरवाज़े में 
खड़ा हो गया। भांति-भांति के कुछ लैम्प इस दृष्य पर रोशनी डाल 
'रहे थे। मेज़ के पीछे दीवार पर टंगे दक्षिणी रूस के बड़े से नक्शे की 
ओर किरील का ब्यान गया। नक्शे पर पिनों से लगी छोटी-छोटी 
भंडियां तथा लाल और नीली पेंसिलों से बने तीर , कोष्ठक आदि स्पष्ट- 
तया यह इंगित करते थे कि नक्शा कैसा है। मेज पर समोवार रखा 
हुआ था, और खाने-पीने की वे ही साधारण चीज़ें जो बगल के छोटे 

मकान में किरील ने देखी थीं। रंग-विरंगी बोतलें खाली हो चुकी थीं। 
तश्तरियां वगैरह मेज़ के एक सिरे पर हटा दी गई थीं। खाना खत्म हो 
चुका था। 

खिडकियों और दीवारों के पास जमा लोग दबी-दबी आवाज़ों में 
वातें कर रहे थे, और मेज़ के पास बैठे लोग उन थोड़े से लोगों की 
हौले-हौले हो रही वातचीत सुन रहे थे, जिन्हें किरील लैम्प के कारण 
देख नहीं पा रहा था। धुएं के बादल उमड़-घुमड़ रहे थे। किरील दरवाजे 
से आगे बढ़ा, ताकि मेज़ के पास बातें कर रहे लोगों को देख सके। 
तभी सहसा एड्जुटेट उसके पास आ पहुंचा और काफ़ी ऊंची आवाज़ में 
बोलते हुए, पर न जाने क्‍यों किरील के कान में उसने कहा: 

' चलिये, मिलवाता हुं।' 

मेज़ के पास पहुंचते ही उसने किरील की वांह खींची और उनकी 
ओर पीठ किये खड़े व्यक्ति को संबोधित किया: 

“ कामरेड वोरोशीलोव, वह सरातोव वाला आ गया, जिसके 
बारे में मैंने आपको बताया था। 

वोरोशीलोव मुड़ा, जल्दी से इज़्वेकोव को निहारा और कहा: 

“ नमस्ते, कामरेड कमिसार। 

“ कामरेड वोरोशीलोव , मैं कमिसार नहीं,” किरील ने कहा। 

“ कमिसार कैसे नहीं ? मुझे आपके बारे में ऐसी-ऐसी बातें बताई 
गई हैं कि आपको बस अभी पूरी ब्रिगेड सौंपी जा सकती है।” 

किरील चुप रहा। अभिवादन का उत्तर देते हुए उसने ज़ोर से 
एड़ियां बजाई थीं, पर यह भूल गया था कि वह चमड़े के नहीं , नमदे वे 
बूट पहने है, सो पांवों की गति भोंडी सी रही और किरील सकपका गया 

_ कभी काठी में तो बैठे हैं?” वोरोशीलोब ने पूछा। 

“जी हां। 

“कैसा रहा था? ठिके रहे थे?” 

“जी हां, टिका रहा था। 

वोरोशीलोव ने मुस्कराते हुए सिर हिलाया। 

अच्छा, चलिये। 

वे मेज़ के परले सिरे पर उन लोगों के पास गये , जो बातचीत 
रहे थे। यहां कमांडर एक दूसरे से सटे खड़े थे और एक फ़ौजी 


धीरे कुछ सुना रहा था। वोरोशीलोव खड़े लोगों का घेरा तोड़कर अंदर 
घुसा, किरील भी उसके पीछे बढ़ा। 

घेरे के वीच में सतालिन और वुद्योन्‍्नी बैठे थे। सुनानेवाला उनकी 
ओर भूका घुटनों पर कोहनियां टिकाये बैठा था और हाथ हिलाये-डुलाये 
बिना इतमीनान से कुछ सुना रहा था, प्रत्यक्षया वह इस बात का आदी 
था कि लोग उसकी वातें ध्यान से सुनते हैं। 

स्तालिन घनी मूंछों तले से धुआं छोड़ते हुए बीच-बीच में अपनी 
पैनी नजर उस पर डाल रहा था। 

फ़ौजी कह रहा था: “वोरोनेज के फ़ौरन बाद मैंने मिरोनेन्को को 
सफ़ेद गार्डो के पीछे भेजा। वह पुरानी फ़ौज में हवलदार था। दोनवास 
का खनिक है। मैंने उसे हुक्म दिया कि वह अपनी ब्रिगेड के साथ 
हमला करते हुए यह टोह ले कि सफ़ेद गार्ड किन-किन गांवों में हैं, 
कितने दिनों से ठहरे हुए हैं, किस तरह की उनकी फ़ौज़ें हैं, वगैरा- 
वगैरा। काम पूरा होते ही उसे फ़ौरन रपट देने को कहा। सो मैं इंतज़ार 
करने लगा -घंटा बबीता, दो घंटे, तीन घंटे। आधी रात हो गई। 
कोई खबर नहीं। आखिर बहुत रात गये हरकारा लिफ़ाफ़ा लाया। 
लिफ़ाफ़ा खोला, देखा-वस दो पंक्तियां लिखी हैं: “दुश्मन सिर पर 
पर रखके भाग रहा है-रोस्तोव नगर की ओर । और रोस्तोव था 
पूरे पांच सौ मील दूर! 

स्तालिन हंसा। एक सिगरेट से दूसरी सिगरेट जलाते हुए उसने 
हर्षमय स्वर में कहा : 

“ जब सोते-जागते रोस्तोव दिखता हो, तो फिर टोह क्‍या ली जाये- 
गी।!' 

कुछ और लोग बातचीत में शामिल हुए। एक बोला: 

“ फ़ौजी नियमों का पालन करना मुश्किल हो रहा। अभी उस दिन 
मैंने नियम के अनुसार सैनिकों को पड़ाव डालकर आराम करने का 
आदेश दिया। तभी रपट मिली: सिपाही नाराज़ हो रहे हैं, कहते हैं 
आराम करने में वक्‍त बेकार जाता है, आगे बढ़ना चाहिए, दुश्मन को 
खदड़ना चाहिए। 

दूसरे ने कहा: 

“घर पहुंचने की जल्दी में हैं। 

“घर ?” स्तालिन ने सहज भाव से पूछा। 

“मेरी यूनिट में ज़्यादातर सैनिक दोन और कुवान इलाके के हैं। 
जल्दी-जल्दी वहां पहुंचना चाहते हैं। 

स्तालिन ने चालाकी भरी मुस्कान के साथ धीरे-धीरे आस-पास 
जमा लोगों पर नज़र डाली। 

“ वैसे तो नियमों का पालन होना चाहिए। पर सच पूछें तो मैं इस 
वात के खिलाफ़ हूं कि पड़ाव ज़्यादा लंबे हों। लगता है, कामरेडो , 
हमारी बातचीत कुछ ज़्यादा ही खिंच गई। 

वह उठ खड़ा हुआ। जो लोग बैठे हुए थे, वे सव उठने लगे, 
अपनी जेवों से घड़ियां निकालने लगे। स्तालिन ने एक वार फिर से, 
पर अब गम्भीरतापूर्वक इर्द-गिर्द खड़े लोगों पर नज़र डाली और पहले 
की ही भांति मंद स्वर में बोला: 

“ मैं दुवारा कहता हूं: हमें जल्दी करनी चाहिए। अच्छा , कामरेड 
कमिसारों और कमांडरो, एक वार फिर आपकी सफलता की कामना 
करता हूं। उस सफलता की, जो देनीकिन की फ़ौजों का नामोनिशान 
मिटा देगी। आज बुद्योन्‍्ती का जो रिसाला हमने देखा है, उससे 
इसमें शक की कोई गुंजाइश नहीं रह जाती। 

स्तालिन ने वुद्योन्ती से हाथ मिलाया और जाने के लिए मुड़ा। 
वोरोशीलोव ने उसकी ओर कदम बढ़ाया। 

“ कामरेड स्तालिन , -यह सरातीव से कामरेड आये हैं। हमारी 
नई टुकड़ियों के लिए घुड़सवार दस्ता लाये हैं। 

स्तालिन ने किरील से हाथ मिलाया और सहसा सवालों की भड़ी 
लगा दी: दस्ता कितना बड़ा है, कैसे लोग हैं उसमें , उन्हें अच्छा प्रशिक्षण 
मिला है कि नहीं, सफ़र कितने दिन का था, कहां गाड़ी से उतरे, 
और फिर यह कि किरील का पूरा नाम क्या है, जारशाही फ़ौज में था 
कि नहीं , कहां काम किया था, सरातोव में लोगों का हौसला कैसा है। 

'कैवेलरी में वालंटियरों की भरती जारी है, लोग खुशी-खुशी 
भरती हो रहे हैं,” छावनी में हुई सभा याद करते हुए किरील 
ने कहा। 

| “ बड़ी अच्छी वात है। वोल्गा वाले जोशीले होते हैं, और रिसाले 
में जोशीलों की क॒द्र होती है ».. स्तालिन ने कहा। “मैं सोचता हूं 

अगर सरातोंव वाले दोनवास में देनीकिन का सफ़ाया करने में मदद 
देंगे, तो इस तरह वे अपनी वोल्गा से भी खतरा टाल सकेंगे। ' 

उसने वोरोशीलोव की ओर देखा। 

“अच्छा, तो अब कामरेड को बुचद्योन्‍्नी के रिसाले में जगह देनी 
चाहिए। 

“मैं इन्हें ब्रिगेड सौंपने की सोच रहा हूं, वोरोशीलोव ने कहा। 

“ ब्रिगेड काफ़ी होगी ? कामरेड देखने में तो नौजवान है, पर मुझे 
लगता है तपा-मंजा है। 

स्तालिन ने मुस्कराते हुए किरील की ओर हाथ बढ़ाया। 

सव लोग दरवाज़े की ओर बढ़े। मानव-कठों का गुंजन अधिक 
जोरदार हो गया। इड्योढ़ी के फ़र्श के पुराने पटरे लोगों के भारी कदमों 
तले चरमराने लगे। 

वोरोशीलोव ने पीछे मुड़कर देखा, दीवार पर टंगे लैम्प की 
टिमटिमाती रोशनी में किरील का चेहरा देखकर बोला : 

“अच्छा तो तुम सुबह मेरे पास आना। तड़के ही ! 

सहसा यह “तुम का संबोधन सुनकर किरील रोमांचित हो उठा, 
और उसे मन की वह विचित्र स्थिति याद हो आई, जब किशोरावस्था 
में सरातोव के टीलों पर एक बूढ़े मजदूर ने जीवन में पहली वार उसे 
' कामरेड ' कहा था और वह अपने मन के आवेग को दवाने के लिए 
टीलों पर दौड़ चला था। 

दरवाज़े में से निकलते और ठंड में विलीन होते भाप के बादल के 
साथ किरील वाहर आया। अपने नये कामरेडों के साथ वह सैनिकों के 
रैनवसेरे को चल दिया, वहां आराम करके नये प्रभात का स्वागत 
करने। उसके सामने सीधा हिमाच्छादित रास्ता था, जो ऊपर ही ऊपर 
जाता प्रतीत होता था। 


१६४५- १६४८ 


पाठकों से 


प्रगति प्रकाशन को इस पुस्तक के अनुवाद 
और डिज़ाइन के संबंध में आपकी राय 
जानकर और आपके अन्य सुझाव प्राप्त 
कर बड़ी प्रसनन्‍तता होगी। अपने सुझाव हमें 
इस पते पर भेजें: 
प्रगति प्रकाशन , 
१७, जूबोव्स्की बुलवार , 
मास्को , सोवियत संघ। 


स। 


सोवियत संघ में कोन्‍्स्तान्तिन फ़ेदिन की 
रचनाएं पंद्रह भाषाओं में प्रकाशित हुई हैं, 
इनकी कुल प्रति-संख्या लगभग ७०,००,०००: 
है। यरोप, एशिया और अफ्रीका में तीस 
भाषाओं में फ़ेदिन की पुस्तकें अनूदित हुई: 
तथा १३७ बार प्रकाशित हुई हैं। 


